

بنک انٹرسٹ اور ہندوستان کی شرعی حیثیت

[اسلامک فقہ اکیڈمی (انڈیا) کے دوسرے سمینار مورخہ ۸ تا ۱۱ دسمبر
۱۹۸۹ء منعقدہ جامعہ ہمدردی دہلی میں پیش کئے جانے والے علمی و تحقیقی
مقالات، مباحثات اور مناقشات کا مجموعہ]

ترتیب

حضرت مولانا قاضی مجاہد الاسلام قاسمی

ایف اپ بیلیکیشنز - نئی دہلی

جملہ حقوق بحق ناشر محفوظ

نام کتاب : پینک انٹرست اور ہندوستان کی شرعی حیثیت
ترتیب : حضرت مولانا قاضی مجاہد الاسلام قاسمی[ؒ]
صفحات : ۲۱۰
قیمت :
سن طباعت : فروری ۲۰۱۳ء

ناشر


ایف اپبلیکیشنز

۹۷۰۸-۱۶۱-ایف، سیسمٹ، جوگابائی، پوسٹ باکس نمبر:
جامعہ نگر، نئی دہلی - ۱۱۰۰۲۵

ایمیل : ifapublication@gmail.com
فون : 011 - 26981327

مجالس ادارت

- ١- مولانا محمد نعمت اللہ عظیمی
- ٢- مولانا محمد برہان الدین سنجھی
- ٣- مولانا بدر الحسن قاسمی
- ٤- مولانا خالد سیف اللہ رحمانی
- ٥- مولانا عتیق احمد یستوی
- ٦- مفتی محمد عبید اللہ اسعدی



فہرست مضامین

پہلا باب: تمہیدی امور

مولانا خالد سیف اللہ رحمانی	پیش لفظ
مولانا قاضی مجاہد الاسلام تاسکی	عرض داعی
ڈاکٹر جمال الدین عطیہ	خطبہ افتتاحیہ
مولانا محمد فتح عثمانی	خطبہ صدارت

دوسرا باب: پینک انٹرسٹ وسودی لین دین

اکیڈمی کافیصلہ

پینک انٹرسٹ وسودی لین دین کے بارے میں	مولانا قاضی مجاہد الاسلام تاسکی
---------------------------------------	---------------------------------

سوالت

ضمیمه سوالات

ربوی جماری مہتر

ربواد رحقیقت کیا ہے

بنک انٹرسٹ، وسودی قرض اور ہندوستان کی شرعی

مولانا خالد سیف اللہ رحمانی

حیثیت

مفتی عبیب الرحمن خیر آبادی

موجودہ وسودی پینگانگ نظام اور معاشی مسائل کا حل

مولانا اعجاز احمد عظیمی

دارالحرب میں ربوائی شرعی حیثیت

مولانا شمس پیرزادہ

مسئلہ سود

مولانا زبیر احمد قاسمی	مسئلہ ربوا
مولانا خلیل الرحمن عمری	سودا کا مسئلہ
مولانا محمد رسولان القاسمی	بنک انگریز
مفہی عزیز الرحمن بجنوری	سودا کی شرعی حیثیت
مولانا مفتی سعید احمد پالنپوری	ربوائی حقیقت
مفہی جمیل احمد ندیمی	سودا کا مسئلہ
مولانا ابو الحسن علی	ربوائی تعریف اور اس کے احکام و مسائل
مولانا آدم پالنپوری	مسئلہ ربوا
مولانا جنینی عالم ندوی قاسمی	سودا کا مسئلہ
ڈاکٹر عبدالعزیم اصلانی	سودا کا مسئلہ
مولانا محمد یوب ندوی	مسائل ربوا
حضرت مولانا مفتی نظام الدین عظیم	مسائل ربوا
مولانا محمد عبدی اللہ سعدی	ربوائی شرعی حقیقت
مفہی عبیب اللہ قاسمی	سودی کاروبار کا عموم
مفہی نسیم احمد قاسمی	سودی معاملات شریعت کی نظر میں
مولانا عبدی اللہ کوٹی	سودا کی حقیقت شرعی
مولانا محفوظ الرحمن قاسمی	سودا کا مسئلہ
مولانا محمد زید مظاہری ندوی	ربوائی شرعی حقیقت
مولانا مطیع الرحمن رضوی	ہندوستان میں سودا کا مسئلہ
مولانا عبد الرحمن قاسمی	ربوائی حقیقت


مناقشہ

فہرست شرکاء سمینار



پہلا باب

تمہیدی امور



پیش لفظ

دولت بھی اللہ کی بہت بڑی نعمت ہے اور اس نعمت کے سلسلہ میں انسان دو باتیں چاہتا ہے: ایک اس کی حفاظت، دوسرے اس کو اس طرح مشغول کرنا کہ وہ نفع آور ہو سکے۔ لیکن یہ دونوں کام کرتا ہے، لیکن وہ اپنے پیسے براہ راست تجارت میں نہیں لگاتا، بلکہ ایک متعین نفع پر لگاتا ہے اور رقم جمع کرنے والوں کو بھی متعین نفع دیتا ہے، نیز جو لوگ رقم جمع کرتے ہیں، ان پر امکانی نقصان کی کوئی ذمہ داری نہیں رکھتا۔ یہ بات ہے جو اسلام کے اصول سرمایہ کاری کے بالکل مخالف ہے، اسلام میں وہی سرمایہ کاری جائز ہے جس میں نفع کے ساتھ ساتھ نقصان کے خطرہ کو بھی قبول کیا جائے، البتہ ہندوستان میں بعض حضرات اس مسئلہ کو ایک خاص پس منظر میں دیکھتے ہیں، ان کا خیال یہ ہے کہ حریبوں سے جو مال حاصل ہو، اس پر سود کا اطلاق ہی نہیں ہوتا، اب یہ بات قابل غور ہے کہ کیا ہندوستان موجودہ جمہوری نظام کے ساتھ دار الحرب ہے؟

اس مجموعہ میں ان اہم سوالات کا جواب ہے، مقالات میں مختلف رائے مذکور ہیں، لیکن سمینار نے جو فیصلہ کیا ہے وہ ہی اکیڈمی کا اصل نقطہ نظر ہے، رقم الحروف عزیز گرامی مفتی محمد سراج الدین قاسمی (رفیق شعبہ علمی) کا شکر گزار ہے کہ انہوں نے اس مجموعہ کی پروف ریڈنگ کی اور اس کو ایڈیٹ کیا۔ یہ مجموعہ پہلی دفعہ بانی اکیڈمی حضرت مولانا قاضی مجاہد الاسلام قاسمی صاحبؒ کی زندگی میں ہی شائع ہوا تھا، دوبارہ نئی ترتیب کے

{۱۲}

تہبیدی امور

ساتھ اس کی اشاعت عمل میں آ رہی ہے دعا ہے کہ اللہ تعالیٰ اکیڈمی کی اس علمی خدمت کو
قبول فرمائے اور ہم سب کو صواب و سداد پر قائم رکھے، وباللہ التوفیق وہو المستعان۔

(خالد سیف اللہ رحمانی)

۸ ربیع الاول ۱۴۳۵ھ

جزل سکریٹری

۱۳ نومبر ۲۰۱۳ء

ابتدائیہ

کتابت و طباعت کی مشکلات پر بمشکل قابو پانے کے بعد ہم دوسرے فقہی سینیار منعقدہ نئی دہلی، مورخہ ۸ نومبر ۱۹۸۹ء کی روادا صحاب علم کی خدمت میں پیش کرنے کے لائق ہو سکے۔ پہلے فہی سینیار کی روادا ”بحث و نظر فنی“ کے خصوصی شمارہ کی حیثیت سے پیش کی گئی تھی، لیکن اس بارگراں کو بحث و نظر فنی برداشت نہیں کر سکا۔ اس لئے طے پایا کہ اب براہ راست اسلامک فقه اکیڈمی کی طرف سے مجلہ فقه اسلامی کے نام سے شائع کیا جائے۔

دوئے اہم موضوعات پر زبردست علمی اور تحقیقی مقالات کا یہ مجموعہ ہمارے فہی ذخیرہ میں ایک اضافہ ہے، جس سے علماء، فضلا، دانشور، طلبہ اور ریسرچ اسکالرز استفادہ کر سکیں گے۔

تیسرا فہی سینیار ۸ نومبر ۱۹۹۰ء کو بنگلور میں منعقد ہو رہا ہے۔ ان شاء اللہ اس کی روادا بھی مجلہ فقه اسلامی کے نام سے شائع کی جائے گی۔

ان اہم علمی کاموں میں جوڑ ہنی محنت اور وقت خرچ ہوتا ہے اس سے اہل نظر و اتفاق ہیں، ساتھ ہی ساتھ زبردست مالی بوجھ کبھی برداشت کرنا پڑتا ہے۔ اس لئے اس کی ضرورت ہے کہ اس سلسلہ میں زیادہ سے زیادہ مالی تعاون کیا جائے۔ اور زیادہ سے زیادہ یہ مجلہ خریدا جائے، تاکہ ہم اس بوجھ کو برداشت کرنے کے لائق ہو سکیں۔

اللہ سے دعا کریں کہ یہ عمل مقبول و پاسدار اور مفید ہو۔

قاضی مجاہد الاسلام القاسمی

سکریٹری جزء اسلامک فرقہ اکیڈمی (انڈیا)

خطبۃ استقبالیہ

ڈاکٹر محمد منظور عالم

محترم حضرات علماء!

مجھے آپ کو دوسری بار خوش آمدید کہتے ہوئے اتنی مسرت ہو رہی ہے کہ الفاظ کے پیکرا سے ادا نہیں کر سکتے۔ خوشی کے جذبات سے سرشار ہوں، اور ہم لوگ اسی مبارک موقع و مناسبت سے دوسری بار بیہاں جمع ہوئے ہیں۔ اس سے پہلے بھی اسی بال میں گپڑی و پیوند کاری و ضبط تولید کے مسائل پر غور و فکر کے لئے جمع ہو چکے ہیں، اس موقع پر جس وسعت نظری و توسع اور تحمل و تدبیر سے آپ حضرات نے قابل بحث نکات پر اپنی توجہ مرکوز رکھی وہ ہر پہلو سے قابل تحسین و قابل ستائش ہے۔

اور اس بار بھی ہندوستان میں سودی لین دین اور سودی قرضہ اور نوٹ کی شرعی حیثیت کے مسائل پر علمی توجہ دینے کے لئے یہ مبارک اجتماع معقد ہوا ہے۔

یہ بڑی سعادت و فضل کی بات ہے کہ آپ دینی احکام کی تطہیق اور ملکی حالات و ضروریات کے تناظر میں غور و فکر کے لئے مجمع الفقه الاسلامی (الہند) کی دعوت پر بیہاں جمع ہوئے ہیں۔ ہندوستانی مسلمانوں کی اس سے بڑی خوش بخشی کیا ہو سکتی ہے کہ اللہ تبارک و تعالیٰ نے آپ جیسے جلیل القدر علماء و صاحب نظر اصحاب افتاء اور فقہاء میں اس خالص فقہی علمی مجلس کے انعقاد و شرکت و شبہت رخ پر اسے لے جانے کی آمادگی پیدا فرمائی۔

خداوند آپ کی نیک تمناؤں کو شرمذنا تعمیر اور شبہت کو شششوں کو کامرانی سے ہم کنار

کرے۔

اس ملک کے مسلمانوں کو آپ کی علمی رہنمائی اور قیادت کی ضرورت ہے۔ گذشتہ دنوں ملک کی اقلیتوں بالخصوص مسلمانوں کے ساتھ جو کچھ ہوا اور ہو رہا ہے۔ وہ انسانیت کے نام پر ایک دھبہ ہے۔ دوسری طرف مختلف نوع کی عصیتوں، جارحانہ طبقاتی، علاقائی، ولسانی کشمکشوں، مذہبی و ثقافتی منافتوں نے، مسائل کی سنگین اور اس کی شدت نے جو حالات پیدا کر دیئے ہیں ان سے مسلمانوں کے مسائل میں اضافہ ہو گیا ہے، اس پر گہری تشویش ہے، اور افسوس بھی، ان حالات میں آپ کی یہ مدداری ہے کہ ملت کے سماجی، اقتصادی، ثقافتی، فلاح و بہبود، بقاء و حفظ کے متعلق بھی غور و فکر کریں، کہ یہ وقت کا تقاضا ہے۔

ملک کا گڑتا ہوا اقتصادی ڈھانچہ، قرضوں کا بوجھ، غربت و افلس، معاشی بدهی کے ہولناک اثرات، مسلمانوں پر شدت کے ساتھ اثر انداز ہو رہے ہیں، لیکن منظم سازشی منصوبوں کے ذریعہ ان کے تجارتی مراکز ختم کرنے، اور ان کی صنعت و حرفت کو نقصان پہنچانے کا سلسلہ زیادہ خطرناک اور اقتصادی دیوالی کی واضح نشانی ہے۔

جان و مال کا نقصان اور اس سے پیدا ہونے والے مسائل کو جدید معاشی نظام کے زاویے سے دیکھنے کی ضرورت ہے۔

محترم فقہاء!

دوسرا اہم یا قابل توجہ مسئلہ ملت اور خود ملکی کام کرنے والوں کے درمیان باہمی اتحاد کا فکران ہے۔

ہندوستان میں مسلمانوں کو باہمی انتشار و افتراق سے بچانے اور ان میں اتحاد و اتفاق کی روح پھونکنے میں آپ تاریخ میں بڑا کردار ادا کرتے رہے ہیں، اور ایک بار پھر ایک نئے انداز سے جدوجہد کی ضرورت آپڑی ہے۔ اتحاد اور باہمی اشتراک و تعاون طاقت و قوت میں تاثیر کے لئے بنیادی شرط ہے۔ اتحاد کی راہیں ہموار کرنا اور متنوع جہتوں میں فکری و عملی سطح پر دور یوں کے خاتمه کے لئے ایثار و قربانی و عمل کے ساتھ تبادلہ خیال کے ذریعہ آگے بڑھنے کی

اشد ضرورت ہے۔

محترم علماء!

ملک کے اقتصادی و سماجی ڈھانچے نے ہندوستانی مسلمانوں کی معاشی جدوجہد کی راہ میں بڑی روکاوٹیں کھڑی کر دی ہیں، تاجریوں، صنعت کاروں کے لئے ہر سطح پر مجبور یاں ہیں، خواہ وہ برضا و رغبت ہو یا بجبرا و اکراہ، سرمایہ کاری میں مختلف قسم کے ٹیکسوس سے بچاؤ کے لئے بے شمار نامناسب طریقے اختیار کرنے پڑتے ہیں، جس سے مزید چیزیں گیاں پیدا ہوتی ہیں، اور مسلم تاجر و صنعت کاروں میں صنعتی و معاشی دوڑ میں پچھے رہ جانے کا احساس فزوں تر ہوتا جا رہا ہے۔ اسلامک فقہہ اکیڈمی (IFA) کا اقتصادی مسائل پر فقہی نقطہ نظر سے غور و فکر کرنا ایک مسرت افزائی اقدام ہے، جس سے ہندوستانی مسلمانوں اور اہل فکر و نظر میں انبساط کی ایک اہر دوڑ گئی ہے، اور آپ حضرات علماء سے ملت بہت پر امید ہے۔

آئی۔ او۔ ایس اپنے وسیع و مختلف النوع مقاصد کے مطابق علمی و تحقیقاتی کاموں سے زیادہ دلچسپی و تعلق رکھتا ہے اور ابتدائی سے وہ سماجی علوم، تاریخ، معاشرات، معاشیات، سماجیات نیز سماجی تعلیمی مسائل وغیرہ پر سنجیدہ و ٹھوس اقدامات کرتا رہا ہے۔ اس اعتبار سے وہ تمام مسائل جن کو اسلامک فقہہ اکیڈمی (انڈیا) (IFA) آئندہ غور و فکر کا موضوع قرار دے گی۔ الحمد للہ آئی، او، ایس ان پر گہرائی کے ساتھ غور و فکر کرتی رہی ہے۔ اور اسے ماہرین کا تعاون بھی حاصل ہے، ادارہ ایسے تمام منصوبوں کی نہ صرف حوصلہ افزائی کرتا ہے بلکہ ان میں تعاون دینا اپنا اخلاقی فریضہ تصور کرتا ہے۔ آئی او ایس کی یہ تمنا ہے کہ ملت اسلامیہ ہند یہ میں اور اس کی قیادت کرنے والے علماء میں زیادہ سے زیادہ اتحاد و اتفاق رونما ہو، اس سے مشترکہ جدوجہد اور منصوبہ بندی نیز دینی رہنمائی میں آسانی ہی نہیں تاثیری روح بھی پیدا ہوگی۔

مجھے امید ہے کہ ہندوستان کے تمام مکاتب فکر کے صاحب نظر فقهاء و علماء اس نو تشكیل شدہ ادارہ (IFA) کے تحت قدم سے قدم ملا کر تاریخ ساز کردار ادا کریں گے۔ اللہ کرے یہ علمی

{۱۷}

تہبیدی امور

کاروں اپنی منزل کی طرف رواں دواں رہے۔

☆ سابق سکریٹری جنرل اسلامک نقہ اکیڈمی (انڈیا)

☆ سابق قاضی شریعت امارت شرعیہ بہار واڑیسہ، پھلواری شریف پٹنس

عرض داعی

مولانا قاضی جاپدالاسلام قاسمی ☆

حضرات! ہندوستان کی علمی، تحقیقی اور فنی تاریخ میں ۱۹۸۹ء کے اپریل کی پہلی، دوسری اور تیسرا تاریخی یاد رکھی جاتیں گی جب کہ اسی نظر افروز اور فرحت بخش مقام پر کثیر تعداد میں ہمارے بزرگ اور اکابر دین و ملت، ممتاز علماء، بالغ نظر فقهاء و اہل افتاء، حوصلہ منداور باصلاحیت نوجوان فضلاء، اور دین دوست و علماء نواز دانشورو مفکرین ایک خاص جذبہ دلوالہ اور ذوق و شوق کے ساتھ ملک کے گوشے گوشے سے کھینچ کر جمع ہوتے تھے۔ ان کے جمع ہونے میں خلوص تھا اور جماعتی، مسلکی اور ہم عصری کی بنیادوں پر اٹھنے والی کوئی دیوار حائل نہیں تھی، جو اس دور میں بہر حال نیک فال اور قابل ذکر چیز ہے۔

اس میں کوئی شک نہیں کہ وقت گذرنے کے لئے ہے اور وہ دبے پاؤں گذر رہی جاتا ہے مگر اپنے ساتھ خوش گوار یادوں کا ایک تسلسل چھوڑ جاتا ہے، ہم سب کے لئے یہ بات حد درجہ مسربت کی ہے کہ اس گذرے ہوئے وقت نے ہمارے لئے یادوں کا جو سلسلہ چھوڑا ہے وہ نہایت خوشگوار ہے، اس وقت کی علمی چیل پہل اور تحقیقی سرگرمیاں یقیناً ہماری طرح آپ کی نظروں میں بھی ہوں گی۔ اس یادِ مجلسِ رفتہ کے ساتھ اقبال کا یہ معنی خیر شعر بھی یاد آیا ہے ۔

یادِ ہمدرفتہ میری خاک کو اکسیر ہے
میر اماضی، میرے استقبال کی تفسیر ہے

پہلا فہری سینار (جس کی یاد بھی تازہ کی گئی) کے بعد آج ہم جب آپ کو دوسرے فہری سینار میں اسی مقام پر اسی جذبہ و حوصلہ کے ساتھ اپنے درمیان پار ہے میں تو تحقیقی معنوں میں خوشی ”د بالانی نی ہورہی ہے۔ کون نہیں جانتا کہ اس چمکتی، دلتی، دل لجھاتی دنیا میں تسلیم کے بہت سارے سہارے اور جاذبیت و کشش کی ہزار ہا چیزیں ہیں۔ مگر میرے خیال میں کسی صاحب علم و تحقیق کے لئے کسی علمی مستانہ کی تلاش و جستجو میں جو لطف و مزہ اور کشش و جاذبیت ہے۔ وہ دنیا کی کسی چیز میں نہیں۔

ملک اور بیرون ملک کے مختلف گوشوں اور اداروں سے سفر کی وقوف اور کلفتوں کو انٹھاتے ہوئے آنے والے رہ روان علم و تحقیق اور اصحاب فقہ و افتاء کی خدمت میں ہم ان الفاظ کے ساتھ ہدیہ سپاس و تشکر پیش کرتے ہیں، اور دل کی پوری گہرائی کے ساتھ اس تاریخی شہر کے اس علمی ماحول اور تحقیقی فضای میں ان کا استقبال کرتے ہوئے خوش آمدید کہتے ہیں۔

اے آمدنت باعث خوش بختی ما

محترم علماء و فضلاء!

اس حقیقت کو آپ سے بہتر کون سمجھ سکتا ہے کہ جس دین متین سے ہماری اور آپ کی وابستگی ہے، وہ زمان و مکان کی حد بندیوں سے بالاتر، دائیٰ، ابدی اور آفاقی ہے، اسے دربار خداوندی سے ”رضیت لكم الإسلام دينا“ کا پروانہ عطا کیا جا چکا ہے، اور اس کے ساتھ یہ انتباہ بھی دیا گیا ہے کہ ”ومن يبتغ غير الإسلام دينا فلن يقبل منه“ اس دین فطرت کی بنیادی کتاب ”قرآن حکیم نی“ ہے۔ جسے خالق انسان و کائنات نے اپنے آخری نبی محمد ﷺ پر انسانی پدایت کے لئے نازل فرمایا۔ آپ ﷺ کا ۲۳ سالہ شاندار دور نبوت اسی آخری دین کی دعوت اور اس کی تشرح و توضیح، اور کتاب ہدایت (قرآن) کی تفسیر و تپییں میں گذر۔ ہم اور آپ جسے ”حدیث نبی نی کہتے ہیں وہ آپ ﷺ کے ہی اقوال، افعال اور احوال کا مجموعہ ہے۔“ صحابہ کرام (رضی اللہ عنہم) نے آپ سے براہ راست فیض حاصل کیا اور منشاء نبوت اور مزاج

شریعت کو خوب جانا اور سمجھنا۔ ان کو دین کی حقیقت اور علم کی روح اور اس کا مغز حاصل تھا۔ اس لئے وہ اپنے دین و علم دین کی خصوصیات میں قیامت تک ممتاز ہیں۔ ان کے اس امتیاز کے لئے سیدنا حضرت عبد اللہ بن مسعود کے الفاظ سے زیادہ گھرے اور سچے الفاظ نہیں مل سکتے۔ ان الفاظ میں علماء برادری کے لئے بھی اہم سبق اور پیغام ہے، فرماتے ہیں۔

”أَوْلَئِكَ أَصْحَابُ مُحَمَّدٍ صَلَّى اللَّهُ عَلَيْهِ وَسَلَّمَ أَبْرَ النَّاسَ قُلُوبًا وَأَعْمَقَهُمْ عِلْمًا وَأَقْلَهُمْ تَكْلِفًا۔“

(صحابہ (رضی اللہ عنہم) لوگوں میں سب سے زیادہ دل کے سچے علم کے گھرے اور تکلف سے دور تھے)

قرآن کی آیات، احادیث کا ذخیرہ اور صحابہ کرام کے آثار۔ دین اسلام کو سمجھنے کے لئے بنیادی مأخذ اور مصادر کا درجہ رکھتے ہیں۔ پھر اخیر امت کا اجماع ہے۔ رائجین فی العلم کا قیاس ہے۔ انہم کبار اور علماء و اسلاف کا اپنے زمانے اور حالات کے اعتبار سے مسائل کا استخراج و استنباط ہے۔ جس کی مفصل اور وقوع تاریخ ایسی مثال ہے کہ جس کی نظریہ دنیا کے موجودہ مذاہب میں سے کسی مذہب میں نہیں مل سکتی، ایسی تاریخ اور ایسا ریکارڈ رکھتے ہوئے یہ کیسے ممکن ہے کہ کسی دور اور کسی زمانہ کے علماء دین اپنے دور اور اپنے زمانہ کے تقاضوں کی حقیقی تکمیل، اور پیش آمدہ مسائل کے صحیح حل میں ہمت بار جائیں۔ غفلت کی چادر اور ٹھکر سو جائیں اور جودا ن پر طاری ہو جائے؟ جب پچھلے دور میں ایسا نہیں ہوا (اور کسی ابدی دین کے ساتھ ایسا معاملہ پیش کیجی نہیں آسکتا) اور ہر زمانہ کے علماء اپنے زمانے کے حالات اور مسائل سے واقف ہو کر رہبری اور رہنمائی کافر یہ سے انجام دیتے رہتے تو اس زمانے کے علماء کو بھی اپنے زمانے کی ضرورتوں سے واقف ہونا پڑے گا اور آج کی سائنسی ایجادات، طبی تحقیقات، معاشی ترقیات، مختلف سماجی و جغرافیائی حالات، حمل و نقل کے جدید رائے اور ترسیل و ابلاغ کے آلات نے نت نئے فقہی و شرعی مسائل جو پیدا کئے ہیں ان کا حل پیش کرنا ہو گا۔ حساس علماء نے اپنے وقت کے

علماء کی توجہ اس طرف ہمیشہ مبذول کرائی ہے۔ نابغۃ الرؤوف گار عالم دین مولانا سید سلیمان ندوی اپنی وفات سے چند ماہ پیشتر جب پاکستان سے ہندوستان تشریف لائے تو بار بار فرماتے کہ:

”اس وقت نئے نئے مسائل سامنے آ رہے ہیں اور ایسے علماء کی ضرورت ہے جو ان مسائل کا تشفی بخش جواب دے سکیں، اس لئے فقہ کی تعلیم پر بہت زیادہ توجہ کرنا چاہئے نبی (مطالعہ سلیمانی ۱۳۸)۔

خوبی کی بات ہے کہ عالم اسلام کے علماء فقهاء اس طرف متوجہ ہیں، اور مختلف ممالک میں فقہی اکیڈمیاں قائم ہیں، جہاں مختلف انداز سے ان مسائل پر کام ہو رہا ہے۔ ماضی قریب کے ہندوستانی علماء میں مولانا ابوالحسن محمد سجاد صاحب[ؒ]، مولانا اشرف علی تھانوی[ؒ]، اور مولانا مفتی محمد شفیع[ؒ] نے اس سلسلہ میں جو کوششیں کی ہیں وہ نہ صرف لائق تحسین بلکہ قابل تقلید بھی ہیں اور ان کے کام کو آگے بڑھانا اور پھر اس طرح کے کام کو باہم مربوط کرنا اور مسلک و مشرب اور تنظیم و ادارہ کے اختلاف سے بالاتر ہو کر فریق کے بجائے ”رفیق نبی“ کے احساس کے ساتھ اجتماعی شکل میں ان مسائل پر غور کرنا بلاشبہ وقت کا اہم تقاضا ہے۔

آج سے چند سال پیشتر ”مرکز البحث اسلامی نبی“ کا قیام جو عمل میں آیا، اس میں در اصل یہی احساس اور جذبہ کا فرماتھا کہ ہندوستان جہاں مسلمان اقلیت میں ہیں اور ایک خاص نظام اور دستور کے مطابق زندگی گزار رہے ہیں، جس کی وجہ سے سماجی، معاشرتی اور معاشی سطح پر یہاں جو بعض نئے مسائل مسلمانوں کے لئے پیدا ہو رہے ہیں، وہ بالکل الگ نوعیت کے ہیں اور ان مسائل سے دوسرے ممالک اور خطوط میں رہنے والے مسلمان دوچار نہیں ہیں۔ گویا ہندوستانی مسلمانوں کے مخصوص حالات نے ان کے لئے ہندوستان میں بعض مخصوص فقہی مسائل پیدا کر دیتے ہیں، جن پر غور و خوض کر کے مناسب حل یہاں کے علماء فقهاء کی اہم ترین ذمہ داری ہے۔

ان جذبات اور احساسات کے پس منظر میں ”مرکز البحث اسلامی نبی“ کے تحت پہلے

ایک علمی، فقہی، تحقیقی اور دستاویزی نوعیت کا مجلہ ”بحث و نظر“ کے نام سے کالانا شروع کیا گیا، جسے اہل علم و تحقیق نے پسندیدگی کی نگاہ سے دیکھا، اور ایسا محسوس ہوا کہ یہ ان کے دل کی آواز ہے۔

اس رسالہ سے جب حوصلہ و ہمت کو تقویت ملی اور اس نے اور اہم کام کے لئے راہیں ہموار نظر آئیں تو ”پہلا فقہی سینیار“ اسی مقام پر منعقد کیا گیا، جس میں مباحثت کے لئے جو تین عنوانات مقرر کئے گئے تھے وہ یہ تھے:

۱۔ گپڑی کا مسئلہ، ۲۔ اعضاء کی پیوند کاری، ۳۔ ضبط تولید کا مسئلہ

بغضل خدا یہ پہلا سینیار توقع سے زیادہ کامیاب ہوا، اور جیسا کہ شروع میں عرض کیا گیا کہ بہت بڑی تعداد میں ممتاز علماء اور اصحاب فقد و افقاء نے شرکت کی، خصوصیت کے ساتھ حضرت امیر شریعت مولانا سید منت اللہ رحمانی جزل سکریٹری آل انڈیا مسلم پرسنل لا بورڈ کا افتتاحی خطبہ، حضرت مولانا سید ابو الحسن علی ندوی صاحب صدر آل انڈیا مسلم پرسنل لا بورڈ کا خطبہ، صدارت اور مشہور فاضل ڈاکٹر جابر فیاض العلوانی صدر المعمعد العالمی للسفر للنکر الاسلامی واشگٹن، امریکہ کا خصوصی خطاب اور حضرت مولانا مسح اللہ خان صاحب (جلال آباد)، مولانا مفتی محمود حسن صاحب گنگوہی اور مولانا مفتی نظام الدین صاحب (دیوبند) کے تابیدی کلمات نے اس سینیار کو بڑی تازگی اور قوت بخشی، اور ایک خاص قسم کی روح اور جان ڈال دی، اس سینیار کی مفصل رو واد حس میں موضوع سے متعلق مقالات اور مباحثت شامل ہیں۔ ”بحث و نظر فی نی“ کے خصوصی شمارہ ”فقہی سینیار نمبر نی فی“ (صفحات ۲۰۸) میں ملاحظہ فرمایا جاستا ہے۔ یہ بھی اللہ کا فضل ہے کہ اس نمبر کو اہل علم و تحقیق نے شوق کے باقحوں لیا اور قدر کی نگاہوں سے پڑھا۔

آپ کے علم و اطلاع کے لئے اس موقع پر یہ بات بھی عرض کرتا چلوں کہ مرکز البحث اعلمنی کی ایک نشست ۷ اگسٹ ۱۹۸۹ء کو پھلواری شریف پٹنہ میں منعقد ہوئی، جس میں طے کیا گیا کہ ان علمی و فقہی کاؤشوں کو منظم کرنے کے لئے وسیع تردازہ میں ایک تحقیقی ادارہ قائم کیا

جائے، چنانچہ کام کی نوعیت اور موضوع کی مناسبت سے مرکز البحث اعلیٰ کی "تشکیل جدید نی فی مجمع الفقه الاسلامی (الہند)" کے نام سے عمل میں آئی، اس سلسلہ میں اکابر علماء سے اس کی خواہش کی گئی کہ وہ اس کی سرپرستی اور کنیت قبول فرمائیں۔ یہ مسرب کے لئے خوشی اور مسرت کی بات ہے کہ ہمارے بزرگ علماء میں امیر شریعت مولانا سید منت اللہ رحمانی مدظلہ اور مولانا سید ابو الحسن علی صاحب ندوی مدظلہ نے سرپرستی قبول فرمائی۔

دوسرافہنی سمینار جس میں آپ شرکت کے لئے تشریف لائے گئے ہیں اس میں دو خاص موضوع ہیں۔

۱۔ نوٹ کی شرعی حیثیت۔ کرنی پر افراط زر کے اثرات اور اس کی وجہ سے پیدا ہونے والے فقہی سوالات۔

۲۔ سود کا مسئلہ خاص کر ہندوستان جیسے ملک میں، سرکاری سودی قرضوں کا حکم، ہمیں امید ہی نہیں یقین ہے کہ یہ سمینار بھی پہلے سمینار کی طرح ان شاء اللہ کامیاب ہو گا اور اس میں پڑھے گئے مقالات اور کئے گئے مباحث علمی اور سنجیدہ ہوں گے۔ جن سے ان مسائل کے حل اور فیصلے میں آسانی ہو گی، خدا نے توفیق دی اور آپ حضرات کا مخلصانہ تعاون شامل رہا تو انشاء اللہ یہ رووداد مجمع الفقه الاسلامی کی طرف سے دستاویزی شکل میں شائع کی جائے گی۔

میں اس موقع پر اپنے اس احساس کو چھپا نہیں سکتا کہ ان دونوں سمینار کے لئے طلب کئے گئے مقالات سے اندازہ ہوا کہ ہمارے علماء میں اب بھی علم و تحقیق کا مزاج اور تلاش و جستجو کا ذوق ہے، ان کے اندر نئے مسائل پر نئے انداز سے سوچنے، لکھنے اور قدیم و جدید فقہی کتابوں کے ذخیرے سے استفادہ کی بھر پور صلاحیت موجود ہے، اس سمینار نے انہیں نیا حوصلہ اور نیا اعتماد بخشتا ہے، مطالعہ کی قوت کو نکھارا اور استخراج و استنباط کی صلاحیت کو ابھارا ہے، اسی طرح اس سمینار سے یہ بھی اندازہ ہوا کہ دینی علوم اور عصری علوم کے ماہرین ایک دوسرے کے ساتھ تبادلہ خیال کرنے میں خوشی اور مسرت محسوس کر رہے ہیں، اور یہ دونوں دور

کے جو مصنوعی خول میں بند تھے اس خول کو اتار رہے ہیں اور آپ سی خلیج کو پاٹ کر فاصلہ کو قربت میں بدل رہے ہیں، خصوصیت کے ساتھ ان دونوں طبقات کے نوجوانوں کی جو صلاحیتیں ادھر سامنے آ رہی ہیں، انہیں دیکھ کر بلا ساختہ زبان پر آتا ہے ۔

ذرائع ہوتے یہ میڈی بڑی نرخیز ہے ساقی

آپ کو یہ جان کر خوشی ہو گی کہ ہمارے اس دوسرے فقہی سینیار میں عالم اسلام کے بلند پایہ فاضل اور بالغ نظر دانشور ڈاکٹر جمال الدین عطیہ قاہرہ سے تشریف لائے ہیں۔ دوسرے مہمان خصوصی جواس وقت ہماری مجلس میں تشریف فرمائیں وہ ہیں حضرت مولانا رفیع احمد عثمانی، اہل علم جانتے ہیں کہ آپ حضرت مولانا مفتی محمد شفیع صاحبؒ کے خلف الرشید مشہور دینی درسگاہ دارالعلوم کراچی کے ہم تھم اور مفتی اور بہت سارے علمی کمالات اور اخلاقی محاسن کے حامل ہیں۔ اس موقع پر ہم ان دونوں مہمان گرامی کا بطور خاص شکریہ ادا کرتے ہیں کہ ان کے وجود نے اس سینیار میں خاص قسم کی رونق اور گرمی پیدا کی، جزاہما اللہ احسن الجزاء۔

”عرضِ داعیِ نبی کی آخری سطروں میں انسٹی ٹیوٹ آف آنجیکیٹیو اسٹڈیز کی چیزیں ڈاکٹر محمد منظور عالم صاحب کا نام زبان قلم پر آ رہا ہے، اگرچہ ابتدائی سطروں ہی میں ان کا نام آنا چاہئے تھا کہ ڈاکٹر صاحب اور ان کے رفقائے کارکی خصوصی دلچسپی اور میزبانی سے پہلے کی طرح اس دوسرے سینیار کے انعقاد میں بھی سہولت ہوئی، ہم اس کے لئے ڈاکٹر صاحب، ان کے ادارہ اور ان کے رفقاء کے تذلل سے شکر گزاریں۔

یہ داعی اپنی معروضات اس سینیار کے پس منظر میں ایک سبق آموز واقعہ کو نقل کر کے ختم کرتا ہے، اس واقعہ کا تعلق امام ابوحنینؓ کے لائق شاگرد امام محمد سے ہے، ان کے ایک سوانح نگار نے لکھا ہے کہ امام محمدؓ راتوں میں کتابوں کے مطالعہ کے عادی تھے، موسم گرما میں یہ حال ہوتا کہ کتاب کھلی ہوتی ہے بدن کا کرتا اترتا ہوا ہے اور پانی سے بھرا اٹشت سامنے ہے، جب نیند کا غلبہ ہوتا ہے تو اٹشت سے پانی لے کر آنکھوں پر چھینٹے دیتے تاکہ یہ غلبہ ختم ہو ا و

رپوری بیداری اور تیقظ کے ساتھ اپنا مطالعہ جاری رکھیں، اور نئے نئے مسائل کا استخراج و استنباط کریں، رات کے اس مسلسل عمل نے ان کی صحت پر جب مضر اثرات ڈالے تو ایک رات ان کے چند رفقاء ان کی خدمت میں آئے اور کہا کہ آپ یوں مسلسل نہ جائیں اور سویا بھی کریں و گردنہ آپ کی صحت خراب ہو جائے گی۔ رفقاء کی بظاہر اس ہمدردانہ بات کو سنتے کے بعد امام محمد نے جواب دیا، کاش اس جواب کی تہہ تک آج ہم سب پہنچ سکتے اور اس میں چھپے ہوئے پیغام پر غور کر سکتے۔ فرمایا:

”لوگ تو اس بھروسہ پر سور ہے بیں کہ کوئی نیا مسئلہ ہمارے سامنے آئے گا
تو محمد کے پاس جائیں گے، محمد بھی اگر سو جائے تو لوگ پھر کہاں جائیں
گے نی نی؟“



خطبہ افتتاحیہ

ڈاکٹر جمال الدین عطیہ ☆

[دکتور جمال الدین عطیہ اصول فقہ کے ماہر شمار کئے جاتے ہیں، کئی کتابوں کے مصنف بیں، موصوف کا اصل خطبہ عربی زبان میں ہے، جس کا اردو ترجمہ پیش کیا جا رہا ہے]۔

میرے لئے شرف کی بات ہے کہ آج میں آپ لوگوں کے درمیان تینی تینی المعاہد العالمی للنکر الاسلامی نئی اور اس کے صدر جناب ڈاکٹر طہ جابر علوانی کی نمائندگی کر رہا ہوں۔ جن کی خواہش تھی کہ وہ خود تشریف لائیں۔ لیکن بعض ناگزیر حالات اور گوناگون مصروفیات کی بنا پر وہ تشریف نہیں لاسکے۔

یہ پہلا موقع ہے کہ میں ہندوستان کی زیارت سے مشرف ہوا۔ گرچہ اس سے قبل سری لنکا اور پاکستان کی زیارت کر چکا ہوں۔ اللہ تعالیٰ سے دعا ہے کہ میری یہ زیارت دائیٰ اور مفید تعلقات کا آغاز ثابت ہو۔

اور اسی طرح یہ پہلا موقع ہے کہ میرے لئے آپ کے اس مؤقر ادارہ ”اسلامک فقہ اکیڈمی نئی“ کے سمینار میں حاضری کا شرف حاصل ہوا۔ جس نے بر صغیر میں اجتہاد، افتاء، علمی تحقیقات اور تجدید دین کا بیڑا الٹھایا ہے۔

میرے لئے مزید باعث شرف و عزت ہے کہ اسلامک فقہ اکیڈمی کے ذمہ داروں نے مجھ سے خطبہ افتتاحیہ کی فرمائش کی۔

قبل اس کے کہ میں آپ کے سامنے اپنے افکار و خیالات کا اظہار کروں۔ ضروری ہے کہ میں اولاً اس کے فکری، اصولی اور تاریخی ڈھانچے آپ کے سامنے پیش کر دوں۔
معزز سامعین!

ہمارے سامنے اس سیمنار کے ایجنسٹے میں دواہم مسئلے زیر غور ہیں۔ پہلا نوٹ کی شرعی حیثیت سے متعلق ہے۔ اور دوسرا مسئلہ سودی بیننگ سسٹم سے متعلق ہے۔ ان دونوں مسئلوں کا تعلق ان اہم اقتضادی مسائل سے ہے جس نے علماء اسلام کے ذہن و دماغ کو چھلی صدی عیسوی سے اپنی طرف متوجہ کر رکھا ہے۔

یہ دونوں مسئلے اور اسی طرح کے اور بھی متعدد نئے مسائل میں جو سلف صالحین کے زمانے میں پیدا نہیں ہوئے تھے اور یہ ایک فطری امر ہے۔ کیونکہ سماجی تغیرات اور زندگی کی نتئی پیچیدگیاں ان نئے مسائل کے پیدا ہونے کے سبب ہیں۔ اور کائنات میں ان تبدیلیوں کا ظہور پذیر ہونا اللہ تعالیٰ کی سنت ہے، اللہ تعالیٰ ہی کی ذات پاک ہے کہ تبدیلیوں کو وجود میں لاتی ہے اور خود نہیں بدلتی۔

یہ بات مسلم ہے کہ اسلام نئی نوع انسان کے لئے خدا کا آخری پیغام ہے اور اس کا حال سابق آسمانی شریعتوں سے بالکل مختلف ہے۔ کیونکہ پہلے جب بھی کوئی نئی شریعت آتی تو وہ چھلی شریعتوں کے بنیادی اور اساسی اصول و قوانین کو باقی رکھتے ہوئے ان مسائل کو اپنا مرکز توجہ بناتی جویا تو نئے ہوتے یا چھلی شریعتوں میں اس درج وضاحت کے ساتھ موجود نہ ہوتے۔ اور ان دونوں امور (حالات زندگی میں مسلسل تبدیلی اور اسلام کے آخری دین نے) کی بنیاد پر ضرورت اس بات کی متفاضی ہوئی کہ زندگی میں رونما ہونے والے ان نئے مسائل سے متعلق شریعت کا حکم بیان کرنے کے لئے اجتہاد کا دروازہ ہمیشہ کھلارہ ہے۔
محترم سامعین!

فقہ کی کتابوں میں کاغذی نوٹ اور بیننگ سسٹم سے متعلق ہمیں کوئی مستقل بات

نہیں ملتی، کیونکہ یہ نئے نظام اس وقت رونما ہوئے جب فقہ اسلامی اپنی نشوونما اور جدت سے رک گیا، اور یہ وہ چیز ہے جسے باب اجتہاد کے بند ہو جانے سے تعمیر کیا جاتا ہے۔ اور بعض علماء کرام (اپنی تقلیدی روحانیات کی وجہ سے) ان مسائل کا حکم شرعی براہ راست کتاب و سنت سے اخذ کرنے کے بجائے ان جیسے دوسرے مسائل میں فقہاء کرام کی مستبط کی ہوئی آراء پر قیاس کے ذریعہ متعین کرنے کی طرف مائل نظر آتے ہیں۔ جب کہ یہ ایک بنیادی غلطی ہے جس نے ہماری فقہی زندگی کے دائرہ کار کو تنگ کر دیا ہے۔

کیونکہ قیاس کا اصول (جیسا کہ فقہ اسلامی کا ہر اسکال رجانتا ہے) یہ ہے کہ قیاس ہمیشہ ان واقعات و مسائل پر ہوتا ہے جن کے احکام کتاب و سنت میں منصوص ہیں، لیکن اہل اصول میں سے کوئی اس بات کا قائل نہیں کہ جدید مسائل کو ایسے مسائل پر قیاس کیا جائے جو خود مجتہد فیہ ہوں۔ اور یہ وہ جامد طریقہ کار ہے جس کے اندر نہ تو کسی اختلاف کو ختم کرنے کی صلاحیت ہے اور نہ ہی ایسا مر جمع و معیار بننے کی جس سے خطاب و صواب کے درمیان امتیاز ہو سکے۔ خطاب و صواب کے درمیان امتیاز کا اصل معیار کتاب و سنت ہے۔

لیکن اس کا مطلب یہ ہرگز نہیں کہ ہم فقہاء کرام کی ان آراء سے بھی صرف نظر کر لیں جو ان نئے مسائل کے سلسلے میں نہیں ہیں، لیکن وہ ہماری فقہ کا ایک قیمتی سرمایہ ہیں جن سے ہمیں ان امور میں رہنمائی ملتی ہے جن پر حالات اور زمان و مکان کی تبدیلی اثر انداز نہیں ہوتی۔

یہ امر ہمیں اس بات کی دعوت دیتا ہے کہ دور حاضر میں مسئلہ اجتہاد سے متعلق دو اہم بنیادی مسائل پر اظہار خیال کریں:

- ۱۔ پہلے مسئلہ کا تعلق جزوی اجتہاد کی طرف توجہ مبذول کرنے سے ہے۔ کیونکہ دور حاضر میں علوم و معارف کی کثرت و تنوع کی وجہ سے اجتہاد مطلق کے شرائط کا تحقیق مشکل ہے اور کسی خاص علم و فن میں تخصص و مہارت اس دور کا طرہ امتیاز ہے۔ اور تمام علوم و فنون پر بصیرت رکھنے والے علماء کا وجود سلف صالحین کی طرح شاذ و نادر ہے۔ اب اس کی تبادل صورت یہ ہے

کے اجتہاد میں اس طرح تخصص کیا جائے کہ علم کی مختلف شاخوں میں سے ہرشانخ کے ماہرین تیار ہوں۔ مثلاً اقتصادیات، سماجیات، بین الاقوامی تعلقات وغیرہ۔

اور کسی مجتہد کو اجتہاد کی اجازت صرف اس شکل میں ہو جب کہ وہ اجتہاد میں مطلوب شرائط کا حامل ہو اور اپنے تخصص کئے ہوئے علم سے متعلق علوم شرعیہ کا بھی ماہر ہو اور عصری علوم کے مطالعہ کے ذریعہ سے حقیقت حال کا بھی علم ہو۔

۲۔ دوسرے مسئلہ کا تعلق انفرادی اجتہاد کے بجائے اجتماعی اجتہاد کی طرف توجہ مبذول کرنے سے ہے۔ تاکہ اجتماعی اجتہاد کے نتیجہ میں مجتہدین جس رائے پر متفق ہوں، وہ انفرادی اجتہاد کے مقابلہ میں اقرب الی الصواب ہو، تاکہ کاراجتہاد ایک منظم ادارے کی صورت میں تبدیل ہو جائے۔ جس کی رکنیت کے شرائط اور طریقہ کارکار کا تعین ہو۔ اور اس جیسے دوسرے اداروں کے ساتھ اس کے تعلقات کی نوعیت معلوم ہو۔ اور اس طرح اسے ملک میں پائے جانے والے مختلف نظاموں کے درمیان صحیح مقام مل سکے۔ اور اس کے ساتھ وہ دوسرے اسلامی ممالک میں پائے جانے والے اپنے جیسے اداروں کے ساتھ اپنے تعلقات استوار کر سکے۔ اس سلسلہ میں میں آپ کے اس اہم اسلامی فقہاء کیلئے کے سامنے یہ تجویز رکھتا ہوں کہ اس کی نظر عالم اسلام کی دوسری فقہاء کیلئے میں ہونے والی تحقیقات اور تجاویز و قرارداد پر رہے۔ اگر ان کے فیصلوں سے آپ متفق ہوں تو اسی پر اکتفا کیا جائے۔ اور آپ کی کوششیں ان امور کی طرف مبذول ہوں جواب تک موضوع بحث نہ بنے ہوں۔ خاص طور پر وہ امور جن کا تعلق ہندوستانی معاشرہ سے ہے اور جن کی طرف توجہ دینا وقت کی اہم ضرورت ہے۔ اس کے لئے میں ذیل میں دو مثالیں پیش کرنا چاہوں گا۔ اور ہمیں مسرت ہو گی کہ یہ دونوں موضوعات تیسرے فقہی سمینار کے ایجنڈے میں شامل ہوں۔

پہلے مسئلہ کا تعلق اقلیتوں کی مخصوص فقہ سے ہے، چونکہ ہندوستانی معاشرہ مختلف نسلوں، زبانوں، تہذیبوں اور مذاہب کا گھوارہ رہا ہے۔ اور مسلمان اس معاشرہ کی ایک اہم

اقلیت ہیں، ان کی ایک تاریخ ہے اور ان کے دور س اثرات ہیں، اسی کے ساتھ ان کے کچھ مسائل اور مشکلات اور خصوصیات ہیں۔

پس مذکورہ صورت حال میں متواس پر دارالاسلام کے احکام نافذ ہوتے ہیں اور نہ دارالحرب کے اور نہ ہی دارالعہد کے۔ اور اس سلسلے میں ہندوستان تنہا نہیں ہے بلکہ اس جیسے اور بھی بہت سارے ممالک ہیں جن میں مسلم اقلیتیں آباد ہیں، جن پر دستوری اور بین الاقوامی ترقی کی بنا پر دار کے مذکورہ اقسام کے احکام منطبق نہیں ہوتے، اور اس بات کی سخت ضرورت ہے کہ ان حالات پر غور و فکر کیا جائے اور ان کے مناسب فقہی احکام تلاش کئے جائیں۔ اسی کو میں نے پہلے ”فقہ الاقلیات فی فی“ سے تعبیر کیا تھا۔ اور ان حالات کا صحیح اندازہ اور اس سے متعلق اجتہاد و بیان لوگ کر سکتے ہیں جو اس سے دوچار ہیں، اور جہاں تک آپ کے سعودی، پاکستانی اور مصری بھائیوں کا تعلق ہے تو انہیں آپ کی طرح ان حالات کا علم نہیں ہے۔ اس لئے ان مسائل کی طرف توجہ دینا ان لوگوں کا اولین فریضہ ہے جن میں ان کے حل کرنے کی صلاحیت ہے۔ مذکورہ بالامسائل کا تعلق توفیقی احکام سے ہے۔

جہاں تک ایسے معاشرہ میں دین اسلام کی تبلیغ کا تعلق ہے تو ہمارا خیال ہے کہ موجودہ صورت حال میں تبلیغ دین کا سب سے موثر طریقہ اس وہ حسنہ اور اسلامی تعلیمات کو عملی جامہ پہنانا ہے۔ اور یہ شہادت علی الناس کا بہترین طریقہ ہے۔

دوسرے مسئلے کا تعلق علوم شرعیہ کی تعلم و تعلم اور اس کو فروغ دینے سے ہے۔ اور اللہ کا شکر ہے کہ علماء ہند کو اسلامی علوم کے اہتمام اور اس کے قیمتی سرمایہ کی حفاظت اور اس کی تحقیق و اشاعت میں یہ طولی حاصل ہے۔

لیکن وقت آن پڑا ہے کہ اپنے ماضی کا جائزہ لیں اور سوچیں اور مستقبل کے لئے ایسا لائجہ عمل تیار کریں جو اگلے مرحلے کے لئے نقطہ آغاز ہو۔ اور دور حاضر کے تقاضوں کو چھپی طرح پورا کر سکے۔ مثلاً علم العقیدہ اس بات کا مقتضاضی ہے کہ ہم عقیدے کے ان عناصر کو نمایاں کریں

جن کا ذکر قرآن و حدیث میں قطعی دلائل کے ساتھ آیا ہے۔ ساتھ ہی عقائد پر استدلال کے سلسلے میں قرآن و حدیث کے قطعی دلائل کے علاوہ عصری علوم اور ان کی ترقیات سے بھی استفادہ کریں۔ اور علم کلام کے ان پیچیدہ مسائل سے صرف نظر کریں جنہوں نے اپنے خاص دور میں اس وقت کے شکوک و شبہات کے ازالہ میں اپنا تاریخی کردار ادا کیا اور اب ہماری توجہات کا مرکزان شکوک و شبہات کا ازالہ ہو جود و حاضر کی پیداوار ہیں۔

اور قرآن کریم ہم سے اس بات کا مطالبہ کرتا ہے کہ اس کتاب کے فہم و ادراک اور اس کے احکام و فرائیں پر عمل پیرا ہونے اور اسے اپنی زندگی کے لئے لائجہ عمل بنانے کے سلسلے میں اس کے ساتھ ہمارے تعلق کی کیفیت کیا ہو۔

قرآن عظیم کے سلسلے میں اتنی بات کافی نہیں کہ ہم اس کے صرف تشریعی پہلو کو اجاگر کریں، بلکہ اس کے ساتھ یہ بھی ضروری ہے کہ ہم عقیدہ و سلوک، اخلاق و اعمال، تاریخ اور خدا کی تکوینی سنت کو بھی مرکز توجہ بنائیں۔ اور قرآن کریم کی تفسیر میں لغوی، فہمی، کلامی اور مسائل تصوف کے علاوہ قرآن کی ان اساسی تعلیمات کو پیش نظر کرھیں جن کا تعلق انسان کی سیرت و کردار کی اصلاح و تعمیر سے ہے۔ تاکہ قرآن کریم سے ہم اپنی موجودہ زندگی کو مر بوط کر سکیں۔

اسی طرح سنت و سیرت نبوی ہم سے اس بات کے مقاضی ہیں کہ ان کی ایسی جامع خدمت کریں کہ اس کی ہر روایت کی تحقیق محدثین کے طریقہ پر کر سکیں، اور پھر اسے انسانیکو پیڈیا کی صورت میں مرتب کر سکیں۔ یہاں تک کہ سنت کے ہر اسکار کے لئے ان کے شہ پاروں کی طرف رجوع کرنا آسان ہو سکے، اور سنت و سیرت کے ساتھ انہیں اپنے تعلق کی کیفیت معلوم ہو سکے، اور وہ قرآن کی روشنی میں کامل طریقہ پر اس کا فہم و ادراک کر سکیں اور نقد سند کے ساتھ نقد متن کا بھی اہتمام کریں اور علماء کی ایسی جماعت تیار کریں جو کہ مذکورہ بالا امور کو انجام دے سکیں یہاں تک کہ امت کا تعلق نئے سرے سے اس کی تہذیب و ثقافت اور ہدایت کے سرچشمے سے قائم ہو۔

اور فقہ اسلامی ہم سے اس بات کا متقاضی ہے کہ ہم ان مثالوں کی بنیاد پر گفتگو کرنے کی بجائے جن کی موجودہ زندگی میں کوئی ضرورت باقی نہیں رہی ہے، ایسی مثالیں پیش کریں جن کا تعلق ہماری عملی زندگی سے ہے۔ (مثلاً غلامی سے متعلق جزئیات) تاکہ ہم فقہ اسلامی کا ربط عملی زندگی سے قائم کر سکیں، اور ساتھ ہی ایسے نئے ابواب کا اضافہ بھی کریں جن کا تعلق دور حاضر کے مسائل سے ہے۔ مثلاً کاغذی نوٹ کی شرعی حیثیت، بینکنگ سسٹم اور ان سورنس کے مختلف مسائل وغیرہ۔

اور ہم اسلام کے مختلف فقہی مذاہب کا تقابی مطالعہ ان کے شرعی دلائل اور شریعت کے اغراض و مقاصد کی روشنی میں کریں، تاکہ ہماری زندگی شریعت کے مصادر کا عملی نمونہ بن جائے جیسا کہ ائمہ عظام کے زمانے میں تھی۔ کہ جب وہ اپنے زمانے کے کسی مسئلے کے سلسلے میں کوئی حکم شرعی دیتے تو اس کے تمام پہلوؤں پر ان کی گہری نظر ہوتی۔

اصول فقہ:

جہاں تک اصول فقہ کا تعلق ہے تو یہ وہ عظیم الشان علم ہے جس کے عناصر ترکیبی کو ترقی اور فروغ دینا ہمارا فریضہ ہے، جس کی وجہ سے نہ صرف علم فقہ منضبط ہو بلکہ اس کی افادیت موجود ہ انسانی علوم اور سماجی علوم کو بھی شامل ہو۔ جیسے علم الاقتصاد، سماجیات، نفسیات وغیرہ۔ یہ جدید علوم ہیں جن کی نشوونما انسانی افکار و تجربات کی روشنی میں وحی سے دور رہ کر ہوئی ہے۔ پس ضرورت اس کی متقاضی ہے کہ ہم ان علوم کا رشتہ وحی الہی سے جوڑیں، اور وحی کی روشنی میں ان پر نظر ثانی کریں۔ اور اس کی صورت یہ ہے کہ ان علمی حقائق اور تنوینی سنتوں کے درمیان اور ان جدید سائنسی حقائق کے درمیان ربط و تعلق قائم کریں جن تک جدید علوم کی رسائی ہو سکی ہے۔ اس کے سوا کوئی دوسرا راست نہیں کہ ہم ان علوم کے عناصر ترکیبی کو اس طرح فروغ دیں جو اس طریقہ کار کے مناسب ہو، تاکہ علم اصول فقہ اور دوسرے اسلامی علوم انسانی علوم کے

درمیان اپنا صحیح وزن قائم کر سکیں، تاکہ ہم اس طرح اس خلیج کو پاٹ سکیں جو اسلامی تہذیب اور عصری تہذیب کے درمیان حائل ہے، اور اس طرح یہ سارے انسانی علوم و حی کی برکات سے بہر ہو رہے سکیں جیسا کہ اللہ تعالیٰ نے اس وحی سے انہیں فیضیاب کرنے کا ارادہ کیا ہے، اور میں اپنی بات ختم کرنے سے قبل دو باتیں خاص طور پر عرض کر دینا چاہتا ہوں۔

پہلی بات کا تعلق کاغذی نوٹ کی شرعی حیثیت سے ہے۔ ماضی میں سونے اور چاندی کے سکوں کا خاص مقصد تھا جس کی تکمیل اس کے ذریعہ ہو رہی تھی اور اسی بنا پر زکوٰۃ، صدقات، ربوا اور دوسرا دنیاوی معاملات سے متعلق شرعی احکام ان پر مرتب ہو رہے تھے۔ جب کے اس دور میں بتدریج بازار سے ہٹالئے گئے اور ان کی جگہ کاغذی نوٹوں نے لے لی جب کہ ان کا غذی نوٹوں کا اعتماد کلی یا جزوی طور پر سونے اور چاندی کے ان سکوں پر ہی رہا، پھر رفتہ رفتہ یہ سلسلہ ختم ہوتا گیا اور ان کا غذی نوٹوں کا دار و مدار ان سکوں پر کسی بھی شکل میں باقی نہیں رہا جس کی وجہ سے بازار میں ایک شدید بحران پیدا ہوا، جس نے ماہرین اقتصادیات کو شش و پنج میں ڈال دیا کہ وہ کس طرح اس مسئلہ کا حل تلاش کریں یہاں تک کہ بعض ماہرین اقتصادیات اس بات پر مصربیں کہ ان کا غذی نوٹوں کا مدار سونے پر رکھا جائے۔

اور شرعی نقطہ نظر سے جو چیز ہمارے لئے اہم ہے وہ یہ کہ فقیہ احکام ہمیشہ کچھ مخصوص مقاصد کے ساتھ مبوط رہے ہیں۔ پھر جب وہ مقاصد ختم ہو گئے تو فقیہ احکام بھی بدلتے۔

اور قابل ذکر بات یہ ہے کہ علماء اسلام جب کبھی اس مسئلہ پر باہم تبادلہ خیال کرتے ہیں تو ان کا ایک طبقہ ان کا غذی نوٹوں کو علی الاطلاق اصلی سکہ قرار دیتا ہے جب کہ دوسرا جماعت اسے نقد (سکہ) تسلیم کرنے کو تیار نہیں۔ ہر دو پہلوؤں میں سے کسی ایک پہلو کو علی الاطلاق قبول کرنے کے نتیجہ میں جو صورت حال پیدا ہوئی اس نے کسی کو راضی کیا اور کسی کو ناراض۔ اور بحث و مباحثہ کا میدان گرم ہی رہا۔ اگر ہم اس بات پر دھیان رکھیں کہ احکام کا تعلق ہمیشہ مقاصد سے رہا ہے تو کاغذی نوٹوں کی حیثیت کا تعین کرتے وقت ان مقاصد کو پیش نظر

رکھیں گے جو ان اور اقتصادی کا اصل فریضہ ہیں۔ یعنی ان کا ذریعہ تبادلہ ہونا اور ہم ان احکام پر نظر ثانی کر سکیں گے جن کا تعلق ان فرائض سے ہے جنہیں کاغذی نوٹ اب سرے سے پورا نہیں کر رہے ہیں۔ یعنی ان کا قیمت اور قدر کے تعین کے لئے معیار اور مخزن (STORE OF VALUE) ہونا۔

اور یہ بات ہمارے پیش نظر ہے کہ کاغذی نوٹوں کے سلسلے میں اصل پریشانی ان نوٹوں کا اپنی ذاتی قیمت کا کھودنا ہے جس کی وجہ سے اس کا قیمتیں کے لئے معیار ہونا فوت ہو گیا ہے۔ بلکہ اس کے بر عکس مختلف سامان کا غذی نوٹوں کی قیمت کی تعین کیلئے معیار بن گئے۔ یعنی ایک بدلنے والی چیز ناقابل تغیر ہو گئی، اور جس میں تغیر و تبدل کی صلاحیت نہیں تھی وہ بدلتی۔ پھر ان نوٹوں کا اپنی ذاتی قیمت کھودنے کے ساتھ افراط زر کا پیدا ہونا جس کی وجہ سے اس کا قیمتیں کے لئے مخزن ہونا ختم ہو گیا۔ اور جس نے صارفین کو اموال کے حصول کی طرف متوجہ کر دیا جو زیادہ پائیدار ہے وائے ہیں۔

یہ بات بھی ہمارے پیش نظر ہے کہ جب حکومت بازار کو ان کا غذی نوٹوں سے بھر دیتی ہے تو ان کی قیمت سامانوں کے مقابلے میں کم ہو جاتی ہے۔ جس پر نص قرآنی نہیں ”وَلَا تَنْهَا خُسُوا النَّاسَ أَشْيَاءَهُمْ“ (سورہ عِدَاد: ۸۵) (اور تم لوگوں کو ان کی چیزیں کم کر کے نہ دو) منطبق ہوتی ہے۔

اسی طرح ہم اس بات کو بھی مد نظر رکھیں کہ کاغذی نوٹوں کی قیمت گھٹ جانے کا اثر ان طویل المیعاد قرضوں پر پڑتا ہے مثلاً مہر موجل۔ اور اس کا اثر نوٹ کی قدر و قیمت میں تیزی کے ساتھ تبدیلی کی صورت میں ظاہر ہوا۔ جیسا کہ ٹرکی اور لبنان میں خاص طور پر اس کے اثرات محسوس کئے جاسکتے ہیں۔ اور شائد کہ اس مسئلہ کا حل اس بات میں پوشیدہ ہو کہ ہم احکام کو قیمتیں کے ساتھ مبروط کریں، نہ کہ ظاہری صورت کے ساتھ۔

دوسری بات کا تعلق بینکنگ سسٹم سے ہے، تو بینکنگ سسٹم کے بعض معاملات

خاص طور پر ایسے معاملات جو انسانی خدمت سے متعلق ہیں۔ اور جن کا تعلق نٹوں کے ادھار کاروبار سے نہیں ہے تو ایسے معاملات کا حکم حلت ہے، اور اس کے اوپر وہ احکام مرتب ہوتے ہیں جسے فقہ اسلامی میں اجراہ اور صرف کہا جاتا ہے۔

اور دوسرے بعض معاملات ایسے ہیں جن کی حرمت اور ان میں ربا کا تحقیق واضح ہے۔ جیسے کہ بینک کی امانتوں کی مختلف شکلیں۔

اور بعض معاملات وہ ہیں جن میں احکام خلط ملٹ ہو جاتے ہیں، کیونکہ وہ دونوں قسموں پر مشتمل ہوتے ہیں۔ جیسے کہ اعتمادات مستند یہ جو بعض لحاظ سے انسان کی خدمت ہے اور بعض لحاظ سے سودی قرض ہے۔

ہم صرف شریعت اسلامیہ سے متصادم بینکنگ معاملات کی حرمت کے قائل نہیں، بلکہ ہم یہ بھی ضروری سمجھتے ہیں کہ ایسا مقابل انتظام کیا جائے جو شرعاً قابل قبول ہو۔ اور اس سے وہ نتیجے حاصل ہو سکیں جو ان معاملات کا اصل مقصود ہیں۔ اور اسلامی بینکنگ سسٹم ایک کامیاب تجربہ ہے۔ لیکن اس کے ساتھ یہ بات بھی پیش نظر ہے کہ دوسرے تجربات کی طرح اس میں بھی غلطیوں کا امکان ہے جسے اسلام دشمن طاقتیں اسلام کے خلاف استعمال کر رہی ہیں۔ اور کافی زورو شور کے ساتھ اس کا مطالبہ کر رہی ہیں کہ اسلام میں زندگی کے معاملات کو منظم کرنے کی صلاحیت نہیں ہے۔ اور اس بنا پر وہ اس کا مطالبہ کرتی ہے کہ اسلام کو محض عقائد، عبادات اور اخلاقیات تک ہی محدود رہنا چاہئے۔ زندگی کے دوسرے معاملات میں اسے مداخلت کا حق نہیں ہے۔

اور سیکولر ذہنیت کے حاملین اسے مختلف طریقوں سے تعبیر کرتے ہیں۔ اس بناء پر ہماری فقہی اکیڈمیوں اور تحقیقاتی اداروں کی ذمہ داری زیادہ اہم ہو جاتی ہے۔

ہم اللہ رب العزت سے دست بدعا ہیں کہ وہ ان کی مدد فرمائے اور ان کے ذمہ

{۳۶}

تہبیدی امور

داروں اور کام کرنے والوں کی رہنمائی کرے اور انہیں اجر جزیل عطا کرے۔ آئین



خطبہ صدارت

مولانا محمد فیض عثمانی ☆

خطبہ مسنونہ کے بعد اسلامک نقہ اکیڈمی اور انسٹی ٹیوٹ آف آنجلکیٹیو اسٹڈیز کا شکریہ ادا کرتے ہوئے فرمایا۔ اس اجتماع کا جو سب سے بڑا فائدہ ہے وہ یہ ہے کہ یہاں قدیم اور جدید علوم کے ماہرین کو جمع کرنے کی کوشش کی گئی ہے۔ اس زمانہ میں سیاسی، تحریکی، اقتصادی، طبی وغیرہ مسائل اتنے بچیل گئے ہیں۔ اتنے گونا گوں ہو گئے ہیں کہ ان تمام کوششوں کو سامنے رکھ کر قرآن و سنت کی روشنی میں احکام شرعیہ کو مرتب اور مستبط کرنا صرف اسی شخص کے بس کا کام ہو سکتا تھا جو مجتہد مطلق کہلانے کا اہل ہوتا۔ لیکن مجتہد مطلق کا جو مقام ہے، جو شرائط ہیں، آپ حضرات جانتے ہیں ان کے پیش نظر آج دور دو رنگ کوئی ایسی شخصیت نظر نہیں آتی ہے جو اجتہاد مطلق کا دعویٰ کر سکے یا اس سلسلہ میں کوئی کام کر سکے، لیکن واقعہ یہی ہے کہ حالات سیاسی میدان میں، اقتصادی میدان میں، معاشرتی میدان میں اور مختلف شعبہ ہائے حیات میں اتنی تیزی سے بدل رہے ہیں، اور اتنے بڑے پیمانہ پر ان میں تبدیلی رونما ہو رہی ہے کہ مجھے یہ کہنے میں باک نہیں ہے کہ اس وقت اجتہاد مطلق کی ضرورت ہے، صورت حال یہ ہے کہ قرآن کو جو کچھ بیان کرنا تھا وہ بیان کر چکا، حضور ﷺ نے اپنی تینس سالہ زندگی میں قرآن کریم کی جو تشریح فرمائی تھی وہ فرمادی، اسلاف امت نے ان دونوں چیزوں کی حفاظت کی، نظم قرآن کی بھی اور معانی قرآن کی بھی، اور معانی قرآن وہ ہیں جو رسول اللہ

صلی اللہ علیہ وسلم میں منقول ہیں، ہمارا دعویٰ ہے اور عقیدہ ہے، اب کوئی نئی شریعت آنے والی نہیں ہے کسی اور نبی کے آنے کا امکان نہیں ہے، اللہ نے اپنے دین کی تکمیل کر دی اور اللہ نے ہمیں ایسی امت بنایا جو آخری امت ہے، اور قیامت تک تمام مسائل کا سامنا اسی امت کو کرنا ہے، ان حالات میں جب کہ تبدیلیاں تو معاشرہ میں اتنی تیزی سے آ رہی ہیں، اتنے بڑے پیمانہ پر آ رہی ہیں کہ ہمارا فقہی ذخیرہ اس میں شک نہیں ہے کہ ان تمام چیزوں کا حل اصولی طور پر اس میں ضرور موجود ہے، مگر جزوی طور پر اور جزئیات کی صورت میں وہ کفایت نہیں کر رہا ہے۔ اور جیسا کہ میں نے عرض کیا کہ حالات میں تبدیلی اتنی شدت سے آتی ہے اور آ رہی ہے کہ اجتہاد کے مسائل اور اس کے باقی مسائل کے لئے بھی بظاہر آئندہ دوسرے سینار سے کام چلنے والا نہیں ہے، اور عادۃ اللہ یہ ہے کہ جب کوئی ضرورت پیدا ہوتی ہے تو اللہ تعالیٰ اس کا سامان بھی پیدا فرمادیتے ہیں، ایک طلب جب پیدا ہوتی ہے تو اللہ رب العالمین کی طرف سے اس کی رسید بھی آتی ہے، اللہ سے ہمیں قوی امید ہے کہ عنقریب نہیں لیکن عادۃ اللہ یہ بتاتی ہے کہ کوئی مجتہد مطلق بھی رونما ہونے والا ہے، کیونکہ اس کی ضرورت شدید ہے، پوری دنیا اس کی طالب ہے لیکن مجتہد مطلق کا جو مقام ہے وہ اتنا اونچا مقام ہے کہ آج کوئی اس کا دعویٰ بھی کرنے کی جرأت نہیں کر سکتا، شاید بظاہر حالات ایسے معلوم ہوتے ہیں کہ اب امام مہدی علیہ السلام ہی مجتہد مطلق ہو کر آئیں گے، لیکن کچھ نہیں معلوم کہ ان کا ظہور کب ہونے والا ہے، واقعہ یہ ہے کہ زندگی روای دواں ہے، زندگی کا یہ قافلہ انتظار نہیں کرتا۔ ہمارے یہ مسائل جو روز بروز پیدا ہو رہے ہیں ان کے بارے میں امت مسلمہ کی نظر میں علماء امت کی طرف اٹھ رہی ہیں، اقتصادی میدان میں آپ کیا کہتے ہیں، طبعی مسائل جو پیدا ہو رہے ہیں ان میں آپ کی رہنمائی کیا ہے۔ معاشرہ میں اور سیاست کے میدان میں جو نت نئے نظریات، مسائل اور رسم جڑ کپڑ رہی ہیں، ان میں اسلام کی بدایت کیا ہے؟ اس سلسلہ میں نظریں علماء کرام ہی کی طرف اٹھ رہی ہیں، اور اس کا تقاضا ہے کہ ہم اپنی اسی مسئولیت کو پورا کرنے کے لئے وہ جدوجہد اختیار کریں جو

ہمارے اسلاف کا وظیرہ رہی ہے۔ کیونکہ ابھی مغرب سے پہلے امام محمد رحمۃ اللہ کا قول آپ سن چکے ہیں کہ اگر محمد بھی سو گیا تو یہ پوچھنے والے کس سے پوچھیں گے، جو ذمہ داری اس وقت ائمہ مجتہدین پر اور ایک ایک امام پر آرہی تھی اب جب کوئی شخص ان کی جگہ لینے والا نہیں ہے تو ہمیں یہ تسلیم کرنا چاہئے کہ وہ ذمہ داری جو امام محمد کے کندھوں تھی آج وہ ہم میں سے کسی ایک کے کندھے پر تو نہیں، لیکن ہمارے مجموعہ کے اوپر اور ان کے کندھوں پر یہ ذمہ داریاں موجود ہیں اور ہمیں یاد دلارہی ہیں کہ راتوں کو جا گا کریں۔ ”من طلب اعلیٰ سہراللیلی“۔

مجھے والد محترم کا بیان کردہ ایک واقعہ یاد آ رہا ہے کہ وہ شیخ الاسلام علامہ شبیر احمد عثمانی رحمہ اللہ سے روایت کرتے تھے، علامہ عثمانی فرماتے تھے کہ علامہ انور شاہ کشمیری جب مرض الموت میں گرفتار تھے، ہر وقت یہ نظرہ تھا کہ کسی وقت بھی وفات کی خبر آجائے گی، ایک رات تہجد کے وقت دیوبند میں یہ خبر مشہور ہو گئی کہ علامہ کشمیری وفات پاچکے۔ علامہ شبیر احمد عثمانی فرماتے ہیں کہ میں اس وقت بیتاب ہو کر جلد محل خانقاہ کی طرف حضرت کو دیکھنے کے لئے چلا، حضرت کے کمرہ میں بیہنچا تو دیکھا کہ لاٹین جل رہی تھی، اس زمانہ میں بھلی نہیں تھی، اجازت لے کر حاضر ہوا تو دیکھا کہ حضرت شاہ صاحب دوزانو ہو کر بیٹھے ہیں کتاب شامی ہاتھ میں لئے ہوئے تھے۔ لاٹین پر جھکے ہوئے شامی کے مطالعہ میں غرق ہیں۔ بہت سخت علالت اور ضعف کا زمانہ تھا۔ حضرت علامہ شبیر احمد فرماتے ہیں کہ میں نے بطور ناز اور بطور شکایت عرض کیا کہ حضرت! مجھے ایک بات سمجھیں نہیں آتی وہ یہ کہ شامی میں کون سا ایسا مسئلہ ہے جس کو آپ نے پہلے نہ دیکھا ہو، اور جو آپ کا دیکھا ہوا ہوتا ہے تو آپ کو یاد بھی ہوتا ہے، اور اگر کوئی مسئلہ ایسا تھا کہ جو آپ نے دیکھا ہو، اور جو آپ کو یاد بھی نہیں تھا، تو ہم آپ کے غلام کہاں مر گئے تھے، ہم میں سے کسی ایک کو حکم دیتے وہ مسئلہ نکال کر آپ کی خدمت میں پیش کر دیتا، اس تکلیف میں آپ اتنی مشقت اٹھا رہے ہیں، مطالعہ فرمائی ہے ہیں، علامہ عثمانی فرماتے ہیں کہ حضرت شاہ صاحب مجھے دیکھنے لگے اور فرمایا کہ بھئی! یہ بھی ایک بیماری ہے، مطالعہ بھی ایک بیماری ہے اللہ

تعالیٰ یہ بیماری مجھے عطا فرمائے، یہ بیماری ہماری چھوٹ گئی ہم صحستیاب ہو گئے۔ یہ بیماری ہمارے بزرگوں کو بھی تھی، راتوں کو جاگ کر انہوں نے امت مسلمہ کی رہنمائی کی ہے۔ بہت بھاری ذمہ داری ہم پر آگئی ہے۔

اب وقت نہیں رہا، صد یوں سال پہلے ہمارے اسلاف نے بہت عرق ریزی کے ساتھ جو کتابیں اور فقہ و فتاویٰ مرتب کئے، ان کو دیکھ کر اور آنکھ بند کر کے فتویٰ دیتے چلے جائیں، والد صاحب بکثرت فرماتے تھے کہ فقہاء کرام کا مشہور قاعدہ ہے : ”من لم یعرف أهل زمانہ فهو جاہل“ حالات زمانہ پر جب تک نظر نہ ہو امت کی رہنمائی نہیں کی جا سکتی، فتویٰ اور فقہ کا دعویٰ نہیں کر سکتا، ان حالات میں ہماری ذمہ داریاں بہت بڑھ گئیں ہیں، فتویٰ میں اخبطاں ہے، حالات میں ناسازگاری ہے، ہر شخص اپنے اپنے حالات میں گرفتار ہے۔ علمی صلاحیتیں کبھی دن بدن کم ہوتی جا رہی ہیں ان حالات میں مسائل بڑھتے جا رہے ہیں اور نئے نئے علوم سامنے آرہے ہیں، ان حالات میں اس کے بغیر چارہ کا رہنمیں ہے کہ جزوی مسائل میں جزوی اجتہاد کے راستے کو روای دواں رکھا جائے۔ جزوی مسائل میں اور اجتہاد کے مسائل میں ہمارے تمام فقہاء اور اکابر الحمد للہ بڑے بڑے کارنامے چھوڑ گئے ہیں، حکیم الامم حضرت مولانا اشرف علی تھانویؒ کی امداد الفتاویؒ یا ایک ایسی چیز ہے جو ان کے اجتہادی کارناموں کا واضح ثبوت ہے اور ساتھ ہی حسین یادگار بھی ہے۔

یہ تصور ہمارے بہت سے حلقوں میں اب بھی موجود ہے کہ اجتہاد کا دروازہ بند ہو گیا ہے، والد ماجد فرمایا کرتے تھے کہ اجتہاد کا دروازہ بند نہیں ہوا۔ آج بھی بند نہیں ہے اور آئندہ بھی بند نہیں ہو گا۔ ہاں اس میں جو دروازے ہیں اس میں داخل ہونے کے لئے کچھ شرائط ہیں، اس زمانہ میں وہ شرائط افراد میں موجود نہیں رہے، اسی واسطے سمجھا جا رہا ہے کہ اجتہاد کا دروازہ بند ہو گیا۔ بھلا قرآن و سنت کا کبھی دروازہ بند ہو گا؟ ہمارے یہ اکابر نئے مسائل میں مسلسل اجتہاد کرتے رہے ہیں، امداد الفتاویؒ کو اٹھا کر آپ دیکھیں خاص طور سے کتاب المیوع

اور معاملات کے جو مسائل ہیں، ان کے اندر اجتہاد فی المسائل آپ کو جگہ جگہ میں گے، اور انہوں نے پوری کوشش کی ہے صرف یہی کام نہیں کیا کہ یہ بتا دیا جائے کہ یہ جائز ہے یا ناجائز ہے۔ میں نے اپنے والد ماجد سے بار بار سناؤہ ہمیں تلقین فرمایا کرتے تھے کہ معاملات بیوع و شراء سے متعلق، لین دین سے متعلق ان کے بارے میں جب مسائل آئیں تو مفتی کے لئے یہ کہہ دینا کافی نہیں ہے کہ یہ مسئلہ ناجائز ہے، بلکہ وہ یہ بھی بتلائے کہ یہ صورت تو ناجائز ہے لیکن اس صورت میں یہ تبدیلی کر دی جائے تو جائز ہو جائے گا۔ جائز راستہ بتانا بھی مفتی کی ذمہ داری ہے ورنہ خطرہ ہے کہ بہت سے لوگ اس طرح مرتد ہو جائیں گے کہ ان کو بھی خبر نہیں ہو گی کہ ہم مرتد ہو گئے ہیں، اسی وجہ سے ہماری ذمہ داریاں اور بڑھ گئیں ہیں۔

ان حالات میں کسی ایک فرد کے بس کا کام یہ نہیں رہا کہ وہ اجتہاد فی المسائل کسی خاص میدان میں تھا کر سکے، مثلاً معاملات ہی کے باب میں اجتہاد فی المسائل تھا کوئی شخص کر سکے، اور سارے مسائل کو حل کر دے، اس کی وجہ یہ ہے کہ حالت زمانہ نے اور پچھلے دو سو سال کے سیاسی حالات نے جدید و قدیم علوم کے درمیان ایسی خلیج حائل کر دی کہ جن مسائل کا ہمیں حکم معلوم کرنا ہے ان مسائل کی صحیح صورت حال ہمیں نہیں معلوم اور جن حضرات کے سامنے صورت مسئلہ ہے انہیں جواب معلوم کرنے کا راستہ نہیں معلوم۔

میں مبارک باد پیش کرتا ہوں اسلام کے اکیڈمی کے کارکنان حضرات کو خاص طور سے جناب مولانا مجاہد الاسلام قاسمی دامت برکاتہم کو کہ انہوں نے اس مشکل مسئلہ کو حل کرنے کے لئے اسلام کے اکیڈمی قائم کیا، جس کے اندر انہوں نے قدیم و جدید دونوں کو ملاد یا اور اس خلیج کو پانے کی کوشش کی ہے جو دو سو سال سے ہمارے درمیان حائل رہی ہے، واقعہ یہ ہے کہ ان مسائل میں جتنی احتیاج علماء اور فقہاء اور مفتی صاحبان کی ہے کم و بیش اس کے قریب قریب ہی احتیاج ہمیں ان علوم کے ماہرین کی ہے جن علوم کے بارے میں ہم مسائل کی تحقیق کرنا چاہتے ہیں، وجہ یہ ہے کہ جدید علم کے ماہرین سے صورت حال ہمیں معلوم ہو گی، یعنی

صورت مسئلہ یہ بتائیں گے اور جواب آپ دیں گے، اور صورت مسئلہ متعین کرنا بھی آسان کام نہیں ہوتا اور ”السوال نصف العلم فی تو نصف العلم“ دانشور حضرات سے حاصل ہو گا اور باقی نصف العلم قہباء کرام سے، مجھے امید ہے کہ یہ اکیڈمی اس سلسلہ میں موثر کردار ادا کرے گی اور یہ اکیڈمی اجتماعی اجتہاد کا ایک میدان ہموار کر رہی ہے۔

یہ اجتماعی اجتہاد و قیاس اس امت میں نئی چیز نہیں ہے، غور کیا جائے تو پورے تسلسل کے ساتھ اس کی نظریں ہمیں پچھلے چودہ سو سال کے اندر ملتی ہیں، اور خود عہد رسالت کے اندر ملتی ہیں، اساری بدر (بدر کے قیدیوں) کے واقعہ میں حضور ﷺ نے صحابہ کرام سے مشورہ کیا کہ ان کے ساتھ کیا معاملہ کیا جائے، واقعہ حضرات علماء کرام کو معلوم ہے اور فیصلہ مشورہ کے بعد ہوا، اس میں خطاب ہوئی اس پر عتاب بھی ہوا۔ یہ اجتماعی اجتہاد تھا، اور حضرت عمر فاروقؓ نے ایک مجلس بنائی تھی، ایسی مثالیں کثرت میں کہ جو بھی مسائل امت کو پیش آئے ہیں خلافتے راشدین نے صحابہ کرام کو جمع کر کے ان سے پوچھا ہے کہ آپ نے کوئی حدیث اس سلسلہ میں حضور ﷺ سے سنی ہو تو بتائیں، اگر حدیث مل جاتی تو فیصلہ ہو جاتا ورنہ اجتہاد ہوتا، امام اعظم ابو حنیفہؓ نے اپنے شاگردوں کے ساتھ بحث و مذاکرہ کا سلسلہ جاری رکھا اور تقریباً چالیس عظیم المرتب تلامذہ کے ساتھ اجتماعی اجتہاد اور قیاس کا سلسلہ جاری رہنا یہ مشہور و معلوم ہے، عالمگیرؓ نے اپنے فتاویٰ عالمگیریہ مرتب کرنے کے لئے علماء کو جمع کیا، اس زمانہ میں حالات بدے ہوئے تھے، نئے مسائل پیدا ہوئے تھے انہیں کو حل کرنے کی ضرورت تھی، اس لئے فتاویٰ عالمگیریہ مرتب ہوا۔ اس زمانہ کے فقهاء کی حلیل القدر جماعت مقرر کی گئی۔ ”مجلة الأحكام العدلیۃ فی خلافت عثمانیہ ترکی میں مرتب ہوا۔ یہی علماء کرام ہی کی ایک عظیم جماعت نے مرتب کیا۔ حکیم الامم حضرت مولانا اشرف علی تھانویؒ نے ستم رسیدہ عورتوں کی مشکلات کا فقی حل معلوم کرنے اور کالنے کے لئے متعدد حضرات کو ”احسیلۃ الناجزہ فی فی کی ترتیب کا حکم فرمایا جس میں میرے والد ماجد اور مولانا مفتی عبدالکریم گمتحلوی شامل تھے، لیکن اس فتویٰ کو شائع

نہیں کیا جب تک کہ ہندوستان کے تمام ارباب افتاء سے مراجعت نہیں ہو گئی، اور اصحاب افتاء کی آراء اور تنقیدیں حاصل نہیں ہو گئیں، حریم شریفین کے فقهاء سے خط و کتابت ہوئی ان تمام مراحل کے بعد اس کو کتابی شکل میں شائع کرایا۔ میرے والد محترم فرماتے تھے: ایسے اجتماعی مسائل جو پوری امت کو درپیشیں ہیں، یا ملک کے تمام مسلمانوں کو درپیشیں ہیں، ان میں انفرادی فتاویٰ نہیں دیجے جائیں ان میں باہمی مشورہ نہایت ضروری ہے، اور تمام بزرگوں کا یہی طریقہ رہا ہے، چنانچہ پاکستان میں بھی حضرت والد ماجد اور حضرت مولانا محمد یوسف بنوری نے ایک مجلس قائم کر کی تھی جو آج بھی موجود ہے ”مجلس تحقیق مسائل حاضرہ فی کے نام سے، اس مجلس کی طرف سے مختلف رسائل طبع ہوئے، ایک ایک مسئلہ پر بعض اوقات دو دو سال تک تحقیق ہوتی رہی۔

میں عرض کروں کہ اپنے بزرگوں نے ہمیں یہ طریقہ بھی بتالیا کہ ان مسائل کی تحقیق اور اپنے خیالات پر تنقید سننے کے معاملہ میں کتنا سبق الظرف ہونا چاہئے، میں اور میرے بھائی مولانا تقی عثمانی اس زمانہ میں جب یہ مجلس اعضاء انسانی کی پیوند کاری کے مسئلہ پر اور پر اور یڈنٹ فنڈ (P.F) اور دوسرے مسائل پر تحقیق کر رہی تھی، درجہ تخصص فی الافتاء میں تھے۔ آپ جانتے ہیں کہ وہ آدمی جو ابھی درس نظامی سے فارغ ہوا ہوا اور درجہ تخصص فی الافتاء میں پڑھ رہا ہو، ایک آدھنحو کی کتاب بھی پڑھ رہا ہو، اس جیسی مجلس میں وہ کیا مشورے دے سکتا ہے، کیا مدد پہنچا سکتا ہے۔ لیکن ہم دونوں بھائیوں کو اور تخصص فی الافتاء کے طلبہ کو اس مجلس میں والد صاحب علماء کے ساتھ حکما بٹھاتے اور ہم سب کو بحث و تحقیق میں شریک کرتے، اس میں انہوں نے ہمیں اتنا جری بنا دیا تھا کہ جہاں مفتی اعظم پاکستان اور مولانا یوسف بنوری جیسے جلیل القدر علماء گفتگو کر رہے ہوں، مسائل پر بحث کر رہے ہوں، وہاں ہم لوگ صح سے شام تک کتنی باران کی بات پر اعتراض کرتے، ان سے سوالات کرتے، ان دونوں حضرات کو میں نے دیکھا کہ ہماری باتیں ایسا سنتے تھے ہمہ تن گوش ہو کر جیسے کسی پیاسے کے سامنے پانی آ گیا ہو، یہ وجہ نہیں کہ

ہمارے پاس دلائل زیادہ تھے یا تھوڑے تھے، بلکہ وہ ہماری تربیت کر رہے تھے ہمیں بتلا رہے تھے کہ فقہی مسائل میں جہاں یہ ضروری ہے کہ ہم پورا پورا وقت دیں اور صلاحیتیں خرچ کریں، یہ بھی اتنا ہی ضروری ہے کہ دوسرے کے غور و فکر کو پوری توجہ اور حق پسندی کے ساتھ سنیں، اس کے بغیر کسی صحیح نتیجہ تک پہنچنا ممکن نہیں ہے، اس لئے مجھے یہ امید ہے کہ ہم انشاء اللہ اسی جذبہ کے ساتھ اس سینار کے تمام مباحث میں حصہ لیں گے کہ ہم ہر ایک کی بات اسی توجہ کے ساتھ سنیں گے جیسے کوئی طالب علم اپنے استاد کی بات سنتا ہے، اس طرح ہم لوگ بہت سارے شانچ تک پہنچ سکیں گے اور اللہ تعالیٰ کی طرف سے انشاء اللہ مدد ہو گی۔

ہمارے بزرگوں کا ایک خاص طرہ امتیاز ہے، بلکہ پوری امت کے علماء اہل سنت والجماعت کے تمام فقہاء، کا ایک خاص طرہ امتیاز رہا ہے کہ انہوں نے اپنی بات کی پچھنہیں کی۔ علمی غرور، انانیت اور بات کی پچھے سے بہت دور تھے۔ ہمارے فقہاء، کرام اور اپنے تمام بزرگ اور جن بزرگوں کو ہم نے دیکھا اور جن کی جوتیاں سیدھی کیں ان کو بھی ہم نے یہی پایا کہ ایک ادنی طالب علم ان کی کسی بات پر کوئی اعتراض کر دے تو نہ صرف یہ کہ ان کو توجہ کے ساتھ سنتے تھے بلکہ اگر کسی بھی میں آجائے تو فوراً قبول فرمائیتے تھے اور اپنی بات سے رجوع بھی کر لیتے تھے، چنانچہ حکیم الامت حضرت مولانا اشرف علی تھانوی صاحب[ؒ] نے امداد الفتاویٰ میں حوادث الفتاویٰ کے ساتھ ساتھ ترجیح الرانج کا بھی ایک سلسلہ شروع کر رکھا تھا۔

اور اگر کسی عالم نے کسی مسئلہ میں ان کی کسی خطاب کی طرف توجہ دلانی اور حضرت کی رائے تبدیل ہو گئی تو صرف یہی نہیں کہ ان کو خط لکھ دیا کہ میں نے رجوع کر لیا ہے، بلکہ اس کو شائع کیا جاتا کہ میں نے پہلے اس مسئلہ کا جواب یہ لکھ دیا تھا فلاں صاحب کے توجہ دلانے یا بعض حضرات کے توجہ دلانے سے اب میری رائے یوں ہو گئی ہے اور میں پچھلے قول سے رجوع کرتا ہوں، اور اب میرافتؤی یہ ہے، اس میں کبھی ان حضرات نے نہ کوئی شرم محسوس کی ہے اور نہ ہی اپنے درجہ میں کمی محسوس کی ہے، ان کے اس اعتراف نے ان کی عظمت میں اضافہ کیا ہے، ہمارے والد ماجد کے فتاویٰ کا مجموعہ امداد المفتین کے نام سے شائع ہوا اس کا تھوڑا سا

حصہ شائع ہوا ہے، اگر کمل شائع ہو جائے تو میں پچیس جلدیں ہوں گی، اس میں بھی حضرت نے ایک مستقل باب قائم کیا تھا۔ ”اختیار الصواب لمحنتف الابواب فی اگر کسی مسئلہ میں ان کی رائے تبدیل ہو جاتی تو رجوع فرمائیتے تھے، اس بات کو میں اس لئے بیان کر رہا ہوں کہ اس زمانہ میں ہمارے بزرگوں کی یہ سنت مردہ ہوتی جا رہی ہیں، کسی ایک مفتی کے قلم سے اگر ایک فتویٰ نکل گیا اب یہ بہت کم رہ گیا ہے کہ توجہ دلانے اور خطاطاہر ہونے پر رجوع کر لیں، اب بھی الحمد للہ ایسے حضرات علماء حق ہیں کہ اگر ان کے سامنے دلائل ان کے معارض آجائیں تو رجوع کرنے میں ان کو تامل نہ ہوگا، لیکن اب ایسے حضرات بہت شاز و نادر ہیں، ورنہ ہر ایک اس کو شش میں رہتا ہے کہ میرے قلم سے جو بات نکلی ہے اس کو منوایا جائے۔ ہم نے اپنے بزرگوں کو الحمد للہ دیکھا ہے، اور ان سے سیکھا ہے، پیوند کاری کے مسئلہ میں مجلس تحقیق مسائل حاضرہ میں تقریباً دو سال تک بحث ہوتی رہی ہے بے شمار مسائل آئے ہوئے تھے۔ ان سب کو روکا گیا تھا اور سائلوں کو لکھ دیا گیا تھا کہ اس پر تحقیق ہو رہی ہے، وقت لگے گا۔ جب تحقیق ہو جائے گی تو آپ کو جواب دیا جائے۔ سوال یہ تھا کہ انسان کا عضو تناسل کاٹ کر دوسرے انسان کو لگانا اگر ممکن ہو جائے تو اس کا کیا اثر پڑے گا۔ ثبوت نسب وغیرہ کے مسائل۔ حلال و حرام وغیرہ کے مسائل بہت سارے مسائل پیدا ہوں گے۔ اس بناء پر سوالات کی تحقیق شروع ہوئی اور جواب لکھا۔ اس جواب کا حاصل یہ تھا کہ والد صاحب نے یہ لکھ دیا تھا کہ انسان کا خون دوسرے انسان کے بدن میں داخل کرنا حالت ضرورت میں جائز ہے، فروخت کرنا جائز نہیں۔ کوئی شخص اگر پیسوں کے بغیر نہیں دیتا تو دینے والا اگر مجبور ہے تو گنہگار نہیں ہوگا، لینے والا گنہگار ہوگا۔ یہ حاصل تھا اس جواب کا، حضرت والد صاحب کی وفات کے بعد اعضاء انسانی کے متعلق اور بھی عالم اسلام کے دارالافتاؤں سے کچھ فتاویٰ جاری ہوئے جو ہماری نظرؤں سے گذرے اور ان کو دیکھا، اور بھی کچھ حضرات علماء نے اس میں جو کام کیا تھا اس میں کچھ نئے دلائل ایسے سامنے آئے جن سے ہمیں اس بات کی ضرورت بڑی شدت سے محسوس ہو رہی ہے کہ اس مسئلہ پر نظر ثانی کی جائے، بہت ممکن ہے کہ جو فتویٰ عدم جواز کا دیا گیا تھا اور پاکستان میں

شائع ہوا تھا ان دلائل کے آجائے کے بعد اس فتویٰ سے رجوع کیا جائے۔ اس فتویٰ پر دستخط کرنے والے جو حضرات موجود ہیں وہ رجوع کر لیں گے اور جو حضرات اللہ کو پیارے ہو چکے ہیں ہمیں امید ہے کہ ان کی روحوں کو اس سے تسکین ہو گی۔

میری ان دونوں معروضات کے خلاصہ کے طور پر دو باتیں ہیں، ایک تو یہ کہ اپنی بات کی پچھوئی اور بات کو ہر قیمت پر منوانے کی کوشش یہ ہر تحقیق کی راہ میں سب سے بڑی رکاوٹ ہے، ہمیں اس سے پہنچا ہے، اور دوسرا یہ کہ اجتماعی مسائل میں باہمی مشورہ کے بغیر انفرادی فتاویٰ جاری کرنے سے حتی الامکان گریز کرنا چاہئے، اجتماعی اجتہاد و قیاس کا جو کام اسلامک فقہ اکیڈمی نے اپنے سر لیا ہے وہ عظیم کام ہے۔ مشکل ہے، کٹھن ہے، لیکن وقت کی سب سے بڑی پکار ہے۔ پاکستان میں بھی الحمد للہ اس سلسلہ میں خاصی پیش رفت اور خاصاً کام ہوا ہے۔ میں اس موقع کو مناسب سمجھتے ہوئے اگر گنجائش ہو تو چند منٹ میں اس سلسلہ میں عرض کروں گا کہ کس انداز میں کام چلایا جائے، انفرادی طور پر تو اسی طرح کام چل رہا تھا جیسا کہ یہاں ہندوستان میں بھی الحمد للہ انفرادی طور پر جگہ جگہ کام ہو رہا ہے۔ ایسا نہیں ہے کہ نہیں ہو رہا ہے۔ پاکستان میں بھی علمائے کرام نے کئی کئی چھوٹی چھوٹی مجالس قائم کی ہیں، جیسے مجلس تحقیقات مسائل حاضرہ۔ لیکن بڑے پیمانہ پر کام کی ضرورت تھی جس میں تمام مکاتب فکر کے علماء، علماء دین بند، علماء برلنی، اہل حدیث سب حضرات جمع ہوں، اور ان مسائل کا حل تلاش کریں۔ اس سلسلہ میں سرکاری سطح پر افسوس ہے، ۱۹۷۷ء سے پہلے کوئی قابل ذکر پیش رفت نہیں ہوتی۔ اللہ رب العالمین کا بڑا احسان تھا کہ پاکستان میں ایسے حالات پیش آئے کہ جزل محمد ضیاء الحق صاحب مرحوم کو زمام اقتدار سن جانی پڑی، جب وہ آئے تو ہم سب لرزہ براندام تھے کہ ایک فوجی جزل آرہا ہے پتہ نہیں کس مزاج و مزاق کا انسان ہو گا، کس راستہ پر چلے گا۔ لیکن جب اس کو قریب سے دیکھا تو معلوم ہوا کہ الحمد للہ یہ اپنے بزرگوں کا تربیت یافتہ ہے، حکیم الامم مولانا اشرف علی صاحب تھانوی سے انہیں خاص عقیدت اور گرویدگی تھی، ان کا پورا خاندان ان کے بہنوئی حضرت تھانوی سے بیعت تھے، انہوں نے الحمد للہ بڑے بڑے دو کام کئے ایک اسلامی


نظریاتی کو نسل، جو دستور کی رو سے پہلے سے ضروری تھی اور پہلے سے موجود تھی لیکن اس میں علماء کو نہیں رکھا گیا تھا، اس میں انہوں نے یہ کیا کہ ابھی ماہر علماء کو اسلامی نظریاتی کو نسل میں شامل کیا، مولانا یوسف بنوری، مولانا شمس الحق افغانی، مولانا نقی عثمانی صاحب میرے بھائی اور بڑے بڑے علماء کرام کو اس میں شامل کیا اور ان کی ہمت افزائی کے لئے ان سے کہہ دیا کہ آپ کو جن وسائل کی ضرورت ہوگی وہ سب آپ کو فراہم کئے جائیں گے، پس جو کام آپ حضرات اسلامک فقد اکیڈمی سے کر رہے ہیں، الحمد للہ وہ اسلامی نظریاتی کو نسل نے کئی سال بڑی تیز رفتاری کے ساتھ کیا۔ اور جو مسائل درپیش تھے ان کو حل کیا، لیکن ان کا کام زیادہ ترقانون سازی سے متعلق تھا کہ ان میں کیا کیا تبدیلیاں لائی جائیں، اگرچہ وہ بھی بہت بڑا کام تھا، کو نسل کے ذمہ ضایاء الحق صاحب نے ہم لوگوں سے کہا کہ آپ لوگ بیننگ کو سودے پاک کرنے کے لئے اور مالیاتی نظام کو سودے پاک کرنے کے لئے تجاویز دیں، اسلامی نظریاتی کو نسل نے ایک (بینل مقرر کیا، جس میں تحریک علماء بھی تھے اور بینک کے ماہرین معاشیات بھی۔ اقتصادیات کے جدید ترین ماہرین بھی تھے اور سرکاری ذمہ داریوں کی بناء پر وہ اس بات پر مامور تھے کہ اس کام میں حصہ لیں) بینل نے تقریباً ایک دو سال تک شب و روز محنت کر کے اسلامی بینک کاری اور بلاسودی بینک کاری کے اوپر ایک مفصل اور جامع رپورٹ تیار کی، یہ تو آپ حضرات کو معلوم ہو گا کہ الحمد للہ رب العالمین پورے عالم اسلام میں اور تمام اسلامی ممالک میں اور صرف مسلم ممالک ہی میں نہیں بلکہ جہاں بھی مسلمان آباد ہیں ان میں اب یہ جذب قوت سے پیدا ہو رہا ہے کہ سو جس کو اللہ رب العالمین نے اعلان جنگ قرار دیا ہے اس سے کسی طریقہ پر جان چھڑائی جائے۔

مجھے یہ بتانے میں مسرت ہو رہی ہے کہ پاکستان کی اسلامی نظریاتی کو نسل نے جو رپورٹ تیار کی ہے، اسلامی اور بلاسودی بینک کاری کے بارے میں وہ اس وقت تک جتنی رپورٹیں عالم اسلام میں تیار ہوئی تھیں، ان میں سب سے زیادہ جامع اور بہتر رپورٹ ہے۔ صدر صاحب مرحوم نے اس رپورٹ کے مطابق وزارت خزانہ کو حکم دیا کہ اس رپورٹ کے مطابق

عمل درآمد کیا جائے، اور ہمارا پورا مالیاتی نظام سود سے پاک ہو جائے، لیکن یہ ہماری شامت اعمال ہے کہ وزارتوں میں، مالیات کے مکملوں میں اور ان جیسے اداروں میں جو حضرات ہیں وہ سود کے اتنے عادی ہو چکے ہیں کہ ان کو ادنیٰ قسم کی بھی کوئی کراہت اس میں نظر نہیں آتی بلکہ وہ اتنے عادی ہو گئے ہیں کہ اس کو چھوڑنے کو ان کا دل بھی نہیں چاہتا، اگر کوئی معقول عذر بھی نہ ہو تو چھوڑنے کا جی نہیں چاہتا، اس کی وجہ سے وہ اس مستسلہ پر سوچنے کے لئے تیار نہیں ہیں، وہ رپورٹ وہاں وزارت خزانہ میں پہنچی، وہاں سے اسٹیٹ بینک کے گورنر کے پاس پہنچی، تو اسٹیٹ بینک کے گورنر نے پورے بارہ طریقے بینک کے مقرر کئے، لیکن ان سب بارہ کے بارہ طریقوں کو ایسا تحریف زدہ کر دیا کہ نام تو ہوا بلہ سودی بینک کاری کا، مگر سود جوں کا تو برقرار رہا، اس کی شکایت علماء کرام نے کی۔ ہم نے بھی بار بار عرض کیا، ضیاء الحق صاحب سے کہ آپ یہ کام نہ کریں کہ حلال بینک کاری کے نام سے سودی بینک کاری کریں، اس سے بہتر تو وہ تھا کہ لوگوں کو معلوم تو تھا کہ وہ حرام کر رہے ہیں اور حرام کھا رہے ہیں، اس میں حرام کھائیں گے، حلال سمجھ کر کھائیں گے، اس کی اصلاح کی جائے، وہ بے چارے یہ کہتے تھے کہ میں اسلامی نظریاتی کونسل کے علماء کو اور وزارت خزانہ کے لوگوں کو پھر جوڑ کر بیٹھاؤں گا۔ لیکن موقع میسر نہ آسکا یہاں تک کہ مسلم لیگ کی حکومت قائم ہو گئی اور وہ انتظام حکومت سے الگ ہو گئے، صدر ضیاء الحق بھی شریعت صدر برقرار رہے لیکن انتظام حکومت جمہوری حکومت کے پاس آگیا، پھر ۲۹ ربیعی ۱۹۸۸ء میں پچھلے سال انہوں نے اسمبلی توانہ کے مسلم لیگ کو توڑا اور دو کمیشن انہوں نے بنانے ایک اسلامی اقتصادی کمیشن، ایک اسلامی تعلیمی کمیشن، اسلامی اقتصادی کمیشن کو اب کی انہوں نے طاقت وربنا دیا۔ اسلامی نظریاتی کونسل سے بدر جہا طاقت وربنا یا۔ اس معنی کے لحاظ سے کہ اسلامی نظریاتی کونسل کے ذمہ تو صرف اتنا کام تھا کہ وہ سفارشات پیش کر سکے۔ اس کمیشن کو یہ اختیار بھی دیا کہ مالیاتی ادارے جس پر اسٹیٹ بینک اور پاکستان کے تمام بینک شامل تھے، ان تمام اداروں پر اسلامی اقتصادی کمیشن کو نگران مقرر کیا اور یہ اقتصادی کمیشن صرف پانچ افراد پر مشتمل تھی، جس میں مجھنا کارہ کو بھی رکھا تھا، اور ایک اسٹیٹ بینک کے گورنر، واس

دوسرا باب

بینک انٹرست اور سودی لین دین



اکیڈمی کافیصلہ:

تجاری سود اور اسلامی شریعت

سود کے سلسلے میں بحث و مباحثہ اور غور و فکر کے بعد اس ایوان کی متفقہ رائے حسب ذیل قائم ہوئی:

سود خواہ ذاتی مصارف کے قرضوں پر لیا دیا جائے یا تجارتی و کاروباری قرضوں پر، شریعت اسلامیہ کی نظر میں بہر حال حرام ہے۔ یہ سمجھنا کہ سود کی حرمت کا اطلاق تجارتی و کاروباری قرضوں پر نہیں ہوتا قطعاً غلط ہے۔ نیز یہ نیایا کہ تجارتی و کاروباری قرضوں کا وجود زمانہ نزول قرآن میں نہیں پایا جاتا اس لئے حرمتِ ربوا کا اطلاق ان پر نہیں ہوگا، کسی طرح درست نہیں۔ یہ بات تاریخی طور پر ثابت ہے کہ تجارتی و کاروباری مقاصد کے لئے سودی لین دین عرب جاہلیت نیزان قوموں میں جن سے جاہلی عربوں کے تجارتی روابط تھے راجح اور شائع تھے، چنانچہ تجارتی و کاروباری مقاصد کے لئے سودی لین دین تحریکِ ربوا کا اولین مورد ہے۔ اس کے علاوہ بالفرض اگر تجارتی و کاروباری مقاصد کے لئے سودی لین دین کا وجود زمانہ نزول قرآن میں نہ کبھی پایا جاتا تب بھی مستقل شرعی دلائل دونوں قسم کے قرضوں (ذاتی و شخصی اور تجارتی و کاروباری) پر اضافے، یعنی سود کی حرمت کے بارے میں قائم ہیں، قرآن و سنت، اجماع و قیاس اور امت محمدیہ کا عمل متواتر سب یہی بتاتے ہیں کہ حرمتِ ربوا کے بارے میں اس کا کوئی اعتبار نہیں کیا جاسکتا کہ قرض لینے دینے کا مقصد اور محرك کیا ہے؟ سود کی حرمت پر اس کا کبھی کوئی اثر نہیں پڑتا کہ شرحِ سود کم ہے یا زیادہ، مناسب حد

تک کم ہے یا مناسب حد تک زیادہ، شریعت اسلامیہ میں اس بات کو تسلیم کرنے کی کوئی گنجائش نہیں ہے کہ شرح سوداً گر مناسب حد تک کم ہے تو سودی لین دین جائز ہو، اور اگر نامناسب حد تک زیادہ ہے تو ناجائز۔ دونوں صورتوں میں کوئی فرق نہیں کیا جاسکتا، دونوں صورتیں بہر حال حرام ہیں، دلائل شرعیہ اس طرح کی کسی تفریق کی اجازت نہیں دیتے۔

دارالاسلام - دارالحرب اور مختلف ممالک کی حیثیت کا تعین:

دارالحرب میں عقود فاسدہ کے جواز، یا یہ کہ دارالحرب میں سود کے ثبوت کی ضروری شرط اموال کا معمصوم ہونا موجود نہیں، اس لئے دارالحرب میں سود کا تحقیق ہی نہیں ہوتا، اور آیا ہندوستان دارالحرب ہے یا نہیں، اور یہ کہ ہندوستانی جمہوریہ دارالکفر ہوتے ہوئے بھی ان ممالک کی فہرست میں آتا ہے یا نہیں جن میں اموال معمصوم نہیں رہتے، یہ اور اس طرح کے دیگر سوالات پر سینیار میں غور کیا گیا اور مسئلہ کے مختلف پہلوؤں کا جائزہ لیا گیا، اگرچہ سینیار میں عام رجحان یہ رہا کہ ہندوستان جیسے ملکوں میں سودی کار و بار کے جواز کا فتوی نہیں دیا جاسکتا، لیکن پھر بھی مقالات اور مباحثات میں آنے والے مختلف نقاط نظر کو پیش نظر رکھتے ہوئے یہ سینیار اسلامک فقه اکیڈمی سے ایسی کمیٹی تشکیل کئے جانے کی سفارش کرتا ہے جس میں محقق علماء و فقهاء کے علاوہ ماہرین علم سیاست، دستوری قوانین اور بین الاقوامی تعلقات سے متعلق قوانین کے ماہرین کوششیک کیا جائے، یہ کمیٹی اس کا جائزہ لے کہ اسلام کی دستوری ہدایات اور اسلامی قانون بین الممالک کی روشنی میں آج کے مختلف نظام ہائے حکومت کو کتنی قسموں میں تقسیم کیا جا سکتا ہے، اور ان کے علیحدہ علیحدہ کیا حکم ہوں گے، اس سلسلے میں دو ممالک کے باہمی تعلقات اور ان میں سے ایک کے لئے دوسرے کی حیثیت اور ساتھ ہی خود اس ملک میں بنے والی مسلم آبادی کی اپنے ہم وطنوں اور اپنے ملک کی حکومت کے ساتھ تعلقات کی قانونی نوعیت شرع اسلامی کی روشنی میں کیا ہوئی چاہیے۔

یہی کمیٹی اس پر بھی غور کرے کہ کیا کچھ ایسے حالات بھی پیش آسکتے ہیں جن میں معاملات ربویہ اور عقود فاسدہ مسلمانوں کے لئے غیر مسلموں کے ساتھ جائز قرار دیے جائیں۔

غیر سودی بینک کاری کے لئے پروجیکٹ کی تیاری:

دوسرے فقہی سینیار، سودی معاملات سے متعلق غور و فکر کے ذیل میں اس نتیجہ پر پہنچا کہ غیر سودی بینک کاری اور مقامی سطح پر ایسی سوسائٹیز کا قیام جو غیر سودی بینادوں اور جائز شرعی عقود و معاملات کی بنیاد پر سرمایہ کاری اور امداد فراہم کرنے کا کام کرے مفید ہو سکتا ہے، بشرطیکہ کہ ان کاموں کی انجام دہی کے لئے ایسے نظام سامنے ہوں، جو شرع سے متصادم نہ ہوں، اس وقت ملک میں ایسی مختلف کوششیں جاری ہیں لیکن ان کوششوں میں باہم تنظیم اور یکسانیت کا فقدان ہے، یہ سینیار ضروری سمجھتا ہے کہ جدید بینکنگ کے اصولوں اور شریعت کے احکام کو سامنے رکھتے ہوئے غیر سودی بینک کاری کا ایک جامع منصوبہ (Project) تیار کیا جائے جو نہ صرف یہ کہ مسلمانوں کو سودی کی حرمت سے بچائے اور ان کو معاشی استحکام بخشدے، بلکہ دیگر پسمندہ اور کمزور انسانی طبقات کو بھی سہارا دے سکے، جو امت رحمۃ اللہ علیہن کا فریضہ ہے۔

اس سلسلہ میں یہ سینیار اسلامک فقه اکیڈمی سے ایسے خاکہ اور منصوبہ (Project) کی تیاری کے لئے علماء و فقهاء، نیز بینکنگ اور معاشیات کے ماہرین پر مشتمل ایک کمیٹی کی تشكیل کی سفارش کرتا ہے۔

سود سے متعلق مسائل:

دوسرے فقہی سینیار منعقدہ مورخہ ۱۱ اکتوبر ۱۹۸۹ء میں سودی قرض سے متعلق سوالات زیر بحث آئے۔ احکام شرع، قواعد فقه اور ناظائر، نیز زمانہ کے حالات و مصائل کو پیش نظر رکھتے ہوئے مندرجہ ذیل امور پر اتفاق کیا گیا:

۱۔ ربوا (سود) قطعی حرام ہے، اور جس طرح سود لینا حرام ہے، اسی طرح سود دینا بھی حرام ہے۔

۲۔ سودا دا کرنے کی حرمت بذاتِ خود نہیں بلکہ اس وجہ سے ہے کہ یہ سود خواری کا ذریعہ ہے، اس لئے بعض خاص حالات میں غذر کی بنیاد پر سودا دا کرنے کے قرض لینے کی اجازت دی جاسکتی ہے۔ کون سا غذر معتبر ہے اور کون سے نہیں، اور کون سی حاجت قابلِ لحاظ ہے اور کون سی حاجت قابلِ لحاظ نہیں۔ اس سلسلہ میں معتمد اصحاب افتاء کے مشورہ پر عمل کیا جائے۔

۳۔ ہندوستان میں محض سرکاری قرضے ایسے ہیں، جس میں سرکار کی طرف سے چھوٹ (Subsidy) دی جاتی ہے۔ اور سود کے نام سے اضافی رقم بھی لی جاتی ہے۔ اگر سود کے نام سے لی جانے والی یا اضافی رقم چھوٹ (Subsidy) کے مساوی ہو، یا اس سے کم ہو، تو یہ اضافی رقم شرعاً سود نہیں۔

۴۔ ہندوستان میں حکومت جب اراضی مملوکہ کو اکواائز کرتی ہے (یعنی حکم سرکاری وہ اراضی مقاد عاملہ کے لئے جبراً خریدی جاتی ہیں) اور حکومت اس کی قیمت مالکان اراضی کو اپنے ضابطوں کے پیش نظر اپنی منشاء کے مطابق ادا کرتی ہے۔ مالکان اراضی سرکاری حکم کے خلاف عدالتوں سے رجوع کرتے ہیں، عدالتیں عادلانہ قیمت کا تعین کرتی ہیں اور مالکان اراضی کو اکوزیشن کی تاریخ سے بذریعہ فیصلہ عدالت اس قیمت کے علاوہ اضافی رقم بھی سود کے نام سے دلاتی ہیں۔ سیمینار کی رائے میں یہ اضافی رقم سود نہیں بلکہ قیمت کا جزء ہے جس کا لینا اور اپنے مصرف میں خرچ کرنا جائز ہے۔

۵۔ سرکاری بینکوں سے ملنے والے ترقیاتی قرضوں اور ان میں ادا کئے جانے والے سود کے مسئلہ پر ہندوستان کے مخصوص پس منظر میں غور کر کے کسی فیصلہ تک پہنچنے کے لئے یہ سیمینار اسلامک فقہ اکیڈمی سے علماء و متخصصین کی ایک کمیٹی کی تشکیل کی سفارش کرتا ہے، جو مسئلہ کے تمام پہلوؤں کا جائزہ لے کر کسی نتیجہ تک پہنچے۔

”بینک انٹرست نفی کے سود ہونے پر شرکاء سمینار کا اتفاق ہے، انٹرست کی رقم بینک سے نکالی جائے یا چھوڑ دی جائے؟ نکال لی جائے تو کس مصرف میں خرچ کی جائے؟ اس سلسلہ میں درج ذیل امور طے پائے:

۱- بینکوں سے ملنے والے سود کی رقم کو بینکوں میں نہ چھوڑا جائے، بلکہ اسے نکال کر مندرجہ ذیل مصارف میں خرچ کیا جانا چاہیے۔

۲- بینک کے سود کی رقم کو بلا نیت ثواب فقراء و مساکین پر خرچ کر دیا جائے اس پر تمام ارکان کا اتفاق ہے۔

۳- سود کی رقم مساجد اور اس کے متعلقات پر خرچ نہیں کیا جاسکتا۔

۴- اکثر شرکاء سمینار کی یہ رائے ہے کہ اس رقم کو صدقات واجبه کے مصارف کے علاوہ رفاه عام کے کاموں پر بھی خرچ کیا جاسکتا ہے۔ بعض حضرات کی رائے میں اس کے مصرف کو فقراء و مساکین تک محدود رکھنا چاہیے۔



سوالنامہ:

بینک انٹرست و سودی لین دین

حضرت مولانا قاضی مجاہد الاسلام قاسمیؒ

قرآن و سنت میں ربوا کی حرمت جس شدت و قطعیت کے ساتھ بیان کی گئی ہے وہ اہل علم پرخنی نہیں، دوسری طرف موجودہ ربوا کے بینکنگ نظام نے ایسی صورت حال پیدا کر دی ہے کہ سماج کے اکثر افراد خصوصاً اعلیٰ اور متوسط طبقہ کا بینکوں سے برابر واسطہ پڑتا ہے، بینکوں سے معاملات پڑنے کی وجہ سے ربوا کے بارے میں مختلف قسم کے سوالات پیدا ہوتے ہیں، جن کے بارے میں عصر حاضر کے بال بصیرت نقہاء اور ارباب افتاء کا اجتماعی فیصلہ امت مسلمہ کے سامنے آنا چاہیے، اسی طرح حکومت ترقیاتی اسکیوں کے تحت قرضے تقسیم کرتی ہے اور ان قرضوں پر کچھ سود بھی وصول کرتی ہے، ان ترقیاتی قرضوں کے بارے میں جو فقہی سوالات ابھرتے ہیں وہ بھی اصلاح ربوا ہی کے مسئلہ سے مریبو طیں، اس نوعیت کے بہت سے مسائل اس بات کے متعلق اپنے بارے میں چند اصولی باتیں طے کر کے اہم سوالات کے شرعی جوابات دیے جائیں، اس پس منظر میں مندرجہ ذیل سوالات و تفہیمات جواب و تفہیم کے لئے پیش خدمت ہیں۔ اگر آپ کی نظر میں کوئی اہم سوال یا تتفہیم رہ گئی ہو تو اسے بھی شامل کر لیں۔

- ۱۔ ربوا کی شرعی حقیقت کیا ہے؟ اور اس کا دائرہ کیا ہے؟
- ۲۔ کیا دارالحرب میں سودی معاملات، حقیقت قرار نہیں دے جاسکتے، اس وجہ

سے کہ اموال اہل حرب مخصوص اور قابل ضمان نہیں، اور سود کے تحقیق کے لئے بدلين کا مخصوص و معقول ہونا ضروری ہے، لہذا اس شرط کے مفہود ہونے کی وجہ سے حقیقت ربوا کا تحقیق ہی نہیں ہوگا اگرچہ وہ معاملات صورۃ سودی معاملات ہوں؟

۳۔ دارالحرب اور دارالاسلام کی تعریف کیا ہے اور شرطیں کیا ہیں، اور کیا موجودہ حالات میں ”دارالنی فی“ کا حصہ دارالاسلام اور دارالحرب میں درست ہے، کیا ہندوستان (جیسا ملک جہاں ایک دستوری حکومت، تمام شہریوں کے مساوی حقوق کی بنیاد پر قائم ہے اور قانونی و دستوری نقطہ نظر سے بلا تفریق مذہب و زبان و علاقہ ہر شہری کو اپنے مذہبی شعائر کی آزادی کے ساتھ ملک کے وسائل آمدی سے منتفع ہونے کا مساوی حق ہے) دارالحرب ہے؟ اگر دارالاسلام اور دارالحرب کے علاوہ دارکی کوئی تیسری قسم ہے تو وہ کیا ہے اور اس کی شرطیں کیا ہیں؟

۴۔ بینکوں میں جمع شدہ رقوم پر جو سود ملتا ہے اس کا بینکوں سے لینا شرعاً کیا حکم رکھتا ہے، اور لینے کے بعد اسے کس مصرف میں خرچ کیا جائے، سرکاری بینکوں اور غیر سرکاری بینکوں سے سود لینے کے حکم میں کوئی فرق ہے؟

۵۔ سود لینے اور دینے کے حکم میں کیا کوئی فرق کیا جا سکتا ہے، اور کیا غیر اسلامی ملک میں واقعی کچھ ایسی مجبوریاں ہو سکتی ہیں جن کی بنیاد پر سود دینا جائز ہو؟

۶۔ کیا سودی قرض لینے کی کسی حال میں شرعاً گناہش ہے؟ کن حالات اور کن مجبوریوں کے تحت مسلمان کے لئے سودی قرض لینا جائز ہو سکتا ہے؟

۷۔ حکومت ترقیاتی اسکیوں، مکانات کی تعمیر، تجارت کی ترقی، صنعت و حرفت کی ہمت افزائی نیز بے روزگاروں کو روزگار فراہم کرنے کے لئے جو سودی قرض قسم کرتی ہے اس کا لینا شرعاً جائز ہے یا نہیں؟ اس کا حکم عام سودی قرضوں کی طرح ہے یا اس سے کچھ مختلف

ہے؟

کیا اس بنیاد پر حکومت کے سودی قرضوں کا لینا جائز قرار پاسکتا ہے کہ حکومت ہند ترقیاتی قرضوں کے لئے جو رقم مختص کرتی ہے وہ اس کی مختلف ذرائع سے ہونے والی آمدنی کا ایک حصہ ہوتا ہے اور جمہوری حکومت کے خزانہ عامہ کی مالک اس ملک کے شہریوں کی مجموعی اکانی ہوتی ہے، اس خزانہ عامہ میں سے جو رقم ترقیاتی اسکیوں کے لئے مختص کی گئی ہے، اس سے انتفاع کا حق عام ہندوستانی شہریوں کی طرح مسلمانوں کو بھی حق حاصل ہے۔

اب صورت حال یہ ہے کہ مسلمان اپنے اس حق کی تحصیل کے لئے جب آگے بڑھتا ہے تو ان قرضوں پر سودا نہ کرنے کی پالیسی آڑے آتی ہے، لہذا جس طرح اپنا حق وصول کرنے کے لئے بہت سے فقہاء نے رشوت دینے کو جائز کہا ہے اسی طرح یہاں حق وصول کرنے کے لئے مجبوراً سود دینے کی اجازت کیوں نہیں جائے؟

۸۔ اگر حکومت کسی قرض پر کوئی چھوٹ بھی دیتی ہو اور اس پر سود بھی عائد کرتی ہو تو

اگر چھوٹ کا تناسب سود کے مساوی ہے تو کیا اس قرض لینے کو شرعاً جائز کہا جائے گا؟

۹۔ غیر مالک سے تجارت کی صورت میں با اوقات سودا دا کئے بغیر چارہ نہیں، مال کی روائی کے دن سے ہی سودا لگا دیا جاتا ہے اور اسی طرح اگر کوئی تاجر دیگر مالک کو مال برآمد کرے تو میں الاقوامی تجارتی ضوابط کے تحت اسے سود ملتا ہے، درآمد برآمد کی اس تجارت میں سود سے بخات مشکل ہے، ان صورتوں کے بارے میں حکم شرعی کیا ہے؟

۱۰۔ بینک دو طرح کے بین ایسے بینک جس کے مالک اشخاص و افراد ہوتے ہیں اور دوسرے سرکاری بینک جو حکومت کی ملکیت ہے، کیا قرض لے کر سودا دا کرنے کے بارے میں دونوں قسموں کے بینکوں کے حکم میں کچھ فرق ہوگا؟

۱۱۔ کچھ افراد یا کمپنیاں سرمایہ کرتی ہیں یعنی صنعت و حرفت اور تجارت کے لئے سرمایہ فراہم کرتی ہیں اور اس پر سود لیتی ہیں، مثلاً کوئی شخص اگر ٹرک حاصل کر کے چلانا چاہتا

ہے تو وہ اپنی پسند کا ٹرک خریدتا ہے، سرمایہ کا راس کی قیمت ادا کرتا ہے اور قسط وار اپنا سرمایہ مع سود وصول کر لیتا ہے، سرکاری بینکوں سے سرمایہ حاصل کرنے میں ضابط کی خانہ پوری طول عمل کا موجب ہوتی ہے، دوسری طرف رشوت دینی پڑتی ہے، تیسرا طرف انکم ٹیکس وغیرہ کے مسائل ہوتے ہیں، ان سے بچنے کے لئے عام طور پر تاجر و صنعت کار پرائیویٹ سرمایہ کاروں سے معاملہ کرنے کو ترجیح دیتے ہیں، کیا کسی مسلمان کے لئے یہ جائز ہوگا کہ ان پرائیویٹ سرمایہ کاروں سے اپنی صنعت و تجارت کی ترقی کے لئے سرمایہ حاصل کرے اور اس پر سودا ادا کرے، واضح رہے کہ یہ صورت حاجت و اضطرار کی نہیں ہے۔



بعض معاملات جو سودی معاملات کے جاتے ہیں کیا وہ بے اعتبار شرعاً بھی سودی معاملات ہیں

سید امین الحسن رضوی ☆

سود کو اسلام نے مطلقاً حرام قرار دیا ہے، یہ بات شبہ کی ادنیٰ ترین رمق سے بھی پاک ہے، دوسری بات یہ کہ سود خواہ مفرد ہو یا مرکب، خواہ جسے انگریزی میں (INTEREST) کہا جاتا ہے، یا وہ جس کے لئے انگریزی کا لفظ (USUARY) ہے، اپنی تمام صورتوں میں حرام ہے، شرح سود کی بیشی یا شراتط ادائیگی میں سختی یا سہولت کے عوامل سود کی مطلق حرمت پر بالکل اثر انداز نہیں ہوتے، اسلام کی نظر میں یا اتنا سمجھیں گناہ ہے کہ اس کی طرح کا وسیع الاطراف گناہ کوئی اور نہیں، یعنی سود کا لینے والا دینے والا سودی معاملہ کی دستاویز لکھنے والا اور اس پر گواہ بننے والا، سب کو یہاں درجہ کا گناہ ہوگا، مزید یہ بات بھی اہم ہے کہ اسلامی ریاست میں رہنے والے غیر مسلمون کو بعض شراتط کے تحت خنزیر پانے کھانے شراب کشید کرنے اور استعمال کرنے حتیٰ کہ اپنے منادر و کلیسا بنانا کر شرک جیسا شریعت کی نظر میں ناقابل معافی گناہ کرنے تک کی آزادی شریعت عطا کرتی ہے، لیکن نہیں اجازت ہے تو ان غیر مسلموں کو آپس میں سودی لین دین کرنے کی، خواہ وہ اہل ذمہ ہوں یا معاہدہ و ممتاز ہوں۔

میرے عرض کرنے کا مقصد یہ ہے کہ سودا پتی ہر شکل میں مطلقاً حرام ہے، اس میں

☆ فیکٹی آف اسلامک اسٹڈیز، جامعہ ہمدرد، تغلق آباد۔

مجھے کوئی شبہ نہیں، لیکن شبہ مجھے ان معاملات کے بارے میں ہے جنہیں سودی معاملہ تو کہا جاتا ہے لیکن مجھے اطمینان نہیں کہ وہ بے اعتبار شرع بھی سودی معاملات کھلانے جاسکتے ہیں، میری معروضات کی بنیاد یہ اصول ہے کہ سودہ ہے جو بے اعتبار شرع سودہ ہونہ کہ وہ جسے لوگ سود کہتے ہوں، اور اسی طرح ہر وہ معاملہ سودی معاملہ ہوگا جو بے اعتبار شرع سودی معاملہ ہو، خواہ دنیا سے سودہ نہ کہے، میں چند مثالوں سے اپنے مدعای کو واضح کرتا ہوں۔

۱- پورے ہندوستان میں قانون حصول اراضی LAND ACQUISITION نافذ ہے، اس قانون کے تحت حکومت کو یہ اختیار ہے کہ وہ کسی بھی جائداد غیر منقولہ مثلاً اراضی، باغات مکانات وغیرہ کو جب چاہے مفاد عامہ کی ضرورت کے پیش نظر مالک جائیداد کی رضامندی کے بغیر بے ادائیگی معاوضہ حاصل کر سکتی ہے، عملی طور پر اس کی دو صورتیں ہیں: پہلی تو یہ کہ حکومت پہلے اس بات کو مشتہر کرتی ہے کہ فلاں جائداد مفاد عامہ کے پیش نظر حکومت حاصل کرنا چاہتی ہے، جن لوگوں کو اس پر ادعاء ملکیت ہو وہ رجوع ہوں، اور اس جائیداد کی بازاری قیمت کے بارے میں اپنا تخمینہ پیش کریں، اس کے بعد افسر متعلقہ چند رہنماء اصولوں کی روشنی میں اس جائیداد کی قیمت تعین کرتا ہے اور وہ رقم مالک کو پیش کی جاتی ہے اور پھر حکومت اس کرتی ہے کہ تعین قیمت کے لئے معاملہ سپرد عدالت کر دیا جائے، پھر عدالت تحقیقات کا عمل شروع کرتی ہے اور شہادت لے کر خود قیمت کا تعین کرتی ہے۔ عدالت جس کا تعین کرتی ہے وہ اگر حکومت کی تعین کردہ مالیت سے زیادہ ہو تو عدالت یہ بھی حکم دیتی ہے کہ اس کی تعین کردہ قیمت اور حکومت کی مقررہ کردہ قیمت میں جتنا فرق ہے اس قیمت پر اس مدت کے لئے چھ فیصد سالانہ کی شرح سے سود بھی ادا کیا جائے جو مقدمہ کے سپرد عدالت ہونے کے بعد سے عدالت کے فیصلے تک اور اس کے بغل میں حکومت کی طرف سے بقیہ رقم مالک جائیداد کو ادا ہونے تک گذرے، یہ مدت بالعموم دو یا تین سال ہوتی ہے۔ اس کی دوسری صورت یہ ہوتی ہے کہ حکومت

کو اگر جائیداد کے حاصل کرنے کی فوری ضرورت ہوتی ہے تو حکومت صرف ایک اعلان جاری کر کے جائیداد پر فوراً قبضہ کر لیتی ہے اور بعد کو اس جائیداد کے مالکوں کو طلب کرنے اور ان سے اس جائیداد کی مالیت کا تخمینہ حاصل کرنے اور پھر خود جائیداد کی مالیت کا تعین کرنے کا عمل شروع کرتی ہے جس کے مکمل ہونے تک دو سال کا عرصہ گذر ہی جاتا ہے اس کے بعد افسر بالآخر متعلقہ مالیت کا تعین کرتا ہے، تو قانوناً یہ زومن ہے کہ جائیداد پر قبضہ کئے جانے والی تاریخ سے مالیت کا تعین کئے جانے کی تاریخ تک کے عرصہ کے لئے اس پوری قیمت پر چھ فیصد سالانہ شرح سے سود بھی قیمت میں شامل کرے اس کے بعد عددالت سے رجوع کرنے کا وہی عمل بھی ہو سکتا ہے جس کا میں نے اوپر ذکر کیا ہے۔

سوال یہ ہے کہ اس جائیداد کی اصل قیمت پر یہ جوز اندر رقم بعنوان ”سود نی فی قانوناً دی جاتی ہے، کیا وہ شریعت کی لگاہ میں بھی سودا اور نتیجہ حرام ہے؟ ایک تو یہ کہ اس پورے معاملہ میں نہ تو معروف معنی میں راس المال ہے اور نہ ہی قرض کا کوئی عنصر۔ دوسرے یہ کہ اس معاملہ کی مذکورہ اول صورت میں یعنی جبکہ حکومت نے جائیداد پر قبضہ کر لیا ہوا اور بعد کو تعین قیمت کا عمل شروع کر کے سال دو سال بعد قیمت ادا کرے، تو کیا بعنوان سود دیے جانے والی اس اضافی رقم کو مالک جائیداد کی اپنی ملکیت سے حق انتفاع سے اس مدت کے لئے محروم رہنے کا معاوضہ نہیں سمجھا جاسکتا، مان لیجئے کہ ایک اسلامی حکومت میں ایسا ہی حصول اراضی کا قانون نافذ ہو بلکہ اس فرق کے ساتھ کہ موجودہ قانونی اضافہ کو سود لینا اور بعنوان سود ادا کرنا ہے، اسلامی حکومت کے قانون اسی اضافہ رقم کو حق انتفاع واستفادہ سے محرومی کا معاوضہ کہے تو کیا اسلامی حکومت کے قانون کے تحت اس عنوان سے یعنی بعنوان حر جاہد یا جانے والا اضافہ سود نہ ہو گا اور حکومت کے لئے اس کا دینا اور مالک جائیداد کے لئے اس کا لینا جائز ہو گا؟

اگر جواب اثبات میں ہو تو وہی اضافی رقم جو موجودہ قانون کے تحت بعنوان ”سود نی فی

دی جاتی ہے، وہ اپنی عین میں سود نہیں ہے اور اس کا لینا بھی جائز ہونا چاہئے، اس معاملہ کی اوپر مذکورہ صورت دوم کے بارے میں بھی بعنوان "سود نی فی دی جانے والی زائد رقم" کے تعلق سے بھی میرے شبہ کی بھی بنیاد ہے کہ آج جو قیمت مالک جانیداد کو ادا کی گئی لیکن ایک عرصہ بعد عدالت نے اس کو غیر واجبی قرار دے کر اس میں اضافہ کرد یا اور اضافہ شدہ رقم اور پہلی دی ہوئی رقم کے فرق پر چھ فیصد سالانہ کی شرح سے سود کے عنوان سے دلوائی تو کیا بعنوان "سود نی فی دلائی" گئی اس زائد رقم کو حقیقی وصول طلب رقم اور اس کے استفادہ سے اس عرصہ میں محروم رہنے کا معاوضہ یا حرجانہ قرار نہیں دیا جاسکتا؟ اور اگر کوئی اسلامی حکومت اپنے قانون میں اس زائد رقم کو معاوضہ یا حرجانہ قرار دے کر ادا کرنے کی بحاجش رکھے تو علماء اسے شرعاً سود قرار دے کر اس کے حرام ہونے کا فتویٰ دیں گے؟

مذکورہ بالامثال میں یہ بات بھی ملحوظ رہے کہ اس صورت میں قرض کا عنصر موجود نہیں ہے جو سود کی تقریباً تمام ہی صورتوں میں موجود ہوتا ہے۔

- ۲ - (دوسری مثال) فلاجی ریاست کے تصور کے تحت حکومت کی طرف سے کاشتکاروں کو زرعی ترقیاتی قرض دیے جاتے ہیں جن کا مقصد یہ ہوتا ہے کہ زرعی پیداوار میں اضافہ ہوتا کہ ملک کی بڑھتی ہوئی غذا کی ضروریات کی تکمیل ہو سکے، اور دوسرے ملکوں سے غلہ درآمد کرنے کی ضرورت نہ رہے، اور نتیجہ یہ ورنی زر مبادلہ کی بچت ہو وغیرہ، یہ قرض مثلاً سینچائی کی غرض سے کنوئی کھونے، ٹیوب دیل لگانے، اور ٹریکٹر وغیرہ خریدنے کے لئے دے جاتے ہیں، اور ایک مقررہ شرح سود کے ساتھ قسطوں پر واپس لئے جاتے ہیں۔ ان قرضوں کے لئے وصول ہونے والی درخواستوں کی تفہیق سے لے کر درخواست گذار کو رقم کی ادائیگی اور پھر اس کی بالاقساط واپس وصولی تک کے عمل میں متعدد سرکاری اعمال کی کا کردگی شامل ہوتی ہے اور بحیثیت مجموعی اس شعبہ کے نظم کے لئے حکومت کو خاصے مصارف برداشت کرنے ہوتے ہیں، جب کہ ان قرضوں کو دینے سے حکومت کا مقصد نفع کمانا ہرگز نہیں ہوتا۔

میرا سوال یہ ہے کہ ان معاملات میں حکومت اپنے رأس المال پر مدت کے معاوضے میں جواضی رقم ایک متعین شرح سے بعنوان سود و صول کرتی ہے، اس کی وجہ سے اگر وہ اس زائد رقم کو انتظامی مصارف قرار دے کر وصول کرے، جبکہ فی الواقع اس معاملہ میں حکومت پر مصارف کا اچھا خاصابوجھ پڑتا ہے، تو کیا اس المال پر وہ اضافہ شرعاً جائز ہو گا اور مسلمانوں کے لئے اس نظم کے تحت قرض لینا اور کچھ اضافہ کے ساتھ واپس کرنا مباح ہو گا؟

اگر جواب اثبات میں ہے تو کیوں نہ اسی پر موجودہ صورت معاملہ کو قیاس کرتے ہوئے بعنوان سود و صول کی جانے والی رقم کو انتظامی مصارف سمجھ کر مباح قرار دیا جائے۔

اس سلسلے میں ایک واقع عرض کر دوں، چند برس ہوئے کہ ایشیا کی ترقیاتی بینک اس سلسلے کے ایک ڈائریکٹر سے جو پاکستانی تھے میری گفتگو ہو رہی تھی، انہوں نے مجھے بتایا کہ بعض مسلم ملکوں کی حکومت نے بینک سے نمائندگی کی کہ بینک چونکہ سود پر قرض دیتا ہے اس لئے اس بینک سے سود لینے پر ان کے ملک کے مسلمانوں کے ایک طبقہ کو اعتراض ہے، اس پر بینک نے یہ فیصلہ کیا کہ وہ رأس المال پر اضافہ کو وجہ سود کے انتظامی مصارف SERVICE CHARGE & ADMINISTRATIVE کا عنوان دے گا جبکہ بینک کا نظام جوں کا توں باقی رہے گا۔

۳۔ انڈین آئیل کار پوریشن مرکزی حکومت کا ایک تجارتی ادارہ ہے، اسے اندر وہ ملک نکلنے والے پٹرول اور گیس وغیرہ فروخت کی اجارہ داری حاصل ہے، اور اس میدان میں کوئی اس کا حریف نہیں ہے، اس کار پوریشن میں کچھ رقم حکومت کی لگی ہوتی ہے اور کچھ رقم پبلک کی ہے جو اس کار پوریشن کے حصہ SHARE فروخت کرنے کی شکل میں کار پوریشن کو ملی ہے، اس مشترکہ سرمایہ سے یہ کار پوریشن اپنا کار و بار کرتا ہے، لیکن کار پوریشن کے حصہ مضاربہ کے اصول پر فروخت نہیں کئے جاتے بلکہ کار پوریشن انہیں متعین حصہ کی مالیت پر سودا کرنے کے اقرار سے فروخت کرتا ہے، اور ختم سال پر اسی شرح سے حصہ کے مالکوں کو سودا ادا کر دیا

جاتا ہے، یہ کارپوریشن سال کے ختم ہونے پر سال بھر کے نفع و نقصان کا میزانیہ بھی تیار کر کے مشہر کرتا ہے، میرا یہ سوال ہے کہ اگر ایک مسلمان اس کارپوریشن کے حصہ کے خریدتے وقت دل میں یہ نیت رکھے کہ وہ اسلامی اصول مضاربہ کے تحت سرمایہ کاری BALANCE SHEET کر رہا ہے اور ختم سال پر جب کارپوریشن کا سینفس شیٹ اس کے سامنے آئے گا تو اگر اسے پتہ چلے کہ کارپوریشن کو اس سال خسارہ ہوا ہے تو وہ اس کے حصہ پر بعنوان سود ملنے والی رقم نہیں لے گا اور اگر منافع ہوا لیکن باعتبار حصہ رسیدی اس سے کم ہوا جتنا کارپوریشن بیشکل سود مقررہ سے ادا کر رہا ہے تو وہ صرف اتنا بطور منافع قبول کرے گا جتنا باعتبار حصہ رسیدی اس کے حصہ میں آنا چاہئے، تو کیا اس نیت کے ساتھ ایک مسلمان کا ان حصہ کو خریدنا اور منافع اور نقصان کے میزانیہ کی روشنی میں وہ عمل کرنا جس کا میں نے ذکر کیا جائز ہو گا؟

- ۲۔ اس سال کی آخری ماہ جولائی یا آگاز اگست میں ہندوستان کے ایک فوجی محمد یوسف کے معاملہ کا اخبارات میں چرچا ہوا تھا۔ یہ صاحب ۱۹۶۵ء کی ہند پاک جنگ میں محاذ پر زخمی ہو گئے تھے اور ایسے زخمی ہوئے تھے کہ فوجی خدمت کے اہل نہیں رہے، چنانچہ انہیں خدمت سے سبکدوش DISCHARGE کر دیا گیا، لیکن واجبات جواز روئے ضوابط ایسی صورت میں ملکہ فوج سے وصول شدی قرار پائے تھے ادا نہیں کئے گئے، محمد یوسف اس بارے میں مختلف ملکہ جاتی سطحیوں پر کوشش کرتے رہے اور ہر جگہ ناکام ہو کر بالآخر عدالت میں رجوع ہوئے اور عدالت نے ان کے حق میں فیصلہ دیکر اس رقم کا تعین کیا جو حکومت انہیں ادا کرے اور ساتھ ہی یہ حکم دیا کہ ۱۹۶۵ء سے تاریخ ادائیگی تک یعنی تقریباً چوبیس سال کی مدت کے لئے حکومت اس رقم پر چھ فیصد سالانہ شرح سے سود بھی مزید ادا کرے۔

اس معاملہ میں یہ بات بھی ظاہر ہے کہ محمد یوسف کو ادا شدی جس رقم کا تعین عدالت نے ۱۹۸۹ء میں کیا وہ رقم اصلاً محمد یوسف کو ۱۹۶۵ء میں واجب الادائی، لیکن حکومت کی غفلت کی

وجہ سے ۲۳ سال تک وہ اس رقم سے استفادہ کرنے سے محروم رہے، اور اس عرصہ میں مختلف سطھوں پر اپنے جائز حق کے حصول کے لئے کوشش کرتے رہے، اور بالآخر عدالت میں رجوع ہونے کے سلسلہ میں جومالی زیر باری، وقت اور تو انانی کازیاں، اور ذہنی پریشانی میں وہ بیتلار ہے پوشیدہ نہیں۔

سوال یہ ہے کہ اگر ایسا معاملہ کسی اسلامی حکومت میں پیش آئے اور وہاں بھی شخص متعلقہ کو اتنے طویل مراحل سے ناکام گزرنے کے بعد بالآخر قاضی کی عدالت سے انصاف ملے، اور قاضی یہ حکم دے کہ اصل واجب الاداء رقم کے علاوہ ایک متنیع رقم حکومت اس شخص کو بطور حرجنہ تاو ان مزید ادا کرے تو کیا وہ زائد رقم باعتبار شرع سود قرار دی جاسکے گی؟ اگر جواب نقی میں ہو تو کیا محمد یونس کو جوز اندرا رقم اس معاملہ میں عدالت نے بعنوان سود دلوائی ہے اس کو حرجنہ پر قیاس کر کے اس کے حق میں جائز قرار نہیں دیا جا سکتا؟



ربا در حقیقت کیا ہے؟

بروی جماری مہتر

تعارف: یہ مضمون ربا (سود) شرح سود اور شرح منافع کے درمیان تعلق قائم کرنے کی ایک کوشش ہے تاکہ ربا اور منافع کو ختم کرنے سے متعلق اسلامی معیشت کے اصول کو بہتر طریقہ سے سمجھا جاسکے، ان معاشری اختلافی اصولوں کے درمیان یکسانیت اور تضاد پر بھی بحث ہوگی لیکن اس مضمون میں صرف ربا پر غور کیا جائے گا، دوسرے نکات آئندہ زیر بحث آئیں گے۔

ربا کے لغوی معنی بین اضافہ یا ایزاد، لیکن اس کا یہ مطلب نہیں کہ ہر اضافہ یا ایزاد برا ہے، اصطلاحی لحاظ سے ربا جس کا استناع اسلام کا مدعہ ہے اصل پر ادائیگی یا وصولی میں وہ اضافہ ہے جو صحیح تبادل قیمت کا حامل نہیں قطع نظر اس کے کہ یہ مذکورہ اضافہ خواہ تقدیکی شکل میں ہو یا جنس کی، اس سلسلے میں الجزری کی "الفقہ علی المذاہب الاربعہ فی فی" سے، جو اسلامی اصول فقه کے چاروں مؤثر مکاتب خیال یا ممالک سے متعلق قانونی آراء کا لب لباب ہے۔ تفصیلی اقتباسات پیش کرنا مناسب ہوگا۔

ربا کے معنی بین وہ اضافہ جو دو متنا جس مساویات میں سے ایک پر تبادل کی صورت میں بغیر کسی تبادل معاوضہ کے حاصل کیا جائے، اس کی درجہ بندی دو اقسام میں کی جاسکتی ہے، اول ربا النسبتیہ جس میں یہ اضافہ معینہ قیمت کی ادائیگی میں التوا یا تاخیر کے باعث ہوتا ہے، مثال کے طور پر موسم سرما میں ایک اراداب (ایک پیغام) گیہوں کی خریداری کے معاوضہ میں

موسم گرما میں ڈیڑھ اراداب گیہوں، چونکہ یہ نصف اراداب جس کا اضافہ معاوضہ میں کیا گیا فروخت شدہ کی مساوی قیمت سے علیحدہ تھا یا زائد تھا اور صرف جنس کی ادائیگی کی تاخیر کے بدلہ میں ادا کیا گیا اس لئے یہ ربوا ہوا، اس کو ”ربوا النسیبہ“ نی کہا جاتا ہے۔ دوسرا شم ہے ”ربوا الفاضل“، جس کے مطابق مذکورہ اضافہ بلا استیاز تاخیر ہوا اور معاوضہ میں ادا کی گئی کسی چیز پر اثر انداز نہ ہوا اسی اس وقت ہوتا ہے جب اراداب گیہوں کا تبادلہ با تحک کے با تحک اسی جیسے ایک اراداب اور ایک قلگیہوں سے کیا جائے اور خریدار اور بیچنے والے مال کا باہمی قبضہ حاصل کر لیں، یا جیسے دس قیراط سونے کی کسی چیز کا تبادلہ اسی جیسے سونے کی بارہ قیراط وزنی کسی چیز سے کیا جائے۔

ربوا کی اقسام کو مختلف الفاظ کا جامہ پہنانے کے باوجود تقریباً اسلامی فقهاء اس پر متفق ہیں کہ ربوا قرض اور فروخت دونوں میں استعمال ہوتا ہے، قرض کی صورت میں جور ربوا ہوتا ہے وہ ربوا الدین ہوتا ہے اور مال کی فروخت کے سلسلے میں جور ربوا ہوتا ہے وہ ربوا السیوں کہلاتا ہے۔ قرآن پاک میں جو تفسیخ ربوا کافر مان اُہی ہے وہ ربوا الدین سے متعلق ہے، اس لئے ربوا الدین کو ربوا الجاہلیہ، اور ربوا القرآن بھی کہا جاتا ہے، ربوا الدین کو فقهاء نے ربوا لنسيہ کا نام بھی دیا ہے، کیونکہ الدین (قبضہ) سے متعلق قرض کی ادائیگی میں اضافہ بوجہ انتظار وقت یامدت ادائیگی جزو لازم ہے۔

ربوا السیوں کا ذکر قرآن کریم میں نہیں آیا ہے، قبل از اسلام کے عربوں کے علم میں بھی نہیں تھا، وہ صرف ربوا الدین کے ہی عادی تھے، ربوا السیوں کی تفسیخ پیغمبر اسلام ﷺ کی احادیث سے عمل میں آئی، ملحد عربوں کو تفسیخ قبل حیرت محسوس ہوئی، کیونکہ ربوا کے سلسلے میں ان کا تصور صرف ربوا الدین تک ہی محدود تھا۔ ربوا السیوں کو مزید دو اقسام میں بانٹا جاسکتا ہے، (۱) ربوا الفاضل (۲) ربوا النسیبہ۔ ربوا السیوں میں ربوا النسیبہ کی موجودگی یہ ظاہر کرتی ہے کہ انتظار کا عنصر فروخت کے معاملہ میں بھی موجود ہے۔

چونکہ ربوالدیون (قرض میں ربوا) ایک جانا مانا مفروضہ ہے، اس لئے اس مضمون میں ربوالبیوع (تجارت میں ربوا) کے کم معروف مجموعات پر زیادہ زور دیا جائے گا۔ ربوا البیوع کے بنیادی حقائق مندرجہ ذیل احادیث سے سامنے آتے ہیں:

۱۔ سونابرائے سونا مساوی، چاندی برائے چاندی مساوی مساوی، کھجور برائے کھجور مساوی مساوی، نمک برائے نمک مساوی مساوی، جو برائے جو مساوی مساوی۔ اگر تبادلہ میں کوئی زیادہ طلب کرتا ہے وہ ربوا کا رنکاب کرتا ہے، اگر فوری دست بدست سپردگی کی جائے تو چاندی کے عوض سونا فروخت کرو، اگر فوری دست بدست سپردگی ہو تو کھجوروں کے بدے جو فروخت کرو (بخاری مسلم)۔

۲۔ سونے کے عوض سونا، چاندی کے عوض چاندی، گیہوں کے عوض گیہوں، جو کے بدے جو، کھجور کے بدے کھجور، نمک کے بدے نمک، مساوی مساوی اور دست بدست، تم مختلف اشیاء کی تجارت لین دین کر سکتے ہو خواہ وہ مختلف نوعیت کی ہوں اور اگر ان کا تبادلہ دست بدست ہو (بخاری و مسلم)۔

یہ عمل جسے عرب ربانیں سمجھتے تھے اسلام میں ربوا قرار دیا گیا ہے، ان احادیث سے مسلم فقہاء نے مندرجہ ذیل اصول وضع کئے جو ربوالبیوع کے دائرہ میں آتے ہیں:

۱۔ دھات سے دھات یا اشیائے خوردنی سے اشیاء خوردنی مثلاً سونے سے سونا یا کھجور سے کھجور کے تبادلہ میں دو شرائط پوری ہوئی ضروری ہیں:

(الف) دونوں اشیاء کی مقدار قطعی مساوی ہو۔

(ب) فوری ادائیگی ہو (یعنی دست بدست)۔

۲۔ مختلف دھاتوں کے تبادلہ یا مختلف اشیاء خوردنی کے تبادلہ (مثلاً سونے سے چاندی یا گیہوں سے جو کا تبادلہ) اس میں شرط صرف مال کی ادائیگی کی ہے مساویت کی شرط نہیں ہے۔

{ ۷۰ }

بینک انٹرست اور ہندوستان کی شرعی حیثیت

۳۔ دھات سے اناج (ملاسوں نے یا چاندی کا گیہوں یا جو سے تبادلہ) کے تبادلہ کے سلسلے میں مذکورہ بالادنوں شرائط ختم کر دی گئیں ہیں، ان کی آزادانہ تجارت ہو سکتی ہے خواہ ان میں مساویت ہو یا نہ ہو، مال کی ادائیگی فوری ہو یا تاخیر سے ہو، تبادلہ کی شرائط کی مندرجہ ذیل نقشہ میں تلخیص پیش کی جاتی ہے:

اشیاء خوردہ				قیمتی دھاتیں			
گیہوں	جو	کھجور	نمک	سونا	چاندی	سونا	چاندی
صفر	صفر	صفر	صفر	۱	۲		
۰	۰	۰	۰			۱	۲
۱	۱	۱	۲				
				صفر	صفر		
۱	۱	۲	۱	۰	۰		
						۰	۰
۱	۲	۱	۱				
				۰	۰		
۲	۱	۱	۱				

پیغام:- صفر - غیر مشرط

۱۔ فوری ادائیگی کی شرط

۲۔ مساویت اور فوری ادائیگی کی شرط

اس سے قبل ہم بتا چکے ہیں کہ ربا النسبیہ میں تقسیم کیا جاسکتا ہے، ربوا الافاضل کا ارتکاب اس وقت ہوتا ہے جب اوپر مذکورہ قواعد میں تحریر اصول مساویت کی خلاف ورزی کی جائے، اس لئے ربوا الافاضل کی تعریف یہ ہو سکتی ہے کہ یکساں اقسام کی اشیاء کا تبادلہ مقدار میں اضافہ کے ساتھ کیا جائے۔ اس موقع پر یہ سوال کیا جاسکتا ہے کہ قطعی یکساں مساوی اشیاء کے

تبادلہ کا کوئی مقصد نہیں بکتا تا آنکہ وہ مایمت اعتبار سے مختلف ہوں، پھر مختلف ماہیت کی اشیاء کے تبادلہ میں یکسانیت کی شرط کیوں رکھی گئی ہے۔ یہ بات قبل ذکر ہے کہ اوپر جو اصول دیئے گئے ہیں وہ لین دین کے اصول کے تبادلہ یعنی پیسے کے بجائے جنس سے جنس کے تبادلہ سے متعلق ہیں، مختلف صفات کی ایک ہی اشیائے تجارت میں ربوا الفاضل سے بچنے کا راستہ لین دین میں پیسے کا استعمال ہے، مسلم اور احمد نے مندرجہ ذیل حدیث ابوسعید خدرا کے حوالے سے اس سلسلے میں بیان کی ہے:

ایک دن حضرت بلاں رض رسول اللہ ﷺ کے لئے کچھ برلنی کھجوریں (ایک عالیٰ قسم کی کھجور) لائے، پیغمبر خدا نے دریافت فرمایا کہ یہ کھجوریں کہاں سے لائے۔ حضرت بلاں رض نے جواب دیا کہ میرے پاس کچھ کمتر درجہ کی کھجوریں تھیں جن کا تبادلہ میں نے مساوی وزنوں کی ان بہتر کھجوروں سے کر لیا۔ پیغمبر خدا نے ارشاد فرمایا ”یہ تو قطعی ربوا ہے ایسا بالکل مت کرو بلکہ جب تم خریدنا چاہو تو اپنی کمتر کھجوریں کسی چیز (نقد) کے عوض فروخت کرو اور اس سے جو قیمت تم کو وصول ہواں سے بہتر قسم کی کھجوریں خریدو۔“

اس طرح شریعت کا فیصلہ ہے کہ ایسی اشیاء کے تبادلہ کی صورت میں جو ایک ہی ہوں مگر ان کی صفات مختلف ہوں تو یا تو ان کا تبادلہ اسی ماہیت کی شریعت سے بغیر اس کی قیمت کو زیر غور لائے ہوئے کیا جائے یا پھر ان کا تبادلہ ان کے بازاری نرخ کے مطابق روپیہ سے کیا جائے۔

عمر چپڑہ کے نزدیک ربوا الفاضل کا انتفاع ایسی اجناس لین دین کی تجارت کے پیشگی تدارک کے لئے ہے جس کے لئے نتیجہ میں ناجائز منافع حاصل ہو، اس کے ساتھ زرنقد کو تجارت یا لین دین کا ذریعہ بنانے کی ہمت افزائی بھی کرنا ہے۔

ربوا النسبیہ کا ارتکاب اس صورت میں ہوتا ہے اگر فوری تبادلہ کی شرط کی خلاف

ورزی ہو، یعنی اگر دو یکساں اشیاء کے تبادلہ میں کسی ایک کی ادائیگی میں تاخیر ہو جائے تو چونکہ اس تاخیر کے باعث وقفہ انتظار میں اس شے کی قیمت میں اضافہ کا امکان ہو سکتا ہے، اس لئے ان کی طے شدہ متناسب قیمت میں ادائیگی یا حوالگی کی تاریخ تک فرق پیدا ہو جائے گا، اس کا اطلاق مختلف النوع اشیائے تجارت پر ہوتا ہے۔

اس سے پہلے کہ ہم سودے متعلق بحث کو آگے بڑھائیں، ہم کو قرآن پاک کی آیت کی روشنی میں تجارت اور ربوا کے فرق اور عدم یکسانیت کا تجزیہ کر لینا چاہئے۔ قرآن کریم میں سورہ بقرہ میں فرمایا گیا ہے : ”وہ جو سود کھاتے ہیں قیامت کے روز نہ کھڑے ہوں مگر ایسے جیسے کھڑا ہوتا ہے وہ جسے آسیب نے چھو کر مجبو ط بنادیا، یہ اس لئے کہ انہوں نے کہا کہ بیع بھی تو سود ہی کی مانند ہے، اور اللہ نے حلال کیا بیع کو اور حرام کیا سود کو۔“

ابن حزم کے مطابق بیع (تجارت) اور ربوا (سود) میں یکسانیت صرف اس حد تک ہے کہ ان دونوں میں شے کا تبادلہ شے یا معاوضہ سے ہوتا ہے، تا ہم محض باہمی تبادلہ ہی ایک معاملہ کو جائز یا قانونی نہیں بنادیتا اس کے لئے اور بھی با تین قابل غور ہیں۔

بیع (تجارت) میں ایک تو خرید ہے اور دوسرا ہے فروخت، جو ایک جائز معاشی عمل اور ایک سودمند کوشش ہے، اس میں اشیاء کا باہمی تبادلہ ہوتا ہے جیسے مال کا تبادلہ مال سے ہوتا ہے یا مال کا تبادلہ زر سے ہوتا ہے۔

ربوائی بندیاں پر کئے گئے سودے میں اشیائے تبادلے کے درمیان قیمت کے لحاظ سے کوئی قانونی یا اخلاقی رشتہ نہیں ہوتا، بجز اس کے کہ اس میں پیسے خود پیسے میں اضافہ کے لئے استعمال ہوتا ہے، خواہ یہ سودا طفین کے باہمی سمجھوتے اور اتفاق سے ہوا ہو۔ اس سودے میں مال کی فروخت میں بغیر کسی معاشی جہت پیسے کو اپنی قیمت میں اضافہ کا موقع حاصل ہوتا ہے۔ یہی وہ نقطہ ہے جسے قرآن کریم نے اتنی وضاحت سے پیش کیا ہے اور جس میں ملک عربوں کے اس تصور کی نفی کی گئی ہے کہ بیع (تجارت) اور ربوا (سود) میں ممائالت ہے۔

بنج اور بوا کے درمیان مودودی صاحب نے چار بنیادی اختلاف پیش کئے ہیں جن کی بنیاد پر دونوں کو ایک ہی سطح پر نہیں رکھا جاسکتا وہ مندرجہ ذیل ہیں:

۱۔ تجارت میں خریدار اور دکاندار برابری کی بنیاد پر تبادلہ کرتے ہیں، دکاندار سے خریدار منافع حاصل کرتا ہے اپنے خریدے ہوئے مال پر جبکہ دکاندار اپنی اس کاوش اور محنت کے بدله میں منافع حاصل کرتا ہے جو وہ مال کے حصول کے لئے خریدار کے واسطہ صرف کرتا ہے۔ سود کے کاروبار میں قرض دینے والا اپنے دیجے ہوئے قرض کی رقم پر ایک مقرر رقم زر اصل پر ایزاد کے ساتھ حاصل کر لیتا ہے، لیکن مقرض کو اس روپیہ کے استعمال سے وقت یا وقفہ کے علاوہ اور کچھ نہیں ملتا جبکہ یہ ضروری بھی نہیں کہ اسے کوئی منافع حاصل ہو، اگر وہ یہ قرض اپنی گھر یا ضرورت کے لئے لیتا ہے پھر تو اسے کسی بھی طرح کامناف یہاں تک کہ اسے ٹائم سے بھی فائدہ اٹھانے کا کوئی امکان نہیں ہے۔ اور اگر وہ یہ قرض کسی کاروبار میں استعمال کرنے کے لئے لیا ہے تو ابھی اسے معینہ مدت کے اندر نفع اور نقصان کا برابر کا خدشہ رہتا ہے۔ نتیجہ یہ ہوتا ہے کہ سودی کاروبار میں یا ربا میں وہ پارٹی جو قرض دیتی ہے یقینی طور پر منافع میں رہتی ہے جبکہ مقرض پارٹی کو منافع حاصل کرنے کا موقع غیر یقینی ہوتا ہے۔

۲۔ تجارت میں دکاندار خریدار سے کتنا ہی منافع حاصل کر لے لیکن یہ منافع صرف ایک ہی بار کا ہوتا ہے، سودی کاروبار میں قرض خواہ سوداں وقت تک طلب کرتا رہتا ہے جب تک کہ زر اصل کی ادائیگی مکمل نہیں ہو جاتی۔ وقت گذرنے کے ساتھ ساتھ غیر ارادشہ قرض پر سود کی رقم ماہ بہ ماہ اور سال بہ سال بڑھتی چلی جاتی ہے، اور اگر یہ فرض بھی کر لیا جائے کہ مقرض نے قرض کی رقم اپنے کاروبار میں لگا کر منافع حاصل کیا تب بھی اس بات کے امکانات بہت محدود ہیں کہ وہ قرض کی رقم سے منافع حاصل کرے، سودی کاروبار یا ربا میں قرض خواہ امکانات اس تحديد کا کوئی سامنا نہیں کرتا بلکہ اس کے بر عکس یہ قطعی ممکن ہوتا ہے کہ مقرض کی آمدی کے تمام ذرائع، اس کی تخلوہ، اس کا انشا یہاں تک کہ اس کے گھر کے برتن تک قرض خواہ کے

مطالبات پورے کرنے سے قاصر ہیں۔

۳۔ تجارت کے نقطہ نظر سے جس لمحہ ایک شے کا تبادلہ اس کی قیمت سے ہوتا ہے یہ سودا ختم ہو جاتا ہے، اس کے بعد خریدار اور دوکاندار کو کچھ نہیں دیتا، کرایہ کے کاروبار میں یہ سودا خواہ مکان کا ہو، زمین کا ہو یا کسی اور چیز کا، اصل اپنی جگہ قائم رہتا ہے اور بعد میں مالک کو واپس کر دیا جاتا ہے۔ مالک کو کرایہ دار جو کرایہ کی رقم ادا کرتا ہے وہ اس چیز یا جگہ کو استعمال کرنے اور اس سے فائدہ اٹھانے کے بدلتے میں کرتا ہے۔ ربوا کے سودے میں مقرض زر اصل کو خرچ کر دیتا ہے جو وہ بطور قرض حاصل کرتا ہے اور پھر یہ زر اصل سود کی رقم کے اضافہ کے ساتھ قرض خواہ کو واپس کرتا ہے۔

۴۔ تجارت میں فرد اپنی محنت و مشقت سے یا اپنی مہارت اور ہنرمندی سے منافع حاصل کرتا ہے، سود کے کاروبار میں فرد اپنی اندوختہ پونجی قرض کے طور پر دوسرا کو دیتا ہے اور بغیر کسی ذاتی کاوش یا محنت و مشقت یا بغیر کسی مہارت یا ہنرمندی کے اپنے مقرض کی آمدی میں حصہ دار بن جاتا ہے، اگر یہ بھی کہا جائے کہ اس نے قرض دی رقم کو کمانے کے لئے جبکہ یہ رقم اس کے پاس نہیں تھی اس نے محنت کا کاوش، مشقت اور ہنرمندی سے کام لیا تھا تب بھی کسی جائز معاشری جدوجہد سے محروم کسی کاروبار میں پونجی لگانے کا کوئی جواز نہیں ہے۔

اصطلاحی معنوں میں ربوایا سود کے کاروبار میں لفظ پارٹنر شپ یا شریک استعمال نہیں ہو سکتا، کیونکہ پارٹنر شپ یا شریک جو ہوتا ہے وہ کاروبار میں لفظ اور تقاضان دونوں میں شریک ہوتا ہے، اس کے برعکس سود کا کاروبار کرنے والا ایک ایسا پارٹنر یا شریک ہوتا ہے جو لفظ یا تقاضان کی ذمہ داری سے مبررا ہوتا ہے خواہ اس کام کو کتنا ہی منافع کا امکان ہو، وہ صرف ربوا یا سود کا طلب گار ہوتا ہے جس کی شرط قرض کی رقم دیتے وقت واضح کر دی تھی۔

چنانچہ تجارت اور ربوا کے درمیان یہ فرق بنیادی اہمیت کا حامل ہے کہ تمہذیب و تمدن کی تعمیر و ترقی میں تجارت ایک غالب عنصر کی شکل میں سامنے آتی ہے اور اس کے برعکس ربوا

ایک تفریقی اور تحریکی کاروبار یا طاقت ہے جو معاشرہ کو اور انجام کا رتہذیب و تمدن کا شیرازہ منتشر کر دیتا ہے۔



بینک انٹرسٹ، سودی قرض

اور

ہندوستان کی شرعی حیثیت

مولانا خالد سیف اللہ رحمانی ☆

۱- ربا کی حقیقت:

ربا کے لغوی معنی تی اضافہ نی تی کے ہیں، کتاب و سنت میں متعدد مواقع پر یہ الفاظ اسی معنی میں استعمال ہوا ہے، ربا ایسے اضافہ کو کہتے ہیں جس کے مقابلہ میں معاملہ کے دوسرے فریق کی طرف سے کوئی عوض نہ ہو:

”وَفِي الشَّرْعِ عَبَارَةٌ عَنِ الْفَضْلِ مَا لَا يَقْابِلُهُ عَوْضٌ فِي مَعَاوِضَةِ مَالٍ“ (عن عیلی بامش الفتح ۱۳۷/۲)۔

۱- ابن اثیر کا بیان ہے : ”الاصل فيه الزيادة على رأس المال من غير

تابع“ (النهاي)۔

۲- زیبی کہتے ہیں : ”ہو فضل مال بلا عوض فی معاوضة مال بمال“ ۔

۳- یہی تعریف کم و بیش دوسرے اہل علم نے بھی کی ہے مگر اس تعریف میں ربا کی ایک خاص نوع ہی کو لمحوڑ رکھا گیا ہے، رباء کی دو قسمیں ہیں ربو افضل، ربو انساء۔
دو چیزیں جو ایک ہی جنس کی ہوں اور ان کا ذریعہ پیمائش بھی ایک ہی ہے، جس کو نقہاء حنفیہ ”قدر نی“ سے تعبیر کرتے ہیں تو ایسی صورت میں خرید و فروخت کے معاملہ میں ایک کی طرف سے نقد اور دوسرے کی طرف سے ادھار کا معاملہ درست نہیں، اس کو ”ربو نساء نی“ کہتے ہیں۔

ربا کی دوسری قسم ”ربا فضل“ ہے، عام طور پر نقہاء نے ربا کی جو تعریف کی ہے وہ اسی نوع کی ہے، یعنی فریقین میں سے ایک کی طرف سے ایسا اضافہ جس کے عوض دوسرے فریق کی طرف سے کچھ نہ ہو، اس ربا کی ایک صورت وہ تھی جو ایام جاہلیت میں موجود تھی، ایک شخص کسی سے قرض لیتا تھا، جب ادا تک میں کا وقت آتا تو قرض دہنده دریافت کرتا کہ ادا کرو گے یا اس پر سودا دا کرو گے، چنانچہ مقروض مزید مهلت حاصل کر کے سود دینے کو تیار ہوتا اور قرض دہنده مان لیتا۔

”فَكَانَ الْغَرِيمُ يَزِيدُ فِي عَدْدِ الْمَالِ وَيَصِيرُ الطَّالِبُ عَلَيْهِ“ (الجامع لآحكام القرآن)
(۳۲۸/۳)

لیکن سود کی اس مروجہ صورت کے سداب کے لئے شریعت نے دو ہم جنس چیزوں کی نقد خرید و فروخت میں بھی طریقین کی جانب سے برابری کو ضرور قرار دیا، اور کم بیشی اور تفاصل کو حرام قرار دیا، اسی طرف آپ ﷺ نے ان الفاظ میں اشارہ فرمایا:

”لَا تَبِيعُوا الدِّرْهَمَ بِالدِّرْهَمِينَ فَإِنَّ أَحَادِيفَ عَلَيْكُمُ الرِّبَا“

سود کی اسی تعریف سے یہ بات واضح ہوتی ہے کہ سود چاہے حاجاتی قرض پر لیا جائے

یاتجارتی قرض پر، مروجہ اصطلاح کے مطابق دین استھلہ کی ہو یادیں اسٹشماری، وہ بہر صورت حرام ہے، کیونکہ حدیث اور فقهاء کی تصریحات سے سود کی جو تعریف اور حقیقت مستنبط ہوتی ہے، وہ ہر طرح کے ربا پر صادق آتی ہے، بعض حضرات کا یہ خیال کہ بنک وغیرہ جو لوگوں کی رقم کو تجارتی اغراض کے لئے استعمال کرتا ہے، اس کی طرف سے ملنے والا نفع "سود" میں داخل نہیں، کیونکہ اس سے کسی غریب کا استھصال نہیں ہوتا، صحیح نہیں ہے اور اس کی چند وجوہ ہیں:

۱- آپ ﷺ نے کسی تفریق کے بغیر ہر طرح کے قرض پر نفع کے حصول کو ناجائز قرار دیا ہے : "کل قرض جز منفعة فهو ربا"۔

۲- شریعت میں سرمایہ کار کے لئے نفع اٹھانے کی ایک ہی صورت "مضاربہ نی فی کی شکل میں مقرر ہے، جس میں سرمایہ کا نفع و نقصان کی اساس پر شریک ہوتا ہے۔

سرمایہ کار اپنے لئے بہر طور پر نفع مقرر کر لے اس صورت کو شریعت جائز نہیں رکھتی، اسی لئے "مخابرہ نی فی سے منع کیا گیا،" مخابرہ نی فی یہ ہے کہ ما لک زمین اپنی زمین کاشتکار کو کاشت کے لئے دے اور اپنے لئے ایک مخصوص مقدار اس پیداوار کی تعین کر لے، جس کی کاشت وہ اس زمین میں کرے گا، تجارتی قرض پر سود حاصل کرنے میں بھی بعضی بھی قباحت ہے۔

۳- یہ رائے اس اصول پر مبنی ہے کہ قرآن کے نزمانہ نزول میں سود خوری کی جو کیفیت پائی جاتی تھی آیت ربا میں صرف اسی صورت کی ممانعت تسلیم کی جائے گی، یہ فقهاء کے اس اصول مقررہ کے خلاف ہے کہ نصوص میں ہمیشہ الفاظ کے عوام کا اعتبار ہوتا ہے نہ کہ اس کے موقع ورود کا، "العبرة لعموم اللفظ لا لخصوص المورد" اگر قرآن و حدیث کے اوامر دوناہی میں اس عوام اور اطلاق پر عمل نہ کیا جائے تو دین باز پچھے اطفال بن کر رہ جائے گا، آج شراب اور مسکرات کی بعض ایسی انواع وجود میں آچکی ہیں کہ نزول قرآن کے وقت ان کا وجود نہ

تحا، قمار اور جوئے کی بعض ایسی صورتیں رواج پائیں کہ پہلے ان کا تصور بھی نہ رہا ہوگا، لُست ٹیوب کے ذریعہ اجنبی مردوں عورت کے مادہ حیات کے اختلاط کی شکل میں ”زنافی فی“ کی ایسی صورت پیدا ہوگئی ہے کہ ماضی میں کسی نے سوچا بھی نہ ہوگا، تو کیا ان تمام معاملات میں اسی اصل کا انطباق کیا جائے گا؟

۴۔ یہ بھی صحیح نہیں ہے کہ تجارتی قرضوں کا اس زمانہ میں رواج ہی نہیں تھا، ایسے قرضوں کا رواج تو تھا ہی اور بعض واقعات سے معلوم ہوتا ہے کہ ایام جاہلیت میں بعض قبائل تجارتی اغراض کے لئے سودی قرض بھی حاصل کرتے تھے، ان حالات میں ربا کی حرمت سے متعلق آیات و روایات کا اطلاق اور تجارتی قرضوں میں کسی طرح کی تفریق سے گریز اس بات کا ثبوت ہے کہ ممانعت کا یہ حکم تجارتی قرضوں کو بھی شامل ہے (مولانا مودودی نے اپنی کتاب ”سودی فی میں ایسی متعدد نظیریں پیش کی ہیں اور مولانا نقی عثمانی نے تکمیلہ فتح اسلامیم میں تفصیل سے ان روایات کی تخریج کی ہے، ملاحظہ ہو: کتاب مذکور ار ۱۷۱، ۵۷۲، ۵۷۳)۔

۵۔ حکم کی بنیاد حکمت پر نہیں ہوتی ہے بلکہ ”عملت فی“ اور معاملہ کی ظاہری صورت پر ہوتی ہے، پس ربا کی تعریف جس معاملہ پر صادق آتی ہے وہ بہر حال ربا کہلانے گی، اس میں کسی غریب کا استھان ہو یا نہیں، یہی وجہ ہے کہ ظاہری شکل کے تبدیل ہو جانے کی وجہ سے آپ ﷺ نے اس معاملہ کو سود میں شامل نہیں قرار دیا، چنانچہ حضرت ابوسعید خدریؓ اور رضارت ابوہریرہؓ سے مروی ہے کہ خیر کے بعض حضرات ایک صاع عمده کھجور دو اور تین صاع معمولی کھجور دے کر حاصل کیا کرتے تھے، آپ ﷺ نے اس سے منع فرمایا اور ارشاد ہوا کہ پہلے ان معمولی کھجوروں کو دراهم کے ذریعہ فروخت کر لوا اور پھر ان دراهم کے ذریعہ عمده کھجور کو خریدو (رد المحتار ۳۲۶، ۳۲۷)۔

۶۔ ”تجارتی قرض فی“ کے متعلق یہ کہنا کہ اس میں استھان نہیں ہوتا، صحیح نہیں ہے، تاجر کو اس سرمایہ کے استعمال میں نقصان بھی ہو سکتا ہے، نفع نہ نقصان کی صورت بھی پیش

آسکتی ہے، یا جو تابع کا مقرر کر دیا ہے، عین ممکن ہے کہ خود اس کو اتنی آمدی نہ ہو سکے، ان تمام صورتوں میں قرض دہنده بہر طور نفع قبول کر لے گا اور اس طرح یقیناً قرض گیرندوں کا استھصال ہو گا۔

پس ربا ایسی متعین قدر زائد کا نام ہے جس کے مقابلہ معاملہ کے دوسرے فریق کی طرف سے کوئی عوض نہ ہو، خواہ یہ قرض تجارتی اغراض کے لئے دیا گیا ہو یا وقتی ضروریات و حاجات کے لئے، اسی طرح ایسی تمام ٹکلیں جن میں قرض سے مالی نفع حاصل کیا جائے گو تعبیر بدل دیا جائے ”ربانی نی ہی کے حکم میں ہے، اسی لئے فقهاء نے مال رہن سے استفادہ کو حرام قرار دیا، اور رہن سے استفادہ اور قرض گیرنده کے استھصال کی ایک خاص صورت جس کو ”بع بالوفانی نی سے موسم کیا جاتا تھا، فقهاء نے اس سے منع فرمادیا اور اس کو ”رہن نی کے حکم میں رکھا (السیر الکبیر، ۳۹۳، ۲۹۱۹ھ)۔

دارالحرب میں سود:

اب ہمیں دارالحرب میں سود کے جواز و عدم جواز کے مسئلہ پر آنا چاہئے، اس میں کوئی اختلاف نہیں کہ دارالحرب سے جو لوگ متامن کی حیثیت سے عارضی طور پر دارالحرب میں آئیں ان سے بھی سود لینا درست نہیں، البتہ دارالاسلام سے جو مسلمان عارضی امان حاصل کر کے دارالحرب جائیں، وہ وہاں کے حریقیوں سے سود لے سکتے ہیں، گوہہ حریقی مسلمان کیوں نہ ہوں۔ ”ولو اسلم الحربی فی دارالحرب ولم یهَا جرالینا فکذلک الحکم عندأبی حنیفة“ (تبیین المحتلقن ۷۲/۳)، یہ امام ابوحنیفہ اور امام محمدؐ کی رائے ہے (شرح القایی ۵۹/۲)، جمہور فقهاء اس صورت میں بھی سود کو حرام قرار دیتے ہیں، یہی رائے احناف میں قاضی ابو یوسفؐ کی ہے (وقال ابو یوسف لا یجوز فی دارالحرب الاما یجوز له فی دارالاسلام بداع الصنائع)۔ اور اس کے قائل امام مالک (المدونة ۲۷۹/۳) و شافعی (الجھوع شرح مہذب ۳۹۱/۹) اور احمدؐ بھی ہیں، البتہ فقهاء مالکیہ میں ابن رشد اس کے جواز کے قائل نظر آتے ہیں اور حضرت عباس کے واقعہ سے استدلال کرتے ہیں (مقدمات ابن رشد مع المدونة ۳۸، ۲۸/۳)۔

مجوزین کے دلائل:

جو لوگ جواز کے قائل ہیں، ان میں امام محمدؐ نے السیر الکبیر (۱۳۱۱، ۱۲۸۲) میں کاسانی نے بدائع الصنائع (۱۳۲) میں اور سرخسی نے مبسوط (۹۵/۱۰) میں وضاحت سے اپنے دلائل پیش کئے ہیں، ان دلائل کا حاصل یہ ہے:

ا۔ کھول نے رسول اللہ ﷺ سے مرساً نقل کیا ہے:

”لارباین المسلم الحربی فی دارالحرب“ (دارالحرب میں مسلمان اور حریق کے درمیان سود نہیں ہوتا) یہ روایت گو مرسل ہے اور مرسل روایات کی جیت اور مقبولیت محدثین کے درمیان متفق علیہ نہیں ہے، لیکن امام ابوحنیفہ اور امام مالک کے نزدیک ثقہ (جو خوبی ہی)

ثقہ ہی کی روایت کو قبول کرتا ہو) کی مرسل معتبر ہے (المبسوط ۹۵/۱۰)۔

۲- حضرت عباس غزوہ پر یا کم از کم فتح خیبر سے پہلے ہی مشرف بہ اسلام ہو چکے تھے مگر آپ نے ہجرت نہیں فرمائی، پھر ^{۱۰} گویا حجۃ الوداع کے موقع سے آپ نے اعلان فرمایا: ”ربا الجahلیة موضوع وأول ربا اضعه ربا العباس بن عبد المطلب فانه موضوع كله“۔

جاہلیت کا رب اختم کیا جاتا ہے اور پہلا رب اختم کرتا ہوں وہ عباس بن عبد المطلب کا ہے کہ وہ کل کا کل اختم کیا جاتا ہے۔

گویا حجۃ الوداع کے واقعہ تک آپ نے حضرت عباس کے سودی کا رو بار پر انتناع عائد نہیں فرمایا، یا اس لئے کہ کم دارالحرب تھا اور دارالحرب کے حرбیوں سے سود لینا جائز تھا۔

۳- حربی کا مال معصوم اور قابل احترام نہیں اور حرمت مال معصوم کے لینے کی ہے، اس لئے حربی سے سود لینا جائز ہے۔

مانعین کے دلائل :

۱- جو لوگ دارالحرب میں بھی سود کو حرام قرار دیتے ہیں ان کی سب سے بڑی دلیل قرآن و حدیث کی وہ تاکیدات ہیں جو مطلقاً سود کو حرام قرار دیتی ہیں، اور مسلمان و کافر اور دارالاسلام اور دارالحرب کے درمیان کوئی فرق نہیں کرتیں کہ جس طرح شراب نوشی اور زنا کی حرمت کی نصوص مطلق ہیں اور جو بلا تقریب دارالاسلام اور دارالحرب میں یکساں حرام ہیں، اور اسی سود کی حرمت کا حکم بھی عام اور مطلق ہونا چاہئے۔

۲- حربی امان لے کر دارالاسلام آئے تو جس طرح اس کے مال کو اس عہد کی وجہ سے معصوم تسلیم کیا جاتا ہے اور اس سے سود حاصل کرنا جائز نہیں، اسی طرح جب مسلمان امان لے کر دارالحرب میں داخل ہو تو اس کی عہد کی وجہ سے اس کے حق میں اس کا مال معصوم اور محفوظ ہو جائے گا۔

- ۳۔ حضرت ابو بکرؓ نے ایک مشہور واقعہ کے مطابق قمار کے ذریعہ اونٹ حاصل کئے تھے، حضور ﷺ کے پاس یہ اونٹ لائے تو آپ ﷺ نے ان کو صدقہ کر دینے کا حکم فرمایا: ”وَأَخْذَ الْحَضْرَفَ جَاءَهُ إِلَيْهِ رَسُولُ اللَّهِ ﷺ قَالَ تَصْدِيقٌ لِهِ“ (شرح نقایہ ۵۹/۲)۔
- ۴۔ آپ ﷺ نے رکانہ سے کشتی کی ہارجیت میں بکریوں کی شرط لگائی تھی، جب آپ نے تین بار شکست دے دی اور بکری آپ ﷺ کو دے دی گئی تو آپ ﷺ نے واپس فرمادی۔ ”فَرَدَ رَسُولُ اللَّهِ الْغَنْمَ عَلَيْهِ“ (انہای علی الہدایہ ۶۵/۳)۔

دلائل جواز پر ایک نظر:

۱۔ جہاں تک مکحول کی روایت ہے تو اکثر اہل علم اور اہل فن نے اس کو قابل استدلال نہیں تسلیم کیا ہے، امام شافعیؒ کا بیان ہے: ”هذا حديث ليس له ثبات لا حجة فيه خود عیني كہتے ہیں۔“ ”هذا حديث غريب ليس له اصل سند“ ۲۔ ابن قدامہ لکھتے ہیں: ”لِمَ يُرِدُ فِي صحيح ولا في مسنده ولا في كتاب موثوق به“

مرسل بے شک معتبر ہے لیکن قرآن مجید کی صریح آیت، کثرت سے صحیح و صریح روایات اور دین کے اصول مسلمہ کے خلاف محض ایک مرسل روایت جس کا قابل استدلال ہونا بھی اہل فن کے نزد یک متفق علیہ نہیں ہے، کیوں کہ راجح اور معتبر ہو سکتی ہے؟ اس لئے حق یہی ہے کہ اتنے واضح اور قوی دلائل پر اس حدیث کو ترجیح دینا مشکل ہے۔

یہ تو اس روایت کے ذریعہ ثبوت کا حال ہے، ربا کی حلت پر اس حدیث کی دلالت بھی قطعی اور صریح نہیں ہے، حنفیہ کا استدلال اس امر پر موقوف ہے کہ روایت میں ”لأنی نی کو دینی نی کے معنی میں لیا جائے اور یہ مفہوم سمجھا جائے کہ مسلم اور حرbi کے درمیان ربا ہوتا ہی نہیں ہے، لیکن اگر اس کو ”نہیں نی کے معنی میں لیا جائے تو معنی یوں ہوں گے کہ: ربا مسلم اور حرbi کے درمیان بھی منوع ہے“ اسی کو امام نوویؒ نے لکھا ہے کہ اس حدیث کے معنی ہیں ”لَا يَاحِ الرِّبَا فِي دَارِ الْحَرْبِ“ (دار الحرب میں ربا جائز نہیں)، ابن قدامہ نے

اس پر خود قرآن مجید کے طریق تعبیر سے استدال کیا ہے کہ قرآن نے ”فَلَارَفَثَ وَلَا فُسْوَقَ وَلَا جَدَالَ فِي الْحَجَّ“ (سورہ بقرہ: ۱۹) میں ”لا“ کو اسی نبی اور ممانعت کے مفہوم میں استعمال کیا ہے۔ پس اگر اس مفہوم اور تو ضعف کو قبول کر لیا جائے تو یہ حدیث بھی جمہور کے حق میں ہے۔

۲۔ حضرت عباس والے واقعہ سے استدال بھی صحیح نظر نہیں آتا، مختلف اہل علم نے اس استدال کا رد کیا ہے، ڈاکٹر نزیہ حماد (جامعہ امام الفرقی، مکہ المکرمہ) نے ان سب کو جمع کر دیا ہے اس کا خلاصہ یہاں درج کیا جاتا ہے۔

(الف) ممکن ہے کہ حضرت عباس کو خصوصی طور پر اس کی اجازت دی گئی ہو، مثلاً کسی مسلمان کے لئے عام حالات میں اظہار شرک اور اعلان کفر کی اجازت نہیں، لیکن حضرت عباس کو مکہ میں خصوصی طور پر اس کی اجازت مرحمت فرمائی گئی، ظاہر ہے کہ سود کا لینا اظہار شرک سے کمتر ہے، اس لئے اگر سود لینے کی اجازت ہو تو قطعاً عجیب نہیں۔

(ب) ہو سکتا ہے کہ حجۃ الوداع میں آپ ﷺ کا اعلان باقی ماندہ سودے متعلق ہو جو حضرت عباس کے قبول اسلام سے پہلے کا ہو، کیوں کہ قبول اسلام کے بعد بھی حضرت عباس کے سودی معاملات جاری رکھنے پر کوئی دلیل موجود نہیں ہے، اور اگر قبول اسلام کے بعد بھی انہوں نے کاروبار جاری رکھا ہے تو عین ممکن ہے کہ ایسا علمی اور ناواقفیت کی وجہ سے ہوا ہو، اس لئے حضور ﷺ نے حجۃ الوداع کے موقع سے اس کو نافذ فرمایا ہے یہ توجیہ امام سیکی نے کی ہے۔

(ج) ایام جاہلیت میں سود کی جو صورت راجح تھی وہ ”سودی قرض نبی فی کی تھی ادھار اور قرض کے معاملات میں ہی سود لیا جاتا تھا، اسلام نے نقد معاملات میں بھی پہ شرطیکہ معاملہ دو، ہم جنس اشیاء کے درمیان ہو، سود اور کمی بیشی کو حرام قرار دیا جس کو ”ربا فضل نبی فی کہا جاتا ہے“، ممکن ہے کہ حضرت عباس ”ربا فضل نبی فی کو جائز سمجھتے رہے ہوں، اس لئے حرمت کا حکم نازل ہونے کے بعد ”ربا نسیبہ نبی فی کو چھوڑ دیا ہو لیکن“ ”ربا فضل نبی فی پر عامل رہے ہوں، اسی پس

منظر میں، حجۃ الوداع کے موقع سے آپ ﷺ نے اس طرح کا اعلان فرمایا ہوگا۔

(د) آیت قرآنی : ”يٰٰيَهَا الَّذِينَ آمَنُوا تَقْوَ اللَّهَ وَذَرُوا مَا بَقِيَ مِنَ الرِّبُّو إِنْ كُنْتُمْ مُؤْمِنِينَ“ کے نزول تک سود کی قطعی حرمت کا حکم نہیں ہوا تھا، اس کا اندازہ دو ادعات سے کیا جاسکتا ہے: بنو شفیف نے قبول اسلام کے وقت پر شرط رکھی کہ وفد بنو شفیف کی واپسی کے ایک ماہ بعد تک ان کو بتان باطل رکھنے کی اجازت دی جائے آپ نے اس کو رد فرمادیا۔ انہوں نے نماز معاف کرانی چاہی، آپ نے اس کو بھی قبول نہیں کیا، لیکن انہوں نے شرط لگائی کہ لوگوں کے ذمہ ان کی جو سودی رقم باقی ہیں ان کو اس کے وصول کرنے کا حق حاصل ہوگا، آپ ﷺ نے ان کی اس شرط کو منظور فرمایا۔

اسی طرح فتح مکہ کے بعد جب حضرت عتاب بن اسید کو آپ ﷺ نے مکہ کا گورنر مقرر فرمایا تو ان کے سامنے یہ معاملہ آیا کہ بنو عمرو بن عمير بن عوف کی سودی رقم بنو مغیرہ کے ذمہ باقی تھیں چنانچہ اول الذکر نے اس کی ادائیگی کا مطالبہ کیا اور بنو مغیرہ نے اب کہ مسلمان ہو چکے تھے، ادا کرنے سے انکار کر دیا، حضرت عتاب نے آپ کو اس قضیہ کی بابت خط لکھا، اسی موقع سے یہ آیت نازل ہوئی:

”يٰٰيَهَا الَّذِينَ آمَنُوا تَقْوَ اللَّهَ وَذَرُوا مَا بَقِيَ مِنَ الرِّبُّو إِنْ كُنْتُمْ مُؤْمِنِينَ، فَإِنْ لَمْ تَفْعَلُوا فَأَذْنُوا بِحَرْبٍ مِنَ اللَّهِ وَرَسُولِهِ وَإِنْ ثُبَثُمْ فَلَكُمْ رُزْعٌ وَسُوءُ الْكُمْ لَا تَظْلِمُونَ وَلَا تُظْلَمُونَ“ (بقرہ: ۲۷۸-۲۷۹)

اے اہل ایمان! خدا سے ڈرو اور باقی مانندہ سود سے بازا جاؤ اگر تم واقعی اہل ایمان ہو، اگر ایسا نہیں کرتے ہو تو اللہ اور اس کے رسول سے لڑنے کو تیار ہو جاؤ، باں البتہ اگر تاب ہو جاؤ تو تم کو اصل سرمایہ واپس لینے کا حق ہے تاکہ نہم ظلم کرو اور نہ خود ظلم کا شکار ہو۔

پس اگر حضرت عباس نے حجۃ الوداع سے پہلے سود کا کاروبار جاری رکھا، تو اس بنیاد پر نہیں کہ دار الحرب میں حربیوں سے سود لینا جائز ہے بلکہ اس لئے کہ اس وقت تک سود کی حرمت کو

قطعیت حاصل نہیں ہوئی تھی، خود ڈاکٹر نزیہ نے اسی توجیہ کو بہتر سمجھا ہے اور اس کے وجود پیش کئے ہیں۔

ان تاویلات کو قبول کرنا اس لئے بھی ضروری ہے کہ اگر اس بات کو مان لیا جائے کہ حضرت عباس حجۃ الوداع کے واقعہ کت سود لیا کرتے تھے تو پھر یہ واقعہ خود حنفیہ کی رائے کے لئے بھی مفید نہ ہوگا، کیونکہ رمضان ۸ھ میں فتح کم کے بعد مکہ دارالاسلام بن چکا تھا، تو گویا حضرت عباس نے دارالاسلام بننے کے بعد بھی سودی کا رو بار جاری رکھا، حالانکہ یہ بالاتفاق حرام ہے۔ جہاں تک حرbi کے مال کے معصوم ہونے کی بات ہے تو خود فقهاء حنفیہ ”عہد فی نی اور امان فی نی“ کو منحلہ اسباب مصلحت کے تسلیم کرتے ہیں، یہی وجہ ہے کہ دارالاسلام میں مقیم اہل ذمہ فی نی سے سود لینا جائز نہیں اور دارالاسلام میں امان لے کے آنے والے حرbi ”متامن فی نی“ سے بھی سود لینا جائز نہیں، پس دارالحرب میں امان لے کر جانے والے مسلمان کا چونکہ دارالحرب کے تمام باشندوں سے بحیثیت اجتماعی ”عہد فی نی“ ہو چکا ہے، اس لئے اس کے حق میں ان کے مال کو بھی معصوم ہونا چاہئے۔

ان کے علاوہ شراب و خنزیر کی فروخت کی اجازت، سود کی اجازت اور دوسرا عقد فاسدہ کی اجازت سے اس بات کا قوی احتمال ہے کہ حدود شرعیہ کی حرمت و شناخت کا جو تصور مسلمانوں میں ہے یا ہونا چاہئے، بتدریج و ختم ہوتا جائے، اور یہ اتنا بڑا مفسدہ ہے کہ تنہ اس کی حرمت کے لئے کافی ہے، اس لئے حقیقت یہ ہے کہ اس مسئلہ میں امام ابو یوسفؓ کی رائے قوی نظر آتی ہے اور بعض اہل علم کے نزدیک امام ابو حنیفہؓ کے مقابلہ امام ابو یوسفؓ کی رائے دلیل کے اعتبار سے زیادہ قوی ہو تو امام ابو یوسفؓ کی رائے پر بھی فتویٰ دیا جاتا ہے۔

۳۔ دارالحرب کسے کہتے ہیں؟

یہ بات اہل علم کے لئے محتاج اظہار نہیں کہ ”دارالاسلام فی نی اور“، ”دارالحرب“ کی اصطلاح غالباً فقہی اصطلاح ہے، کتاب اللہ اور حدیث صحیح میں صراحت کے ساتھ یہ اصطلاحات

ذکر نہیں کی گئی ہیں، یہ بھی ایک حقیقت ہے کہ ائمہ مجتہدین کے یہاں بھی عام طور پر حدود و قیود کے ساتھ ان اصطلاحات پر بحث نہیں کی گئی ہے، ان کی تحریروں سے محض یہ اندازہ ہوتا ہے کہ جن ممالک پر مسلمانوں کو سیاسی بالادستی حاصل تھی، ان کو فقهاء "دارالاسلام" نی یا "دار عائی" نی سے تعبیر کرتے ہیں، اور جن ممالک پر اہل کفر کا اقتدار تھا ان کو کہیں "دارالکفر" نی اور کہیں "دارالحرب" نی کہہ دیتے ہیں، اس عہد میں نظامہائے حکومت میں وہ تنوع غالباً نہیں تھا جو اب ہے، آج مختلف ممالک میں مذہبی اقلیت ہونے سے مسلمانوں کی مذہبی اور سیاسی پوزیشن میں جو تفاوت ہے اور فوجی و عسکری طاقت کے عالمی توازن میں عالم اسلام کا جو تنزل ہم گاہ حسرت سے دیکھ رہے ہیں، اس زمانہ کے فقهاء ان سے دو چار نہیں تھے، اس لئے دارالاسلام اور دارالحرب ایسی زندہ حقیقتیں تھیں کہ ان کی منطقی تحدید اور اصطلاحی تعریف کی چند اس ضرورت نہیں تھی۔

بعد کے فقہاء نے البتہ ان اصطلاحات پر بحث کی ہے اور متاخرین میں بھی شاید احناف ہی ہیں جن کی تحریروں میں اس موضوع پر خاص توجہ کی گئی ہے کہ مسائل عصر سے اعتناء اور بدلتے ہوئے حالات و اقدار پر احکام شرعی کی تطبیق اور اسیں دقيق النظری، وسیع المشربی اور اعتدال و توازن احناف کا وہ وصف ہے کہم فقہاء اس میں ان کی ہمسری کا دعویٰ کر سکتے ہیں، غالباً صاحب کافی اور سرخسی کے بعد پوری وضاحت و تفصیل کے ساتھ اس پر سب سے پہلے چھٹی صدی ہجری کے مشہور عالم ملک العلماء علاء الدین کاسانی (م ۵۸۷ھ) نے گفتگو کی ہے فرماتے ہیں: ہمارے اصحاب کے درمیان اس میں کوئی اختلاف نہیں کہ جس مملکت میں احکام اسلامی کو غلبہ و ظہور حاصل ہو جائے وہ دارالاسلام ہے۔

"لا خلاف بين أصحابنا فى أن دارالكفر تصير دارالاسلام بظهور أحکام الاسلام فيها" (بدائع الصنائع ۱۳۰/۷)۔

البتہ "دارالاسلام" نی "دارالکفر" کب بن جاتا ہے اس میں امام ابوحنینؓ اور صحابین کی رائیں مختلف ہیں۔

دارالاسلام میں کہ وہ کب دارالکفر بنے گا فقہاء کا اختلاف ہے، امام ابوحنیفہ کے نزدیک تین شرطوں سے دارالکفر بنے گا، ایک احکام کفر کا غلبہ، دوسرا دارالکفر سے اتصال، تیسرا کوئی مسلمان یا ذمی مسلمانوں کے ساتھ امان کی وجہ سے مامون نہ رہ سکے، قاضی ابویوسف اور امام محمد نے کہا مخصوص احکام کفر کے غلبہ سے دارالاسلام دارالکفر بن جائے گا (بدائع الصنائع ۱۳۰۷ء)۔

بعد کے فقہاء عام طور پر الفاظ کے معقول تغیر کے ساتھ اسی کو نقل کرتے گئے ہیں، عالمگیری میں مزید توضیح کی گئی ہے کہ عملی طور پر دارالاسلام کے دارالحرب بننے کی تین صورتیں ہو سکتی ہیں: (۱) اہل کفر مملکت اسلامی کے کسی حصہ پر قابض ہو جائیں (۲) کسی شہر، کسی علاقہ کے لوگ (العیاذ باللہ) مرتد ہو جائیں اور قوانین کفر جاری کر دیں۔ (۳) یا حکومت اسلامی کی بالادستی کو قبول کر کے اسلامی مملکت میں رہنے والی غیر مسلم آبادی عہد شکنی کرے اور کسی حصہ پر غلبہ حاصل کر لے (ہندیہ ۲۳۲/۲)۔ کاسانی نے امام صاحب اور صاحبین کی دلیل بھی پیش کی ہے، صاحبین کی دلیل یہ ہے کہ دارکی نسبت اسلام کی طرف اسی وقت درست ہو سکتی ہے جب کہ وہاں اسلام کا غلبہ ہو جیسے کہ جنت کو ”دارالسلام فی نی“ (جائے سلامتی) اور دوزخ کو ”دارالبوار فی نی“ (جائے تباہی) سے تعبیر کیا گیا ہے، اس لئے غلبہ و ظہور ہی تنہا وہ سبب ہے جس کو ”دارالاسلام“ اور ”دارالکفر“ کی اساس قرار دیا جانا چاہئے، امام صاحب کا نقطہ نظر یہ ہے کہ دارالاسلام اور دارالکفر کی اس نسبت کا مقصود بعینہ اسلام اور کفر نہیں ہے بلکہ امن و خوف ہے، پس جہاں مسلمانوں کو مامون رہنے کے لئے نئی شہریت اور امان کی ضرورت ہوا اور جو مملکت اسلامی سے متصل نہ ہو کہ مظلوم مسلمانوں کے حقوق کے تحفظ کے لئے وہ مداخلت کر سکے، ایسی صورت میں وہ دارالکفر بن جائے گا۔ یہاں یہ پہلو قابل لحاظ ہے، گویا کاسانی کی تشریح کے مطابق جس ملک میں مسلمانوں کو امن حاصل ہو وہ دارالحرب نہیں ہے فرماتے ہیں:

”وَمَعْنَاهُ أَنَّ الْأَمَانَ إِنْ كَانَ لِلْمُسْلِمِينَ فِيهَا عَلَى الْإِطْلَاقِ وَالْخُوفُ لِلْكُفَّارِ
عَلَى الْإِطْلَاقِ فَهُوَ دَارُ الْإِسْلَامِ، وَإِنْ كَانَ الْأَمَانُ فِيهَا لِلْكُفَّارِ عَلَى الْإِطْلَاقِ فَهُوَ
دَارُ الْكُفَّارِ“ (ہندیہ ۲۳۲/۲)۔

مسلمانوں کو علی الاطلاق امن حاصل ہوا اور کافروں کو خوف تو دارالاسلام ہے، اور ان
کافروں کو علی الاطلاق امن اور مسلمانوں کو خوف ہو تو دارالکفر ہے۔

تاہم عالم گیری اور شامی غیرہ میں اس مسئلہ میں صاحبین کی رائے کو قرین قیاس
قرار دیا گیا ہے (ہندیہ ۲۳۲/۲)۔ میرا خیال ہے کہ اگر واقعی اصحاب مذہب سے ان
اصطلاحات کے بارے میں صراحت اور اختلاف منقول ہو، تو عجب نہیں کہ یہ اختلاف
”اختلاف برہان“ کے بجائے ”تغییر زمان فی الْتَّیْجِیْہ“، اس کا اندازہ اس شرط سے ہوتا ہے جو
امام ابوحنیفہؓ نے لگائی ہے کہ دارالحرب ہونے کے لئے ضروری ہوگا کہ ”دارالاسلام“ سے اس
کا اتصال نہ ہو گو کہ حضرت الامام کے عہد میں مملکت اسلامی کی دفاعی بالادستی اور عسکری قوت
کے تحت یہ بات ناقابل تصور تھی کہ ایک مملکت کافر جو اس کے پڑوس میں ہو، خود سری کا ثبوت
دے، اس لئے وہ ایسی غیر اسلامی مملکتوں کو بھی دارالحرب کے زمرہ میں نہیں رکھتے ہیں، جب کہ
صاحبین کے زمانہ میں خلافت اسلامی کی یہ پوزیشن باقی نہ رہی ہوگی، یا ایسے آثار پیدا ہو گئے ہوں
گے جو اس بات کی نشاندہی کرتے ہوں گے کہ آئندہ یہ صورت حال باقی نہ رہ سکے گی، اس لئے
انہوں نے احکام اسلامی اور احکام کفر کے اجراء و غلبہ کو بنیاد بنا یا ہوگا۔

اس کو اس سے بھی تقویت پہنچتی ہے کہ فقهاء متاخرین جو عام طور پر صاحبین کے ہم
خیال ہونے کے باوجود بعض ایسے خطوں کو جہاں احکام کفر جاری و ساری تھے، اس بنابر بالقوہ
دارالاسلام کے حکم میں رکھا ہے کہ مملکت اسلامی کی سرحدیں ان کو اس طرح گھیرے ہوئی تھیں
کہ کسی بھی وقت دارالاسلام سے اس کا الحاق و انضمام عمل میں آسکتا تھا، شامیؓ کا بیان ہے:
اس سے یہ بات واضح ہو گئی کہ شام میں جو جبل تمیم اللہ دروز اور اس کے تابع بعض شہر

بیں، دارالاسلام بیں، کیونکہ گوہاں دروز حکام بیں یا نصاری بیں، ان کے مذاہب پر فیصلہ کرنے والے ان کے قضاۃ بھی بیں، اور بعضے علی الاعلان اسلام اور مسلمانوں پر سب و شتم کرتے ہیں لیکن وہ ہمارے امراء کے تحت رہتے ہیں اور اسلامی شہر ہر طرف سے ان کا احاطہ کئے ہوئے ہیں اور جب بھی ولی امران پر ہمارے احکام نافذ کرنا چاہے نافذ کر سکتا ہے (رد المحتار ۲۵۳/۳)۔

اس سے اس شبہ کا ازالہ بھی ہو جاتا ہے کہ موجودہ مسلم ممالک جہاں عموماً احکام اسلامی نافذ نہیں ہیں کیوں کردار اسلام کھلا سکتے ہیں؟ کہ گوہاں احکام اسلامی نافذ نہیں ہیں لیکن سربراہ مملکت کے لئے ایسا کرنا ممکن ہے، اس لئے بالقوہ یہ دارالاسلام ہی متصور ہو گا۔ صاحبین رحمہم اللہ کے نقطۂ نظر کے بارے میں یہ بات پیش نظر کھی جانی چاہئے کہ ان کے نزدیک احکام کفر کے اجراء و ظہور کا مطلب یہ ہے کہ کلیّۃ احکام کفر ہی نافذ ہوں، اگر احکام اسلامی بھی نافذ ہوں اور احکام کفر بھی، تو پھر یہ دارالکفر نہ ہوں گے۔

”لو اجريت احكام المسلمين واحكام اهل الشرك لا تكون دارالحرب“ (رد المحتار ۲۵۳/۳)۔

اور احکام اسلام سے کس نوع کے احکام مراد ہیں؟ اس کا اندازہ درختار کی اس صراحت سے ہوتا ہے کہ جمود عیدین وغیرہ کی اجازت اور ادائیگی بھی احکام اسلام کے اجراء کی علامت ہے۔

”ودارالحرب تصير دارالإسلام باجراء أحكام أهل الإسلام فيها كجمعة وعيد“ (درختار علی بامش المرد ۲۵۳/۳)۔

گویا مذہبی عبادات کی علامیہ انجام دی کا حق بھی مختملہ ”اجرائے احکام اسلام فی کے ہے۔

دارالکفر پر بحث کے دو گوشے:

اب اس امر پر غور کرنا چاہئے کہ ایا ”دارالنی فی کی تفہیم فقہاء نے اپنے زمانہ و حالات کے لحاظ سے کی ہے یا یہ قطعی تقسیم ہے اس کے لئے دارالکفر پر دو پہلو سے غور کرنے کی ضرورت ہے، ایک اس کی خارجہ پالیسی اور مملکتِ اسلامی سے اس کے تعلقات کی نوعیت، دوسرے ان دروں ملک اقلیت اور مسلمانوں کے ساتھ اس کا سلوک، فقہاء نے جس زمانہ میں ان اصطلاحات پر بحث کی تھی، اس زمانہ میں مسلمان غیر مسلم ملکوں کے شہری بن کر بہت کم رہتے تھے، اور وہ بھرت کر کے دارالاسلام منتقل ہو جاتے تھے، اس زمانہ میں نہ آج کی طرح قومیت کے فتنہ نے عالمِ اسلام میں سرایت کیا تھا جس نے ایک مسلم ملک کا دروازہ دوسرے ملک کے مسلمانوں کے لئے بند کر دیا ہے، اور وہ قانونی لجھنیں تھیں جو اس زمانہ میں تارکین وطن کو پیش آتی ہیں، دارالکفر میں مسلمانوں کا سفر عموماً تجارتی اغراض سے ہوا کرتا تھا، یہی وجہ ہے کہ سبھی کتب فقہ میں دارالحرب میں جانے والے مسلمان متامن اور تاجر کے احکام کی جو تفصیل ملتی ہے، دارالحرب کے مسلمان باشندے کے متعلق نہیں ملتی، اس لئے فطری بات ہے کہ فقہاء نے عام طور پر ان اصطلاحات میں دارالاسلام اور دارالکفر کے خارجہ تعلقات کو مد نظر رکھا ہے جبکہ موجودہ حالات میں ہمیں داخلی صورت حال اور مسلمانوں کے ساتھ سلوک و بر تاؤ کو سامنے رکھ کر غور کرنا ہے۔

قرآن مجید کی ہدایات کی روشنی میں:

قرآن مجید اپنے زمانہ نزول کے پس منظر کو سامنے رکھ کر کافروں کے دو گروہ کرتا ہے، ایک محاربین کا دوسرا معاهدین کا، ایک وہ جو اسلام کے خلاف بر سر پیکار تھے، دوسرے وہ جن سے مسلمانوں کی ناجنگ اور بقاء باہم کا معاهدہ تھا، قرآن نے ایک سے زیادہ موقع پر ان دونوں گروہوں کا ذکر کیا ہے، محاربین کے بارے میں کہا گیا:

”قَاتِلُوا فِي سَبِيلِ اللّٰهِ الَّذِينَ يُقَاتِلُونَكُمْ وَلَا تَعْتَدُوا إِنَّ اللّٰهَ لَا يُحِبُّ الْمُعْتَدِلِينَ،“

وَاقْتُلُوْهُمْ حِينَ تَقْفِصُهُمْ وَآخِرِ جُوْهُمْ مِنْ حِينَ أَخْرَجُوكُمْ وَالْفِتْنَةُ أَشَدُّ مِنْ
الْقَتْلِ” (البقرة: ۱۹۰)۔

خدا کی راہ میں ان لوگوں سے جہاد کرو جو تم سے برسر جنگ ہوں، باہ حد سے تجاوز نہ
کرو کہ خداحد سے گزر نے والوں کو پسند نہیں کرتا اور جہاں کہیں ان کو پاؤ قتل کر دو جہاں سے
انہوں نے تم کو نکالا ہے تم ان کو نکالو کیونکہ فتنہ قتل سے زیادہ سنگین شی ہے۔

قرآن نے دوسرے موقع پر اس طبقہ کاذکر کرتے ہوئے فرمایا : ”الَّذِينَ كَفَرُوا
وَصَدُّوْا عَنْ سَبِيلِ اللَّهِ“ (سورہ محمد: ۱)۔

اس سے ظاہر ہوتا ہے کہ قرآن کی لگاہ میں محارب قوم وہ ہے جو مسلمانوں سے آمادہ
قتل ہو، اپنے ملک میں اسلامی شخص کے ساتھ ان کو رہنے کی اجازت نہ دیتی ہو اور خدا کی راہ پر
چلنے اور اس کی دعوت دینے سے روکتی ہو، یعنی وہاں مسلمانوں کو مذہب پر چلنے اور اپنے مذہب
کی طرف دعوت دینے کی آزادی حاصل نہ ہو۔
معاہدین کا ذکر ان الفاظ میں آیا ہے :

”إِلَّا الَّذِينَ عَااهَدُ تُمْ مِنَ الْمُشْرِكِينَ ثُمَّ لَمْ يَنْقُصُوكُمْ شَيْئًا وَلَمْ يُظَاهِرُوا
عَلَيْكُمْ أَحَدًا فَإِنَّمَا إِلَيْهِمْ عَهْدُهُمْ إِلَى مَدْتَعِيهِمْ إِنَّ اللَّهَ يُحِبُّ الْمُتَّقِينَ“ (نوبہ: ۲)۔
سوائے ان مشرکین کے جن سے تمہارا معاہدہ ہو پھر وہ تمہارے ساتھ عہد شکنی نہ کریں
اور تمہارے مقابلہ کسی کی مدد نہ کریں تو ان سے مدت معاہدہ تک عہدو فا کرو کہ خدا اہل تقوی کو
پسند کرتا ہے۔

اس سے معلوم ہوا کہ معاہدین جب تک خود معاہدہ کو ختم نہ کریں یا معاہدہ شکنی نہ کریں
مسلمانوں کے لئے رو انہیں ہے کہ وہ کوئی ایسا اقدام کریں جو اس معاہدہ کے منافی ہو، یہاں
تک کہ اگر وہاں مسلمانوں کے ساتھ زیادتی ہو اور مسلمان مملکت اسلامی سے مدد کے طالب

ہوں تب بھی مسلمانوں کے لئے اس معاهدہ کی خلاف ورزی جائز نہیں:

”وَإِنْ اسْتَنْصَرُوكُمْ فِي الدِّينِ فَعَلَيْكُمُ النَّصْرُ إِلَّا عَلَى قَوْمٍ بَيْنَكُمْ وَبَيْنَهُمْ مَيْشَاقٌ“ (سورہ انفال: ۷۲)۔

اور اگر وہ تم سے دین کے معاملہ میں مدد کے طالب ہوں تو تم پر ان کی مدد ضروری ہے سوائے اس قوم کے کہ تمہارے اور ان کے درمیان معاهدہ ہو۔

انہی معاهدہ بن کی مملکت کو بعض فقهاء نے ”دارالعہد فی فی“ یا ”دارالصلح فی فی“ سے تعبیر کیا ہے قاضی ابو الحسن مادردی فرماتے ہیں:

”تعتبر دار هولاء المصالحین دار عهد و صلح عند الشافعية و بعض الحنابلة“ (الاحکام السلطانية / ۱۳۳، بحوالہ الفقہ الاسلامی وادیتہ ۸)۔

شافعیہ اور بعض حنابلہ کے نزدیک ان مصالحین کا ملک دارالعہد اور دارالصلح تصور کیا جاتا ہے۔

اور اس اصول کو سامنے رکھ کر فقهاء نے دونوں طرح کی غیر مسلم اقوام سے مصالحت کی اجازت دی ہے، ان سے بھی جو خراج اور عوض ادا کریں اور ان سے بھی جو مملکت اسلامی کو کوئی خراج ادا نہ کریں، علامہ سمر قندی کہتے ہیں:

”وَكَذَا الْجَوابُ فِي الْمُوَادِعَةِ وَالصَّلْحِ عَلَى تَرْكِ الْقِتَالِ مَدَةً بِمَالٍ أَوْ بِغَيْرِ مَالٍ تَجْوِزُ مِنَ الْإِمَامِ إِنْ رَأَى الْمُصْلِحَةَ“ (تفہیۃ الفقہاء، ۲۹۷، ۷۳)۔

یہی حکم موادعت یعنی مال لے کر یا بغیر مال کے ناجنگ معاهدہ کرنے کا ہے، امام کی طرف سے ایسا معاهدہ درست ہے اگر اسی میں مصلحت سمجھتا ہو۔

پھر جو مملکت کافرہ مسلمانوں کو خراج ادا کرے اس کے دارالاسلام ہونے پر اتفاق ہے، اور جس مملکت سے مساویانہ سلطیح کا معاهدہ ہو اور وہ دارالاسلام کی باجگز ارنہ ہو وہ مادردی کے بیان کے مطابق اکثر فقهاء کے نزدیک دارالاسلام ہی کہلانے گا، اور بعض شوافع و حنابلہ

کے نزدیک ”دارالعہد فی فی“ سے موسم ہوگا، غالباً یہ اختلاف اس اصل پر مبنی ہوگا کہ جمہور کے نزدیک مسلمانوں کے اس ملک میں مامون ہونے کی وجہ سے یہ دارالاسلام کہلاتا ہوگا، اور جن حضرات کی نظر احکام اسلامی کے جاری ہونے پر ہوگی وہ اس کو دارالاسلام اور دارالحرب کے درمیان ایک نیا نظام سیاسی، ”دارالعہد فی قرار دیتے ہوں گے۔“

اس طرح خارجہ پالیسی اور تعلقات کے اعتبار سے دارکی تین قسمیں ہوتی ہیں :

”دارالاسلام فی فی،“ ”دارالحرب“ اور ”دارالعہد فی فی۔“

عہد رسالت میں نظام ہائے مملکت:

غیر مسلم ممالک میں مسلمان شہریوں کے ساتھ سلوک اور ان کے مذہبی اور بنیادی حقوق کے اعتبار سے رسول ﷺ کے زمانہ میں تین طرح کی مملکتیں ملتی ہیں مکہ فی مدینہ اور حبش، مکہ میں مسلمانوں کو مذہبی حقوق بالکل نہ تھے، نہ عبادت کر سکتے تھے، اور نہ اپنے دین کی طرف دعوت دے سکتے تھے، یہاں تک کہ مسلمانوں کے لئے اپنے دین اور جان و مال کی حفاظت کے لئے اس کے سوا کوئی چارہ نہیں رہا کہ وہاں سے بھرت کر جائیں خود قرآن نے ان پر بھرت کو فرض قرار دیا:

”وَالَّذِينَ آمَنُوا وَلَمْ يَهَا جِرُوا مَالَكُمْ فِنْ وَلَأَيْتَهُمْ مَنْ شَاءُ حَتَّى
يَهَا جِرُوا“ (انفال: ۲۷)۔

جو لوگ ایمان لائے اور بھرت نہیں کی تم پر ان کی کوئی ذمہ داری نہیں، جب تک کہ وہ بھرت نہ کر جائیں۔

یہ وہی نظام مملکت تھا جس کو بعد میں فقہاء نے ”دارالحرب فی فی“ سے تعبیر کیا۔
مدینہ میں حکومت کی بنیاد گو مختلف اقوام کی بقاء باہم اور مذہبی آزادی کے اصول پر تھی، خود امام محمد نے اس ”موادعت فی فی“ کا ذکر کیا ہے لیکن مسلمانوں کو سیاسی بالادستی حاصل

تھی، اس لئے یہ ”دارالاسلام نبی کہلایا۔“

حبوش میں اقتدار کی باگ گو عیسائیوں کے ہاتھ میں تھی، مگر مسلمانوں کو مذہبی آزادی حاصل تھی، فقہاء نے عام طور پر اس نظام مملکت سے تعریض نہیں کیا ہے اور اس پر زیادہ بحث نہیں کی ہے، شاید ایسا اس لئے ہوا کہ بھرت کے واجب ہونے کی وجہ سے بعد کے ادوار میں غیر مسلم ملکوں میں مسلمانوں نے آباد ہونے سے گریز کیا، اور اس وقت فقہاء کو اس پہلو پر زیادہ توجہ دینے کی ضرورت محسوس نہیں ہوئی، لیکن موجودہ حالات میں سیرت کا یہ گوشہ علماء کی خاص توجہ کا طالب ہے، غالباً اسی نظیر کو سامنے رکھ کر ماضی قریب کے علماء نے دارکی ایک نئی صورت ”دارالامن“ کا اختراع کیا، پس داخلی حالات اور مسلمانوں کے مذہبی حقوق کے لحاظ سے دارکی تین قسمیں ہوتیں دارالاسلام، دارالحرب، دارالامن۔

دارالاسلام : وہ مملکت ہے جہاں مسلمانوں کو ایسا سیاسی موقف حاصل ہو کہ وہ تمام احکام اسلامی کے نفاذ پر قادر ہوں۔

”ان دارالحرب تصیر دارالاسلام بشرط واحد و هو اظهار حکم الاسلام فیها۔“

دارالحرب : وہ مملکت کافر ہے، جہاں کافروں کو امن حاصل ہو اور مسلمان شہری امن سے محروم ہوں، جیسا کہ کاسائی کا قول گذر چکا ہے، نیز وہاں مسلمان مذہبی حقوق و عبادات اور جمعہ و عیدین وغیرہ کی علانية انجام دہی سے قاصر ہوں، جیسا کہ در متار میں ”اجراء احکام اسلام نبی کیا“ کا مفہوم گذر چکا ہے، رہ گیا دارالاسلام سے متصل نہ ہونا تو جیسا کہ اوپر عرض کیا گیا کہ یہ ایسی شرط ہے جو اس زمانہ کے خاص تناظر و حالات میں رکھی گئی تھی، موجودہ حالات میں جیسا کہ عالم اسلام کو فوجی اور عسکری بالادستی حاصل نہیں رہی، یہ شرط قابل عمل باقی نہیں رہی ہے۔

دارالامن : وہ ملک ہے جہاں کلید اقتدار غیر مسلموں کے ہاتھ میں ہو لیکن مسلمان ماموں ہوں، مسلمان دعوت دین کا فریضہ انجام دے سکتے ہوں اور ان اسلامی احکام پر جن کے

نفاذ کے لئے اقتدار ضروری نہ ہو، پر عمل کر سکتے ہیں، اگر ملک کا کوئی غیر مسلم باشندہ کسی مسلمان پر شخصی طور پر تعدی کرتے تو یہ اس کے دارالامن رہنے کے منافی نہیں جیسا کہ دارالعہد کے کسی شخص کے دارالاسلام میں داخل ہو کر رہنی کرنے کو "دارالعہد نی فی کے دارالحرب قرار دیتے جانے کا سبب نہیں قرار دیا گیا۔

"وإذا وادع الامام أهل الحرب فخرج رجل من تلك الدار فقطع الطريق
في دار الإسلام واحف السبيل فاخذه المسلمون فليس هنا بنقض منه للعهد" (اسیر
الکبیر ۲۹۵/۵)۔

اسی طرح فرقہ وارانہ فسادات اور بلوے جن میں غیر مسلموں کا ایک گروہ غیر آئینی طور پر
مسلمانوں سے قتل و قتال کے درپے ہو جاتا ہے، کسی ملک کے دارالامن ہونے کے مغایر نہیں

"و كذلك العدد منهم إذا فعلوا بذلك ولم يكونوا أهل منعة فهذا والواحد
سواء" (حوالہ سابق)۔

ہاں اگر آئینی اور قانونی طور پر مسلمانوں کو امن و سلامتی نہ ہو اور ان کے جان و املاک
کو مباح قرار دیا گیا ہو تو اب یہ ملک دارالحرب کے زمرہ میں آجائے گا۔ جیسا کہ سربراہِ قوم کی
اجازت سے حملہ آور ہونے والی معاهدہ قوم کو فتحہاء نے حرbi کے حکم میں رکھا ہے۔

"وإن كانوا خرجوا بأذن ملوكهم فقد نقضوا جميعاً العهد فلا باس بقتالهم و
سببيهم حيسموا جدوا" (حوالہ سابق ص ۱۶۹۶)۔

حقیقت یہ ہے کہ "دارالامن نی فی" کے مسلمان باشندے اپنے غیر مسلم ہم وطنوں کے
ساتھ تعلقات میں انہیں اصول و ضوابط کے پابند ہوں گے جن کے پابند مسلمان ملک کے شہری
دوسری معاهد قوم کے افراد کے ساتھ سلوک و برتابی میں ہیں، اس لئے کہ جس طرح دارالاسلام
معاہدین سے بحیثیت ملک بقاء باہم اور ایک دوسرے کی سلامتی اور آزادی کا عہد کرتا ہے اسی

طرح دارالامن میں مسلمان اپنی ہم سایہ قوموں سے ایک ہی ملک کے شہری ہونے کی حیثیت سے باہمی سلامتی اور امن و آزادی کا معابدہ کرتے ہیں۔

”دارالامن فی نی“ کے احکام میں ہم ”قانون امان“ اور ”اسیمان“ سے بھی فائدہ اٹھاسکتے ہیں، اس میں شہریوں کے ”امان“ اور ”اسیمان فی نی“ کی حیثیت مستقل شہریت اور توطن کی نہیں ہے، بلکہ سفر اور عارضی قیام کی اجازت کی ہے، اور متأمن اور امان دینے والے افراد کے درمیان تعلقات کی نوعیت مساویانہ نہیں ہوتی بلکہ ایک کی حیثیت شہری کی ہوتی ہے اور دوسرے کی مسافر کی، جب کہ ”دارالامن“ میں مسلمان اور کافر کے درمیان تعلقات مساویانہ سطح کے ہوتے ہیں اور دونوں اسی ملک کے شہری قرار پاتے ہیں، لیکن ایک دوسرے کی جان و مال کے احترام، حفاظت و سلامتی اور اپنے مذہب پر قائم رہنے کے حق کے اعتبار سے ان کے حقوق یکساں حیثیت کے حامل ہیں۔

دارالاسلام اور دارالحرب کے احکام:

دارالامن چونکہ دارالکفر ہوتا ہے لیکن مسلمانوں کو یہاں امن اور مذہبی آزادی حاصل ہوتی ہے اس لئے اس پر نہ دارالحرب کے تمام احکام جاری کئے جاسکتے ہیں اور نہ ہی پوری طرح دارالاسلام کے حکم میں رکھا جا سکتا ہے، دارکی ان مختلف صورتوں میں مسلمان باشندوں کا کیا روں ہو؟ اس کے لئے یہاں ان احکام کی طرف رجوع کرنا پڑے گا جو فقهاء نے دارالاسلام اور دارالحرب کے ذکر کئے ہیں، دارالاسلام کے درج ذیل احکام ہیں:

۱۔ اسلام کے تمام شخصی اور اجتماعی قوانین کا نفاذ۔

۲۔ دارالکفر کے مہاجرین کی آبادکاری۔

۳۔ دارالحرب میں پھنسنے ہوئے کمزور مسلمانوں (مستضعفین) کی اعانت

(نساء)۔

۳۔ جہاد اور اسلامی سرحدات کی توسعہ کی سعی۔

دارالحرب کے درج ذیل احکام ہیں:

۱۔ یہاں اسلام کا قانون جرم و سزا جاری نہ ہوگا۔ ”الحدود والقود لا يجري فيها“ (رائخ تاریخ ۲۵۳، پانچ الصنائع ۱۳۱)۔ البته امام مالک کے نزدیک دارالحرب میں بھی حدود جاری ہوں گی ”تقام الحدود في دارالحرب عند مالك خلافا للثلاثة“ (ملخصاً الفقه الإسلامي وادلة ۲۶۹/۳)۔

۲۔ دارالحرب کے دو مسلمانوں کے درمیان بھی کسی معاملہ میں نزاع پیدا ہو جائے تو دارالاسلام کا قاضی اس کا فیصلہ نہیں کرے گا ”ولو اختصما في ذالك في دارنالله يقض القاضي بينهما بشئ“ (السیر الکبیر ۱۳۸۲/۳)۔

۳۔ دارالحرب کے باشندوں سے اسلحہ کی فروخت درست نہ ہوگی ”لا ينبغي ان يباع السلاح من اهل الحرب“ (بدریہ ۵۲۳، باب المستامن)۔

۴۔ دارالحرب کے کسی باشندہ کو دارالاسلام میں ایک سال تک قیام کی اجازت نہیں دی جائے گی سوائے اس کے کہ وہ وہاں کی شہریت کا طالب ہو ”اذا دخل الحرب العربي اليها مستامناً لم يكن ان يقيم في دارنا سنة، ويقول له الإمام إن أقمت تمام السنة وضعت عليك الجزية“ (بدریہ ۵۶۶/۲)۔

۵۔ دارالحرب میں لوہے کی کان دریافت ہو یا ایسی چیزیں جن سے اس ملک کی دفاعی قوت میں اضافہ ہوتا ہو تو مسلمان ماہرین کے لئے کان کرنی، اور ایسی مغاید صنعتی معلومات اور ٹکنالوجی کی منتقلی درست نہ ہوگی۔

”ولو أصاب المُسْتَأْمِنُ معدن حديدي في دارالحرب فانه يكره له ان يعمل فيه ويستخرج منه الحديد“ (السیر الکبیر ۱۳۷/۳، ولا غير ذلك مما يتحققون به على المسلمين في الحرب ۱۳۷/۲)۔

۶- دارالحرب کے مسلمان باشندوں پر واجب ہے کہ وہ وہاں سے بھرت کر جائیں، البتہ مختلف لوگوں کے حالات کے اعتبار سے ابن قدامہ نے دارالحرب کے مسلمان باشندوں کی تین قسمیں کی ہیں:

اول: وہ جن پر بھرت واجب ہے، یہ وہ لوگ ہیں جن کے لئے دارالحرب میں اپنے ایمان کا اظہار ممکن نہ ہو، اور وہ واجبات دین کی ادائیگی سے قاصر ہوں، نیز وہ بھرت کرنے پر قادر بھی ہوں، جن کا سورہ انفال (آیت ۱۰) میں عکمدیا گیا ہے۔

دوم: وہ لوگ جو بیماری، خواتین اور بچوں یا حکومت کے جبر و دباؤ کی وجہ سے بھرت پر قادر نہ ہوں، ہمارے زمانہ میں دوسرے ملکوں میں شہریت حاصل کرنے میں جو قسمیں حاصل ہیں وہ بھی متحملہ انہی اعذار کے ہیں، ایسے لوگوں پر بھرت واجب نہیں، اور یہی حضرات "الا المستضعفين من الرجال والنساء والولدان لا يستطيعون حيلة ولا يهتدون سبیلا" کے مصدقہ ہیں۔

سوم: وہ لوگ جو دارالحرب میں اپنے اسلام کا اظہار کر سکتے ہوں، فرائض دینی کو ادا بھی کر سکتے ہوں اور بھرت پر بھی قادر ہوں، ایسے لوگوں کے لئے بھرت کرنا محض "مستحب فی" ہے، جیسا کہ حضرت عباسؓ نے ایمان لانے کے بعد مکہ سے بھرت نہیں فرمائی اور حضرت نعیم نخام نے اپنی قوم بنو عدعی کی خواہش پر قبول اسلام کے بعد بھی ایک عرصہ تک بھرت نہیں کی (المقیم مع الشرح الکبیر ۱۰/۵۱۳)۔

۷- مسلمان زوجین میں سے ایک دارالحرب سے دارالاسلام بھرت کر جائیں یا دارالاسلام سے منتقل ہو جائیں اور دارالحرب میں توطن اختیار کر لیں تو تباہیں دارمین فی کی وجہ سے دونوں میں تفریق ہو جائے گی۔

۸- دارالحرب میں کافر زوجین میں سے ایک اسلام قبول کر لیں تو مسلمانوں کے نظام قضا کے فقدان کی وجہ سے دوسرے فریق پر اسلام کی پیش کش نہ کی جائے گی بلکہ تین حیض

گذر جانے کے بعد از خود زوجین میں تفریق ہو جائے گی جب کہ دارالاسلام میں دوسرے فریق پر اسلام پیش کیا جائے گا، اگر وہ اسلام قبول کرنے سے انکار کر دے تو دونوں میں تفریق عمل میں آئے گی۔

۹- امان حاصل کر کے جانے والے مسلمان تجارتدار الحرب کے باشندوں کے ساتھ معاملہ کرنے میں اسلام کے مالی قوانین کے پابند نہ ہوں گے، باس یہ ضروری ہو گا کہ ان کے ساتھ دھوکہ دہی نہ کریں۔ چنانچہ اگر مسلمان تجارتدار ہر بیوں سے شراب، یا خنزیر یا مردار خرید کر کے اس کی قیمت حاصل کر لیں یا قمار یا جوئے کے ذریعہ مال حاصل کریں تو یہ اس کے لئے حلال ہو گا۔

”الْمُسْلِمُ الَّذِي دَخَلَ دَارَ الْحَرْبِ بِأَمْانٍ إِذَا بَاعَ دَرَهْمَيْنِ أَوْ بَاعَ خَمْرًا أَوْ خَنْزِيرًا أَوْ مِيتَةً أَوْ قَامِرَهُمْ وَأَخْدَى الْمَالِ يَحْلُّ“

اسی اصول کی بنیاد پر دارالحرب میں ہر بیوں سے سود لینے کی بھی اجازت دی گئی ہے، البتہ یہ رائے امام ابوحنیفہ اور امام محمدؓ کی ہے، جہور کی رائے اس کے خلاف ہے جیسا کہ اوپر گذر چکا

۱۰- بنیادی اور اصولی طور پر دارالحرب کے باشندوں کی جان اور مال معصوم نہیں ہے، بہاں تک کہ دارالحرب میں رہنے والا مسلمان بھی اس کے حکم سے مستثنی نہیں ہیں، ابن نجیمؓ کا بیان ہے:

”وَحْكَمَ مِنْ أَسْلَمَ فِي دَارِ الْحَرْبِ وَلَمْ يَهَا جَرِ كَالْحَرْبِي عِنْدَ أَبِي حِينَفَةِ لِأَنَّ مَالَهُ غَيْرُ مَعْصُومٍ عِنْدَهُ“ (ابن الرائق ۵/۱۳۷)۔

اور اس شخص کا حکم جو دارالحرب میں مسلمان ہو اور بھرت نہیں کی حرbi کا ہے، امام ابوحنیفہ کے نزدیک، اس لئے کہ اس کا مال امام صاحب کے نزدیک معصوم نہیں ہے۔
دارالحرب میں مقیم مسلمانوں کی جان کو بھی غیر معصوم تسلیم کیا گیا ہے، ابو بکر جصاصؓ لکھتے ہیں:

بینک انٹرست اور ہندوستان کی شرعی حیثیت { ۱۰۰ }

”لَا قِيمَةُ لِدَمِ الْمُقِيمِ فِي دَارِ الْحَرْبِ بَعْدِ إِسْلَامِهِ قَبْلَ الْهِجْرَةِ إِلَيْنَا“ (احکام القرآن للجصاص ۲۹۷/۲)

قبول اسلام کے بعد بھی جو دارالحرب میں مقیم ہوں، ان کے بھرت کر کے ہمارے یہاں آنے سے پہلے ان کے خون کی کوئی قیمت نہیں۔

اس بنیا پر دارالحرب میں مقیم کسی مسلمان کو دوسرا مسلمان قتل کر دے اور وہ دارالاسلام میں بھاگ آئے تو یہاں اس پر قانون قصاص جاری نہ ہوگا، ہاں مسلم مملکت میں جو غیر مسلم آباد ہوں جن کو ”ذمی نفی“ کہا جاتا ہے، اسی طرح وہ حرbi جو امان لے کر دارالاسلام میں داخل ہوئے ہوں، ان کی جان و مال کفر کے باوجود معصوم متصور ہوں گے، اسی لئے ان سے سودی کار و بار وغیرہ درست نہیں ہوگا (بدائع الصنائع ۷/۱۳۲)۔

۱۱- دارالحرب میں رہنے والے مسلمانوں کیلئے بہت سے احکام میں ناواقفیت کا اعتبار ہے کہ دارالاسلام میں انہی میں ناواقفیت کا اعتبار نہیں کیا جاتا۔

غور کیا جائے تو دارالحرب کے یہ احکام تین اصولوں پر مبنی ہیں:
اول: یہ کہ دارالحرب، دارالاسلام کی حدود دولایت سے باہر ہے۔

دوم: یہ کہ دارالحرب کے باشندے اسلام کے خلاف محارب اور برسر پیکار ہیں، اس لئے ان کو جانی و مالی نقصان پہنچانا اصولی طور پر درست اور جائز ہے۔

سوم: دارالحرب میں مسلمانوں کو مذہبی آزادی حاصل نہ ہونے کی وجہ سے احکام اسلامی سے ان کا بے خبر ہونا ایک گونا قبل عفو ہے۔

دارالامن کے احکام:

انہی اصول کو سامنے رکھتے ہوئے دارالامن کے احکام متعین کرنے ہوں گے، جہاں اس امر کو بھی ملحوظ رکھنا ہوگا کہ یہ دارالاسلام کی حدود دولایت سے باہر ہوتا ہے، لیکن یہ ملک آئینی

طور پر اسلام کے خلاف مبارب نہیں ہوتا اور مسلمانوں کو مندی ہی اور دعوت و تبلیغ کی آزادی ہوتی ہے، لہذا دارالامن کے احکام حسب ذیل ہوں گے:

۱۔ دارالامن میں اسلامی حدود و قصاص جاری نہ ہوں گے۔

۲۔ دارالامن کے مسلمانوں اور باشندوں کے معاملات دارالاسلام کی عدالت میں فیصل نہ ہو سکیں گے۔

۳۔ یہاں کے مسلمان باشندوں پر بھرت واجب نہیں ہوگی۔

۴۔ یہاں کی دفاعی قوت میں اضافہ اور مدد مسلمانوں کے لئے درست ہوگا، جیسا کہ صحابہ نے شاہ جبش نجاشی کی ان کے دشمنوں کے خلاف مدد کی تھی۔ بشرطیکہ وہ کسی مسلم ملک سے برسر پیکار نہ ہو۔

۵۔ احکام شرعیہ سے ناقصیت اور جمل کے معاملہ میں جس طرح دارالحرب کے مسلمانوں کو معذور سمجھا جائے گا اسی طرح ان کو معذور نہیں سمجھا جائے گا۔

۶۔ زوجین میں سے ایک دارالامن سے دارالاسلام میں چلے جائیں تو ان کے درمیان محض ”تباین دار فی فی“ کی وجہ سے تفریق واجب نہ ہوگی، کیونکہ صلح و امن کی فضا کی وجہ سے آمد و رفت اور حقوق زوجیت کی تکمیل ممکن ہے۔

۷۔ زوجین میں سے ایک اسلام قبول کر لیں تو تفریق میں وہی قانون نافذ ہوگا جو دارالحرب کا ہے، کیونکہ دارالاسلام کے قاضی کو اختلاف دار کی وجہ سے ولایت حاصل نہیں ہے، اور خود اس ملک میں مسلمانوں نے باہمی تراضی سے قاضی مقرر کیا ہے تو اس کو صرف مسلمان ہی پر ولایت حاصل ہے، دوسرا فریق جو حالت کفر میں ہے اس پر ”قاضی مسلمین فی فی“ کی ولایت ثابت نہیں۔

۸۔ جیسے دارالاسلام میں رہنے والے ”زمی فی فی“ اور دارالحرب سے آنے والے ”مستامن حربی فی فی“ کی جان و مال معصوم ہیں اور غیر اسلامی طریقوں سود، قمار، شراب و خنزیر کی

فروخت وغیرہ کے ذریعہ ان کے مال کا حصول جائز نہیں، اسی طرح ”دارالامن فی نی“ کے دوسرے باشندوں کے ساتھ معابدہ وامن کی وجہ سے ان کے جان و مال بھی معصوم ہیں، اور ان غیرشرعی طریقوں پر ان کا حصول جائز نہیں۔

موجودہ دور کے غیر مسلم ممالک:

موجودہ دور میں جو غیر مسلم مملکتیں ہیں، ان میں بعض تواروہ ہیں جو اسلام پامطلقاً مذہب کی معاند ہیں، جہاں نہ مذہبی تخصیصات کے ساتھ مسلمان زندہ رہ سکتے ہیں اور نہ اسلام کی دعوت دے سکتے ہیں، جیسے کیونسٹ بلاک کے مالک یا بلغاریہ وغیرہ، دوسری قسم کے مالک وہ ہیں جہاں مغربی طرز کی جمہوریت راجح ہے، جن میں یا تو سلطنت کا کوئی مذہب نہیں ہوتا اور تمام قویں اپنے اپنے مذہب پر عمل کرنے میں آزاد ہوتی ہیں، جیسے خود ہمارا ملک ہندوستان ہے، یا سلطنت کا ایک مذہب ہوتا ہے لیکن دوسری مذہبی اقلیتیں بھی اپنے مذہبی معاملات میں آزاد ہوتی ہیں، اور ان کو اپنے مذہب کی تبلیغ و اشتاعت کی اجازت ہوتی ہے، جیسے امریکہ، برطانیہ وغیرہ، ایک آدمی ملک ایسے بھی ہیں جہاں تدبیح بادشاہت باقی ہے، لیکن وہاں بھی مذہبی اقلیتوں کو مذہبی حقوق حاصل نہیں۔

میرے خیال میں پہلی نوع کے مالک یعنی کیونسٹ ممالک فی ”دارالحرب فی نی“ کے زمرہ میں ہیں، گو بعض کیونسٹ ممالک میں مذہبی آزادی اور اظہار رائے وغیرہ کے حقوق میں ایک گونہ نرمی پیدا کی گئی ہے، تاہم اب بھی وہ دارالحرب ہی ہیں، اس کے علاوہ جو مالک ہیں وہ سبھی ”دارالامن“ میں شمار کئے جاسکتے ہیں اور یہ اور بات ہے کہ مختلف ملکوں میں مذہبی حقوق کے معاملہ میں ایک گونہ تفاوت بھی پایا جاتا ہے، ہندوستان ان ممالک میں ہے جس کے دارالامن فی نی ہونے میں کوئی شبہ نہیں، جمہوری نظام کی وجہ سے مسلمان اس ملک کے اقتدار میں شامل ہیں، عبادت اور عقیدہ و ضمیر کی آزادی کے معاملہ میں ان کو وہی حقوق حاصل ہیں جو اکثریتی فرقہ کو حاصل ہے، دعوت و تبلیغ کی اجازت بہت سے مسلم ممالک سے زیادہ یہاں ہے،

شخصی قوانین جتنے ان کے محفوظ میں آشریتی فرقہ کے بھی نہیں میں۔ سلطنت کا اپنا کوئی مذہب نہیں ہے، رہ گئے فرقہ وارانہ فسادات اور ان میں بعض طبقوں کی طرف سے تعدادی کا پایا جانا جو قانون ملکی کے لحاظ سے ایک غیر آئینہ فعل ہے اور جرم ہے، تو پہلے وضاحت کی جا چکی ہے کہ یہ کسی ملک کے "دارالامن فی فی ہونے کے مغابر نہیں تھیں اس لئے یہاں خرید و فروخت اور دوسرے مالی قوانین میں احکام شرعیہ کی پیروی ضروری ہو گی، اور مسلمانوں کے لئے "سود فی فی حرام ہو گا۔

۲۔ بنک انٹرست کا مصرف:

بنک سے حاصل ہونے والا نفع قرض پر حاصل کیا جانے والا نفع ہے، لہذا "ربانی فی ہے، اس نفع کا بنک میں چھوڑنا ایک سودی کاروبار میں مزید تعاون ہے، اور غالباً ایسی رقم کا استعمال کبھی ایسی مددات میں ہوتا ہے جن کے ذریعہ کفر کو تقویت پہنچتی ہے، اس لئے بطریق تی تی استحسان فی اس کا نکال لینا واجب ہے، سرکاری اور غیر سرکاری بنک دونوں کا حکم مساوی ہے، کیونکہ سرکاری بنک سے ملنے والا سود "افراد فی فی سے وصول کیا جاتا ہے، اور سرکاری بنک کے واسطے پوری قوم سے سود وصول کیا جاتا ہے، مگر وہ خود بھی اس کا ایک فرد ہے، لیکن پوری قوم کے مقابلہ اس کا "وجود فی اتنی قلیل نسبت رکھتا ہے کہ یہ دوسروں ہی سے سود حاصل کرنے کے حکم میں ہے، اس سلسلہ میں حد سرقة وغیرہ کے بعض احکام سے جن میں بیت المال کی چوری پر حد سرقة کا لفاذ عمل میں نہیں آتا تا غلط فہمی نہیں پیدا ہونی چاہئے، اس لئے کہ "حدود فی فی معمولی شبہات کی وجہ سے معاف کر دی جاتی ہیں، جب کہ ربا کا معمولی شبہ "دعوالربا والریبۃ" کے تحت اس کو حرام کر دیتا ہے۔

بعض بزرگوں نے اس رقم کا مصرف فقراء و مساکین کو قرار دیا ہے اور اس کی دلیل میں یہ بات کہی گئی ہے کہ مال جسے اس کے مالک تک پہنچانا ممکن نہ ہو فقہاء نے اسے واجب

الصدق قرار دیا ہے، جیسا کہ عالمگیری اور شامی وغیرہ کی عبارتوں سے ظاہر ہوتا ہے، اس سلسلہ میں تفصیل یوں ہے کہ مددات آمدنی چار ہیں:

۱۔ زکوٰۃ و عشر جن کا مصرف خود قرآن نے متعین کر دیا ہے۔

۲۔ مال غنیمت اور زمین سے نکلنے والی کانوں اور دینوں کا خمس، ان کا مصرف یتامی، مسَاکِین اور مسافرین میں۔

۳۔ تیسرا خراج و جزیہ اور معابدہ کے تحت غیر مسلم ممالک و اقوام و مملکت اسلامی میں اجنبی ممالک سے آنے والے تجارت سے لیا جانے والا لیکس۔ یہ رقم رفاهی امور مثلاً سرحدوں کی حفاظت، قلعوں کی تعمیر، راستے میں حفاظتی چوکیوں کے قیام، پلوں کی تعمیر اور نہروں آب رسانی کے نظم، مسافرخانے اور مسجدوں کی عمارت اور سرکاری ملازمین کی تنخواہ نیز اساتذہ و طلبہ کے وظائف پر خرچ کی جائے گی۔

۴۔ چوتھے مال لقط اس سے غریب مریضوں کے اخراجات، دوا و معالجہ، تجهیز و تکفین اور بے روزگار اور بے سہارا لوگوں کے اخراجات وغیرہ پورے کئے جائیں گے (ہندیہ ۱۹۰۱/۱۹۰۲)۔

(۱۹۱)

صاحب ہدایہ نے لکھا ہے کہ قتال اور جنگ کے بغیر جو مال بیت المال کو حاصل ہو وہ مسلمانوں کے مصالح عامہ پر خرچ کیا جائے گا، جیسے سرحدوں اور قلعوں کی تعمیر اور قاضی وغیرہ کی تنخواہ (ہدایہ ۱۹۰۱/۱۹۰۲ طبع مکتبہ تھانوی دیوبند)۔

صاحب درختار نے بیت المال کی حاصل ہونے والی آمدنی اور اس کے مصارف کے سلسلہ میں محمد بن شحنہ کے چند اشعار نقل کئے ہیں، جس میں ”ضوابع فی نی یعنی لقطہ، لاوارث کے متزو کے یامترو کہ کا ایسا حصہ جس کا کوئی حقدار نہ ہو کا مصرف یوں بیان کیا گیا ہے۔

ورابعہا فمصرفہ جهات تساوی النفع فیہا المسلمون

جس سے معلوم ہوتا ہے کہ تمام مصالح مسلمین میں لقطہ وغیرہ کو خرچ کیا جاسکتا ہے۔

علامہ شامی نے لکھا ہے کہ یہی رائے امام فخر الاسلام بزدوجی کی ہے کہ یہ آمدنی مساجد،

سرحدات، مسافر خانے اور پلوں کی تغیریں بھی صرف کی جاسکتی ہے (رواہ محدث رحمان ۵۸/۲)۔ محمد ابن شحنہ کے ان اشعار کے تقلیل کرنے سے اندازہ ہوتا ہے کہ خود صاحب درجت اور رحمان بھی اسی طرف ہے، عالمگیری کی عبارت میں لقطہ کی آمدی کو تکفین میت میں استعمال کی اجازت دی گئی ہے، اور اسے امام طحاوی کی طرف منسوب کیا گیا ہے۔ ان تصریحات سے معلوم ہوتا ہے کہ لقطہ اور اس طرح کی دوسری آمدی جس کا کوئی مالک موجود نہ ہوا یہی مدت میں بھی خرچ کی جاسکتی ہے، جس میں تملیک نہ پائی جاتی ہو، شامی نے گوبزد وی کی اس رائے سے اختلاف کیا ہے، اور زیلیق اور صاحب ہدایہ کی تقلیل کو ترجیح دی ہے کہ یہ رقم فقراء پر خرچ کی جائے گی، لیکن زیلیق سے جو مصارف تقلیل کئے گئے ہیں ان میں تکفین میت بھی ہے، اور یہ بات محتاج تشریع نہیں کہ میت کی تجهیز و تکفین فقهاء کے نزدیک تملیک کا حکم نہیں رکھتی، اسی طرح علامہ سرخسی کی عبارت سے معلوم ہوتا ہے کہ امام لقطہ سے حاصل ہونے والی آمدی کو مضاربہ کے لئے دے سکتا ہے، اور قرض پر لگا سکتا ہے (المبسوط ۳/۱۱)۔ ان ناظائر کو سامنے رکھتے ہوئے یہ بات مناسب معلوم ہوتی ہے کہ بنک انٹرست کو عام رفاهی کاموں میں خرچ کرنے کی اجازت ہوئی چاہئے، اس میں شبہ نہیں کہ مال لقطہ وغیرہ کو بعض فقهاء نے فقراء پر صدقہ کرنے کا حکم دیا ہے، لیکن وہ اس اصل پر مبنی ہے کہ صدقہ کرنے کا مقصد اصل مالک سامان کو ثواب پہنچانا ہے۔

”ان الملحق لہ ان یتصدق بها بعد التعریف علی ان یکون ثوابها لصاحبها
ان اجاز و ان ابی فله الصمان علی المتصدق“ (المبسوط ۳/۲۳)۔

جبکہ بنک انٹرست کے خرچ کرنے کا مقصد محض مال حرام کو اپنی ملکیت سے کالانا ہے، یہی وجہ ہے کہ ”لا صدقۃ فی غلول“ کے تحت اس مال میں صدقہ اور ثواب کی نیت کرنا بھی جائز نہیں ہے، جلال الدین سیوطی نے بھی ایسے مال کو جس کا مالک معلوم نہ ہو کا مصرف مسلمانوں کی عام مصالح قرار دیا ہے۔

”فاما عند الیاس فالمال حينئذ للمصالح، لأنها من جملة اموال بيت المال“

ما جھل مالکہ“ (الاشاہ و النظائر للسیوطی / ۲۸۳)۔

اسی لئے میری رائے ہے کہ بنک انٹرست تمام رفایی کاموں میں خرچ کیا جاسکتا ہے، البتہ مساجد کی تعمیر میں اس کا استعمال اس کی حرمت و عظمت کے خلاف ہے، اس لئے اس سے منع کیا جائے گا۔

۵—سود لینے اور دینے میں فرق ہے :

فقہاء کے یہاں عام قاعدہ تو یہ ہے کہ جن چیزوں کا لینا جائز نہیں ان کا دینا بھی جائز نہیں، ”ما حرم أخذہ حرم اعطاءه“، البتہ اگر اپنے آپ سے کسی ضرورت کے دفع کرنے یا اپنے کسی جائز حق کے حاصل کرنے کے لئے کبھی ضرورت دامنگر ہو تو فقہاء نے اس کو اسی قاعدہ سے مستثنی کیا ہے، مثلاً جان و مال کی حفاظت اور سلطان و امیر کو عدل و برابری پر آمادہ کرنے کے لئے رشوت دینے کی اجازت دی گئی ہے۔

”الرشه لحوف علی ماله او نفسه او يسوی امره عند سلطان او امير“

(الاشاہ و النظائر للسیوطی / ۲۸۱)۔

اور اسی اصل پر ابن حبیم نے سود لینے اور دینے میں فرق کیا ہے کہ سود لینا کسی طرح جائز نہیں، لیکن حاجتمندوں کے لئے سود دینا جائز ہے

”يجوز للمحتاج الاستقرارض بالربح“ (الاشاہ و النظائر مع الغمرا / ۲۹۳)۔

موجودہ حالات میں واقعی بعض دفعہ ایسی ضرورتیں پیش آتی ہیں کہ سودی قرض کا حصول ایک ضرورت بن جاتا ہے۔

۶—سودی قرض کب جائز ہے؟

ابن حبیم نے لکھا ہے : ”يجوز للمحتاج الاستقرارض بالربح“ کے اصحاب

حاجت کے لئے سودی قرض لینے کی گھائش ہوتی ہے۔

یہاں علامہ ابن حبیم نے حاجت کی بنا پر سودی قرض لینے کی اجازت دی ہے، اور کہا ہے کہ یہ منجملہ ان حاجات کے ہے جو ضرورت کا حکم رکھتی ہے، اصولیں کی اصطلاح میں حاجت ایسی چیز کو کہتے ہیں کہ جس پر شریعت کے مقاصد خمسہ میں سے کسی مقصد کا وجود موقوف تو نہ ہو لیکن اگر اس کی اجازت نہ دی جائے تو مشقت اور حرج پیدا ہو جائے۔

”واما الحاجيات معناها انها مفتقر اليها من حيث التوسع ورفع الضيق المؤدى في غالب الى الحرج والمشقة اللاحقة بفوت المطلوب“ (الموافقات

(۵۳)

یہ حاجات بعض اوقات ”ضرورت فی الْحَاجَةِ“ کے حکم میں تسلیم کی جاتی ہیں، اور جیسے ضرورت کی بنا پر ناجائز بقدر ضرورت جائز ہو جاتا ہے، اسی طرح حاجت کی بنا پر بھی فقہاء احکام میں سہولت پیدا کرتے ہیں، سیوطی کا بیان ہے:

”الحاجة تنزل منزلة الضرورة عامة كانت أو خاصة“ (الاشاه والظاهر للسيوطی / ۱۸۰)۔

آگے سیوطی نے حاجت کی بنا پر ناجائز ہونے کی جو مثال دی ہے ان میں یہ بھی ہے کہ امام نوویؒ نے مقصد تعلیم کے لئے عورت کے غیر محروم کے سامنے ہونے کی اجازت دی ہے۔ چنانچہ علامہ سعید کا قول نقل کیا ہے:

”قد كشفت كتب المذاهب فـا نـما يـظـهـر مـنـهـا جـواـز النـظـر لـلـتـعـلـيم فـيـما يـجـب تـعـلـمـهـ وـتـعـلـيمـهـ كـالـفـاتـحةـ“ (الاشاه والظاهر للسيوطی / ۱۸۱)۔

میں نے کتب مذاہب پر نظر ڈالی جس سے اندازہ ہوتا ہے ایسے امور کی تعلیم و تعلم کے لئے جو شرعاً واجب کا درجہ رکھتے ہیں جیسے سورہ فاتحہ غیر محروم کو دیکھنا جائز ہے۔

گوندو دسیوٹی کو اس سے اتفاق نہیں تاہم اس سے یہ اندازہ ہوتا ہے کہ بعض اوقات فقہاء نے معمولی مشقت کو بھی " حاجت نی فی" کے تحقق اور حکم میں تخفیف اور توسعے کے لئے کافی سمجھا ہے، فقہاء کی آراء سامنے رکھی جائیں تو یہ بھی محسوس ہوتا ہے کہ اشخاص و افراد کے لئے جس درجہ کی مشقت کو گوارا کیا گیا ہے، اگر اس سے امت کے اجتماعی حالات متعلق ہو جائیں اور وہ " عموم بلوی نی فی" کا درجہ اختیار کر لے تو وہی مشقت احکام میں تخفیف اور سہولت کا باعث بن جاتی ہے، جیسا کہ فقہاء نے ضرورت عامہ کو سامنے رکھ کر " خیار نقد من "، " خیار غبن فاش " اور بعض مشائخ بُلخ و بخارا نے بیع بالوفاء کے جواز کا فتویٰ دیا ہے (الأشبه مع الجموی ارج ۲۵۷)۔

اسی طرح خلاف قیاس بعض فقہاء نے " ضمان درک " کو جائز رکھا ہے (الأشبه والظاهر للسيوطی ر ۱۸۰)۔ یہ بات بھی پیش نظر رہنی چاہئے کہ افراد و اشخاص کے لئے بھی حاجت اور مشقت کا کوئی ایسا بے لپک پیغام نہیں رکھا جاسکتا جو سب کے لئے مساوی ہو بلکہ لوگوں کے حالات، عادات اور مختلف علاقوں کے عرف و رواجات اور ضروریات کو سامنے رکھ کر ہی حاجت اور مشقت کا تعین کرنا ہوگا، فقہاء کے یہاں اس کی نظیریں موجود ہیں، مثلاً حاجج کے لئے زادورا حلہ کا مسئلہ ہے، ابن ہمام نے لکھا ہے : " يعتبر في حق كل انسان ما يصح معه بدن " اسی طرح کی بات نفقہ وغیرہ کے متعلق فقہاء نے لکھی ہے، پس اس سے اصولی طور پر یہ بات منطق ہوتی ہے کہ :

(الف) عام حالات میں محض معیار زندگی کی بلندی اور خوب سے خوب تر کی تلاش کے پیش نظر سودی قرض لینا جائز نہیں۔

(ب) ضرورت یعنی ایسے حالات میں جب کہ کھانے، کپڑے، علاج وغیرہ کی بنیادی ضروریات کی فراہمی کے لئے سودی قرض کے سوا چارہ نہ رہے اور فاقہ مستی کی نوبت ہو تو سودی قرض لینا جائز ہے۔

(ج) حاجت کے تحت بھی یعنی جب سودی قرض نہ لینے کی شکل میں شدید مشقت یا

ضرر کا اندازہ ہوتا بھی سودی قرض لینے کی گنجائش ہوگی، جیسے غیر شادی شدہ لڑکیوں کی شادی کے لئے اس پر مجبور ہو یا انکمٹیکس وغیرہ کے ناویجی قانون سے بچنے کے لئے ایک قانونی ضرورت بن گئی ہو۔

(د) مشقت کے معاملہ میں ایسی صورتوں میں جو اجتماعی بن گئی ہوں، نسبتاً زیادہ تخفیف برتنی جاسکتی ہے۔

(ه) اشخاص و افراد کے لئے سودی قرض کب حاجت بن جاتا ہے اور کب نہیں؟
اس کا اندازہ ان کے شخصی حالات اور ان کے علاقے اور خاندان کے معیار زندگی سے کیا جائے گا۔

۷۔ ترقیاتی قرض:

جیسا کہ معلوم ہوا ہے کہ ایسے ترقیاتی قرضوں میں اصل مقصود کمانا نہیں ہوتا بلکہ عوام کے لئے بنیادی ضروریات اور روزگار کی فراہمی مقصود ہوتی ہے، اس لئے اگر اس پر لئے جانے والے قرض کے دفتری اخراجات اور ضروریات پر محمول کیا جائے تو مناسب محسوس ہوتا ہے، جیسا کہ مولانا مفتی نظام الدین صاحب حال مفتی دارالعلوم دیوبند کارجہان ہے (نظام الفتاوی جلد اول)۔ تاہم یہ بات اس لئے تشقی بخش نہیں معلوم ہوتی ہے کہ سودی قرضوں پر وصول کی جانے والی شرح قرض کی مقدار کے لحاظ سے اور اسی تناسب سے کم و بیش ہوتی ہے، اگر یہ دفتری اجرت ہوتی تو ضرور تھا کہ یہ فرق نہ پایا جاتا، کیونکہ رقم پچاس ہزار ہو یا پانچ ہزار دفتری کارروائی میں وقت اور محنت یکساں گلتی ہے، باہم یہ ضرور ہے کہ اس کو رשות والے مسئلہ پر ایک درجہ میں قیاس کیا جاسکتا ہے کہ رשות دینے والا بھی اپنے ایک حق جائز کو حاصل کرنے کے لئے رשות دیتا ہے، اور سودی قرض لینے والا بھی سرکاری خزانوں پر اپنے حق قرض کی وصولی کے لئے سود دینے پر مجبور ہے، تاہم چونکہ ان دونوں حقوق میں بہت تفاوت ہے اس لئے کہ حکومت کے لئے یہ ضروری نہیں کہ وہ مرغی الحال لوگوں کو مزید معاشی خوشحالی کے لئے قرض دیتی چلی جائے،

اس لئے اس قرض کو بھی ایسی صورت کے ساتھ مشروط رکھنا چاہئے کہ کاروبار کا بقا اور تحفظ اس کے بغیر دشوار ہو جائے۔

-۸ سود کا تحقیق اس وقت ہو گا جب ایک طرف سے ایسا "فضل نی فی ہو کہ دوسری طرف سے اس کا کوئی عوض نہ ہو، لہذا یہ صورت سود میں داخل نہ ہوگی۔

۹-غیر ملکی درآمدات و برآمدات پر سود:

ربا قرض پر نفع حاصل کرنے کا نام ہے، مذکورہ صورت میں مثلاً پانچ سوروپے کی ایک چیز کسی ملک سے چلتی ہے اور دوسرے ملک میں سوروپے کے اضافہ کے ساتھ اس کی قیمت چھ سوروپے ہوگی اور اس دوسرے ملک میں خریدار نے چھ سوروپے میں حاصل کر لیا تو یہ میرے نزدیک اس سامان کی اصل قیمت ہے، سونہیں، کیونکہ پہلے دنے ہوئے کسی قرض پر نفع نہیں ہے، اسی طرح جومال باہر بھیجا جائے اس کی قیمت اندر وون ملک پانچ مومن شخص ہو اور بیرون ملک چھ سو میں وصول کیا جائے تو یہ بالعکس کی طرف سے زیادہ فی لشمن ہے، نہ کہ سود۔

-۱۰ سرکاری بنک میں چونکہ ایک جہت یہ ہے کہ اس پر تمام جمہور کا حق ہے ایک درجہ میں قرض حاصل کرنے کا بھی حق ہے، یہی وجہ ہے کہ فقهاء نے امام کو بیت المال سے قرض دینے کا حق دیا ہے (تبیین المقالات ۲۰۷۳)، اس لئے اس سے سودی قرض حاصل کرنے کا معاملہ دوسرے بنکوں کے مقابلے میں نسبتاً نفیف اور کمتر ہے۔

-۱۱ ہاں اگر سرمایہ کار قرض خواہ کی توجہ دور کرتا ہے اور اضافہ کے ساتھ واپس لیتا ہے تب تو یہ سود ہی ہے، پس اگر ٹرک کا حصول اس کے لئے حاجت کا درجہ رکھتا ہو اور انکم ٹلکس کے قانون سے بچنے کے لئے سودی قرض حاصل کرنا پڑے یا قانونی طور پر حصول کے لئے بھی رشتہ دینی پڑے، تو اس کی اجازت ہونی چاہئے، نیزاً اگر سرمایہ کار بر اہ راست مالکان ٹرک کو قیمت ادا کرے اور قبضہ کر کے خریدار کے حوالے کرے تب تو یہ معاملہ سود میں داخل نہ ہوگا۔^{دیج}

مراہجہ نبی کے قبیل سے ہوگا۔

جواب ضمیمه سوالات - ۲:

۱- مذکورہ صورت میں صورت حال یہ ہے کہ مالکان اراضی کو حکومت نے ابتداءً جو قیمت ادا کی ہے وہ اس کے بھیثت دشمن نبی قبول کرنے پر راضی نہیں ہے، اس لئے دشمن ابھی معین ہی نہیں ہوئی ہے، عدالت جس وقت رقم کا تعین کرتی ہے ادا تیگی کا حکم دیتی ہے، اسی وقت دراصل شی مقرر ہوتی ہے، لہذا خیال ہے کہ عدالت نے جو رقم مقرر کی اور اس پر جو شرح سودا نہ کیا ہے، ان سب کے مجموعہ کو دشمن نبی تصور کیا جائے اور اس کو جائز سمجھا جائے۔

۲- ”زرعی ترقیاتی قرضوں“ کی جو صورت لکھی گئی ہے، فتنی اعتبار سے اس پر شبہ پیدا ہوتا ہے کہ اجرت کے لئے فقہاء کے نزدیک اجرت کی قطعی مقدار کا معین ہو جانا ضروری ہے، اس کے بغیر اجرت مجہول اور غیر معین تصور کی جاتی، اور پونکہ ایسی صورت میں عام طور پر نزاع پیدا ہو جاتی ہے اس لئے احتیاطاً فقہاء اس صورت کو منع کرتے ہیں، تاہم ایسی جہالت اور عدم تعین اگر معاشرہ میں مروج ہو جائے اور باعث نزاع نہ بنی ہو تو اس کو بھی گوارا کیا جاسکتا ہے، اس سلسلہ میں غلام المحدثین علامہ سید انور شاہ کشمیریؒ کی تحریر خصوصیت سے لائق مطالعہ ہے: کبھی نزاع کے اندیشہ سے معاملہ فاسد ہوتا ہے لیکن اس میں کوئی دوسرا سبب کناہ نہیں ہوتا، ایسے معاملات میں اگر نزاع کی نوبت نہ آئے تو میرے نزدیک دیلائیہ یہ معاملہ جائز رہے گا کو قضاء فاسدر ہے گا، کیونکہ فساد کی اصل علت یعنی نزاع نہیں پائی گئی (فیض الباری ۲۵۸/۳، کتاب الیوع)۔

لیکن مشکل ہے کہ قرض کی مقدار پر اس کے تناسب سے اجرت کا حصول اور مدت ادا تیگی میں اضافہ کے ساتھ اس پر اضافہ اپنی ظاہری شکل کے لحاظ سے بعینہ سود ہے اور ظاہر کوئی مناسب تاویل نظر نہیں آتی، اس لئے یہ ہے تو سود ہی، البتہ عام اصول کے مطابق بوقت

”خافت نی فی استفادہ کیا جاسکتا ہے اور پونکہ یہ اسمیم حکومت کی طرف سے ہے، اس لئے بہ نسبت پرائیوٹ کمپنیوں کے اس سے استفادہ کا معاملہ خفیف ہے۔

۳۔ کسی اضافہ کے سود ہونے اور نہ ہونے اور اس کی وجہ سے حرمت و حلت کا تعلق تنہا لینے والے کی نیت سے نہیں ہے، بلکہ دینے والے کی نیت اور معاملہ کی ظاہری صورت سے بھی ہے، اس لئے یہ صورت سود ہی کے حکم میں ہے اور ناجائز ہے۔

۴۔ مذکورہ صورت میں ۱۹۶۵ء کی رقم کی مدت خرید میں ۲۳ سال کی مدت میں جو کی واقع ہوئی ہے اور جس کا اندازہ سونے کی قیمت میں تقاضہ سے کیا جاسکتا ہے، اتنی مقدار اس کے لئے جائز ہوگی، ۶ فیصد سالانہ کی شرح سود کا جتنا حصہ اس سے زیادہ ہو وہ سود ہی کے حکم میں ہے، اور اس کے ساتھ وہی معاملہ کیا جائے جو بنک انٹرست کا ہے۔



موجودہ سودی بینکنگ نظام

اور

معاشی مسائل کا حل

مفتی حبیب الرحمن خیر آبادی ☆

موجودہ دور میں لین دین اور تجارتی معاملات بڑی حد تک سود پر چل رہے ہیں، کیونکہ بھارت و فراغت کا اختصار عام طور پر بینکوں پر ہو گیا ہے جو تمام کے تمام سودی کاروبار پر مبنی ہیں، حکومت کے ترقیاتی منصوبوں میں عوام کی ترقی و خوشحالی کے لئے بہت سے شعبے قائم کئے گئے ہیں، جس کے ذریعہ بینک قرض دیتا ہے اور اس پر برائے نام سود وصول کرتا ہے، چھوٹی صنعتوں سے لیکر بڑے بڑے فیکٹری بلانوں تک میں حکومت قرض دیتی ہے اور غیر مسلم اس سے خاطر خواہ فائدہ اٹھا رہے ہیں، اور اقتصادی میدان میں ترقی کر رہے ہیں، ان حالات میں مسلمانوں کے لئے اہم مسئلہ پیدا ہو گیا ہے اگر مسلمان بینک کے ترقیاتی منصوبوں سے فائدہ اٹھاتا ہے تو سود کی لعنت اس کے لئے رکاوٹ کا باعث بنتی ہے، اور اگر اس سے دور رہنے کی کوشش کرتا ہے تو اس کی اقتصادی و معاشی زندگی مفلوج ہو کر رہ جاتی ہے، ان ہی پیچیدگیوں کو سامنے رکھ کر اسلامک فقہ اکیڈمی (انڈیا) کے پیش کردہ سوالات کا نمبر وار جواب تحریر کیا جا رہا ہے:

ا۔ الف: ربوا کی تعریف:

اموال ربویہ معموم متفقون واجب الخصم میں عقد معاوضہ کیا جائے اور کسی ایک جانب زیادتی ہو تو اس کو ربوا کہتے ہیں، اور بعض علماء نے یہ تعریف کی ہے کہ وہ حقیقی یا حکمی زیادتی جو معاوضات میں کسی عوض کے بغیر مشروط ہو، مثلاً چاندی کا ایک روپیہ دے کر اس کے عوض میں چاندی کے دروپے لئے جائیں تو اس میں حقیقی زیادتی پائی جاتی ہے اور چاندی کے عوض چاندی برابر گرا دھار فروخت کی جائے تو اس میں حکمی زیادتی پائی جاتی ہے اور قرض انتہاء کے لحاظ سے معاوضہ ہے، لہذا اس میں نفع لینا حرام ہے اور ہدیہ وغیرہ میں معاوضہ وغیرہ کا ذکر نہیں ہوتا، اس لئے وہاں زیادتی حلال ہے اور بغیر شرط کے کچھ لیا یاد یا جائے، اس کا ربوا سے کوئی تعلق نہیں وہ احسان و تبرع ہے۔

ب۔ ربوا کا دائرہ:

یوں تو منصوص طریقہ پر چھ چیزوں کے ہم جنس لین دین کے بارے میں کمی زیادتی یا ادھار معاملہ ہونے پر حدیث میں صراحت کے ساتھ حکم لکایا گیا ہے (الذهب بالذهب والفضة بالفضة والبر بالبر والشعيرو التمر والملح بالملح مثلاً بمثل يدأيد)۔

سونا سونے کے بدلہ میں چاندی چاندی کے بدلے میں، گیہوں گیہوں کے بدلہ میں جو جو کے بدلہ میں چھوڑا چھوڑا کے بدلہ میں، نمک نمک کے بدلہ میں لیا دیا جائے تو دونوں طرف برابر ہونا ضروری ہے اور باقاعدہ باقاعدہ نقد معاملہ ہونا ضروری ہے کسی ایک طرف کی یا زیادتی ہو گئی یا ادھار معاملہ کر لیا تو یہ دونوں صورتیں ربوا کی ہو جائیں گی۔

جس نے زیادہ دیا دیا زیادہ ماں گا اس نے سود کھایا۔ اور اس میں زیادہ لینے والا اور دینے والا دونوں سود کے گناہ میں برابر شریک ہوں گے۔ الأخذ والمعطى فيه سواء۔

لیکن انہے مجتہدین نے اشیاء مذکورہ سے علت کا استنباط کر کے دوسری اشیاء میں بھی

ربا کا حکم جاری فرمایا ہے، شافعیہ نے کھانی جانے والی چیزوں میں طعم اور تقوید میں شمینت کو علت قرار دیا ہے، مالکیہ نے قوت اور اڈ خار کو علت مانا ہے، حنفیہ کے نزدیک قدر اور جنس علت ہے، قدر سے مراد وہ چیزوں ہیں جو کیل کر کے یا وزن کر کے بکتی ہیں، یعنی خرید و فروخت میں دونوں جانب کیلی یادوںوں جانب وزنی ہوں یادوںوں طرف جنس بھی ایک ہو یعنی ایک طرف گیہوں ہوں تو دوسری طرف بھی گیہوں ہوں، پس جس وقت قدر اور جنس ہر دو میں اتحاد ہوگا تو برابری اور تقدیر ہونا ضروری ہے، ورنہ سودہ ہو جائے گا۔

اگر بد لین کے درمیان قدر اور جنس میں اتحاد نہیں مثلاً صرف قدر میں اتحاد ہو لیکن جنس دونوں کی مختلف ہوں، جیسے جو کی بیع گیہوں کے ساتھ کہ یہ دونوں کیلی ہیں مگر جنس میں اختلاف ہے یا صرف جنس میں اتحاد ہوا اور وہ دونوں قدرتی نہ ہوں جیسے کپڑے کی بیع کپڑے کے ساتھ تو ان دونوں صورتوں میں نقد معاملہ کرنا کمی میشی کے ساتھ جائز لیکن ادھار ناجائز اور ربوا ہے فاذا اختلفت الا جناس فييعوا كيف شتم اذا كان يدا بيد۔

اور جہاں قدر اور جنس میں سے کوئی ایک چیز بھی نہ پائی جائے جیسے کپڑا چاٹے کے ساتھ فروخت کیا تو وہاں ربوا کی کوئی صورت نہیں پائی جائے گی، کی زیادتی کے ساتھ فروخت کرنا اور ادھار بیپنا دونوں طرح درست ہے۔

علاوہ ازیں ربوا کا دائرہ کچھ اور بھی پھیلا ہوا ہے، مثلاً قرضدار اپنے قرض خواہ کو کچھ ماباہنے یا روزانہ (علاوہ ادائیگی قرض) یا کوئی مقدار شرط کے مطابق دے، یا اس شرط پر سور و پسے قرض دے کہ میں ۱۱۰ (ایک سو دس) روپے وصول کر دوں گا تو یہ بھی ”کل قرض جر نفعا فھوا ربوا“ کے تحت ربوا ہوگا، اسی طرح مرتہن اگر راہن سے کچھ پائے یا شستی مرحون سے فائدہ اٹھائے تو یہ بھی ربوا ہے، نیزاکی شریک (پارٹنر) دوسرے شریک کا فرع مقرر کر دے اور تمام فوائد اور نقصانات کا خود مستحق بن جائے تو یہ صورت بھی ربوا میں داخل ہوگی، بیوع فاسدہ میں بھی ربوا کی صورت پائی جاتی ہے، مقروض اگر قرض کے دباو میں کوئی پدیہ پیش کرے یا کوئی منفعت کی چیز پیش کرے تو اس کا قبول کرنا بھی ربوا میں شامل ہے۔

۲۔ دارالحرب میں سودی معاملات:

یہ مسئلہ ہمارے ائمہ حنفیہ کے درمیان مختلف فیہ ہے، حضرت امام ابوحنیفہ اور امام محمدؓ فرماتے ہیں کہ دارالحرب میں کافروں سے جو معابد نہ ہوں اور اس حربی سے جو مسلمان ہو کر دارالحرب میں رہتا ہو اور دارالاسلام کی طرف بھرت نہ کرے ایسے لوگوں سے سود لینا ان کی رضا مندی سے بغیر کسی عذر اور خیانت کے مباح ہے، نیز اس کے علاوہ تمام عقود فاسدہ اور قمار کے ذریعہ حاصل شدہ مال بھی لینے کی گنجائش ہے۔ لیکن مال کی اباحت سے عقود فاسدہ و باطلہ و قمار کا معاملہ کرنے کی اباحت ثابت نہیں بلکہ اس عقد کے باعث وہ گنہگار ہو گا۔

”المسلم ملتزم بحکم الاسلام حيث ما يكون“ (شامی)۔

چنانچہ خیانت، دھوکہ، رشوٰت، ذخیرہ اندوزی، قمار بازی وغیرہ کا معاملہ کرنا معصیت سے غالی نہیں لیکن اگر ایسا کر لیا تو حاصل شدہ رقم مباح رہے گی۔

اور علامہ شامی نے کافی کے حوالہ سے تحریر فرمایا ہے کہ اگر دارالحرب میں حرбیوں کے باقہ ایک درہم دے کر دو درہم کے عوض نقد ہو یا ادھار جس طرح بھی بیع کی، خمر، خنزیر یا میتہ کے عوض بیع کی تو کوئی مضافت نہیں کیونکہ دارالحرب میں مسلمان کے لئے حربیوں کا مال ان کی رضا سے لینا درست ہے (بدریٰ / ۸۲، شامی ۳۵۳ / ۳ باب المستمان، شرح السیر الکبیر / ۳، ۱۱۲، ۲۲۲، البنا شرح الہدایہ للعینی / ۵)۔

لیکن امام ابو یوسف اور ائمہ شلاشیہ فرماتے ہیں کہ دارالحرب میں کسی مسلم اصلی سے یاد می سے یا اس حربی سے (جو اسلام لا کر بھرت کے بعد دارالحرب کی طرف لوٹ گیا ہو) سود لینا یا کسی کو سود دینا بالاتفاق حرام ہے، لقولہ تعالیٰ : ”يَا أَيُّهَا الَّذِينَ آمَنُوا إِنَّمَا مَا بَقَى مِنَ الْإِبْرَاهِيمَ إِنْ كُنْتُمْ مُؤْمِنِينَ“ - دوسری آیت میں ہے : ”وَمَا آتَيْتَمْ مِنْ رِبَالٍ يَرْبُو فِي أموال الناس الخ“ تیسری آیت میں ہے : ”وَلَا تَمْنَنْ تَسْتَكْشِرْ“ چوتھی آیت میں ہے : ”وَاحْلِ اللَّهُ الْبَيْعَ وَحَرْمَ الرَّبُوا“ - یہ قرآنی آیات قطعی اور عام ہیں جو ہر زمان و مکان کے لئے

بہل۔

سود کی حرمت چونکہ نص قطعی سے ثابت ہے احل اللہ الیبع و حرم الربوا۔ اور جو شخص سود سے احتراز نہ کرے اس کے متعلق اللہ اور اس کے رسول کی طرف سے جنگ کا اعلان و اشتہار ہے، فان لم تفعلوا فاذنوا بحرب من الله و رسوله۔ علاوه ازیں امام عظیم ابوحنیفہؓ نے لا تاکلو الربوا ولی آیت کو قرآن کی سب سے زیادہ خوفناک آیت فرمایا ہے، جیسا کہ صاحب مدارک التنزیل علامہ نقیؓ نے لکھا ہے : کان ابو حنیفة رضی اللہ عنہ یقول ہی اخوف آیة فی القرآن حیث وعد اللہ المؤمنین بالنار المعدۃ للكافرین ان لم یتقوه فی اجتناب محارمه (مدارک التنزیل ج ۱ ص ۱۳۲) سود کھانے والے، کھلانے والے، سودی کھاتے کھنے والے، اس کی گواہی دینے والے سب پر لعنت آئی ہے، ان کا حشر آسی ہی اور پا گلوں کی طرح بتایا گیا ہے، ان وجہ کی بنا پر احتیاط اسی میں ہے کہ حضرت امام ابو یوسفؓ اور ائمہ ثلاثہ کے قول کو اختیار کیا جائے اور حضرات طرفین کے قول پر مطلقاً سود لینے کی اجازت نہ دی جائے۔ نیز جب کفار بنی اسرائیل کے لئے و آخذہم الربوا و قد نہو عنہ کہہ کر مانعت کی گئی اور نجہران کے کفار کے ساتھ مال می بحدوثاً حدثاً او یا کلو الربوا کی شرط لگا کر صلح کی گئی تو مسلمانوں کے لئے سود لینا کیونکہ حلال ہو سکتا ہے، اور غالباً یہی وجہ ہے کہ مفتی کفایت اللہؒ نے بھی دارالحرب میں کافر بنی غیر معابر سے سود لینے کی اباحت کا قول لکھنے کے بعد عام طور پر سود لینے کے جواز کا فتویٰ دینے سے منع فرمایا ہے۔

باقی رہا دارالحرب میں سود دینے کا مسئلہ تو سود دینا نہ تو حضرات طرفین کے یہاں جائز ہے، نہ حضرت امام ابو یوسف اور ائمہ ثلاثہ کے نزدیک جائز ہے، بلکہ سب ہی ائمہ کرام کے نزدیک بالاتفاق سود دینا جائز اور حرام ہے، جیسا کہ مختصر الخالق (۱۲۶/۲) کی عبارت سے معلوم ہوتا ہے۔

دارالحرب اور دارالاسلام :

وہ ملک جس میں امام المسلمين کا حکم جاری و نافذ ہو اور اسی کی قوت قہریہ کے تحت ملکی

نظام چلتا ہو تو اس ملک کو دارالاسلام کہا جائے گا۔ اور اگر اس میں کافروں کے بڑوں کا حکم جاری ہو اور اقتدار اعلیٰ کافر کو حاصل ہو اور اسی کی قوت قہری کے تحت ملک کا نظام چلتا ہو تو وہ ملک دارالحرب ہے۔

اور جامع المرموز میں ہے کہ دارالحرب وہ کہلاتا ہے جس میں مسلمان کافروں سے خوفزدہ ہوں لیٰ فالظاهر ان الا باحة تفید نیل المسلم الزیادۃ وقد الرزم أصحاب الدرس أن مرادهم من حل الربوا والقمار ما إذا حصلت الزیادۃ للمسلم نظرًا إلى العلة وإن كان إطلاق الجواب خلافه، (مختصر الباقی، ۱۲۶/۶، شانی)۔

خواہ اس میں مسلمان ذمی پہلے امام کے ساتھ مامون ہوں یا نہ ہوں۔ خواہ اسلام کے بعض شعائر ادا ہو رہے ہوں یا نہ ادا ہو رہے ہوں۔ اسی طرح کفر کے شعائر علاییہ ادا کئے جا رہے ہوں یا نہ ادا کئے جا رہے ہوں (فتاویٰ قاضی خان علی بامش البندیہ ۵۸۳/۲)۔

بہر حال کسی شہر یا ملک کے دارالاسلام یا دارالحرب ہونے کا مدار محض غلبہ و شوکت اور نظام احکام پر ہے، اگر وہاں مسلمانوں کا غلبہ ہے تو وہ دارالاسلام ہے اور کفار و مشرکین کا غلبہ ہے تو وہ دارالحرب ہے، اگر کسی جگہ مسلمان بھی رہتے ہوں لیکن انہیں اقتدار اعلیٰ اور غلبہ و شوکت حاصل نہ ہو تو اسے دارالاسلام نہیں کہہ سکتے۔ ورنہ جermany، فرانس، روس اور چین کو بھی دارالاسلام کہا جائے گا، اسی طرح جمہودیین کفار و مشرکین کی اجازت سے ادا کئے جانے پر بھی اسے دارالاسلام نہیں کہیں گے جس طرح دارالاسلام میں ذمی کفار اپنی تمام رسوم آزادی سے ادا کریں تو اسے دارالحرب نہیں کہیں گے، دارالحرب میں اگر حقیقتہ مسلمانوں کی جان و مال اور دین محفوظ ہو تو وہ دارالحرب ہوتے ہوئے دارالامان کہا جا سکتا ہے۔ دارالحرب والوں سے صلح و مسالمت شرعاً جائز ہے اور مسالمت کی صورت میں امن قائم رکھنا ضروری ہو جاتا ہے۔ اس بنیاد پر اسے دارالامان کہنے میں کوئی مضائقہ نہیں۔

موجودہ ہندوستان کی شرعی حیثیت:

مذکورہ بالا تعریف کی بنیاد پر بہت سے علماء کرام اور مشائخ عظام نے انگریزی دور میں ہندوستان کو دارالحرب قرار دیا ہے، جیسے حضرت مولانا اسماعیل شہید، شاہ عبدالعزیز محدث دہلوی، حضرت مولانا فضل حق خیر آبادی، حضرت مولانا رشید احمد گنگوہی، حضرت مولانا غلام دستغیر قصوری، حضرت مولانا سید حسین احمد مدنی، حضرت مولانا سید انور شاہ کشمیری، حضرت مولانا مفتی کفایت اللہ وغیرہم یہ حضرات فرماتے ہیں کہ اسلامی احکام بطور غلبہ یہاں جاری نہیں ہیں بلکہ حکومانہ اور عاجزانہ اسلامی احکام پر عمل ہو رہا ہے۔ یہاں اقتدار اعلیٰ نصاری کو حاصل ہے اور دارالحرب کے جس قدر شرعاً طبقہ نے بیان کئے ہیں وہ سب یہاں پائے جاتے ہیں۔ یہاں عدل و انصاف، جان و مال کا تحفظ اور مذہبی آزادی نہیں ہے، کفر کوشان و شوکت اور غلبہ حاصل ہے۔ اسلام کا پرچم سرنگوں اور کفر کا پرچم بلند ہے، جب انگریزی دور کے مقابلہ میں بد سے بدتر ہے، دوڑھائی ہزار فرقہ وارانہ فسادات اور حکومت کا ایک فریق بن کر مسلمانوں کی نسل کشی اس کی بین دلیل ہے، قدم قدم پر بے جا تعصب اور اہانت و تذلیل کا برتاب و بھی واضح مثال ہے، یہ بدرجہ اولیٰ ان حضرات کے یہاں دارالحرب کھلانے کا مستحق ہے۔

علمائے کرام کا دوسرا طبقہ وہ ہے جنہوں نے انگریزی دور میں ہندوستان کی حیثیت دارالاسلام کی قرار دی ہے، جیسے حضرت مولانا عبد الباری فرنگی محلی لکھنؤی، حضرت مولانا عبد الجی فرنگی محلی لکھنؤی، نواب صدیق حسن خاں بھوپالی وغیرہم۔ یہ حضرات اکابر یہ دلیل پیش فرماتے ہیں کہ ہندوستان انگریزوں کی عملداری سے پہلے متفرق علیہ طور پر دارالاسلام رہا ہے یعنی ساڑھے چھ سو سال تک یہاں مسلمانوں کی حکومت اور انہیں اقتدار اعلیٰ حاصل رہا ہے، غیر مسلم یہاں ذمی کی حیثیت سے رہتے تھے۔ اب دارالاسلام کن چیزوں سے دارالحرب ہوتا ہے حضرت امام اعظم ابوحنیفہ فرماتے ہیں کہ جب وہاں حسب ذیل تین چیزوں پائی جائیں تو دارالاسلام پر

دارالحرب کا اطلاق ہو گا ورنہ وہ دارالاسلام ہی رہے گا۔

۱۔ اہل شرک کے احکام اس طرح جاری ہوں کہ اسلام کے احکام میں سے کوئی حکم وہاں باقی نہ رہے۔

۲۔ اس کے متصل (پڑوی ملک) دارالحرب ہو۔

۳۔ وہاں کوئی مسلمان یا ذمی امام اول کے ساتھ باقی نہ رہے۔

حضرات صاحبین کے نزدیک فقط کفر کے احکام کے ظہور و شیوع سے وہ دارالحرب بن جاتا ہے، اور علامہ استروشی نے اپنی فضول میں ابوالبشر سے نقل کیا ہے کہ دارالاسلام اس وقت تک دارالحرب نہ ہو گا جب تک کہ وہ سب امور باطل نہ ہو جائیں جن کی جہت سے وہ دارالاسلام ہوا تھا اور علامہ اسی بجا نے اپنی مبسوط میں اسی طرح ذکر کیا ہے اور امام ناصر الدین نے منشور میں لکھا ہے کہ دارالاسلام چونکہ احکام اسلام کے جاری ہونے کے سبب سے دارالاسلام ہوا ہے۔ اس لئے جب تک اسلام کے متعلقات میں سے کوئی چیز باقی رہے گی جانب اسلام کو ترجیح دی جائے گی (کذافی عاشیہ الطحاوی)۔ رہاتصال کا مسئلہ تو ہندوستان کو بعض جانب سے دارالحرب کے ساتھ اتصال ہے اور بعض جانب سے دارالاسلام کے ساتھ اتصال ہے۔ غرض مکمل اتصال اس کو دارالحرب کے ساتھ نہیں ہے۔ اور یہاں جس طرح کفر کے احکام جاری ہیں۔ اسلام کے احکام روزہ، نماز، زکوٰۃ، حج، قربانی، جمعہ و عیدین، مدارس و مساجد کی تعمیر، دینی جلسے وغیرہ امور بھی جاری ہیں اور ان امور کے جاری ہونے سے اسے دارالاسلام کا ہی حکم دیا جائے گا ”کما فی الدر المختار و دارالحرب يصیر دارالاسلام باجراء أحكام أهل الإسلام“

فیہا کجمعۃ و عیدان بقی فیہا کافرا صلی و ان لم یتصل بدارالاسلام“۔

مجموعۃ الفتاوی (۲۲۶/۱) میں ہے:

”لیکن بلاد ہند جو بضہ نصاری میں ہے دارالحرب نہیں ہے، ان میں کافر سے سو دینا جائز نہیں ہے نی نی۔“

اور اسی کتاب کے (جلد ۲ صفحہ ۷۰) میں ہے:

”ہندوستان دارالحرب نہیں ہے بلکہ دارالاسلام ہے، چنانچہ ان عبارات فقہیہ سے واضح ہوتا ہے، الی قولہ پس یہ بلاد (ہند) دارالحرب نہ ہوں گے نہ بہذہب امام نہ بہذہب صاحبین نی نی۔“

اور اسی کتاب کے ج ۲ ص ۲۳۵ میں ہے:

”والصحيح انه (أى ملك الانجليز) دار الاسلام ولم يصر دارالحرب
إلى الان“۔

حضرت مولانا عبد البارئیؒ نے اپنی تائید میں نواب صدیق حسن خاں صاحب بھوپالی کی عبارت ”مجموعہ رسائل ہجرت و قربانی گاؤ“، صفحہ ۳۳ میں اس طرح نقل فرمائی ہے:

”ہندوستان عموماً وریاست اسلامیہ خصوصاً نزد امام اعظم دارالحرب الی قولہ فی الحال
مختار و فتوی مشاہیر فقهاء ہند میں مثل علماء دہلی و رام پور و بھوپال یہیں است کہ مملکت ہند خصوصاً
ریاست اسلامیہ آن دارالاسلام است نہ دارالحرب۔ بعض معاصرین نوشتہ اند الاحتیاط ان
نجعل هذه البلاد دار الاسلام وإن كانت المسلمين في الظاهر هؤلاء الشياطين“۔

بعض علماء محققین کی یہ تحقیق ہے کہ ہندوستان من کل الوجہ نہ دارالحرب ہے نہ
دارالاسلام بلکہ بین ہے، جیسا کہ جب شے تھا، کیونکہ اگر دارالحرب ہوتا تو وہاں جانے کا نام ہجرت نہ
ہوتا۔ اور اگر دارالاسلام ہوتا تو وہاں سے آنے کا نام ہجرت نہ ہوتا، دونوں حیثیتوں سے دونوں
ہجرتیں صحیح قرار دی گئیں اور اس قسم کے لوگ اصحاب الحجر تین کھلاتے ہیں۔

مگر یہ قول زیادہ قوی نہیں معلوم ہوتا کیونکہ جب شے دارالحرب ہوا اور امن کی وجہ سے
وہاں ہجرت ہوئی ہو پھر وہاں سے مدینہ دارالاسلام کی طرف ہجرت ہوئی، اس لئے انہیں ذو
الحجر تین کہا گیا۔

غرض ان حضرات اکابر کے قول کے مطابق موجودہ ہندوستان بھی دارالاسلام ہے

کیونکہ اسلامی احکام اب بھی بہت سے جاری ہیں۔

بینک سے سودی رقم لینے کا شرعی حکم:

پہلے ۲ میں ”دارالحرب میں سودی معاملات“ کے عنوان کے تحت مفصل بحث آچکی ہے۔

جو علماء و مشائخ ہندوستان کو دارالحرب قرار دیتے ہیں ان کے نزدیک بینک سے سود لینے کی گنجائش ہوگی اور جو اکابر اسے دارالاسلام مانتے ہیں ان کے نزدیک بینک سے سود لینا ناجائز و حرام ہوگا، اور اختلاف کی صورت میں احتیاط کرنا یقیناً اولیٰ اور بہتر ہے۔

سرکاری بینکوں میں اور ان بینکوں میں جن کے مالک غیر مسلم ہوں روپے جمع کرنا جائز نہیں، وہ لوگ اس روپے سے مالی استفادہ کرتے ہیں اور اس کے منافع کو اسلام اور مسلمانوں کی تحریک پر خرچ کرتے ہیں، نیز ان کے سارے کاروبار سودی لین دین پر چلتے ہیں، لہذا ان بینکوں میں روپے جمع کرنا اعانت معصیت ہے لیکن آج کے دور میں جب کہ بڑی رقموں کا گھر پر رکھنا خطرہ سے خالی نہیں، انتہائی مجبوری کی حالت میں الضرورات تحقیق المخطورات کے تحت بغرض حفاظت بینک میں جمع کرنے کی گنجائش دی گئی ہے، لیکن جمع کرنے کے بعد اس کا سود نہ لینا اور بینکوں میں چھوڑ دینا بھی جائز نہیں۔ بعض اکابر کا خیال ہے کہ بینک سے ملی ہوئی سودی رقم کو مسلمانوں کے یا عام پیلک کے اجتماعی مقاصد اور رفاهی امور میں صرف کر دینا چاہئے، جیسے سڑک، پل، مسافرخانہ وغیرہ کی تعمیر میں صرف کر دیا جائے، اور یہ حضرات عالمگیری (۲۱۰/۲) کے اس جزئیہ سے استدلال فرماتے ہیں:

”وَمَا أَوْجَفَ الْمُسْلِمُونَ عَلَيْهِ مِنْ أَمْوَالٍ أَهْلَ الْحَرْبِ بِغَيْرِ قِتَالٍ يَصْرَفُ فِي مَصَالِحِ الْمُسْلِمِينَ وَنَحْوَذُلَكَ“ (رَدِ الْجُنَاحُ عَلَى مُشَارِعِ الْمُسْلِمِينَ، شِرْحُ السَّيْرِ الْكَبِيرِ، ۱۷۸، ۱۷۹، ۲۲۳)۔

جب کہ دوسرے علماء و اکابر رفاه عام میں یا مسلمانوں کے اجتماعی مقاصد میں خرچ

کرنے کو ناجائز قرار دیتے ہیں، وہ حضرات فقهاء کے اس اصول کو سامنے رکھتے ہیں کہ بینک سے ملی ہوئی رقم سود، حرام اور مال خبیث ہے، اور مال خبیث میں پہلا درج یہ ہے کہ جہاں سے مال خبیث حاصل ہوا ہے اگر مالک یا اس کا وارث موجود ہے تو اس کی طرف واپس کر دیا جائے ورنہ پھر واجب التصدق ہے، یعنی بلا نیت ثواب اس کے وباں سے بچنے کے لئے انتہائی غریب مفلوک الحال یا مقروض پریشان حال کو بلا کسی عوض دے دیا جائے، لہذا اس کا اولین مصرف یہ ہے کہ اگر ہمارے اوپر سرکار کی طرف سے کوئی غیر شرعی ٹیکس مثلاً سیل ٹیکس، انکم ٹیکس، ہاؤس ٹیکس، چنگلی ٹیکس، کسٹم ٹیکس، موت ٹیکس، پیدائش ٹیکس وغیرہ لاگو ہو یا گورنمنٹ کے سود کی ادائیگی ذمہ میں ہو تو اس میں دے دیا جائے تاکہ حکومت کے ٹریزری (خزانہ) میں بچنے جائے اور مال حرام جہاں سے آیا تھا وہیں چلا جائے، اور اگر کوئی ایسی صورت نہیں تو پھر فقراء و مساکین پر بلا نیتِ ثواب تصدق کر دی جائے۔

”کما فی الفتاوی البزاریۃ فی رد علی أربابہا ان علموا ولا تصدق به علی

الفقراء“ (فتاوی بزاری علی بحاشم الحند پر ۳۵۵)۔

بینک کو سود دینا:

پہلے تحریر کیا جا چکا ہے کہ دارالحرب میں کافر حربی کو سود دینا بالاتفاق سب ہی ائمہ کرام کے نزدیک ناجائز و حرام ہے، جیسا کہ منحة الخلق (۱۲۶/۲) کی عبارت میں بطور حوالہ آچکی ہے، یہی حکم بینک کو بھی سود دینے کا ہوگا۔ البتہ اگر بینک کے واسطے کے بغیر تجارت دشوار ہو جائے اور سرکاری قانونی مجبوریوں میں پھنس جائے اور بغیر سودی قرض لئے کوئی کاروبار کرنا یا کاشت کرنا مشکل ہو جائے جیسا کہ ہندوستان کا حال ہے تو شرعی ضرورت و مجبوری کے تحت مثل رشت دینے کے اس کی بھی گنجائش ہوگی۔

ترقیاتی اسکیموں کے لئے سودی قرض لینا:

یہ ایک ناقابل اکار حقيقة ہے کہ مسلمان کی ترقی اور کامیابی قرآن اور حدیث کے احکام کی پابندی اور حرام اور لعنت کے کاموں سے اجتناب میں ہے، حلال و حرام کی تمیز کے بغیر مال جمع کرنے اور تجارت کو فروغ دینے میں ہرگز مسلمان کی کامیابی اور ترقی نہیں ہے، اگر سودی کاروبار سے غیر قویں اقتصادی میدان میں ترقی کر رہی ہے اور ان کی دیکھ دیکھی مسلمان بھی ان ہی روشن پر چلے گئیں تو علماء ربانیین کی یہ ذمہ داری ہے کہ وہ قوم کو اس کے مہلک نتائج سے آگاہ کریں، بلا کسی تذبذب کے صاف طور پر بتائیں کہ سودی کاروبار کے ذریعہ مسلمان بھی ترقی نہیں کر سکتا ہے، حدیث پاک میں صاف طور پر فرمایا گیا ہے:

”إِنَّ الرَّبُّوَا وَإِنْ كَثُرَ فِيْنَ عَاقِبَتِهِ تصِيرَ إِلَى قَلْ“ - سود بظاہر زیادہ مقدار میں نظر آتا ہے لیکن اس کا انجام کی اور بر بادی کی طرف لے جاتا ہے، اسی طرح سودی کاروبار سے مال بھی محفوظ نہیں رہ سکتا ہے، کیونکہ ارشاد ربانی ہے: يَمْحَقُ اللَّهُ الرَّبُّوَا وَيُرَبِّي الصَّدَقَاتِ - اللَّهُ تَعَالَى سود کو مٹا تا ہے اور صدقات کو بڑھاتا ہے۔ آج کے بگڑے ہوئے معاشرے میں اگر دوسرا قویوں کی ترقیات سے متاثر ہو کر مسلمان کے لئے مطلقاً حرام کی راہیں کھول دی گئیں تو ہمارا انجام نہایت خطرناک ہو گا۔ علمائے بنی اسرائیل کی طرح ہم لعنت کے مستحق ہوں گے اور ملتِ اسلامیہ کو سخت ترین دھکا لگے گا اور بڑے خسارہ کا سامنا کرنا ہو گا، اس سیل روائی میں اگر ہم سب ہی بہہ پڑیں تو قہر خداوندی کے مستحق اور اس کی نصرت و حمایت اور نمازو دعا کی قبولیت سے محروم ہو جائیں گے، اس لئے نصوص قرآنی اور احادیث نبویہ کی روشنی میں سودی کاروبار کو مسلمان کے مال کی حفاظت یا اس کی ترقی کا ذریعہ تجویز کرنا اور محض سرمایہ دار بننے اور اقتصادی میدان میں ترقی کرنے کے لئے سودی لین دین کی اجازت دینا قطعاً جائز نہیں بلکہ یہ تو قرآن و حدیث کا مقابلہ کرنے کے مترادف ہو گا۔

باں فقہائے کرام نے ان مسلمانوں کے لئے جو واقعی غریب اور محتاج میں جن کا کام قرض لئے بغیر نہیں چل سکتا اور بغیر سود کے کہیں سے اسے قرض نہ لینے کی صورت میں اس کی

جان و عرضت یا اس کے بال پچھوں کی جان کی ضیائے اور بے عزتی کا قوی اندیشہ ہے تو شدید ضرورت شرعی اور انتہائی کسمپرسی اور مجبوری کی حالت میں جزوی طور پر ایسے شخص کے لئے سود پر قرض لینے کی گنجائش دی ہے، لیکن مارکیٹ میں غیر مسلموں کے دوش بدوسٹ چلنے یا سرمایہ دار بننے کی غرض سے، نیزاں اسراف، نازونعمت حاصل ہونے، خوشحالی، ترفہ اور جاہ طلبی کی نیت سے، اور دولت و ثروت کی ریس کھیلنے کے ارادہ سے ہرگز جائز نہیں، چنانچہ الاشباه والنظائر میں فن اول کے پانچوں قاعدہ میں ہے : ”یحوز للهُمَّ الْمُحْتاجُ لِلْاسْتِفْرَاضِ بِالرِّبْحِ“ اسی طرح کامضموں قنبیہ، بغیہ اور حموی میں بھی ہے۔

علاوہ ازیں ایک دوسری صورت فہراء نے یہ بھی لکھی ہے کہ اگر کوئی مسلمان مستامن دار الحرب میں آئے اور یہاں آ کر کسی مصیبت میں گرفتار ہو جائے اور وہ اپنی ضرورت کے لئے دار الحرب میں سودی لین دین کا معاملہ کرے تو اس کے لئے شرعی اسباب کے پیش نظر بعض قول پر گنجائش نکل سکتی ہے، لیکن اس سے تجاوز کر کے ہر ایک کے لئے عام ضابطہ بنالینا، اور تمام مسلمانوں کے لئے جواز کی راہ نکال لینا قطعاً درست نہیں، یہ جادہ حق کو چھوڑ کر شیطان کے نقش قدم پر چلنے کے مراد ہوگا، ارشادِ بانی ہے:

”هَذَا صِرَاطٌ مُّسْتَقِيمٌ فَاتَّبِعُوهُ وَلَا تَشْعُوْالسُّبُّلَ“ (سورہ انعام: ۱۵۳)۔

اور ایک دوسری جگہ ہے:

”وَلَا تَشْعُوْا خُطُوَّاتِ الشَّيْطَانِ“ (سورہ بقرہ: ۱۲۸)۔

کبھی ایسا بھی ہوتا ہے کہ حکومت بینک کے واسطے سے جو قرض دیتی ہے تو اپنے دیتے ہوئے سرمایہ پر کچھ چھوٹ بھی دیتی ہے۔ مثلاً کسی کو پچاں ہزار قرض دے اور اس میں پانچ ہزار کی چھوٹ دے دی یعنی معاف کرد یا صرف پینتا لیس ہزار اصل رقم قرار دے کر قسط وار معہ سود وصول کرتی ہے پس اگر کل ادائیگی معہ سود مجموعہ پچاں ہزار کے اندر یا مساوی ہے تو سود کا

{ ۱۲۶ }

بنک انٹرست اور ہندوستان کی شرعی حیثیت

نہ ہونا بالکل ظاہر اور تبینی ہے، سودا اور بوا کی تعریف یہاں صادق نہیں آتی، اور سود دینے کا وجود
بھی یہاں نہیں ہے۔

مال کی برآمد میں سود لینا:

حتی الامکان مسلمان کو ایسی تجارت نہ کرنی چاہئے جس میں سود دینا یا لینا پڑے، کیونکہ سودی کا رو بار بڑا خطرناک ہے، عام طور پر لوگ مسلمانوں کی اقتصادی بدحالی اور افلاس کا بہانہ لیتے ہیں؛ حالانکہ جب ربوا کی حرمت کی آیت نازل ہوتی ہے اس وقت مسلمانوں میں افلاس آج سے کہیں زیادہ تھا، لیکن اس کے باوجود قرآن کا اٹھ حکم نازل ہو گیا کہ سب چھوڑ دوورہ اللہ اور اس کے رسول کی طرف سے اشتہار گنج ہے، جب متعاقدین کی کفر کی حالت کا سود وصول کرنا جائز نہیں رکھا گیا تو پھر اسلام کی حالت میں سودی معاملہ کرنا کیوں کر جائز ہو سکتا ہے، البتہ شرعی ضرورتیں اور قانونی مجبوریاں اس سے مستثنی ہوں گی۔

سرکاری بینک اور شخصی بینک:

جہاں تک سود کی رقم لینے کا تعلق ہے تو سرکاری بینک ہو یا شخصی مگر غیر مسلم مالک ہو، یا مسلم اور غیر مسلم کا مشترک ہو، ان تینوں قسم کے بینکوں میں سود کی رقم کو چھوڑ دینا اور وصول نہ کرنا ہرگز جائز نہیں ورنہ یہ لوگ وہ رقم مسلم ذمہ نی، مسلم تحریب کاری کے امور میں خرچ کر دیتے ہیں اور اگر شخصی بینک مگر مسلم مالک ہو یا مسلم مملکت ہو تو وہاں سود وصول نہ کرنا اور بینک میں چھوڑ دینا ضروری ہے۔

سرما یہ کارپین سے سرما یہ حاصل کرنا:

موجودہ طریقہ کار میں بہر حال سود دینا ہوتا ہے، شریعت اس کی اجازت نہیں دیتی، کیونکہ اصل رقم کی قسط وار ادائیگی سود کے ساتھ رعنائی جائز و حرام ہے، البتہ اس کے جواز کی یہ صورت نکل سکتی ہے کہ ڈرک یا ڈرکیٹر غیرہ جو کچھ بھی لینا ہے کمپنی معہ سود پورے پیسے حساب لگا کر خریدار کو ایک ہی مرتبہ بتا دے، یعنی پوری مجموعی رقم کو ثمن قرار دے اور اس کی ادائیگی کی قسط مقرر کر دے تو یہ کارپین طریقہ کار شرعاً درست ہو گا۔

دارالحرب میں ربوا کی شرعی حیثیت

مولانا عباز احمد اعظمی ☆

ربوا کی تعریف فقهاء نے ان الفاظ سے کی ہے:

الربوا فی الشرع عبارۃ عن فضل مال لایقابلہ عوض فی معاوضۃ مال بمال

(بدایہ ۲۱/۳)۔

ربوا شریعت کے نزدیک وہ فاضل مال ہے، جس کا معاوضۃ المال بالمال میں کوئی عوض نہ ہو۔

اس تعریف کا اطلاق اس پر بھی ہوتا ہے کہ (۱) کسی نے اضافہ کی شرط کے ساتھ قرض کا معاملہ کیا ہو، اور اس پر بھی ہے کہ (۲) کسی مثلی چیز کا تبادلہ اسی کی ہم جنس سے اضافہ کی شرط کے ساتھ کیا ہو، پہلی صورت کو فقهاء ”ربوالنسبیہ“ اور دوسری کو ”ربوالفضل“ کہتے ہیں۔ ربوا کی یہ تعریف امام مالک، امام شافعی، امام احمد اور امام ابو یوسف چند چمنی قیود کے ساتھ علی الاطلاق تسلیم کرتے ہیں کہ معاوضہ مالیہ جہاں کہیں ہو، جب اسکا کوئی ایک فریق مسلمان ہو، اس میں اضافہ کی شرط سے ربوا کا تحقق ہو جائے گا لیکن امام ابوحنین اور امام محمد کے نزدیک اس میں ایک اور شرط کا اعتبار کیا گیا ہے، وہ یہ کہ دونوں فریق کا مال ”مال“ معصوم نبی ہونا چاہئے۔ اگر کسی ایک کامال معصوم نہیں ہے تو اس میں ربوا کا وجود نہ ہو گا۔ کو صورۂ ربوا محسوس ہو، امام علاء الدین ابو بکر بن سعود کا سانی اپنی مشہور تالیف بدائع الصنائع میں

تحریر فرماتے ہیں:

”وَأَمَّا شرائطُ جرْ يَانِ الرَّبَا فَمِنْهَا أَنْ يَكُونَ الْبَدْلَانَ مَعْصُومَيْنْ فَإِنْ كَانَ أَحَدُهُمَا غَيْرَ مَعْصُومٍ لَا يَتَحَقَّقُ الرَّبَا عِنْدَ نَارِ وَعِنْدَ أَبِي يُوسُفِ هَذَا لَيْسَ بِشَرْطٍ“ (۱۹۲)

ربا کے تحقیق کے لئے چند شرطیں ہیں، ایک شرط یہ ہے کہ بدلين معصوم ہوں اگر کوئی ایک بدل معصوم نہ ہو تو ربا کا تحقیق نہ ہوگا، ہمارے نزدیک اور امام ابو یوسف کے نزدیک یہ شرط نہیں ہے۔

اس عبارت کا حاصل یہ ہے کہ ربا کی شرعی حقیقت علی الاطلاق ہر اس معاوضہ مالیہ میں جس کے اندر اضافہ خالی عن العوض کی شرط لگائی گئی ہو، نہیں پائی جاتی، اس کے لئے کچھ شرطیں ہیں۔ ان شرائط کے بغیر گو کہ صورۃ ربا معلوم ہو، بلکہ شریعت کی نظر میں اسے ربا نہیں سمجھا جائے گا، بدائع نے اس کے لئے چند شرطیں ذکر کی ہیں، پہلی شرط وہی ہے جو اور پر مذکور ہوئی کہ بدلين کا معصوم ہونا ضروری ہے، معصوم ہونے کا مطلب یہ ہے کہ وہ مال شرعاً کسی کی ملک ہو اور اس پر دوسرے کو دست اندازی کی اجازت نہ ہو۔

حربی کامال:

فقہاء لکھتے ہیں کہ حربی کامال معصوم نہیں ہوتا، صاحب بدائع لکھتے ہیں، اور تمام ہی فقہاء نے اس کی صراحت کی ہے کہ:

”اَنَّ مَالَ الْحَرْبِيَّ لَيْسَ بِمَعْصُومٍ بَلْ هُوَ مَبَاحٌ فِي نَفْسِهِ۔“

حربی کامال معصوم نہیں ہے، بلکہ وہ فی نفسہ مباح ہے۔
حربی کے مال کے معصوم نہ ہونے کی دلیل یہ ہے کہ قرآن میں حق تعالیٰ نے مال غنیمت کو اہل اسلام کے حق میں حلال قرار دیا ہے، اور مال غنیمت اہل حرب کا وہ مال ہے جو ان سے جنگ میں حاصل کیا گیا ہو، اگر وہ مباح نہ ہوتا تو اس پر ملکیت بھی ثابت نہ ہوتی۔

اموال میں اباحت:

اس میں نکتہ یہ ہے کہ اموال میں اصل اباحت ہے، گوکہ بعض لوگوں نے توقف کو ترجیح دی ہے، یعنی انھیں حرام یا حلال کچھ نہ کہا جائے جب تک کوئی دلیل شرعی حلت و حرمت کی نہل جائے۔ لیکن علامہ شامی نے امام ابن ہبام کی کتاب اخیر سے نقل کیا ہے کہ:

”المختار الاباحة عند جمهور الحنفية والشافعية وفي شرح اصول البزدوى“۔

عام حنفیہ اور شافعیہ کے نزدیک مختار اباحت ہے اور علامہ اکمل کی شرح اصول بزدوى میں ہے کہ ہمارے اور شافعیہ کے اکثر اصحاب نے فرمایا ہے کہ جن چیزوں کی علت و حرمت شریعت میں وارد ہو سکتی ہے، وہ وروڈ شریعت سے پہلے اباحت پر ہیں۔

”للعلامة اکمل قال أكثر أصحابنا وأكثر أصحاب الشافعى أن الاشياء التي يجوز أن يرد الشرع على اباحتها وحرمتها قبل وروده على الاباحة“ (۱۶۱/۲)۔

غرض اموال میں اباحت اصل ہے، جبکہ شریعت انہیں کسی خاص فرد یا جماعت کے ساتھ منتسب کر کے دوسروں کے لئے ناقابل دست اندازی نہ قرار دیدے، البتہ جب اس پر کسی کا شرعاً قبضہ اور ملکیت ثابت ہو جائے تب وہ مال معصوم اور محظوظ بن گیا۔

عصمت کی بنیاد:

اب اس پر غور کرنا ہے کہ مال میں عصمت اور احرار از کب اور کہاں پیدا ہوتا ہے؟ اس سلسلے میں فقهاء کی تصریحات دیکھنے سے معلوم ہوتا ہے کہ احرار کا تعلق کسی کے قبضے میں آجائے سے نہیں ہے۔ بلکہ اس کا تعلق دارالاسلام میں آجائے سے ہے، شرح سیر کبیر میں امام سرخی تحریر فرماتے ہیں:

”وفقهه فى هذا كله أن العصمة المقومة إنما تثبت بالاحراز باليد لا بالدين،

و تمام الإحراز باليد إنما يكون بمنعه المسلمين أو بدارهم و بدون هذه العصمة لا يخرج المال من أن يكون محلاً لاغتنام ” (١١٣٢/٣)۔

ان سب کی بنیاد یہ ہے کہ ”عصمت مقومہ“ احراز باليد سے ثابت ہوتی ہے احراز بالدین سے نہیں، اور احراز باليد کی تکمیل یا تو عسکر اسلام سے ہوگی یا دارالاسلام سے، اور اس عصمت کے بغیر مال، محل غنیمت ہونے سے محفوظ نہ ہوگا۔

دوسری جگہ لکھتے ہیں:

” وإنما تثبت العصمة في حق الأحكام بالإحراز والإحراز بالدار لا بالدين ” (مبسوط ۵۸/۱۲)۔

عصمت احکام کے حق میں عصمت احراز سے ثابت ہوتی ہے، اور احراز کا تعلق دار سے ہے، دین سے نہیں۔

اس سے معلوم ہوا کہ مال دارالحرب میں مال غنیمت نہیں ہے، بلکہ وہ اپنی اصلی اباحت پر ہے، جو اہل اسلام کے لئے مال غنیمت بن سکتا ہے، اور معلوم ہے کہ مال غنیمت بخش قرآنی حلال و طیب ہے۔

” فَكُلُوا مِمَّا غَنَمْتُمْ حَلَالًا طَيِّبًا ”۔

پس جو کچھ ملا اسے کھاؤ کہ وہ حلال و طیب ہے۔

واضح رہے کہ یہ مسئلہ یعنی یہ کہ مال حربی دارالحرب میں معصوم نہیں ہوتا، مختلف فیہ نہیں ہے متفق علیہ ہے، ورنہ اگر وہ مال معصوم ہو تو مال غنیمت بننے کا محل نہیں ہو سکتا ہے، اسی لئے نقہاء نے صراحت فرمائی ہے کہ مسلم متامن یا معابد کے لئے حربی کا مال دھوکہ، خیانت اور چوری سے لینا تو جائز نہیں ہے، کیونکہ یہ امان اور عہد کی خلاف ورزی ہے، اور یہ درست نہیں، ورنہ اس کا مال فی نفسه مباح ہے کسی اور ذریعے سے جس میں اس کی رضا پائی جائے، اس کا لینا درست ہے، اسی طرح مسلم غیر متامن اور غیر معابد کے لئے حربی کا مال کسی بھی طرح حاصل کرنا درست ہے، خواہ اس کی رضا ہو یا نہ ہو، چنانچہ شرح سیر کبیر میں ہے کہ:

اگر کوئی مسلمان اہل حرب کا قیدی تھا اور کسی طرح سے وہاں سے بچ کر کچھ مال لیکر بجا گئکلا اور دارالاسلام میں آگیا، تو جو کچھ وہ اپنے ساتھ لایا ہے وہ سب اسی کا ہے، کیونکہ وہ ان میں متاثر من نہ تھا، بلکہ وہ مجبور مقہور تھا، اور اگر اس کا بس چلتا تو وہ انہیں قتل بھی کر سکتا تھا اور مال بھی لے سکتا تھا۔ پس جب کچھ مال لیکر آگیا تو اس کے لئے وہ جائز ہے (شرح سیر کبیر ۱۱۲۲/۳)۔

حربی کے مال کا حصول:

اگر اہل حرب سے کوئی مصالحت اور معابدہ ہو، یا کوئی فرد خاص دارالحرب میں امان لے کر گیا ہو تو اس صورت میں ان سے غدر یا خیانت یا چوری توحیرام ہے مگر ان کی رضامندی سے کوئی مال لے لینا جائز ہے، خواہ اس کی تحصیل کا طریقہ کچھ بھی ہو، کیونکہ اس جگہ تمیک مال میں طریقہ تحصیل مؤثر نہیں ہے، بلکہ مال مباح پر قبضہ مؤثر ہے، اگر اس موقع پر طریقہ تحصیل عقود فاسد ہوں، تو وہ کالعدم ہیں شرح کبیر میں ہے:

”قد بینا ان لل مستامن فی دارالحرب أَن ياخذ مالهُم بِأَیٍ وَ جهه يقدر عليه بعد
أَن يتحرز عن الغدر وليس له ان يدلّس لهم العيب فيما يبيعه منهم مما يجوز مثله فی
دارالاسلام او لا يجوز لأن فيه معنى الغدر“ (۱۳۸۲/۳)۔

ہم بیان کر چکے ہیں کہ دارالحرب میں متاثر من کے لئے درست ہے کہ ان کے مال کو جس طرح پر ممکن ہو لے سکتا ہے بس شرط یہ ہے کہ غدر نہ ہو، تاہم اس کے لئے یہ جائز نہیں ہے کہ اپنے مال کے عیب کو ان سے چھپا کر بیچ کیونکہ اس میں غدر کا معنی پایا جاتا ہے۔

دوسری جگہ تحریر فرماتے ہیں کہ:

اگر دارالحرب والوں نے اہل اسلام سے مصالحت کر رکھی ہو، اور وہاں کوئی مسلمان داخل ہوا اور انکے ہاتھ ایک درہم کو دو درہم کے عوض فروخت کیا تو اس میں کچھ حرج نہیں ہے، کیونکہ مصالحت کی وجہ سے دارالحرب دارالاسلام نہیں بن گیا۔ اور مسلمانوں پر ان کا مال ان

کی رضامندی کے بغیر لینا حرام ہے، کیونکہ اس میں معاهدہ کی خلاف ورزی ہے، لیکن ان کی رضا مندی اس معاملہ سے حاصل کر لی ہو تو خلاف ورزی کا معنی باقی نہیں رہا، پس جو کچھ وہ حاصل کرے گا حلال ہے (۱۳۹۳ / ۲۰)۔

مبسوط (۵ / ۱۷۱) میں ہے:

مال حربی مباح ہے، لیکن مسلمان نے ان کی امان حاصل کر کے یہ ذمہ داری قبول کی ہے کہ ان کے ساتھ خیانت نہ کرے گا، اور نہ ان کی رضا کے بغیر کوئی چیز لے گا، پس وہ ان اسباب (عقود فاسدہ) کے ذریعے غدر سے احتراز کر رہا ہے، پھر اسے مال کی ملکیت جو حاصل ہو رہی ہے وہ قبضہ سے ہے، ان اسباب سے نہیں ہے، وجہ یہ ہے کہ مسلمان کے فعل کو اچھے محمل پر رکھنا چاہئے اور بہتر محمل وہی ہے جو ہم نے ذکر کیا۔

اسی بنا پر امام ابوحنیفہ اور امام محمد کے ارشاد کی روشنی میں حربی سے جو مال بصورت عقد ربوا حاصل کیا گیا ہے، گو وہ بظاہر ربوا ہے مگر حقیقت وہ مال مباح پر اس کے مال کی رضامندی سے قبضہ ہے، ایسی صورت میں وہ لینے والے کے لئے بالکل جائز ہے، اس قبضہ اور ملکیت میں عقد ربوا مشترک نہیں ہے، پس ثابت ہوا کہ وہ بظاہر ربوا ہے، حقیقت ربوا سے اس کا کوئی علاقہ نہیں، علامہ کاسانی اس کی تشریح کرتے ہوئے لکھتے ہیں کہ:

طرفین کی دلیل یہ ہے کہ حربی کا مال معصوم نہیں ہے بلکہ وہ فی نفسه مباح ہے، مگر مسلم متنا من اس کی رضامندی کے بغیر اس کا مالک نہیں ہو سکتا، کیونکہ اس میں دھوکہ اور خیانت ہے، جب اس نے اس کی رضامندی اور پسندیدگی حاصل کر لی تو یہ بات زائل ہو گئی، اب اس کا لینا مال مباح پر تسلط حاصل کرنا ہے جو مسروع ہے اور مفید ملک ہے، جیسے لکڑی اور گھاس کا حاصل کرنا، اس سے معلوم ہو گیا کہ یہ معاملہ تمکن نہیں ہے، بلکہ شرط تمکن کی تحصیل ہے اور وہ رضامندی ہے، کیونکہ حربی کی ملکیت اس کے بغیر زائل نہ ہوگی اور جب تک اس کی ملکیت اس کے بغیر زائل نہ ہو مسلمان کا لینا ملکیت نہ پیدا کرے گا، پھر جب حربی کی ملکیت زائل ہو گئی، تو مسلم کے لئے قبضہ کے بعد ملکیت ثابت ہو گئی، اور یہ ملکیت قبضہ سے ہے، نہ کہ عقد

سے، پس ربوا کا تحقیق نہیں ہوا کیونکہ ربوا اس فضل (اضافہ) کو کہتے ہیں جو عقد کے نتیجے میں حاصل ہوا ہو۔

اس گفتگو سے یہ بات واضح ہو گئی کہ دارالحرب میں ربوا کی حالت کا کوئی مسئلہ نہیں ہے، ربوا خواہ کہیں ہو، حرام ہے، اور نص قطعی کی رو سے حرام ہے، اس میں نہ کسی کا اختلاف ہے اور نہ ہو سکتا ہے، کیونکہ نصوص صریحہ سے اس کی حرمت ثابت ہے، اختلاف جو کچھ ہے اس میں ہے کہ ربوا کا مصدقہ کیا ہے؟ جو کچھر بوا کے دائرہ میں آئے گا وہ حرام ہے، خواہ وہ دارالاسلام میں ہو، یاد رالحرب میں، اور جو ربوا کے دائرہ سے خارج ہے اسے حرام کہنے کی کوئی وجہ نہیں الا یہ کہ کوئی اور وجہ حرمت پائی جائے۔

انہ کے درمیان ایسا اختلاف صرف اسی ایک مسئلہ میں نہیں ہے، ربوا کی دوسری قسم جس کو فقہاء ربوا الفضل سے تعبیر کرتے ہیں، جس کا تذکرہ اس حدیث میں ہے کہ:

”عن عبادة بن الصامت : قال : قال رسول ﷺ: الذهب بالذهب
والفضة بالفضة والبر بالبر والشعير بالشعير والتمر بالتمر والملح بالملح مثلاً بمثل
سواء بسواء ، يدا بيد فإذا اختلفت هذه الأصناف فبيعوا كيف شئتم اذا كان يدا بيد
(رواه السنۃ الابخاری، فتح القدیر ۱۳۷/۶)۔“

رسول ﷺ نے ارشاد فرمایا: سونا سونے کے عوض، چاندی چاندی کے عوض،
گیہوں گیہوں کے عوض، جو، جو کے عوض، کھور کھور کے عوض، نمک نمک کے عوض برابر اور نقد نقد
بچپو، ہاں جب اصناف بدل جائیں تو جس طرح چاہو بچپو، مگر نقد ہو۔

”ربوا الفضل“ کے سلسلے میں ان چھ چیزوں کی تصریح احادیث میں وارد ہے، ان کے علاوہ اور چیزوں میں بھی ربوا ہو سکتا ہے یا نہیں، تو مجتبیدین اس پر متفق ہیں کہ اور چیزوں میں بھی ربوا کا تحقیق ہو سکتا ہے، لیکن اس کے لئے معیار اور بنیاد کیا ہے، اس میں انہ کا اختلاف ہے، حنفیہ نے قدر و جنس کو معیار مانا، شافعیہ نے طعم و ثمنیت کو جنس کے اتحاد کے ساتھ علت قرار

دیا، مالکیہ نے اقتیات و ادخار کو عملت مانا، چونکہ ان حضرات کے درمیان استخراج عملت میں اختلاف ہوا، اس لئے ربوا کے مصدق میں بھی اختلاف ہوا۔ چنانچہ اگر لوہا، لوہے کے عوض بیچا جائے تو امام صاحب اس میں کمی پیش کیوں نہیں قرار دیں گے کہ ربوا ہو جائے گا، اور امام شافعی کم و بیش کو جائز کہیں گے کیونکہ اس میں نہ طعم ہے اور نہ شمیت، اسی طرح اور کبھی بہت سی چیزوں میں اختلاف پیدا ہوگا، بلکہ ظاہریہ کے نزدیک تو ان چھ چیزوں کے علاوہ کسی چیز میں ربوا کا تحقیق ہے ہی نہیں، اس لئے ان کے مساواں کے نزدیک ہر چیز میں کم و بیش کے ساتھ مبادلہ جائز ہے۔

تو کیا اس کا مطلب یہ ہے کہ لوہے میں امام شافعی کے نزدیک ربوا حلal ہے، یا ان چھ چیزوں کے علاوہ میں ظاہریہ کے نزدیک سود جائز ہے؟ ہرگز نہیں۔ بات صرف اتنی ہے کہ ان چیزوں میں ان کے نزدیک ربوا کا تحقیق ہوتا ہی نہیں، حالانکہ ظاہریہ ربوا معلوم ہوتا ہے، ٹھیک اسی طرح امام صاحب کے نزدیک دارالحرب میں حرbi اور مسلم کے درمیان سود کا تحقیق ہوتا ہی نہیں، یہ نہیں کہ دارالحرب میں سود جائز ہے، یہ بات قطعاً نہیں ہے، اسی بات کی تعبیر حضرت مکحول کی حدیث مرسی میں کی گئی ہے:

”عن مكحول ان رسول الله ﷺ قال : لا رب اين اهل الحرب و اظنه قال :
وبين اهل الاسلام اخر جه البيهقى عن طريق ابى يوسف عن بعض المشيخة عن
مكحول“ (اعلاء اسنن ۳۳۳، ۱۲)۔

حضرت مکحول (تابعی) سے روایت ہے کہ رسول اللہ ﷺ نے فرمایا: اہل حرب کے درمیان اور میراگمان ہے کہ فرمایا: اور اہل اسلام کے درمیان ربوا نہیں ہے۔
حضرت مکحول کی یہ روایت سابقہ استدلال کی تائید اور مسئلہ کی نوعیت کو واضح کرتی ہے، برآ راست اس سے استدلال خدشہ سے خالی نہیں ہے، غالباً یہی وجہ ہے کہ صاحب بدائع الصنائع نے اس روایت کو استدلال میں نہیں پیش کیا۔

حضرت عباسؑ کا معاملہ:

اسی طرح حضرت عباسؑ کے متعلق روایات میں صراحةً موجود ہے کہ وہ مسلمان ہونے اور سود کی تحریم کے باوجود اہل مکہ سے سودی نوعیت کا کاروبار کرتے تھے، نیز طائف کے بعض قبائل سے بھی ان کا اس نوعیت کا معاملہ تھا، اور معلوم ہے کہ یہ دونوں جگہیں دارالحرب تھیں، فتح مکہ کے بعد جب مکہ شریف دارالاسلام بن گیا تو رسول اللہ ﷺ نے ان کے تمام سود منسوخ کر دئے، اس سے بھی اس کی تائید ہوتی ہے کہ اہل حرب سے دارالحرب میں ربا کی نوعیت کا معاملہ کرنا درست ہے (تفصیل شرح سیر کبیر ۸۸۸/۳ اور اعلاء السنن ۱۳۳۲/۱۳ ج ۱۳ مذکور ہے)۔

حاصل یہ ہے کہ مسئلہ کی نوعیت نہیں ہے کہ دارالحرب میں سود جائز ہے، سود تو کسی حال میں جائز نہیں ہے، اصل صورت حال یہ ہے کہ دارالحرب میں جو مال حربی سے لیا جاتا ہے، اس پر شرعاً سود کا اطلاق ہوگا یا نہیں؟ اس مسئلہ کا تعلق اجتہاد سے ہے، نصوص قطعیہ میں اس کی صراحةً نہیں۔ حدیث مکھول اور حربی کے مال کی شرعی حیثیت سے یہ امر ثابت ہوتا ہے کہ اس پر سود کا اطلاق نہیں ہوگا۔ کیونکہ وہ مال مباح ہے، جو محل ربوا نہیں ہے، پس اس میں ربوا کی گنجائش نہیں ہے۔

مسئلہ مذکورہ میں ایک قید کا جائزہ:

بعض اکابر علماء نے لکھا ہے کہ دارالحرب میں حربی سے، اس بظاہر سودی معاملہ کا جواز، صرف اس مسلمان کے لئے ہے جو دارالاسلام کا باشندہ ہو اور امان لے کر دارالحرب میں آیا ہو۔ خود دارالحرب کے باشندہ کے لئے اس کی اجازت نہیں ہے، لیکن اس قسم کی کوئی تصریح کتب فقہ میں نظر سے نہیں گذری، نہ ان حضرات نے اس کا کوئی حوالہ دیا، صرف اتنی بات ہے کہ کتب فقہ میں مفہوم مخالف معتبر ہوتا ہے، اور کتب فقہ میں صراحةً مسلم مستمن کا ذکر ہے، جو

دارالاسلام سے آیا ہو، اس کا مفہوم یہ ہے کہ ایسا کوئی مسلمان جو دارالاسلام سے نہ آیا ہو، بلکہ خود دارالحرب کا باشندہ ہو، اس حکم سے خارج ہوگا۔ لیکن گزارش ہے کہ کہیں بھی مفہوم مخالف کا اعتبار اس وقت ہوگا، جب کہ اس کے خلاف کی صراحت نہ ہو، اور اگر کسی جگہ اس مفہوم مخالف کا خلاف صراحةً موجود ہو تو پھر مفہوم مخالف کا اعتبار کسی کے نزد دیک کہیں نہ ہوگا، ہم جب اس مسئلہ پر غور کرتے ہیں تو حضرت عباسؓ کا معاملہ سامنے آتا ہے کہ وہ تکہ کے بھی باشندے تھے، اور وہیں رہ کر ربوی نوعیت کا معاملہ کرتے تھے، نیز حدیث مکھول کا اطلاق بھی بھی چاہتا ہے کہ اس میں مسلم دارالحرب اور مسلم مسلمان کے درمیان فرق نہ ہو، البتہ یہ بات بالاتفاق ہے کہ مسلم کا مسلم سے سود لینا اور دینا دارالحرب میں جائز نہیں ہے۔ کیونکہ مسلمانوں کے مابین وہ سود ہی ہوگا۔

کافر حرbi کو سود دینا:

ایک سوال یہاں یہ پیدا ہوتا ہے کہ کافرحرbi سے دارالحرب میں سود کے نام پر لی ہوئی رقم تو حلال ہے، کیونکہ اس پر شرعاً سود کا اطلاق نہیں ہوتا تو کیا انہیں سود دینا بھی جائز ہوگا؟ اور اسی سلسلے میں ایک سوال اور پیدا ہوتا ہے کہ سود دینے اور سود لینے میں یکساں حرمت اور معصیت ہے یا کچھ فرق بھی ہے؟ اس سوال پر غور کرنے سے پہلے یہ قاعدہ یاد کر لینا چاہئے کہ جس چیز کی حرمت بر اہ راست قرآن کریم سے ثابت ہو، اور جس چیز کی حرمت خبر واحد سے ثابت ہو، فقہاء دونوں کے درمیان فرق کرتے ہیں، کیونکہ قرآن قطعی الثبوت ہے، اور حدیث ظنی الثبوت، قرآن کا منکر کافر ہوگا، اور حدیث کا منکر کافر نہیں ہے۔

اسی طرح دونوں کے آثار میں بھی فرق ہوگا، ایک کی معصیت بڑھی ہوگی، اور دوسرے کی معصیت اس کے مقابلے میں بکلی ہوگی، ایک میں اباحت کی کوئی گنجائش نہ ہوگی بجز حال اضطرار کے، اور دوسرے میں حال اضطرار سے کم پر بھی گنجائش مل سکتی ہے، بہر حال دونوں حرمتوں میں فرق ہوگا۔ اب غور کرنا چاہئے کہ سود کی تحریک جن آئیتوں میں بیان کی گئی ہے، ان کا

{ ۱۳۸ } بینک انٹرست اور ہندوستان کی شرعی حیثیت

تعلق سود لینے سے ہے یاد ہینے سے، ارشاد باری تعالیٰ ہے:

”الَّذِينَ يَا كُلُونَ الرِّبَا لَا يَقُولُونَ إِلَّا كَمَا يَقُولُمُ الَّذِي يَتَحَبَّطُهُ الشَّيْطَنُ مِنَ الْمَسِ“ (سورہ بقرہ ۲۷۵)۔

جو لوگ سود کھاتے ہیں، وہ (قیامت کے دن) جب کھڑے ہوں گے تو اس طرح جیسے کوئی ایسا شخص جس کو شیطان نے مخبوط الحواس کر دیا ہو۔
دوسری جگہ ارشاد ہے:

”يَأَيُّهَا الَّذِينَ آمَنُوا اتَّقُوا اللَّهَ وَذَرُوا مَا بَقِيَ مِنَ الرِّبَا“ (سورہ بقرہ ۲۸۰)۔
اے ایمان والو! اللہ سے ڈر جو ربوب اباقی رہ گیا ہے اسے چھوڑ دو۔

ایک اور جگہ ارشاد ہے:
”يَمْحَقُ اللَّهُ الرِّبَا وَيُرِيبِي الصَّدَقَاتِ“ (سورہ بقرہ ۲۷۶)۔

اللہ تعالیٰ رب اکومٹا تا ہے، اور صدقات کو بڑھوتری بخشندا ہے۔

اور فرمایا:

”يَأَيُّهَا الَّذِينَ آمَنُوا إِذَا كُلُوا الرِّبَا أَضْعَافًا مُضَاعَفَةً“ (سورہ آل عمران ۳۰)۔

اے ایمان والو! دگنا تنگنا کر کے ربوانہ کھاؤ۔

اور ارشاد ہے:

”وَأَخْذِهِمُ الرِّبَا وَقَدْنُهُواعَنْهُ“ (سورہ نساء ۱۶۱)۔

اور ان کے ربوالینے کی وجہ سے حالانکہ انہیں اس سے منع کیا گیا تھا۔

ان سب آیات میں سود لینے اور کھانے کا تذکرہ ہے، دینے کے باب میں آیات

خاموش ہیں، البتہ ایک جگہ مطلق ربوا کو حرام کہا گیا ہے، ارشاد ہے:

”وَأَحَلَّ اللَّهُ الْبَيْعَ وَحَرَمَ الرِّبَا“ (سورہ بقرہ ۲۷۵)۔

اللہ نے بیع کو حلال کیا ہے اور ربوا کو حرام کیا ہے۔

لیکن اس میں غور بھی کرنے سے اصالہ سود لینے ہی کی حرمت معلوم ہوتی ہے، کیونکہ یہ معنی مصدری میں ہے، یعنی زیادہ کرنا، اور ظاہر ہے کہ زیادہ کرنے کی شرعاً آخذ ہی کی طرف سے ہوتی ہے، غرض سود دینے کے سلسلے میں قرآن ساکت ہے، لیکن یہ بھی ظاہر ہے کہ لینا اس وقت تک نہ پایا جائے گا جب تک دینے کا وجود نہ ہوگا، تاہم دینے میں مجبوری بھی ہو سکتی ہے، غالباً اسی لئے قرآن میں اس سے تعریض نہیں ہوا، البته حدیث نے اس کی شرح کر دی ہے، چنانچہ ارشاد ہے:

”لعن اللہ اکل الربوا و موکله و کاتبه و شاهدیہ و قال ہم سواء“۔

اللہ نے سود کھانے اور کھلانے والے، کاتب اور شاہد سب پر لعنت کی ہے (مسلم شریف)۔

دلائل شرعیہ سے سود لینے اور دینے کی حرمت ثابت ہے، مگر دونوں میں فرق ہونا ناگزیر ہے، کیونکہ ایک حرمت قرآن سے ثابت ہے، اور ایک کی حدیث سے ”ہم سواء“ کی شرح میں ملاعلیٰ قاری صاحب مرقاۃ لکھتے ہیں:

”ہم سواء فی اصل الاثم و ان کا نوام مختلفین فی قدرہ“ (مرقاۃ ۳۰۷/۲۳)۔

یہ سب برابر ہیں یعنی اصل معصیت میں اگرچہ اس کی مقدار میں فرق ہے۔

شاہ عبدالعزیز صاحب محدث دہلوی کے فتاویٰ میں تحریر ہے کہ:

تحقیق یہ ہے کہ سود دینا بالطبع حرام ہے کیونکہ وہ کسی کامال تولیتاً نہیں بلکہ خود اپنامال دیتا ہے، اور اپنامال دوسرے کو دینا، خواہ اس میں اپنا نقصان ہی ہو باخصوص دفع حاجت اور دفع ظلم کے لئے بالکل مباح ہے، پس سود دینے میں حرمت کی وجہ بھی دو چیزوں ہیں، ایک یہ کہ غیر کو حرام کھلانا لازم آتا ہے جیسے قاضی یا حاکم کو رشوت دینا، دوسرے یہ کہ دارالاسلام میں سودی معاملہ کی ترویج کا سبب بنتا ہے، اسی بنا پر حالت اضطرار میں دارالاسلام میں بھی سود دینے کو

جائز قرار دیتے ہیں، غرض سود لینے اور سود دینے میں فرق ہے، گو کہ اصل گناہ میں دونوں شریک ہیں (فتاوی عزیزیہ ۱/۲۰)۔

اب اس مسئلہ پر غور کیجئے کہ دارالحرب میں حرbi سے ربوا کے نام پر مال لینا اگر جائز ہے تو دینے کا حکم کیا ہے؟ حدیث مکھول پر نظر کرنے سے تو ایسا معلوم ہوتا ہے کہ سود دینے کی بھی گنجائش ہے، لیکن اگر اس کی ابتدائی بنیاد یعنی مال حرbi کی اباحت پر غور کیا جائے تو صرف سودی نوعیت کا اضافہ لینے کی گنجائش نکلتی ہے، دینے کی نہیں، کیونکہ حرbi کا مال مباح ہے، مسلمان کا نہیں۔ چنانچہ صاحب فتح القدیر لکھتے ہیں کہ:

یہ بات مخفی نہیں ہے کہ اس دلیل کا تقاضہ ہے کہ جب اضافہ مسلمان کو حاصل ہو رہا ہو، اس وقت یہ عقد ربوا جائز ہو، جبکہ (لاربوا میں الحربی المسلم میں) ربوا کا لفظ عام ہے، وہ اس صورت کو بھی شامل ہے جبکہ وہ درہم مسلمان کی جانب سے ہوں، اور اس کو بھی جبکہ وہ دونوں کافر کی جانب سے ہوں، اسی طرح قمار میں بھی شرط کا مال کافر کو بھی حاصل ہو سکتا ہے، جبکہ اس کی جیت ہو جائے، اور اباحت والی دلیل اس بات کا فائدہ دیتی ہے کہ اضافہ مسلمان کو حاصل ہو، اور ہمارے علماء نے درس میں اس کا التزام کیا ہے کہ ربوا اور قمار کی حلت سے وہی صورت مراد ہے جبکہ اضافہ مسلمان کو حاصل ہو، جیسا کہ علت کا تقاضا ہے، اگرچہ جواب کا اطلاق اس کے خلاف ہے (۱۷۸/۶)۔

شاہ عبدالعزیز صاحب گافتوی:

شاہ صاحب سے کسی نے سوال کیا ہے کہ اہل حرب کو سود دینا درست ہے یا نہیں؟

شاہ صاحب نے جواب تحریر فرمایا:

کتب فقہ کی عبارتیں عام واقع ہوئی ہیں، دینے اور لینے دونوں کو شامل ہیں مثلاً ”لاربوا میں المسلم والحربی فی دارالحرب“ اور قاضی شاہ اللہ صاحب پانی پتی نے ایک

رسالہ میں سود دینے کی توجیہ لکھی ہے فقیر کو اس وقت یاد نہیں ہے، لیکن اس قدر ظاہر ہے کہ اہل حرب سے سود لینا اس وجہ سے حلال ہے کہ مال حربی ہے، اگر اس کے ضمن میں نقض عہد نہ ہو، اور حربی جب خود بخود دیتا ہے تو بلاشبہ حلال ہے، اور اہل حرب کو سود دینا اس وجہ سے حلال ہے کہ مسلمانوں کو حرام کھلانا درست نہیں ہے، اور اہل حرب تو حرام خور ہیں ہی، اگر کوئی چیز نہیں بطریق سود دی گئی تو پیش بریں نیست کہ حرام کھائے گا۔ رہایہ کہ ذمیوں کو سود دینا کیوں جائز نہیں تو اگرچہ وہ حرام خور ہیں لیکن انہیں سود دینے سے دارالاسلام میں سودی معاملہ کی ترویج ہوگی، جو جائز نہیں، اور دارالحرب میں یہ دونوں علمیں مفقود ہیں، پس مباح ہے، اور تحقیق یہ ہے کہ سود دینا (اصالتہ نہیں) تبعاً حرام ہے۔

لیکن ساتھ ہی ساتھ شاہ صاحب نے یہ بھی لکھا ہے:

لیکن مسلمان کو چاہئے کہ حربی کو سود دینے میں احتیاط کرے، بے ضرورت نہ دے۔

ایک اشکال اور اس کا حل:

یہاں مناسب معلوم ہوتا ہے کہ ایک اور استفقاء اور حضرت شاہ عبدالعزیز صاحب محدث دہلوی کا جواب نقل کر دیا جائے، جو ایک اشکال کے سلسلے میں کیا گیا ہے:

پورب کے بعض امامیہ علماء نے انگریزوں سے اخدر بوا کا فتویٰ دیا ہے حالانکہ فتاویٰ میں میں نے دیکھا ہے کہ اگر کفار دارالاسلام پر تسلط حاصل کر لیں جب بھی وہ دارالحرب نہیں ہوتا، اور ایک انتہائی روایات کی بنیاد پر تحریص نفع کی خاطر عمل کرنا اور دوسری نصوص جو کفار سے موالات کے عدم جواز کے سلسلے میں وارد ہیں، اعراض کرنا اور ان کے ساتھ مصاحبۃ و موافقت کرنا وہی حکم رکھتا ہے جیسا کہ ارشاد ہے : ”افتومنون بعض الكتاب و تکفرون بعض“ علاوہ ازیں اخدر بوا کا دروازہ کھل جائے گا تو پھر اس میں تسلیم واقع ہو گا رفتہ رفتہ لوگ کفار ہند سے بلکہ خود مسلمان کے درمیان سودی معاملہ کا رواج ہو جائے گا۔

یہ اشکال جیسے اس وقت تھا آج بھی ہے، بلکہ آج تو یہ مسئلہ زیادہ سیکھن صورت اختیار کر گیا ہے، تاہم شاہ صاحب نے اس کا جواب عنایت فرمایا ہے، وہ بھی ملاحظہ فرمائیجے:

اہل حرب سے اخذ ربوا کے باب میں جو مفاسد تحریر کئے گئے معلوم ہوئے۔ یہاں اس معاملہ کی اصلی اباحت مبجوث نہ ہے، معہذہ اکثر مفاسد جو یہاں لکھے گئے وہ اس لئے قابل قبول نہیں کہ کفار کے ساتھ جہاد اس سے زیادہ مفاسد کو متضمن ہے، مثلاً قتل رجال، غارت گری اموال، گرفتاری اولاد، تجرب عمارت، اور احراق اشجار و نراعات وغیرہ، ظاہر ہے کہ یہ عمل مسلمانوں کے ساتھ انتہائی قبیح ہے (اور جہاد میں مسلمان ان امور کا نشانہ بنتے ہیں) اس معاملہ کا دوسرا مفاسد کو متضمن ہونا دوسرا چیز ہے، اس میں کلام نہیں ہے، بلکہ اس تقدیر پر گفتگو ہے کہ مفاسد سے غالی ہو، ورنہ مباحثات بلکہ مسحتاں تک مفاسد کے تضمیں کی وجہ سے حرام ہو جاتے ہیں، چہ جائے کہ یہ مسئلہ جو کہ متفق علیہ بھی نہیں ہے علماء احناف کے ساتھ مخصوص ہے، اور یہ جو لکھا کہ دارالاسلام کبھی دارالحرب نہیں بتا مر جوہ ہے، واضح یہ ہے کہ دارالاسلام دارالحرب بن جاتا ہے۔

دیگر ائمہ کا مسلک:

اب تک کی گنتیو امام ابوحنیفہ اور امام محمد علیہ الرحمہ کے مسلک کی روشنی میں تھی۔ اب مناسب معلوم ہوتا ہے کہ دیگر ائمہ امام مالک[ؓ]، امام شافعی[ؓ]، امام احمد[ؓ] اور امام ابو یوسف[ؓ] کے مسلک کا بھی مطالعہ کر لیا جائے، کتب حنفیہ میں امام ابو یوسف کا مسلک ذکر کیا ہے، اور یہی مسلک تینوں ائمہ کا ہے، ان کے نزیک دارالحرب میں حربی سے سود لینا، سود ہی ہے اس لئے جائز نہیں ہے، ان کے مسلک کا حاصل یہ ہے کہ حربی کامال گو کہ مباح ہے، مگر چونکہ مسلمان کے حق میں عقد ربوا حرام ہے خواہ کہیں بھی ہو، اور کسی کے ساتھ ہو، مانا کہ دارالحرب میں حربی سے ربوی معاملہ کے ذریعے حاصل کیا ہو اماں اس کی رضامندی سے لیا گیا ہو مگر دیکھنا چاہئے کہ

یہ تحصیل مال عقدرباکی وجہ سے ہے، ٹھلی بات ہے کہ کافر جنگی اپنا مال جو مسلمان کے حوالے کر رہا ہے، وہ اس لئے کر رہا ہے کہ دونوں کے درمیان لین دین کا ایک معاملہ ہو رہا ہے، وہ اسی لین دین پر رضا مند ہے، اس کی رضا اس کے علاوہ اور کسی بنیاد پر نہیں، کیا وہ یہ سمجھ رہا ہے کہ اس کامال مسلمان کے لئے مباح ہے، اور وہ اسے لے سکتا ہے! جب یہ بات نہیں ہے تو یہ تاویل کہ مسلمان اس کی رضا مندی سے مال مباح پر قبضہ کر رہا ہے تاویل بعید ہے، وہ اس تحصیل میں موثر اور عامل نہیں ہے، موثر عقد ربوائی ہے، جو کہ ناجائز ہے۔ مبسوط میں ہے:

”والمعنى فيه ان المسلمين من اهل دار الاسلام فهو ممنوع من الربا بحكم الاسلام ولا يجوز ان يحمل فعله على اخذ مال الكافر بطبيعة نفسه لانه قد اخذ بحكم العقد و لان الكافر غير راض باخذ هذا المال منه الا بطريق العقد منه ولو جاز هذا في دار الحرب لجاز في دار الاسلام بين المسلمين على ان يجعل الدرهم بالدرهم والدرهم الآخر هبة“ (۵۷/۱۲)۔

وجہ یہ ہے کہ دارالاسلام کا مسلمان ربوا سے ممنوع ہے بحکم اسلام، اور یہ جائز نہیں ہے کہ اس کے اس معاملہ کو اس پر مجبول کیا جائے کہ اس نے کافر کامال اس کی رضا سے لیا ہے، کیونکہ اس نے یہ بحکم عقد لیا ہے، اور اس لئے کہ کافر کی رضا اس مال کے دینے پر بحکم عقد ہوئی ہے، اور اگر یہ دارالحرب میں جائز ہو، تو اس جیسا معاملہ دارالاسلام میں بھی جائز ہونا چاہئے کہ ایک درہم ایک درہم کے عوض میں ہو، اور دوسرا درہم ہبہ سمجھ لیا جائے۔

اس مسلک کے لحاظ سے دارالحرب میں ربوا کا معاملہ کرنا ناجائز ہے، جیسے دارالاسلام میں، اس سے مال کی حیثیت و نوعیت کے فرق سے کوئی اختلاف نہیں واقع ہوتا، عقد ربوا علی الاطلاق حرام ہے۔

دلیل کے لحاظ سے طفین (امام صاحب و امام محمد) کا مسلک قوی ہے، اور اجراء عمل کے لحاظ سے امام ابو یوسف کا مسلک احوط ہے کہ اس سے بہت سے مفاسد سے حفاظت رہتی ہے۔

۱- ہندوستان کی شرعی حیثیت؟ دارالحرب یادارالاسلام:

اس سلسلے میں دو باتیں قابل غور ہیں:

۱- دارالحرب اور دارالاسلام کی تعریف کیا ہے؟ کیا دارالاسلام بھی دارالحرب بن سکتا ہے، اگر بن سکتا ہے تو کب؟

۲- ہندوستان اپنے موجودہ نظام حکومت کے لحاظ سے جہاں حکومت کی تشکیل میں کافر اور مسلمان دونوں خیلیں ہیں اور جہاں دستوری اعتبار سے دونوں کو مساوی حقوق حاصل ہیں، کیا دارالحرب ہے یادارالاسلام؟

حضرت مولانا شیداحمد گنگوہی تحریر فرماتے ہیں کہ:

جاننا چاہئے کہ کسی شہر اور ملک کے دارالاسلام اور دارالحرب ہونے کا مدارغہ کفار پر ہے اور بس، اس لئے ہر وہ جگہ جو مسلمانوں کی حکومت کے ماتحت ہو وہ دارالاسلام کی جائے گی۔ جامع الرموز کتاب البیهاد (جلد ۲) میں ہے: دارالاسلام وہ ہے جہاں مسلمانوں کے حاکم کا فرمان جاری ہو اور دارالحرب وہ ہے جس میں کافروں کے سردار کا حکم چلتا ہو، ایسا ہی کافی میں ہے، اور زابدی میں ذکر کیا ہے کہ جس جگہ مسلمانوں کا غالبہ ہو وہ دارالاسلام ہے، اور جس جگہ کفار سے مسلمان خائف ہوں وہ دارالحرب ہے۔

یہ اور اس طرح کی عبارات کتب فقہ میں مذکور ہیں، جن کا حاصل یہ ہے کہ دارالاسلام ہونا اس پر موقوف ہے کہ وہاں مسلمانوں کا حاکم ہو، اس کا غالبہ و اقتدار ہو، اور مسلمان اپنے احکام کو بطور اقتدار کے ادا کرتے ہوں، اس کے برخلاف جہاں کفار کا غالبہ ہو، ان کے احکام بے دغدغہ چلتے ہوں، اور مسلمان اپنے احکام ان کی روا داری، بے تعصی یا ان کی اجازت سے ادا کرتے ہوں وہ جگہ دارالکفر یادارالحرب ہے، کسی جگہ صرف مسلمانوں کے آباد ہونے سے مسئلہ میں کوئی تفاوت نہیں آتا۔

دارالاسلام کب دارالحرب بنتا ہے؟

کسی بھی دارالحرب کے دارالاسلام بننے کے لئے اتنا کافی ہے کہ وہاں اسلام کے احکام بطور غلبہ کے جاری ہو جائیں۔

”لا خلاف بین اصحابنا فی ان دارالکفر تصیر دارالاسلام بظهور احکام الاسلام فیها“ (بدائع ۷/۱۳۰)۔

ہمارے علماء کے درمیان اس میں کوئی اختلاف نہیں ہے کہ دارالکفر اس وقت دارالاسلام بن جاتا ہے جب اس میں اسلام کے احکام کا غلبہ ہو جائے۔ لیکن یہ کہ دارالحرب دارالاسلام کب بنتا ہے، اس میں امام صاحب اور صاحبین کا اختلاف ہے۔

امام ابوحنیفہ نے فرمایا کہ دارالاسلام تین شرطوں سے دارالکفر بنتا ہے۔ ایک احکام کفر کا غلبہ، دوسرے یہ کہ کسی دارالکفر سے متصل ہو، تیسرا یہ کہ اس میں کوئی مسلمان یا ذمی سابقہ امان کی بنیاد پر نہ ہو یعنی مسلمانوں کے امان کی بنیاد پر۔

لیکن امام ابویوسف اور امام محمد فرماتے ہیں:

”انها تصیر دارالکفر بظهور احکام الكفر فیها“ (حوالہ بلا)۔

دارالاسلام، کفر کے احکام کے غلبہ کے بعد دارالکفر بن جاتا ہے۔

اصل یہ ہے کہ دارالاسلام پر جب کفار کا ایسا غلبہ ہو جائے کہ وہاں سے اسلام کا غلبہ زائل ہو جائے تو وہ ملک دارالحرب ہو گیا، اور اگر کفار کا غلبہ تو ہوا، مگر بعض حیثیات سے اس میں اسلام کا غلبہ باقی ہے تو اس کو اب بھی دارالاسلام کہا جائے گا، اتنی بات پرسب کا اتفاق ہے، البتہ اس میں اختلاف ہوا ہے کہ غلبہ اسلام کے بالکل زائل ہو جانے کی علامت کیا ہے، تو صاحبین نے یہ فرمایا کہ جب احکام کفر علی الاعلان جاری ہو گئے، اور اسلام کے احکام مغلوب

ہو گئے، تو یہ اس بات کی دلیل ہے کہ اسلام کا غلبہ ختم ہو گیا، لیکن امام صاحب اس کے ساتھ مزید دو باتیں اور فرماتے ہیں، ایک یہ کہ دارالحرب سے اس کی سرحد متصل ہو، کیونکہ اگر اس سے دارالاسلام کی سرحد متصل ہو گی تو وہاں سے ہر وقت امداد کی گنجائش ہو گی، اور یہ توقع قوی ہو گی کہ مسلمانوں کا پھر غلبہ ہو جائے، اور دوسرے یہ کہ کوئی شخص ذمی یا مسلمان سابقہ امان کے ساتھ باقی نہ ہو، کیونکہ مسلمانوں کے سابقہ دے ہوئے امان کی بنیاد پر اگر کوئی ہو گا تو اس کا صاف مطلب ہو گا کہ ابھی کسی قدر غلبہ مسلمانوں کا باقی ہے، حاصل ان دونوں شرطوں کا وہی ہے کہ غلبہ اسلام بالکل ختم ہو چکا ہو۔

مولانا گنگوہی جامع الرموز سے نقل فرماتے ہیں:

دوسرے اس کا دارالحرب کے ساتھ ایسا متصل ہونا کہ کوئی شہر اسلامی شہروں میں سے درمیان میں حائل نہ رہے، جس سے مسلمانوں کو مدد پہنچ سکے، دوسری بات یہ کہ دارالحرب کے ساتھ متصل ہونے کی جو شرط امام صاحب نے لگائی ہے اس کا مطلب یہی وہی غلبہ و قوت ہے کیونکہ دارالحرب کے ساتھ متصل ہونے کی صورت میں مسلمانوں کو مدد نہیں پہنچ سکتی بخلاف اس صورت کے کہ دارالحرب سے اقطاع ہو تو مسلمانوں کو استخلاص دارالاسلام میں مدد کے پہنچنے کا زیادہ احتمال ہے، اس لئے ابھی تک اسلام کی قوت باقی سمجھی جائے گی۔

خلاصہ یہ ہے کہ ہر طرح اسلام کا غلبہ کسی ملک سے ختم ہو جائے تو وہ دارالکفر بن گیا اور امام صاحب نے جو شرطیں معین کی ہیں وہ اسی کی علامات ہیں، امام صاحب اور صاحبین کا مقصود ایک ہی ہے یعنی مسلمانوں کے غلبہ و قوت کا وجود اگرچہ بعض وجوہ سے ہو، اس کے دارالکفر بننے سے مانع ہے، لیکن علماء اسلام میں سے کوئی شخص بھی اس کا قاتل نہیں ہے کہ کفار کے ملک میں اگر کوئی ان کی صریح اجازت سے، یا انکی چشم پوشی کی وجہ سے شاعت اسلام کا اظہار کرے تو یہ ملک دارالاسلام ہو جائے گا، حاشا و کلا، کیونکہ یہ خیال تفہم سے بالکل دور ہے (ملخصاً انتاليقات رشید یہ فیصلہ اعلام فی دارالحرب و دارالاسلام)۔

ہندوستان کی موجودہ حالت:

اب رہا یہ مسئلہ کہ ہندوستان دارالحرب ہے یا نہیں؟ تو یہ معلوم ہے کہ مسلمانوں کی آمد سے پہلے یہ ملک ازابتدا تا انتہاء دارالکفر تھا، مسلمان جن جن علاقوں کو فتح کر کے اپنی حکومت قائم کرتے گئے وہ دارالاسلام بنتے گئے تاہم پورا ملک (جس کا اطلاق ۷۲ سے پہلے موجودہ ہندوستان، پاکستان اور بنگلہ دیش پر ہوتا تھا) مکمل مسلمانوں کے قبضے میں نہیں آیا تھا، لتنے رجواڑے اور ریاستیں ایسی تھیں جو غیر مسلم حکمرانوں کے زیر نگیں تھیں، وہ کبھی مصالحت کر کے مسلمان بادشاہوں سے اپنی ریاست بچائے رہتے تھے، اور کبھی موقع پاتے تو جنگ وجدال بھی کرتے، اس وقت پورا ملک ایک اکائی نہ تھا، مختلف ریاستیں تھیں، کچھ ہندو ریاستیں اور کچھ مسلمان ریاستیں، مغل دور حکومت میں بعض ریاستیں با جگہ ارتھیں اور بعض خود مختار، اس قسم کی ہندو ریاستیں تو دارالاسلام بن نہیں سکیں، باں جہاں تک مسلمانوں کی حکومت تھی وہ حصہ دارالاسلام تھا۔ ۱۸۵۷ء میں دہلی کی مغل حکومت کا سقوط ہوا اس کے بعد پورے ملک پر انگریزوں کا تسلط ہو گیا، البتہ کچھ رجواڑے اور کچھ مسلم ریاستیں بھوپال، رام پور، حیدر آباد، ٹونک، بھاولپور وغیرہ مشہور ریاستیں تھیں، اس دور میں جہاں جہاں انگریزوں کا قہر اتساط ہوا، ان کے سلسلے میں علماء کا اختلاف تھا۔ شاہ عبدالعزیز صاحب محدث دہلوی تو ۱۸۵۷ء سے پہلے ہی ہندوستان کو دارالحرب قرار دے چکے تھے، چنانچہ فرماتے ہیں:

اس شہر میں امام المسلمين کا حکم قطعاً نہیں چلتا اور روساء نصاری کا حکم بے دغدغہ جاری ہے، اور احکام کفر کے اجراء سے مراد یہ ہے کہ ملک داری، رعایا کے انتظامات، محصول و خراج کی وصولی، اموال تجارت پر ٹیکس، چوروں ڈاکوؤں کی سزا دی، مقدمات کے فیصلوں اور جرائم کی سزا میں کفار بطور خود حاکم ہوں، اگر اسلام کے بعض احکام مثلاً جماعتہ و عبیدین اور اذان اور

گائے کے ذیج سے تعریض نہ کریں تو کیا ہوا۔ ان چیزوں کی اصل الاصول تو ان کے نزدیک محض بے حیثیت ہے کیونکہ مساجد کو بے تکلف گردایتے ہیں، اور کسی مسلمان یا ذمی کی مجال نہیں ہے ان کی اجازت کے بغیر اس شہر یا اس کے اطراف میں آسکے، وہ اپنی منفعت کے واسطے آنے والوں اور مسافرو تاجر کی مخالفت نہیں کرتے، دوسرے اکابر مثلاً شجاع الملک اور ولایتی بیگان کے حکم کے بغیر ان شہروں میں قدم نہیں رکھ سکتے، اس شہر (دلی) سے گلکتہ تک نصاریٰ کی علمداری ہے، باں دائیں بائیں مثلاً حیدرآباد، لکھنؤ، رامپور میں اپنے احکام کو اس لئے جاری نہیں کیا کہ وہاں کے والیاں نے ان سے صلح اور ان کی اطاعت کر رکھی ہے۔

یہ بات ۱۸۵۷ سے بہت پہلے لکھی گئی ہے، جبکہ مغلوں کا نام بھی باقی تھا، لاں قلعہ کے دائزہ میں ہی سہی ان کی حکومت کا چراغ جل رہا تھا، پھر سن مذکور کے بعد تو حالت اور دگر گوں ہو گئی، حضرت مولانا گنگو ہی ان لوگوں میں میں جو ۱۸۵۷ کے جہاد میں بغض نفیس شریک تھے، اس وقت کے اور اس کے بعد کے حالات کے وہ صرف عین نہیں بلکہ براہ راست انقلاب و تداول ایام کا تجربہ رکھتے تھے، وہ تحریر فرماتے ہیں کہ:

اور جب یہ مسئلہ (کلی طور پر) محقق ہو پکا تواب ہندوستان کی حالت پر خود غور کر لیں کہ اس جگہ کفار نصاریٰ کے احکام کا اجراء کس غلبہ و قوت کے ساتھ ہے کہ اگر کوئی ادنیٰ گلکٹریٰ حکم کر دے کہ مساجد میں جماعت نہ ادا کرو تو کسی امیر و غریب کی مجال نہیں کہ ادا کر سکے، اور یہ جو کچھ ادا نے جمعہ و عید میں اور عمل (بعض) قواعد فقہیہ پر ہو رہا ہے محض ان کے قانون کی وجہ سے ہے کہ انہوں نے یہ حکم جاری کر دیا کہ ہر شخص اپنے مذہب میں آزاد ہے، سرکار کو اس سے کوئی مزاحمت نہیں۔

اور سلاطین اسلام کا دیا ہوا امن جو بیہاں کے رہنے والوں کو حاصل تھا، اب اس کا کہیں نام و نشان نہیں، کون عقلمند کہہ سکتا ہے کہ ہمیں جو امن شاہ عالم نے دیا تھا آج بھی ہم اسی امن کے ذریعے مامون بیٹھے ہوئے ہیں، بلکہ امن جدید کفار سے حاصل ہوا ہے، اور اسی نصاریٰ

کے دینے ہوئے امن کے ذریعہ تمام رعایا ہندوستان میں قائم پذیر ہے۔

ربا اتصال بدار الحرب سو یہ ممالک واقعیم عظیمہ کے لئے شرط نہیں ہے، بلکہ گاؤں اور شہروغیرہ کے لئے شرط ہے جس کا مقصد صرف یہ ہے کہ وہاں سے مدد پہنچنا آسان ہے، کوئی کہہ سکتا ہے کہ اگر شاہ کا بہل یا شاہ روم کی طرف سے مدد پہنچ جائے تو کفار کو ہندوستان سے نکال سکتے ہیں؟ خاشا و کلا۔ بلکہ ان کا اخراج ہندوستان سے سخت مشکل ہے، بہت بڑے جہاد اور عظیم الشان سامان کی ضرورت ہے۔

بہر حال تسلط کفار کا ہندوستان پر اس درجہ ہے کہ کسی وقت بھی کفار کا تسلط کسی دار الحرب پر اس سے زیادہ نہیں ہوتا، اور شعائر اسلامیہ جو مسلمان بہاں ادا کرتے ہیں، وہ محض ان کی اجازت سے ہیں، ورنہ مسلمانوں سے زیادہ عاجز کوئی رعایا نہیں، ہندوؤں کو بھی ایک درجہ سونح حکومت میں حاصل ہے، مسلمانوں کو وہ بھی نہیں، البتہ ریاست ٹونک اور رامپور اور بھوپال وغیرہ کہ وہاں کے حکام باوجوہ مغلوب کفار ہونے کے اپنے احکام کو جاری رکھتے ہیں، ان کو دارالاسلام کہا جاتا ہے (تالیفات رشید یہ / ۲۶۸)۔

جو صورت حال انگریزی دور حکومت میں تھی، اگر اس وقت ہندوستان دار الحرب تھا، تو اب ظاہر ہے کہ اس میں کوئی ایسی تبدیلی نہیں آئی ہے، جس کی بنیاد پر اسے دارالاسلام قرار دیا جاسکے (بلکہ پہلے جو اسلامی ریاستیں کسی حیثیت سے اپنا وجہ بچا کر دارالاسلام قائم کئے ہوئے تھیں، اب وہ سب فنا ہو چکی ہیں) پہلے انگریزوں کو غلبہ حاصل تھا اب اکثریت کو قوت حاصل ہے، اقلیت کا کام صرف اس قدر ہے کہ کسی پلڑے میں اپنا وزن ڈال کر اسے ذرا اوزنی پنادے، اور اس کے عوض میں کچھ دستوری حقوق سے مستفید ہو لے، مسلمان جو کچھ اسلامی احکام پر عمل کر لیتے ہیں وہ برپنائے غلبہ قوت نہیں ہے، بلکہ ملک کا دستور سیکولر ہے، اس میں ہر اقلیت کو تحفظ دیا گیا ہے، اسی تحفظ سے اہل اسلام استفادہ کرتے ہیں، یہی وجہ تحفظ ہے جسے نقہاء امان سے تعبیر کرتے ہیں، ایسا تحفظ دارالاسلام میں غیر مسلموں کو بھی ملتا ہے، اس صورت حال میں ہندوستان کا دار الحرب ہونا متعین

ہے۔

پھر دارالحرب یادا رالکفر کی دو قسمیں ہیں، ایک تو وہ جو بالفعل اہل اسلام سے برسر پیکار ہو یا آمادہ جنگ ہو، دوسرے وہ جس کی مسلمانوں سے صلح ہو، اور مسلمان وہاں ان کے امان کے تحت رہتے یا آتے جاتے ہوں، اس دوسری قسم کو دارالمواعدۃ کہہ سکتے ہیں لیکن وہ بھی دارالحرب ہی ہے۔ علامہ سرخی تحریر فرماتے ہیں:

”ولو ان اهل دار من اهل دارالحرب وادعوا اهل الاسلام فدخل اليهم
مسلم و بايعهم الدرهم بالدرهمین لم يكن بذلك باس لان بالمواعدة لم
تصر دارهم دار الاسلام“ (۱۳۹۳، ۲)

اگر کسی دارالحرب والوں نے اہل اسلام سے مصالحت کر لی، پھر وہاں کوئی مسلمان گیا اور ان سے ایک درہم کے عوض دو درہم کی بیع کی تو اس میں کوئی حرج نہیں، کیونکہ مصالحت سے دارالحرب دارالاسلام نہیں بن جاتا۔

اس لحاظ سے دیکھا جائے تو ہندوستان مسلمانوں کے حق میں دارالحرب کی دوسری قسم بنتا ہے، یہاں کے غیر مسلموں سے غدر، خیانت اور سرقہ تو جائز نہیں، لیکن ان کی رضامندی سے ان کے اموال کو عقود فاسدہ (جن میں ربوبی معاملات بھی داخل ہیں) کے تحت حاصل کرنا امام صاحب اور امام محمدؐ کے نزد یک جائز ہے۔

اس تفصیلی گفتگو کے بعد سوانحہ میں درج سوالوں کے جواب طرفین کے قول کی روشنی میں تحریر کئے جاتے ہیں:

۱۔ ربوبی کی شرعی حقیقت، اور اس کا دائرہ بیان کیا جا چکا۔

۲۔ دارالحرب میں غیر مسلم حرbi سے عقود فاسدہ جن میں ربوبی معاملات بھی داخل ہیں، درست ہیں، اور ان کے ذریعہ حاصل کیا ہو اماں درحقیقت ایک مباح مال پر بغیر غدر و خیانت اور بغیر غصب و سرقہ کے قبضہ ہے، اور اس سے ملکیت جائز ہو جاتی ہے، عقود فاسدہ ظاہر نظر ہیں،

فی الحقيقة موثر نہیں ہیں۔

۳— دارالحرب اور دارالاسلام کی تعریف اور شرائط کی تفصیل بیان ہو چکی، ہندوستان بحال موجودہ دارالحرب بمعنی دارالمواعدۃ ہے۔

۴— بینکوں کی نوعیت کیا ہے؟ اور ان میں جمع شدہ رقم کی حیثیت کیا ہے؟ ان دوسرا لوں کی تعیین کے بعد جواب دیا جاستا ہے۔

(الف) اگر بینک سرکاری ہے، اور جو رقم اس میں جمع کی گئی ہے وہ قرض ہے، رقم جمع کرنے والے کی اس بینک کے کاروبار میں شرکت نہیں ہے، تو اس کی اضافی کی ہوتی رقم پر سود کا اطلاق نہ ہوگا۔

(ب) اسی صورت حال میں اگر رقم جمع کرنے والے کی بینک کے کاروبار میں شرعاً شرکت ہے، مثلاً یہ کہ وہ نفع اور نقصان دونوں میں شریک ہے، تو چونکہ ہر شریک دوسرے کا وکیل ہوتا ہے اور وکیل کا عمل موکل کا عمل متصور ہوتا ہے، تو بینک جو سودی کاروبار بلا امتیاز مسلم وغیر مسلم سب کے ساتھ کر رہا ہے، اس کی اس میں عملًا شرکت ہوگی، اس صورت میں بینک میں اس طرح کی رقم جمع کرنا جائز نہیں ہے اور نہ ہی سود وصول کرنا جائز ہے۔

(ج) بینک اگر غیر سرکاری ہے، اور اس میں کلاً یا جزئی مسلمان شریک ہیں، تو اس سے سود لینا ناجائز ہے اور اگر اس میں سب غیر مسلم اور رقم جمع کرنے والے کی شرکت نہ ہو تو جائز ورنہ ناجائز۔

۵— سود لینا اور دینا دونوں گناہ ہے لیکن دونوں میں فرق ہے، غیر اسلامی ملک مثلاً ہندوستان میں مواقع حاجت پر سود دینے کی گنجائش معلوم ہوتی ہے۔

۶— حتی الامکان دارالحرب میں بھی سودی قرضوں سے بچنا چاہئے، خود مسلمانوں کے باہمی سودی قرضے تو بالکل ناجائز ہیں الافی حالة الاضطرار، غیر مسلم فرد یا کمپنی، یا سرکاری بینک سے حاجت شدیدہ کے موقع پر سودی قرضہ لیا جاستا ہے۔

- ۷۔ حکومت اگر کسی قرض پر چھوٹ دیتی ہو، اور سود بھی عائد کرتی ہو، تو اگر چھوٹ کا تناسب سود کے مساوی یا اس سے زیادہ ہو تو بالکل درست ہے، اور کم بھی ہوت بھی گنجائش ہے۔
- ۸۔ غیر ممالک سے تجارت کرنے کی صورت میں سود کا مسئلہ ایک مجبوری ہے، وہ جائز ہے۔
- ۹۔ گذر چکا ہے۔
- ۱۰۔ کچھ افراد یا کمپنیاں جو سرمایہ کاری کرتی ہیں، اگر وہ غیر مسلم ہیں، تو ان سے معاملہ کرنا جائز ہے، ورنہ نہیں۔

یہ سارے جوابات امام صاحب اور امام محمد علیہ الرحمۃ کے قول کی روشنی میں تحریر کئے گئے ہیں، اور اس میں بھی وہ تشريح قبول کی گئی ہے جو شاہ عبدالعزیز صاحب محدث دبلوی نے کی ہے۔

لیکن مسلمانوں کی غفلت اور دین سے دوری کا جو حال ہے، عجب نہیں کہ اس طرح کے مسائل سے ان میں جراءت بڑھ جائے گی، اور وہ صریح ناجائز اور حرام معاملات کے مرکب ہو جائیں، اس لئے اس مسئلہ پر اچھی طرح غور کر لینا چاہئے۔

انہہ ثلاثہ اور امام ابو یوسف کے قول کی روشنی میں، سوال میں مذکور ۸ کو مستثنی کر کے کوئی معاملہ صحیح نہیں ہوگا، میں چونکہ چھوٹ کا تناسب سود کے مساوی ہے، اس لئے اصل قرض کی ادائیگی ہوگی وہ بہر حال جائز ہے، البتہ اس میں مزید یہ بات بھی واضح کر دی جائے کہ بینکوں میں جمع شدہ رقم کا سود کا لکھ کر غرباء و مساکین کو بلا ثواب تقسیم کر دیا جائے۔

ضمیمه سوالنامہ ۲:

جناب سید امین الحسن صاحب رضوی نے ضمیمه سوالنامہ ۲ میں چند صورت مسائل لکھ کر

جو سوالات اٹھائے ہیں ان میں سوال نمبر ۱ اور سوال نمبر ۲ میں شرعاً سود کا اطلاق نہیں ہوتا۔

۱۔ قانون اراضی کے مسئلے میں ظاہر ہے کہ مالک زمین نے نہ کوئی قیمت ابھی وصول کی ہے نہ گورنمنٹ کو کوئی قرض دیا ہے، گورنمنٹ نے اس کی زمین کی جو قیمت متعین کی ہے، اس پر اسے اعتراض ہے، وہ اس کی چارہ جوئی عدالت میں کرتا ہے، قاضی دوبارہ اس کی قیمت متعین کرتا ہے، اور ایک خاص مقدار پر بنا مسود کچھ اضافہ کر کے فیصلہ کرتا ہے، یہ ساری رقم قیمت میں محسوب ہوگی، ربوا کا اطلاق یہاں سرے سے نہیں ہے کہ عدم جواز کا سوال پیدا ہو۔

۲۔ فوجی کے مسئلے کا بھی یہی حال ہے، اس کو جتنی رقم ملنی چاہئے تھی نہیں ملی، اس نے عدالت سے رجوع کیا، عدالت نے اس کے حق میں فیصلہ دیا، اور ساتھ کچھ اور رقم بھی بنا مسود دلوائی یہ خالص تبرع ہے، اس میں کچھ مضائقہ نہیں۔

۳۔ فلاجی ریاست کے تصور کے تحت حکومت جو قرض تقسیم کرتی ہے، یہ بلاشبہ سودی قرض ہے، اس سود کا نام اگر بدل دیا جائے تو اس کی حقیقت نہیں بدل جائے گی، جیسے مذکورہ بالا دونوں مسائل میں ایک خاص رقم کو سود کہہ دینے سے وہ سودہنਸ ہو جاتی، اس قرض کا حکم اصل مقالہ میں بیان کیا جا چکا ہے۔

۴۔ انڈین آئیل کار پوریشن کی جو صورت رضوی صاحب نے ذکر کی ہے، وہ کسی قدر بھی ہے، تاہم اس کی صورت نہ مضاربت کی بنی ہے اور نہ شرکت کی، کیونکہ بظاہر تحریر سے ایسا معلوم ہوتا ہے کہ مالکان حصص اپنی متعین سود کی رقم بہر حال پاجاتے ہیں، خواہ کار پوریشن کو فرع ہو یا نقضان۔ ان کی شرکت فرع نقضان کسی میں نہیں، فرض کیجئے کار پوریشن کو فرع اس کے اندازہ سے زیادہ ہو اجب بھی وہ اتنا ہی سود دے گا جتنا طے ہو چکا ہے، یا فرع اندازہ سے کم ہو اجب بھی اسی مقدار میں سودا دا کریگا، اس میں بیش و کم نہ ہوگا، اگر یہی صورت حال ہے تو حصص کی فروخت محض نام ہی نام ہے، درحقیقت یہ قرض ہے، جو مالکان حصص نے دئے ہیں، اور اسی قرض پر

{ ۱۵۲ }

بینک انٹرسٹ اور ہندوستان کی شرعی حیثیت

سود وصول ہو رہا ہے، اسے حاصل کرنا طرفین کے نزدیک درست ہے، امام ابو یوسف کے
نزدیک نہیں۔



مسئلہ سود

مولانا شمس پیرزادہ، ممبئی

ا۔ ربا کی شرعی حقیقت کیا ہے؟ اور اس کا دائرہ کیا ہے؟

قرآن کریم سے ربا کی حقیقت بالکل واضح ہے کہ وہ قرض اور ادھار لین دین کی صورت میں زراصل (راس المال) پر ادائیگی میں تاخیر کی بناء پر اضافہ ہے جو صریح ظلم ہے اور اس کی حرمت اتنی شدید ہے کہ اللہ اور اس کے رسول کی طرف سے ان لوگوں کے خلاف جور با سے بازاں نہیں چاہتے اعلان جنگ کیا گیا ہے۔

”فَإِنْ لَمْ تَفْعُلُوا فَأَذْنُوا بِحَرْبٍ مِّنَ اللَّهِ وَرَسُولِهِ وَإِنْ تُبْتَمِ فَلَكُمْ رُزْقٌ وَسُؤْالٌ كُمْ لَا تَنْظِلُمُونَ وَلَا تُنْظَلُمُونَ“ (سورہ بقرہ ۲۷۹)۔

قرآن نے ربا کو مطلقاً حرام قرار دیا ہے، اس لئے مہاجنی سود (USUARY) اور تجارتی سود جس کا ذریعہ بنک ہیں دونوں پر اس کا اطلاق ہوتا ہے، اور بنک کے سود کو قرآن کے حرام ٹھہرائے ہوئے ربا سے مستثنیٰ کرنے کی کوئی وجہ نہیں۔ بنک کا سود جب زراصل پر مدت کے مقابلہ میں اضافہ ہے تو وہ اپنی حقیقت کے اعتبار سے عین ربا قرار پایا۔ شرح کے کم زیادہ ہونے سے اس کی خباثت میں کوئی فرق واقع نہیں ہوتا۔

ربا ربا کا دائرہ تو قرآن نے ربانیسیہ کو حرام قرار دیا ہے لیکن حدیث نے ذریعہ کے طور پر ربا الفضل کو بھی حرام ٹھہرایا ہے۔ بخاری کی حدیث ہے:

”الذهب بالذهب ربا لا هاء و هاء والبر بالبر ربا الا هاء و هاء والشعير

{١٥٦}

بنک انٹرست اور ہندوستان کی شرعی حیثیت

بالشعیر ربا الاهاء و هاء و التمر و التمر ربا الاهاء و هاء۔

دوسری حدیث میں ہے:

”لاتبیعوا الذهب بالذهب الا سواه والفضة بالفضة الا سواه بسواء و بیعوا

الذهب بالفضة والفضة بالذهب کیف شئتم“ (بخاری کتاب البیوع)۔

ربا کی یہ حقیقت فقهاء کے اقوال اور علماء کی آراء سے بھی واضح ہے، علامہ سرخسؓ

فرماتے ہیں:

”وفي الشريعة الربا هو الفضل الحالى عن العوض المشروط فى البيع لما

بينا ان البيع الحالى مقابلة مال متقوم بمال متقوم فالفضل الحالى عن العوض اذا

دخل فى البيع كان ضد ما يقتضيه البيع فكان حراما شرعاً و اشتراطه فى البيع مفسد

للبيع كاشتراط الخمرو غيرها“ (المبسوط للسرخس ١٠٩/١٢)۔

علامہ جصاصؓ فرماتے ہیں:

”واسم الربا في الشرع يعتوره معان، احدها الربا الذي كان عليه اهل

الجاهلية، والثاني التفاضل في الجنس الواحد من المكيل والموزون على قول

اصحابنا—— الثالث النساء وهو على ضرورة منها في الجنس الواحد من

كل شيء لا يجوز بيع بعضه ببعض نساء سواء كان من المكيل او من الموزون او من

غيره“ (أحكام القرآن للجصاص ١٥٥/١٢)۔

الفقه على المذاهب الاربعة میں ربا کی تعریف اس طرح بیان کی گئی ہے:

”اما في اصطلاح الفقهاء : فهو زيادة أحد البذلين المتجلانين من غير أن

يقابل هذه الزيادة عوض“ (الفقه على المذاهب الاربعة ٢٣٥/٢)۔

علی الطنطاوی فرماتے ہیں:

”فريادة مال الانسان بمثول الزمان من غير عمل منه هو الربا“ (فتاویٰ علی

الطنطاوی ١٣٣)۔

سید سابق فرماتے ہیں:

”الربا فی اللغة: الزیادة، والمقصود به ههنا : الزیادة علی رأس المال قلت او كثرت“ (نقہالنہ ۱۳۱/۳)

دارالافتاء ریاض کے رکن عبداللہ بن سلیمان بن منیع فرماتے ہیں:

”فالربا بعبارة مختصرة هو الزیادة في غير مقابلة عوض غير مشروع او كما قال شیخ الاسلام ابن تیمیۃ رحمہ اللہ فی مجموع فتاواه و حرم الربا لأنہ متضمن للظلم فانہ اخذ فضل بلا مقابل له۔ فکل معاملة استهدفت هذه الزیادة مباشرة و كانت وسیلة الیها فھی معاملة ربوبیة وبالتألی فھی محرومة لان زیادة احد العوضین علی الآخر فی غیر مقابلة مشروعة تعتبر من اکل اموال الناس بالباطل“ (الورق النقدی / ۱۳۲)

اور فاضل مؤلف کرنی نوٹ میں ربا کے جاری ہونے کے بارے میں فرماتے ہیں:

”فاني ارى ان الورق النقدی ثمن قائم بذاته له حكم النقادين الذهب والفضة في جريان الربابنوعيه فيه“ (الورق النقدی / ۱۳۹)۔

اور مولانا مفتی محمد شفعی صاحب فرماتے ہیں:

اور اصلاح شریعت میں ایسی زیادتی کو ربا کہتے ہیں جو بغیر کسی مالی معاوضہ کے حاصل کی جائے:

”الربا فی اللغة الزیادة والربا فی الآیة کل زیادة لا يقابلها عوض“ (احکام القرآن ابن العربي)۔

ربا کی حقیقت جو نزول قرآن سے پہلے بھی صحیحی جاتی تھی یہ تھی کہ قرض دے کر اس پر نفع لیا جائے نہیں (بواہر الفقہ ۳۲/۳)۔

ربا کی وضاحت انگریزی میں سعودی عرب مونیٹری ایجنسی کے ایکونومک ایڈ واٹر جناب ایکم عمر چھا پر اصحاب نے اپنی کتاب ”ٹورڈزے جسٹ مونیٹر سیسٹم“ میں اس طرح کی ہے:

"Riba literally means increase addition, expansion or growth. It is however, not every increase or growth which has been prohibited by Islam in the sharia'h riba technically refers to the premium, that must be paid by the borrower to the lender alongwith the principal amount as a condition for the loan or for an extension in its maturity in this sense, riba has the same meaning and import as (Jurists) without any exception. The term riba is however used in the Sharia'h in two senses. The first is riba al-nasi'ah and the second is riba al-fadl:

(Towards a just monetry System by M. Umer Chapra Published by The Islamic Foundation 223 London Road, Leicester, U.K. page 56)

در اصل ربا کی شرعی حقیقت کے بارے میں فقہاء کے درمیان کوئی اختلاف نہیں ہے اور اس کے وسیع دائرہ میں ہر قسم کا سود شامل ہے خواہ اس کا تعلق اس قرض سے ہو جو شخصی ضروریات کو پورا کرنے کے لئے دیا گیا ہو یا جو پیداواری اور تجارتی مقاصد کے لئے دیا گیا ہو، قرض لینے والا فرد ہو یا ادارہ، حکومت، شرح کم ہو یا زیادہ اور سود مہاجنی ہو یا بنک کا، اور بنک پرائیویٹ ہو یا سرکاری، نیز سود لینے والا غیر مسلم ہو یا مسلم، اس سے سود کی حرمت میں کوئی فرق نہیں پڑتا اور ہر حال میں یہ رہتا ہے۔

کیا دارالحرب میں سودی معاملات حقیقت سود قرار نہیں دیئے جاسکتے:

دارالحرب میں سودی معاملات کے جواز کے لئے قرآن و سنت میں کوئی دلیل موجود نہیں ہے، قرآن نے بغیر کسی استثناء کے ربا کو حرام ٹھہرایا ہے جس کا ہر مسلمان پابند ہے خواہ وہ دارالاسلام میں رہتا ہو یا دارالحرب میں اور خواہ مسلمان سے معاملہ ہو یا غیر مسلم سے۔ یہود البتہ اس بات کے قائل تھے کہ غیر قوموں سے سود لینے میں کوئی حرج نہیں ہے، چنانچہ بابل میں ہے:

”تو پر دیسی کو سود پر قرض دے تو دے پر اپنے بھائی کو سود پر قرض نہ دینا نی فی

(استثناء: ۲۳۲)۔

اور قرآن ان کی امیوں کے معاملہ میں بدمعاملگی پر گرفت کرتے ہوئے کہتا ہے:

”ذلِكَ بِأَنَّهُمْ قَاتُلُوا إِيَّسَ عَلَيْنَا فِي الْأَمْرِينَ سَيِّلٌ“ (آل عمران: ۷۵)۔

اسی طرح حدیث میں بھی ربا کو مطلقاً حرام قرار دیا گیا ہے۔ اور کوئی صحیح حدیث ایسی نہیں ہے جو دارالحرب میں مسلم اور حربی کے درمیان ربا کو جائز قرار دیتی ہو۔

جہور فقهاء بھی دارالحرب میں سود کو جائز قرار نہیں دیتے، البتہ بعض حفیظہ جواز کے

قاتل بیں (دیکھئے: المبسوط للسرخی ۹۵۰ اور ۱۳۵)۔

علامہ سرخسی کے بیان سے معلوم ہوتا ہے کہ دارالحرب میں سود کے جواز کے بارے میں امام ابوحنیفہ اور امام محمد کا استدلال نہایت کمزور ہے، اور ایک مرسل روایت کا انہوں نے سہارالیا ہے جب کہ امام ابویوسف اور امام شافعی عدم جواز کے قاتل بیں لکھوں کی جس روایت کو جواز کی تائید میں پیش کیا گیا ہے اس کا صحیح احادیث کی معروف کتابوں میں کہیں وجود نہیں ہے۔ ایک مرسل اور غریب روایت کو جو قرآن و سنت کے واضح تصدیق کے بالکل خلاف ہو استدلال میں پیش کرنا بہت عجیب ہے۔ ایک شدید حرمت والی چیز کو ایسی کمزور روایت کی بنا پر ہرگز حلال نہیں ٹھہرا�ا جا سکتا۔ لیکن تعجب ہے کہ ہدایہ میں اس کو بالکل جائز قرار دیا گیا ہے (ملحوظ ہو: ہدایہ ۵۳/۳)۔

ہدایہ کی دلیل سے تو دارالحرب میں مسلم اور حربی کے درمیان قمار، لاثری اور دوسرے بیوں فاسدہ کے لئے بھی جواز کی صورت تکل آتی ہے، اور جب مسلمان ایک حربی کے ہاتھ مدار اور خون فروخت کرے گا تو اخلاقی لحاظ سے اسے کس سطح پر اترانا ہوگا، اور اس کے کیا اثرات غیر مسلموں پر مرتب ہوں گے؟ کیا یہ باتیں اسلام کے مزاج سے مناسب رکھتی ہیں۔ فقهاء کے ان شاذ اقوال کی تردید ابن قدامہ نے بڑی خوبی سے کی ہے (دیکھئے: المتنی ۲۵۰/۳)۔

رہی یہ بات کہ اموال اہل حرب معصوم نہیں ہیں تو یہ بات علی الاطلاق صحیح نہیں بلکہ کچھ شرائط کے ساتھ مشروط ہے۔ قرآن نے جہاد کے موقع پر مال غنیمت اور فتنے کو جائز ٹھہرا�ا

ہے، اور یہ مال مجاہدین حکومت کی تحویل میں دیتے ہیں جس کی تشیم شرعی ضابطہ کے مطابق عمل میں آتی ہے، لیکن حرbi سے سودے کر ایک مسلمان اپنی جیب گرم کرتا ہے، نیز وہ حصول مال کا ایک فاسد اور حرام طریقہ اختیار کرتا ہے جبکہ مال غنیمت معروف اور جائز طریقہ پر حاصل کیا جاتا ہے۔

حدیث سے کھی ثابت ہے کہ حجۃ الاداع کے موقع پر نبی ﷺ نے زمانہ جاہلیت کے سودے کے بقایا جات کو ساقط قرار دیا۔ اگر حرbi سے سود لینا جائز ہو تو لوگوں کو اجازت دی جاتی کہ وہ اپنے سودی بقایا جات وصول کر لیں۔

ان حقائق کے پیش نظر دار الحرب میں مسلم اور حرbi کے درمیان ربا کے جواز کے لئے کوئی گنجائش نہیں ہے، اور چونکہ لوگ اس سے غلط فاسدہ اٹھا رہے ہیں، اس لئے اس کی سختی کے ساتھ تردید ہونی چاہئے اور اتنے اہم مسئلہ میں جس میں قرآن و سنت ناطق ہیں کسی امام اور کسی فقیہ کے قول کو جب کہ وہ نصوص صریحہ سے متصادم ہو کوئی اہمیت نہیں دینا چاہئے۔

۳۔ کیا ہندوستان دار الحرب ہے؟

دارالاسلام اور دار الحرب قرآن و سنت کی اصطلاحات نہیں بلکہ فقهاء کی اصطلاحات ہیں۔ انہوں نے اس وقت کے حالات کے پیش نظر جس ملک میں اسلام کے احکام جاری تھے اس کو دارالاسلام قرار دیا اور جس ملک کا اقتدار کافروں کے ہاتھ میں ہونے کی وجہ سے اسلام کے احکام جاری نہیں ہو سکتے تھے اور جو دارالاسلام سے برسر جنگ ہوتا تھا دار الحرب قرار دیا۔ البتہ اس وقت بھی بعض ایسے ممالک پر جو دار الحرب کے دائرہ میں آتے تھے مگر دارالاسلام کی حکومت سے صلح اور موادعت کے تعلقات ہونے کی بناء پر دار الحرب کے تمام احکام منطبق نہیں کئے گئے۔

علامہ سرخسی فرماتے ہیں:

”لَا نَهُمْ أَهْلُ الْحَرْبِ وَإِنْ كَانُوا مُوَادِعِينَ - إِلَّا تَرِى إِنَّهُمْ بَعْدَ مَضِيِّ الْمَدَةِ“

یعدون حرباً للمسلمين“ (الغنى ۸۹/۱۰)۔

اور مغنی میں حریت تا جروں سے تعریض نہ کرنے کی استثنائی صورت بیان ہوتی ہے:

”وَإِذَا دَخَلَ حَرْبَى فِي دَارِ الْإِسْلَامِ بِغَيْرِ أَمَانٍ نَظَرْتَ فَإِنْ كَانَ مَعَهُ مَتَاعٌ يَبْعِثُه
فِي دَارِ الْإِسْلَامِ وَقَدْ جَرَتِ الْعَادَةُ بِدُخُولِهِمُ الْيَتَامَةِ جَارِ بِغَيْرِ أَمَانٍ لَمْ يُعَرِّضْ لَهُمْ“ (الغنى

(۲۰۳/۸)

دارالحرب کا اطلاق اپنے معنی کے لحاظ سے ایسے ممالک ہی پر ہونا چاہئے جو دارالاسلام سے برسر جنگ ہوں۔ رہبے دوسرے غیر اسلامی ممالک تو ان کے لئے دارالکفر کی اصطلاح استعمال کی جاسکتی ہے مگر فہمی کتب میں خاصاً الجھاؤ پایا جاتا ہے اور دارالاسلام اور دارالکفر کی کوئی جامع و مانع تعریف نہیں ملتی۔

ربا موجودہ ہندوستان تو وہ ایک سیکولر اسٹیٹ ہے جس کی غالب اکثریت غیر مسلم ہے اور اقتدار اصلًا اسی کے باقی میں ہے، اس لئے وہ دارالاسلام نہیں ہے مگر چونکہ مسلمانوں کو نہ صرف منہبہ پر عمل کرنے اور اس کی تبلیغ کرنے کی ایک حد تک آزادی حاصل ہے بلکہ دستور کی رو سے وہ اقتدار میں بھی شریک ہیں اور عملاً ان کی حیثیت شریک اقتدار اور شریک حکومت کی ہے، مزید برآں یہ مسلمانوں کی کثیر آبادی والا ملک ہے جو دنیا میں دوسرے نمبر پر ہے اور یہاں مسلمان ایک ہزار سال تک حکومت بھی کر چکے ہیں نیزاں کے بے شمار دینی شعائر بھی موجود ہیں، اس لئے اس پر دارالحرب کا اطلاق نہیں ہو سکتا لہذا ہمیں حالات، دینی مقاصد، ملیٰ ضرورتوں اور اجتماعی مجبوریوں کو سامنے رکھتے ہوئے شرعی احکام کے انطباق کے سلسلہ میں قرآن و سنت سے رہنمائی حاصل کرنا ہوگی اور مختلف مسائل میں اجتہاد بھی کرنا ہوگا۔

یہ بات بھی پیش نظر ہنی چاہئے کہ انبیاء علیہم السلام ایک طویل عرصہ اپنے ملک میں دعویٰ کش مکش میں گذارتے رہے ہیں اور شدید مخالفت اور عناد کے باوجود انہوں نے اور ان کے ساتھی اہل ایمان نے کافروں کی جان و مال سے کوئی تعریض نہیں کیا، اور یوسف علیہ السلام

{ ۱۶۲ } بینک انٹرست اور ہندوستان کی شرعی حیثیت

کی مثال تو بہت واضح ہے، وہ جب مصر کے مختار بن گئے تو اس ملک کی پوزیشن نہ دارالاسلام کی تھی اور نہ دارالحرب کی۔ دارالاسلام کی اس لئے نہیں کہ بادشاہ کا قانون وہاں جاری تھا، اور دارالحرب اس لئے نہیں کہ بادشاہ نے اللہ کے رسول کو اپنے ملک کا مختار بنادیا۔ معلوم ہوا کہ دارالاسلام اور دارالحرب کے درمیان کی بھی بعض صورتیں ممکن ہیں۔

۲۔ بینک سے ملنے والا سود شرعاً کیا حکم رکھتا ہے اور لینے کے بعد اسے کس مصرف میں صرف کیا جائے؟

بنکوں میں جمع شدہ رقم پر جو سود ملتا ہے اس کا لینا جائز نہیں ہے، کیونکہ سود سود ہے اور اس کا لینا خواہ وہ کسی غرض سے ہو جائز نہیں۔ بینک میں رقم جمع کرنے کے لئے دو قسم کے کھاتے کھولے جاتے ہیں۔ ایک کرنٹ اکاؤنٹ (CURRENT ACCOUNT) دوسرا سیوگنگ اکاؤنٹ (SAVING ACCOUNT) کرنٹ اکاؤنٹ میں جمع شدہ رقم پر بینک کوئی سود نہیں دیتا اس لئے اسی کو ترجیح دی جانی چاہئے۔ سیوگنگ اکاؤنٹ میں جمع شدہ رقم پر بینک سود دیتا ہے۔ یہ سود اگر بینک ہی کو چھوڑ دینا ممکن ہو تو یہی صورت اختیار کی جانی چاہئے، کیونکہ سود کھاتہ دار کی اپنی رقم نہیں ہے وہ صرف رأس المال لینے کا حق دار ہے، لہذا اس بات کی کوئی ذمہ داری اس پر نہیں کہ بینک اس سود کی رقم کو کس مصرف میں لاتا ہے، لیکن اگر سود وصول کرنا ہی پڑتا تو پھر اس کا مصرف وہی ہے جو صدقہ کا مصرف ہے یعنی فقراء کی اعانت۔

سرکاری بینکوں اور غیر سرکاری بینکوں سے سود لینے کے حکم میں کوئی فرق نہیں ہے، اگر سرکاری بینکوں کے سود کو جائز قرار دیا جائے تو سرکاری لاٹری کو بھی جائز قرار دینا پڑے گا۔ اس سلسلہ میں یہ دلیل کوئی دلیل نہیں کہ حکومت عوام کی ہے، اس لئے سرکاری بینکیں زر اصل پر جو کچھ زائد رقم دیں وہ سود نہیں ہے بلکہ ایک قسم کا عطیہ ہے، لیکن اسلام میں مال دینے کا طریقہ بھی بڑی اہمیت رکھتا ہے، اگر مال پاکیزہ طریقہ سے دیا جائے تو وہ جائز بھی ہے اور اس کے اخلاقی

اثرات بھی ابھے ہوتے ہیں، اور اگر وہی مال ناپاک طریقہ سے دیا جائے تو ناجائز بھی ہوتا ہے اور اس کے اخلاقی اثرات بھی برے مرتب ہوتے ہیں، سود کے طور پر دی جانے والی رقم بہر حال جائز نہیں ہو سکتی خواہ باپ بیٹے کو دے، شوہر بیوی کو دے یا حکومت اپنے شہریوں کو دے۔ پرانیویٹ بنکوں کے سود کے بارے میں دارالحرب کا سہارالینا بھی صحیح نہیں، اور پر دلائل کے ساتھ اس کی تردید کی جا چکی ہے، مزید برآں ان بنکوں کے شیر ہولڈر مسلم اور غیر مسلم دونوں ہوتے ہیں، اس لئے یہ خیال کرنا صحیح نہیں کہ سود غیر مسلموں کی جیبوں سے آتا ہے بلکہ دونوں کی جیبوں سے آتا ہے اس لئے معاملہ کی نوعیت مسلم اور حربی فی فی کے درمیان نہیں بلکہ مسلم اور مسلم کے درمیان بھی ہے۔

۵۔ سود لینے اور دینے کے حکم میں کوئی فرق کیا جاسکتا ہے یا نہیں؟

سود کا لینا بھی حرام ہے اور دینا بھی حرام، اور لینے اور دینے والے دونوں گناہ میں شریک ہیں، اس کے باوجود سود لینے اور دینے میں یہ بنیادی فرق ہے کہ سود لینا بجائے خود (بالذات) حرام ہے لیکن سود دینے کی حرمت سد ذریعہ کے طور پر ہے، قرآن نے سود کا لینا حرام ٹھہرایا جو اصلاً حرام ہے اور حدیث نے سد ذریعہ کے طور پر سود کا دینا بھی حرام ٹھہرایا، اسی بنابرaba الفضل کو بھی حرام قرار دیا، اور جو چیز سد ذریعہ کے طور پر حرام ہو وہ بعض صورتوں میں رفع حرج کی غرض سے جائز ہو سکتی ہے۔ علامہ رشید رضا نے اپنے فتاویٰ میں علامہ ابن قیم کی کتاب "علام الموعین فی فی" کی درج ذیل عبارت نقل کی ہے:

"وَامْرُ الْفَضْلِ فَابِيحْ مَا تَدْعُوا إِلَيْهِ الْحَاجَةَ كَالْعِرَايَا..... فَإِنْ مَا حَرَمَ سَدَا

لِلذِّرِيْعَةِ أَخْفَى مِمَّا حَرَمَ تَحْرِيمُ الْمَقَاصِدِ"۔

اس کے بعد اس کی تشریح کرتے ہوئے علامہ رشید رضا فرماتے ہیں:

{ ۱۶۲ }
بینک انٹرست اور ہندوستان کی شرعی حیثیت

”یوضحه ان تحريم ربا الفضل انما کان سدا للذریعة كما تقدم بیانه وما
حرم سدا للذریعة ابیح للمصلحة الراجحة كما ابیحت العرایا من ربا الفضل“ (فتاویٰ
الامام محمد شیراز، ۵۲۹/۲ - ۵۳۰)

غیر اسلامی ملک میں پورا نظامِ معیشت سود کی بنیاد پر چلتا ہے، اس لئے سود دینے کی
واقعی مجبوریاں ہیں اور یہ مجبوریاں جب عام طور سے پیش آرہی ہوں تو مسئلہ افراد کا نہیں
بلکہ معاشرہ کا ہو جاتا ہے، اس لئے ان مجبوریوں کو نظر انداز نہیں کیا جاسکتا۔ سود دینے کی حد تک
واقعی مجبوریوں کا الحاظ کرنا ہوگا۔

۶۔ کیا سودی قرضے لینے کی کسی حال میں شرعاً گنجائش ہے؟

سوال نمبر ۵ کے جواب میں جو دلائل پیش کئے گئے ہیں ان کی بنا پر ہندوستان کے موجودہ حالات میں سودی قرضے لینے کی شرعاً گنجائش ہے، اصولی طور پر تو یہی کہا جاسکتا ہے کہ رفع حرج کے لئے سودی قرضے حاصل کرنے کا جواز ہے لیکن یہ افراد کا کام ہے کہ وہ اپنے حالات کا صحیح جائزہ لیں اور اصول کا استعمال و بیں کریں جہاں ناگزیر ہو۔ واقعی مجبوریوں کی ایک مثال تو یہ ہے کہ موجودہ حالات میں بڑے شہروں میں رہائشی مکانوں کا حصول ایک بہت بڑا مسئلہ بن گیا ہے۔ ایک کمرہ حاصل کرنے کے لئے لاکھوں روپے پکڑی دینا پڑتی ہے۔ دوسری طرف حکومت کا باہم سنگ بورڈ مکانات تعمیر کر کے آسان قسطوں پر جن میں سود شامل ہوتا ہے قرعہ اندازی کے ذریعہ درخواست دہنگان کو مکانات الٹ کرتا ہے۔ اب جس کے پاس پکڑی دینے کے لئے یانیا فلیٹ خریدنے کے لئے لاکھوں روپیہ موجود نہیں ہے وہ کیا کرے؟ کیا وہ اپنے بال بچوں کو فٹ پاٹھ پر ڈال دے؟ یا اتنا بڑا حرج ہے کہ اس کو رفع کرنے کے لئے قسطوں پر ملنے والے مکان یا اس کے لئے سودی قرض لینے کو جائز کہے بغیر چارہ کا نہیں۔ اسی طرح بے روزگار کو بنک آٹو کشا قسطوں میں ادائیگی کی شرط پر دلواتا ہے جس میں سود شامل ہوتا ہے۔ مغلوک الحال لوگ متبادل صورت نہ ہونے کی بنا پر اگر اس اسکیم سے فائدہ اٹھاتے ہیں تو انہیں اس کی اجازت ہونی چاہئے۔

اسی طرح چھوٹے موٹے کارخانہ داروں کو بھی بعض صورتوں میں بنک سے سودی قرض حاصل کرنے کی واقعی مجبوری ہو سکتی ہے مثلاً یہ کہ اگر وہ بنک سے قرض نہ لیں تو کارخانہ بند کر دینا پڑے اور مزدور بے کارہو کرہ جائیں۔

۷۔ حکومت کی ترقیاتی اسکیمیوں کے تحت دے جانے والے سودی قرضے:

حکومت ترقیاتی اسکیمیوں کے لئے جو سودی قرضے دیتی ہے اس کا حکم عام سودی قرضوں ہی کی طرح ہے، اس کا لینا واقعی مجبوری یعنی حرج کو دور کرنے کی حد تک جائز ہے۔

۸-اگر حکومت کسی قرض پر چھوٹ بھی دیتی ہو اور سود بھی عائد کرتی ہو تو ایسے قرض کا حکم:

اگر حکومت کسی قرض پر کوئی چھوٹ (SUBSIDY) بھی دیتی ہو اور اس پر سود بھی عائد کرتی ہو تو چھوٹ کا تناسب سود کے مساوی ہونے کی صورت میں اس قرض کا لینا جائز ہو گا کیونکہ اس صورت میں درحقیقت کوئی سود دینا نہیں پڑتا بشرطیکہ قرض پر عائد ہونے والے سود کے چھوٹ کے مساوی ہونے کی مدت کے اندر اسے لوٹادیا جائے، اس قسم کے قرضے کم آمدی والوں کو بمعنی میں بھی حکومت سرکاری بکوں کے ذریعہ جاری کرتی رہی ہے بلکہ کچھ عملی دشواریوں کی وجہ سے اس کا خاطر خواہ فائدہ مستحقین کو نہیں پہنچا۔

۹-غیر مالک سے تجارت کی صورت میں جو سود لینا اور دینا پڑتا ہے اس کا شرعی حکم:

غیر مالک سے تجارت کی صورت میں اگر سودا دا کرنا پڑتا ہے تو یہ بھی واقعی مجبوری کی تعریف میں آتا ہے۔ ضمناً شامل ہونے والی اس غیر شرعی چیز کی بنا پر تجارت کو معطل نہیں فرار دیا جاسکتا، جس طرح پاسپورٹ کے لئے فوٹو کے لازمی ہونے کی بنا پر سفرِ حج اور دوسرے جائز اور ضروری اسفار کو ناجائز نہیں قرار دیا جاسکتا اگرچہ سفر کرنے والا فوٹو کی حرمت کا قائل ہو۔ رہا بیرونی مالک سے تجارت کی صورت میں سود کا ملنا تو اگر اسے وصول کرنا یہی پڑا ہو تو اس کو ذاتی استعمال میں نہیں لانا چاہئے بلکہ صدقے کے مصرف میں لانا چاہئے یعنی فقراء و مسَاکین کو دینا چاہئے۔ تقرب کی نیت سے نہیں بلکہ حرام مال سے بری الذمہ ہونے کی غرض سے۔

۱۰۔ پرائیویٹ بنک اور سرکاری بنک کیا دونوں کا حکم قرض لے کر سودا دا کرنے کے بارے میں یکساں ہے؟

پرائیویٹ بنک جس کے مالک افراد ہوتے ہیں اور سرکاری بنک جو حکومت کی ملکیت ہیں دونوں میں اس اعتبار سے کوئی فرق نہیں ہے کہ قرض لے کر ان کو سودا دا کر دیا جائے، سود سود ہے خواہ افراد کو ادا کیا جائے یا حکومت کو، اصل میں سودی قرض ایک عقد فاسد ہے اور عقد فاسد کسی فرد کے ساتھ کیا جائے یا حکومت کے ساتھ اس کی حرمت میں کوئی فرق واقع نہیں ہوتا۔ رہی مجبوری کی صورت تو اس کا ذکر اور پرہوا۔

۱۱۔ پرائیویٹ سرمایہ کاروں سے تجارت کی ترقی کے لئے سود کی بنیاد پر سرمایہ حاصل کرنا:

سرمایہ کاری کی پرائیویٹ کمپنیاں ہوں یا سرکاری بنک، صنعت و تجارت کی محض ترقی کے لئے سود کی بنیاد پر سرمایہ حاصل کرنے کو جائز نہیں قرار دیا جا سکتا، کیونکہ اولاً یہ صورت نہ اضطرار کی ہے اور نہ حاجت کی۔ ثانیاً سودی سرمایہ میں خیر و برکت نہیں ہوتی (مجبوری کی صورت میں جو سودی قرض لینا پڑتے ہیں وہ چونکہ کراہت کے ساتھ لئے جاتے ہیں اس لئے ان کا معاملہ مختلف ہے) ثالثاً سود دینے کی حرمت کا احساس ٹھاٹھلا جاتا ہے اور رابعاً سرمایہ کاری چھوٹے تاجر و کے بجائے بڑے بڑے تاجر و کی طرف ہوتی ہے۔ دولت سرمایہ کاروں کے باخث میں کھینچ لگتی ہے اور وہ پوری میشیت پر چھا جاتے ہیں، بڑھتی ہوئی گرانی کا بھی بہت بڑا سبب سودی سرمایہ ہے۔ جو بڑے بڑے تاجر و کو اور صنعت کاروں کو محض اپنا کاروبار پھیلانے کے لئے دیا جاتا ہے۔

مسئلہ ربوا

مولانا زبیر احمد قادری ☆

۱۔ ”قالَ النَّبِيُّ ﷺ الْذَّهَبُ بِالْذَّهَبِ وَالْفَضْةُ بِالْفَضْةِ مِثْلًاً بِمَثْلِ سَوَاءٍ
بَسَوَاءٍ يَدَأْ بِيَدٍ أَخْرَجَ مُسْلِمًا إِيْصَارًا وَزَادَهُ بَعْدَ قَوْلِهِ ”يَدَأْ بِيَدٍ“ فَمَنْ زَادَ فَقَدْ أَرْبَى وَفِي
رَوَايَةٍ وَالْفَضْلُ رَبُوا“۔

ان جیسی مشہور روایتوں کی روشنی میں فقہاء کرام ربوا کی تعریف یوں کرتے ہیں:
”هو الفضل المستحق لاحد المتعاقدين في المعاوضة الخالية عن عوض
شرط فيه“ ہدایہ ثالث وغیرہ۔

اس کے ساتھ تحقق ربوا کی کچھ شرطوں کا بیان کرتے ہیں، فقه حنفی کے مطابق ان
شرطوں کا لحاظ کرتے ہوئے ربوا کی جامع تعریف یوں کی جاسکتی ہے ”متحاًجِنسٍ وَالْقَدْرِ نَفْيِ
مَالٍ مَعْصُومٍ كَاهْرٍ وَقَدْرٍ زَانِدْ جُوكَسِي عَقْدِ مَعَاوِضَهِ مِنْ مَشْروِطَهُ پَرْ خَالِي عَنِ الْعَوْضِ هُوَ عَاقِدُهُنَّ مِنْ
كَسِي كَاحْقَنْتِيْلِيْمَ كَرْلِيَا جَائِيَ وَهُوَ شَرِعِي اُوْرَبَارَمْ قَطْعِيَ ہے، مسلمانوں کے حق میں اس کی حرمت کا
دانہ ہر زمان اور ہر مکان کو محیط ہے، کیونکہ قرآن کی متعدد حکم نص قطعی کے اطلاق و عموم کا تقاضہ
یہی ہے۔

۲۔ دارالاسلام کے ساتھ جس دارالکفر کی جنگ و محاربت اور چھیڑ چھاڑ ہو رہی ہو یا متوقع
ہو ایسے دارالحرب کے حرbi کافر چونکہ غدر آقہر بقدر استطاعت ہر ممکن طریقہ سے مسلمانوں کے

مال لوٹنے اور لینے میں کوئی باک نہیں رکھتے اور موقعہ ملنے پر مسلمانوں کے جان و مال کو بر باد کرتے ہیں یا اس طرح کے خطرات مظنوں ہوتے ہیں اس لئے ہمارے خیال میں آیت قرآنی:

”فمن اعتدى علىكم فاعتدوا عليه بمثل ما اعتدى“ اور ”ان عاقبتهم فعاقبوا

بمثل ماعوقبتم به۔“

پر نظر رکھ کر اگر کوئی مسلمان بلا امن حاصل کئے چوری چھپے کسی طرح دارالحرب چلا جائے اور بشمول ربا کسی بھی عقد فاسد حتیٰ کہ سرقہ و غصب کے ذریعہ حرbi کا مال حاصل کر کے دارالاسلام تک بچا کر لے آئے تو درحقیقت بلا غدر ایک مباح الاصل غیر مضمون اور غیر معصوم مال پر یک گونہ استیلاء ہو جائے گا اور بطریق فتنے جائز کہا جاستا ہے، اور ہماری سمجھ کے مطابق صرف یہی وہ ایک صورت ہے جس میں بظاہر معاملہ ربوا، عقود فاسدہ یا سرقہ و غصب ہونے کے باوجود درحقیقت مال ماخوذ کے غیر معصوم، غیر مستقوم غیر مضمون اور مباح الاصل ہونے کی بنیاد پر اسے شرعاً ربوا غیرہ نہیں کہا جاستا۔

اس کے علاوہ کسی بھی صورت میں حرbi کا مال بشمول ربا کسی بھی عقد حرام کے ذریعہ لینا جائز نہیں، سلف و خلف جمہور علماء و فقهاء کی یہی رائے ہے اور دلائل کے اعتبار سے اقرب الی الصواب بھی یہی ہے۔ حنفیہ میں سے حضرت امام ابو یوسف فرماتے ہیں:

”لا یجوز للمسلم فی دارالحرب الا مَا یجوز لہ فی دارالاسلام“ (بدائع الصنائع، ۱۳۲)

صرف اس ایک حدیث : ”لَا رَبَّ بَيْنَ الْمُسْلِمِ وَالْحَرْبِي فِي دَارِ الْحَرْبِ“ سے استدلال کیسے صحیح ہو سکتا ہے جسے علامہ ابن ہمام ”هذا الحدیث غریب“ اور امام شافعی ”هذا الحدیث ليس بثابت ولا حجة“ (فتح الکدیر ج ۲ ص ۱۷۸) فرماتے ہیں، پھر حرف نفی ”لا“ کے للنہی اور للنفی دونوں ہونے کا احتمال ہے اور ”اذا جاء الاحتمال بطل الاستدلال“ مشہور قاعدة ہے۔ اسی طرح ”سیغلبیون فی بعض سنین“ کی قرآنی پیشین گوئی پر حضرت ابوکبر

صدیقؓ کے شرط لگانے اور قمار کے واقعہ سے یا حضرت عباسؓ کے معاملہ ربوا سے بھی استدلال مجروح و مخدوش ہی ہے، باخبر حضرات ان سے متعلقہ بخشوں، تاویلات و توجیہات اور اس کے اندر مخفی احتمالات جو ناشی عن دلیل میں اس سے ناقص ہرگز نہ ہوں گے، ان مختتم دلائل کو حدیث و قرآن کے محکم نصوص کے سامنے لانا بہر حال حقیقت کی ترجمانی نہیں ہے، قرآن نے ”واخذهم الربا و قد نهوا عنہ“ میں اہل کتاب کو اپنے ہی دار میں جودا رالاسلام یقیناً نہیں تھا اندر ربوا کی بنیاد پر مستحق عذاب کہا ہے، جناب رسول اللہ ﷺ نے نصاریٰ نجراں کو متنبہ کیا تھا ”من اربی فلیس منا“ اور جوں بحر کو دھکایا تھا ”اما ان تدعوا الربوا او تاذنو بحرب من اللہ و رسولہ“ کیا ایسیٰ محکم اور شدید وعدید کی موجودگی میں ایک مسلمان کے لئے کبھی اور کہیں بھی حلت ربوا کی گنجائش نکل سکتی ہے؟

سارے ائمہ کا اتفاق اور امت کا اجماع ہے کہ اگر کوئیٰ حرbi کافر دارالاسلام میں امن حاصل کر کے داخل ہو تو اس کی جان اور مال معصوم ہو جاتا ہے، چنانچہ اگر وہ اپنی رضامندی سے بھی مسلمان کے ساتھ عقد فاسد کرے تب بھی مسلمانوں کے لئے عقد فاسد کے ذریعہ اس کافر کا مال حاصل کرنا جائز نہیں کہ یہ غدر ہے، خلاف امن ہے، لیکن جب ایک مسلمان حرbi سے امن حاصل کر کے دارالحرب جاتا ہے تو حضرت امام ابوحنیفہ اور امام محمد کے نزدیک حرbiوں کا مال اصلًا مباح اور غیر مضمون اور غیر معصوم ہی رہتا ہے، اس لئے غدر کے بغیر ہر طرح اس کا مال حاصل کرنا جائز ہے گا، کیا حرbi جو مسلمان کو امن دیتا ہے تو وہ اس تصویر و یقین کے ساتھ دیتا ہے کہ اس عقد استیمان کے بعد بھی مسلمان ہمارے مال کو مباح و غیر معصوم سمجھ کر بر باد کرے گا اور کر سکتا ہے ہمیں اس سے ہمہ وقت ہوشیار اور چوکنار ہنا چاہئے، ظاہر ہے کہ ایسا نہیں ہوتا بلکہ اس یقین و اعتماد کے ساتھ مطمئن ہو کر اسے امن دیتا ہے کہ جب تک یہ ہمارے یہاں رہے گا ہماری جان و مال سے ہمارے غفلت کی حالت میں بھی تعریض نہیں کرے گا بلکہ احترام کرے گا، ہمیں کسی طرح کا نقصان پہنچانے کی کوئی غلط حرکت نہیں کرے گا، جذبہ عداوت نہیں بلکہ خیر

خواہانہ جذبہ کے ساتھ رہے گا اور وہ مسلمان امن حاصل کر کے حرбیوں کے اس اعتماد و تلقین کی گویا تصدیق کرتا ہے، اس کے باوجود اگر یہ مسلمان متنا من عقد حرام کے ذریعہ بظاہر حربیوں کی رضا مندی سے اس کے مال کا نقصان کر رہا ہے تو اسے درحقیقت خلاف عہد اور غدر کیوں نہیں کہا جائے گا۔

فہرہ لکھتے ہیں: ”الکفار مخاطبون بالحرمات“ (بدائع ۷، ۱۳۲) تو اگر حربی کافر اپنی جہالت اور سفاہت سے اس عقد حرام پر راضی ہو جائے تو کیا مسلمان کے لئے کسی کی جہالت و سفاہت سے غلط فائدہ اٹھانا اور نقصان پہنچانا ظلم و غدر نہیں کہا جائے گا۔

یہ ظاہر ہے کہ کسی متنا من کے مال و جان کی عصمت اور اس سے تعریض کرنے کی حرمت میں دار کو دخل نہیں، بلکہ عقد امن کو دخل ہے چنانچہ حربی بلا امن حاصل کئے اگر دارالاسلام میں داخل ہو جائے تو اس کی جان اور مال غیر معصوم اور مباح ہی رہتا ہے اور عقد امن کے بعد جانی و مالی عصمت طرفین کے لئے حاصل ہو جاتی ہے، اس لئے حربی متنا من دارالاسلام میں آئے یا مسلم متنا من دارالحرب میں جائے ہر جگہ دونوں کو ایک دوسرے کے جان و مال سے تعریض کرنا جائز نہیں اور غدر کہا جاتا ہے۔

اب بات سمجھ میں نہیں آتی کہ حربی متنا من جب دارالاسلام میں آتا ہے تو اس کی رضا مندی کے باوجود عقد حرام کے ذریعہ اس کے مال حاصل کرنے کو تعریض حرام اور غدر کہہ دیا جاتا ہے، گویا رضا حربی نے اس عقد حرام کو تعریض منوع اور غدر ہونے سے نہیں نکالا، لیکن جب مسلم متنا من دارالحرب جاتا ہے اور حربی کی رضا مندی سے عقد حرام کے ذریعہ اس کا مال حاصل کرتا ہے تو کہا جاتا ہے کہ غدر نہیں گویا رضا حربی دارالحرب میں اس عقد حرام کو تعریض منوع اور غدر ہونے سے نکال دیتی ہے، اس فرق کی کوئی معقول وجہ نہیں جبکہ رضا حربی دونوں جگہ موجود ہے اور عقد امن جس سے عصمت اور تعریض کی حرمت طرفین کے لئے پیدا ہوتی ہے وہ بھی دونوں شکلوں میں پایا جاتا ہے۔

اس لئے میرا خیال ہی ہے کہ اس مسئلہ میں امام ابو یوسف اور دیگر ائمہ کی رائے ہی کو قبول کر لینا چاہئے اور دارالحرب دارالاسلام کی تفریق کئے بغیر علی الاطلاق ربوا شرعی کو حرام قرار دیا جائے، البتہ دیانت قضا کے حکم مختلف کی روشنی میں ہو سکتا ہے کہ حضرت امام ابو حنیفہ اور امام محمد کے قول کو باب قضا میں داخل کیا جائے اور کہا جائے کہ اگر کوئی مسئلہ متنا من دارالحرب میں جا کر برضاء حرbi بشمول ربواعقود فاسدہ کے ذریعہ مال حاصل کرے گا تو اسے قاضی شریعت فاسق و فاجر مان کو مردود الشہادۃ نہیں کہے گا، اس پر ضمان اتفاق اور مال کی واپسی کا فیصلہ نہیں کرے گا لیکن دیاتہ ازروئے فتویٰ کسی مسلمان کے لئے ایسا کرنا جائز نہیں قرار دیا جاسکتا۔

۳۔ یہ تو ایک حقیقت ہے کہ ”الکفر ملة واحدة“ اس لئے پوری دنیا مذہب و ملت کے اعتبار سے دو ہی قوم اور دو ہی جماعتوں میں منقسم ہو سکتی ہے، مسلم، کافر، اور فقهاء لکھتے ہیں: ”لَنِ الْبَقْعَةُ مِنْتَسِبُ الْبَيْنَا وَالْيَهُمْ بِاعْتِبَارِ الْقُوَّةِ وَالْغَلْبَةِ“ (المبسوط للسرخی ۳۳، ۱۰) اس لئے دارکی بنیادی طور پر تو دو ہی قسمیں نکل سکتی ہیں ”دارالاسلام، دارالکفر فی نی جس کو ایک حدیث میں ”ارض عدو فی نی سے تعبیر کیا گیا ہے:

”لَا تَسْافِرُوا بِالْقُرْآنِ إِلَى أَرْضِ الْعُدُوِّ“ (فتح القدير ۵/۳۰۰)۔

مبسوط کی مذکورہ عبارت سے دونوں داروں کی یہ تعریف واضح ہو رہی ہے کہ جہاں مسلمانوں کو قوت و غلبہ حاصل ہو وہ دارالاسلام ورنہ دارالکفر کہا جائے گا، اب اس کے بعد دارالاسلام کے ساتھ صلح و امن کے معاهدہ ہونے اور نہ ہونے کے اعتبار سے اس دارکفر کو کبھی دارالحرب تو کبھی دارالامن یا دارالعہد و صلح کہا جاتا ہے۔

چنانچہ ڈاکٹر نزیہ حماد استاد جامعہ امام القری مکہ مکرمہ اپنی تالیف ”احکام التعامل بالربا بین المسلمين وغير المسلمين“، میں علامہ ابن قیم کی مشہور تصنیف ”احکام اہل الذمۃ“ (۲۷۵/۲) کے حوالہ سے دارالکفر کی تقسیم کرتے ہوئے لکھتے ہیں:

یعنی اگر ہم کلام فقهاء میں دارالحرب کی خصوصیات اور اس کے بنیادی اوصاف کا تتبیع کریں گے تو دیکھیں گے کہ جب کسی دار میں دو وصف کا جماعت ہوتا ہے تب ہی فقهاء اسے دارالحرب کہتے ہیں، ایک احکام کفر و شرک کا شیوع و ظہور اور غلبہ و تسلط ہونا دوسرے بحالت موجودہ یا آئندہ دارالاسلام کے ساتھ اس کی جنگ کا متوقع ہونا۔

چند صفحات کے بعد اسی احکام اہل الذمہ (۲۷۵/۲) کے حوالہ سے علامہ قیم کا قول نقل کرتے ہیں:

”الكافر اما اهل الحرب واما اهل عهد، واهل العهد ثلاثة اوصاف، اهل ذمة واهل هدنة واهل امان، وقد عقد الفقهاء لكل صنف بباب فالواباب الهدنة، باب الامان ، باب عقد الذمة ، ولفظ الذمة والعقد يتناول هؤلاء كلهم في الاصل وكذلك لفظ الصلح“ -

اس کے بعد علامہ ابن قیم ذمہ و صلح کے معنی بیان کرتے ہیں اور پھر فرماتے ہیں:

”اہل الہدنة فانہم صالحوا المسلمين علی ان یکونوا فی دارہم سواء کان الصلح علی مال او غیر مال لا تجري علیہم احکام الاسلام كما تجري علی اهل الذمة لكن علیہم الکف عن محاربة المسلمين وهو لاء یسمون اہل العهد و اہل الصلح و اہل الہدنة“ -

اس تفصیل کا غالاصہ یہی نکلتا ہے کہ کفار یا تو محارب ہوں گے یا معاذہ۔ پھر اگر یہ عہد دارالاسلام کی شہریت مستقل قیام اور اداء جزیہ پر ہوتوزمی و رسمہ مستامن کہلاتیں گے، لیکن اگر اپنے دارالکفر میں ہوتے ہوئے باہمی امن و آشتی اور ایک دوسرے سے عدم تعرض کا معاذہ ہو تو اہل ہدنة، اہل صلح اور اہل امن کہلاتیں گے جس پر ذمیوں کی طرح احکام اسلام کا اجراء تو نہیں ہوگا مگر ان پر مسلمانوں کے ساتھ محاربہ و تعرض سے باز رہنا لازم رہے گا۔

اس تفصیل کا حاصل یہی نکلا کہ بنیادی طور پر دارنی فی دو قسموں میں منحصر ہے، البتہ

دارالکفر کی دو مختلف حیثیتوں کے سبب ذیلی طور پر دو قسمیں بن جاتی ہیں، ایک دارالحرب اور دوسری دارالصلح والعہد یا دارالامن کی، اور ظاہر ہے کہ دارالحرب کے حرбیوں کی جان یا اس کا مال فی نفسہ مباح غیر مضمون ہوگا، اس سے تعریض کرنا منوع نہیں ہوگا، لیکن دارالامن دارالعہد والصلح کے کفار کی جان یا مال سے تعریض کرنا معابدہ کے بعد مستلزم غدر و خیانت ہونے کے سبب شرعاً منوع رہے گا۔ اور یہ بھی طے شدہ امر ہے کہ معابدہ کے نتیجہ میں جان و مال کی عصمت اور تعریض کی حرمت طرفین کے لئے ثابت ہوتی ہے، یہاں یہ بحث تقریباً غیر متعلق ہے کہ کوئی دارالحرب، دارالاسلام، یا کوئی دارالاسلام، دارالحرب کب بن جاتا ہے اور اس کے کیا شرائط ہیں، تاہم کوئی حرج نہیں اگر مختصر آتنا کہہ دیا جائے کہ حضرات صاحبینؓ کے نزدیک کسی دارالحرب کے دارالاسلام بننے کے لئے صرف اتنا ضروری اور کافی ہے کہ قہر افتخار کے بعد وہاں مسلمانوں کو ایسا غالبہ و تسلط اور قوت حاصل ہو جائے کہ احکام اسلام جاری ہو جائیں اس کے اجراء میں کفار کی طرف سے کوئی رکاوٹ ممکن نہ ہو، لیکن امام ابوحنیفہؓ تین شرطوں کے ساتھ مشروط کرتے ہیں اجراء احکام شرعیہ، اس دار کے مقین مسلمانوں کے لئے ثبوت امن اور اس کا دارالاسلام سے اتصال (دیکھئے: فتح القدير ۱۹/۲۲۳ اور مسوط ۵/۱۰۳)۔

بعینہ اسی طرح کا اختلاف رائے دو کسی دارالاسلام کا دارالحرب بنتے کے متعلق ہے۔

صاحبین صرف احکام شرک کے غلبہ و ظہور کے بعد دارالاسلام کا دارالحرب بن جانا تسلیم کر لیتے ہیں، مگر امام ابوحنیفہؓ بدی ہوئی شکل میں انہیں تین شرطوں کے ساتھ مشروط کرتے ہیں کہ دارالاسلام پر جب کفار کو فتح حاصل ہو جائے اور یہ مقتولہ دار میں کوئی مسلم یا ذمی اپنے ایمان یا امن کے ساتھ مامون نہ ہوں اور احکام کفر و شرک کا غلبہ و ظہور ہو جائے تب وہ دارالحرب قرار دیا جائے گا۔

غور کرنے سے پتہ چلتا ہے کہ یہ اختلاف دراصل کوئی اساسی اور بنیادی نہیں ہے، اتنی بات تینوں حضرات کے درمیان تقریباً متفق علیہ ہے کہ دار کی تبدیلی کا اصل مدار قہر قوت اور

غلبہ و تسلط کی تبدیلی ہے، اب اس کے بعد حضرات صاحبین حکمِ اسلامی، یا حکم کفر و شرک کے اجراء اور ظہور و شیوع کو قوت و شوکت اور غلبہ و تسلط کی تبدیلی کی دلیل تسلیم کر لیتے ہیں، مگر امام ابوحنیفہؓ فہرست اور حکم و پائدار غلبہ و تسلط پر اسے موقوف رکھتے ہیں، اور چونکہ غلبہ و تسلط کا احکام اور قوت و شوکت میں تمامیت کی شان ان تین شرطوں کے بغیر ممکن نہیں، اس لئے محض اجراء احکام شرع یا احکام کفر سے دار کی تبدیلی کے قائل نہیں (اس کی تفصیل کے لئے علامہ سرخی کی بحث المبسوط ۱۰/۱۱۳ میں دیکھئے)۔

لیکن ان بحثوں سے قطع نظر موجودہ ہندوستان کو بہر حال دار الحرب نہیں کہا جاسکتا، زیادہ سے زیادہ یہ ایک دارکفر ہے، اور جہوریت دستوری یا قانونی طور پر تمام شہریوں کے لئے مختلف انداز کی ضمانت و معایدہ کی بنیاد پر اسے دارالامن، دارالعہد وصالح کہا جائے گا جس کے احکام کی طرف مختصر آشارہ اور گذر چکا ہے۔

۲۔ جن بنکوں کا نظام سود لینے دینے پر مبنی ہوان میں بغرض انتفاع رقم جمع کرنا ہی جائز نہیں کہ یہ مال غیر کے اکل باطل اور تعادن فی الاائم والعدوان کو مستلزم ہے ہاں ضیاع مال کے خطرات اور سرقہ و غصب وغیرہ کے متوقع ضرر کودفع کرنے کی نیت سے ان بنکوں میں روپے جمع کرنا ضرورت اجائز کہا جاسکتا ہے، اس کے بعد اس پر ملنے والے سود کو لینا بنیادی طور پر صحیح نہیں، اگر کسی قومی اور دینی مصالح کی بنیاد پر لے لیا جائے تو بلانیت ثواب غرباء و مساکین پر واجب التصدق ہوگا کہ کسی طرح مال حرام سے ذمہ فارغ ہو جائے۔

۵۔ سود کا لینا تحرام لعینہ ہے اور دینا حرام لغیرہ، جس کا ارتکاب بوقت حاجت شرعی جائز ہو جاتا ہے، فقہ کا مشہور جزئیہ ”یجوز للمحتاج الاستقرار بالربح“ اس کی دلیل ہے، باقی رہا حاجت شرعیہ کی شکل میں مجبوریوں کے تحقیق کا سوال تو یہ اسلامی غیر اسلامی ہر دو ملکوں میں بھی ہو سکتا ہے اور دونوں کا حکم یکساں ہی ہوگا۔

۶۔ شریعتِ اسلامیہ میں حاجت اس صورت حال کو کہا جاتا ہے جس میں قدرتی طور پر اتفاقاً ذہنی و جسمانی اذیت سے سابقہ پڑ جائے یا مال قلیل کے ضیاع کا خطرہ لاحق ہو جائے، ایسی صورت میں حرام غیرہ کے ارتکاب کی شرعاً اجازت مل جاتی ہے اور اسی حرام غیرہ کا ایک فردو در دینا بھی ہے۔

درمندار میں ضرورت و حاجت، حرج و مشقت وغیرہ اعذار کی تفصیل اور اس کا حکم دیکھا جا سکتا ہے۔ اگر کوئی شخص اپنے معاش کی تنگی اور حقوق لازمہ کی ادائیگی پر بظاہر اساباب عدم قدرت کے سبب ذہنی و جسمانی اذیت و تکلیف سے دوچار ہو یا اپنے مال کی حفاظت کے لئے مثلاً مزید کچھ مال کی ضرورت محسوس ہو اور کسی دوسرے بے عنبار جائز طریقے سے فی الحال مال حاصل کر کے ضیاع کے خطرہ میں آئے ہوئے مال کی حفاظت کا کوئی راستہ نہ ہو تو اسی صورت میں یقیناً سودی قرض لینا جائز کہا جائے گا۔

۷۔ بے شک قانونی طور پر ترقیاتی منصوبوں کے لئے قرضوں کی مختص رقم سے استفادہ کا حق عام ہندوستانیوں کی طرح ہر مسلمان کو حاصل ہے، اور ایسی صورت میں بظاہر اپنا حق وصول کرنے کے لئے رشوت کی طرح سود دینے کا بھی جواز محسوس ہوتا ہے مگر قابل غور یہ نکتہ ہے کہ شریعتِ اسلام مال و دولت کی کثرت اور معاشرتی طور پر مفروضہ ترقیات اور رہن سہن کی اوپنی سطح اور اسے بلند سے بلند تر کرنے کی فکر و خواہش کو کس نظر سے دیکھتی ہے اور اس کی کس حد تک حوصلہ افزائی کرتی ہے، اس کے ساتھ حکومت کے خزانے میں طیب و خبیث کے امتیاز کے بغیر کیسے کیسے مال جمع ہوا کرتے ہیں یہ بھی پیش نظر ہے، کیا ایسی صورت میں محض تجارت و صنعت و حرفت کی ترقی کے لئے جو کوئی شرعی حاجت نہیں ایک حرام غیرہ کے ارتکاب اور سودی قرضہ لینے کی اجازت دی جاسکتی ہے؟ میرا خیال یہی ہے کہ حضرت عمرؓ کے مشہور قول ”دعوا الربا والربیة“ کی روشنی میں اس کا بھی حال عام سودی قرضوں کی طرح ہو گا اور اسے جائز نہیں کہا جاسکتا، باں بوقت حاجت دفع حاجت کی حد تک تعمیر مکان کے لئے استقراض بالمرنج کا استثناء کیا

جاسکتا ہے۔

-۸ بیان یہ شکل جو ایک ہی معاملہ قرض سے متعلق ہے جس میں چھوٹ دینے اور سود لینے کا تناسب مساوی ہوتا ہے اور محض صورتًا زمانی طور پر چھوٹ دینے اور سود لینے میں تقدم و تاخر ہوتا ہے لیکن حقیقتیًا انجام و نتیجہ کے اعتبار سے مستقرض یا مقرض کسی کے پاس کوئی قدر زائد خالی از عوض ہو کر نہیں رہ پاتا، یقیناً جائز ہونا چاہیے کہ ”الفضل ربوانیٰ نی کا تحقیق نہیں ہوا۔“

-۹ یہاں دو صورتیں ہیں: ایک تجارت کی محض ترقی کے لئے سودی قرض لینے کی، اس کا حکم جواب ے کے ضمن میں معلوم ہو گیا کہ صحیح نہیں، دوسری صورت ہے اپنی ترقی یافتہ تجارت کا کوئی کاروبار درآمد برآمد کی شکل میں غیر مالک کے ساتھ کرنا۔ ظاہر ہے کہ یہ کاروبار تو منوع نہیں ”فانتشر و افی الارض و ابتغوا من فضل الله“ سے اس کی اجازت مل رہی ہے، اب اگر ان غیر مالک سے تجارت کے دوران کسی بین الاقوامی تجارتی ضابطہ کے تحت سود دینا پڑے تو اپنے مال کو نقصان سے بچانے کے لئے اس کی اجازت دی جاسکتی ہے، یہاں یہ شبہ نہ کیا جائے کہ اس کاروبار کے اندر بھی تو ترقی تجارت ہے اور محض ترقی تجارت کے لئے سود دینے کو پہلے ناجائز کہا جا چکا ہے، فقہ کے مشہور قاعده ”کم من شئی یشت ضمناً لا یشت قصداً“ سے اس شبہ کا دفع ہو سکتا ہے، بہر حال یہ شق تو ہمارے خیال میں جائز ہونی چاہئے، لیکن دوسری شق جس میں سود ملتا ہے تو وہ سود لینا صحیح نہیں بقدر سود حاصل شدہ رقم کو واجب التصدق کہا جائیگا۔

-۱۰ بینک کے مالک افراد و اشخاص ہوں یا حکومت، کسی بھی بینک سے بلا حاجت شرعیہ سودی قرض لینا جائز نہیں کہا جاسکتا۔

-۱۱ سوال میں درج ذیل تفصیل کے مطابق اپنی صنعت و تجارت کی ترقی کے لئے بلا حاجت شرعیہ پر ایسویٹ سرمایہ کاروں سے بھی سودی قرض لینا جائز نہیں کہا جاسکتا۔
ہاں اگر وہ سرمایہ کار بذات خود مثلاً ٹرک وغیرہ خریدے اور اصل قیمت پر حساب کے

مطابق مکنہ سود کی رقم کو اصل قیمت میں ضم کر کے مجموع کے بد لے وہ ڈرک کسی خواہش مند کے حوالہ کرے اور پھر کل رقم قسط وار وصول کرے تو یہ صورت ایک جواز ہو سکتی ہے۔

ضمیمه سوال ۲ کی جوابات:

جناب سید امین الحسن رضوی نے جن چند مثالوں کے ذریعہ یہ نکتہ اٹھایا ہے کہ ان صورتوں کا جائزہ لے کر فیصلہ کیا جانا چاہئے کہ آیا واقعہ یہ صورتیں شرعی نقطہ نظر سے بھی بابِ ربوا میں داخل ہیں یا نہیں؟

۱۔ اور ان صورتوں کی جو تفصیلات پیش کی ہیں ان کی روشنی میں گو بعض صورتیں جزوی طور پر شرعاً بابِ ربوا سے خارج قرار دی جاسکتی ہے تاہم ان صورتوں کو کلی انداز سے علی الاطلاق جائز کہنا بھی مشکل ہے، مثلاً:

مثال اول: حصول اراضی کے ملکی قانون کے تحت حکومت کبھی جائیداد غیر منقولہ پر مفاد عام کے تحت قبضہ کرتی ہے تو اس کی قیمت مالک جائیداد کو دینے کی عملاً دو صورتیں ہوتی ہیں۔

پہلی وہ صورت جس میں افسر متعلقہ اپنے طور پر کچھ اصولوں کی روشنی میں جائیداد کی قیمت متعین کرتے ہیں اور مالک کی رضا مندی کی پروافہ کئے بغیر اس متعینہ قیمت کی ادائیگی کر کے جائیداً پر قابض ہو جاتے ہیں، اس کے بعد مالک جائیداً اس شرحِ ثمن سے غیر مطمئن ہونے پر عدالت سے رجوع کرتا ہے، اور عموماً دو تین سالوں کے بعد عدالت سابقہ متعینہ ثمن میں مزید اضافہ کا فیصلہ کرتی ہے اور حکومت پر لازم کرتی ہے کہ وہ اس قدر اضافہ شدہ ثمن کی مزید ادائیگی کرے اور ساتھ ہی مقدمہ کے سپرد عدالت ہونے کے بعد سے فیصلہ عدالت تک اور فیصلہ کے بعد اگر اضافہ شدہ رقم کی ادائیگی میں حکومت تاخیر کرے گی تو اضافہ شدہ ثمن کی ادائیگی ہونے تک جتنی مدت گزر چکی ہے یا گذرے گی اس عوض فیصلہ تناسلا نہ شرح کے مطابق سود بھی ادا

کرے۔

اب غور طلب بات بھی ہے کہ کیا بنام سودا دی جانے والی یہ رقم شرعاً سود کھلا سکتی ہے؟ تو میرا خیال یہ ہے کہ جب شرعی طور پر اپنی جگہ یہ بات طے شدہ اور متفقہ ہے کہ کسی مقروض یا مدیون سے اجل و میعاد کے عوض نفع اور دین و قرض سے کسی قدر زائد کا حاصل کرنا جسے ”ربا جاہلیہ نی، اور رب القرآن“ کہا جاتا ہے وہ باجماع امّت سود اور حرام ہے اس میں کبھی کسی کا کوئی اختلاف نہیں، ہم کسی کو قرض دیں یا عقد مبادلہ کریں اور طے شدہ ثمن بد مہ مشتری دین رہ جائے دونوں صورتوں میں اس قرض اور دین سے زائد لینا ہمارے لئے جائز نہیں، سود حرام کھلانے گا۔ اب غور کریں کہ اس مثال کی مذکورہ بالا پہلی صورت میں دو حالتیں ہمارے سامنے آتی ہیں، ایک فیصلہ عدالت سے پہلے کی دوسری فیصلہ کے بعد کی، اور دونوں کا حکم مختلف ہو سکتا ہے۔

قبل فیصلہ فریق واحد یعنی مالک کے عدم تراضی کے سبب اس کے اور حکومت کے درمیان گویا جائیداد کی تبع تام ہی نہیں ہوتی اور نہ کوئی ثمن برضاہ طرفین متعین ہو سکا، نتیجہ حکومت کے ذمہ جائیداد کی ثمن واجب الادا ہی نہ بن سکی، اور حکومت مالک جائیداد کی درحقیقت مدیون بھی نہ ہو سکی، مالک جائیداد بالع ہوانہ حکومت مشتری، باں عدالت جس دن فیصلہ کرتی ہے اور ثمن میں اضافہ کر کے قیمت متعین کرتی ہے اس دن وہ جائیداد بمعیق ہوتی ہے، مالک بالع بتتا ہے اور حکومت مشتری، اور آج اس کی قیمت و ثمن حکومت کے ذمہ بطور دین لازم ہوتی ہے، اس طرح مقدمہ سپرد عدالت ہونے سے فیصلہ ہونے کی میعاد تک جو رقم بنام میعاد و اجل کے عوض دینے کا حکم ہوتا ہے اسے شرعاً سود کہنا مشکل ہے کیونکہ فیصلہ سے پہلے کوئی عقد مداری نہیں کوئی دائن ہے نہ کوئی مدیون، بلکہ اس پوری رقم کو جائیداد کی مکمل ثمن و قیمت قرار دیا جا سکتا ہے اور مالک کے لئے لینا اس کا جائز ہو سکتا ہے۔

لیکن دوسری حالت فیصلہ کے بعد والی، اس میں ظاہر ہے کہ فیصلہ عدالت کے بعد حکومت مدیون ہو چکی اس کے بعد اضافہ شدہ ثمن کی ادائیگی میں اگر تاخیر ہوئی اور اس مدت تاخیر کے لئے بنام سود رقم دلائی گئی تو وہ رقم ایک مدیون سے بعض میعاد و اجل مقدار دین سے زائد لینا دینا یقیناً ہوگا اور شرعی نقطہ نظر سے بھی اس اضافی رقم کو لازماً سودا اور حرام کہنا ہوگا۔

اسی طرح مثال کی دوسری صورت جس میں حکومت کسی جائیداد پر فوری قبضہ کر لیتی ہے اور دو تین سالوں کے بعد اس کی ثمن کا تعین ہوتا ہے، یہاں بھی قبل تعین ثمن بیع و شراء کا تحقیق نہیں کوئی دین کسی کا کسی کے ذمہ نہیں۔ اگر مالک جائیداد اس متعین کردہ شرح قیمت کو اپنی جائیداد کی مناسب قیمت تسلیم کرے تو بعد تسلیم بیع ہو گئی، اب جو بھی رقم بنام ثمن یا قبل تسلیم گذری مدت کے عوض بنام سودا جائے گی اسے اصل ثمن قرار دے کر لے سکتا ہے، یہاں سود کا شرعاً تحقیق نہیں ہوگا، کیونکہ بنام سود ملنے والی رقم کو کسی مدیون سے بعض میعاد لینا دینا نہیں کہا جا سکتا، یہاں تسلیم سے پہلے نہ کسی عقد مداری کا وجود تھا نہ کوئی دین ہے اور نہ کوئی مدیون، لیکن اگر مالک اس متعینہ ثمن کو تسلیم نہ کر کے عدالت سے رجوع کرے تو پھر جائیداد پر قبضہ کے دن سے فیصلہ عدالت تک کے تمام میعاد کے عوض بنام سودا جانے والی رقم کو اصل قیمت میں ضم کیا جا سکتا ہے اور اس کا لینا سود کا لینا نہیں کہا جائے گا کیونکہ فیصلہ عدالت کے پہلے نہ دین ہے نہ کوئی مدیون، مالک جائیداد نے افسران متعلقہ کی کچھ مدت کے بعد متعین کردہ ثمن کو جب تسلیم نہیں کیا تو بیع تام نہ ہو سکی اور ثمن حکومت کے ذمہ دین نہ بن سکا ہاں۔ فیصلہ کے بعد حکومت مدیون بن جائے گی اس لئے فیصلہ کے بعد والی مدت کے عوض بنام سودا جانے والی رقم پھر یقیناً ایک مدیون سے زائد از دین بعض میعاد و اجل لینا کہلانے گا جو شرعاً سودا اور حرام ہوگا۔

خلاصہ یہ کہ مثال دو صورتوں میں من وجہ حد جواز میں آسکتی ہے مگر من وجہ باب ربوا میں داخل ہے، یہ صحیح ہے کہ اس مثال میں کسی قرض کا عنصر موجود نہیں، مگر دین کا عنصر پایا جاتا ہے، اور سود شرعاً قرض و دین دونوں میں متحقق ہوا کرتا ہے، بنام سود والی رقم کو حق انتفاع

سے محروم رہنے کا معاوضہ بھی نہیں کیا جاسکتا کیونکہ منافع ہمارے یہاں غیر مضمون ہیں جن کے اتلاف پر ہمارے یہاں حرجنامہ و تاوان دلانا صحیح نہیں۔

اس لئے ہمارا خیال ہے کہ علی الاطلاق اس صورت کو بھی جائز نہیں کہا جائے، شخصی و انفرادی طور پر اگر کوئی کسی مسلک کے مطابق اتلاف منافع کا سبب ضمان سمجھ کر یہ رقم لے لے تو یہ اس کا ذاتی عمل ہو گا جو ممکن ہے کسی فتویٰ کے مطابق جائز بن جائے۔

مثال دوم: کاشتکاروں کو زرعی ترقیاتی قرض دئے جاتے ہیں اور اس قرض پر ميعاد واجل کے عوض زائد رقم بعنوان سود وصول کی جاتی ہے اس اضافی رقم کو انتظامی مصارف قرار دے کر باب ربوا سے خارج کرنا بھی ممکن نہیں، یہ بھی شرعاً سودحرام ہی ہے، صرف نام بدل دینے سے شئی کی حقیقت نہیں بدل جاتی ہر دنخواست گزار اور مدد یوں سے حاصل کردہ اضافی رقم کو ”انتظامی مصارف“ نی اس وقت کہنا ہو گا جبکہ اسکی مقدار متعین ہوتی اور قرض کی مقدار کم ہوتی یا زیادتی نہ ہوتی، لیکن فی الواقع ایسا ہر گز نہیں ہوتا بلکہ قرض کی مدت اور مقدار ادائیگی کی کمی زیادتی سے یہ اضافی رقم بھی کم و بیش ہوتی رہتی ہے۔ یہ انتظامی مصارف دراصل سرکاری عملوں کی اجرت عمل ہوا کرتی ہے اسے اصولاً متعین ہونا چاہئے۔ یہ کیا کہ اگر کوئی ایک لاکھ قرض لے کر پانچ سال میں بالاقساط ادا کرے تو اس سے محل اضافی رقم مثلاً ایک ہزار لیا جائے، اور دوسرا پچھیں ہزار ہی قرض لے لیکن پندرہ سالوں میں بالاقساط ادا کرے تو اس سے مثلاً دو ہزار لیا جائے، ظاہر ہے کہ ایسا یقیناً ہوتا ہے جو مدت و ميعاد ہی کا عوض ہو سکتا ہے، اجرت عمل کہنا مشکل ہے یہ بھی نتیجہً مالی استھصال و عدوان ہے، اس لئے ہمارے خیال میں یہ شکل بھی بعض ميعاد مدد یوں سے زائد از قرض نفع لینا ہے اور یقیناً سود ہے۔

مثال سوم: انڈین آئیل کار پوریشن، جو حکومت اور حصص کے خریدار پیلک کے مشترک سرمایہ سے کاروبار کرتا ہے، لیکن مضاربہ کے اصول کے مطابق منافع کو رب، شمن یا

فیصلہ اتنا، کی شکل میں مشاعر نہیں رکھتا، بلکہ ایک متعین شرح سے حصص کی مالیت پر بنا مسودہ نفع دینے کا اقرار و معاہدہ کرتا ہے، اگرچہ اختمام سال پر وہ نفع و نقصان کا میزانیہ بھی شائع کرے تب بھی مسلمان کے لئے اسلامی اصول مضاربہ کے تحت سرمایہ کاری کرنے کی محض نیت کرنے سے اس کے حصص کی خریداری اور شرعی مضاربہ کے اصول کے خلاف کئے جانے والے کسی کاروبار میں شرکت جائز نہیں ہو سکتی، کیونکہ ختم سال پر کارپوریشن کا جب "میلش شیٹ" نی فی اس کے سامنے آئے گا اور مثلاً خسارہ کا علم ہو گا اور بالفرض اس خسارہ کو محیط بالمنافع سمجھ کر اپنے حصہ پر معاہدہ کے تحت ملنے والی بعنوان مسودہ متعینہ رقم سے دست بردار ہو جائے تو اپنی رضامندی سے اس کی یہ دست برداری کسی فعل مظہور کو بظاہر مستلزم نہ ہونے کے سبب جائز ہی بن جائے، لیکن اگر منافع ہونے کا علم ہوا مگر اس نے محسوس کیا کہ یہ منافع کم ہے اور ہر حصہ دار کو حسب معاہدہ متعینہ رقم بعنوان مسودہ دینے سے کارپوریشن کا نقصان ہو گا، اس لئے ہم اتنا ہی منافع لیں جتنا باعتبار حصہ رسیدی نی فی اسے ملنا چاہئے، تو سوال یہ ہو گا کہ جب معاہدہ میں کسی حصہ رسیدی نی فی کا وجود ہی نہیں تو اب یہ شخص منافع میں اپنے حصہ رسیدی کا تعین کس حساب سے کرے گا، حسب معاہدہ کارپوریشن کو خسارہ ہو یا منافع، پھر منافع کم ہوں یا زیادہ، بہر حال حصص کے خریدار کو ایک متعین رقم ملنا طے ہے، اگر یہ بات ہوتی کہ پورے منافع کا ۵۰۔۵۰ ایکسی کو ۱۰۰٪ اتفاق و حصہ کے اعتبار سے ملے گا تب تو حصہ رسیدی کا حساب ممکن اور آسان تھا لیکن بحال موجودہ ہماری سمجھ کے مطابق اس حصہ رسیدی کا حساب لگانا اور تخمینہ کرنا عالم تصور کی بات ہو سکتی ہے، حقیقت کی دنیا میں اس کا وجود ممکن نہیں۔

اس کے علاوہ شریعت اسلامیہ کے ضابطہ کے مطابق مضاربہ یعنی مثلاً کارپوریشن اس کا ذمہ دار ہوتا ہے، کہ اگر منافع زیادہ ہوں تو اس میں بھی سارے حصہ دار کو بقدر حصہ منافع لے لیا چاہئے، جبکہ عمدًا ایسا نہیں ہوتا بلکہ کارپوریشن زیادتی منافع کی صورت میں بھی بس وہی متعینہ

رقم حصہ دار کو دے کر بقیہ تمام ہی منافع پر قابض ہو جاتا ہے جو مالی استھان ہے ظلم وعدوان ہے، اسلام کے اصول عدل کے خلاف ہے، مسلمانوں کا ایسے کاروبار میں شرکت کرنا تعاوون فی الاش و العدواں کی بنیاد پر ہرگز صحیح کہا جاسکتا ہے، محض حسن نیت سے کوئی امر مظہور جائز نہیں بن سکتا۔

مثال چہارم: کوئی سرکاری یا پرائیویٹ ملازم ریٹائر ہونے یا کسی بنا پر ملازمت سے سبد و شکنے جانے کے وقت اپنی سابقہ خدمات اور عمدہ کارگزاریوں کے صلہ میں حکومت کے ضابطہ و قانون یا باہمی معاهدہ کے مطابق کچھ رقم غاص کا مستحق ہوتا ہے، لیکن حکومت یا پرائیویٹ ادارہ اپنی غفلت سے اس حق کی ادائیگی میں دیر یا طال مژول کرتا ہے، صاحب حق اپنے حق کی وصولیابی کے لئے عدالت سے رجوع کرتا ہے، اور ایک عرصہ کے بعد عدالت فیصلہ کرتی ہے کہ اتنی رقم بطور واجب الادا حق اور اتنی رقم گذرے ہوئے میعاد واجل کے عوض بطور سودا دا کیا جائے اور وہ اب ادا کی جاتی ہے۔ ہمارے خیال میں یہ ایسی صورت ہے جس میں وہ ملازم حسب قانون و معاهدہ کچھ رقم کا صرف مستحق ہوتا ہے قبضہ میں آئے بغیر اس کا مالک نہیں بنتا۔ اور شرعاً سودا پنی مملوک رقم کے ذریعہ بعض میعاد واجل نفع حاصل کرنے کو کہا جاتا ہے۔
یہاں نہ قرض کا عنصر ہے نہ دین کا، اور نہ کسی مملوک رقم سے بعض میعاد انتفاع کا۔

اس لئے اس صورت میں تمام ہی ملنے والی رقم کو خواہ بعنوان واجب الادا حق ہو یا بعنوان سود، اپنا حق صحیح کر لے سکتا ہے شرعاً سود کا تحقیق نہیں ہوگا۔

اور اگر آج کے کرنی کاغذی نوٹوں کی شرعی حیثیت واضح اور متفق علیہ ہو جائے، تمام علماء ان نوٹوں کی قدر و قیمت اور مالیت و قوت خرید کے اعتبار کئے جانے کو تسلیم کر لیں تب تو ایسے حقوق و مطالبات جس کی ادائیگی وقت و جوب کے طویل عرصہ کے بعد ہو رہی ہو اور جس مدت کے دوران ان نوٹوں کی قدر و مالیت اور قوت خرید میں محسوس طور پر تفاوت فاحش ہو جاتا ہے بظاہر صورتی زیادتی کے باوجود درحقیقت مساوی ہونے کی بنیاد پر بلاشبہ جائز کہے جاسکتے

{ ۱۸۲ }

بینک انٹرسٹ اور ہندوستان کی شرعی حیثیت

- بیل



سود کا مسئلہ

مولانا خلیل الرحمن عمری، ڈاکٹر عبداللہ جوں عمری

فقہ کی اصطلاح میں ربا کی یوں تعریف کی گئی ہے:

”زيادة أحد البدلين المتGANسين من غير ان يقابل هذه الزيادة عوض“

(الفقہ علی المذاہب الاربیعیہ ۲۳۰)۔

ربا کی دو قسمیں ہیں، ربا الديون اور ربا المبیوع۔

علامہ ابن رشد فرماتے ہیں:

”اتفق العلماء على أن الربا يوجد في شيئاً في البيع وفي ما تقرر في الذمة من بيع أو سلف أو غير ذلك“ (بداية المجتهد ۱۰۶)۔

”اما ربا الديون وهو المعروف بربال النسيئة فهو الماخوذ لأجل تأخير قضاء دين مستحق إلى أجل جديد، سواء كان الديون ثمن مبيع أم قرضا“ (الفقہ الاسلامی ۲۷۰)۔

ایسی رقم زمانہ جاہلیت میں ”ربانی فی کھلاتی تھی: علامہ ابوکبر جصاص کہتے ہیں:

”والربا الذي كانت العرب تعرفه وتفعله، انما كان قرض الدرام والدنانير الى أجل بزيادة على مقدار ما استقرض على ما يتراضون به“ (احکام القرآن ۳۶۵)۔

علامہ رازی فرماتے ہیں:

{١٨٦} بینک انٹرست اور ہندوستان کی شرعی حیثیت

”أَمَارِبُ النِّسَيَّهِ فَهُوَ الْأَمْرُ الَّذِي كَانَ مَشْهُورًا مِنْ عَارِفَاتِ الْجَاهِلِيَّةِ، وَذَلِكَ أَنَّهُمْ كَانُوا يَدْفَعُونَ الْمَالَ عَلَى أَنْ يَأْخُذُوا كُلَّ شَهْرٍ قَدْرَ اعْيُنِنَا وَيَكُونُ رَأْسُ الْمَالِ بِالْقِيَامِ، ثُمَّ إِذَا حَلَ الدِّينُ طَالَبُوا الْمَدْيُونَ بِرَأْسِ الْمَالِ فَإِنْ تَعذرُ عَلَيْهِ الْإِذَاعَةُ زَادُوا فِي الْحَقِّ وَفِي الْأَجْلِ“ (تفصیر الکبیر ۵۸/۷)۔

ربا کی دوسری قسم رباليبوع کے تعلق سے ڈاکٹروہبہز جیلی لکھتے ہیں:
”وَأَمَارِبُ الْبَيْوَعِ فَهُوَ عَلَى نُوَعَيْنِ : رِبَالنِّسَيَّهِ، وَرِبَالْفَضْلِ، أَمَارِبُ النِّسَيَّهِ فِي الْبَيْوَعِ فَهُوَ بَيْعٌ رَبِيعٌ بِرَبِيعٍ بِمَثْلِهِ مَعَ زِيَادَةِ فِي أَحَدِ الْمَثَلَيْنِ“ (الفقہ الاسلامی و ادلة ۲۷۱/۳، نیل الاوطار ۵/۲۰۳-۲۷۵۲)۔

ربا مطلقاً حرام ہے، علامہ شوکانی فرماتے ہیں:
”وَالرِّبَا بِجَمِيعِ أَنْوَاعِهِ حَرَامٌ بِالْأَنْتَافَاقِ، سُوَى مَا رَوِيَ مِنْ خَلَافٍ عَنْ أَبْنَى عَبَاسٍ فِي رِبَالْفَضْلِ، وَقَدْ نُقِلَ عَنْهُ إِنْهَى رَجُعٌ عَنْ قَوْلِهِ“ (نیل الاوطار ۵/۲۰۳)۔
ربا کی حرمت پر چند آیات و آحادیث:

”الَّذِينَ يَأْكُلُونَ الرِّبَا لَا يَقُولُونَ إِلَّا كَمَا يَقُولُ الَّذِي يَتَحَبَّطُهُ الشَّيْطَنُ مِنَ الْمُسِّ، ذَلِكَ بِأَنَّهُمْ قَالُوا إِنَّمَا الْبَيْعُ مِثْلُ الرِّبَا وَأَحَلَ اللَّهُ الْبَيْعَ وَحَرَمَ الرِّبَا“ (سورة بقرہ ۲۷۵)۔

”يَأَيُّهَا الَّذِينَ آمَنُوا اتَّقُوا اللَّهَ وَذَرُوا مَا بَقَى مِنَ الرِّبَا إِنْ كُنْتُمْ مُؤْمِنِينَ“ (سورة بقرہ ۲۷۸)۔

”عَنْ جَابِرٍ قَالَ : لَعْنَ رَسُولِ اللَّهِ صَلَّى اللَّهُ عَلَيْهِ وَسَلَّمَ آكَلَ الرِّبَا وَمَوْكِلَهُ وَكَاتِبَهُ وَشَاهِدِيهِ، وَقَالَ : هُمْ سَوَاءٌ“ (رواہ مسلم)۔

”عَنْ أَبِي سَعِيدٍ قَالَ : قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ : الْذَّهَبُ بِالذَّهَبِ وَالْفَضْلَةُ بِالْفَضْلَةِ وَالْبَرُّ بِالْبَرِّ وَالشَّعِيرُ بِالشَّعِيرِ وَالتَّمْرُ بِالتَّمْرِ وَالملحُ بِالملحِ مَثْلًا بِمَثْلٍ يَدَا بِيَدٍ فَمَنْ زَادَ أَوْ اسْتَزَادَ فَقَدْ أَرَبَّ، الْأَخْذُ وَالْمَعْطَى فِيهِ سَوَاءٌ“ (رواہ احمد و البخاری)۔

☆ سابق ناظم دارالعلوم سیلیل السلام، حیدر آباد

”عن عمر بن الخطاب قال : قال رسول الله ﷺ : الذهب بالورق ربا إلهاه و هاء، والبر بالبر ربا إلهاه و هاء، والشعيرو بالشعيرو ربا إلهاه و هاء، والتمر بالتمر ربا إلهاه و هاء)“ (متفق عليه)۔

یہ نہیں کہا جاسکتا کہ قرآن نے جس ربا کو حرام قرار دیا ہے اس سے مراد صرف زمانہ جاہلیت کا رہا ہے، بلکہ زمانہ جاہلیت کے سودی لین دین کو حرام قرار دینے کے ساتھ ساتھ قرآن ان تمام قسم کے لین دین کو بھی حرام قرار دیتا ہے۔ جنہیں احادیث میں بیان کیا گیا ہے۔ کیونکہ ”العبرة لعلوم اللفظ لا بخصوص السبب“ (دیکھئے: مجلہ الحجۃ لمحاجۃ الفتنی / ۱۰۵)۔

علماء اس بات پر متفق ہیں کہ احادیث کی رو سے ربا کا تحقیق اصناف ستہ (ذہب، فضہ، برشیعہ، تمر، ملح،) کی خرید و فروخت میں اس وقت ہو جاتا ہے جب کوئی صنف کسی ہم صنف کے بد لے زیادتی کے ساتھ پیچی جائے یا ادھار پیچی جائے، یا غیر صنف کے بد لے ادھار پیچی جائے۔

البتہ اصناف ستہ کے علاوہ دوسری صنفوں کے اندر تحقیق ربا کی بابت اختلاف ہے۔

۱۔ ربا صرف اصناف مذکورہ میں محصور ہے (ابن حزم)۔

۲۔ اصناف مذکورہ کے ساتھ وہ چیزیں بھی شامل ہیں جو اصناف مذکورہ کی علّت میں شریک ہوں (جمہور علماء)۔

پھر جمہور علماء نے تحدید علّت کے سلسلے میں اختلاف کیا ہے۔

(نقدین میں علّت ربا)۔

۱۔ نقدین (ذہب و فضہ) میں صرف وزنی علّت ہے (ابو حنیفہ و احمد فی احمدی الروایتین)۔

۲۔ نقدین میں ثمینت علّت ہے (مالک، احمدی روایۃ، شافعی)۔

اس دوسرے قول کی تائید علامہ ابن تیمیہ نے بھی کی ہے:

{ ۱۸۸ } بینک انٹرست اور ہندوستان کی شرعی حیثیت

”والاَظْهَرُ انَّ الْعَلَةَ فِي ذَلِكَ هِيَ الشَّمِينَةُ لَاَلْوَزْنِ“ (مجموع الفتاوى ۲۹/۳۷۱)۔

بقیہ اصناف منصوصہ (بُر، شعیر، تمر، ملح) کی علت کے سلسلے میں نفہاء کے مندرجہ ذیل اقوال ہیں:

۱۔ ان علۃ ربا الفضل فيها الاقتیات والادخار، و علۃ النساء مجرد الطعم
لاعلى وجه التداوى (ای کونہ مطعموماً لآدمی) وهو قول المالکية۔

۲۔ ان العلة فيها كونها مطعمومة بدون تفریق بين ربا الفضل وربا النسیئة
وهذا قول الشافعی في الجدید ورواية عن احمد۔

۳۔ ان علۃ ربا الفضل فيها كونها مکیلة مع اتحاد الجنس وعلۃ ربا النسیئة
كونها مکیلة أو متحدة الجنس، وهو رأى أبی حنيفة واحمد في رواية۔

علامہ شیخ ابن باز تحریر فرماتے ہیں:

”لا يأخذها لصرفها في المشاريع الخيرية كمساعدة الفقراء
والغرباء ونحو ذلك لا يتحملها أو ينتفع بها بل هي في حكم المال الذي يضرر به
بالمسلمين مع كونه من مكاسب غير جائز ، فصرفه فيما ينفع المسلمين أولئك من
تركه للكافار يستعينون به على ما حرم الله“ (الفتاوى ۱۳۹/۱۰۳)۔

۵۔ سود لینے اور دینے میں فرق یہ ہے کہ سود لینے کی مجبوری کبھی نہیں ہو سکتی، مخالف سود
دینے کے کہ انسان سود دینے پر کبھی مجبور ہو سکتا ہے۔

مولانا عروج احمد قادری لکھتے ہیں:

”انسان سود لینے کے لئے مجبور نہیں ہوتا جبکہ سود دینے والا بسا اوقات سود دینے پر مجبور
ہو جاتا ہے، یہی وجہ ہے کہ مجبوری کی حالت میں سود دینے کی رخصت ہے، لیکن سود لینے کی
رخصت کسی حال میں بھی نہیں ہے، اگر کوئی مسلمان مجبور ہو جائے تو مجبوری کی حالت میں سودی
قرض لے سکتا ہے، لیکن مسلمان کو یہ فیصلہ آخرت کے عذاب کو سامنے رکھ کر کرنا چاہئے کہ وہ
سودی قرض لینے کے لئے واقعی مجبور ہے یا نہیں؟ (عشر و زکوٰۃ اور سود کے چند مسائل ۱۲۵)۔

- ۶ - مجبوری کی حالت میں سود دینا جائز ہے۔ مجبوری کا فیصلہ ہر شخص اپنے حالات کے لحاظ سے خود کرے گا، مثلاً اہل و عیال کے لئے واجب روزی روٹی، یا ایسے مریض کے علاج کے لئے جس کے بچنے کی امید ہو علاج کے بغیر ممکن نہ ہو یا مرض بڑھ جانے کا خدشہ ہو تو ایسا شخص مجبور ہے، اور وہ سودی قرض لے سکتا ہے۔
- ۱۰ - سودی لین دین کسی حکومت یا فرد کے لئے جائز نہیں ہے، کیونکہ آیت رب اعام ہے، اس لئے دونوں طرح کے بینک سے سود پر قرض لینا جائز نہ ہوگا۔
- ۱۱ - مذکورہ بیع منوع ہے۔ حدیث میں آتا ہے : ”لَا تَبْعِثُ مَالِيْسَ عَنْدَكَ“۔ علامہ محمد شیدرضا فرماتے ہیں :

”دارالحرب بلاد غیر المسلمين وان لم يحاربوا، وكانت القاعدة (ان كل من لم يعاهدنا على الإسلام يعد محارباً)“ (تفہیم المغارب ۲۸۹/۲)۔

مولانا ابوالاعلیٰ مودودی فرماتے ہیں :

”دستوری قانون کی رو سے اسلام دنیا کو دو حصوں پر تقسیم کرتا ہے۔ ایک دارالاسلام دوسرے دارالکفر، دارالاسلام وہ علاقہ ہے، جہاں مسلمانوں کی حکومت ہو اور اس حکومت میں اسلامی قانون بافعل نافذ ہو، یا حکمرانوں میں اتنی قوت ہو کہ اس قانون کو نافذ کر سکیں۔ اس کے مقابلے میں جہاں مسلمانوں کی حکومت نہیں اور اسلامی قانون نافذ نہیں وہ دارالکفر ہے نی۔“

دوسرا جگہ لکھتے ہیں :

”دستوری قانون کے نقطہ نظر سے دارالاسلام کا مقابل دارالکفر بمعنی علاقہ غیر یا FOREIGN TERRITORY ہی ہو سکتا ہے۔ حرب یا غیر حرب کا اس میں کوئی دخل نہیں، جو مالک اسلامی سلطنت سے صلح رکھتے ہوں وہ بھی دارالکفر ہیں نی۔“

پھر مولانا نے دارالکفر کی پانچ قسمیں بیان کی ہیں، اور آخری قسم (محاربین) کے بارے میں لکھتے ہیں :

”جن سے مسلمانوں کی بالفعل جنگ ہو، اصلی حرbi یہی ہیں، انہیں کے دار کو تعلقات خارجیہ کے قانون میں دارالحرب کہا جاتا ہے۔“

ایک جگہ تحریر فرماتے ہیں:

”چونکہ اسلام کی ابتدائی صدیوں میں جتنے دارالکفر اسلامی سلطنت سے متصل تھے وہ عموماً دارالحرب ہی رہتے تھے، اسلئے بعد کے فقهاء نے دارالکفر کو دارالحرب کا ہم معنی سمجھ لیا ہے۔“

خلاصہ یہ کہ ہندوستان دستوری اعتبار سے نہ دارالاسلام ہے اور نہ دارالحرب، کیوں کہ اس میں تو شریعت اسلامی کی تطیق ہوتی ہے اور نہ ہی دارالاسلام سے برسر پیکار ہے، اس لئے دارالکفر ہے، دارالکفر کی کئی قسمیں ہیں جن میں ایک قسم کی سکول حکومت بھی ہے۔
بینکوں میں جمع شدہ رقوم پر جو سود ملتا ہے وہ حرام ہے، اسے لے کر اپنے کسی مصرف میں خرچ کرنا جائز نہیں ہے۔

اب اسے بینک میں چھوڑ دیا جائے یا کسی دوسرے مصرف میں صرف کیا جائے تو اس سلسلے میں علماء کے دو قول ہیں:

۱- بینک ہی میں چھوڑ دیا جائے۔

۲- اسے لے کر فقراء و مساکین کو دیدیا جائے یا کسی رفاه عام میں خرچ کیا جائے
(دیکھئے علامہ ترضاوی کی فتاویٰ معاصرہ، ۵۲۷ء)۔

”ان العلة فيها هي الطعمية مع الكيل او الوزن، اي كونها مطعومة موزونة أو مكيلة وهو قول الشافعى فى القديم وأحمد فى رواية“ (تفصیل کے لئے دیکھئے: الفقہ الاسلامی و ادلة ۲۶۸/۳، مجلہ ابجوث الاسلامیہ عدد ۱۰۸/۸۲، عام ۱۴۰۳ھ، عدد ۱۴۰۷ھ)۔
سود دارالحرب میں بھی حرام ہے کیونکہ آیت رب (احل اللہ البیع و حرم الربوا) اور دوسری آیات و احادیث جو حرمتِ سود پر دال ہیں ان میں زمان و مکان کی قید کے بغیر عموم پایا جاتا ہے۔

علامہ ابن قدامہ فرماتے ہیں:

”ویحرم الربا فی دارالحرب کتحریمه فی دارالاسلام، و به قال مالک
والاوزاعی و أبو یوسف والشافعی و اسحاق، وقال أبو حنیفة لا یجری الربا بین
مسلم و حربی فی دارالحرب“

وعنه (أبی حنیفة) فی مسلمین أسلما فی دارالحرب لارباینهمالماروی
مکحول عن النبی ﷺ آنہ قال: لا ربا بین المسلمين و اهل الحرب فی دارالحرب،
ولان أموالهم مباحة، وانما حظر ها الامان فی دارالاسلام فما لم يكن كذلك كان
مباحا، لنا قول الله (وحرم الربوا) عام، ولا ان ما كان محرا مافی دارالاسلام كان محرا
فی دارالحرب و خبرهم مرسل لانعرف صحته“ (المغزی ۲۵۰)۔

علامہ سید عروج احمد قادری فرماتے ہیں:

”میرے نزدیک ربا و قمار ہر ملک میں حرام قطعی ہے، وہ دارالحرب ہو یا دارالاسلام یا
کچھ اور، اس مسئلہ میں طفین کا مسلک نہ صرف نصوص شرعیہ کے خلاف ہے بلکہ خود اصول فقه
حنفی کے مسلمات کے خلاف بھی ہے، اور یہ مسئلہ ایسا نہیں ہے کہ اس مسلک کی بنیاد پر کوئی
فیصلہ یا کوئی فتویٰ میرے لئے قبل تسلیم ہو۔“

مزید لکھتے ہیں:

جهاں اجتہادی مسائل و احکام کا تعلق ہے، امام اعظم اور امام محمد بن حسن رحمہما اللہ کا
درجہ تو بہت بلند ہے ہم تو علامہ شامی جیسے متاخرین فقہاء کے مجردا قول پر کچھ عمل کر لیتے ہیں
لیکن جہاں نصوص قطعیہ کا معاملہ ہو وہاں بڑے سے بڑے امام کا بھی مجردا قول ہمارے لئے قبل
قبول نہیں ہے، یہ کہنا کہ ان کے پاس یقیناً کوئی دلیل ہوگی، عقیدت کا غلو یا انہ کو معموم عن
الخطاء قرار دینے کے مترادف ہے۔“

دارالحرب اور دارالاسلام کی تعریف میں ڈاکٹر زحلی لکھتے ہیں:

بینک انٹرست اور ہندوستان کی شرعی حیثیت {۱۹۲}

”دارالحرب : هی الْبَلَادُ الَّتِي لَيْسَ لِلْمُسْلِمِينَ عَلَيْهَا وَلَا يَهُودَةٌ وَلَا سُلْطَانٌ، وَلَا
تَقَامُ فِيهَا أَكْثَرُ شِعَائِرِ الْإِسْلَامِ وَالْحَرْبِيِّ مِنْ بَيْنِنَا وَبَيْنَ بَلَادِهِ عِدَاؤُهُ وَحَرْبُهُ“ (الفقه
الإسلامي وادلة ۳۹/۸)۔

بنک انٹرسٹ

مولانا محمد رضوان القاسمی

۱۔ ”ربانی فی مالی لین دین میں ایک طرف سے ایسے مشروط اضافہ کا نام ہے کہ دوسرے فریق کی جانب سے اس کا کوئی عوض نہ ہو، بدایہ میں ہے:

”هو الفضل المستحق لا حد المتعاقدين في المعاوضة الحالى عن عوض شرط فيه“ (بدایہ ۷۸/۳)۔

۲۔ امام ابوحنیفہ کے نزدیک دارالحرب میں سود لینا درست ہے، اکثر فقهاء اور امام ابویوسف کے نزدیک جائز ہمیں، قرآن مجید کے عموم اور احادیث کے عموم سے بھی اس کی تائید ہوتی ہے، اس نے علماء ہند میں حضرت مولانا تھانویؒ نے حرمت کوہی ترجیح دیا ہے فرماتے ہیں:

آیت تحریم ربایں ارشاد ہے:

”يَأَيُّهَا الَّذِينَ آمَنُوا إِنَّقُوا اللَّهَ وَذُرُوا مَا بَقِيَ مِنَ الرِّبَوْإِنْ كُنْشَمْ مُؤْمِنِينَ“ اور ظاہر ہے کہ اس بقیہ ربوا کا معاملہ جس وقت ہوا ہے لینے والے، دینے والے سب ہر بی تھتو تحریم کے بعد اگر ہر بی سے ایسا معاملہ جائز ہوتا اور وہ رقم حلال ہوتی تو اس کا ترک کرنا کیوں فرض ہوتا، یہ قطعی ہے ثبوتہ بھی، دلالتہ بھی، اور طرفین کی دلیل آخراج واحد ہے یا قیاس جو کہ ظنی ہیں اور قطعی کی تقدیم کا وجوب ظنی پر اجماعی ہے، یہ تو اس دلیل میں ثبوتًا کلام ہے اور دلالتہ یا احتمال ہے

کہ اس حدیث کے الفاظ یہ ہیں : ”لاربوا بین المسلم والعربی“ اس میں احتمال ہے کہ یہ نفی نہی کے لئے ہو، جیسا قرآن مجید میں : ”لارفت ولا فسوق ولا جدال فی الحج“ میں بعینہ یہی معنی ہیں، چونکہ حرbi کے مال کے غیر معصوم ہونے سے شبہ اس کے جواز کا ہو سکتا تھا، حضور نے اس جواز کی نفی فرمادی ہو چنانچہ کتب فقهیہ میں اس قسم کی عبارت اس معنی میں وارد ہے :

”ففی الدرا المختار عقیب الروایات المذکورة : فلو هاجر إلينا ثم عاد إليهم فلا ربوا اتفاقاً جوهره، فی رد المحتار أى لا يجوز للربوا معه فهو نفي بمعنى النهي كما في قوله فلا رفت ولا فسوق فافهم“ جب ابو یوسفؓ کے اس قول کا تقوی ہونا ثابت ہو گیا تو اس پر عمل ہو گا (امداد الفتاوی ج ۳ / ۵۷ - ۵۸)۔

۳۔ دارالحرب کے لئے فقهاء نے تین شرطیں رکھی ہیں : اول یہ کہ احکام شرک و باہ مکمل طور پر نافذ ہو جائیں، دوسرے اس سے متصل کوئی مسلمان ملک موجود نہ ہو، تیسرا مسلمان کو اس حکومت کافرہ کے قیام کے بعد امام اور موجودہ اصطلاح میں شہریت حاصل کرنی پڑے

(شامی ۳ / ۲۵۳)۔

دارالاسلام وہ ہے جہاں اسلامی احکام نافذ ہوا کریں، موجودہ زمانہ میں اکثر جمہوری ممالک وہ ہیں کہ ان اصطلاحات کے لحاظ سے نہ دارالاسلام ہیں، نہ دارالحرب، اس لئے بعد کے علماء نے ”دارنی نی کی تقسیم میں توسعے کام لیا ہے، حضرت مولانا مفتی نظام الدین صاحب تحریر فرماتے ہیں :

”پھر دارالکفر کی بنیادی و اصولی طور پر چار قسمیں ہیں :

۱۔ دارالحرب یا دارالمحارب، ۲۔ دارالمعاہدہ والمسالمہ، ۳۔ دارالامن، ۴۔ دارالشر والفساد، اس لئے کہ دارالاسلام کا محاربہ دارالکفر سے ہو گا یا نہیں، اگر ہو گا تو اس کا نام دارالحرب یا دارالمحارب ہو گا، اور اگر محاربہ نہ ہو گا تو دو حال سے خالی نہیں، آپس میں ان دونوں داروں اور ان کی حکومتوں میں معاہدہ و مساملہ ہو گا یا نہیں، اگر معاہدہ یا مساملہ ہو گا تو اس کو

دارالمعاہدہ یادارالمسالمہ کہیں گے، اور اگر معاہدہ و مساملمہ نہ ہو گا تو پھر تو دو حال سے خالی نہیں، اس ملک کے مسلم باشندے اور اس ملک میں داخل ہونے والے مسلمان مامون و محفوظ رہتے ہوں گے، یاما مون و محفوظ نہ رہتے ہوں گے اگر ماما مون و محفوظ رہتے ہوں جیسے سرکار دو عالم ﷺ کے زمانہ میں ملک حبس تو اس ملک کو دارالامن کہا جائے گا، اور اگر اس ملک کے مسلم باشندے یا اس ملک میں داخل ہونے والے مسلمان ماما مون و محفوظ نہ رہتے ہوں تو اس ملک کو دارالشروع الفساد کہا جائے گا جیسے فتح نکھ سے پہلے مکہ مکرمہ (ظام الفتاویٰ، ۱۲/۲، ۱۱-۲۱۰)۔

پس ہندوستان ”دارالحرب نی فی نہیں بلکہ“ دارالامن نی فی ہے اور بحیثیت دارالحرب یہاں سود لینا جائز نہیں۔

۲۔ نفہاء کے اس اصول کے تحت کہ جہاں دونا مناسب صورتوں میں ایک کا انتخاب کرنا پڑے وہاں نسبتاً کمتر کو قبول کیا جائے گا اور ”اھون ابلیدیتین نی فی کو اختیار کیا جائے گا۔“ بینک میں جمع شدہ رقم کا انٹرست کا لیا جائے، تاکہ مخالف اسلام مقاصد میں اس کا استعمال نہ ہو سکے، عالمگیری میں ہے:

”وعليه ديون و مظالم جهل اربابها وأنيس من عليه من معرفتهم فعليه التصدق بقدرها من ماله“ (۳۸۵، ۵)۔

۳۔ سود لینا بہر حال حرام ہے، سود دینا ضرورتًا جائز ہے، علامہ ابن بجیم مصری فرماتے ہیں:

”ويجوز للمحتاج الاستئراض بالربح“ اور بے شک غیر اسلامی ممالک میں بعض دفعہ ایسی صورتیں پیدا ہو سکتی ہیں کہ سودی قرض کا حصول اسکے لئے ضروری ہو جائے۔

۴۔ سودی قرض لینا جائز ہے، بشرطیکہ وہ اس پر مجبور ہو یا اس طرح کی کوئی اور مجبوری در پیش ہو، جس کو فہماء ”ضرورت“ سے تعبیر کرتے ہیں۔ اس طرح اگر ایسی صورت حال سے دو

☆ استاذ حدیث، دارالعلوم دیوبند۔

چار ہو کہ سودی قرض نہ لینے کی صورت میں وہ شدید مشقت میں مبتلا ہو جائے جس کو حاجت کہا جاتا ہے، تب بھی سودی قرض لینے کی گنجائش ہے، یہ مجبوری معاشی بھی ہو سکتی ہے اور قانونی بھی، اس لئے انکم ٹیکس کے بعض قوانین کے تحت بھی سودی قرض کا حصول مجبوری بن جاتا ہے۔

۷۔ فقہاء نے جس طرح اپنے حق جائز کے حصول کے لئے رشوت دینے کی اجازت دی ہے، اسی طرح ایسے ترقیاتی قرضوں کے حصول کا معاملہ دوسرے سودی قرضوں کے حصول کے مقابلہ خفیف ہے، مگر معمولی اسباب و جوہ کے تحت اس کی اجازت دینا صحیح نظر نہیں آتا، کیونکہ حکومت پر قرض دینے کا حق اس درجہ کا نہیں، جس درجہ کا حق مقدمہ کے ایک فریق کا اپنی مملوکہ شی پر ہوتا ہے۔ اور وہ اس کے حاصل کرنے کے لئے رشوت دیتا ہے۔

۸۔ چونکہ سود "فضل خالی عن العوض نی کا نام ہے، یہاں بحیثیت مجموعی قرض خواہ کو ایسا فضل ادا نہیں کرنا پڑتا، اس لئے یہ صورت جائز ہو گی۔

۹۔ اس صورت میں بھی وہی حکم جاری ہو گا جو ۶ میں لکھا جا چکا ہے، بر بنائے حاجت سودا کرنا درست ہو گا، جو سود ملتا ہے اگر وہ اس کو حصول نہ کرے اور وہ رقم غیر ملکی تاجر کے پاس رہے تو سود نہ لے، اگر اس کو حصول کرنے پر مجبور ہو تو اس کو صدقہ کر دے۔

۱۰۔ سود چاہیے افراد سے لیا جائے یا افراد کے ایک مجموعہ سے، بہر حال سود ہے، اس لئے دونوں کے حکم میں کوئی فرق نہیں۔

۱۱۔ مذکورہ صورت بھی بہر حال سودی قرض کی ہے اور سودی قرض کا حصول حاجت و ضرورت ہی کے تحت درست ہے، لہذا یہ صورت جو حاجت و اضطرار سے خالی ہے جائز نہیں۔

جوابات ضمیمه سوال ۲:

۱۔ فیصلہ تک عدالت سود کے ساتھ جو مجموعی رقم دلواتی ہے وہ سود نہیں ہے بلکہ زمین کی اصل قیمت متصور ہو گی، کیونکہ اب تک مالک زمین کسی قیمت پر راضی نہیں ہوا تھا کہ وہ قیمت

حکومت کے ذمہ دین فی ہو اور یہ اضافہ اس دین پر سود قرار پائے۔

۲۔ یہ زائد رقم چونکہ قرض کی مقدار اور اس کی مدت اتنیگی کے تناسب سے ہی لی جاتی ہے، اس لئے سود میں داخل ہے۔

۳۔ تجارت و سرمایہ کاری میں ”نفع فی کی تعین ہی وہ چیز ہے جو کسی معاملہ کو ”مضاربہت فی کی حد سے نکال کر ربانی میں داخل کر دیتا ہے، اس لئے مذکورہ صورت بھی سود میں داخل ہے۔

۴۔ شرعاً تعزیر بالمال جائز نہیں ہے، اس لئے سود والی رقم واجب التصدق ہے، حکومت کو جس وقت یہ رقم ادا کرنی چاہئے تھی اور اب جس وقت وہ اس رقم کو ادا کر رہی ہے۔ روپے کی قدر کے کم ہو جانے کی وجہ سے جو اضافہ فی اسے ملنا چاہئے سود کے نام سے ادا کی جانے والی رقم کا اتنا حصہ اس کے لئے جائز ہو گا۔



سود کی شرعی حیثیت

مفتی عزیز الرحمن بجنوری ☆

اردو زبان میں جس چیز کو سود کہا جاتا ہے، عربی میں اس کو ربا کہتے ہیں، جس کے معنی بڑھوتری اور زیادتی کے آتے ہیں۔ یہ لغوی معنی ہیں، ربۃ طیلے کو کہا جاتا ہے جو آس پاس کی زمین سے ابھرا ہوا ہو، شرعی اعتبار سے بھی یہی معنی مفہوم ہوتے ہیں۔

۱- وفي الشرع عبارة عن فضل مال لا يقابلها عوض في معاوضة۔ (روح)

۲- هو فضل مال خال عن العوض في معاوضة مال بمال۔ (مدارک)

لیکن حضرت شاہ ولی اللہ صاحب نے سود کے بارے میں جو اسرار بیان فرمائے ہیں اس سے سود یا ربا کی نہایت جامع تعریف حاصل ہوتی ہے۔

سود ایسا منافع جو بلا استحقاق بلا معاوضہ بلا تراضی خاص صرف مهلت کے مقابلہ میں

حاصل ہو (جیتا اللہ البالغہ ۱۰۳، ۲)۔

اللہ تعالیٰ نے سورہ بقرہ کی آخری آیات میں ارشاد فرمایا ہے:

۱- جو لوگ سود کھاتے ہیں وہ قیامت میں ایسا کھڑا ہوں گے جیسے آسیب زدہ ہوتا ہے اور یہ اس وجہ سے کہ وہ دنیا میں کہا کرتے تھے کہ سود بھی ایک بیع ہے۔ حالانکہ بیع کو اللہ تعالیٰ نے حلال قرار دیا ہے اور سود کو حرام قرار دیا ہے (صرف کہنے پر یہ دعید ہے)، پس جس کے پاس اللہ تعالیٰ کی یہ نصیحت آئی اس کے لئے ماسلف ہی ہے (یعنی جو کچھ ہو چکا وہ

معاف ہے)۔ اور اس کا معاملہ خدا کے سپرد ہے اور جس نے پھر دوبارہ یہ حرکت کی (سودخوری کی) وہی لوگ دوزخی میں اور وہ اس میں ہمیشہ رہیں گے۔

۲۔ اللہ تعالیٰ سود کو مٹاتا ہے اور صدقات کو بڑھاتا ہے اور اللہ تعالیٰ کفار اشیم کو دوست نہیں رکھتا۔

۳۔ ایمان والو! اللہ سے ڈرو اور ما بقی سود کو چھوڑ دو اگر مومن ہو، اگر تم ایسا نہ کر سکے تو اللہ اور اس اسکے رسول کا تمہارے لئے اعلان جنگ ہے، اگر تم نے توبہ کر لی تو تمہارے لئے بقدر اس المال ہی ہے تم نہ کسی پر ظلم کرو اور نہ تم پر ظلم کیا جائے گا۔

۴۔ ایک دوسری سورہ میں ارشاد فرمایا:

ایمان والو! بڑھتا چڑھتا سود نہ کھاؤ اور اللہ سے ڈرو اگر تم مومن ہو۔

سود کی حرمت:

مندرجہ بالا آیات سے سود کی حرمت قطعیت کے ساتھ ثابت ہے اور بقول قاضی ثناء اللہ صاحب پانی پتی یعنی غیر محمل ہے، اشکال صرف بعض صورتوں میں ہو سکتا ہے ورنہ قطعیت میں کوئی شک نہیں ہے، یہ اسلامی تہذیب اور معاشرت کا شعار ہے جسمیں ترمیم یا تبدیل نا ممکن ہے، شاعر کی حیثیت اسلام میں فرض سے زیادہ اہم ہے۔

تاریخ حرمت ربوا (۹ھ) کو مفسرین اور علماء کے بیان کے مطابق اگر صحیح تسلیم کر لیا جائے تو بھی ۹ھ کے قبل کے حالات ایسے ملتے ہیں جن سے حرمت ربوا سے قبل ثابت ہے، مثلاً سورہ بقرہ کی مندرجہ بالا آیات جن کا نزول ۲ھ کے قریب کا ہے اور جناب رسول اللہ ﷺ کا یہ ارشاد جس کو فضالہ بن عبید نے روایت کیا ہے۔

”قال اشتريت يوم خيبر قلادة باشى عشر ديناراً فقال لا تابع حتى تفصىل“
(مسلم، مشکوحة شریف)۔

غزوہ خیبر کے ۷ھ میں ہوا ہے اور جیسا کہ عرض کیا جا چکا ہے کہ ۲ھ میں بھی حرمت ربوا

ثابت ہے۔

غیر اسلامی ملکوں میں سود کی حرمت:

مشکوٰۃ شریف باب الر拜 میں ایک دوسری حدیث شریف میں موجود ہے جس کو
امام احمد اور ابن ماجہ نے روایت کیا ہے۔

”شبِ معراج میں، میں ایک ایسی قوم کے پاس آیا کہ ان کے پیٹ مثُل گھر کے
پھولے ہوئے تھے اور ان میں سانپ تھے جو باہر سے دیکھے جاسکتے تھے میں نے جبریل علیہ
السلام سے دریافت کیا کہ یہ لوگ کون ہیں فرمایا یہ سودخور ہیں نبی۔

اس سے صاف ظاہر ہے کہ بھرت سے پہلے معراج کے موقع پر یہ واقعہ پیش آیا تھا
کہ اس وقت بھی سود کو بر اجناجا تھا۔

اور جنگ ایران اور روم کے موقع پر ۷۱۳ھ میں مکہ مععظمہ میں حضرت ابو بکر صدیقؓ^{رض}
نے امیہ بن خلف کے ساتھ جو شرط کی تھی وہ شرط ۷۲۰ھ میں غزوہ بدر کے موقع پر پوری کرائی
گئی، اور اس وقت اہل روم کو اہل ایران پر فتح ہوئی تھی، حضرت ابو بکر صدیقؓ رضی اللہ عنہ نے سو
۱۰۰ اونٹ حاصل کئے اور جناب رسول اللہ ﷺ نے ان کو صدقہ کر دیا تھا، اس کی طرف
قرآن شریف میں اشارہ مذکور ہے۔

”وَيَوْمَئِي فِرَحُ الْمُؤْمِنُونَ“ اس دن مومنین خوش ہوں گے۔

اور اس میں غزوہ بدر کی طرف اشارہ ہے، اور یہ واقعہ ۷۲۰ھ کا ہے، فتاویٰ عالمگیری میں
مذکور ہے کہ حربی کافر سے اس کی رضا مندی سے جو مال حرام حاصل ہواں کو صدقہ کر دینا
چاہے۔

۱- لا ربوا بين المسلم والحسبي في دارالحرب (ردا محتر) دارالحرب میں
مسلمان اور کافر کے درمیان ربوا نہیں ہے۔

۲- ”لَانَ الرَّبُوَا لِيَحْرِي بَيْنَ الْمُسْلِمِ وَالْحَسْبَى فِي دَارِ الْحَرْبِ“ (ملتویات شیخ

الاسلام) اس لئے کہ دار الحرب میں مسلم اور کافر کے درمیان ربوانہیں ہے۔

یہ امام ابو یوسف گامسلک ہے جو نصوص کے زیادہ قریب ہے، اس لئے کہ لا ربا میں
لائفی جنس کے لئے ہے اور سود کی تعریف میں تراضی کی قید سے اس پر ربا کا اطلاق نہیں ہو، تا
لیکن معاملہ مسلمان اور کافر کے درمیان تک محدود ہے خواہ بینک ہی کیوں نہ ہو، البتہ اس مال کو
حاصل کر کے صدقہ کرنے کا جو حکم ہے وہ بطور مشورہ ہے تاکہ مسلمانوں میں سود کی حرمت برقرار
رہے اور اس کی تباہت دور نہ ہو جائے۔

میری رائے میں ان سودی رقومات سے مختلف ٹیکسٹوں کی ادائیگی، رشوت دینا وغیرہ
غیر اسلامی معاملات کو پورا کر دینے میں کوئی مضاائقہ نہیں ہے، کیونکہ مال طیب کو بچالینا اور
مال حرام کو جائے حرام پر خرچ کر دینا زیادہ مناسب ہے۔

ان تصریحات کے بعد سود دینے کا معاملہ زیر بحث آتا ہے، قومی مضرت، اقتصادی
پسماندگی اور عموم بلوئی کی وجہ سے سرکاری طور پر حاصل شدہ قرضوں، بینکوں سے لئے ہوئے
قرضے، انشورڈ کمپنیوں اور فائنس کمپنیوں کے ذریعے قرضے، انکم ٹیکس اور دوسرے ٹیکسٹوں کی
بھرمار، کارخانے والوں پر ملازمین کے لئے فنڈ وغیرہ ایسے قیودات ہیں کہ اگر صحیح طور پر چلا
جائے تو دیوالیہ ہونے میں کوئی شبہ ہی نہیں، اس لئے کسان و کاس پتر اندر را و کاس پتر اور
دوسرے متفرق قسم کے یونڈ سے رقومات کو حاصل کرنا چاہئے اور اپنی قوم کے فلاجی کاموں پر بھی
خرچ کر دینا چاہئے۔



ربا کی حقیقت

مولانا مفتی سعید احمد پالنپوری ☆

ربا: عقد معاوضہ میں کسی فریق کو حاصل ہونے والی زیادتی ہے جس کے مقابل کوئی چیز نہ ہو، فضل مال بلا عوض، فی معاوضہ مالِ بمال (کنز الدقائق) اور بوا کا دائرہ مقادیر (مکبیلی اور موزوونی چیزیں) میں، مجانست کی شرط کے ساتھ۔

”الرِّبَامْحُرُومُ فِي كُلِّ مَكْيَلٍ أَوْ مَوْزُونٍ إِذَا بَيَعْ بِجِنْسِهِ مُتَفَاضِلًا، فَالْعُلَةُ عِنْدَنَا : الْكَيْلُ مَعَ الْجِنْسِ، وَالْوَزْنُ مَعَ الْجِنْسِ، قَالَ رَضِيَ اللَّهُ عَنْهُ : وَيَقُولُ : الْقَدْرُ مَعَ الْجِنْسِ وَهُوَ أَشْمَلُ“ (حدایہ باب الربا)۔

اور تحقیق ربا کے لئے چار شرطیں میں ا:- عرضین کا معصوم ہونا یعنی ایسا محترم مال ہونا جس کا جبرا لینا درست نہ ہو، ۲- عرضین کا مال متعقوم ہونا، یعنی ایسا مال ہونا جس کا اتلاف موجب ضمان ہو، ۳- دونوں عوضوں کا ایک شخص کی ملکیت نہ ہونا کما بین العبد و سیدہ۔

۴- صورتِ مسئولہ (۱) میں عدالت جو قیمت متعین کرتی ہے اور اس پر ۶ فیصد سالانہ کی شرح سے سود کا حکم دیتی ہے اس پر سود کی تعریف صادق نہیں آتی، بلکہ حکومت کا یہ نہاد سود جزو ثمن ہے، اگر اس قسم کا ہر جانہ اسلامی حکومت دے تو بھی درست ہے۔

۵- اور صورتِ مسئولہ (۲) پر سود کی تعریف صادق آتی ہے، اس لئے وہ درست نہیں ہے، صرف نام بدلنے سے کام نہیں چلتا، شراب کا نام شربت رکھ لیا جائے تو اس سے

شراب حلال نہیں ہو جائے گی، البتہ اگر شراب سرکہ بن جائے تو حلال ہو جائے گی۔ کیونکہ اس صورت میں صرف نام ہی نہیں بلتا بلکہ اس کی حقیقت بھی بدل جاتی ہے اور حقیقت بدلنے کی صورت یہ ہے کہ واقعی مصارف لئے جائیں، یعنی مصارف کا باقاعدہ حساب رکھا جائے اور سال کے آخر میں اس کو مستقر ضمین پر حصہ رسد پھیلا یا جائے تو اس کا لینا درست ہو سکتا ہے، اس کی مثال یہ ہے کہ مدیون، دائن سے کہتا ہے کہ آپ اپنا قرضہ میرے گھر آ کر لیجا تیں آمد و رفت کے مصارف میں ادا کروں گا تو یہ مصارف لینا درست ہے، الغرض محض "سروس چارج نی فی نام رکھ لینے سے جواز پیدا نہیں ہو سکتا۔

-۳ اور صورت مسئولہ ۳ بھی درست نہیں ہے، کیونکہ عقد و فریق مل کر طے کرتے ہیں، صرف مضارب کی نیت کافی نہیں ہے اور ۰.۵ اچونکہ نفع متعین کر دیتی ہے، اس لئے یہ مضارب بت فاسدہ ہے۔

-۴ اور صورت مسئولہ ۴ درست ہے۔ اس پر سود کی تعریف صادق نہیں آتی، کیونکہ اس صورت میں کوئی عقد معاوضہ نہیں ہے، اس کی مثال پروڈینٹ فنڈ پر مستزاد ملنے والی رقم ہے، جس کو حکومت سوکھتی ہے۔ مگر فقہاء کرام اس کو ابتدائی تبرع قرار دیتے ہیں اور اس کو جائز کہتے ہیں۔

دارالاسلام اور دارالحرب:

دارالاسلام سے مراد وہ ملک ہے جو مسلمانوں کے زیر گنگیں ہو، اور دارالحرب سے مراد وہ ملک ہے جہاں اقتدار اعلیٰ مسلموں کے پاس ہو۔

"المراد بدارالاسلام :بلادیجری فيها حکم امام المسلمين، ويكون تحت قهره، وبدارالحرب :بلادیجری فيها أمر عظيمها، ويكون تحت قهره" (کافی بحوالہ فتاوی)

عزیزیہ (۱۲/۱)۔

اور دارالحرب کے دارالاسلام بننے کے لئے صرف اقتدار کی منتقلی کافی ہے:

”دارالحرب تصیر دارالاسلام باجراء أحكام أهل الإسلام فيها، كجامعة وعید، وان بقى فيها كافر اصلی، وان لم تتصل بدارالاسلام“ (درختار کتاب الجہاد، فصل فی استیمان الکافر)۔

اور دارالاسلام کے دارالحرب بننے کے لئے صاحبین رحمہما اللہ کے نزدیک تو اقتدار کی منتقلی کافی ہے، مگر امام عظیم رحمہما اللہ کے نزدیک تین شرطیں ہیں:- علی الاعلان احکام کفر کا جاری ہونا، ۲۔ اگر محدود خطہ ہو تو اس کا دارالحرب سے متصل ہونا، ۳۔ حاکم اسلام کے دیے ہوئے امان کا بالکلیہ ختم ہو جانا۔

”لا تصیر دارالاسلام دارحرب إلا بأمور ثلاثة : بإجراء أحكام الشرك، وباتصالها بدارالحرب وبأن لا يبقى فيها مسلم أو ذمي أمنا بالأمان الأول على نفسه“ (درختار)۔

اور اگر کسی ملک میں مسلمانوں کے اور غیر مسلموں کے احکام ایک ساتھ نافذ ہوں تو وہ دارالحرب نہیں ہے:

”لو أجريت أحكام المسلمين وأحكام أهل الشرك، لا تكون دارالحرب“ (شای)۔

اور دونوں کے احکام جاری ہونے کا یہ مطلب نہیں ہے کہ کسی خاص علاقہ میں مسلمانوں کے احکام جاری ہوں اور دوسرے علاقے میں غیر مسلموں کے احکام نافذ ہوں بلکہ مراد یہ ہے کہ مسلمانوں میں اسلامی احکام جاری ہوں اور غیر مسلموں میں شرک کے احکام نافذ ہوں تو ایسا ملک دارالحرب نہیں ہے، پھر کیا وہ دارالاسلام ہے؟ اس کی اگرچہ صراحت نہیں ہے مگر اسلام یعلوکا تقاضا یہی ہے کہ وہ دارالاسلام کہلانے گا۔

اب غور طلب بات یہ ہے کہ موجودہ ہندوستان جس نے اپنی حیثیت عرفی تو کھودی

ہے مگر یہاں عظیم المشرکین کا تنہا حکم جاری نہیں ہے، کیونکہ ملک کا دستور سیکولر ہے، حکومت کا نظام پارلیمانی ہے، ہر شخص کو اپنے مذہب پر عمل کرنے کی آزادی ہے اور ہر قوم کا پرسنل لا محفوظ ہے، پس ایسے ملک کو دارالحرب کہا جائے یادِ الاسلام، کیونکہ فقہاء کے نزدیک دارکی تیسری کوئی قسم نہیں ہے؟ مذکورہ بالا بحث کی روشنی میں مجھے اس کے دارالحرب ہونے میں شک ہے، جو حضرات اس کو دارالحرب قرار دیتے ہیں ان کی ایک دلیل تو یہ ہے کہ پارلیمانی نظام میں فصلہ اکثریت کی بنیاد پر ہوتا ہے اور چونکہ اس وقت ہندوستان میں اکثریت غیر مسلموں کی ہے، اس لئے اقتدار اعلیٰ انہی کامانات جائے گا، مگر یہ خیال قرین صواب نہیں ہے، کیونکہ توافق آراء مذہب کی بنیاد پر نہیں ہوتا، مشاہدہ یہ ہے کہ عام طور پر لوگ حقیقت پسندی سے کام لیتے ہیں، اس لئے یہ ایسی بنیاد نہیں ہے کہ بے جھجک ہندوستان کو دارالحرب کہہ دیا جائے۔

دوسری دلیل ان حضرات کی فسادات کا مسئلہ ہے، مگر اس کا سبب حکومت کی کمزوری ہے، مسلم ممالک کی صورت حال ہندوستان سے کچھ زیادہ مختلف نہیں ہے۔
اسی کے ساتھ یہ بات بھی پیش نظر کھنی ضروری ہے کہ امام اعظم دارالحرب کا حکم لگانے میں احتیاط سے کام لیتے ہیں، حضرت مولانا رشید احمد صاحب گنگوہی قدس سرہ۔ فیصلۃ الاعلام فی دارالحرب والاسلام میں تحریر فرماتے ہیں کہ:

”امام ابوحنیفہ نے نظرِ حقیق سے بطورِ احسان کے یہ بتایا ہے کہ جب تک غلبہ
اسلام کے آثار میں سے کوئی چیز پائی جاتی ہو، یا استیلاء کفار میں ایسا ضعف محسوس ہو کہ مسلمانوں
پر اس کا زائل کر دینا مشکل نہ ہو، اس وقت تک اس ملک پر دارالکفر ہونے کا حکم نہیں کرنا
چاہئے، اسی بناء پر امام اعظم نے اس ملک کے دارالحرب ہونے کے لئے دو شرطیں زائد فر
مادیں“ (ترجمہ مفتی محمد شفیع صاحب)۔

پھر دارالحرب قرار دینے کا مقصد جہاد یا ہجرت ہوتی تو ایک بات بھی تھی، فی زمانہ تو

اس بحث کا مقصد صرف سود کو جائز قرار دینا ہے، جبکہ سود کی شاعت زیادہ سے زیادہ احتیاط کی متفاہی ہے، ججہ الاسلام مولانا محمد قاسم صاحب نانوتوی قدس سرہ رسائل قاسم العلوم میں تحریر فرماتے ہیں کہ:

کار ایمان آبود کہ دربارہ بجرت ہندوستان دارالحرب قرار می دادند
، و دربارہ سود گرفتن و ناگرفتن ، و دادن و نادادن ایں دیار را دارالاسلام می
فہمیدند، نہ ایں کہ دربارہ بجرت دارالاسلام، وقت سود گرفتن دارالحرب ”
(مکتب ۷)۔

علاوه ازیں دارالحرب کے معاملہ میں جو روایت آتی ہے اولاً تو وہ متکلم فیہ ہے، ثانیاً:
فقہاء کرام نے اس کو مسلم مستان میں کے ساتھ مقید کیا ہے، یعنی سود لینے والا وہ مسلمان ہو جو دارالاسلام سے ویزا لیکر دارالحرب میں آیا ہو، نیز یہ قید بھی لگائی ہے کہ اس نے سود لیا ہو، دیانت ہو اور حضرت نانوتوی قدس سرہ نے تو احرار از بدارالاسلام کو بھی شرط قرار دیا ہے۔

۱- فقہاء کرام نے اس شخص کو جو دارالحرب میں مسلمان ہوا ہو، اور بجرت کر کے دارالاسلام میں آیا ہو، اس کو جو حری کی مانند قرار دیا ہے اس کا مطلب حضرت نانوتوی قدس سرہ نے یہ بیان فرمایا کہ امام عظیم کا مقصد اس حکم سے اس شخص کو عار دلانا ہے اور دارالاسلام کی طرف بجرت کرنے پر ابھارنا ہے۔ آنحضرت تحریر فرماتے ہیں کہ:

”غرض امام رحمۃ اللہ ازیں کلام این بود کہ حق عار باعثِ ترک آں دارخواہ بود،
ایں جابر عکس آں رونمود، ہمیں اباحت سرمایہ اقامتِ ہندگروید، استغفر اللہ!“

اس ضروری تمہید کے بعد عرض یہ ہے کہ اہل حرب کے اموال دارالاسلام کے مسلمانوں کے حق میں تو معصوم اور قابل ضمان نہیں ہیں مگر دارالحرب میں مقیم مسلمانوں کے حق میں بھی معصوم اور قابل ضمان نہیں ہیں، اس کی کوئی دلیل نہیں ہے، اس لئے ہندوستانی مسلمان اور یہاں کے غیر مسلم کے درمیان کوئی سودی معاملہ ہوتا ہے تو وہ صورۃ بھی سودی معاملہ ہے اور

حقیقتہ بھی سودی معاملہ ہے۔

۴۔ بینک میں خواہ وہ سرکاری ہو یا غیر سرکاری ضرورت جو رقم جمع کی جاتی ہے اور اس پر جو سود ملتا ہے اس کا حکم قیاس کی رو سے تو یہ ہے کہ اسے نہ لیا جائے، مگر انگریزی دور میں مقتليان کرام نے استحناً یہ فتویٰ دیا تھا کہ اس کا لینا ضروری ہے، موجودہ ہندوستان میں اس فتویٰ کو بد لئے کی کوئی خاص ضرورت نہیں ہے، اس لئے اب بھی ارباب افقاء کی یہی رائے ہے کہ اس کو لے کر بغیر نیت ثواب غرباء کو مالک بنانا ضروری ہے، بعض اکابر نے رفاه عام کے کاموں میں خرچ کرنے کی بھی گنجائش دی ہے، مگر مجھے اس سلسلہ میں شرح صدر نہیں ہے۔

نوت:

ایک فتویٰ یہ سامنے آیا کہ : ”سود کی رقم بینک سے نکال کر اولاداً غیر واجب ٹیکس کی ادائیگی کی صورت میں حکومت کو واپس کر دیا جائے تا کہ رب المال کا اصول پورا ہو جائے، اگر یہ صورت نہ ہو سکے تو پھر اس رقم کو فرع و بال کی نیت سے فقراء و محتاجوں کو دیدیا جائے۔“ یہ فتویٰ درست نہیں ہے، کیونکہ اگر رب المال ضروری ہے تو پھر بینک سے اس کے لینے ہی کی کیا ضرورت ہے؟

۵۔ موجودہ ہندوستان میں سود کے لینے کی یعنی استعمال کرنے کی توقع عماً گنجائش نہیں ہے، البتہ مجبوری کی صورت میں دینے کی گنجائش ہے اور اس کی بنیاد یہ فقہی جزئیہ ہے کہ یجوز للمحتاج الاستقرار بالربح (الاشاہ)۔

۶۔ حاجت مند کے لئے سودی قرضہ لینے کی شرعاً گنجائش ہے جیسا کہ مذکورہ بالا جزئیہ سے واضح ہے اور فتح القدر میں پانچ مراتب بیان کئے گئے ہیں: ضرورت، حاجت، منفعت، زینت، اور فضول۔

ضرورت: ایسی حد تک پہنچ جانے کا نام ہے کہ اگر منوع چیز نہ کھائے گا تو بلا ک ہو

جائے گا یا بلاکت کے قریب پہنچ جائے گا، یہ مرتبہ حرام کے کھانے کو مباح کر دیتا ہے حاجت: جیسے بھوکا آدمی کہ اگر اس کو کھانے کی کوئی چیز میسر نہ ہوگی تو بلاک تو نہ ہوگا جہد و مشقت سے دو چار ضرور ہوگا، یہ مرتبہ حرام کو حلال نہیں کرتا، ایسے شخص کے لئے روزہ افطار کرنا جائز ہے۔

منفعت: جیسے گیہوں کی روٹی، بکری کا گوشت، اور مرغیں کھانوں کی خواہش کرنا۔

زینت: جیسے حلومی شکر کی خواہش کرنا۔

فضول: جیسے حرام اور مشتبہ چیزوں کا طھاٹھ سے کھانا (جموی قاعدہ خامسہ)۔

۷۔ ان سب کا حکم عام سودی قرضوں کی طرح ہے اور ان صورتوں میں سود دینے کو رشوت دینے پر قیاس کرنا درست نہیں ہے، وجہ درج ذیل ہیں:
(الف) حق کی تحصیل کے لئے رشوت دینے کی شریعت نے اجازت دی ہے، سود دینے کی اجازت نہیں دی۔

(ب) رشوت میں کوئی عقد معاوضہ نہیں ہوتا اور ان صورتوں میں عقد معاوضہ ہے، اس لئے رشوت دینے کا اختیار ہوتا ہے اور ان صورتوں میں نہ دینے کا اختیار نہیں ہے۔

(ج) مالداروں کے مال میں بھی غرباء کا حق ہے و فی اموالهم حق معلوم للسائل والمحروم اس لئے اگر رشوت والی تاویل حکومتی سودی قرضوں میں درست ہوگی تو پھر اس کو مہاجنی سودی قرضہ میں بھی جاری کرنا ہوگا۔ وحکماً تری!

۸۔ اگرچھوٹ کا تناسب سود کے مساوی یا زیادہ ہے تو درست ہے اور اس کو قرضہ ہی کی واپسی کہا جائے گا حکومت اس کا جو چاہے نام رکھے۔

۹۔ غیر مالک سے مال درآمد کرنے کی صورت میں اگر واقعی قانونی مجبوری ہو تو سود دینے کی گنجائش ہے، جیسے ہوائی جہاز سے سفر کی صورت میں چونکہ بیمه پالیسی میں مجبوراً حصہ لینا

پڑتا ہے۔ اور غیر ممکن کومال برآمد کرنے کی صورت میں چونکہ کوئی قانونی مجبوری نہیں ہے، اس لئے اس صورت میں ملنے والے سودا کا حکم وہی ہے جو بینک کے سودا کا ہے کہ اس کو لے کر غرباء کو مالک بنانا ضروری ہے۔

۱۰۔ بینک خواہ سرکاری ہوں یا شخصی سودی قرض لینے کے بارے میں دونوں کا حکم یکساں ہے۔

۱۱۔ اپنی صنعت و تجارت کی ترقی کے لئے سرمایہ کاروں سے سرمایہ حاصل کر کے اس پر سودا دا کرنا بھی جائز نہیں ہے۔

تنبیہ: ایک خیال یہ سامنے آتا ہے کہ چونکہ سرکاری خزانہ میں ہر شخص کا حق ہے، اس لئے حکومت اور رعایا کے درمیان سودی معاملہ نہ ہوگا، یہ خیال بہت قدیم ہے مگر صحیح نہیں ہے کیونکہ تحقیق ربوا کی شرائط اربعہ میں تیسری شرط دونوں عوضوں کا ایک شخص کی ملکیت نہ ہونا جو بیان کی گئی ہے اس کی مثال عبدوسید دی گئی ہے ایسی دوسری مثالیں مالک اور دکان کا مینجر اور باپ اور بیٹا بھی ہو سکتی ہیں، بشرطیکہ املاک ممتاز ہوں، بیٹا باپ کے ماتحت ہو لیکن اگر بیٹے کی املاک ممتاز نہ ہوں تو باپ اور بیٹے کے درمیان سودا تحقیق ہوگا، اگرچہ باپ کے مال میں وارث ہونے کی حیثیت سے اولاد کا حق ہوتا ہے، اسی طرح رعایا کا بیت المال میں جو حق ہے اس کی وجہ سے املاک کا تباہی ختم نہیں ہو جاتا۔



سود کا مسئلہ

مفتی جمیل احمد نذیری ☆

۱۔ ربا کی تعریف:

”فضل حال عن عوض بمعيار شرعی مشروط (ذا الفضل) لواحد المتعاقدين في المعاوضة“ (راجحه ۱۷۶۳)۔

ربا کا دائرہ:

”فالعلة عندنا الكيل مع الجنس أو الوزن مع الجنس قال ويقال القدر مع الجنس“ (بایہ ۷۷/۳)۔

اسی کتاب میں ہے: ”لأن الربوا هو الفضل المستحق، لأن المتعاقدين في المعاوضة الحالي عن عوض شرطيه“ (حوالہ مذکورہ)۔

اسی کتاب کے (صفحہ ۷) پر ہے: ”إذا عدم الوصفان الجنس والمعنى المضموم إليه حل التفاضل والنساء“۔

بدائع میں ہے: ”و منها الخلو عن احتمال الربوا (إلى) فاحتمال الربوا يفسد له“ (۱۲۹/۵)۔

۲۔ دارالحرب کے سودی معاملات سود نہیں کہے جاسکتے، کیونکہ عصمتِ بدلين تحقق

ربا کے لئے شرط ہے۔

”قال في الشر نبلالية ومن شرائط الربوا عصمة البدلين وكونهما
مضمونين بالاتلاوف فعصمة احدهما وعدم تقومه لا يمنع“ (درختار ۱۷۶۰۳)۔

۳- دارالحرب اور دارالاسلام کی تعریف:

”ان المراد بدارالاسلام بلاد يجري فيها حكم امام المسلمين و تكون تحت قهره، و بدارالحرب بلاد يجري فيها أمر عظيمها و تكون تحت قهره۔“

یہ دونوں حقیقی دارالحرب (ایسے ممالک جو بعثت نبوی صلی اللہ علیہ وسلم کے بعد کبھی مسلمانوں کے زیر گنگی نہیں آئے) کی تعریف ہے اور ایسے حقیقی دارالاسلام (ایسے ممالک جو مسلمانوں کے قبضہ میں آنے کے بعد سے آج تک انہیں کے قبضہ میں بیس) کی، جو ممالک دارالاسلام رہ کر کفار کے تسلط میں چلے گئے ہوں ان کے متعلق بدائع الصنائع میں ہے۔
(ہندوستان بھی انہیں ممالک میں داخل ہے)۔

احقر کے نزدیک ہندوستان کا دارالحرب ہونا یقینی نہیں، الگ رجحان دارالامن کی طرف ہے، ویسے یہ ایک تفصیلی بحث ہے جس پر الگ سے گفتگو ہونی چاہئے۔

۴- بینکوں سے سود کمال لیا جائے اور بلا نیت ثواب محض تفریغ ذمہ کے لئے غباء و مساکین کو صدقہ کر دیا جائے۔

”قال الشر نبللى ان الخبيث واجب التصدق فلا يأخذ الا من يجوز له الصدقه (قاوی مولانا عبدالحسین ر ۳۸۳)، لا يقصد به أى بالتصدق من المال الخبيث تحصيل الثواب بل تفريغ الذمة“ (کتاب مذکور ۵۲۰)۔

۵- سود لینے اور دینے میں فرق ہے، سود لینا کسی حال میں کبھی بھی جائز نہیں، سود دینے کی بعض حالات میں کچھ گنجائش ہے۔ جیسا کہ چھ ۲ کے تحت آرہا ہے۔

اس کی نظری رشوت ہے کہ بعض حالات میں (مثلاً اپنا حق لینے اور اپنے سے ظلم کو دفع کرنے کے لئے) رشوت دینے کی گنجائش ہے مگر لینے کی کبھی بھی گنجائش نہیں۔

”الرسوة ما يعطى لِإبطالِ حقٍ أَوْ لِإحقاقِ باطلٍ، أَمَّا إِذَا عُطِيَ لِيتوصلُ بِهِ إِلَى حقٍ أو لِيدفعُ بِهِ عَنْ نَفْسِهِ ظلْمًا فَلَا يَأْسَ بِهِ“ (مرقاۃ المفاتیح، ۱۵۳)۔

۶ - اگر کسی جائز ذریعہ معاش کا کوئی بندوبست نہ ہوتا ہو تو مجبوراً سودی قرض لینا جائز ہے

”یجوز للمحتاج الاستفراض بالربح“ (الاشباه والنظائر، ۶۵)۔

۷ - اس صورت میں احقر کے نزدیک رشوت پر قیاس درست ہے۔

۸ - احقر کے نزدیک اس قسم کا قرض اس نیت سے لینے کی گنجائش ہے کہ اس چھوٹ کو قبول نہیں کرتے ہم پوری رقم ادا کریں گے۔ خواہ حکومت چھوٹ والی رقم کے مساوی رقم، سود کے نام سے وصول کرے، ہم اصل رقم سمجھ کر ادا کر رہے ہیں اور چھوٹ ہمیں منظور نہیں (چھوٹ قبول نہ کرنے کی صورت میں وہ رقم پوری کی پوری ذمہ میں باقی رہ جائے گی)، لہذا مذکورہ نیت کی گنجائش ہے، البتہ اگر چھوٹ والی صورت میں کچھ تفصیل ہو تو وہ بھی لکھی جائے تاکہ مزید غور کیا جائے۔

۹ - غیر مسلم ممالک (دارالحرب) سے اس قسم کی تجارت جائز ہے، اس پر شرعاً سود کا اطلاق نہ ہو گایں الا توانی تجارتی ضوابط بھی حرbi کے ہی وضع کردہ میں۔ لہذا اس قسم کی تجارت کی شرعاً گنجائش ہے۔

۱۰ - دونوں میں کوئی فرق نہیں، دونوں کا سود تراہم ہے۔

۱۱ - جائز نہیں ہے، کیونکہ سودی قرض کے لئے سوال میں درج شدہ اعذار شرعاً غدر نہ بنیں گے۔

ضمیمه سوال ۲ کے جوابات:

۱ - خواہ جائزیاد پر قبضہ، افسر متعلقہ کی طرف سے قیمت کے تعین کے بعد ہوا ہو یا قبضہ فوراً ہی ہو گیا ہوا اور قیمت کا تعین بعد میں ہوا ہو، دونوں صورتوں میں ۶ فیصد والی رقم کو شرعاً سود نہیں کہا جاسکتا، کیونکہ ہماری ملکیت کا جو معاوضہ ہمیں ملا نہیں وہ خواہ معاوضہ کے فرق یا اپنی ملکیت کے انتفاع سے محرومی کے معاوضہ اور سود کے نام پر ملے، حقیقت میں وہ ملکیت کا ہی معاوضہ مانا جائے گا، اسے شرعاً سود نہیں کہا جاسکتا، کیونکہ سود (ربا) کی تعریف اس پر صادق نہیں آتی۔

حکیم الامت حضرت مولانا اشرف علی تھانویؒ ایک سوال کا جواب دیتے ہوئے تحریر فرماتے ہیں:

”تتخواہ کا کوئی جزو اس طرح وضع کر دینا اور پھر یکمشت وصول کر لینا اگرچہ اس کے ساتھ سود کے نام سے کچھ رقم ملے یہ سب جائز ہے، کیونکہ درحقیقت وہ سود نہیں ہے، اس لئے کہ تتخواہ کا جو جزو وصول نہیں ہوا ہواں ملازم کی ملک میں داخل نہیں ہوا، پس وہ رقم زائد اس کی مملوک شے سے منتفع ہونے پر نہیں دی گئی بلکہ تبرع ابتدائی ہے، گورنمنٹ اس کو اپنی اصطلاح میں سود ہی کہے“ (امداد القتاوی ۱۳۹۰/۳)۔

حضرت مولانا مفتی کفایت اللہ صاحبؒ لکھتے ہیں:

”پر اویڈنٹ فنڈ اور اس پر جو سود ملتا ہے لینا اور اپنے صرف میں لانا جائز ہے، کیونکہ وہ حقیقتاً سود کے حکم میں نہیں ہے“ (کفایت المفتی ج ۹۳، ۸)۔

۲ - اس توجیہ و تاویل کی گنجائش ہے، حضرت مولانا مفتی نظام الدین صاحب عظیمی صدر مفتی دارالعلوم دیوبند نے نظام الفتاوی (جلد اول، ۲۵۱، ۲۹۶) میں اس پر کامل و مفصل بحث کی ہے مگر ان معاملات پر علماء کرام کو مزید غور خوش کی ضرورت ہے اور اس توجیہ و تاویل کے

قبول کرنے میں کوئی کھٹک باقی نہ رہے۔

میرے خیال میں حضرت مفتی صاحب کی توجیہات پر ہی غور ہو جائے تو زیادہ بہتر

ہے۔

۳۔ اگر پورے خلوص و دیانت داری کے ساتھ اسی نیت کے مطابق عمل درآمد کرے تو

احقر کار جان جواز کی طرف ہے۔

۴۔ اس کو ہر جانہ پر قیاس کرنے کی کوئی ضرورت نہیں، محمد یوسف کو پوری رقم لینا جائز

ہے، خواہ وہ تجوہ کے نام پر ہو یا سود کے نام پر اور اسکی وجہ جواز وہی ہے جو سوال اے کے جواب

کے تحت گذری، اسے تبرع ابتدائی کہیں گے، اس زائد رقم کو شرعاً سود نہیں کہہ سکتے۔



ربا کی تعریف اور اس کے احکام و مسائل

مولانا ابو الحسن علی ☆

ربا حرام ہے اور اس کی حرمت نصوص قطعیہ سے ثابت ہے۔ متعدد قرآنی آیات اور چالیس سے زیادہ احادیث اس کی شاہد ہے، یہاں مخصوص تبرک اور اشارے کے طور پر دو آیتیں اور ایک حدیث کا ذکر کر رہا ہوں، پہلی آیت: ”أَحَلَ اللَّهُ الْبَيْعَ وَ حَرَمَ الرِّبَا“ ہے جو سورہ بقرہ کی آیت ہے، اور دوسری آیت سورہ آل عمران کی ہے: ”يَا أَيُّهَا الَّذِينَ آمَنُوا لَا تَأْكُلُوا الرِّبَا وَ أَضْعَافَا مُضَاعَفَةً وَ اتَّقُوا اللَّهَ لَعْنَكُمْ ثُقْلُ حُنُونَ“ (سورہ آل عمران ۱۳۰) اور حدیث یہ ہے جو حضرت جابر بن عبد اللہؓ سے مسلم شریف میں مردی ہے:

”قالَ لِعْنَ رَسُولِ اللَّهِ صَلَّى اللَّهُ عَلَيْهِ وَسَلَّمَ أَكْلُ الرِّبَا وَ مُوْكَلُهُ وَ كَاتِبُهُ وَ شَاهِدُهُ وَ قَالَ هُمْ سَوَاءٌ“۔

حضرت علیؑ نے سود کھانے والے، سود دینے والے، سودی تحریر اور حساب وغیرہ لکھنے والے اور سود کی شہادت دینے والے پر لعنت فرمائی، نیز ارشاد فرمایا: ”گناہ فی میں سب برابر ہیں۔“

ربا الغت میں زیادتی اور بڑھوڑی کو کہتے ہیں اور شریعت کی اصطلاح میں ربا اس زیادتی کو کہتے ہیں جو بغیر کسی مالی معاوضہ کے عقد معاوضہ میں حاصل کی جائے۔

صاحب ہدایہ نے ربا کی تعریف اس طرح کی ہے:

”الرِّبَا هُوَ الْفَضْلُ الْمُسْتَحْقُقُ لَا حَدٌ لِمَتَعَاوِدِينَ فِي الْمُعَاوِذَةِ الْخَالِيِّ عَنْ“

عوض شرط فیہ” (ہدایہ ۶۱/۳)۔

اور شامی میں ربا کی تعریف اس طرح کی گئی ہے : ”الربوا هو لغة مطلق الزيادة و
شر عاًفضل ولو حكمأ فدخل ربا النسيئة“ ...

دونوں تعریف کا حاصل ایک ہی ہے، یعنی شریعت میں ربا اس زیادتی کا نام ہے جو
عقد معاوضہ میں متعاقدين بغیر کسی عوض کے حاصل کریں۔

یہاں یہ یاد رکھنا چاہئے کہ اس میں وہ زیادتی بھی داخل ہے جو روپیہ کو ادھار یعنی قرض
دے کر حاصل کی جائے، اس لئے کہ اصل راس المال کے معاوضہ میں تو پورے کا پورا مال مل
ہی جاتا ہے اور اس پر جوز زیادتی سود یا انٹرست کے نام سے لی جاتی ہے وہ بلا عوض ہے، اسی
طرح یعنی و شراء کی وہ صورتیں بھی اس میں داخل ہیں کہ جن میں کوئی زیادتی بلا عوض حاصل کی
جائے۔

ربا کا یہ مفہوم کہ قرض دیکر اس پر کچھ نفع لیا جائے عرب میں اسلام سے پہلے بھی راجح
تھا اور اس کو ربا ہی قرار دیا جاتا تھا، اسی طرح قرض کی رقم کا وقت مقررہ پر ادا نہ کرنے کی
صورت میں میعاد برٹھا کر اس کے مقابلہ میں کچھ مزید رقم حاصل کرنا یہ بھی اہل عرب کے یہاں ربا
ہی کے شعبہ میں داخل سمجھا جاتا تھا۔ لیکن یعنی و شراء میں زیادتی بھی ربا میں شامل ہے، اس سے
اہل عرب نہ واقف تھے اور نہ اس کو ربوا قرار دیا جاتا تھا، لیکن حضور ﷺ نے ربا کے مفہوم کو
وسيع کرتے ہوئے اس قسم کی زیادتی کو بھی ربا میں شامل کر دیا۔ چنانچہ بخاری شریف میں ابو
سعید خدری کی یہ روایت موجود ہے جو بخاری کے علاوہ دیگر کتب حدیث میں بھی موجود ہے کہ
حضور ﷺ نے ارشاد فرمایا :

”الذهب بالذهب والفضة بالفضة والبر بالبر والشعير بالشعير والتمر
بالتتمر والملح بالملح مثلاً بمثل يدا بيد فمن زاد أو استزاد فقد أربى الآخذ والمعطى
فيه سواء“

اس حدیث سے یہ بات واضح ہو جاتی ہے کہ یہ کچھ چیزیں جن کا ذکر اس حدیث میں

ہے یعنی سونا چاندی، گیہوں، جو، تمہارے مکار گران چیزوں کا تبادلہ اسی جنسی کے ساتھ ہو تو ضروری ہے کہ معاملہ برابری اور نقد کا ہوا گراس میں کمی زیادتی کی گئی ہو تو یہ ربا میں داخل ہوگا۔ اسی طرح اگر ادھار کا معاملہ کیا تب بھی یہ ربا میں داخل ہو جائے گا خواہ ادھار میں کمی زیادتی نہ ہوا اور معاملہ برابر سرا بر کا ہو۔

بیج و شراء میں زیادتی کی یہ صورت جس کو اس حدیث میں ربا قرار دیا گیا ہے۔ اہل عرب میں اسلام سے قبل اس کو سو نہیں سمجھا جاتا تھا، اسی لئے حضور ﷺ کی یہ بات جب مشرکین کے کانوں تک پہنچی تو انہوں نے انما البیع مثل الربوا کہہ کر رد کر دیا، جس کا جواب اللہ تعالیٰ نے حاکمانہ انداز میں یہ دیا کہ دونوں ایک کیسے ہو سکتے ہیں، جبکہ اللہ نے بیج کو حلال اور ربوا کو حرام قرار دیا ہے، احل اللہ البیع و حرام الربوا لیکن صحابہ کرام اور خاص طور پر حضرت عمر فاروقؓ کو مذکورہ حدیث اور ربا کے بارے میں یہ پریشانی رہی کہ حضور دنیا سے رخصت ہو گئے اور ہم لوگ حضور ﷺ سے ربا کے بارے میں مزید توضیح و تفصیل معلوم نہ کر سکے، چنانچہ حضرت عمرؓ نے تودعو الربوا والریبۃ کا اعلان فرمادیا یعنی ربوا کو بھی چھوڑ دو اور ان چیزوں کو بھی چھوڑ دو جن میں ربا کا شبہ ہو، دراصل صحابہ کرام اور حضرت عمرؓ کی پریشانی کی وجہ یہ تھی کہ حضور ﷺ نے ربا کو مذکورہ چھچیزوں میں منحصر فرمایا ہے یا ان چیزوں کو آپ نے بطور مثال کے ذکر فرمایا کہ دوسری چیزوں کو بھی اس میں شامل فرمایا ہے اور اگر دوسری چیزیں بھی اس میں شامل ہیں تو اس کی شمولیت کے لئے ضابط اور قاعدة کیا ہوگا۔ اس کی وضاحت کے بغیر آپ دنیا سے رخصت ہو گئے، بعد میں ائمہ کرام نے حدیث مذکورہ کو معمل بالعلة قرار دے کر ربا کا دائرہ ان اشیاء ستے سے وسیع کر دیا، چنانچہ امام ابوحنیفہؓ نے قدر اور جنس علّت کاں کرتا تلا دیا کہ جہاں جہاں یہ دونوں باتیں پائی جائیں گی زیادتی اور ادھار دونوں حرام ہوگا اور جہاں ان دونوں چیزوں میں ایک چیز پائی جائے گی وہاں زیادتی جائز اور ادھار جائز ہوگا اور جہاں یہ دونوں وصف موجود نہ ہو وہاں زیادتی اور ادھار دونوں جائز ہوگا، چنانچہ مذر و عات و معدودات میں

دونوں باتیں جائز ہیں زیادتی بھی اور ادھار بھی۔

امام ابوحنیفہ ہی کی طرح دیگر ائمہ نے بھی اس حدیث کو معلل بالعلة قرار دے کر علت کا استخراج کیا ہے، جیسا کہ امام شافعیؓ نے طعم اور شمیخت کو علت قرار دیا ہے اور یہ بتلایا ہے کہ جہاں دونوں علت پائی جائیں گی زیادتی اور ادھار دونوں حرام ہوگا۔ اور جہاں ایک علت موجود ہو وہاں جائز اور ادھار ناجائز ہوگا، اور جہاں دونوں علت نہ ہو وہاں زیادتی اور ادھار دونوں کو جائز قرار دیا جائے گا۔ بہر حال صحابہ کرام کے اقوال اور ائمہ کرام کے مذاہب سے یہی بات ثابت ہوتی ہے کہ ربا کا دائرہ ان مذکورہ اشیاء سترے میں منحصر نہیں ہے بلکہ اس کا دائرہ تمام مکملی اور موزوںی چیزوں کو محیط ہے، لیکن اس میں زیادتی اسی وقت حرام ہوگی جبکہ مکملی یا موزوںی چیزوں کا تبادلہ ہم جنس کیسا تھا ہو ورنہ اختلاف جنس کے وقت تو حکم یہ ہے : ”اذا اختلف الجنس فبیعوا کیف شئتم“ یعنی جب جنس مختلف ہو تو پھر جس طرح چاہو بچو۔

بہر حال ربا کا ایک خاص مفہوم ہے جیسا کہ اوپر معلوم ہو چکا ہے، اور اسی مفہوم کے اعتبار سے سود حرام ہے اور یہ حرمت بغیر کسی قید ملک و مذہب کے ہے، نیز سود کی یہ حرمت بغیر کسی فرد، اشخاص یا زمانہ کے مطلقاً منصوص ہے اور سود کے صرف لینے دینے والے ہی کے لئے نہیں بلکہ اس میں کسی بھی حیثیت سے شرکت کرنے والے اور تعاون کرنے والے پر بھی طرح طرح کی وعیدیں اور لعنتیں وارد ہوئی ہیں۔

اس لئے سود کا مفہوم شرعی جس رقم پر بھی صادق آئے گا اور جس معاملہ پر بھی سودی معاملہ ہونا صادق آئے گا وہ حرام ہوگا، پھر وہ معاملہ خواہ ہندوستان میں ہو یا کسی دوسرے ملک میں، مسلمان کے ساتھ ہو یا غیر مسلمان کے ساتھ، بھی حرام اور ناجائز ہی رہے گا اور جس طرح سود کا لینا حرام ہوگا اسی طرح دینا بھی حرام ہوگا مگر مجبوری کی حالت کا حکم دوسرا ہوگا۔

لیکن یہ بات بھی یاد رکھنا ضروری ہے کہ موجودہ دور میں بنکنگ کے تمام کاروبار کو سودی قرار دینا بھی درست نہیں ہے، کیونکہ اس دور میں بنک مختلف مقاصد کے لئے قائم ہو رہے ہیں۔ اور بنک کے اصول و مقاصد میں اب پہلے کے مقابلہ میں بہت کچھ تبدیلیاں ہوتی جا

رہی ہیں، بہت سے بنکوں میں مختلف نوع کے کاروبار تجارتی اصول پر بھی ہونے لگے ہیں، بعض بنک شرکت و مضاربہ کے اصول پر بھی چلائے جاتے ہیں، اس لئے جن کاروباروں میں مطالبات کی ادائیگی بنک کے ذریعہ یا چاک کے ذریعہ ہوتی ہے، یا جن میں ملازمین کی تخلویں بنک کے ذریعہ ادا کی جاتی ہیں اور بنک اس میں اپنے لئے بھی کچھ رقم وصول کرتی ہے تو اس کا سود ہونا ضروری نہیں ہے، بلکہ وہ بنک کی اجرت اور مختنائی میں بھی محسوب کیا جاسکتا ہے اور اس طرح بنک کو احیریا و کیل قرار دے کر اس حاصل کردہ رقم کو بنک کی اجرت اور کارکردگی کا معاوضہ بھی کہا جاسکتا ہے۔ لہذا ہر بنک کا ہر حال میں ایک ہی حکم نہیں رہے گا بلکہ بنک کے طریقہ کار، اس کے اصول و ضوابط اور معاملات کے اعتبار سے الگ الگ احکام ہوں گے جس صورت پر ربانی کی شرعی تعریف صادق نہ آئے گی اس کو سود نہیں کہا جاسکتا خواہ بنک والے اس کو سود ہی کہتے ہوں جیسا کہ اکابرین اور فقهاء امت نے پراویڈنٹ فنڈ اور اس پر حکومت کی طرف سے ملنے والی زائد رقم کو سود نہیں کہا ہے، حالانکہ اس زائد رقم کو حکومت اور بنک والے سود ہی کہتے ہیں جو وضع شدہ رقم پر اور حکومت کی طرف سے شامل کردہ مجموعی رقم پر بنک کی طرف سے اضافہ کر کے ختم ملازمت پر دیا کرتے ہیں۔

اور آج کے اس دور فساد میں جبکہ بنک کے علاوہ دیگر ذرائع سے سرمایہ کی حفاظت دشوار ہی نہیں بلکہ ناممکن ہو چکا ہے تو مجبوری اور احتیاط کے درجہ میں سودی کاروبار کرنے والے بنکوں میں بھی اپنی رقم کو جمع کرانا اور محفوظ کرنا جائز ہو گا، جیسا کہ اب تک اکابرین اور مفتیان کرام کا یہی فتوی رہا ہے، اس لئے اس مسئلہ پر لفظی ضرورت ہی نہیں ہے۔ نیز یہ بھی باتفاق علماء طے شدہ بات ہے کہ خاص سود لینے اور آمدنی بڑھانے کے ارادہ سے بنک میں روپیہ جمع کرانا جائز نہیں ہے۔

لیکن اگر حفاظت کے لئے روپیہ بنک میں جمع کرانا اور محفوظ رکھنا جائز ہے، تو اب اس پر جو سود ملے گا تو اس کو کیا کرنا چاہئے، یہ سوال نامہ میں موجود ہے، اس کا جواب یہ ہے کہ

فقہاء امّت کے فتاویٰ کے مطابق اس سودی رقم کو بنک میں چھوڑ دینا بھی جائز نہیں ہے بلکہ اس کو حاصل کر کے بلا نیت ثواب غرباء مسلمین کو دے دینا لازم ہے، خود اپنے لئے اس کا استعمال جائز نہیں ہے، خواہ سود کی یہ رقم سرکاری بنک سے حاصل ہو خواہ شخصی اور پرائیویٹ بنک سے، دنوں کا حکم ایک ہی ہے کہ صدقہ کر دیا جائے مسلمان ضرورت مند کو دینا غیر مسلم ضرورت مند کو دینے سے افضل ہے۔

بنک سے سودی قرض لینے کی صرف مجبوری اور احتیاج شدیدہ کی حالت میں اجازت ہو سکتی ہے بغیر مجبوری اور ضرورت شدیدہ کے سود کا لینا اور دینا حرام ہی رہے گا۔ مجبوری کی حالت میں سودی قرض لے سکتا ہے جیسا کہ الا شباہ وال ناظر اور اس کے حاشیہ حموی میں موجود ہے (الاباہر ۱۳۹ مطبوعہ دارالعلوم ریونڈ)۔

حکومت کی ترقیاتی اسکیوں سے جو قرض دیے جاتے ہیں اس کی مختلف صورتیں ہوتی ہیں جن میں بعض صورتیں تو جائز ہیں اور بعض ناجائز۔ مثلاً کچھ سامان جیسے مشین یا ہیئت باڑی کے لئے ٹرکیٹ، ٹیوب ویل اور سامان کے ساتھ بقدر ضرورت اس سامان کو استعمال کرنے کے لئے کچھ نقدر رقم بھی دیا گیا اور اس پر کچھ زائد رقم وصول کر لی ہے تو اس کو سودی معاملہ قرار دینے کے بجائے یہ کہا جاسکتا ہے کہ جوزا نہ رقم وصول کیا گیا ہے وہ اس شعبہ کے انتظامی امور کو درست رکھنے کے لئے فیس ہے۔ لہذا یہ صورت سودی معاملہ نہ ہونے کی وجہ سے جائز ہوگی، دوسری صورت یہ ہے کہ حکومت نے کاروبار کے لئے فیکٹری لگانے کے لئے سامان اور مشین وغیرہ دیا اور اس کے ساتھ نقدر رقم اتنا زیادہ دیا کہ اس کی ضرورت اس سامان کو استعمال کرنے یا کام میں لانے کے لئے نہیں ہے اور پھر اس پر سود کے نام سے زائد رقم وصول کیا اور واپسی کی کل رقم حاصل شدہ رقم سے مقدار میں زیادہ ہے تو یہ سود ہے، کیونکہ اس پر سود کی تعریف : ”هو فضل حال عن العوض لأخذ المتعاقدين في عقد المعاوضة“ صادق ہے، اسکے

علاوہ تی سکل قرض جز نفعا فھور با“ کا یہی مصدقہ ہے، اس لئے یہ حرام ہے۔

تیسرا صورت یہ ہے کہ حکومت ترقیاتی اسکیوں کے ماتحت قرض دیتی ہے، مثلاً تجارت کے لئے یامکان بنانے کے لئے یا کنوں کھونے کے لئے اور جو رقم قرض کے طور پر دیتی ہے اس میں کچھ چھوٹ بھی دیتی ہے اور باقی پرسود عائد کرتی ہے مثلاً بارہ ہزار روپے قرض دیا اور ایک تھائی یعنی چار ہزار معاف کردیا اور باقی پر معمولی سود لمبی مدت تک کے لئے مقرر کر دیا تو دیکھا جائے گا کہ اضافی رقم اور اصل رقم ملا کر جو حکومت کو دینا پڑا ہے، حاصل کردہ رقم ۱۲ ہزار سے زیادہ تو نہیں ہے اگر زیادہ نہ ہو، برابر ہو یا کم تو پھر یہ سود کے دائرہ سے خارج ہو گا اور جائز قرار دیا جائے گا۔

غیر مالک سے تجارت کی صورت میں یہ ملکی اصول و ضوابط کے ماتحت جو سود ملتے ہیں وہ شرعی حیثیت سے رہا میں شامل ہے اور حرام ہے، مگر چونکہ مجبوری ہے اس لئے اس کو لینے میں گناہ نہیں ہو گا، مگر جو بھی اس طرح سے سود کی رقم حاصل ہو اس کو بلا نیت ثواب غربوں، مسکینوں پر صدقہ کر دینا واجب ہو گا۔

بنک خواہ سر کاری ہو یا غیر سر کاری، انفرادی شخصی ہو یا مشترک کمپنی، سودی لین دین کی اجازت ان میں سے کسی کے ساتھ نہیں ہے۔ جن صورتوں پر ربا کی شرعی تعریف صادق نہیں آئے گی اور اس کو بنک والے سود ہی کہتے ہوں گے تو بھی جائز اور حلال ہو گا، جن صورتوں پر ربا کی شرعی تعریف صادق آئے گی اس کو حرام قرار دیا جائے گا خواہ بنک والے اور حکومت کے اہل کار اس کا سود کے علاوہ کوئی بھی نام رکھیں۔

سودی کاروبار دار الاسلام اور دارالحرب دونوں میں ائمہ ثالثہ اور امام ابو یوسف کے نزدیک ناجائز ہے۔ حتیٰ کہ سودی کاروبار کی دارالاسلام میں ذمیوں کے لئے بھی اجازت نہیں ہے، چنانکہ مسلمان کے لئے جائز ہو، مگر امام ابو حنفیہ اور امام محمد کے نزدیک چند شرائط کے ساتھ دارالحرب میں ربا کی گنجائش ہے (شامی ۵/۱۸۶)۔

حضرت تھانویؒ نے بھی اپنے فتاوی میں اس کو نقل فرمایا ہے اور پھر لکھا ہے کہ قائلین بالجواز کے نزدیک بھی اس میں اتنی قیود ہیں ا:- وہ محل دار الحرب ہو، ۲۔ معاملہ ربوا کا حربی سے ہو، ۳۔ مسلم اصلی سے نہ ہو اور نہ ذمی سے ہو اور مسلم اصلی وہ ہے جو دار الحرب میں آنے کے قبل اسلام لایا ہو خود یا تبعاً لآل آبا، ۴۔ معاملہ کرنے والا وہ مسلم ہو جو دار الاسلام سے دار الحرب میں امن لے کر آیا ہو یا وہ مسلم ہو جو کہ دار الحرب میں اسلام لایا ہو، وہ مسلم اصلی نہ ہو جو دار الحرب ہی میں رہتا ہو (امداد الفتاوی ۱۷۵/۳)۔

حضرت تھانویؒ نے اوپر کی شرائط جواز کو ذکر کرنے کے بعد امام ابو یوسف کے قول یعنی عدم جواز کو دلائل کے ساتھ ترجیح دیا ہے، چنانچہ فرماتے ہیں: دونوں قولوں کے دلائل میں نظر کی گئی تو امام ابو یوسف کے دلائل قوی معلوم ہوئے۔ چنانچہ اس کو مفصل ارسالہ تحذیر الاخوان میں ذکر کر دیا گیا ہے۔

لیکن اگر ہم حضرت تھانوی کی رائے کے بخلاف امام ابوحنیفہ ہی کے قول کو اختیار کریں تب بھی ہندوستان جیسے ملک میں ان کے مسلک اور شرائط کے مطابق ربا کی کوئی گنجائش نہیں ہے، کیونکہ شرائط مذکورہ کا یہاں تحقق نہیں ہے۔

اب رہی یہ بات کہ ہندوستان دار الحرب ہے یا دار الاسلام اور یہ کہ موجودہ حالات میں دارکاظم دار الاسلام اور دار الحرب میں درست ہے یا نہیں، تو اس بارے میں عرض یہ ہے کہ اصل دارفقہاء کرام کے بیہاں دو ہے: ایک دار الاسلام اور دوسرا دار الکفر، دار الاسلام وہ ملک کہلاتا ہے جہاں اقتدار علیٰ مکمل طور پر مسلمانوں کے ہاتھ میں ہو، اور مسلمان وہاں اسلامی احکام و قواعد کے مطابق قانون بنانے اور اس کو جاری کرنے پر قدرت رکھتے ہوں، اور اس کے مقابل دار الکفر وہ ملک ہے جہاں اقتدار علیٰ مکمل طور پر کافروں کے ہاتھ میں ہو، وہاں کفر اور شعار کفر کا شیوع اور غلبہ ہو۔ پھر دار الکفر کی تین نسبتیں کی گئی ہیں: اول دار الحرب یعنی وہ ملک جو دار الاسلام کے ساتھ مجاہدیت رکھتا ہو، یا مجاہدیت کی کیفیت پر قائم ہو جیسے صلح حدیبیہ سے پہلے مکہ

کی حالت تھی۔

دارالکفر کی دوسری قسم دارالامن ہے یعنی وہ ملک جہاں اگرچہ اقتدار اعلیٰ کافروں کے باقی میں ہو مگر مسلمانوں کو وہاں اسلامی زندگی گذارنے کی آزادی اور امن ہو جیسے حضور ﷺ کے زمانہ میں ملک حبشه کا حال تھا۔

تیسرا قسم دارالکفر کی وہ ہے جس کو دارالمعاہدہ والمسالمہ کہا جاتا ہے یعنی وہ ملک جہاں کفار کے ساتھ مسلمانوں کا کوئی معاہدہ ہوا اور اس معاہدہ کے تحت مسلمانوں کو کافروں سے اور کافروں کو مسلمانوں سے امن و امان حاصل ہو، جیسے صلح حدیبیہ کے بعد تقریباً مکہ کی بھی حالت تھی۔

اور اب آج کے دور میں تو شاید دارالکفر کی ایک چوتھی قسم بھی وجود میں آگئی جائے جس کو دارالشروع الفساد کہنا چاہئے، ہمارے ملک ہندوستان کو ہمارے اکابر دارالامن کہتے آئے ہیں مگر ہمارا خیال ہے کہ اس کو دارالمعاہدہ والمسالمہ کہنا زیادہ موزوں ہے، کیونکہ دستور ہند یہاں کے تمام رہنمے والوں کے درمیان ایک طرح کا عقد معاہدہ ہے۔

بہر حال ہندوستان دارالکفر ہے، اور اس میں شک کی کوئی گنجائش نہیں ہے پھر خواہ وہ دارالامن ہو یا دارالحرب، شرعی نقطہ نظر سے امام ابوحنیفہ کے مسلک پر بھی یہاں کے مسلمانوں کے لئے سودی کا رو بارہ مسلمانوں سے جائز ہے اور نہ کافروں سے، البتہ مجبوری اور احتیاج شدید کے وقت سودی قرض لینے کی اجازت ہے جیسا کہ اس سے پہلے الاشباع کے حوالہ سے اس کا ذکر کیا جا چکا ہے۔

مسئلہ ربوا

مولانا آدم پالنپوری، گجرات

۱۔ ربوا کی شرعی حقیقت کا تحقیق قرض، رہن اور بیع فاسد کی بعض صورتوں میں ہوتا ہے قرض میں اس طرح ہوتا ہے کہ ایک معین مقدار روپیہ متعین میعاد کے لئے ادھار دے کر معین شرح کے ساتھ نفع یا زیادتی لی جاوے، جس کا مأخذ وہ حدیث ہے جو عالم سیوطی نے جامع صغیر میں باں الفاظ نقل کی ہے : ”کل قرض جر منفعة فهور بوا“ جو محمد بن کے نزدیک صالح للعمل ہے، نزول قرآن کے وقت ربوا کی یہی صورت مردن تھی کہ قرض دے کر کچھ نفع لیا جاوے، اور آیات ربوا سنتے ہی سب صحابہؓ نے اسی ربوا کو حرام سمجھ کر فوراً ترک کر دیا تھا، اسی طریقہ رہن میں بھی قرض دے کر مہون سے انتفاع کی شرط لگائی جاتی ہے یا انتفاع معروف ہو وہ بھی ربوا میں داخل ہے، نیز نبی کریم ﷺ نے ربوا کے مفہوم میں اس کا بھی اضافہ فرمایا کہ اشیاء ستہ ذہب، نصہ وغیرہ کے باہمی تبادلہ میں کمی بیش ہو یا ادھار معاملہ ہو تو اس ادھار میں مقدار کی کوئی زیادتی نہ ہو بلکہ برابر لیا دیا جائے، احکام القرآن ابو بکر جاصحؓ فرماتے ہیں :

”فمن الربوا ما هو بيع ومنه ما هو ليس بيع وهو ربوا اهل الجahليه وهو

القرض المشروط فيه الاجل وزبادة مال على المستقرض“

ربوا کی ایک قسم وہ ہے جو بیع میں ہوتا ہے، دوسرا وہ جو بیع میں نہیں ہوتا ہے اور یہی ربوا اہل جاہلیہ میں جاری تھا کہ جس کی حقیقت یہ ہے کہ قرض کسی میعاد تک اس شرط پر دیا جائے کہ قرض لینے والا اس پر کچھ زیادتی کے ساتھ ادا کرے گا آیات ربوا اور احادیث شخصی

صرفی سود اور تجارتی سود دونوں کو شامل ہے، کیونکہ وہ مطلق ہیں، بلکہ دلیل شرعی کے ان کو مقدمید کرنا جائز نہیں ہے، نیز آیات ربوا کے شان نزول سے معلوم ہوتا ہے کہ نزول قرآن کے وقت عرب میں تجارتی سود کا رواج تھا، اس کو بھی حرام قرار دیا گیا۔

۲۔ طرفین^۱ کے نزدیک ربا کے متحقق ہونے کی ایک شرط بدلين کا معصوم ہونا بھی ہے، لہذا جب بدلين میں سے کوئی ایک غیر معصوم ہوگا تو طرفین^۱ کے نزدیک ربا کا متحقق نہ ہوگا امام ابو یوسف^۲ کے نزدیک یہ شرط نہیں ہے، لہذا ان کے نزدیک اس صورت میں ربا متحقق ہو جائے گا، اسی بنیاد پر جب کوئی مسلمان دارالحرب میں کسی حرbi سے سودی معاملہ کرے (جس میں وہ حرbi سے سود حاصل کرے) تو طرفین کے نزدیک یہ جائز ہے اور امام ابو یوسف^۲ کے نزدیک جائز نہیں ہے۔ طرفین کی دلیل یہ ہے کہ دارالحرب میں حرbi کا مال معصوم نہیں ہے پس جب ربا کے متحقق ہونے کی شرط نہیں پائی گئی تو یہ معاملہ ربا کا نہ ہوا بلکہ یہ معاملہ حرbi کی رضا کے حصول کا سبب ہوا جس سے غدر متفہی ہوا، اور ملکیت تو مالِ مباح پر استیلا کے سبب سے حاصل ہوئی نہ کہ عقد کے سبب سے، لہذا ربا متحقق نہ ہوگا، کیونکہ ربا اسی فضل کو کہتے ہیں جو عقد کے سبب حاصل ہو، اب یہ اشکال بھی نہ رہا کہ نصوص رباعام میں جن کی تخصیص دارالاسلام کے ساتھ خبر واحد لا ربا بین اهل الحرب و بین اهل الاسلام اخراجہ البیهقی مرسلاً کے ذریعہ کرنا کس طرح صحیح ہو سکتا ہے؟ وجہ فتح اشکال کی یہ ہے کہ نصوص رباعام ہونے کے باوجود اس مال کو شامل ہی نہیں ہیں جو استیلاء کے سبب سے حاصل ہو، نصوص کا عموم تو اس کو شامل ہے جو عقد کے ذریعہ کیا جاوے۔

۳۔ حضرت شاہ عبدالعزیز صاحب محدث دہلوی^۳ نے ایک طویل فتویٰ میں ”کافی نی فی سے دارالاسلام اور دارالحرب کی تعریف با میں الفاظ فرمائی ہے:

”ان المراد بدار الاسلام بلاد يجري فيها حكم امام المسلمين وتكون تحت قهره و بدار الحرب بلاد يجري فيها امر عظيمها وتكون تحت قهره“ اس

تعريف سے ہندوستان دارالحرب ہے۔

نیز الدلائل اور فتاویٰ ہندیہ میں ہے کہ دارالاسلام کے دارالحرب بننے کے لئے امام ابوحنیفہؓ کے نزدیک تین شرطیں ہیں (۱) اس میں علی الاعلان مشرکین کے احکام جاری ہوں، مسلمانوں کے احکام جاری نہ ہوں، اس شرط سے معلوم ہوا کہ جس میں مشرکین کے احکام اور مسلمانوں کے احکام جاری ہوں وہ دارالحرب نہ ہوگا۔ (۲) وہ ملک دارالحرب سے متصل ہو یعنی دونوں کے درمیان کوئی دارالاسلام حائل نہ ہو اور ظاہر ہے کہ ہندوستان بعض جوانب میں دارالحرب سے متصل ہے اور بعض جوانب میں دارالاسلام سے متصل ہے (۳) وہاں کوئی مسلمان یا ذمی اپنے سابق امان کے ساتھ (جودارالاسلام ہونے کی حالت میں حاصل تھا) باقی نہ ہو یعنی مسلم کو اسلام کی وجہ سے اور ذمی کو عقدہ ممکنی وجہ سے، اور ظاہر ہے کہ یہ تینوں شرطیں مجموعی طور پر ہندوستان میں نہیں پائی جاتیں، لہذا امام صاحب کے نزدیک ہندوستان دارالحرب نہ ہوا، صاحبین کے نزدیک دارالاسلام کے دارالحرب بننے کے لئے صرف ایک شرط ہے اور وہ یہ ہے کہ اس میں شعائر کفر رواج پا جائیں، کذافی فتاویٰ عبدالحی، شامی میں اس شرط کو بایں الفاظ لکھا ہے : ”وهو اظهار الكفر“ لہذا صاحبینؓ کے نزدیک ہندوستان دارالحرب ہے، اس سے معلوم ہوا کہ حضرت شاہ عبد العزیز محدث دہلوی نے ”کافی نبی سے جو تحریر نقل فرمائی ہے وہ صاحبین کے مسلک پر ہے، اور جن محققین اکابر مثلاً شاہ عبد العزیز دہلوی، حضرت مولانا رشید احمد گنگوہی نے ہندوستان کے دارالحرب ہونے کا فتویٰ دیا ہے وہ صاحبین کے قول کو اختیار فرمائیا ہے۔

جواب ۲ و ۳ کا خلاصہ یہ ہے کہ ہندوستانی کفار سے سود لینے کا جواز صرف امام محمدؐ کے قول کے مطابق حاصل ہوتا ہے۔ کیونکہ امام ابوحنیفہؓ کے قول کے مطابق تو ہندوستان دارالحرب ہی نہیں ہے، اس لئے ان کے نزدیک ہندوستانی کفار سے سود لینا جائز نہیں ہے اور

☆ مفتی امارت شرعیہ، پچلواری شریف، پٹنہ

امام ابو یوسف کے قول کے مطابق اگرچہ ہندوستان دارالحرب ہے لیکن ان کے نزدیک دارالحرب میں بھی حرbi سے سود لینا جائز نہیں ہے (جیسا کہ جواب (۲) میں لکھا ہے)، اس لئے اب صرف امام محمدؐ کے نزدیک ہندوستانی کفار سے سود لینے کا جواز ثابت ہوا کہ ان کے نزدیک ہندوستانی دارالحرب سے اور دارالحرب میں حرbi سے مسلمان کا سود لینا جائز ہے۔ اور افتاء کا اصول یہ ہے کہ جب کسی مستعلہ میں شیخین ایک جانب ہوں اور امام محمدؐ وسری جانب تو شیخین کے قول پر فتویٰ دینا ضروری ہے، اگرچہ مفتی دلائل میں غور کرنے کی اہمیت رکھتا ہو، الغرض ہندوستان کے (صاحبین کے نزدیک دارالحرب ہونے کے باوجود) ہندو سے سود لینا مسلمان کے لئے جائز نہیں (دیکھئے: اعلاء، اسنن ۱/۳۶۰)۔

۲۔ سرکاری بینکوں میں اور ان بینکوں میں جن کے مالک غیر مسلم ہیں روپیہ جمع کرنا جائز نہیں ہے، کیونکہ اس روپیہ سے وہ سودی کاروبار کر کے مالی استفادہ حاصل کرتے ہیں، اور اس کے منافع کو اسلام اور مسلمانوں کی تخریب پر صرف کیا جاتا ہے، اور یہ تعاون علی الائم والعدوان ہے۔

لیکن اگر کسی نے غلطی یا قانونی مجبوری کی بنیا پر روپیہ جمع کر دیا ہو تو اس کا سود (بھی باوجود حرام ہونے کے) وصول کر لینے کا جو فتویٰ ہمارے اکابر (حضرت مفتی کفایت اللہ صاحبؒ، حضرت مولانا حسین احمد مدینی، حضرت سعید احمد مظاہری وغیرہم) نے دیا تھا اس کی وجہ خود انہوں نے اپنے بعض فتاویٰ میں یہ بتائی ہے کہ ایسی سود کی رقمیں پادریوں کو عیسائیت کی تبلیغ کے لئے دی جاتی ہیں اور یہ رقمیں مسلمانوں کو مرتد بنانے میں استعمال کی جاتی ہیں، اس لئے سود کی رقم نہ لینا ایک بڑے فتنہ و فساد کا سبب ہے، لہذا ارباب فتاویٰ نے فیصلہ کیا ہے کہ مذکورہ سودی رقمیں ضرور لینا چاہئے بلکہ سمندر میں پھینک دینا بینک میں چھوڑ دینے سے بہتر ہے۔

خلاصہ یہ ہے کہ بینکوں کے سود کو ہمارے اکابر نے سود ہی قرار دیا تھا لیکن اھون اپدیتین کو اختیار فرمائے وصول کر لینے کا فتویٰ دیا تھا۔

۵ - سود لینے اور دینے کے حکم میں کوئی فرق نہیں، چنانچہ طرفین کے نزدیک دارالحرب میں یہ صورت بھی جائز ہے کہ مسلمان کسی حرbi سے ایک درہم کے بدلے دو درہم لیوے اور یہ بھی جائز ہے کہ دو درہم کے بدلے ایک درہم لیوے، کیونکہ حرbi کے مال کو لینا حقیقتاً بطریق ربا نہیں ہے بلکہ بلاغر بطریق اباحت ہے، چنانچہ مبسوط سرخی (۱۱۰۹) پر مذکور ہے:

”وَيَسْتُوِىَ الَّذِينَ كَانُوا مُسْلِمًا أَخْذُ الدِّرْهَمَيْنَ بِالدِّرْهَمِ أَوْ الدِّرْهَمَ بِالدِّرْهَمِينَ،

لَا نَهُ طَيْبٌ نَفْسٌ الْكَافِرِ بِمَا أَعْطَاهُ قَالَ ذَلِكَ أَوْ كَثُرٌ وَأَخْدَمَ الْمَالَ بِطَرْيِقِ الْإِبَاحَةِ الْخَ“

اور ائمہ ثالثہ اور امام ابو یوسف کے نزدیک سود لینا اور دینا دارالحرب میں بھی جائز نہیں ہے، سود دینا اضطرار کی حالت میں درست ہے، پس اگر جان کا قوی خطرہ ہو یا عزت کا قوی خطرہ ہو اور اس سے بچنے کی صورت نہ ہو، مثلاً نہ جاندار فروخت ہو سکتی ہے نہ روپیہ بغیر سود کے مل سکتا ہے تو ایسی حالت میں شرعاً معدور ہے، اور اگر ایسی ضرورت نہ ہو بلکہ کسی اور دنیوی کاروبار کے لئے ضرورت ہو یا روپیہ بغیر سود کے مل سکتا ہے یا جاندار فروخت ہو سکتی ہے تو پھر سود پر قرض لینا جائز نہیں، کبیرہ گناہ ہے (فتاویٰ محمودیہ ۳۰۷/۶)۔

۶ - سودی قرض لینا حرام ہے۔ لہذا حرام کے ارتکاب کے لئے جس درج کی ناقابل برداشت مجبوری ہونی چاہئے اس کے بغیر اس کی گنجائش نہ ہوگی، الا شاہد والظاهر میں قاعدة بیان کیا گیا ہے : ”الحاجة تنزل منزلة الضرورة“ اس کے ذیل میں یہ جزئیہ نقل کیا ہے :

”يَحُوزُ لِلْمُحْتَاجِ الْاسْتِقْرَاضِ بِالرَّبْحِ“ جس کا ظاہر مطلب یہ ہے کہ جو شخص اس درج محتاج ہو کہ کما نہیں سکتا، اور بغیر قرض کے گزارہ کی کوئی صورت نہیں، اور قرض بھی بغیر ربا کے نہیں ملتا ہو وہ اپنی مجبوری کی حد تک معدور ہے (فتاویٰ محمودیہ ۳۰۷/۶)۔

اضطرار اور حد درج مجبوری کی حالت میں جب کہ ہلاکت نفس کا خوف ہو جس طرح بقدر ضرورت مردار کھا کر اپنی جان بچانے کی اجازت ہے اسی طرح فقهاء نے اضطرار اور حد درج کی احتیاج اور شدید مجبوری کی صورت میں جبکہ قرض وغیرہ ملنے کی امید نہ ہو تو بقدر ضرورت

سودی قرض لینے کی اجازت ہے، ضرورت سے زیادہ لینا درست نہیں ہے (فناوی ریسمیہ ۱۶)

(۲۶۱)

پھر ضرورت اور حاجت میں فرق ہے۔ ضرورت کی تعریف یہ ہے کہ اگر منوع چیز کو استعمال نہ کرے تو یہ شخص بلاک یا قریب الموت ہو جائے گا۔ بھی صورت اضطرار کی ہے، اسی صورت میں حرام چیز کا استعمال بچند شرات ط جائز ہو جاتا ہے۔ اور حاجت کے معنی یہ ہے کہ اگر منوع چیز کو استعمال نہ کرے تو بلاک تونہ ہو گا مگر مشقت اور تکلیف شدید ہو گی، یہ صورت اضطرار کی نہیں ہے، اس صورت میں نماز، روزے، طہارت وغیرہ بہت سے احکام میں سہوتیں تو دی گئی ہیں، مگر ایسی حالت میں حرام چیزیں نص قرآنی کے تحت حلال نہیں ہوں گی (مانوذ از جواہر افق)۔

۷۔ حکومت ترقیاتی اسکیوں یا امدادی قرضوں کے نام سے جو سودی قرض نے تقسیم کرتی ہے اس کا لینا بلا اضطراری حالت کے جائز نہیں ہے، ان کا حکم بھی عام سودی قرضوں کی طرح ہے، کیونکہ اس پر ربا کی تعریف صادق آتی ہے، اس لئے کہ نقدرو پیہ قرض دے کر زیادتی کے ساتھ واپس لینا اس میں ہوتا ہے۔

اب رہی یہ بات کہ جمہوری حکومت کے خزانہ عامہ کی مالک اس ملک کے شہریوں کی مجموعی اکانی ہوتی ہے تو ظاہر ہے کہ اس سے شرعی ملک مراد نہیں، چنانچہ مالکانہ تصرفات (بیع) ہبہ، وصیت وغیرہ) اس میں جاری نہیں ہوتے، اور جو انتفاع کا حق عام ہندوستانی شہریوں کی طرح مسلمانوں کو بھی حاصل ہے وہ دفع رشوت کے جواز کے لئے کافی نہیں کیونکہ یہ حق انتفاع ایسا ہی ہے جیسا کہ جنگل سے لکڑیاں چننے کا حق ہے اور حق احتطاب کو حاصل کرنے کے لئے رشوت دینا جائز نہیں ہے۔ چنانچہ الجراحت میں لکھا ہے:

”الظلمة تمنع الناس من الاحتطاب من المروج الا بدفع شئي اليهم فالدفع

والاخذ حرام لانه رشوة“ (۲۸۲/۲)

رشوت تو اس صورت میں دینا جائز ہے جبکہ مال کسی مسلمان کی ملک میں آچکا ہو اور قبضہ بھی ہو اور اس کے متعلق ظلم کا خوف ہو یا اپنی آبرو یا جان کے متعلق ظلم کا خوف ہو جیسا کہ الجر الرائق میں مذکور ہے : ”اذا دفع الرشوة خوفا على نفسه او ماله فهو حرام على الأخذ غير حرام على الدافع و كذلك اذا اطمع في ماله فرشاه ببعض المال“ (۲۸۶/۲) جب مقیس علیہ (رشوت) کا یہ حال ہے تو (مقیس) سود کا حال اسی سے معلوم ہو سکتا ہے۔ اپنے حق کو حاصل کرنے کے لئے رشوت دینے کو فقهاء نے جو جائز کہا ہے اس کا مفہوم مندرجہ ذیل عبارت سے واضح ہوتا ہے جو سرکاری خزانے سے حق انتفاع کے مفہوم سے بالکل مغایر ہے :

”اذا كان المدعى محقا يرجى ان القاضى لا يحكم له بحقه ولا يدفع عنه ظلم خصمہ الا بدفع الرشوة فلا باس له فى الدفع وحرام على القاضى الاخذ لان الحكم بالحق ودفع الظلم واجب عليه لا يجوز له ان يأخذ عليه شيئا“ (تفسیر المظہری)۔

جب عام معاشرہ بگڑپکا ہو، غیر قویں حرام مال سے ترقی کی راہ پر گامزنا ہوں تو علماء کا کام یہ نہیں ہے کہ مسلمانوں کے لئے بھی جواز کی راہ نکال کر ان غیر قوموں کی اتباع کا فتوی دیں، بلکہ ان کی ذمہ داری ہے کہ رضا خداوندی اور ابدی انعامات کا پورا نقشہ قوم کے سامنے اخلاص و قوت کے ساتھ پیش کریں اور یہ بتائیں کہ مسلمان کی ترقی احکام شریعت کی پابندی میں ہے نہ کہ حلال و حرام کی تمیز کے بغیر مال جمع کرنے میں، اگر موسیم خراب ہو اور امر و دستور سے حیضہ پھیلنے کا اندیشہ ہو تو حفظان صحت کے ماہرین حدود میوپیٹی میں بھی امر و دکار داخل ہونا بند کر دیتے ہیں، یہ نہیں دیکھتے کہ بندرا اور گدھے امر و دکھار ہے ہیں اور ان کو کسی طرح ہیضہ نہیں ہوتا کہ ان کی حرص میں انسانوں کو بھی اجازت دی جاوے (فتاویٰ محمودیہ ۲۱۸/۳)۔

-۸ حکومت نے کسی کو مثلاً پانچ ہزار روپے قرض دے کر ان میں سے ایک ہزار معاف کر دیتے تو یہ معاف کرنا فقہاء کی اصطلاح میں ابرا، یا ہبہ الدین ممکن علیہ الدین کہلاتا ہے

جومدیون کے قبول کے بغیر تام ہو جاتا ہے، مدیون کے رد کرنے سے رد بھی ہو جاتا ہے، جیسا کہ فتاویٰ عالمگیری ۳۸۲ / ۲ پر ہے : ”هبة الدين ممن عليه الدين وابراءه يتم من غير قبول من المديون وغير تبرده، ذكره عامنة المشائخ وهو المختار الخ“ اس اصول کی روشنی میں جب عام طور پر لوگ چھوٹ کو رد نہیں کرتے تو یہ ابراء کا معاملہ تام اور مکمل ہو جاتا ہے، اس بنا پر اب قرض صرف چار ہزار ہی رہ گیا، پھر جب اس کو زیادتی کے ساتھ وصول کیا جاتا ہے جس کی پہلی سے شرط ہوتی ہے تو یہ سود ہو گیا اگر مددیون ابراء کر دے تو سود لازم نہ آؤے، بشرطیکہ واپسی کی مجموعی رقم پانچ ہزار سے بڑھ جاوے، لیکن ابراء کو رد کرنے کی عملی شکل کیا ہو گی، جب خود اس نے ابراء کا مطالبه کر رکھا ہے اور فارم میں بھی اس مطالبه کو پیش کر چکا ہے یہ محل غور ہے۔

۶ - غیر مالک سے تجارت کی صورت میں سود سے بچنے کا شرعی حلیلہ یہ ہے کہ سودا (معین میعاد کے ساتھ) ادھار کیا جاوے اور وہ قیمت طے کی جاوے جو اصل اور سود ملانے سے حاصل ہوتی ہے جس سے سود سود نہیں رہے گا، بلکہ جزو شمن بن جائے گا، مثلاً کوئی مسلم تاجر دوسرے ملک سے ایک لاکھ روپے کا مال خریدتا ہے اور تین مہینے میں قیمت ادا کرتا ہے جس کی وجہ سے اس کو مزید بیس ہزار روپے سود بھرنا پڑتا ہے تو سود سے بچنے کے لئے یہ کرے کہ بھی مال تین مہینے کی میعاد سے ایک لاکھ بیس ہزار میں خریدے تو یہ بیس ہزار جزو شمن بن جائے گا۔ اسی طرح مال بچنے میں بھی کرے، پدایہ میں ہے : ”ألا يرى انه يزاد في الشمن لاجل الاجل“

۱۰ - سرکاری اور غیر سرکاری بینکوں میں قرض لے کر سودا دا کرنے کے بارے میں کچھ فرق نہیں ہوگا، یعنی اضطراری اور حد درجہ کی احتیاج اور مجموعی کی صورت میں جب کہ قرض کے بغیر گذارہ کی کوئی صورت نہ ہو اور قرض بھی بغیر ربا کے نہ ملتا ہو تو بقدر ضرورت سودی قرض لینے کی اجازت ہے ورنہ اجازت نہیں اور نہ ضرورت سے زیادہ لینا درست ہے۔

۱۱ - اپنی صنعت اور تجارت کی ترقی کے لئے پرائیویٹ سرمایہ کاروں سے سرمایہ حاصل

کرنا اور اس پر سودا دا کرنا کسی مسلمان کے لئے جائز نہیں ہے، یہ ترقی اسلامی نقطہ نظر سے ترقی نہیں ہے بلکہ بربادی ہے اور قہار کا قہر جوش میں لانے والی ہے، مسلمان کی ترقی حرام اور لعنت کے کاموں سے پوری طرح پر ہیز کرنے میں ہے، سودی کار و بار کو مال مسلم کی ترقی کا ذریعہ تجویز کرنا نصوص قرآن و حدیث کا مقابلہ کرنا ہے، ارشاد باری تعالیٰ ہے : ”یمْحَقَ اللَّهُ الرِّبَا“ اللہ تعالیٰ سود کو گھٹاتے ہیں، حدیث پاک میں ہے : ”وَإِنَّ الرِّبَا وَالنَّفَرَ كَثُرَ فَانْ عَاقِبَتِهَا إِلَى قُلْ“ یعنی سود خواہ کتنا ہی زیادہ ہو اس کا انجمام کا رفتہ ہے، جس وقت سود (ربا) کی حرمت نازل ہوئی اس وقت مسلمانوں کے حالات آج سے بہت زیادہ کمزور اور قابل رحم تھے، وہ حضرات پیٹ پر پھر باندھتے تھے، کئی کئی روز فاقہ کرتے تھے، بھوک کی وجہ سے غش کھا کر گرفتے تھے، دو دو مہینے تک گھر میں آگ نہیں سلگتی، کپڑا بھی پوری تن پوشی کے لئے موجود نہ ہوتا تھا، بچوں کو بھوکا روتا دیکھ کر یہودی کی مزدوری کرنی پڑتی تھی، پھر بھی کسی قسم کی گنجائش یا کسی قسم کا اشارہ جواز ربا کی طرف نازل نہیں ہوا، لہذا علماء کی ذمہ داری ہے کہ غریب طبقہ کو صبر و قناعت کا سبق دیں اور نبی کریم ﷺ اور صحابہ کرام کے عمومی حالات زندگی سنائیں، اس سلسلہ میں حضرت مفتی محمود صاحب گنگوہی کا ایک طویل فتویٰ مطبوعہ فتاویٰ محمودیہ (ج ۲ ص ۳۰۲ تا ص ۲۱۸) مستقبل رسالہ کی صورت میں قابل اشاعت ہے۔

سود کا مسئلہ

مفتی جنید عالم قاسمی ☆

ربا کی تعریف:

ربا کے معنی زیادتی اور بڑھوتری کے آتے ہیں اور اصطلاح شرعی میں ربا ایسی زیادتی کو کہتے ہیں جو بغیر کسی مالی معاوضہ کے حاصل ہو۔ ابن العربي کی مشہور تفسیر احکام القرآن میں ربا کی تعریف ان الفاظ میں کی گئی ہے:

”الربو في اللغة الزبادة والمراد في الآية كل زبادة لا يقابلها عوض“ (احکام القرآن)۔

صاحب ہدایہ ربا کی تعریف ان الفاظ میں فرماتے ہیں کہ:

ربا ہر وہ زیادتی کہلانے کی جو دو آدمیوں کے باہمی لین دین کے معاملہ میں بغیر کسی مالی عوض کے کسی کو مشروط طریقہ پر حاصل ہو، ملاحظہ ہو ہدایہ کی عبارت:

”لأن الربا هو الفضل المستحق لاحد المتعاقدين في المعاوضة الحالى

عن عوض شرط فيه“ (ہدایہ باب الربا، ۷۷)۔

صاحب ہدایہ کی اس تعریف سے یہ بات معلوم ہوئی کہ اگر زیادتی کی شرط نہیں لگائی گئی ہے بلکہ دینے والا اپنی خوشنی سے اصل مال سے کچھ زیادہ دے رہا ہے تو وہ زیادتی ربو نہیں کہلانے کی اور اس کا استعمال شرعاً جائز ہوگا، چنانچہ فتاویٰ ہندیہ کی عبارت سے اس کی

پوری وضاحت ہوتی ہے۔

”قال محمد فی کتاب الصرف ان ابا حنیفة علیہ السلام کان یکرہ کل قرض جر منفعة قال الکرخی هذا اذا كانت المنفعة مشروطة في العقد بان أفرض غلة ليرد عليه صحاحا او ما اشبه ذلك فان لم تكن المنفعة مشروطة في العقد فاعطاه المستقرض اجود مما عليه فلا ي BAS به“ (عالیگیری ۳۰۲/۳)۔

عالیگیری کی مذکورہ بالاعبارت سے یہ بات معلوم ہوتی کہ زیادتی کی شرط عقد کے اندر لگائی گئی تو وہ ربا کھلانے کی ورنہ نہیں۔ چنانچہ علامہ ابن حبیم نے الہجر الرائق میں ربا کی جو تعریف نقل کی ہے اس میں بھی یہ قید ہے:

”وفی البنایۃ قال علماء ناہو بیع فیه فضل مستحق لاحد المتعاقدين خال عمایقابله من عوض شرطی هذا العقد“ (الہجر الرائق ۶/۱۳۵)۔

علامہ ابن عابدین شامی نے الہجر الرائق کے حاشیہ ^{المسمی} بمنحہ الخالق میں ابن کمال اور اس کی شرح کی جو عبارت نقل کی ہے اس میں ایک اور قید کا اضافہ ہے، وہ کہ زیادتی کی شرط بدیں میں ہو یعنی باائع اور مشتری میں سے کسی ایک کے لئے ہو، اگر ان دونوں کے علاوہ کسی تیسرے شخص کے لئے یہ شرط لگائی گئی ہے تو زیادتی ربانہیں کھلانے کی۔ اگر زیادتی کی شرط کسی تیسرے شخص کے لئے لگائی گئی تو وہ زیادتی ربانہیں کھلانے کی بلکہ ایسی صورت میں بعث فاسد ہو جائے گی، اس لئے کہ یہ شرط فاسد ہے اور شرط فاسد سے بعث فاسد ہو جاتی ہے (منحہ الخالق علی باش الہجر الرائق باب الربا ۶/۱۳۵)۔

نقہاء نے ربا کی جو تعریف کی ہے اس کو سامنے رکھنے سے یہ بات بھی معلوم ہوتی ہے کہ معاملہ بعث و شراء میں تحقق ربا کے لئے یہ بھی ضروری ہے کہ زیادتی اموال ربوبیہ کے اندر ہو، اور دو ہم جنس چیزوں کا باہم تبادلہ ہو تو وہ زیادتی ربا کھلانے کی ورنہ نہیں۔ چنانچہ اگر پانچ ذراع ہر دی کپڑے سات ذراع ہر دی کپڑے کے بدلتے میں فروخت کر رہا ہے یا ایک انڈے کو دو انڈے کے بدلتے میں فروخت کر رہا ہے تو یہ زیادتی ربانہیں کھلانے کی، اس لئے کہ

کپڑے اور انڈے اموال ربویہ میں سے نہیں ہیں، اسی طرح اگر گھبول کی بیع جو سے ہو رہی ہے تو اس میں بھی کمی بیشی جائز ہے، اس لئے کہ یہ دونوں ہم جنس نہیں ہیں، خلاصہ بحث یہ ہے کہ ربا کا تحقیق اس وقت ہو گا جب کہ:

(۱) زیادتی کسی عوض کے مقابلہ میں نہ ہو (۲) صلب عقد میں کسی ایک جانب سے اس زیادتی کی شرط لگائی گئی ہو (۳) معاملہ بیع و شراء کے اندر زیادتی اموال ربویہ کے اندر ہو (۴) اور دو ہم جنس اشیاء کا ہم تبادلہ ہو۔ نیز تحقیق ربا کے لئے چار شرطیں ہیں:

(۱) بدین کا معصوم ہونا (۲) ان دونوں کا کسی ایک شخصیت کی ملکیت نہ ہونا (۳) بدین میں عاقدین کی شرکت کا نہ ہونا خواہ شرکت عنان ہو یا شرکت مفاوضہ، اگر یہ چار شرطیں پائی جائیں گی تو ربا کا تحقیق ہو گا اور نہ نہیں۔

ربا کا دائرہ: چونکہ اردو زبان کا دامن عربی کے مقابلہ میں تنگ ہے، اس لئے ربا کا ترجمہ سود سے کیا جاتا ہے اور عام طور پر اس سے وہی مراد ہوتا ہے جو ہمارے زمانہ میں مروج ہے یعنی وہ زیادتی جو قرض کے نتیجہ میں دی جاتی ہے، بلاشبہ یہ بھی ربا ہے، لیکن ربا کا مفہوم اس سے زیادہ وسیع ہے، معاملہ بیع و شراء کے اندر جو زیادتی حاصل ہوتی ہے اس کو بھی شرعاً ربا کہتے ہیں۔

علماء ربا کی دو قسمیں کرتے ہیں۔ ایک ربا النسبیہ جس کو ربا الجایلیہ بھی کہتے ہیں اور دوسری قسم کو ربا العقد یا ربا السیع یا ربا الفضل سے تعبیر کرتے ہیں، زمانہ جاہلیت میں بھی پہلی قسم کا ربا مروج تھا اور اصطلاحاً اسی زیادتی کو ربا کہتے تھے جو قرض کے نتیجہ میں مددیون سے لی جاتی تھی۔ لغت عرب کی نہایت ہی مستند کتاب لسان العرب میں ہے:

”الربوار بوان والحرام كل قرض يو خذبه اکثر منه يجر به منفعة“

ربا کی دو قسمیں ہیں اور حرام وہ قرض ہے جس سے کچھ زیادہ لیا جائے یا جس سے کوئی

منفعت حاصل ہو۔

ابو بکر جصاص نے اپنی مشہور تفسیر "احکام القرآن فی فی میں ربا کی دو قسمیں کرتے ہوئے لکھا ہے کہ ایک رباتوہ ہے جو بیع میں ہوتا ہے اور ایک وہ ہے جو بیع کے علاوہ دوسری چیز میں ہوتا ہے، اور یہ زیادتی ہے جو قرض لینے والا دینے والے کو ادا کرتا ہے اور یہی رہا زمانہ جاہلیت میں موجود تھا۔

چونکہ زمانہ جاہلیت میں ربا کی یہی قسم مردوج و متعارف تھی، اس لئے جب حرمت ربا کے سلسلہ میں آیات قرآنیہ نازل ہوئی تو سب نے اس کو حرام سمجھ کر ترک کر دیا، لیکن حضور اکرم ﷺ نے ان آیات کی تشریح کرتے ہوئے ربا کے معنی بیان فرمائے اس میں ایک اور قسم کا اضافہ تھا اور وہ بیع و شراء کے اندر زیادتی۔ اس طرح ربا کا اطلاق ان قسموں پر ہوتا ہے۔ حدیث کے الفاظ اس طرح ہیں:

"الذهب بالذهب والفضة بالفضة والبر بالبر والشعير بالشعير والتمر بالتمر والملح بالملح مثلاً بمثل يدأ بيدٍ فمن زاد واستزاد فقد أربى الأخذ والمعطى فيه سواء" (بخاری شریف)۔

اس حدیث میں چھ چیزوں کا ذکر ہے، سونا، چاندی، گیہوں، جو، کھجور اور نمک، ان چیزوں کا باہمی تبادلہ اور بیع و شراء ہوتو کی زیادتی جائز نہیں ہے، اس لئے کہ زیادتی ربا ہے۔ اس میں اللہ کے رسول ﷺ نے یہ صراحت فرمادی ہے کہ ربا کا تحقیق صرف قرض ہی کی صورت میں نہیں ہے بلکہ بیع و شراء کے اندر بھی ہے۔

یہاں پر ایک بحث یہ آتی ہے کہ یہ حدیث ان چھ چیزوں کے ساتھ خاص ہے یا معمول ہے، اور اس علت کی بنیاد پر ان چھ کے علاوہ دیگر اشیاء میں بھی ربا کا تحقیق ہوگا؟ ائمہ اربعہ امام ابوحنیفہ، امام مالک، امام شافعی اور امام احمد بن حنبل اس بات پر متفق ہیں کہ یہ حدیث ان چھ کے ساتھ خاص نہیں ہے بلکہ ان کے علاوہ دیگر اشیاء میں بھی ربا کا

تحقیق ہوگا، البتہ اس کی علت میں اختلاف ہے۔ ہر ایک نے اپنے اپنے اجتہاد سے ایک ضابطہ بنایا اور اس ضابطے کے مطابق ان چھ کے علاوہ دوسری چیزوں میں بھی ربا کا حکم جاری کرتے ہوئے حرمت کا فتویٰ دیا (اس کی پوری تفصیل کے لئے دیکھئے: کتاب الفقہ علی المذاہب الاربعہ جلد دوم اور پہاڑیہ المجتہد جلد دوم)۔

یہاں پر صرف اس بیان پر اکتفا کرتا ہوں کہ حنفیہ کے نزدیک علت تحریم قدر مع لجنس ہے یعنی اگر دونوں چیزوں کیلی یا وزنی ہوں اور دونوں ایک جنس سے ہیں تو زیادتی بھی نا جائز اور ادھار بھی ناجائز۔ اور اگر ان دونوں میں سے صرف ایک وصف موجود ہے تو دوسرا نہیں تو زیادتی جائز ہے ادھار نہیں۔ اور اگر دونوں وصف معدوم ہیں تو تفاضل اور ادھار دونوں جائز ہیں (دیکھئے: نہایہ ۲۷/۳)۔

خلاصہ کلام یہ کہ، ربا کا دائزہ محدود نہیں ہے بلکہ وسیع ہے۔ قرض کے دائزہ سے نکل کر بیع و شراء کے اندر بھی ربا کا تحقیق ہوتا ہے، اور ہر ان دو چیزوں کے باہمی تبادلہ میں زیادتی ربا کھلانے گی جو کیلی یا وزنی ہوں اور دونوں ایک جنس سے ہوں۔

۲- دارالحرب میں سودی لین دین کے احکام:

دارالحرب میں سودی لین دین کے احکام مندرجہ ذیل ہیں:

۱- دارالحرب میں دو مسلمانوں کے مابین باہم سودی کارو بار کرنا شرعاً جائز نہیں ہے، اس میں کسی کا اختلاف نہیں ہے۔

۲- اگر کوئی حرbi بھرت کر کے دارالاسلام چلا آیا اور پھر دارالحرب میں چلا گیا تو اس سے بھی مسلم مستامن بالاتفاق سودی کارو بار نہیں کرسکتا ہے، اسی طرح دارالحرب کا ہی رہنے والا مسلمان کافر حرbi سے سودی کارو بار نہیں کرسکتا ہے۔

۳- اگر دو شخصوں نے دارالحرب میں اسلام قبول کیا اور ان دونوں نے دارالاسلام

کی طرف ہجرت نہیں کی تو امام ابوحنیفہ[ؓ] کے نزدیک ان دونوں کے ما بین سودی لین دین جائز ہے اور صاحبین کے نزدیک ناجائز۔

۴۔ جو مسلمان ویزا لے کر دارالحرب میں چلا گیا تو وہ امام ابوحنیفہ[ؓ] اور امام محمد کے نزدیک غیر مسلم حربی سے سودی معاملہ کر سکتا ہے امام ابو یوسف[ؓ] اور ائمہ ثلاثہ کے نزدیک نہیں کر سکتا ہے (پوری تفصیل اور حوالہ کے لئے دیکھنے شامی ج ۲ ص ۱۸۸)، پہلی دونوں صورتوں میں توسیب متفق ہیں کہ سودی معاملہ دارالحرب میں بھی جائز نہیں ہے۔ تیسرا صورت میں صرف امام صاحب جواز کے قاتل ہیں اور بقیہ حضرات عدم جواز کے۔ اور چوتھی صورت میں طرفین جواز کے قاتل ہیں اور امام ابو یوسف اور ائمہ ثلاثہ عدم جواز کے۔ گویا کہ امام ابو یوسف[ؓ] کے نزدیک کسی مسلمان کیلئے جائز نہیں ہے کہ کسی بھی صورت میں دارالحرب میں رہ کر بھی کسی کافر سے سودی معاملہ کرے۔

اس اختلاف کی اصل وجہ یہ ہے کہ طرفین کے نزدیک تحقیق ربا کے لئے بدین اور عوضیں کا معموم اور منقصوم ہونا شرط ہے اور امام ابو یوسف[ؓ] کے نزدیک شرط نہیں، چونکہ دارالحرب میں ایک مسلم متناہی کے لئے ایک حربی کامال معموم اور منقصوم نہیں ہے، اس لئے ان کے ما بین ربا کا تحقیق نہ ہوگا۔ امام ابو یوسف[ؓ] کے نزدیک چونکہ معموم اور منقصوم ہونے کی شرط نہیں ہے اس لئے ربا کا تحقیق بہر حال ہوگا (دیکھنے: بداع الصنائع ۳۱۲۷، ۳۱۲۸)۔

امام ابو یوسف[ؓ] اور ائمہ ثلاثہ کا قول زیادہ راجح اور احتیاط سے قریب تر معلوم ہوتا ہے، مفتیان کرام کو امام ابو یوسف[ؓ] ہی کے قول پر فتویٰ دینا چاہئے جیسا کہ مفتی عزیز الرحمن صاحب اور دیگر اکابر دیوبند نے اسی کو احتیاطی قول قرار دیتے ہوئے اس پر فتویٰ بھی دیا ہے، اس لئے کہ:

۱۔ قرآن و حدیث میں سود کی حرمت اور اس کی شناخت جتنی شدت سے بیان کی گئی ہے اور سود لینے والے کو اللہ اور اس کے رسول ﷺ سے اعلان جنگ کی حکمکی دی گئی ہے اس کے پیش نظر کسی مسلمان کی ہمت نہیں ہوتی کہ وہ کسی شخص سے بھی سودی کار و بار کرے، خواہ وہ

مسلم ہو کہ کافر ہوا و خواہ دار الاسلام میں ہو یادا رکفر میں۔

۲- فقہاء کرام نے یہ صراحت کر دی ہے مسلمان جہاں بھی رہے احکام اسلام کا پابند ہے :*ولان المسلم ملتزم بحکم الاسلام حيث ما يكون*“ (مبسوط ۱۲۸/۳)۔

۳- باب ربا میں احتیاطی پہلو کو زیادہ راجح قرار دینا چاہئے۔ - پیشہ مولانا قاسم صاحب نانوتویؒ نے باوجود یہ اگر یزدی دور اقتدار میں ہندوستان کو دارالحرب قرار دیا تھا لیکن سودی لین دین کے معاملہ میں اس کو دارالاسلام ہی مانتے تھے (ملاحظہ ہو مکتبات قاسمیہ)۔

۴- امام صاحب کے جواز کا مقصود عار دلانا تھا کہ اس کو تو دارالاسلام میں رہنا چاہئے تھا لیکن اس نے دارالاسلام کو چھوڑ کر دارالحرب کی سکونت کو ترجیح دی تو وہ سودی رقم جیسی حرام چیز کا استعمال کرے۔

بہر کیف! رقم الحروف کے نزدیک اس ایک خاص جزئیہ میں بھی امام ابو یوسفؓ اور ائمہ ثلاثہ کا قول احوظ ہے، اسی قول پر مفتیان کرام کو فتوی دینا چاہئے۔

۳- دارکی تقسیم اور اس کی تعریف:

چونکہ پوری دنیا کے اندر رہنے والے انسان دو قسموں پر منقسم ہیں، ایک مسلم اور دوسرے غیر مسلم، اس لئے پوری دنیا کو دو دار میں تقسیم کرتے ہیں: ایک ”دارالاسلام“ اور دوسرے ”دارالکفر“ فی پھر دارالکفر کی بھی ذیلی چند قسمیں ہوتی ہیں۔ دارالحرب، دارالمعاہدہ اور دارالامان۔

دارالاسلام کی تعریف:

دارالاسلام وہ ملک ہے جس کا اقتدار علی مسلمانوں کو حاصل ہو، اس میں شریعت

اسلام کے احکام و قوانین نافذ ہوتے ہوں اور حدود و تجزیرات کا اجراء ہوتا ہو۔ دہلی کا نظام مملکت شرعی اصول پر قائم ہوا اور پورے ملک پر شریعت کا غلبہ ہو۔

”قَاتِلُوْهُمْ حَتَّىٰ لَا تَكُونَ فِتْنَةً وَيَكُونُ الدِّيْنُ كُلُّهُ لِلَّهِ“ (سورہ انفال: ۳۹)۔

”قَاتِلُوَا الَّذِينَ لَا يُؤْمِنُونَ بِاللَّهِ وَلَا بِالْيَوْمِ الْآخِرِ وَلَا يَحْرِمُونَ مَا حَرَمَ اللَّهُ وَرَسُولُهُ وَلَا يَدِيْنُونَ دِيْنَ الْحَقِّ مِنَ الَّذِينَ أُوْتُوا الْكِتَابَ حَتَّىٰ يُعْطُوا الْجِزِيرَةَ عَنْ تَدِيْرَهُمْ صَاغِرُوْنَ“۔

وجہ استدلال یہ ہے کہ ان آیات میں کفر و شرک سے اس وقت تک مقابلہ کا حکم ہے جب تک کہ ان کا خاتمه ہو کر دین کا غالبہ نہ ہو جائے اور اس کے احکام کا نفاذ نہ ہونے لگے۔ اس سے بظاہر یہی مستفادہ ہوتا ہے کہ جب تک کسی ملک میں شریعت اسلام کا نفاذ پورے طور نہیں ہوتا ہے وہ ملک دارالاسلام نہیں قرار پائے گا۔

کافی میں ہے: ”ان المراد بدارالاسلام بلاد يجري فيها حكم المسلمين و تكون تحت قهره“۔

یعنی دارالاسلام سے مراد وہ ملک ہے جس میں مسلمانوں کا حکم نافذ ہوا اور ان کے زیر اقتدار ہو، مولانا عبدالصمد صاحب رحمانی نائب امیر شریعت امارت شرعیہ بہار و اڑیسہ نے اپنی لا جواب کتاب (ہندوستان اور مسئلہ امارت) میں دارالاسلام کی تعریف ان الفاظ میں کی ہے: دارالاسلام دنیا کے اس حصہ ملک کو کہتے ہیں جہاں مسلمانوں کو حاکمانہ اقتدار حاصل ہو عام ازیں کہ اس ملک میں شخصی حکومت ہو یا شورائی (ہندوستان اور مسئلہ امارت)۔

صاحب شرح السیر الکبیر نے دارالاسلام کی تعریف کرتے ہوئے اس کی علامت یہ بتلائی ہے کہ مسلمان اس ملک میں مامون ہوں، ان کو جانی مالی اور ایمانی تحفظ حاصل ہو۔

”فَانْ دَارُ الْإِسْلَامِ اسْمُ الْمَوْضِعِ الَّذِي يَكُونُ تَحْتَ يَدِ الْمُسْلِمِينَ وَعَلَامَةً ذَلِكَ أَنْ يَأْمُنَ فِيهِ الْمُسْلِمُونَ“ (شرح السیر الکبیر ۸۱/۳)۔

دارالاسلام کی تعریف کا خلاصہ یہ کہ وہ ملک دارالاسلام کہلاتے گا:

- (۱) جس کا اقتدار اعلیٰ مسلمانوں کو حاصل ہو (۲) شریعت کے احکام و قوانین مثلاً حدود و قصاص اور دیگر تغیرات کا نفاذ ہو اور جمود و عیدین وغیرہ شعائر اسلام کا قیام ہو (۳) اور مسلمانوں کو جانی، مالی اور ایمانی تحفظ حاصل ہو۔

دارالکفر دارالاسلام کب بتا ہے:

یہاں پر اس حقیقت کی وضاحت بھی ضروری ہے کہ دارالکفر دارالاسلام کب بتا ہے؟ فقهاء نے یہ صراحت کی ہے کہ جب کسی ملک میں اسلام کے احکام نافذ ہونے لگیں تو وہ ملک دارالاسلام کہلاتے گا:

”ودارالحرب تصیر دارالاسلام باجراء احکام الاسلام فیها کجامعة و عیدین وان بقی فیها کافر اصلی و ان لم تتصل بدارالاسلام“ (رجتارثی الشای ۲۳۲/۳)۔

”اعلم دارالحرب تصیر دارالاسلام بشرط واحد هو اظهار حكم المسلمين فيها“ (فتاویٰ البندیہ ۲۳۲/۲)۔

واضح رہے کہ یہاں پر اظهار احکام سے مراد صرف یہ نہیں ہے کہ عیدین، جمعہ اور دیگر نمازیں پڑھی جائیں، بلکہ ان کے ساتھ حدود و قصاص بھی نافذ ہوں اور شریعتِ اسلامیہ کو غلبہ بھی حاصل ہو، کسی ملک میں صرف مذہبی آزادی کا حاصل ہو جانا اس کے دارالاسلام ہونے کے لئے کافی نہیں ہے، اس لئے کہ:

۱- لغت اور آیات قرآنیہ پر نظر کھنے والا شخص یہ جانتا ہے کہ ”اظہار فی میں غلبہ کا مفہوم پایا جاتا ہے۔ قال اللہ تعالیٰ : ولیظہرہ علی الدین کلہ تاکہ اس کو تمام ادیان پر غالب کر دے، آیت کریمہ میں صرف اظهار مقصود نہیں ہے بلکہ غلبہ مقصود ہے۔“

۲- ذمی کو دارالاسلام میں مذہبی آزادی حاصل ہوتی ہے، اگر صرف مذہبی آزادی کسی ملک کی تبدیلی کا ذریعہ بن جائے تو ایک ہی ملک کو دارالاسلام اور دارالحرب دونوں ماننا پڑے گا جو کسی طرح بھی صحیح نہیں ہے۔

۳- اگر مذہبی آزادی کو دارالاسلام قرار دینے کی بنیاد مانا جائے تو شاید ہی کوئی ملک دارالحرب ہواں لئے کہ تقریباً ہر ملک میں مسلمانوں کو نمازوں وغیرہ ادا کرنے کی مذہبی آزادی حاصل ہے۔

دارالکفر کی تعریف:

”تعریف الاشیاء باضدادها“ چیزیں اپنی ضد سے بیچانی جاتی ہیں۔

جب مقابل میں دارالاسلام کی تعریف کر دی گئی تو اس کی روشنی میں دارالکفر کی تعریف بھی از خود سمجھ میں آ جاتی ہے کہ دارالکفر وہ ملک ہے جس کا اقتدار عالیٰ غیر مسلموں کو حاصل ہوا اور ان کے یعنی کفر و شرک کے احکام جاری ہوتے ہوں، کافی میں ہے : ”بلاد یجری فیها امر عظیمہا و یکون تحت قهوہ“ (کافی)۔

دارالحرب کی تعریف:

دارالحرب یا دارالمحارب دنیا کا وہ دارالکفر ہے جس کی حکومت اسلامی حکومت سے بر سر پیکار ہو، مسلمانوں کی دشمن اور ان کی آزادی کے لئے خطرو ہو، مولانا مودودی صاحب اپنی کتاب ”سودنی نی“ کے صفحہ ۳۸۹ پر دارالحرب سے متعلق لکھتے ہیں کہ :

”دارالحرب سے مراد وہ ملک لیا جائے جس سے بالفعل ہماری جنگ برپا ہو۔“

دارالمعاہدہ:

دارالکفر کا وہ ملک جس کا اسلامی حکومت سے معاہدہ ہو، جیسا کہ حضور اکرم ﷺ نے صلح حدیبیہ کے موقع پر کفار مکہ سے چند سالوں کے لئے معاہدہ کیا تھا۔

دارالامن:

دارالکفر کا وہ ملک دارالامن کہلاتا ہے جہاں مسلمانوں کو مذہبی آزادی حاصل ہو، ان کو امن و امان حاصل ہو، حکومت ان کی تہذیب و ثقافت اور مذہبی امور میں کوئی دخل اندمازی نہ کرے جیسا کہ دریافت میں مکہ مکرمہ تھا جس کے باشدے مسلمانوں سے ہر طرح بر سر پیکار رہتے تھے۔ مسلمانوں کو مکہ میں رہتے ہوئے مذہبی آزادی نہیں تھی۔ وہ مذہب کی تبلیغ اور اس پر علی الاعلان عمل پیر انہیں ہو سکتے تھے، اس لئے اس کو دارالکفر اور دارالحرب کہا

گیا۔ اس کے بال مقابل مدینہ منورہ تھا جہاں پر مسلمانوں کو ہر طرح کی مذہبی آزادی حاصل تھی، اسلام کا غالبہ تھا، حدود و قصاص اور دیگر احکام شرع بھی نافذ تھے اس کو دارالاسلام کہا گیا، اسی دور میں ایک ملک تھا ملک جبše، وہاں کی حکومت تو عیسائی حکومت تھی، اس کی باگ ڈورنجاشی کو حاصل تھی جو عیسائی مذہب کا پیر و تھا لیکن اس میں لوگوں کو امن و امان حاصل تھا، اپنے مذہب پر چلنے کی آزادی تھی اسی وجہ سے حضور اکرم ﷺ نے مسلمانوں کو جبše بھرت کرنے کی اجازت دے دی، چنانچہ کچھ مسلمان بھرت کر کے جبše گئے اور وہاں پر ان کو امن و امان اور مذہبی آزادی حاصل رہی، اس لئے اس ملک کو دارالامن کہا گیا۔

دارالاسلام دارالحرب کب بنتا ہے؟

امام ابوحنین کے نزدیک دارالاسلام کے دارالحرب بننے کی تین شرطیں ہیں (۱) اس میں کفر و شرک کے احکام جاری ہو جائیں (۲) اس کے اور دارالحرب کے درمیان کوئی اسلامی ملک حائل نہ ہو بالفاظ دیگر دارالحرب سے متصل ہو۔ (۳) ذمی اور مسلمانوں کو امان کی بنیاد پر جو تحفظ باتی تھا وہ باقی نہ رہا ہو۔

اور صاحبین کے نزدیک دارالاسلام کے دارالحرب بننے کی صرف ایک ہی شرط ہے کہ اس میں کفر و شرک کے احکام کا اظہار بر ملا ہو۔

اگر کسی ملک میں مسلمانوں کے احکام بھی جاری ہوں اور غیر مسلمین کے بھی تو اس کو دارالحرب نہیں کہا جائے گا۔

”لواجریت احکام المسلمين واحکام اهل الشرک لا تكون دار حرب“

(شامی)۔

موجودہ ہندوستان کی شرعی حیثیت:

اس سے قبل دارالاسلام اور دارالحرب کی جو تعریف کی گئی ہے اس کی روشنی میں موجودہ ہندوستان پر نہ تو دارالاسلام کی تعریف صادق آتی ہے اور نہ ہی دارالحرب کی، جو ظاہر

ہے اس لئے کہ یہاں کی حکومت کا خود کوئی مذہب نہیں ہے، بلکہ یہ تو ایک سیکولر اور جمہوری ملک ہے، دستور و آئین کے اعتبار سے یہاں کے انتظامی امور میں مسلمانوں کو بھی حصہ لینے کا حق حاصل ہے، یہاں ہر شخص کو اپنے مذہب پر چلنے کی آزادی حاصل ہے، حکومت ان کے شخصی قانون میں مداخلت نہیں کر سکتی ہے، اگر کرے گی تو مسلمان دستور و آئین میں دے گئے حق کے مطابق حکومت سے لڑ سکتے ہیں، لہذا رقم الحروف کے نزدیک موجودہ ہندوستان نہ تو دارالاسلام ہے اور نہ ہی دارالحرب بلکہ دارالامن ہے۔

ایک شبہ کا ازالہ:

یہاں پر ایک شبہ یہ ہوتا ہے کہ ہر جگہ فسادات ہو رہے ہیں اور مسلمانوں کا جانی و مالی نقصان بھی کافی ہوتا ہے تو پھر یہ دارالامن کیسے قرار دیا جاسکتا ہے؟ اس کا جواب یہ ہے کہ اس کا معاملہ عوام سے ہے، خود حکومت علی الاعلان ان فسادات میں حصہ لے کر مسلمانوں کو جانی و مالی نقصان نہیں پہنچا سکتی ہے، نیز مسلم ممالک کا حال بھی تو اس سے کچھ زیادہ مختلف نہیں ہے۔

۴۔ بینک کی سودی رقم بینک میں نہ چھوڑا جائے بلکہ اس کو نکال کر بلا نیت ثواب صدقہ کر دیا جائے، اس لئے کہ گرچہ وہ سود ہے جس کی حرمت پر نصوص صریحہ اور اجماع امت موجود ہے لیکن بینک میں چھوڑنے سے ایک سودی ادارہ کا تعاون ہو گا اور اس کے سودی کار و بار میں مزید ترقی ہو گی جو تعاون علی الامم والعدوان ہے جس کی مخالفت نص قرآنی سے ہے، اس لئے وادا ابتدی ببلیتین فلیخترا ہونہما کے اصول کے پیش نظر اس رقم کو نکال لینا ہی راجح ہے۔

بینک کے سودی رقم کے مصارف:

بینک کی سودی رقم نکال لینے کے بعد اس کے مصارف کے سلسلہ میں تقریباً تمام علماء اس پر متفق ہیں کہ اس کو نکال کر بلا نیت ثواب فقراء و مساکین پر صدقہ کر دیا جائے اور ناروا وغیر واجبی نیکیں مثلاً انکمٹ نیکیں وغیرہ میں بھی دے سکتے ہیں (غیر واجبی نیکیں کا مطلب یہ ہے کہ اس

کا کوئی نوع مسلمانوں کو نہ پہنچتا ہو)۔ ان کے علاوہ مسلمانوں کے مفاد عام میں صرف کر سکتے ہیں یا نہیں، اس میں علماء کے دو گروہ نظر آتے ہیں۔

مولانا اشرف علی تھانوی، مفتی عزیز الرحمن اور مفتی شفیع صاحبان اور دارالعلوم دیوبند کے موجودہ مفتیان کرام کی رائے یہ ہے کہ اس کو فقراء و مساکین پر صدقہ کرنا واجب ہے، رفاه عام میں صرف نہیں کر سکتے ہیں۔ ان حضرات کے پیش نظر لقطہ اور مال حرام کا حکم ہے کہ جب مالک کا پتہ نہ ہو تو ان کا تصدق واجب ہے، فقہاء نے ان جیسے مال کے لئے تصدق کا لفظ استعمال کیا ہے اور تصدق میں تملیک کا معنی بھی پایا جاتا ہے۔ گویا کہ ایسی جگہوں پر صرف کرنا صحیح نہیں جہاں مالک بننے کی صلاحیت نہیں۔

مفتی کفایت اللہ صاحب (مفتی عظم) مفتی عبدالرحیم صاحب لاچپوری، مفتی سعید احمد صاحب مفتی عظم مظاہر علوم، شیخ الاسلام حسین احمد مدنی کی رائے یہ ہے کہ اس کو مسلمانوں کے مفاد عام میں صرف کر سکتے ہیں۔ حضرت مدنی تو یہاں تک فرماتے ہیں کہ اس کو زکال کر سمندر میں پھینک دینا بہتر ہے بینک میں چھوڑنے سے، یوسف قراوی اور عبداللہ بن باز کا فتویٰ بھی جواز کا ہے، ان حضرات نے عام طور پر فقہاء کی عبارت و ما و جف المسلمين علیہ من اموال الحرب بغیر قتال یصرف فی مصالح المسلمين سے استدلال کیا ہے۔

رقم الحروف کا ذاتی رجحان بھی جواز ہی کی طرف ہے، اس لئے کہ مسلمانوں کے لاکھوں اور کروڑوں روپے بینک کے اندر سودی کی شکل میں موجود ہیں، اور اب مسلمان زیادہ تنگ دست بھی نہیں ہیں، نیزاں کے ذہنوں میں سود کی حرمت و شناخت اس قدر بیٹھی ہوئی ہے کہ وہ پریشانیوں کو جھیل سکتے ہیں لیکن سودی رقم کے لئے آمادہ نہیں ہو سکتے الیہ کہ بہت زیادہ مجبوری ہو، اس کا مطلب یہ ہے کہ وہ رقم بینک ہی میں چھوڑ دی جائے جو صحیح نہیں یا اس کو زکال کر سمندر غیرہ میں پھینک دی جائے جس کی اجازت نہ تو شریعت دیتی ہے اور نہ ہی کوئی عقلمند انسان۔ اس لئے اس کو لامحالہ رفاه عام میں صرف کرنا ہوگا۔

اور یہ استدلال صحیح نہیں ہے کہ فقہاء نے مال حرام کے لئے لفظ تصدق استعمال کیا ہے اور لفظ تصدق میں تملیک کا معنی بھی پایا جاتا ہے، اس لئے کہ لفظ تصدق صدقات واجبه اور نافلہ دونوں ہی کے لئے استعمال ہوتا ہے جیسا کہ فقہاء نے قربانی کے جانوروں کی کھال اور ان کو فروخت کر دینے کے بعد اس کی قیمت دونوں ہی کے لئے تصدق کا لفظ استعمال کیا ہے جب کہ کھال کا تصدق واجب نہیں ہے بلکہ خود بھی استعمال کر سکتا ہے اور کسی مالدار کو بھی دے سکتا ہے، اس کو فروخت کر دینے کے بعد اس کی قیمت کا تصدق واجب ہے جس سے ظاہر ہے کہ لفظ تصدق کا استعمال صدقات واجبه اور نافلہ دونوں ہی کے لئے ہوتا ہے۔

فقہاء کی عبارت پر جب ہم غور کرتے ہیں تو صرف اتنی بات معلوم ہوتی ہے کہ جس کے پاس مال حرام ہے اس پر ضروری ہے کہ اس کو صدقہ کر کے اپنے کو گناہ سے بری کر لے۔ لیکن کیا اس کے مصارف وہی ہوں گے جو صدقات واجبہ کے مصارف ہیں اس کی صراحت نہیں ملتی ہے۔

”وَفِي الْقِنِيَةِ لَوْ كَانَ الْخَيْبَتُ نَصَابًا لَا يُلْزِمُهُ الزَّكُوْنَةُ لَانَ الْكُلُّ وَاجِبٌ“

الصدق علیہ فلا یفید ایجاب التصدق ببعضه“ (شامی کتاب الزکوونہ ۲۵/۲۵)۔

جن حضرات نے اس کے مصارف صدقات واجبہ کے مصارف کو قرار دیا ہے ان کے پیش نظر لفظ تصدق ہے، لیکن پہلی بات تو یہ ہے کہ لفظ تصدق صدقات واجبہ اور نافلہ دونوں ہی کے لئے استعمال ہوتا ہے، دوسری بات یہ کہ مالک کا پتہ نہ ہونے کی صورت میں مال حرام کا تصدق محض اس نیت سے ہے کہ اصل شے نہیں تو کم از کم اس کا ثواب ہی مالک کو پہنچ جائے، اور ظاہر ہے کہ جس طرح فقراء اور مسالکین پر صدقہ کرنے سے مالک کو ثواب ملے گا اسی طرح رفاه عام میں صدقہ کرنے سے بھی ثواب حاصل ہوتا ہے، بلکہ احادیث میں تورفah عام میں صدقہ کرنے کو صدقہ جاریہ قرار دیا گیا ہے۔ لہذا امیری ناقص رائے میں مال حرام کے تصدق کا مطلب یہ ہے کہ جس کے پاس مال حرام ہے اس پر ضروری ہے کہ اس کو صدقہ کر کے اپنے آپ کو گناہ

سے بری کر دے، لیکن اس کے مصارف وہی ہوں جو صدقات واجبہ کے مصارف میں ضروری نہیں ہے۔

نیز لقطہ کے مشابہ مان کر عدم جواز کا فتویٰ دینا ووجہ ہوں سے صحیح معلوم نہیں ہوتا، اول یہ کہ لقطہ سے اس کا کوئی تعلق نہیں ہے، کیونکہ لقطہ میں مالک کا علم نہیں ہوتا ہے اور یہاں پر مالک کا علم ہے، لقطہ میں مالک کی طرف مال کا لوٹانا ضروری ہے اور یہاں پر لوٹانے کے بجائے لینا ضروری ہے، ثانیاً اگر لقطہ کو مسلمانوں کے مفاد عامہ میں صرف کر سکتے ہیں یا نہیں؟ اس سلسلہ میں فقهاء کی عبارتیں مختلف ہیں، صاحب درختار نے جواز کے پہلو کو اختیار کیا ہے، گرچہ علامہ شامی نے صاحب بدایہ وغیرہ کی عبارت سے عدم جواز ہی کے پہلو کو راجح قرار دیا ہے تاہم اختلاف کی وجہ سے استدلال تام نہیں ہو گا (شامی ۵۸۱۲، مزید تفصیل کے لئے دیکھئے قاتوی رجیسٹر جلد سوم)۔

سود لینے کے سلسلہ میں سرکاری اور غیر سرکاری بینک کا فرق:

سود لینا بہر حال حرام ہے، اس کی حرمت نصوص صحیحہ اور اجماع امت سے ثابت ہے، اس لئے اس کو نکال کر اپنے ذاتی مصرف میں استعمال نہیں کر سکتے ہیں خواہ وہ سرکاری بینک کا سود ہو یا غیر سرکاری بینک کا، البتہ سود کی رقم بینک میں نہیں چھوڑی جانی چاہئے بلکہ نکال کر صدقہ کر دینا چاہئے خواہ سرکاری بینک ہو یا غیر سرکاری، اس لئے کہ دونوں ہی صورت میں ایک سودی ادارہ کا تعاون ہو گا جو تعاون علی الاثم والعدوان ہونے کی وجہ سے ناجائز اور منوع ہو گا۔

۵— سود لینے اور دینے کے حکم میں فرق یہ ہے کہ ایک مسلمان کے لئے سود لینا کسی بھی حالت میں جائز نہیں ہے، اللہ کے رسول ﷺ نے دونوں پر لعنت فرمائی ہے۔ اور اصول فقه کا عام قاعدہ بھی ہے کہ ”ما حرم اخذہ حرم اعطاؤه“ جس چیز کا لینا حرام ہے اس کا دینا بھی

حرام ہے، علامہ ابن نجیم نے اپنی شہرہ آفاق کتاب ”الاشباء والنظائر“ میں مذکورہ قاعدہ کے تحت سود اور رشوت کا بھی ذکر کیا ہے۔ لیکن اس قاعدے سے بعض حالات کو مستثنی بھی قرار دیا ہے اور ان حالات میں رشوت دینے کو جائز قرار دیا ہے، مثلاً جان و مال کا خطرہ ہو یا کسی حاکم کے پاس اپنا جائز کام کرانا ہو یا اس قسم کی کوئی دوسرا مجبوری ہو تو رشوت دینا جائز ہے (ویکھے: الاشباء والنظائر، ۲۲۹) بعض مجبوریوں میں سود دینے کی اجازت ہو گی خواہ وہ مجبوری یا اسلامی ملک میں ہوں یا غیر اسلامی ملک میں۔

۶۔ عام حالات میں تو سودی قرض لینا شرعاً جائز نہیں ہے، اس لئے کہ جس طرح سود لینا حرام ہے اسی طرح دینا بھی حرام ہے، اگر حالات ایسے ہیں جن کو شریعت حاجت و ضرورت سے تعبیر کرتی ہے، جن حالات میں حرام اشیاء کے استعمال کی شرعاً اجازت ہوتی ہے یا جن میں احکام کے اندر تخفیف ہو جاتی ہے، مثلاً سودی قرض کے بغیر زندہ نہیں رہ سکتے، یا زندگی گزارنا دشوار و مشکل ہو یا زندگی کی بنیادی چیزیں مثلاً روٹی اور مکان وغیرہ بھی پورا نہ کر سکیں تو ایسے حالات میں سودی قرض لینے کی اجازت ہو گی ”الضرورات تبیح المحظورات“ (الاشباء) ”یجوز للمحتاج الاستفراض بالربح“ (الاشباء والنظائر، ۱۳۱)۔

۷۔ عام سودی قرضوں اور حکومت کے سودی قرضوں کے درمیان فرق ہے۔
جواب ۶ میں جو کچھ بیان کیا گیا ہے وہ عام قرضوں کا حکم ہے، حکومت کے سودی قرضوں کا حکم ان سے مختلف ہے، ترقیاتی منصوبوں کے پیش نظر حکومت جو قرض دیتی ہے اس کا لینا جائز ہے اس لئے کہ حکومت اپنے خزانہ میں جو رقم رکھتی ہے وہ تمام شہریوں کی ترقی کے لئے ہوتی ہے، گویا کہ اس کے ساتھ جس طرح غیر مسلموں کا حق متعلق ہے، اسی طرح مسلمانوں کا حق بھی متعلق ہے، چونکہ حکومت کا ترقیاتی نظام رشوت اور سود پر مبنی ہے، اس لئے جب مسلمان اپنے حق کی وصولیابی کے لئے جاتا ہے تو وہ بھی رشوت و سود دینے پر مجبور ہوتا ہے اور فقہاء نے یہ صراحت کر دی ہے کہ اپنے حق کی وصولیابی کے لئے رشوت و سود دینا جائز ہے، لہذا مسلمان بھی

مذکورہ صورت میں اپنے حق کی وصول یا بھی کے لئے رشوت و سود دے سکتا ہے۔ اور یوں کہا جائے کہ وہ رشوت ہی نہیں ہے بلکہ حکومت عام لوگوں کی ترقی کے لئے خزانہ میں رقم رکھتی ہے اس لئے اس کے نظام کو چلانے کے لئے ملازمین وغیرہ کی اجرت کے طور پر قرض لینے والوں سے کچھ رقم لے لیتی ہے جس کو رشوت نہیں کہا جاسکتا ہے، یہی رائے مفتی نظام الدین صاحب مفتی دارالعلوم دیوبند اور خالد سیف اللہ رحمانی کی ہے، اور مولانا قاضی مجاہد الاسلام صاحب قاضی شریعت ہمارواڑیسے کی بھی بھی رائے ہے (دیکھنے ان کی کتاب ”پندرہ ہم فقہی مسائل بدلتے ہوئے حالات میں“، نیزد دیکھنے: نظام الفتاوی اور جدید فقہی مسائل)۔

-۸ اگر حکومت قرض پر چھوٹ بھی دیتی ہے اور اس پر سود بھی لیتی ہے اور چھوٹ کا تناسب سود کے مساوی ہے یا اس سے زیادہ ہے تو ایسی صورت میں قرض لینا شرعاً جائز ہوگا، اس لئے کہ جب حکومت نے سود کے مساوی یا اس سے زائد چھوٹ بھی دے دیا تو اضافی رقم کو سود دینا نہیں کہا جائے گا، گرچہ حکومت اس کو سود کے نام پر وصول کرتی ہے، مفتی نظام الدین صاحب مفتی دارالعلوم دیوبند نے بھی ایسی صورت میں سودی قرض لینے کو جائز قرار دیا ہے، اور اس کو سود ہی نہیں مانا ہے (دیکھنے: نظام الفتاوی جلد اول)۔

-۹ غیر مالک سے تجارت کی صورت میں چونکہ سود اور رشوت سے نجات مشکل ہے اس لئے بدرجہ مجبوری سود اور رشوت دے سکتے ہیں، شرعاً اس کی اجازت ہوگی، اسی طرح اگر قانونی مجبوری کے پیش نظر مال برآمد کرنے کی صورت میں سود ملتا ہے تو اس کو چھوڑنا نہیں چاہئے بلکہ بینک کے سود کی طرح اس کو نکال کر بلا نیت ثواب صدقہ کر دینا چاہئے۔

-۱۰ دونوں قسم کے بینکوں میں فرق ہے، وہ بینک جن کے مالک اشخاص و افراد ہوتے ہیں ان کا مقصد صرف دولت اکٹھا کرنا اور معاشی پریشانی کو دور کرنا ہوتا ہے، اس لئے ان بنکوں سے عام حالات میں سودی قرض نہیں لے سکتے ہیں، البتہ اگر ”ضرورت فی“ و ”حاجت فی“ کے درجہ کی مجبوری ہو تو ”الضرورات تبیح المحظورات“ اور ”یجوز للمحتاج

الاستقراض بالربح“ کے پیش نظر سودی قرض لینے کی شرعاً اجازت ہوگی۔

جہاں تک سرکاری بینکوں کا تعلق ہے جن کے مالک حکومت ہوا کرتی ہے تو ان کا مقصد دولت جمع کرنا نہیں ہوتا بلکہ عوام کی تجارتی، صنعتی وغیرہ ترقی کو فروغ دینا ہوتا ہے اور اس نظام کو چلانے کے لئے ملازمین کی اجرت کے طور پر قرض لینے والوں سے کچھ اضافی رقم حکومت لیتی ہے جو عمومی رقم ہوتی ہے اس کو سونہیں کہہ سکتے ہیں، اس لئے عام حالات میں بھی تجارتی اور صنعتی ترقیات کے لئے حکومت کے بینک سے قرض لے سکتے ہیں۔

۱۱۔ کسی مسلمان کے لئے یہ جائز نہیں ہے کہ وہ اپنی صنعت و تجارت کی ترقی کے لئے پرائیویٹ سرمایہ کاروں سے سرمایہ حاصل کرے اور اس پر سودا دا کرے، اس لئے کہ بلاکسی شدید مجبوری کے سود دینا پڑے گا اور سود دینا ولینا ناجائز اور حرام ہے۔

جواب ضمیمه سوال نمبر: ۲

۱۔ قانون حصول اراضی کی دونوں شکلوں میں سود کے نام پر دی جانے والی اضافی رقم پر سود کی تعریف صادق نہیں آتی ہے، اس کو لے کر اپنے ذاتی مصرف میں استعمال کرنا شرعاً جائز ہو گا اس لئے کہ

۱۔ اضافی رقم بھی زمین کی اصل قیمت شمار کی جائے گی، گرچہ حکومت نے اس قیمت کو وسطوں میں ادا کیا ہے۔

۲۔ اضافی رقم حکومت کی طرف سے انعام ہے جیسا کہ پر ادیٹنٹ فنڈ کی رقم کے سلسلہ میں علماء اور مفتیان کرام کا فتوی ہے۔

۳۔ کوئی اضافہ اس وقت سود قرار پاتا ہے جب کہ کسی جانب سے مشروط ہو جیسا کہ اس سے قبل ربا کی تعریف میں فقهاء کرام کی عبارتیں ذکر کی جا چکی ہیں اور مذکورہ صورت میں اضافی رقم مشروط طریقہ پر نہیں مل رہی ہے بلکہ عدالت کے فیصلہ پر حکومت اپنی طرف سے

دے رہی ہے یا بغیر فیصلہ کے اپنی طرف سے دے رہی ہے۔

اگر یہ حرجانہ کوئی اسلامی حکومت دے تب بھی اس کالینا شرعاً جائز و درست ہوگا۔

۲ - کاشتکاروں کو حکومت سے زرعی ترقیاتی سودی قرضے لینا جائز و درست ہے، اس لئے کہ:

۱ - حکومت کے خزانہ میں دیگر شہریوں کی طرح ہر مسلمان کا بھی حق ہے اور اپنے حق کی وصولیابی کے لئے سود و رشوت دینا جائز ہے۔

۲ - اضافی رقم درحقیقت سود نہیں بلکہ حکومت اپنے انتظام کو چلانے کے لئے ملازمین وغیرہ کی اجرت لیتی ہے گویا کہ اضافی رقم کا تعلق انتظامی مصارف سے ہے۔

۳ - کسی مسلمان کے لئے جائز نہیں ہے کہ وہ کار پوریشن کے حصص خریدے، اس پر سود کی تعریف صادق آتی ہے، سوانحہ میں خود ہی اس بات کی وضاحت کردی گئی ہے کہ کار پوریشن کے حصص مضاربہ کے اصول پر فروخت نہیں کئے جاتے، لہذا مخفی ایک شخص کی نیت کر لینے سے مضاربہ صحیح نہیں ہوگی اور یہ عقد جائز نہ ہوگا، اس لئے کہ عقد تو دو فریق مل کر طے کرتے ہیں، نیز کار پوریشن جب نفع بشرط سود متعین کردیتی ہے تو مضاربہ کے صحیح ہونے کا کوئی سوال ہی پیدا نہیں ہوتا۔

۴ - یہ صورت جائز و درست ہے، اس میں اضافی رقم پر سود کی تعریف صادق نہیں آتی، محمد یوس کے لئے اضافی رقم کالینا شرعاً جائز و درست ہے اس میں بھی وہ تمام تاویلیں چل سکتی ہیں جو جواب ایں کی گئیں۔



سود کا مسئلہ

ڈاکٹر عبدالعزیم اصلاحی، علی گڑھ

- ۱۔ شرعاً بآس زیادتی کو کہتے ہیں جس کے مقابل کوئی معاوضہ نہ ہو، اگر بغیر شرط کے اضافہ کر دیا جائے تو یہ ربانہیں ہے بلکہ قضاء احسن ہے، خیر کم احسن قضای۔
ربا کے دائرہ میں ہر طرح کا قرض داخل ہے خواہ وہ کسی مقصد کے لئے دیا گیا ہو، اس کے علاوہ اس کا اطلاق تبادلہ اشیاء کے بعض ان معاملات پر بھی ہوتا ہے جن میں ایک جنس اپنی طرح کی جنس سے کمی بیشی یا وقت کے اختلاف کے ساتھ بدلتی جائے۔
- ۲۔ ربا کے معاملہ میں دارالحرب کے استثناء کی بنیاد توی نہیں ہے، اگر ہم اسی طرح اصول بناتے جائیں تو دارالحرب میں چوری زنا وغیرہ بھی جائز رہنے چاہئیں جنہیں کوئی معقول نہیں سمجھتا۔
- ۳۔ میرے خیال میں دارالحرب اور دارالاسلام کی قدیم اصطلاحات دور حاضر کے شاید ہی ایک آدھ ممالک پر منطبق ہوں، آج خود مسلم ممالک میں صحیح اسلام کی سر بلندی کے لئے کوشش کرنے والوں کو جس طرح ظلم و ستم کا نشانہ بنایا جاتا ہے اور اکثر غیر مسلم ممالک میں جو آزادی فکر و عمل ہے اس کو دیکھتے ہوئے نئی تقسیم کی ضرورت ہے، دارالحرب اور دارالاسلام کی قدیم تقسیم اس وقت کے سیاسی و دینی نظام کے تحت تھی، اب حالات دوسرے طرح کے ہیں، جہاں تک ہندوستان کا تعلق ہے یہ نہ دارالحرب ہے نہ دارالاسلام، بلکہ دارالافتخار ہے جہاں کبھی امن رہتا ہے اور کبھی فساد، یہاں شہادت علی الناس کی ضرورت ہے۔

۴۔ بینکوں سے جو سود ملتا ہے اس کے بارے میں مجھے علماء کی اس رائے سے اتفاق ہے کہ اسے وہیں چھوڑنہیں دینا چاہئے، جہاں تک اس کے مصرف کا تعلق ہے چونکہ اس کے حقیقی مالک نامعلوم ہوتے ہیں (بینک نہ جانے کہ جیبوں سے وصول کرتا ہے) اس لئے ایسے اموال جن کے اصل مالک کا پتہ نہ چل سکے رفاقت کے کاموں میں لگانا مناسب رہے گا، مثلاً اگر حکومت کسی سڑک کی تعمیر کے لئے چندہ طلب کرتی ہے تو اس میں دے دینا، فسادات کی روک تھام کی تدابیر وغیرہ، اس سے غیر مسلمین کی تالیف قلب کے سلسلہ میں بھی غور کیا جا سکتا ہے۔

۵۔ دارالحرب میں جن فقہاء نے سود کے حکم میں فرق کیا ہے انہوں نے صرف سود لینے کو جائز کہا ہے دینے کو نہیں۔

۶۔ صرف اضطرار کی شکل میں سودی معاملہ جائز ہو سکتا ہے اضطرار کا تعین اکثر فرخدود کرتا ہے۔ یہ سود صرف رفع اضطرار اور بس ضرورت بھر ہونا چاہئے۔

۷۔ مسئلہ سنجیدہ غور و فکر کا مقاضی ہے، چونکہ ایک عام شہری کی حیثیت سے حکومت کی مراعات سے فائدہ اٹھانے کا حق ہے، اور اس سے فائدہ اٹھا کر بہت سے بندگان خدا کا بھلا کر سکتا ہے، اس لئے بکراہت کچھ گنجائش نکل سکتی ہے۔ اس کا معاملہ بھی بہت کچھ نیتوں پر منحصر ہے، عام اجازت نہیں دی جاسکتی۔ کیونکہ اس کی وجہ سے سودے نفرت کا خاتمہ ہو سکتا ہے اور اچھے نظام کے لئے کوشش یا کم از کم خواہش مٹ سکتی ہے۔

۸۔ اگر فعل حرام نہیں تو کم از کم کراہت سے خالی نہیں

۹۔ غیر مالک سے تجارت کے سلسلہ میں جہاں تک سود دینے کی مجبوری کا تعلق ہے اس کے اضطرار کا فیصلہ صاحب معاملہ خود کرے یا کچھ عادل و عالم اشخاص سے دریافت کرے، بہر حال معاملہ کراہیت سے خالی نہیں، رہا سود ملنے کا مسئلہ تو اس سود کو خود استعمال نہ کرے بلکہ

جس طرح بینکوں کے سود کو خرچ کرنا چاہئے اسی طرح اس کو بھی خرچ کرے۔

۱۰۔ ابھی تو سرکاری بینکوں سے سرمایہ حاصل کرنے کا مستلزم ہی حل طلب ہے، اگر سرکاری بینکوں سے سود پر سرمایہ حاصل کرنے کا جواز ثابت ہو جاتا ہے تو رشوت سے احتراز ظلم سے فرار کی غاطر پرائیویٹ سرمایہ کار سے معاملہ کا جواز پیدا ہو سکتا ہے۔

ضمیمه سوال نمبر : ۲

مثال : ۱)

چونکہ اس معادوضہ حرجنام کی ادیگی میں مارکٹ شرح سود کو بنیاد بتایا جاتا ہے اور وقت کی کمی و بیشی پر اس کی کمی و زیادتی کا انحصار ہوتا ہے نہ کہ صاحب معاملہ کی تگ و دو اور اخراجات کا، اس لئے اس کے جواز کا فتویٰ کراہیت سے غالباً نہیں ہو گا، اس مثال کے آخر میں یہ کہنا صحیح نہیں ہے کہ اس صورت میں قرض کا عنصر موجود نہیں ہے جو سود کی تقریباً تمام ہی صورتوں میں موجود ہوتا ہے، ربانیہیوں میں قرض کا عنصر موجود نہیں ہوتا، اسی طرح شرکت کا وہ معاملہ جس میں کوئی شریک سرمایہ پر متعین رقم وصول کرے وہ بھی سود کی نوعیت کا ہے جبکہ اس میں قرض کے ہجائے شرکت کا عنصر موجود ہے۔

دوسری مثال :

رہاس المال پر مدت کے معادوضہ میں اضافہ ہی دراصل ربانیہیلیہ ہے جس کی حرمت آئی ہے۔ اسلام میں جہاں نیتوں کے فرق سے حکم میں فرق واقع ہو جاتا ہے اگر شکلا بھی معاملہ غلط ہو تو حکم واضح ہے، رہی یہ بات کہ حکومت کو مختلف مصارف برداشت کرنے پڑتے ہیں تو یہ کوئی وجہ جواز نہیں، اس طرح کے انتظامی مصارف بینک بھی برداشت کرتا ہے تو کیا اسے سود وصول کرنے کا جواز حاصل ہو جائے گا۔ حکومت تو طرح طرح کے ٹیکس وصول کرتی ہے اس سے یہ مصارف پورے کرنے چاہتیں، یا صرف اتنی بھی رقم وصول کرے جو واقعی مصارف ہوتے

ہیں، جب تک یہ بات ہوتی سود کے سلسلہ میں آئی ہوئی وعیدوں کے پیش نظر اس طرح کے قرضوں سے احتراز اولیٰ ہے، خاص طور سے اس سلسلہ میں عام جواز کا فتویٰ نہیں دیا جاسکتا۔

تیسرا مثال:

کار پوریشن کے معاملہ میں ایک مسلمان اپنے طور پر اپنی شرکت کو مضاربہ نہیں قرار دے سکتا ہے، یہ معاملہ دونوں سے طے کرنے کا ہے، مثال مذکورہ میں خسارہ ہونے یا نفع باعتبار حصہ رسیدی کچھ ہونے کا ذکر تو ہے لیکن باعتبار حصہ رسیدی نفع زیادہ ہونے کا ذکر نہیں ہے؟ دراصل کار پوریشن یا اس طرح کے دوسرے کاروباری اداروں میں شرکت کا معاملہ جد انوعیت کا ہے، جس پر الگ سے غور ہونا چاہئے، اس طرح اداروں کا بیشتر سرما یہ سود پر حاصل کیا ہوا ہوتا ہے، کاروبار کے مختلف مراحل میں سود کا نفع اور سود کی ادائیگی بھی ہوتی ہے۔

چوتھی مثال:

محمد یوس کا جو معاملہ ہے وہ ایک جزوی یا شخصی معاملہ ہے، اس کی مثال سے ایک عام حکم نہیں لگایا جاسکتا، یہ ضرور ہے کہ بینکوں کے سود کی طرح محمد یوس کو چاہئے کہ ان کے معادضہ پر ملنے والی رقم کا سود وصول کریں لیکن اس کا کیا مصرف ہو۔ پورے کا پورا اضافہ وہ خود رکھ لیں یا پورے کا پورا محتاج و مضطرب پر خرچ کر دیں، کسی طرح یہ حساب کریں کہ اس عرصہ میں اس کی وصولیابی کے لئے انہیں کتنے اخراجات برداشت کرنے پڑے اور کتنی مشقتیں اٹھانی پڑی ہیں۔ پھر اس کے مطابق سود کی رقم کے حصے کریں یا نہ کریں، پھر یہ کہ اس مدت میں افراطی زر ہوا ہے یا تفریط زر، کیونکہ اس تاخیر سے مدعا کا فاسدہ بھی ہو سکتا ہے، اگر اس مدت میں قیمتوں کی عام سطح میں گروٹ آگئی ہو، یہ سب چیزیں محمد یوس خود فیصلہ کر سکتے ہیں اگر وہ اس کی صلاحیت محسوس کریں یا پھر کسی قابل اعتماد عالم سے دریافت کر سکتے ہیں، اس طرح کی مثال رسول اللہ ﷺ کے بعض فتاویٰ میں ملتی ہے کہ صاحب معاملہ کے پیش نظر ایک ایسا حکم دیا جو عام حکم

{ ۲۵۷ }

بینک انٹرست اور ہندوستان کی شرعی حیثیت

نہیں بن سکتا، مثلاً ایک کفارہ دینے والے کو اجازت دی کہ وہ اپنے کفارہ کو خود اپنے اہل و عیال میں خرچ کر دے۔

مسائل ربوا

مولانا محمد ایوب ندوی

ربا کی چار قسمیں ہیں:

- ۱۔ ربا فضل: دو ہم جنس اشیاء کا تبادلہ کی ویشی کے ساتھ ہو، مثلاً ایک کلو گرام چاول دو کلو معمولی چاول کے بدلے بچنا۔
- ۲۔ ربا الید: اگر دو ہم جنس اشیاء کا تبادلہ کرتے وقت تبادل اشیاء پر قبضہ سے پہلے مجلس برخاست ہو جائے تو اس میں سود پایا جاتا ہے۔
- ۳۔ اگر دو ہم جنس اشیاء کا تبادلہ ادھار کا ربا پائے جانے کی وجہ سے یہی حرام ہے۔
- ۴۔ ربا القرض: قرض دینے والے کا اپنے لئے نفع کی شرط لگا کر مال دینا۔ یہ چاروں صورتیں ربا میں شامل ہیں۔ آج کل چوتھی صورت کثرت سے پائی جاتی ہے۔ شافعیہ کے نزدیک دار الحرب اور دار الاسلام میں کوئی فرق سود کی حرمت کے معاملے میں نہیں ہے۔
- ۵۔ سود بالکل حرام ہے اور دینے میں اگر کسی قسم کی مجبوری ہو، جیسے ہندوستان کے سرکاری قوانین کی بنیاد پر کسی قسم کی مجبوری یا معلوم ہوتی ہیں تو سود بینا ضرورتاً جائز ہے۔
- ۶۔ اگر کسی مسلمان کے پاس کوئی مناسب ذریعہ معاش نہ ہو اور اپنے ذاتی روپیہ سے

کاروبار شروع کرنے کی صورت میں اس بات کا نظر ہو کہ حکومت اکٹم ٹیکس کے ذریعہ اس میں سے ایک بڑی مقدار غصب کرے گی تو صرف حکومت کو دکھانے کے لئے اس وقت سود پر روپیہ لے سکتا ہے جب کہ اس کو جلد ادا کی امید ہو۔

۷۔ حکومت سے ترقیاتی اسکیوں کے لئے سودی قرض لینا جائز نہیں ہے لیکن اگر حکومت سودا تناکم لے جو صرف اس کے اخراجات کے لئے کافی ہو تو یہ اخراجات بنام سود لینا جائز ہونا چاہئے۔

۸۔ جائز ہے لیکن احتیاط بہتر ہے۔

۹۔ معلوم نہیں۔

۱۰۔ کچھ فرق نہیں ہوگا۔

۱۱۔ سرکاری قرضہ لینے کی صورت میں جو رعایتیں حاصل ہوتی ہیں اگر وہی رعایتیں کمپنی کی طرف سے قرضہ لینے کی صورت میں حاصل ہوں تو دونوں کا حکم یکساں ہے ورنہ عام حالات میں یہ جائز نہیں۔

جوابات ضمیمه سوال ۱، ۲:

اس صورت میں مالک زمین یا ملازم صرف اپنی واجبی رقم طلب کرتا ہے، اور عقد بیع یا اجارہ میں اس قسم کی کوئی شرط نہیں ہوتی بلکہ حکومت اپنے قانون کی بناء پر مع سودا دا کرتی ہے تو اس کا لینا شرعاً جائز ہے، اس لئے کہ سودا نہیں قرضوں میں ہوتا ہے جہاں ادائیگی معہ اضافہ مشروط ہو یہاں کوئی شرط نہیں ہے، اور شافعیہ کے نزدیک قرض کی ادائیگی بھی باضافہ سنت ہے لہذا اس اندرا رقم لینا بالکل جائز ہے۔

۲۔ عقود کے صحیح ہونے کے لئے شرط یہ ہے کہ ایجاد و قبول میں معنیٰ یکسانیت ہو، اگر متعاقب دین کی نیتیں مختلف ہوں تو عقد نہیں ہوگا، لہذا اس طرح کالینا جائز نہیں ہے۔ فتح المبين باب لبسیع کی ابتدائیں ہے:

”ویشرط ایضاً ان یتوافقاً معنیٰ لا لفظاً فلو قال بعتک بالف حالة فاجل او عکسه او مؤجله بشهر فزاد لم یصح للمخالفۃ“۔

مسائل ربوا

حضرت مولانا مفتی نظام الدین صاحبؒ ☆

دونوں سوالناموں میں ضمنی سوالات کی پوری تفصیلی تحقیق سمجھنے کے لئے ضروری ہے کہ پہلے دارالاسلام و دارغیراسلام کی پوری تشریح سامنے آجائے، اس کے بعد ضمنی نمبرات پر کلام کیا جائے۔

اس لئے ضمنی سوالات کی ترتیب بدل کر پہلے دارالاسلام و دارغیراسلام پر اپنی بضاعتہ مزجات کے مطابق کچھ عرض ہے۔

اصل میں سارا عالم (موجودہ و آئندہ موجود ہونے والا سب) حسب ضابط فقهاء (الدار الداران) دو دار میں منقسم ہے، اور عقلًا بھی سارا عالم دو دار میں مختص ہوگا، ایک ”دار اسلام فی، دوسرا دارغیراسلام فی۔“

اس لئے کہ وہ دارو ملک جس میں اقتدار اعلیٰ مسلمانوں کو حاصل ہو یعنی مسلمان اس میں اسلامی احکام و قوانین جاری کرنے میں اور سب پر لا گو کرنے میں آزاد ہوں اور اس پر قادر ہوں اور دوسرا دار (دارغیراسلام) وہ دارو ملک جس میں اقتدار اعلیٰ مسلمانوں کو اس طرح حاصل نہ ہو کہ وہ اس میں اسلامی احکام و قوانین جاری ولا گو کرنے میں آزاد ہوں اور حسب منتشر اخود اس پر قادر ہوں۔

خلاصہ : یہ ہوا کہ مطلق دار مقتسم کے درجہ میں ہوا اور یہ دونوں دار (دار اسلام و دارغیراسلام) اسی مقتسم کی دو قسمیں ہوتیں، اور آپس میں تباہ و قسم اور ایک دوسرے کے

مقابل ہوئیں اور ظاہر ہے کہ اسلام کا مقابل کفر ہے، لہذا دارالاسلام کا مقابل دارالکفر ہوگا۔ اور دارالکفر کی حصر عقلی کے اعتبار سے محض چار قسمیں نکلیں گی، اس لئے کہ دارالکفر کا مخربہ کسی دارالاسلام سے ہوگا یا نہیں، اگر مخربہ ہو تو وہ شرعاً دارالکفر و دارالمخربہ شمار ہوگا اور اگر مخربہ نہ ہو تو پھر دو حال سے خالی نہیں یعنی یہ کہ دارالاسلام سے معاهدہ یا مصالحہ ہے یا نہیں، اگر ہے تو وہ شرعاً دارالمعاهدہ والصالحہ ہے، اور اگر معاهدہ یا مصالحہ نہیں ہے تو پھر دو حال سے خالی نہیں یعنی یہ کہ اس دارالکفر میں مسلمان امن و سکون سے ہیں یا نہیں، اگر امن و سکون سے ہیں تو وہ دارالکفر شرعاً دارالامن شمار ہوگا، اور اگر مسلمان وہاں امن و سکون سے نہیں ہیں تو پھر وہ دارالکفر والشر والفساد شمار ہوگا۔

الغرض دارالکفر کی حصر عقلی کے اعتبار سے یہ چار قسمیں (دارالمخربہ، دارالمعاهدہ یا المصالحہ، دارالامن، دارالشر والفساد) نکلیں گی اور دارالکفر کی یہ چار قسمیں شخصی حکومت کے اعتبار سے ہیں۔

اگر حکومت شخصی نہ ہو جمہوری ہو تو اس کی تقسیم دوسرے اعتبار سے ہوگی اور وہ یہ کہ دارالکفر اور دارالاسلام کا جو مقسم (مطلق دار) ہے اس کی دو قسمیں ہوں گی:

ایک تو وہ جمہوری ملک جس میں اکثریت غیر مسلموں کی ہو وہ ملک دارغیراسلام بمعنی دارالکفر ہوگا، اور دارالکفر کی دوسری قسم دارالمعاهدہ میں عموماً داخل ہوگا، اس لئے کہ جمہوری ملکوں میں ملک کا ہر فرد اور ہر باشندہ بلا حاظ منذہب و مسلک کے ایک معاهدہ کے تحت ہو کر اس معاهدہ کا پابند ہوتا ہے جس کو اصطلاح میں ملک کا دستور کہتے ہیں، اور چونکہ وہ دستور اپنے ہی ہاتھوں کا با الوکالت و بالواسطہ یا بلا واسطہ براہ راست بنایا ہوا ہوتا ہے، اس لئے اس اعتبار سے ہر فرد اپنے کو بلا حاظ مسلک و مذہب آزاد و حریجی کہہ سکتا ہے۔

اور دستور کا تابع و پابند ہونے کی وجہ سے معاهدہ بھی کہہ سکتا ہے، لہذا سابق کی ساری اصطلاحات شرعیہ (حروغلام یا ذمی و مستامن وغیرہ کسی کا مصدقاق) باقی نہ رہیں گی، اور ان کے احکام وہی ہو جائیں گے جو ایک معاهدہ کے ہوتے ہیں۔

الغرض یہ چاروں قسمیں دارالکفر کی ہیں، اور ان چاروں قسموں کے شرعاً الگ الگ احکام ہیں جو عنقریب معلوم ہوں گے۔

اور نفہاے کرام جو ان چاروں قسموں کو صرف دارالحرب سے تعبیر کر دیتے ہیں وہ بے اشارہ آیت کریمہ ”وَقَاتِلُوهُمْ حَتَّىٰ لَا تَكُونَ فِتْنَةٌ وَّيَكُونَ الدِّينُ لِلَّهِ“ (سورہ بقرہ: ۱۹۳) تحریض اعلیٰ ایجاد و ترغیب بالہ فرماتے ہیں اور بہت ممکن ہے کہ اسی اشارہ کی بنیاد پر حضرات شوافع سارے عالم کو فقط ایک دار (دارالاسلام) فرماتے ہیں۔

بہر حال ان اطلاقات سے ان چاروں قسموں (دارالمحارب، دارالمصالحة، دارالامن، دارالشر والفساد) کے الگ الگ احکام میں شرعاً کوئی فرق نہیں پڑے گا، مثلاً دارالمحارب میں بہ زمانہ محاربہ اموال حربی شرعاً معصوم و متقوم یا واجب اضمان شمار نہیں ہوتے، بلکہ مباح الاستعمال ہوتے ہیں، بشرطیکہ خداع صریح و غصب و ظلم وغیرہ قبیح لعینہ اور حسن لعینہ کے خلاف کا ارتکاب نہ ہو۔

اور مثلاً دارالمعاہدہ والمسالمہ میں حدود شرعیہ میں رہتے ہوئے اور معاہدہ و مساملہ کی رعایت کرتے ہوئے تمام احکام شرعیہ انفرادی ہوں یا اجتماعی میں اتباع معاہدہ و مساملہ کرنا واجب رہے گا اور اس کے خلاف کرنا درست نہ رہے گا۔

اور مثلاً دارالامن میں تمام احکام شرعیہ انفرادی ہوں یا اجتماعی ہوں واجب عمل رہیں گے، بشرطیکہ قانون امن یا قانون حکومت کے صریح خلاف نہ ہوں، اگر صریح خلاف ہو تو حکومت وقت سے اجازت لے کر عمل کریں گے۔

اور مثلاً دارالشر والفساد میں ان کے جان و مال کچھ بھی معصوم نہ ہوں گے، بلکہ حدود شرع کے مطابق مباح الاستعمال شمار ہوں گے، اور حسب استطاعت ان سے جہاد کرنا یا وہاں سے ہجرت کر جانا لازم رہے گا جبکہ مقام ہجرت کہیں ملے اور جب استطاعت ہجرت نہ ہو یا مقام ہجرت کہیں میسر نہ ہو تو وہیں رہ کر صبر کرنا اور انباتی الی اللہ اور اپنے اعمال و احوال اجتماعیہ و انفرادیہ میں رجوع الی اللہ کرنا لازم رہے گا۔

جبیا کہ اللہ تعالیٰ کے قول میں اس طرف اشارہ ہے: ”رَبَّنَا أَخْرِجْنَا مِنْ هَذِهِ
الْقُرْيَةِ الظَّالِمِ أَهْلَهَا“ (سورہ ساء ۵: ۷)۔

رسول اللہ ﷺ کے ارشاد گرامی میں بھی اس طرف اشارہ ہے، حضرت ابوالدرداءؓ
سے مردی ہے، انہوں نے کہا کہ رسول اللہ ﷺ نے ارشاد فرمایا: ”إِنَّ اللَّهَ تَعَالَى يَقُولُ أَنَا اللَّهُ
لَا إِلَهَ إِلَّا أَنَا مَالُوكُ الْمَلُوكِ وَمَلِكُ الْمَلُوكِ قُلُوبُ الْمَلُوكِ فِي يَدِي وَإِنَّ الْعَبَادَ إِذَا
أَطَاعُونِي حَوْلَتْ قُلُوبُ مَلُوكِهِمْ عَلَيْهِمْ بِالرَّحْمَةِ وَالرَّأْفَةِ وَإِنَّ الْعَبَادَ إِذَا عَصَوْنِي
حَوْلَتْ قُلُوبُهُمْ بِالسُّخْطَةِ وَالنَّقْمَةِ فَسَامُوهُمْ سُوءَ الْعَذَابِ فَلَا تَشْتَغِلُوا أَنفُسَكُمْ
بِالدُّعَاءِ عَلَى الْمَلُوكِ وَلَكُنْ اشْتَغِلُوا أَنفُسَكُمْ بِالذِّكْرِ وَالتَّضَرُّعِ كَمَا أَكْفِيكُمْ“ (

مشکوٰۃ بر ۳۲۳)۔

دارالکفر (دارالحرب) کے ان چاروں قسموں کی مثال دیکھنا چاہیں تو دارالشر
والفساد کی مثال مکرمہ بھرت سے قبل بن سکتا ہے، اور جب شہ دارالامن کی مثال بن سکتا ہے،
اس لئے کہ ان دو داروں کے لئے دارالاسلام کا وجود لازم نہیں ہے، بخلاف دارالمعاہدہ و
دارالمحاربہ کے کہ ان دونوں کے نام میں باب مفافعہ مستعمل ہے، اور باب مفافعہ میں فرقین کا
دارہ ہونا خود بخود نکلتا ہے، اس لئے ان دونوں (دارالمعاہدہ والمحاربہ) کی مثالوں میں دارالاسلام
کا وجود ماننا بھی لازم رہے گا، اور ان دونوں کی مثال صلح حدیبیہ سے لے کر جب تک صلح قائم تھی
کہ اور اطراف مکہ دارالمعاہدہ کی مثال بن سکتے ہیں، اور اس کے علاوہ عرب کا سارا علاقہ جن سے
جہاد و محاربہ جاری تھا وہ سب دارالمحاربہ کی مثال بن سکتے ہیں۔

اور ان مثالوں کے ذریعہ سے ان سب کے احکام کا شرعاً الگ الگ ہونا بھی واضح
ہو سکتا ہے، نیز کتب مذہب میں اکثر مصرح بھی ہیں، اور اکثر الگ الگ تفصیل کے ساتھ بیان
شده بھی ہیں۔

دارالاسلام کی قسموں کا بیان:

یہاں سے یہ بات بھی سنتے چلتے کہ دارکی یہ چار قسمیں دارغیر اسلام بمعنی دارالکفر کی ہیں اور دارالاسلام کا شرعی اور اصلی حکم تو یہی ہے کہ دارالاسلام سارے عالم کا ایک ہی ہونا چاہئے، جس طرح دور رسالت ﷺ سے دور عثمانی تک تھا پھر حضرت حسنؑ کے صلح کے بعد سارے اسلام کا واحد دارالاسلام عود کر آیا، یہ درمیان کا چار ساڑھے چار سال کا دور جس کو مشاجرات صحابہ کا دور بھی کہا جاتا سکتا ہے، یہ دو تو بلاشبہ دلائل شرعیہ کے اندر اور خاص اخلاص پر مبنی تھا اور خطاء اجتہادی سے آگے یہ خطاء نہیں گئی، اور اسی وجہ سے اس پر انگشت اعتراض اٹھانے کی بھی اجازت نہیں ہے، اس لئے کہ احادیث پاک میں وارد ہے:

”المجتهد قد يخطئ وقد يصيغ إذا أخطاء فله أجر وإذا أصاب فله أجران“

اور پھر یہ دور عبوری آیت کریمہ:

”وَإِنْ طَائِفَتَا نِسْكَانٍ مِّنَ الْمُؤْمِنِينَ افْتَلُوا فَأَصْلِحُوهُا بَيْنَهُمَا“ (سورہ جراث ۹:۶)۔

اور آیت کریمہ: ”إِنَّمَا الْمُؤْمِنُونَ إِلَّا حُوَّةٌ فَأَصْلِحُوهُا بَيْنَ أَخْوَيْنِكُمْ وَاتَّقُوا اللَّهَ لَعَلَّكُمْ تُرْحَمُونَ“ (سورہ جراث ۱۰:۶)۔

کامظہر ہو کہ حضرت حسنؑ کی صلح پر حسب ارشاد نبوی علی صاحبہا الصلوۃ والسلام ختم ہو جاتا ہے اور وہ ارشاد نبوی ہے:

”عَنْ أَبِي بَكْرٍ قَالَ رَأَيْتَ رَسُولَ اللَّهِ صَلَّى اللَّهُ عَلَيْهِ وَسَلَّمَ عَلَى الْمَنْبِرِ وَالْحَسْنَ بْنَ عَلَى إِلَى جَنْبِهِ وَهُوَ يَقْبِلُ عَلَى النَّاسِ مَرَّةً وَعَلَيْهِ أُخْرَى وَيَقُولُ إِنَّ أَبْنَى هَذَا سَيِّدُ وَلَعِلَّ اللَّهُ أَنْ يَصْلِحَ بَيْنَ طَائِفَتَيْنِ عَظِيمَتِيْنِ مِنَ الْمُسْلِمِيْنَ“ (راوی البخاری، مشکوہ ۵۶۹)۔

اور پھر صدیوں سارے عالم کا دارالاسلام دار واحد تھا پھر دارالاسلام کا تعدد جو شروع ہوا ہے ان تمام تعداد دار کے دور کو مثل مشاجرات صحابہ رضوان اللہ علیہم کے دور کے مبنی بر

اخلاص وغیرہ نہیں کہا جاسکتا۔

اور اگر کسی اختلاف سلطنت کی ابتداء میں بر اخلاص رہی بھی ہو تو پورے دور اختلاف کو ہرگز مثل مشا جرات صحابہ کے میں پر اخلاص نہیں کہا جاسکتا ہے، بلکہ چونکہ دارالاسلام واحد کی نعمت خاص عطیہ خداوندی تھی جیسا کہ حدیث پاک میں اس طرف اشارہ ملتا ہے اور سنت اللہ بھی جاری اس طرح ہے کہ:

”بِأَنَّ اللَّهَ لَمْ يَكُنْ مُغَيِّرًا نَعْمَةً أَنْعَمَهَا عَلَى قَوْمٍ حَتَّى يُعَيِّنُوا مَا بِأَنفُسِهِمْ“ (سورہ انفال: ۵۳)۔

اور اس طرح ہے: ”كما تکونوا يولی عليکم“ و فی روایۃ ”أعمالکم عما لكم“۔

اس قسم کی آیات و روایات سے اشارہ ملتا ہے کہ یہ تعدد دار اسلام عموماً اپنے شامت اعمال یا سوء اتفاق یا سوء فہمی یا سوء تدبیر سے ہوا ہے۔

بہر حال جب ہو گیا تو اس دارکی بھی دلیل حصری کے مطابق وہی چاروں قسمیں نکلیں گی جو دار غیر اسلام (دارالکفر) کی ہیں یعنی دارالمحارب، دارالشر والفساد، دارالمعابدہ اور دارالامن۔ اور ان دونوں دار (دارالمعابدہ و دارالامن) کے احکام تقریباً یکساں ہی ہوں گے، صرف معنوی اور ضمنی فرق ہو گا۔

البتہ دونوں کے دارالمحارب اور دارالشر والفساد کے احکام میں بہت فرق ہو گا، مثلاً دارالکفر کے دارالمحارب و دارالشر والفساد میں کسی کامال معصوم و منقوص و واجب الردوالضمان نہیں رہتا مگر دارالاسلام کی دونوں قسموں میں آپس کے عین محارب و فساد کی حالت میں کبھی ہر فرد کا مال معصوم و منقوص اور واجب الردوالضمان رہتا ہے۔

جیسا کہ حضرت علیؓ کے عمل (و جعل سلاحہ للذی جاء به ...) حتی و ضعut الحرب او زارهار ده علی صاحبہ ...“۔

السیرے نقل کرتے ہوئے قواعد الفقه میں صراحت کی گئی ہے: ”مال المسلمين

لایصیر غنیمة بحال۔

دونوں داروں کے احکام کی تفصیل کا موقع نہیں ہے، صرف اشاروں پر اکتفا ہے، اور دارغیر الاسلام کے چاروں قسموں کے اموال اور ان سے متعلق احکام کی بقدر ضرورت تفصیل ان شاء اللہ آئے گی۔

ربا کی تعریف اور اس کی شرعی حیثیت

ربا کی شرعی تعریف : اموال ربویہ معصوم و مبتقوم میں عقد معاوضہ کا معاملہ کیا جائے اور اس عقد میں کسی کی جانب کوئی شرمندی عوض سے خالی اور زائد ہو تو یہ زیادتی تینی افضل ربوانی نی میں داخل ہو کر شرعی ربا (شرعی سود) کہلاتے گی، اور اس عقد کا نام عقد ربا کہلاتے گا اور اس زیادتی کا لینا دینا دونوں حسب ضابطہ شرع منوع و حرام رہے گا۔

اس تعریف میں جتنی قید ہیں ہیں سب احترازی ہیں، پس اموال ربویہ سے مراد وہ اموال ہیں جن میں جنس و قدر میں اتحاد ہو اور معصوم و مبتقوم سے مراد وہ اموال ہیں جن کا مالک کی اجازت کے بغیر لینا اور استعمال کرنا درست نہ ہو، جیسے دارالامن اور دارالاسلام کے ہر قسم کے جائز اموال اور دارالمعابدہ کے وہ اموال جو معاہدہ کے تحت ہوں۔

بخلاف دارالمحاربہ اور دارالشر و الفساد میں حرbi اور شروع فساد والوں کا مال جو مباح الاستعمال ہوتا ہے اور معصوم و مبتقوم واجب الضمان نہیں ہوتا۔

اور عقد معاوضہ سے مراد وہ عقد ہے جس میں اموال کا ایک دوسرے سے تبادلہ ہو جیسا کہ عقد بیع و شراء میں اور شفعہ وہبہ بالوض وغیرہ میں ہوتا ہے۔

اور معاملہ کیا جائے سے مراد وہ اعمال ہیں جن میں طرفین میں یعنی دو شخصوں کے درمیان میں لینے دینے کا عمل کیا جائے۔

اس سے وہ اعمال نکل جائیں گے جن میں طرفین میں لینے دینے کا عمل نہ کیا جائے، بلکہ کوئی شخص خود اپنی مرضی و خوشی سے بلا حااظ معاملہ بطور عطیہ یا تبرعاً کچھ دے دے جیسا کہ

ہدیے میں ہوتا ہے، یا کوئی شخص صدقہ خیرات کر دے وغیرہ وغیرہ (بدائع الصنائع ۱۹۲/۵ تا ۲۱۳، ۲۰۳۳۳ تا ۲۰۱۳)۔

یہیں سے کتب فقہ کی اس عبارت (لاربوبینالحربی والمسلم المستامن فی دارالحرب (علی اختلاف العبارات) کا مفہوم بھی واضح ہو گیا کہ ”الحربی“ اور ”المستامن“ میں الف لام عہد کا ہے، استغراق کا نہیں ہے اور اس سے صرف دارالحرب اور دارالشرف والفساد کے دہلوگ مراد نہیں ہیں جن کا ذکر اوپر قیود احترازیہ کہ ضمن میں ابھی گذرائے۔

آیت کریمہ : ”الْمُغْلَبُونَ فِي أَذْنَى الْأَرْضِ ...“ (سورہ روم: ۲) کے نزول کے بعد حضرت صدیقؓ کا بعض اہل مکہ سے مقامہ کے قبیل کا معاملہ کر لینے سے بھی اس مفہوم کی تائید ہوتی ہے، اس لئے کہ مکہ مکہ اس وقت بالقین دارالشرف والفساد تھا اور یہ واقعہ موضوع و غلط نہیں ہے، بلکہ صحیح و ثابت ہے، نیز حضور ﷺ کا اس پر نکیر نہ کرنا بھی ثابت و صحیح ہے (اعلاء السن)۔

پھر بھی چونکہ حرمت ربوا کا حکم بہت زیادہ تہجد آمیز ہے بیباں تک کہ حضرت امام ابوحنیفہؓ کا قول جس کو صاحب تفسیر مدارک نے نقل کیا ہے، یہ ہے : ”أنهوف آیات القرآن عندی آیة الربا“ نیز چونکہ حکم حرمت ربوا کے الفاظ عام ہیں، ائمہ ہدیٰ نے اس معاملہ میں بہت احتیاط برتنی ہے اور فرماتے ہیں کہ ”لاربوبین حربی الخ“ کے حکم میں محض زیادتی لینے کی اجازت ہے، زیادتی دینے کی اجازت نہیں ہے، علامہ ابن اہمam نے فتح القدیر میں اس کی صراحت ان الفاظ میں کی ہے : ”فالظاهر أن الا باحة تفید المسلم الزيادة وقد التزم الأصحاب في الدرس أن مرادهم من حل الربا والقمار ما إذا حصلت الزيادة للMuslim نظرًا إلى العلة وإن كان اطلاق الجواب خلافه“، اسی طرح عام کتب فقہ میں ہے۔ رہ گیا سو دینا تو اس کا حکم آگے سوال (۲) کے ضمن میں آئے گا۔

جوابات ضمیمه سوال: ۲

۱، ۲، ۳۔ ان تینوں نمبروں کا جواب تفصیل سے سوال نمبر اور تمہید میں گذر چکا ہے،
یہاں ان سب کا اعادہ بے سود ہو گا۔

البتہ بعض زائداتیں جو سوانح میں ضمناً آگئی ہیں ان پر حسب ضرورت گفتگو ہو گی۔
ربا کی شرعی حیثیت و حقیقت ربا کی شرعی تعریف کے ضمن میں آچکی ہے اور اس کا
دائرہ عمل واشردار الحرب کی چاروں قسموں میں سے صرف دو قسموں (دارالامن اور دارالمعاہدہ) کو
اور دارالاسلام کی تمام قسموں کو عام و شامل ہے، ان سب میں ربوا کا لینادینا سب حرام رہے گا،
باقی دارالحرب کی دو قسموں (دارالحربہ، دارالشرور والفساد) میں اس کا حکم جاری نہیں ہوتا۔
اور بعض معاملات جو دیکھنے میں ربوا معلوم ہوتے ہیں مگر تدقیق کے بعد ان کی حقیقت
ربوا کے بجائے کچھ اور نکلتی ہے، اس لئے ان کا حکم بھی ربوا کے حکم علاوہ کچھ اور نکل سکتا ہے،
البتہ چونکہ شریعت مطہرہ نے ربوا والریہہ ہر ایک سے روکا ہے، اس لئے ان کا حکم اخذ کرنے
میں غایت احتیاط اور نہایت بیدار مغزی سے کام لینا ہو گا اور پورے اصول شرع پر حادی ہو کر
ہی ان کا حکم اخذ ہو سکتا ہے، بلکہ اصول شرع پر من جمع و فرق کے پوری طرح حادی ہونے
کے بعد اور جزئیات فتحیہ پر فی الجملہ حادی ہونے کے بعد سارے عالم کے ہر خطہ و ملک کے
ہر معاملہ کا حکم شرعی جواز و عدم جواز کا برابر نکل سکتا ہے

قرآن کریم کی یہ آیت اس طرف اشارہ کرتی ہے: "أَلْيَوْمَ أَكْمَلْتُ لَكُمْ دِينَكُمْ
وَأَتَمَّتُ عَلَيْكُمْ نِعْمَتِي وَرَضِيَتْ لَكُمُ الْإِسْلَامُ دِيْنًا" (سورہ مائدہ: ۳)۔

مثلاً ہندوستان اور ہندوستان جیسا ہر ملک جہاں اکثریت غیر مسلموں کی ہو اور عوامی
جگہوری حکومت قائم ہو، وہاں کا ہر فرد بلا لحاظ مذہب و ملت حکومت کے ساتھ معاہدہ کی حیثیت
میں ہوتا ہے اور وہ ملک دارالحرب کی ایک خاص قسم (دارالمعاہدہ) کے درجہ میں شمار ہوتا ہے

☆ شیخ الحدیث جامع عربیہ ہنوز راء، باندہ یونی

اور وہاں کے احکام حدود شرع میں رہتے ہوئے جو معاہدہ کے مطابق ہوں جاری ہوتے ہیں۔ اور اسی اصل کے تحت وہاں کے سرکاری بینکوں کے ذریعہ کاروبار کرنے اور حکومت کی ترقیاتی و اقتصادی اسکیمیوں میں شریک ہونے اور ان اسکیمیوں کے تحت قرضہ لینے سے متعلق شرعی احکام بھی مستبط ہوتے ہیں۔

اس کی مزید تفصیل اگلے نمبروں کے جوابوں کے تحت انشاء اللہ آجائے گی۔

۳۰۔— بینک دو طرح کے ہوتے ہیں جیسا کہ سوال ۱۰ میں مذکور ہے، ان کے احکام یہ ہیں کہ جو بینک غیر سرکاری ہوں یعنی اس کے مالک افراد یا اشخاص یا سوسائٹی ہو تو اس میں جمع کردہ روپیہ پر جو رقم سود کے نام سے ملے اس کو وہاں سے نکال کر اس کے وہاں سے بچنے کی نیت سے مسلم غرباء و مسَاکین کو جو مستحق زکوٰۃ ہوں ان کو بطور تصدق دیدے اور خود اپنے کسی کام میں نہ لائے اور اس کو دینے میں ثواب کی نیت نہ کرے۔

اور جو بینک سرکاری اور گورنمنٹ کے ہوں ان بینکوں میں جمع شدہ رقم پر جو پیسہ سود کے نام سے ملے اس کو بھی بینک میں نہ چھوڑے بلکہ وہاں سے نکال کر دیکھے، اگر اپنے اوپر سرکار گورنمنٹ کا کوئی غیر شرعی ٹیکس لا گو ہو رہا ہو تو وہ رقم پہلے اس میں دےتا کر رہا ہی رب المال ہو جائے پھر جو رقم بچے اس کو اس کے وہاں سے بچنے کی نیت سے مسلم غرباء و مسَاکین کو جو مستحق زکوٰۃ ہوں ان کو بطور تصدق دے کر اپنے ملک سے نکال دے اور اس کو دینے میں ثواب کی نیت نہ کرے، کیونکہ ایسے مال کے تصدق کرنے میں ثواب کی نیت کرنے کو محققین فہمہ کفر تک فرماتے ہیں۔

اس حکم کے دلائل: حرام مال کے بارے میں جو احکام کتب فقہ میں اور بذل الجہود (۱/۳۷) میں مذکور ہیں وہ کافی ہیں، اور مزید تحقیق و تفصیل اگر مطلوب ہو تو اعلاء السنن (جلد ۱۲) وغیرہ میں ملاحظہ کی جاسکتی ہیں۔

اور سرکاری بینکوں اور غیر سرکاری بینکوں سے سود کے نام پر ملنے والی رقم میں ایک

فرق تو یہی ہے جو ابھی مذکور ہوا، باقی اور فرق تو ہر داقعہ جزئیہ کی صورت سامنے ہونے کے بعد ہی واضح ہو سکتا ہے اور احقر کے بہت سے فتاویٰ اس قسم کے جزوی واقعات پر شائع بھی ہو چکے ہیں، ان سے بھی ان فردوں کی پڑھتی ہے۔

۵— سود (ربوا) کی شرعی تعریف صادق آجائے کے بعد لینا دینا دونوں حرام ہو جائے گا، اور ساری دنیا کے غیر ربوا کہنے سے غیر ربوا (غیر سود) نہ کہا جائے گا۔

اسی طرح جب ربوا کی شرعی تعریف صادق نہ آئے تو اس کو حرام کہنا یا ربوا کہنا درست وجائز نہ رہے گا، بلکہ اس کا لینا دینا دونوں درست رہے گا، اسلامی ملک ہو یا غیر اسلامی ملک، ہر جگہ یہی حکم ہوگا، اس میں کوئی فرق نہ پڑے گا، البتہ بعض معاملات ایسے ہوتے ہیں جو ظاہر سود معلوم ہوتے ہیں مگر تفہیق کے بعد اس کی حقیقت کچھ اور نکلی ہے، اس کے اندر یہ حکم جاری نہیں ہوگا، بلکہ اس کے لینے دینے میں فرق پڑ سکتا ہے جیسا کہ سوال اتنا ۲ کے تحت کچھ تفصیل گذر چکی ہے۔

۶— سودی قرض لینے کی شریعت مطہرہ نے صرف اس وقت اجازت دی ہے جبکہ بغیر قرض لئے کام نہ چلے اور غیر سودی قرض نہ ملے، اور بغیر اس قرض کو لئے ہوئے ناقابلِ تحمل و برداشت تکلیف کا سامنا ہو، معيشت باقی نہ رہے یا کاروبار معطل ہو جائے تو بوجہ مجبوری اور بقدر مجبوری سودی قرض لے لینے کی گنجائش ہو جائے گی جیسا کہ ”الاشباء والظاهرون“ کے اس جزئیہ ”یجوز لله الحاج للإستقرار بالربح“ سے اور اس کی شرح جموی سے معلوم ہوتا ہے، البتہ ایسا قرض جہاں تک ہو سکے اس سے پچنا ہی چاہئے۔

۷— حکومت کے ترقیاتی اسکیوں میں اقتصادیات کی بحالی سے منصوبوں میں مسلمانوں کو بھی حدود شرع میں رہتے ہوئے برابر شریک ہونا چاہئے، جیسا کہ اللہ جل شانہ کا فرمان اس کی طرف رہنمائی کرتا ہے : ”وَأَعِدُّوا لَهُمْ مَا أَسْتَطَعْتُمْ مِنْ قُوَّةٍ وَمَنْ رَبَاطَ الْخَيْلَ ثُرَّهُوْنَ بِهِ عَدُوَ اللَّهِ وَعَدُوَّكُمْ“ (سورہ انفال: ۲۰) اس آیت کریمہ سے اس کی گنجائش نکل سکتی ہے۔

پس اسی نیت سے حدود شرع میں رہتے ہوئے شرکت کی جائے، رہ گئی یہ بات کہ اس سلسلہ میں حکومت جو قرض لوگوں کو دیتی ہے تو اس قرض میں ہمیشہ سود ہونا شرعاً لازم نہیں آتا بلکہ اس میں تفصیل ہے، اس لئے اس کے لینے دینے کے جواز و عدم جواز میں بھی تفصیل ہوگی، اور ہر جزوی کا حکم تلقیح کے بعد واضح ہوگا، اور اسی تلقیح کے مطابق جواز و عدم جواز کا جو حکم نکلے گا صحیح ہوگا۔

اس تفصیل سے یہ بات بھی واضح ہو گئی کہ اس کا حکم عام سودی قرضوں کی طرح نہیں ہوگا بلکہ اس سے کچھ مختلف ہوگا، مثلاً کبھی بے روزگاروں کو باروزگار بنانے کے لئے حکومت کچھ رقم قرض دیتی ہے اور اس میں کچھ چھوٹ بھی دیتی ہے مثلاً چھتیس ۳۶ ہزار قرض دے کر ایک چوتھائی نو ہزار چھوٹ دے کر صرف ستائیس ۲۷ ہزار قرض تسلیم کر کے ادائیگی شروع کرنے کے لئے مزید پانچ سال یا جو مدت مناسب ہوتی ہے اس کی مهلت دیتی ہے، پھر اس مدت کے ختم ہونے کے بعد اسی ستائیس ہزار پر کچھ سود کے نام سے زیادتی کر کے باقساط و صول کرتی ہے، تو اس کا حکم یہ ہے کہ جب تک یہ کل ادائیگی کل یا فتنی رقم (۳۶ ہزار) کے اندر اندر رہے گی وہ شرعاً سود شمار نہ ہوگی اور کسی غیر مسلم خواہ حکومت ہی کیوں نہ ہو اس کے سود کہنے سے اس کا سود ہونا لازم نہ آئے گا، اگر ۳۶ ہزار کی رقم پوری ہونے سے قبل ہی حسب مطالباً حکومت ادائیگی کمل ہو جائے گی تو ۳۶ ہزار میں سے باقی ماندہ رقم تبرع شمار ہو جانے کی وجہ سے سود لینا بھی لازم نہیں آئے گا۔

اور مثلاً حکومت نے تعیر کے لئے یا کار و بار وغیرہ کے لئے کوئی رقم یا کوئی سامان خود دیا یا کسی کارخانہ وغیرہ سے سنتے داموں سے دلا کر خود اس کی قیمت اپنے خزانہ سے ادا کیا، بلکہ جس کام کے لئے دیا اس کی نگرانی کے لئے ایک عملہ مقرر کیا جو وقتاً فوت نگرانی کرتا ہے کہ رقم اپنے کام میں صحیح طریقہ سے خرچ بھی ہوتی ہے یا نہیں نیز حسب ضرورت وہ عملہ مشورے بھی دیتا ہے کہ اس کام میں اس طرح خرچ کرو، نیز انہیں مصلحتوں سے کہ رقم ضارع نہ ہو حکومت بیک مشت

ساری رقم نہیں دیتی بلکہ کام کا معاہدہ کرنے کے بعد باقساط دیتی ہے تو اس صورت میں اپنی دی ہوئی رقم سے کچھ زائد رقم اگرچہ سود کے نام سے وصول کرے مگر اس زیادتی کا کسی غیر مسلم حکومت یا فرد کے سود کہہ دینے سے شرعاً سود ہونا لازم نہ آئے گا، جب تک کہ سود کی شرعی تعریف صادق نہ آجائے، جیسا کہ ہم تمہید میں کہہ آئے ہیں، اس لئے کہ سود شرعی لفظ ہے اور اس کا ایک شرعی معنی ہے، نیز اس لئے کہ قول راجح و محقق میں کوئی غیر مسلم ان احکام کا مکلف ہی نہیں ہے کہ اس کے سود کہہ دینے سے اس کا سود ہونا لازم آجائے۔

بلکہ اصل دی ہوئی رقم پر ان تمام زیادتیوں کو شرعی تاویل سے اس عملہ کی اجرت و فیض بھی قرار دے سکتے ہیں، اور اس زائد رقم کی وصولی کو ایک طریقہ ادا نگی اجرت قرار دے سکتے ہیں۔

ترقیاتی اسکیموں سے ملی ہوئی رقم پر سود دینے کے جواز کے لئے یہ استدلال (کہ جمہوری حکومت کے خزانہ عامہ کی مالک) صحیح نہیں ہے، اس لئے کہ ملک کی اکائیوں کو صرف استحقاق ملک ہوتا ہے، تحقیق ملک نہیں ہوتا، استحقاق ملک اور چیز ہے اور تحقیق ملک اور چیز ہے، دونوں میں بون بعید ہے اور بڑا فرق ہے، اس کو اس طرح دیکھتے کہ زکوٰۃ و فطرہ اور رقم واجب التصدق غرباً و مساکین کے لئے ہی ہوتی ہیں اور وہی لوگ اس کے مستحق ہوتے ہیں، مگر جب تک مالک انصاب (منظیں) ان مستحقین کو دیں نہ دیں وہ مستحقین ملک اس دی ہوئی رقم کے مالک شمار نہیں ہوتے۔

پس معلوم ہو گیا کہ استحقاق ملک دوسری چیز ہے اور تحقیق ملک دوسری چیز ہے، اور دونوں کے احکام بھی الگ الگ ہیں، اس لئے یہ قیاس صحیح نہ ہوگا، اور اس پر یہ حکم متفرع نہ ہوگا۔

اسی طرح رشوت دینے پر بھی اس دینے کو قیاس نہیں کر سکتے، اس لئے کہ رشوت تو اپنے حق متحقق و شخص کو حاصل کرنے سے مجبور ہونے کی صورت میں اور مانگنے اور طلب کرنے پر بھی نہ ملنے کی مجبوری میں دینے کی اجازت ہوتی ہے، اور بغیر اس مجبوری کے دینے کی اجازت نہیں

ہوتی۔

-۸ ہاں اگر جھوٹ کا تناسب اس رقم کے مساوی ہے جس کو ممکنہ سود کے نام سے لیتا ہے تو اس پر شرعاً سود دینے کا اطلاق نہ ہوگا، اور یہ جائز رہے گا جیسا کہ حوالہ کے ضمن میں اور تمہید میں گذر چکا ہے۔

-۹ جن مجبوریوں میں سودی قرض لینے کی اجازت ہے انہیں مجبوریوں میں سود دینے کی بھی اجازت ہے، اس لئے کہ سودی قرض کی ممانعت کی وجہ وہی سود دینا ہی ہے اور اس کی گفتگو جواب ۶ میں گذر چکی ہے۔

اور جن مجبوریوں میں اپنے ملک کے اندر سود دینے کی گنجائش ہے، اس سے زیادہ مجبوری غیر ممالک سے بذریعہ تجارت سود دینے میں ہے، اس لئے کہ اگر سود دینے سے بچنے کے لئے غیر ممالک سے تجارت کرنا ہی بند کر دیا جائے تو پوری قوم مسلم فی زمانہ مفلوج و معطل ہو کر رہ جائے گی اور آیت کریمہ ”وَاعْدُواهُمْ مَا اسْتَطَعْتُمْ“ کے بھی خلاف ہو جائے گا، اس لئے اس کی اجازت رہے گی۔

علاوه ازیں فی زمانہ غیر ممالک سے کاروبار و تجارت کرنے میں پوری قوم مسلم اپنی معیشت کو برقرار رکھنے کے لئے ماضی ہے۔

اور اضطرار دو قسم کا ہوتا ہے: ایک اضطرار انفرادی و شخصی، اور ایک اضطرار اجتماعی و قومی، پس جس طرح ”وَيَحُوزُ لِلْمُحْتَاجِ الْاسْتِقْرَاضَ بِالرَّبْحِ“ اضطرار شخصی و انفرادی میں سودی قرض لے کر سود دینے یا اسی طرح اضطرار اجتماعی و قومی میں بھی سودی قرض لینے یا سود دینے یا سودی معاملہ بوج اضطرار کرنے کی گنجائش رہے گی۔

رہ گیا سود لئے یا لینے کی گنجائش کا معاملہ، اس کا حکم تو سوال ۱ میں ”لَا رِبَا بَيْنِ الْحَرَبِيِّ وَالْمُسْلِمِ“ کے تحت مفصل و مدلل گذر چکا ہے کہ اس کی گنجائش رہے گی۔

-۱۰ اس نمبر کا جواب جواب ۳ کے ضمن میں گذر چکا ہے۔

۱۱۔ ان افراد یا کمپنیوں سے ایسا معاملہ یا کاروبار کرنا جس میں سود دینا پڑے بغیر ایسی مجبوری کے گنجائش نہیں ہوگی کہ بغیر اس معاملہ یا کاروبار کے معیشت باقی نہ رکھ سکے جیسا کہ جواب (۶) و تمہید کے ضمن میں بدلائیں اس کا بیان گذر چکا ہے۔

باں ایسی مذکورہ شدید مجبوریوں کے اگر معاملہ یا کاروبار کرے تو حکم میں یہ تفصیل ہوگی: اگروہ افراد یا کمپنیاں محض مسلمانوں کی ہوں تو جس قدر رقم سود کی ملے اس کو کسی نہ کسی طرح عیناً واپس کر دے، اور اگر یہ ممکن نہ ہو یا مضر ہونے کا اندیشہ ہو تو کسی حیلہ سے خواہ مخفی طور پر ہو ان کی ملک میں پہنچا دے۔

اور اگروہ افراد یا کمپنیاں محض مسلمانوں کی نہ ہوں تو جس قدر رقم سود کی ملے اس کو واپس نہ کرے بلکہ اس کے والے سے بچنے کی نیت سے مسلم غرباء و مسائیں کو جلد سے جلد دے کر اپنی ملک سے نکال دے۔

یا پھر ان افراد یا کمپنیوں سے شرکت عنان کا معاملہ کر کے کاروبار کرے، تو اس صورت میں سود لینے وغیرہ کا قصہ آنا لازم نہ رہے گا، جیسا کہ حضرت تھانویؒ نے اپنے فتاویٰ ”تحقیق انسنی فی حصہ کمیز“ میں اس کی تحقیق پیش کی ہے۔

پھر اگر بینکوں سے سرمایہ حاصل کر کے کاروبار کرنے میں مذکورہ پریشانیاں پیش آتی ہوں تو اپنی صوابیدی سے مذکورہ تفصیل کے ساتھ ان افراد وغیرہ سے بھی سرمایہ حاصل کر کے کاروبار کرنے میں مضافات نہ ہوگا۔

ضمیمه ۲ سے متعلق جوابات:

۱۔ اگر حصول اراضی قانون کے مطابق حکومت جب چاہتی ہے کسی بھی جائزہ اور غیر منقولہ کو مفاد عامہ کے تحت ان کے مالکوں کی مرضی کے بغیر خود اس کی ایک قیمت مقرر کر کے اپنے

قبضہ میں کر لیتی ہے، باں اتنی مہر بانی کرتی ہے کہ اگر مالکوں کے نزدیک وہ قیمت کم ہو تو عدالت سے قیمت تشخیص کر لیں، لیکن دینے میں مالکان مجبوری ہوتے ہیں انکا رہنمیں کر سکتے۔

پھر اگر عدالت اس کی قیمت کچھ زیادہ تشخیص کر دے جب بھی مالکان دینے سے انکار نہیں کر سکتے، اس فیصلہ عدالت کے مطابق قیمت لینے پر مجبور ہوتے ہیں، اور اگرچہ اس فیصلہ میں جو دو تین سال کی تاخیر ہو جائے اور حکومت اس تاخیر کی وجہ سے کچھ رقم بنام سود دے جب بھی ظاہر ہے کہ مالکان جاندار کی مرخصی کو اس معاملہ میں دخل نہیں ہوتا تو اس زائد رقم دینے پر سود کی شرعی تعریف صادق نہیں آسکتی جیسا کہ تمہید میں سود کی شرعی تعریف سے واضح ہے، بلکہ یہ زائد دینا منجانب حکومت عطیہ کے حکم میں ہوگا، اور چھ فیصد یا کسی بھی فیصد سے دے یہ دینا عطیہ دینے کا ایک قانون نظم قرار پائے گا، لہذا اس زیادتی کا لینا اصلی قیمت کے لینے کی طرح جائز اور مباح رہے گا۔

لہذا ضمیمہ کے اس نمبر میں جتنی تاویلیں مذکور ہیں ان میں سے کسی کی ضرورت نہیں ہے۔

۲۔ اس نمبر کے اندر ذکر کردہ تاویلات کی قطعاً حاجت نہیں ہے، بلکہ سوالنامہ ۲ میں ذکر کردہ تاویل کے مطابق اس زیادتی کو عملہ کی اجرت قرار دیا جائے گا اور اس کا دینا جائز گردا۔

۳۔ جب یہ کارپوریشن تجارتی ادارہ ہے اور حصص فروخت کر کے اکٹھا شدہ سرمایہ سے اور مشترک سرمایہ سے اپنا کاروبار کرتا ہے تو یہ معاملہ اور کاروبار شرکت عنان کے قبیل کا ہو گیا، اور سال ختم ہونے پر سال بھر کے نفع و نقصان کا میزانیہ تیار کرنا یہی اس کاروبار کے شرکت عنان ہونے کا قرینہ ہے۔

لہذا یہ کاروبار عقد مضاربہ کے قبیل کا ہوگا ہی نہیں، پس اس کو عقد مضاربہ قرار دینا یا عقد مضاربہ کی قبیل میں داخل کر کے شریک وغیرہ ہونا ممکن بر غلط ہوگا، اور فرق بین الحقووے سے

ناداوقفیت کی وجہ سے ہوگا، بلکہ اس کا حکم وہی ہوگا جو مبینی برشرکت کمپنیوں کا ہوتا ہے جس کی جانب احقرسوالنامہ (۱) وغیرہ میں "تحقیق انسنی فی حصہ کمپنی نی فی" کے حوالہ سے اشارہ کر چکا ہے۔

اور مبینی برشرکت کمپنیوں میں جس طرح حصہ وفع لینا جائز ہے اسی طرح اس میں بھی حصہ اور وفع لینا جائز رہے گا۔

۳۔ فوجی محمد یونس کو حکومت جوزاندر قم چھ فیصد کے حساب سے دیتی ہے اس کو حکومت بطور خود دیتی ہے، اس دینے میں محمد یونس سے کوئی معاملہ نہیں کرتی، محمد یونس کا مطالبہ تو صرف اس رقم کا تھا جو حکومت پر اس کے ضابطہ کے مطابق واجب الادھی، اور وہ وصول نہیں ہو رہی تھی۔

لہذا اس زاید حاصل شدہ رقم پر سود کی شرعی تعریف نہیں صادق آتی، سود کی شرعی تعریف جو تمہید میں بیان ہو چکی ہے اس کو دیکھ لیا جائے۔
اس لئے اس زاید رقم کو ضمیمہ (۱) کے اندر زاید ملی ہوئی رقم کی طرح شرعاً عطا یہ کہیں گے اور جائز و حلال کہیں گے۔

اگر کسی اسلامی حکومت میں اس طرح کا معاملہ پیش آئے، اور قاضی ایسی زاید رقم سود کے نام سے دے دے تو شرعاً وہ زاید رقم عطا یہ ہی شمارہ ہو کہ جائز الاغذ والاستعمال ہوگی، اور یہ تعبیر (بنام سود) اس قاضی کے شرعی علوم سے ناداوقفیت کی وجہ سے ہوگی۔



ربا کی شرعی حقیقت

مولانا محمد عبید اللہ الاسعدی ☆

مفہی محمد شفیع صاحب فرماتے ہیں : ”قرآن حکیم میں جس چیز کو بلفظ ”ربانی نی حرام قرار دیا گیا ہے اس کا ترجمہ اردو زبان میں تنگ دامنی کے باعث عام طور سے لفظ ”سودنی نی کیا گیا ہے جس کی وجہ سے عموماً سمجھا جاتا ہے کہ ”ربانی نی اور سود دنوں عربی اور اردو میں ایک ہی چیز کے دوناں میں۔ لیکن حقیقت نہیں، مروجہ سود عربی ربا کی ایک قسم یا فرد کی حیثیت میں ہے، مروجہ سود ایک معین مقدار روپیہ معین معياد کے لئے ادھار دے کر معین شرح کے ساتھ نفع یا زیادتی لینے کا نام ہے، بلاشبہ یہ بھی ربا کی تعریف میں داخل ہے مگر باس میں مخصر نہیں ہے، زمانہ جاہلیت میں عموماً ربا صرف اس کو کہتے تھے اور سمجھتے جسے آج سود کہتے ہیں، رسول اللہ ﷺ نے ربا کے معنی کی وسعت بیان کر کے بہت سی ایسی صورتوں کو بھی ربا قرار دیا ہے جن میں ادھار کا معاملہ نہیں ہے، آپ نے آیات کی تشریح کرتے ہوئے ربا کے جو معنی بیان کئے ان میں ایک قسم کا اضافہ تھا جس کو پہلے سے عرب میں ربا کے اندر داخل نہ سمجھا جاتا تھا، اسی لئے عام طور سے علماء نے لکھا ہے کہ ربا کی دو قسمیں ہیں نی نی (مسئلہ سود مص ۱۳-۱۵)۔

ہمارے فہماء نے ربا شرعی کی تعریف ان الفاظ میں کی ہے :

”هو الفضل المستحق لأنحد المتعاقدين في المعاوضة الخالى عن عوض شرط فيه“ (بدایہ ۳۰/۷، مجمع الانہر ۸۳/۲، عناویہ علی بامش لفظ ۵/۲۷۳، حکام الحصاص ارج ۵۵۱)۔

اسی سے ملتے جلتے الفاظ دوسری کتابوں میں بھی ہیں، اسی کے قریب الفاظ احکام

القرآن لابن العربي، احکام القرآن للجحاص، نہایہ، ابن اثیر وغیرہ میں بھی ہیں۔

حاصل یہ ہے کہ سود کی شرعی حقیقت ”آپس میں ہونے والے مالی لین دین کے معاملات میں ایک طرف سے پیش کیا جانے والا مال کا وہ حصہ جس کے مقابلہ میں دوسری طرف سے مال کا کوئی حصہ نہ ہوا اور یہ قدر زائد معاملہ میں مشروط بھی ہونی نی۔

یعنی رباشرعی کے تحقیق کے لئے چند امور ضروری ہیں:

اول : باہمی معاملہ جانین سے مال کا ہو، یعنی ایسی صورت نہیں کہ جس میں ایک طرف سے مال دیا جانے والا ہو جیسے کہ ایسے کاروبار کے معاملہ بلکہ اس کے لئے خرید و فروخت کا معاملہ یا قرض کا معاملہ درکار ہے کہ ان دونوں میں دونوں طرف سے مال کا لین دین ہوتا ہے۔

دوم : معاملہ میں ایک طرف سے پیش کیا جانے والا مال دوسری جانب کی مقدار سے زائد ہو کہ اس کے مقابلہ میں مال کا کوئی حصہ نہ ہو حقیقتہ وحساً یا حکماً سہی جیسے کہ فقهاء سونے چاندی وغیرہ کی باہمی ادھار فروخت میں مانتے ہیں۔

سوم : ایک طرف سے پیش کی جانے والی زائد مقدار کی معاملہ کی گنتگو میں شرط ہوئی ہو، اس لئے اگر ایک آدمی نے دوسرے سے سوروپے قرض کا معاملہ کیا تو دوسری طرف سے بھی اسے واپسی میں سوروپیہ ملے گا۔ اب واپسی میں اگر سوروپے کے ساتھ دس بڑھادیئے گئے تو ایک طرف کا مال دوسرے طرف کے مال سے زائد ہے کہ اس کے مقابلہ میں سو کے آگے کچھ نہیں ہے، اب اگر یہ دس زائد کی باہم شرط ہوئی ہو تو یہ دس ربا و سود ہے، ورنہ اگر پہلے نے دوسرے کو بدہم مثلاً کسی وقت سوروپے دیئے، دوسرے نے کسی دوسرے وقت جواب میں اس کو دوسوروپے دیئے یا قرض ادا کرنے والے نے بوقت ادا بیگنی بغیر سابقہ شرط کے سو کے سوا سو کر دیئے تو پہلے کی طرف سے دیئے جانے والے مال پر ملنے والی زائد مقدار سود نہیں کھلانے گی۔

اس تفصیل کے مطابق حکومت کے مردوں ”رعایتی قرض نی فی جس میں قرضدار سے

ایک حصہ کی معافی کے بعد باقی کی واپسی مطلوب ہوتی ہے، اس تفصیل کے ساتھ کہ اگر متعینہ مدت تک باقی رقم ادا کر دے تو معافی سے فائدہ اٹھائے گا ورنہ پھر باقی پر اضافہ ہوتا رہے گا، یہ قرض نے بظاہر اس وقت تک "سودنی کی حد میں نہیں داخل ہوں گے جب تک کہ قرضدار کی طرف سے واپس کی جانے والی رقم اصل لی ہوئی رقم سے زیادہ نہ ہو، چنانچہ مفتی نظام الدین صاحب عظمی نے متعدد فتاوی میں اسی بنیاد پر ایسے قرض کی اجازت دی ہے (نظام الفتاوی ۱۵۵/۱۴۹۲)۔

شر انتظار بوا:

صاحب بدائع نے ربا کے پائے جانے کی جو شر انتظار کر کی ہیں ان میں دو شرطیں یہ ذکر کی ہیں: نمبر اولین کام معصوم ہونا۔ نمبر دو معموق ہونا (بدائع ر ۱۹۲، ۵/۱۹۲)۔

اول کا مطلب یہ ہے کہ معاملہ کرنے والے دونوں اشخاص کی طرف سے مال معصوم ہونا چاہیے، یعنی ایسا کہ ایک دوسرے کو بغیر دوسرے کی رضا کے اس کے لینے کا حق نہ ہو، اور دوم کا مطلب یہ ہے کہ شریعت اس کی حیثیت کو یوں تسلیم کرتی ہو کہ اس کے ضائع کر دینے پر ضمان واجب کرتی ہو۔

اول کے مفہود ہونے کی وجہ سے دارالحرب کے کافر اور مسلمان کے درمیان سود کا اعتبار نہیں اور سودی معاملہ کا جواز ہے، اس لئے کہ حرbi کامال مسلمان کے حق میں "مباح نی فی ہے، جس طرح چاہے وہ اس پر قبضہ کر سکتا ہے حتیٰ کہ اس کی رضا کے بغیر بھی اور چوری کر کے بھی۔

اور دوسری شرط پر یہ صورت متفرع ہے کہ اگر کوئی مسلمان دارالحرب میں یہ اسلام لانے والے (سابق کافر حرbi) سے سودی معاملہ کرے تو درست ہے، اس لئے کہ اس نو مسلم کا

مال (متنقوم) یعنی قابل ضمان نہیں ہوتا، خود اس کی جان چلی جانے پر ضمان نہیں ہے۔
 یہ جزئیات فقه حنفی کی کتابوں میں عموماً مذکور ہیں اور نہ صرف سود کا معاملہ بلکہ مختلف
 فاسد معاملات بھی روایتیں، لیکن ظاہر ہے کہ یہ جزئیات اور ان کے اصول و شرائط طرفین کے
 مشہور قول پر مبنی ہیں کہ دارالحرب کے باشندوں کے معاملات میں ربا کا کوئی اعتبار نہیں ہے،
 اگرچہ پہلی ہی صورت ان دونوں کے نزدیک درست ہے، دوسری و تیسرا تو صرف امام صاحب
 کے نزدیک درست ہے۔

اس نے اس شق و سوال کا جواب دراصل حضرات طرفین کے قول کی تحقیق پر مبنی
 ہے۔

دارالحرب میں جواز سود سے متعلق طرفین کا قول:

احقر نے کسی زمانے میں اس سلسلہ میں ایک مبسوط تحریر تیار کی تھی جس کا غالباً یہ
 ہے:

اولاً : یہ کہ حضرات طرفین کا یہ قول اپنے ظاہر پر محمول نہیں ہے، بلکہ اکابر نے اس کی
 توجیہ فرمائی ہے، حضرت مولانا یعقوب صاحبؒ نے فرمایا کہ مطلب صرف یہ ہے کہ امام
 المسلمين ایسے شخص سے تعرض نہ کرے گا، حضرت مولانا قاسم صاحبؒ نے فرمایا کہ جواز کے لئے
 دارالاسلام میں منتقل کر کے لے جانا ضروری ہے، یا پھر یہ کہ نفس معاملہ جائز نہیں، ہاں حاصل
 کردہ مال مباح ہوگا، اگرچہ حضرت تھانویؒ نے ان ساری توجیہات کو ذکر کرنے کے ساتھ رد
 بھی فرمایا ہے (دیکھئے: تحدیر الاخوان، رافع الفتنک، امداد الفتاوی، محمودیہ میں بھی ایسی توجیہات کا ذکر
 ہے ۲۳۸/۲۳۹)۔

ثانیاً : اگر اس کو ظاہر پر رکھا جائے تو تحقیق مسائل کا جو قاعدہ ہے حتیٰ کہ خود حنفی اصول

افتاء کے مطابق صورت یہ ہے کہ ایک طرف فقهاء و مجتہدین کا سوادا عظم، دلائل کی قطعیت اور قوت و صراحت ہے، سو دوسرے متعلق وعیدیں، آخرت کی سزا تیں حتیٰ کہ ذمیوں کے لئے بھی ممانعت ہے، دوسری طرف حضرات طرفین اور بعض تابعین اور دلائل حرمت کی حیثیت کے نہیں، یوں بھی مسئلہ حلت و حرمت کا ہے، اور معروف قاعده ہے کہ مسیح و محرم اور حل و حرمت کے درمیان تعارض کی صورت میں برپنا احتیاط ہی محرم و حرمت کی ترجیح دی جاتی ہے۔

اسی لئے اگرچہ یہ مسئلہ فقهی کے اصل مตوب میں جواز کی تعبیر و اسلوب میں ہی ذکر کیا گیا ہے، بلکہ صاحب مبسوط و صاحب بدائع وغیرہ کی توجیہات و تفصیلات بھی اسی کے مطابق ہیں، مگر اکابر علماء دیوبند کا عام میلان یا آخری میلان عدم جواز و حرمت کی طرف ہی رہا ہے، حضرت نانوتوی، حضرت گنگوہی، مفتی عزیز الرحمن صاحب، حضرت تھانوی، مفتی محمد شفیع صاحب اور آخر میں استاذی مفتی محمود حسن صاحب، مفتی نظام الدین صاحب، مفتی عبدالرحیم صاحب وغیرہ سب نے انہیں وجود کی بنا پر حرمت کے قول کو اختیار کیا ہے (فتاویٰ رشیدیہ ۵۰۵، امداد الفتاویٰ ۱۱۳، ۱۱۳، عزیز الفتاویٰ ۷، ۳۲۰، ۳۲۰، فتاویٰ محمودیہ ۲۳۹، نظام الفتاویٰ ۱۱۳، فتاویٰ رجہمیہ ۲۵۲ و ۲۵۲)۔

جو اجازت سلسلہ میں شاہ عبدالعزیز صاحب کا نیز قاضی ثناء اللہ صاحب کا فتویٰ معروف ہے (فتاویٰ عزیزیہ ۵۸۱، ۵۸۲، ۵۸۳)، مولانا عبدالحی صاحب بھی اسی رائے پر ہیں (مجموعۃ الفتاویٰ ۱۳۱، ۱۳۸، ۱۵۱، ۱۵۲)، حضرت گنگوہی کے متعلق مشافہہ ایسا سنا ہے، تحریر میں نہیں ملا، صاحب اعلاءِ السنن مولانا ظفر احمد کارجنا بھی اسی طرف ہے، اگرچہ مولانا کا معاملہ یہ ہے کہ انہوں نے روایت و درایت طرفین کے مذہب کو قویٰ قرار و ثابت کرتے ہوئے یہی کہا ہے کہ احوط اکابر کی ہی رائے ہے، پھر ہندوستان کے حق میں تو وہ جواز کے قائل نہیں، اس لئے کہ وہ کہتے ہیں کہ ہند اگردار الحرب ہے تو صاحبین کے قول پر اور جواز ہے امام صاحب کے نزدیک یہ تلفیق ہے جو کہ منوع ہے (اعلاء السنن ۳۶۹، ۳۷۰)، مولانا مناظر احسن گیلانی صاحب کا ایک مبسوط

اور پرزو رضمنون اس کے جواز پر ہے (ضمون کیلائی شامل سودا زمودودی ترتیب جدید) اور آخر میں مکری مولانا اسقح صاحب سند بلوی سابق مہتمم و شیخ الحدیث دارالعلوم ندوۃ العلماء نے اس مسئلہ کے مجتہد فیہ ہونے کی وجہ سے گنجائش کا ذکر کیا ہے، جیسے کہ مفتی محمود حسن صاحب گنگوہی کے قیام مظاہر علوم وغیرہ کے زمانے کے فتاویٰ میں بھی آیا ہے (فتاویٰ محمودیہ ۱۹۸۰ء)۔

اگرچہ میں نے اوپر جس رائے کا ذکر کیا ہے وہ قیام دارالعلوم کے عہد کے فتویٰ سے مانخوذ ہے۔

حضرت تھانویؒ فرماتے ہیں : ”سود کا جائز ہونا جی کو نہیں لگتا، دوسرے اگر ہو بھی سبی تو اجازت میں عوام کے لئے بہت بڑا فتنہ ہے، کیونکہ ان میں قیاس فاسد کا مادہ بہت ہوتا ہے، کیا عجب ہے کہ تھوڑے دن میں یہ قیاس کرنے لگیں کہ زنا بھی کافر سے جائز ہے، اس طرح سے کہ اول مقدمہ تو یہ ہو کہ سود اور زنا میں فرق نہیں، دوسرہ مقدمہ ہے سود کافر سے حلال ہے، پس ان دونوں مقدموں کا نتیجہ ہے کہ زنا بھی کافر سے حلال ہے (سن العزیز نار ۲۳)۔

تیسرا بات یہ کہ قاتلین جواز کے نزدیک یہ قید لگی ہے کہ جواز صرف اس مسلمان کے حق میں ہے جو دارالاسلام کا باشندہ ہو اور اپنی کسی ضرورت سے امان لے کر دارالحرب میں آیا ہو، باقی جو شخص دارالحرب کا مستقل باشندہ ہو اس کے حق میں یہ جواز نہیں ہے، آج کل جو سوال اٹھ رہا ہے وہ دوسری قسم کے مسلمانوں کے حق میں ہے، دارالحرب سے متعلق تیسرا صورت یعنی دارالحرب میں اسلام لانے والے اور وہاں سے ہجرت نہ کرنے والے مسلمانوں کے درمیان سود کا جواز صرف امام صاحب کے نزدیک ہے، امام محمد کے نزدیک بھی نہیں، دوسرے یہ کہ یہ صورت بھی صادق نہیں آتی، اس لئے کہ دارالحرب میں مستقل سکونت رکھنے والے مسلمان یا تو ایسے ہیں کہ ان کے آباء و اجداد دوسرے ملکوں سے بحالت اسلام پہاں آئے یا ان کے آباء و اجداد کی پشت پہلے اسلامی عہد میں مسلمان ہو چکے تھے، لہذا یہ مسلمان کسی طرح

جواز کا مصدق نہیں بن سکتے، اس کے بعد ملک کے ہندو باشندے بیں جو پہلے ذمی تھے، اب حرbi کہلاتیں گے اور یا انقلاب کے بعد اسلام لانے والے تو امتیاز کہاں تک و کیسے ہوگا (جواز کی شرطوں کے لئے ملاحظہ ہو حضرت تھانوی کا رسالہ رفع الصنک، امداد القاتلی ۱۱۶/۳، تخذیر الاخوان ۱۹/۶ وغیرہ)۔

جواز کی قید کے بیں سلسلہ کی کٹڑی یہ ہے کہ جواز ہر کافر سے اور ہر دارالکفر میں نہیں ہے، اس لئے کہ جب دارالحرب میں امام لے کر جانے کی صورت میں اس کا پابند بتایا جاتا ہے کہ معاملہ کر کے ہی کچھ لیا جائے اگرچہ معاملہ غلط ہو ورنہ عہد شکنی لازم آئے گی، حالانکہ ان سے ہماری جنگ ہے تو جس دارالکفر سے ہماری جنگ نہیں ہوتا، یعنی جو دارالحرب نہیں ہے کہ ہر دارالکفر دارالحرب نہیں ہوتا اور ہر کافر حرbi نہیں ہوتا، ایسے دارالکفر میں اس قسم کا معاملہ جائز نہ ہوگا، اس لئے کہ ان سے ہمارا من و امان اور صلح و مصالحت کافی الجملہ معاملہ ہوتا ہے اور کتابوں کی عبارتیں اور مسئلہ کی تصریحات بھی اس کی تائید کرتی ہیں، مودودی صاحب نے جومولانا گیلانی کا تعقب لکھا ہے اس میں بار بار اس کی وضاحت کی ہے اور اس کو مدلل کیا ہے (مودود ترتیب جدید ۳۰۲، ۳۰۴، ۳۰۷، ۳۰۸ وغیرہ)، بات سمجھ میں بھی آتی ہے، دیکھئے کہ عام دارالکفر کے متعلق حکم یہ ہے کہ اگر باہم معابدہ نہیں بھی ہے تو بھی اگر پہلے سے دعوت اسلام و اعلان جنگ کے بغیر ان پر مسلمان حملہ کر دیں اور ان کی جان و مال ضائع کر دیں تو اگرچہ ضمان تو نہیں ہے مگر گناہ ہوگا (المبسوط ۱۰/۳۰)، اسی طرح دارالحرب کے اندر رہنے والے دو مسلمان ایک دوسرے کا نقصان کریں تو ضمان نہ ہوتے ہوئے گناہ ضرور ہوگا (المبسوط ۱۳/۵۸)۔

دارالحرب و دارالاسلام:

”دارالحرب اور دارالاسلام فی کیا ہیں؟ اس سلسلہ میں فقہ حنفی کی کتابوں میں خود ائمہ احناف کا اختلاف منقول ہے، اس لئے فقہاء حتیٰ کہ ہمارے نقہاء ہند بھی دو گروہوں میں ہیں۔ میں تو یہ سمجھتا ہوں کہ دنیا میں دو ہی بنیادی مذہب ہیں: اسلام، کفر یعنی اللہ کا نازل کردہ

آخری دین اور کفر یعنی دین محمدی کے مساواتمام ادیان و مذاہب خواہ ان کا کچھ نام ہو "لان الکفر ملة واحدة" اس لئے انسان بھی صرف دو قوموں میں منقسم ہیں: مسلمان اور کافر یعنی دین محمدی پر ایمان نہ رکھنے والے خواہ وہ کسی دین و مذہب کو مانتے ہوں۔

اس لئے (دار) بھی دو ہی بنتے ہیں : (۱) دارالاسلام (۲) دارالکفر۔

دارالاسلام وہ ملک اور خطہ زمین ہے جس میں اسلام کا بایں معنی بول بالا ہو کہ اس کا اقتدار اور اس کی حکمرانی ہو اور اس کے پیش کردہ احکام و قوانین پر اس ملک کی حکومت کی اساس کا و بنیاد ہو، اور دارالکفر جس میں بایں معنی بول بالا ہو کہ اس میں شریعت محمدی کے قوانین و احکام کے بجائے دوسرے قوانین اور نظام اسلام کے بجائے دوسرانظام راجح و نافذ ہو، دارالحرب اور دارالامن دراصل اسی دارالکفر نی کے نام ہیں، عوارض کے اعتبار سے کہ اگر اس ملک نے مسلمانوں سے جنگ چھیڑ رکھی ہے تو وہ دارالحرب ہے اور اگر اس نے مسلمانوں سے امن و امان کا معاملہ کر رکھا ہو تو دارالکفر ہو کر بھی دارالامن ہے، جیسے کہ کبھی کسی ملک کو اقتدار اعلیٰ کافروں کے ہاتھ میں ہونے کے باوجود اس لئے "دارالاسلام" کہہ دیا گیا یا کہہ دیا جاتا ہے کہ مسلمانوں کے نظام و احکام کے لئے اس کا معاملہ دارالاسلام کا سائی ہوتا ہے کہ سیاسی نظم و انتظام ہے کفر کا گران کے جملہ معاملات ان کے علماء و قضاۃ کے زیر سایہ اسی طرح شریعت محمدیہ کے مطابق انجام پاتے ہیں جیسے کہ خود ان کی اپنی حکومت میں۔

میرے خیال سے توسابقہ تفصیل کے بعد "دارالنی کی کوئی تیسری قسم نہیں بنتی اور کم از کم ایسے "جیہوڑی ملک نی کی جس کے نظام و آئین میں قرآن و سنت کی اساسی حیثیت کیا سرے سے کوئی حیثیت نہیں ہے اور وہاں جو قانون پاس ہوتا ہے اپنے اور دوسروں کے تجربہ اور محض اپنی عقل و فکر کی بنیادوں پر وہ سب دارالکفر ہی ہیں، خواہ ان کے حالات کی بنا پر ان کو جو کہا جائے اور ان کے منشور و دستور میں جو بھی رعایتیں و آزادیاں مذکور ہوں، اس لئے کہا یے

ملکوں میں کفر کا ہی بول بالا اور عموماً اہل کفر کے لئے ہی اقتدار اعلیٰ ہوتا ہے، باقی سب سیاسی مصلحتیں ہوتی ہیں۔

اگر انگریزی اقتدار کا ہندوستان علماء محققین کی جماعت کے نزدیک دارالحرب ہو سکتا ہے جس نے حسب سابق نظام قضاء کو باقی رکھنے کی سی و کوشش کی تھی اور گرفت و پکڑان ہی کی تھی جن کو باغی ثابت کیا تھا، تو وہ اقتدار جس میں دستور کی تمام تر رعایتوں کے باوجود شریعت محمدیہ کے خلاف مسلمانوں کے حق میں کوئی بھی قانون و تجویز پاس ہونے کے امکانات بلکہ واقعات ہیں، اس کو اس زمرہ میں شامل کرنے میں کیا تامہ ہو سکتا ہے۔

مالٹا میں حضرت شیخ الہند سے سوال کیا گیا کہ ”ہندوستان دارالحرب ہے یا دارالاسلام ہے؟“ حضرت نے فرمایا: ”علماء کا اختلاف ہے نبی، سوال کیا گیا آپ کی رائے؟ فرمایا: میرے نزدیک دونوں صحیح، کہتے ہیں یہ اس لئے کہ دارالحرب دو معنی میں استعمال ہوتا ہے اور حقیقت میں یہ دونوں اس کے درجات ہیں جن کے احکام جدا جدیں، ایک معنی کی حیثیت سے اس کو دارالحرب کہہ سکتے ہیں، اور دوسرے اعتبار سے نہیں، فرمایا دارالحرب اس ملک کو کہتے ہیں جس میں کافروں کی حکومت ہوا اور وہ اس قدر باقتدار ہوں کہ جو حکم چاہیں جاری کریں، مسٹر برلن نے کہا کہ یہ بات تو ہند میں ہے، فرمایا: اسی لئے ہندوستان دارالحرب ہے، اور دوسرے معنی میں جس ملک میں علانية طور پر شعائر اسلام اور احکام اسلامیہ کے ادا کرنے کی ممانعت کی جاتی ہو وہ دارالحرب ہے، (اور اس سے بھرت واجب ہے اگر استطاعت اصلاح نہ ہو)، اس نے کہا یہ بات تو ہند میں نہیں، فرمایا: احتراز کرنے والوں نے غالباً اسی کا لاحاظہ کیا ہے نبی (اسیر مالٹا ۱۷۹۱)۔

کافی میں ہے: ”دارالاسلام سے مراد وہ ملک ہے جس میں امام المسلمين کا حکم چلتا ہوا اور وہ اس کے زیر اقتدار ہو نبی (تجذیر الاخوان ۱۵، ۱۶)۔

جامع الرموز میں اس کے ساتھ مزید ہے ”دارالحرب وہ ملک ہے جس میں مسلمان

کافروں سے خوف محسوس کرتے ہوں نبی (ہندوستان اور دارالحرب)۔

شاہ عبدالعزیز صاحب فرماتے ہیں: احکام کفر کے جاری کرنے کا مطلب یہ ہے کہ ملکی مسائل، رعایا کے انتظام خراج و عشر کی تفصیل، تجارت و سیاست، چوری و ڈکیتی باہمی مقدمات کے فیصلوں نیز جرائم کی سزا میں کفار پورے طور پر حاکم ہوں (فائدی محمودیہ ۳۷۲۷)۔

اور حضرت گنگوہی فرماتے ہیں: کفار اپنا حکم علی الاشتہار جاری کر دیں، کوئی خدشہ ان کو اور کوئی مانع نہ رہے تو دارالاسلام مغلوب ہو جائے گا اور قیاس بھی اسی کو چاہتا ہے کہ غلبہ اس کا ہی نام ہے کہ اپنا حکم جاری کریں تو کوئی مانع نہ رہے (تذیر الاخوان/۱۵، ۱۶)۔

اس سلسلہ میں نظام الفتاویٰ میں آئی ہوئی تفصیل لائق مطالعہ ہے (۱۹۷۲ء - ۲۰۰۰ء)۔

اسی میں آیا ہے: وہ مملکت جہاں مسلمانوں کو یا اقتدار حاصل نہ ہو خواہ مسلمان وہاں ہر طرح امن و اطمینان سے رہتے ہوں وہاں کے سیاسی اور غیر سیاسی کاموں میں حصہ لیتے ہوں اس کو اپنا وطن سمجھتے ہوں اور باشندہ ملک کی حیثیت سے اس کی حفاظت و ترقی کو بھی اپنا فرض سمجھتے ہوں اس کے لئے ایثار اور قربانی بھی کر دیتے ہوں مسلمان کی حیثیت سے یا مسلمانوں کی اجتماعی طاقت کی بنا پر نہیں بلکہ ایک شہری کی حیثیت سے وہ اقتدار اعلیٰ میں حصہ لے سکتے ہوں، مگر احکام اسلام جاری نہ کر سکتے ہوں جرم و سزا اور اقتصادی مسائل وغیرہ میں احکام اسلام کو قانون نہ بناسکتے ہوں، بلکہ ان میں اس کے قوانین کے پابند ہوں تو وہ دارالاسلام نہیں ہے، یہ ملک دارالحرب ہو گا، لیکن ایک پر امن اور بہ حفاظت ملک کے لئے اس لفظ کو غیر مانوس سمجھا جاتا ہے، تو اس کو دارالامن کہہ دیا جاتا ہے نبی (نظام الفتاویٰ ۲/۱۹۹۰ء، ۲۰۰۰ء)۔

اس تفصیل کے بعد یہی کہا جائے گا کہ کم از کم موجودہ ہندوستان نہ دارالحرب ہے اور نہ اس کے کافر حربی، جیسے کہ نہ دارالاسلام ہے اور نہ اس کے کافر، کافر ذمی، بلکہ وہ دارالکفر ہے جو کہ ہمارے لئے اپنے مخصوص دستور کی وجہ سے دارالامن ہے اور اس کے کفار دستور کی رو سے دارالامن کے غیر محارب کفار ہیں، مودودی صاحب نے دارالاسلام و دارالحرب پر گفتگو

کرتے ہوئے ہندوستان کے متعلق لکھا ہے:

”ہندوستان اس وقت دارالحرب تھا جب تک کہ انگریزوں سے جنگ جاری تھی، مگر جب ہندوستانی مغلوب ہو کر خاموش ہو گئے اور ان کی حکومت کو تسلیم کر لیا تو پھر دارالکفر بن گیا (سود از مودودی ر ۳۱۲، ۳۱۱) تو کیا ہندوستان کی آزادی کے بعد ہم مسلمانوں کے لئے ہندوستان کا معاملہ یہی نہیں ہے جو کہ انگریزوں کی حکومت کا ان کی حکومت کے مضبوط ہو جانے کے بعد تھا۔

بینک سے ملنے والے سود کا لینا:

(الف) بینک سے ملنے والے سود کا کیا حکم ہے، لیا جائے یا نہیں؟ ہمارے اکابر کا متفقہ فتویٰ ہے کہ اس کو ضرور لے لیا جائے، نہ لینے کی صورت میں نہ صرف امکان بلکہ واقع میں بھی ایسا ہوا ہے کہ اس کو ہماری مضرتوں اور ہمارے لئے تخریب، ہمارے اور دین محمدی کی نیچ کنی کے لئے اس کا استعمال ہوا اور ہوتا ہے وہ ہو گا، یہ فتویٰ غالباً ۱۹۲۸ء میں دیا گیا جیسا کہ نظام الفتاویٰ میں ایک موقع پر آیا ہے، اور حضرت تھانوی، مفتی عزیز الرحمن صاحب، مفتی محمد شفیع صاحب، مفتی کفایت اللہ صاحب اور حضرت مدنی رحمہم اللہ سب سے منقول ہے اور بعد میں مفتی محمود حسن گنگوہی، مفتی نظام الدین صاحب، مفتی عبد الرحیم صاحبؒ کا بھی اس پر اتفاق ہے (امداد الفتاویٰ ۱۳۳/۳، فتاویٰ دار العلوم ۱۷-۲۹/۸، فتاویٰ رجسٹری ۳۲۹، ۳۲۹/۲، ۱۹۹۲/۲، ۱۹۹۶، ۱۹۹۹، ۲۰۰۵، ۳۰۳/۳، نظام الفتاویٰ ۱۳۴۹، ۳۲۹/۲، ۳۲۹/۳)، اعلاءِ السنن میں بھی اس کا تذکرہ آیا ہے اور ابی بن خلف کے ساتھ ہونے والے حضرت ابو بکر کے معاملہ کو اس کے لئے بطور اصل ذکر کیا گیا ہے (اعلاءِ السنن ۱۳/۳۵۹)۔

لیکن بقول مفتی نظام الدین صاحب یہ حکم غیر مسلم حکومتوں کے بینکوں یا غیر مسلم بینکوں کا ہے، مسلم بینک و ملک کا نہیں بلکہ اس میں چھوڑ دینا لازم ہے (نظام الفتاویٰ ۲۲۹/۳)۔ اس لئے

کہ جس نظر و خدشہ کے پیش نظر یہ حکم دیا گیا ہے وہ غیر مسلم ملکوں اور بینکوں سے ہی ہو سکتا ہے مسلم ملک و بینک سے کیا سوال۔

حضرت گنگوہی کے فتاویٰ سے کم از کم ہندوستان جیسے ملکوں میں ایک جہت اور سود کو وصول کر لینے کی لکھتی ہے، حضرت فرماتے ہیں: (سود لینے کا) ایک حیله شرعی یہ ہے کہ آدنی یہ خیال کرے کہ سرکار بہت سے محصول اپنے رعایا سے لیتی ہے کہ ہماری شریعت میں اس کا لینا جائز نہیں ہے گو قانون انگریزی سے وہ خلاف نہیں ہے، مگر شرع محمدی میں ظلم ہے اور ناجائز ہے اور مستحق رد ہے، سو یہ شخص یوں خیال کرے کہ جو غریب رعایا سے سرکار نے محصول شرع کے خلاف لیا ہے اس کو میں سرکار سے مسترد کراتا ہوں اور پھر اس کو وصول کر کے انہیں لوگوں پر تقسیم کر دے جن سے سرکار نے بلا اذن شرع لیا تھا، اس نیت میں شاید اللہ تعالیٰ موافذہ نہ فرمائیں (فتاویٰ رشیدیہ / ۵۰۵ طبع پاکستان)۔

مگر اس انداز کی توجیہ تو خود ان لوگوں کے حق میں لے کر استعمال کے جواز کو پیدا کرتی ہے جو کہ ناجائز ٹیکس بھرتے ہیں۔

(ب) سود کا مصرف:

جہاں تک سوال ہے حاصل کردہ سود کے مصرف کا، تو فقہ کی کتابوں میں یہ مسئلہ معروف ہے، اور مولانا برہان الدین صاحب کے تفصیلی و تحقیقی مضمون کے مطابق یہ اتفاقی امر ہے کہ اگر کسی شخص کے پاس کوئی ایسا مال ہے جس کو وہ اپنے استعمال میں نہیں لاسکتا، اگر مالک معلوم ہے تو اس تک پہنچائے جیسے کے غصب کردہ مال یا لقطہ کا عام حکم ہے اور اگر مالک معلوم نہیں ہے اور اس کا حصول کسی عقد کے ذریعہ ہوا ہے، اگرچہ عقد غلط ہو جیسا کہ ایک موقع پر شاہ عبدالعزیز صاحب نے فرمایا ہے (ملفوظات عزیزی ر ۷۳، بلکہ اس انداز کی صراحت زاد المعاد میں ابن القیم نے بھی کی ہے ۲۲۲/۳) یا مالک معلوم ہے مگر اب کسی طرح اس تک پہنچانا ممکن نہیں کہ نہ وہ خود موجود ہے نہ اس کے ورثاء، تو ایسے مال کا حکم یہ ہے کہ اس کو صدقہ کر دیا جائے، مولانا سنبلی نے بواسطہ ابن تیمیہ حنبلہ سے، اور بواسطہ قرطبی مالکیہ سے بھی یہی حکم نقل کیا ہے، اور احناف کے یہاں تو یہ حکم ہے ہی، شامی وغیرہ میں لقطہ، غصب، رشوت سب کا حکم اسی قسم کا آیا ہے (شامی ۳۲۳/۳)، اور لقطہ یا غصب کا حکم مالک تک لوٹادینے وغیرہ کا نصوص صریحہ صحیحہ سے ثابت ہے، اس لئے یہ حکم شوافع کے یہاں بھی ہے اور چونکہ سود کو غصب و لقطہ سے مناسبت ہے جو کہ ظاہر ہے، اس لئے بینک سے وصول کئے جانے والے سود کا بھی یہی حکم ہے کہ اس کو لے کر صدقہ کیا جائے، اگرچہ مفتی عبدالریحیم صاحب نے لقطہ ہونے کی جہت کو یہ کہہ کر دیکیا ہے، اس کے مالک نامعلوم ولاپتہ بھی نہیں اور ان کو پہنچانا متعذر بھی نہیں ہے اور یہ رقم واجب الرد بھی نہیں ہے، پھر بینک میں دی ہوئی عین رقم تو واپس ہوئی ہی نہیں (فتاویٰ رحمیہ ۲۲۵/۳، ۲۲۶/۲۲۶)، مگر کہا جا سکتا ہے کہ اس کو (عین لقطہ) کون کہتا ہے، ظاہر ہے کہ غصب، رشوت، لقطہ، سود سب کے الگ حقائق ہیں، البتہ باہم ایک مناسبت اور قدر مشترک ہے جس کی بنا پر احکام میں تواافق ہو سکتا ہے اور ہے، سود کے صدقہ کر دینے کے حکم سے اصل کے طور پر مولانا ظفر احمد صاحب نے حضرت ابو بکرؓ کے واقعہ کو ذکر کیا ہے جیسا کہ پہلے بھی کہا

گیا اور معارف السنن میں بواسطہ دارقطنی حضرت امام صاحب سے ایسے اموال کے حق میں ایک روایت کو اصل بتانا نقل کیا گیا ہے، یہ روایت عاصم ابن ہلکیب کی ہے، جس میں یہ آیا ہے کہ حضور ﷺ مع صحابہ ایک گھر میں مدعو تھے، کھانے میں بکری کا گوشت تھا، آپ ﷺ نے گوشت کی بوٹی منہ میں رکھنے کے بعد فرمایا : ”بکری مالک کی اجازت کے بغیر ذبح کی گئی ہے نی نی، تحقیق سے ہبھی ثابت ہوا تو آپ ﷺ نے فرمایا: اسے قیدیوں کو کھلا دو (دارقطنی ۲۹۵، ۵۳۵، ابو داؤد میں بدل الجہود ۱۳، ۲۹۵، ۲۹۷)، ابو داؤد کی ایک دوسری روایت سے بھی استدلال کیا جاسکتا ہے جس میں آپ ﷺ نے پچھنا لگانے کی اجرت کو بار بار استعمال میں لانے کی اجازت طلب کرنے پر فرمایا : ”اسے اپنے جانور یا غلام کو کھلا دو نی (بدل الجہود ۱۵، ۹۰)، شاہ عبدالعزیز صاحب نے ذکر فرمایا ہے کہ حدیث میں آیا ہے کہ ایسے مال کا یا تو تبادلہ کرے یا گھوڑے یا خادم کو کھلا دے یا کافر کو اجرت دیدے (ملفوظات عزیزی ۳۷)، مگر یہ حدیث کہاں کی ہے اور کیسی ہے یا حدیث ہے بھی یا نہیں تحقیق نہیں ہو سکی۔

بہر حال نصوص صریحہ و صحیحہ سے ثابت اس اصل و قاعدة کی بنا پر سود کا جو مصرف عموماً علامہ نے تجویز کیا ہے وہ اس کو صدقہ کر دینا ہے، بقول مولانا سنجھی جدہ کے اندر ۱۳۹۹ھ میں منعقد ایک فہمی علمی مجلس کے مختلف ملکوں کے شرکاء نے اس کو بالاتفاق طے کیا، اور ہمارے اکابر تو عرصہ سے یہ فتویٰ دیتے چلے آرہے ہیں، حضرت تھانوی سے لے کر موجودہ حضرات تک (بینک انٹرنس اور سرکاری قرضے ۳۲، ۳۳، ۳۴، فتاویٰ ریشمیہ ۲۶۱، ۲۶۲)۔

رہا اس کا سوال کہ سود کا جیسے دینا بھی حرام ہے، اور یہ کہ استعمال جیسے اغذیاء کو منع و یسے فقراء کو، شق اول کا جواب یہ ہے کہ جواز برپناء ضرورت، اسلام و مسلمانوں کو ایسے ضرر شدید سے بچانے کے لئے ہے کہ جو سود لینے کے ضرر سے بڑھ کر ہے (نظام الفتاویٰ ۳۲۹)، اور شق ثانی کا جواب یہ ہے کہ فقراء کے لئے حلات اس لئے ہے کہ سود کا مال اصلاً بینک کی ملک نہیں ہے، دوسرے سود دینے والوں کی ہے جو ہم کو معلوم نہیں، اب سود لینے

والا اصلی مالک کو تو لوٹا نہیں سکتا تو لقطہ کی طرح اس کی طرف سے صدقہ کر دیتا ہے (بینک انشورس ر ۳۶۳۴)۔

اس صورت میں یہ مسئلہ پیدا ہوتا ہے کہ کسی بھی غریب کو دے دے مسلمان ہو یا غیر مسلم یا یہ کہ مسلمان و مستحق زکاۃ کی تخصیص ہے؟ مفتی نظام الدین صاحب کامیلان یہ ہے کہ تخصیص ہے، انہوں نے بار بار مستحق صدقہ و مستحق زکاۃ کو دینے کی تصریح کی ہے (نظام الفتاویٰ ۱۴۱، ۳۲۸، ۳۲۹، ۲۰۸/۱)۔

مفتی عبدالرحیم صاحب نے اولیٰ ضرور کہا ہے، مگر ضروری قرار نہیں دیا، باقی حضرات نے کوئی قید نہیں لگائی، بس یہ فرماتے ہیں کہ فقراء و مساکین واہل حاجت کو دیدے (فتاویٰ رحمیہ ۱۴۱/۶) جو احادیث بطور استدلال یا مناسبات ذکر کی گئی ہیں ان سے تو اس کی تائید ہوتی ہے کہ کوئی قید نہیں ہے، اس لئے کہ عاصم ابن کلیب کی روایت میں آیا ہے کہ قیدیوں کو کھلا دو اور وہاں قیدی کفاری ہوتے تھے اور دوسرا روایت میں خادم کا ذکر ہے جو کہ غیر مسلم بھی ہوتے تھے، اگرچہ یہ کہا جا سکتا ہے بکری والے واقعہ میں بھی حلت کی جہت موجود تھی، قیمت دیدی گئی تھی جسے مالک کی بیوی نے وصول کیا تھا، صرف یہ کہ مالک (شوہر) بر موقع موجود نہ تھا، اور پچھنے کی اجرت جمہور کے نزدیک حلال ہے (بنل الجبود ۱۴۱، ۲۶۷، ۷، ۱۵، ۹۰) اور حضرت ابو بکرؓ کے واقعہ میں مولانا ظفر احمد صاحب نے صدقہ کو تورع و تبرع پر محمول کیا ہے (اعلاء السن ۱۴۳/۳۵۹)۔

یہ صحیح ہے کہ ایسے مال کا ایسی صورت حال میں صدقہ کرنا واجب ہے جس سے تخصیص کا خیال ہوتا ہے کہ صدقات واجبہ کا مصرف مسلمان ہی ہیں، صرف ذمی کو فطرہ مل سکتا ہے مگر یہاں ذمی کہاں، مگر مفتی عبدالرحیم صاحب نے حضرت تھانوی کی "الطرائف والظرائف فی سے یہ نقل کیا ہے کہ صدقہ واجبہ اور تصدق واجب کے درمیان فرق ہے، اور دونوں کے مصرف کا

ایک ہونا ضروری نہیں ہے، غنی لقط کا محل ہے، جو کہ واجب التصدق ہے، مگر صدقہ واجبہ کا نہیں، ایسے ہی قربانی کی کھال اور اس کی قیمت کو صدقہ کرنے کا حکم ہے، مگر کھال کسی کو دے سکتا ہے (فتاویٰ رحیمیہ ۲۲۲/۳)، دوسرا مصرف اس وقت کے ہمارے تینوں اکابر اہل افتاء مفتی محمود حسن صاحب، مفتی نظام الدین صاحب، مفتی عبدالرحیم صاحب نے یہ ذکر فرمایا ہے کہ اس رقم کو غیر شرعی سرکاری ٹیکس میں لگادیا جائے، غیر شرعی کا معیار یہ ہے کہ ایسا ٹیکس جس کی بظاہر کوئی منفعت ہم کو نہ حاصل ہو رہی ہو، مثلاً نکم ٹیکس، سیل ٹیکس میں، لیکن واٹر ٹیکس وغیرہ میں نہیں، البتہ مفتی عبدالرحیم صاحب بہ درجہ مجبوری جبکہ ٹیکس ادا کرنے کی حیثیت نہ ہو یا بہت بوجھ ہو تب اس کی اجازت دیتے ہیں ورنہ نہیں (فتاویٰ رحیمیہ ۱۹۹/۲، ۱۳۶/۲، شاید یہ بات لمحوظ ہے کہ دیتے والا پچھہ نہ کچھ تو فائدہ حاصل کرتا ہے)۔

اور باقی دونوں حضرات کے نزدیک یہ مصرف صدقہ پر مقدم اور اس سے اولی ہے (فتاویٰ محمودیہ ۳۰۳/۳)۔ اگرچہ اس مصرف میں لگانے میں یہ بھی کہا جاسکتا ہے : ”مال حرام بود بجائے حرام رفت نی فی مگر اصل بنا اس کی جو قاعدہ پیچھے گذر چکا ہے اس کی ایک شق پر ہے کہ مملوک غیر حقیقی الامکان مالک تک پہنچانا چاہیے، بینکوں سے ملن والے سود میں اگرچہ بہ احتمال شامل ہے کہ بینک کے قرضداروں سے لئے ہوئے سود سے کھاتے داروں کو سود دیا جاتا ہے مگر بینک تجارت بھی کرتا ہے، پھر کھاتے دار کا معاملہ تو براہ راست بینک سے ہی ہے، اس لئے اس کا اصل مالک بینک اور حکومت ہی ہیں، تو کسی عنوان سے حکومت کو لوٹانا، اصل مالک کو لوٹانا ہے، جیسا کہ ایک موقع پر مفتی نظام الدین صاحب نے تصریح بھی کی ہے (فتاویٰ ۲۶۱/۲)، اور بظاہر یہ بات دل کو گلتی ہے۔

تیسرا مصرف جسے ان تینوں ارباب افتاء میں سے مفتی عبدالرحیم صاحب نے اپنے متعدد فتاویٰ میں ذکر کیا ہے، بلکہ ایک موقع پر اس کو مدلل و مبرهن کر کے پیش کیا ہے اور بظاہر یہ ان کے نزدیک ٹیکس سے مقدم ہے کہ اس سے پہلے اور اس کے مقابلہ میں توسع کے ساتھ

انہوں نے اس کا ذکر کیا ہے، وہ یہ ہے کہ اسے عام مسلمانوں و رفاه عام کے کاموں میں استعمال کیا جائے یعنی دین کی نشر و اشاعت، کوئی قومی ولی کام و خدمت، یتامی و مسَاکین کی امداد، طلباء کے وظائف، مسافرخانہ و کنوں کی تعمیر، سڑکوں کی روشنی، عوامی بیت الحلا، اگرچہ مسجد کا ہو وغیرہ میں اسے صرف کیا جاسکتا ہے۔

اس مضمون کے متعدد فتاویٰ مفتی کفایت اللہ صاحب سے، نیز مفتی سعید احمد صاحب (سہارنپور)، حضرت مدنی اور بعض علماء مراد آباد سے منقول ہیں اور مفتی عبدالرحیم صاحب نے اس کو اختیار کیا ہے اور اگرچہ انہوں نے لقطہ کے درجہ میں ہونے سے انکار کیا ہے، مگر کہا ہے کہ لقطہ بھی ہوتا بھی یہ مصرف ہو سکتا ہے کہ اسلامی بیت المال کے اموال میں ایک جہت یہ بھی ہوتی ہے (فتاویٰ رحیمیہ ۳۲۰/۳ تا ۳۲۷)۔

ان حضرات نے اس کی اصل یہ قرار دی ہے جیسا کہ حضرت مدنی کے ایک فتویٰ (مکتبات شیخ الاسلام ۲۰۲) میں آیا ہے اور مفتی عبدالرحیم صاحب نے بھی اس کو ذکر کیا ہے، فقه حنفی کی کتابوں میں کتاب السیر کے مسائل کے تحت یہ مسئلہ آیا ہے، اہل حرب کا جو مال مسلمانوں کو، اہل حرب سے جنگ کے بغیر حاصل ہو جسے شریعت کی اصطلاح میں ”فتنی“ کہتے ہیں، اس کا مصرف مسلمانوں کے مصالح میں جس کے تحت یہ سارے امور آجاتے ہیں (فتاویٰ رحیمیہ ۳۲۱/۳، ۳۲۲، ۳۲۳، ہدایہ ۵۶۷)۔

مولانا گیلانی نے ہندوستان یا دارالحرب میں سود لینے کے جواز کے سلسلہ میں جو مضمون لکھا ہے اس کی بناء ہی اسی پر ہے کہ یہ فے ہے، لہذا اس کو وصول کرنا چاہیے بلکہ اس کا نہ لینا قومی وطنی جرم ہے (سود ۳۲۱/۱۰)، مولانا گیلانی کے پورے مضمون کی تردید تو مودودی صاحب نے کر دی ہے اور فقہ حنفی کی رو سے، لہذا اہل دیکھنے کے لائق ہے۔

مگر یہاں یہ عرض ہے کہ عموماً جو ہمارے حضرات نے اس شق کو نہیں اختیار کیا ہے

اس کا باعث یہ ہو سکتا ہے کہ ایسے کاموں میں صرف کرنے پر خود ایسی چیز سے براہ راست صرف کرنے والا بھی فائدہ اٹھائے گا، اور ظاہر ہے کہ یہ اس کے لئے منع ہے، بقول مفتی نظام الدین صاحب اس کو تو حاصل کرنے والا نہ خود استعمال کر سکتا ہے اور نہ کسی طرح ضائع کر سکتا ہے، راستہ صدقہ ہی ہے (نظام الفتاویٰ ار ۳۶۷) اور اصل بات یہ ہے کہ اس قول کی بناء اس پر ہے کہ ہم کو بینک سے جو سود مل رہا ہے وہ محض حکومت وغیرہ مسلم کا پیسہ ہے اور ملک چونکہ دارالحرب ہے، لہذا ان کی رضا سے اس کا لینا درست ہے، مگر تفصیل یچھے آچکی ہے کہ دارالحرب میں ان چیزوں کے قول جواز کی کیا حیثیت ہے اور یہ کہ یہ جواز ہر دارالکفر میں نہیں ہے اور ہند فی الوقت دارالحرب نہیں، اور اس سے بڑھ کر یہ کہ اس وقت بینک جو سود دیتا ہے اس میں ہم مسلمانوں کا مال بھی ہوتا ہی ہے تو اسے کیسے اہل حرب کے مال کے موقع میں صرف کیا جا سکتا ہے (سود، ۳۱۹)۔

صرف کے سلسلہ میں لقطہ ہونے کی تقدیر پر یا اہل حرب کا مال ہونے کی تقدیر پر خود بھی استعمال کرنے کی شرط لکھتی ہے مگر ایک تو عین لقطہ نہیں، دوسرے حلت و حرمت میں احتیاط کا مقتضی اجتناب ہے اور حربی کے متعلق تفصیل گذرا چکی ہے۔

(ج) سرکاری وغیر سرکاری سود کا فرق:

”سود“ سود ہے، اس میں سرکاری وغیر سرکاری بینک کا کوئی فرق نہیں بجز اس کے کہ غیر سرکاری بینک یا افراد سے حاصل ہونے والا سود نیکس میں نہیں دیا جا سکتا، اس لئے کہ اس کے جواز کی جو بناء ہے وہ اس میں نہیں پائی جاتی، مفتی نظام الدین صاحب فرماتے ہیں: پہلک بینک سے (سود کی) رقم مل رہی ہے تو کل کی کل مستحقین صدقہ کو بطور صدقہ دے کر اپنی ملک سے نکال دینا چاہیے (نظام الفتاویٰ ۲۲۹/۲)۔

۵— سود کے لینے دینے کا فرق بالخصوص غیر اسلامی ملک میں:

{ ۲۹۶ } بینک انٹرست اور ہندوستان کی شرعی حیثیت

”سود و رشوت نے ان دونوں کا لینا دینا حرام ہیں، نصوص دونوں کو عام ہیں：“

”لعن رسول اللہ ﷺ الراشی والمرتشی“ (سنن ترمذی کتاب الاحکام)، دوسری

حدیث میں ہے: ”لعن رسول اللہ ﷺ کل الربوا و موكله“ (مشکاةۃ الرحمۃ ۲۲۲)۔

ہاں یہ ضرور ہے کہ سود و رشوت کا لینا حرام مال کا کمانا اور جمع کرنا ہے اور حرام کا کھانا اور استعمال میں لانا زیادہ سخت ہے، غالباً اسی لئے قرآن کریم میں سود کی حرمت کے سلسلہ میں دینے کے بجائے لینے اور کھانے کا ذکر آیا ہے۔

”الَّذِينَ يَاكُلُونَ الرِّبْوَا“ (سورہ بقرہ ۲۸۷)۔

”يَأَيُّهَا الَّذِينَ آمَنُوا إِذَا قُطِعَ الْحَلَالُ فَلَا ذُرْءُوا مَا بَقِيَ مِنَ الرِّبْوَا“ (سورہ بقرہ ۲۷۸)۔

”يَأَيُّهَا الَّذِينَ آمَنُوا إِذَا أَتَكُلُوا عَلَى الرِّبْوَا أَضْعَافًا مُضَاعَفَةً“ (سورہ آل عمران ۱۳۰)۔

دینے والا حرام فعل کا ارتکاب کرتا ہے، مگر حرام مال کو استعمال نہیں کرتا، اسی لئے نقہاء نے جو استثناءات ذکر کئے ہیں ان میں رشوت دینے یا سود دینے کا ذکر آیا ہے، ہاں حرام کے ارتکاب اور حرام پر تعاون کی وجہ سے اس جواز کو ضرورت کے ساتھ مقید کیا ہے۔
رشوت کے سلسلے میں شامی میں ہے: ”اگر اپنے دین کی حفاظت کے لئے رشوت دے تو جائز ہے، اسی طرح اگر کسی ظالم حاکم کو دے اپنی جان یا مال سے ظلم کو دفع کرنے کے لئے اور اپنا حق لینے کے لئے تو یہ رشوت نہیں ہے (شامی ۲۷۵)۔

اور سود کے متعلق الاشباه کا یہ جزئیہ معروف ہے: ”یجوز للمحاجج الاستقرار بالربح“ (الاشباء والظاهر ۹۲) جب سودی قرض لینے اور سود دینے کے جواز کا مدار حاجت ہے، ضرورت ہے تو ضرورت و حاجت تو ایک خاص حالت کا نام ہے جو کہیں بھی پیش کر سکتی ہے، اس لئے نفس حکم میں تو اسلامی ملک اور غیر اسلامی ملک کے درمیان فرق کا سوال نہیں، البتہ یہ ضرور ہے کہ مسلم ملک میں چونکہ اسلامی نظام رائج ہوتا ہے اور اسلامی معاشرہ ہوتا ہے، اس لئے ضرورت مندوں کی ضرورت کی کفالت کی مختلف صورتیں موجود ہوتی ہیں، اعانت و امداد کے

قبيل کی بھی کہ ان کو قم کاما لک بنادیا جائے اور بغیر سود کے قرض کی بھی۔

مگر غیر اسلامی ملک میں نتو اسلامی نظام بیت المال اور عشر و خراج اور زکاۃ و صدقات وغیرہ ہیں اور نہ ہی اسلامی معاشرہ وایشار، اس لئے نہ بطور ملک آسانی سے ملنے کا سوال اور نہ بطور قرض، یوں بھی اب جو حالات ہیں ان میں افراد شخصی طور پر قرض دینے سے گھبراتے ہیں کہ کبشرط لینے والے نہ صرف یہ کہ دینے سے انکار کرتے ہیں بلکہ بعض مرتبہ فساد کا ذریعہ بھی بن جاتے ہیں۔

اسلامی ملک وغیر اسلامی ملک کے درمیان اس نمایاں فرق کی بنا پر ضرور یہ کہا جا سکتا ہے کہ غیر اسلامی ملک کے اندر رہنے والا مسلمان زیادہ اس بات پر مجبور ہو سکتا ہے کہ اپنی اور اپنے اہل و عیال کی جان بچانے کے لئے ایسا قرض لینے پر مجبور ہو جائے، چنانچہ مخفی نظام الدین صاحب نے ہندوستان کی نسبت سے متعدد مواقع پر اس قسم کے حالات کی طرف اشارہ کیا ہے۔

۶۔ ضرورت کی بنا پر سودی قرض:

فقہ حنفی میں اس سلسلہ میں الاشباہ والظائز کا یہ جز یہ بہت معروف ہے جسے عموماً ارباب اقتاء ذکر کیا کرتے ہیں ” حاجت مند کے لئے کچھ فرع کے عوض قرض کا لینا جائز ہے“ (الاشباہ، ۹۲)۔

لیکن یہاں دو سوال پیدا ہوتے ہیں:

پہلا سوال یہ کہ وہ حاجت کیا ہے اور وہ محتاج کون ہے جس کے لئے یہ جواز ہے۔

دوسرایہ کہ جواز جہاں اور جس کے لئے ہوگا کس حد تک؟

فقہ کی اصطلاح میں حاجت و ضرورت کیا ہے اور اس کے احکام و تفصیلات تو الاشباہ اور اس کی شروع وغیرہ میں مذکور ہیں اور ارباب اقتاء ذکر کرتے ہیں اور کریں گے، میں تو اس

موقع پر زیر بحث مسئلہ کی نسبت سے یہ کہنا چاہتا ہوں کہ سود کے جواز کا محتاج بقول استاذی مفتی محمود حسن صاحب ”ایسا شخص ہے جو کہ اس درجہ محتاج ہو کہ کمانہیں سکتا اور بغیر قرض کے گزارہ کی کوئی صورت نہیں اور قرض بغیر سود کے ملتا نہیں فی نی (مودودی، ۳۰۷/۲، ۲۲۲، ۲۳۲/۳، ۱۳۶/۲، نظام الفتاویٰ ۲/۲۳۲)۔

۱۔ یعنی یہ محتاج ایسا شخص ہے کہ جس کے پاس ضروریات زندگی کی صورت میں یا سامان کی صورت میں کوئی اٹاٹہ نہیں ہے اور نہ وہ کمانے پر قادر ہے۔

۲۔ یہ محتاج ایسا شخص ہے جس کے پاس ضروریات زندگی، مکان، کپڑے، ضروری برتن کی صورت میں اٹاٹہ ہے مگر ضروریات کو پورا کرنے کے لئے نقد اٹاٹہ نہیں ہے اور ضروریات کا سامان پیچ دے تو عزت کے ساتھ سروتون چھپانے کی صورت بھی جاتی رہے اور کمانے پر بھی قادر نہیں۔

۳۔ یہ محتاج ایسا شخص ہے کہ جس کے پاس مکان وغیرہ ضروریات کے ساتھ اتنی زمین ہے مثلاً کہ جس سے کسی طرح اس کی ضرورت کی بقدر غلہ کی یافت ہو سکتی ہے، مگر اس کے حصول کے لئے یعنی چیزیں نہ ہونے کی وجہ سے اسے زحمتوں کا سامنا کرنا پڑتا ہے، مثلاً کھاد و پیچ و سینچائی کے حق میں اور اس کے مخصوص حالات کے پیش نظر مزدوری کے حق میں بھی زحمت ہوتی ہے کہ خود بدن سے محنت نہیں کر سکتا اور مزدوری کے پیسے نہیں پاتا۔

اور اس قسم کی صورت میں ایسے شخص کو غیر سودی قرض یا کوئی امدادی رقم کہیں سے حاصل نہیں ہو سکتی، تو وہ اس حد کے تحت آئے گا، اور خیال رہے کہ کمانے پر قادر نہ ہونے کا صرف یہ مطلب نہیں ہے کہ صحت و قوی کمزور ہوں بلکہ صحت و قوی کے ہوتے ہوئے آدمی خاندانی طور پر محنت و مشقت کا عادی نہیں ہے تو وہ بھی قادر نہیں شمار ہو گا (جبیا کہ فقہاء نے زکوٰۃ کے مصرف و سوال کے جواز کے نتیجے میں اس کی صراحت کی ہے)۔

اور جیسے قدر کاف روزی کے لئے آدمی کو محتاج قرار دیکر جواز ہو سکتا ہے، ایسے ہی اگر رہائش کے مسئلہ میں آدمی واقعی مجبور ہو کہ کراچی گرال، پھر کراچی پاری مستقل زحمت، تو ضرورت

کے لئے کافی مکان بنوانے کی حد تک بھی اسے محتاج قرار دیا جاسکتا ہے (تفصیل اساتذہ کے فتاویٰ سے مانو ہے، بلکہ اس انداز کے امور ان میں صراحتاً آئے ہیں)۔

ایسا شخص کہ جس کے پاس ایک معقول ذریعہ معاش ہے، جو بقدر کافی روزی دیتا ہے، وہ اسے اور اچھا کرنا چاہے یا پھیلانا چاہے تو وہ محتاج نہیں ہے جیسے کہ رہائش کے ایک مکان کے علاوہ اگر مزید ایک مکان ہے جس کے کرایہ کو استعمال کرتا ہے مگرنا کافی ہے تو وہ محتاج نہیں ہے، اسے مکان بیچ کر ذریعہ معاش اپنانا چاہیے، اسی طرح زائد از ضرورت، گھر کے سامان ہوتے ہوئے انسان محتاج نہیں کہلاتے گا، حضرت گنگوہی نے ایک فتویٰ میں فرمایا کہ مکان اگرچہ نقصان کے ساتھ پہنچا پڑے مکان بیچ لے مگر سود نہ دے (شیدیہ ۵۰۶)، جیسے کہ احتیاج کے تحت اس کو بھی شمار کیا جاسکتا ہے کہ ایسا شخص کے پاس وسیع کاروبار ہے، کاروبار پھیلانے و بڑھانے کے لئے وافر سرمایہ موجود ہے لیکن اگر وہ اپنی ضروریات کے لئے اپنے سرمایہ کو سامنے لاتا ہے تو سرکاری قوانین کے سامنے اس کو جواب دہ ہونا پڑے گا، بلکہ مجرم کے کٹہرہ میں کھڑا ہونا پڑیگا اور بڑی زحمتیں اور نقصانات الٹھانے پڑیں گے، اب وہ مجبور ہو کر اپنی جائز کمالی کو بچانے اور چھپانے کے لئے اگر ایسا اقدام کرے تو اس کو بھی حد ضرورت میں شمار کیا جاسکتا ہے (نظام الفتاویٰ ار ۳۳۹، ۳۴۰) جیسے کہ کاروبار وغیرہ کے انشورس کے حق میں اہل افتاء کہتے ہیں۔

اور ظاہر ہے کہ چونکہ یہ جواز مخصوص حال و حاجت کی بنابر ہے، اس لئے صرف اسی حد تک ہوگا کہ جس سے یہ حاجت آدمی کی پوری ہو جائے یعنی معقول صورت میں کہ جو گزارہ کے لئے واقعی کافی ہو اور اس کی ضرورت کی حالت ختم ہو جائے جیسا کہ جواز کے فتاویٰ کے ساتھ اکابر نے تصریح کی ہے اور فقہہ کا مسلمہ قاعدہ ہے: ”الضرورۃ تنقدر بقدر الضرورۃ“۔

۷۔ ترقیاتی اور اسلامی قرضہ:

مفتی نظام الدین صاحب نے اپنے فتاوی میں بار بار اس کی صراحت کی ہے کہ حکومت کی ترقیاتی اسکیوں کے متعلق قرضوں کی حیثیت عام ضرورتوں کے تحت لئے جانے والے قرضوں سے مختلف ہے، حکومت کا مقصود ایسے قرضوں سے بالخصوص زر اندازی و تحسیل زر نہیں ہے بلکہ ملک کے معاشرہ کی فلاح و صلاح ہی ہوتی ہے۔

اور اس کے تحت انہوں نے اس کی وضاحت کی ہے کہ ایسے قرض نے کہ جن میں گورنمنٹ اصل دی ہوئی رقم پر کچھ چھوٹ دے کر واپسی کا مطالبہ کرتی ہے اور ایک وقت مقررہ پر ادا نہ کر سکنے کی صورت میں اضافہ کرتی ہے، حتیٰ کہ اضافہ شدہ رقم کے ساتھ باقی ماندہ رقم اصل کے برابر اور بعد میں اس سے زائد بھی ہو جاتی ہے۔

ایسے قرض سودی قرض کے تحت اس وقت تک نہ آئیں گے جب تک کہ قرض لینے والے کو واپسی میں اصل رقم سے کچھ زائد نہیں کی نوبت نہ آئے، اس لئے اس سے پہلے جو کچھ دے گا اس پر سود کی تعریف صادق نہ آئے گی اور سود کہنے سے رقم سودا نہ بن جائے گی۔

دوسرے ایسے قرض نے کہ جن میں حکومت بنیادی طور پر ضرورت مندوں کو نقد رقم فراہم کرنے کے بجائے ضرورت کے مطابق اسباب مشینری وغیرہ فراہم کرتی ہے اور اس کے ساتھ کام چلانے کے لئے معمولی رقم دیتی ہے، وہ بھی عام سودی قرضوں کے تحت نہیں آئیں گے، اس لئے کہ واپسی میں جو زیادتی دی جائے گی اس میں دو باتیں ہیں: ایک تو یہ کہ ہم نے گورنمنٹ سے پیسے لے کر مشین نہیں خریدی بلکہ گورنمنٹ نے ہم کو خرید کر دی، اب اگر وہ اپنی دی ہوئی رقم پر ہم سے زائد لیتی ہے تو گویا وہ مشین کی قیمت لیتی ہے جو کہ گورنمنٹ کمپنی کے درمیان کم ہے اور ہمارے گورنمنٹ کے درمیان زیادہ، دوسرے یہ کہ یہ زائد رقم جو دی جائے گی ظاہر ہے کہ گورنمنٹ کو اپنا نظام چلانے اور عوام کی ایسی ضروریات کے پورا کرنے کے لئے وسیع عملہ اور دیگر اشیاء کی ضرورت ہوتی ہے، اس لئے یہ زائد رقم انتظامی اخراجات کے لئے

بطورا جرت و فیں کہی جاسکتی ہے۔

یعنی ایسے قرضوں میں زائد دی جانے والی رقم کے حق میں یہ توجیہ کی جاسکتی ہے، مفتی نظام الدین صاحب نے فرمایا: بالخصوص ہندوستان جیسے ملک میں اگرچہ ان کا یہ قصد نہ ہو، مگر ضرورت کی بناء پر جیسے حضرت تھانوی نے منی آڈر کی فیں میں توجیہ فرمائی ہے جواز کی شق نکالنے کے لئے، ایسے ہی یہاں بھی ہو سکتی ہے، اور یہ توجیہ اس قسم کے معاملات اور ضروریات کے عام ہونے کی وجہ سے اختیار کی گئی ہے، مفتی صاحب موصوف نے اس جہت سے بڑی تفصیلی اور واضح و مدلل گفتگو فرمائی ہے اور قواعد کی بنیاد پر توجیہ کی ضرورت و مناسبت کو ثابت کیا ہے۔ اور دوسرا جہت وہ بھی سوچی جاسکتی ہے جس کو سوالنامہ میں ذکر کیا گیا ہے، کہ جب یہاں اسلامی بیت المال، زکوٰۃ و صدقات نہیں، نہ غیر سودی قرضے، اور رعایا ہونے کی بناء پر ہمارا بھی حق، اور سود دینا ہی وسیلہ ہے اس حق کے وصولے کا، تو اس کو مجبوری کے درجہ میں اس رشوت کی حیثیت دی جائے جو کہ اپنا حق وصول کرنے کے لئے دی جاتی ہے۔

بہر حال ایسے قرضوں میں یہ دونوں جہتیں سوچی جاسکتی ہیں، دل جس پر مطمئن ہو جائے، یا پھر کوئی دوسرا ہی رائے اختیار کی جائے، اور ان دونوں قسم کے مساوئہ قرضے جن میں کوئی معافی نہیں، یا یہ کہ نقد ہی نقد یا افرمقدار میں نقد لیا جاتا ہے عام حالات میں ان کا جواز نہیں ہوگا۔

۸- معافی والے قرضے:

ظاہر تو یہ صورت جائز ہے کہ اس پر کم از کم اس وقت تک سود کی تعریف صادق نہیں آتی جب تک کہ مقروض کی طرف سے واپس کی جانے والی رقم اصل سے زائد نہ ہو جیسا کہ گذشتہ بار بار آچکا ہے، البتہ ایک اشکال یہ ہے کہ ابتداء معاملہ میں یہ بات بھی بہر حال سامنے آتی ہے کہ اگر مقررہ وقت پر مطلوبہ باقی ماندہ رقم ادا نہ کر سکے تو پھر اس حساب سے مزید دینا ہو گا جو کہ بڑھتے

بڑھتے اصل سے زائد ہو سکتی ہے۔

۹- بینک کے واسطے سے سود کے ساتھ تجارت:

مفتی نظام الدین صاحب نے بینک کے ذریعہ تجارت کی صورتوں کی تتفیق کرنے کے بعد جو تفصیل کی ہے اس کے مطابق اگر مال منگانے والا یا بھینٹنے والا اپنے اختیار سے بینک سے اس قسم کا معاملہ کرتا ہے، بالخصوص مال منگانے کی صورت میں اور صورت یہ ہوتی ہے کہ خریدار پوری قیمت بینک سے قرض لے کر ادا کرتا ہے یا یہ کہ بینک سے معاملہ کر کے اس کے ذریعے ادا کرتا ہے تو یہ سودی معاملہ کہلاتے گا۔ اور ضرورت کے بغیر اس کا جواز نہ ہو گا، ضرورت کا مطلب یہ ہے: قانونی مجبوری ہو کہ واسطہ بنایا جانا ضروری ہو یا غیر سودی قرض نہ ملے یا ملے مگر زیادہ شرح کے ساتھ (نظام الفتاویٰ ار ۲۲۳) اور اگر سود لینے کی صورت بینک کو واسطہ بنانے کی بنا پر پیدا ہوتی ہے تو یہ ظاہر ہے کہ اس اعتبار سے اہون ہے کہ اس میں آدمی کو سود دینا نہیں ہے، ملتا ولیتا ہے جسے حاصل کر کے مستحق کو دے کر اس سے بری الذمہ ہو جائے گا۔

بہر حال ازروئے اصول و گذشتہ تفصیلات مفتی صاحب کی توضیح و تفصیل معقول معلوم

ہوتی ہے۔

۱۰- شخصی و حکومتی بینکوں کے سودی فرق:

ظاہر دونوں قسموں کے بینکوں سے قرض لے کر سودا دا کرنا یکساں حیثیت رکھتا ہے۔

۱۱- سرکاری زحمتوں سے بچنے کے لئے شخصی سودی قرضے:

ظاہر یہ شق دا ہون ابلیستین فی فی کے تحت آتی ہے، دیکھا یہ جائے گا کہ حکومت سے معاملہ کرنے کی صورت میں اگر اس کو واقعی زیادہ زیر بار ہونا پڑتا ہے، سود بہر حال لگتا ہے، مزید رشوت بھی دینی پڑتی ہے اور اپنی حلال و محفوظ کمائی کو نظرہ میں ڈالنا پڑتا ہے تو پھر جن ضرورتوں

کے تحت سرکاری قرض لیا جاسکتا ہے اس کی بھی گنجائش ہو سکے گی۔

جوابات ضمیمه سوالات:

تمہید:

- (الف) سودا یک شرعی حقیقت ہے جہاں صادق آئے گی وہی اعتبار ہو گا۔
- (ب) شرعی حقیقت کے مطابق سودا محض قرض کے ساتھ مخصوص نہیں ہے۔
- (ج) اور جانین سے مالی معاملہ میں ایک طرف سے شرط کے ساتھ زیادتی کا حاصل ہونا ہے۔

جس کا مطلب یہ ہے کہ اگر حق سے زائد کچھ ملے مگر مشروط نہ ہو تو سود نہیں ہے۔

جوابات:

۱ - مذکورہ دونوں صورتیں بظاہر سود کے تحت نہیں آتیں، اس لئے کہ مدعی کا یہاں اس انداز کا کوئی معاملہ نہیں ہے، بلکہ اس کا اپنے واجبی واقعی حق کا مطالبہ ہے جس پر عدالت تصفیہ کر کے اسے ایک رقم دلاتی ہے، ضروری نہیں کہ وہ اس کی طلب کے عین مطابق ہو تو اگرچہ حکومت اس کو دو حصوں میں کر کے دو عنوانوں سے دلائے مگر ہم مجموعے کو مجموعی طور پر اس کا حق اور اس کی زمین کی قیمت کہہ سکتے ہیں، عدالت کی تعبیر سے ایسے ہی فرق نہیں پڑے گا جیسے پر اور یہ نٹ فنڈ وغیرہ میں اضافہ ہے۔

۲ - مفتی نظام الدین صاحب نے ایسی فلاجی قرضے جن میں نقد برائے نام اور اصلاً اشیاء کی فراہمی ہوتی ہے، بالخصوص ہندوستان جیسے ملکوں کے لئے اس انداز کی توجیہ کو معقول قرار دیا ہے، اس تقدیر پر کہ زائد رقم اصل مال کی قیمت میں بھی شمار ہو سکتی ہے کہ ہم نے مشین حکومت سے لی ہے، اور حکومت نے کارخانہ سے اور انتظامی اخراجات میں بھی شمار کی جاسکتی

ہے۔

ایسی کسی نیت سے فرق نہیں پڑے گا یہ نیت تو ہر جگہ چل سکتی ہے، جواز کے لئے معاملہ کی مجموعی صورت کو اصول شرع کے مطابق ہونا چاہیے۔
میں سمجھتا ہوں کہ ایسی صورت میں بھی پہلی صورت کے مطابق توجیہ ہو سکتی ہے۔



سودی کاروبار کا عموم

مفتی عبیب اللہ قادری ☆

ربا ایک معاشرتی لعنت ہے جس کی اقتصادی تباہ کاریوں نے ہمیشہ ہی غریب کے لہو سے سرمایہ داری کی آبیاری کی ہے اور غربت کے سکتے وجود سے سرمایہ داری کی ہوں کو غذا بخشی ہے، اسی وجہ سے خداوند قدوس نے بھی ایسوں کے دلوں کو بلاد بینے والا چیخ کیا ہے : ”فاذنو بحرب من اللہ و رسولہ“ اور حضور ﷺ کی کم و بیش چالیس حدیثیں اس کی مذمت پر مشتمل ہیں، لیکن اسی کے ساتھ یہ بھی ایک حقیقت ہے کہ ربا کو وجود پذیر ہوئے اتنا طویل زمانہ گزر چکا ہے کہ اس کی جڑوں کو کھود کر پھینکنا اور معاشرہ کو اس کی گندگی سے پاک کرنا گویا کہ محالات کے قبیل سے ہو چکا ہے، بلکہ اب تو ربا کی مختلف شکلوں نے معاشرہ و معیشت کو اپنے احاطہ میں اس طرح لے لیا ہے کہ اس سے نکنا خرط مقناد کے مترادف ہے، اس کے باوجود ایسے دیندار ہر زمانے میں رہے جنہوں نے اختیاری درجہ تک اس لعنت سے بچنے و دور رہنے کی مکمل کوشش کی اور نتیجہ کے طور پر اگر کچھ لوگ ناکام رہے تو کچھ کامیاب بھی رہے اگرچہ عصر حاضر میں ملکی اعتبار سے ایمان والے بعض ایسی شکلوں کے شکار ہیں جس نے اختیار کو اضطرار سے بدل دیا ہے، اس لئے ضرورت اس بات کی تھی کہ اہل افتاء پیدا ہونے والی نئی شکلوں کے سلسلہ میں متفقہ طور پر کوئی ایک راہ عمل متعین کر کے امت کو اس سے باخبر کریں، اللہ پاک جزاً نے خیر عطا فرمائے حضرت مولانا قاضی جماعت الاسلام صاحب کو کہ انہوں نے اس موضوع کو اٹھا کر جہاں امت مسلمہ کو سنبھالا ہے ویں اہل علم و افتاء کے لئے بھیتی کی ایک راہ بھی ہموار کر

دی ہے، اس مختصری تمہید کے بعد اب سوالات کے سلسلہ میں کچھ معمروضات پر در قرطاس میں:

- ۱۔ ربوا کے لغوی معنی زیادتی، بڑھوتری کے ہیں، اصطلاح فقہاء میں ربوا اس زیادتی کو کہتے ہیں جو کسی مالی معاوضہ کے بغیر حاصل ہو تو قریباً سارے ہی حضرات فقہاء قدرے الفاظ کے تقاوت کے ساتھ یہی فرماتے ہیں:

”الربوا هو فضل خال عن عوض“ (ملحقی الاجر ۲/۸۳)۔

لیکن لفظ سود ربوا کے پورے مفہوم کی ادائیگی سے قاصر ہے، اس لئے سود اور ربوا کو الفاظ مترادفہ میں سے سمجھنا غلط ہو گا، منطقی اعتبار سے دونوں میں عموم خصوص مطلق کا فرق ہے، ربوا اپنے اندر ایک وسیع مفہوم رکھتا ہے اور سود اس کی ایک شاخ ہے، اس لئے ہمارے عرف میں جو سود رانج ہے اس کی حقیقت صرف اتنی ہے: روپیہ ایک متعین مدت کے لئے قرض دے کر متعین شرح کے ساتھ زیادتی لینا۔

ربوای کی ساری صورتوں اور شکلوں کے تجزییہ کے بعد ربوای کی پانچ قسمیں سمجھ میں آتی ہیں اور اسی سے مختلف معاملات میں پھیلاوہ کا انداز معلوم ہوتا ہے، گو قسمیں استقرائی ہیں:

- ۱۔ ”ربوا قرض نافیٰ: اس کا حاصل قرض خواہ کا قرضدار سے حسب شرط متعینہ میعاد کے بعد اصل مال پر کچھ زائد لینا ہے۔

۲۔ ”ربوارہن نافیٰ: بلا کسی مالی معاوضہ کے وہ نفع جو تمہن کو رہن یا شستی مرہون سے حاصل ہو۔

۳۔ ”ربا شرکت نافیٰ: ایک شریک اپنے دوسرا شریک کے لئے نفع متعین کر دے اور اس کے جملہ نقصانات و منافع کا خود مستحق بن جائے۔

۴۔ ”ربوانسیمه نافیٰ: دو چیزوں کے باہم لین دین میں یا خرید و فروخت میں ادھار کرنا اور اس ادھار کو تحسیل منافع کا ذریعہ بنانا۔

۵۔ ”ربا فضل نافیٰ: دو چیزوں کا کمی میشی کے ساتھ باہم لین دین کرنا جب کہ اس

میں کسی بیشی درست نہ ہو، اس قسم کا تعلق خاص طور پر بیع صرف سے ہے۔

اس کے بعد یہ عرض کرنا غالباً خارج از موضوع نہ ہوگا کہ جن چیزوں سے معاملات کا تعلق ہوتا ہے اس کی تین قسمیں ہیں، گویہ بھی استقرائی ہیں: کیلی، وزنی، غیر کیلی غیر وزنی۔

کسی چیز کے مکیل یا موزون ہونے کی صفت کو اصطلاح فقهاء میں قدر کہتے ہیں اور اس کی حقیقت کو جنس کہتے ہیں، پھر اشیاء کی جنس و قدر کے اعتبار سے چار قسمیں ہیں:

۱- متحدا جنس، متحد القدر جیسے گیہوں اور جو۔

۲- غیر متحدا جنس، غیر متحد القدر جیسے بکری کی بیع بکری سے۔

۳- متحدا جنس، غیر متحد القدر جیسے کپڑے کی بیع کپڑے سے کہ جنس ایک ہے، لیکن نہ کیلی ہے اور نہ وزنی۔

۴- غیر متحدا جنس، متحد القدر جیسے گیہوں کی بیع نمک سے۔

ان اقسام کا حکم یہ ہے کہ پہلی قسم میں سواء بسواء اور یہاں بید دنوں واجب ہے، نہ یہاں بید ”فییعوا کیف شئتم“ میں داخل ہے اور تیسرا قسم میں یہاں بید واجب ہے سوائی بسواء واجب نہیں۔

ان تفصیلات و تصریحات فقهاء سے بخوبی یہ اندازہ ہوتا ہے کہ مختلف اصناف کے معاملات ایسے ہیں کہ اگر ان شرعی اصولوں کے مطابق نہیں کیا گیا تو بولا لازم آئے گا، اس کے برخلاف سود کا پھیلاو اس اعتبار سے محدود و محدود ہے۔

۲- دارالحرب میں جو حضرات سود کو جائز قرار دیتے ہیں ان حضرات کی منتها نظر ”لاربوا بین المسلم والحسنی فی دارالحرب“ ہے۔ امام زیلیٰ نے نصب الرایہ میں اس کے غریب ہونے کی صراحت کی ہے، بعض طرق میں عن مکحول عن رسول اللہ ﷺ ہے، اس صورت میں اس کا منقطع ہونا متعین ہے، اس لئے کہ مکحول صحابی نہیں، اور اگر واسطہ مان لیا جائے حضور ﷺ اور مکحول کے درمیان ہوتا وہ واسطہ مجھول ہے، نیز غریب کے ساتھ ”لیس

ب ثابت ”اور ”لا حجۃ فیہ“ کی بھی تصریحات اس کے بارے میں ملتی ہیں، صحاح ستہ میں مذکور نہیں اور اگر تھوڑی دیر کے لئے اسے قابل استدلال مان لیا جائے تو اس کا مطلب وہ نہیں جو عموماً ذہنوں میں ہے، بلکہ اس کا مطلب یہ ہے کہ کوئی مسلمان دارالاسلام سے دارالحرب میں امن لے کر رہنے لگے، اس کے بعد عقود فاسدہ ربویہ کے ذریعہ مال حاصل کرے اور وہ مال لے کر دارالاسلام آجائے تو اس کے مال سے بیت المال کا حق خمس متعلق نہ ہوگا، اس کا حاصل یہ ہے کہ اس کے دارالحرب سے دارالاسلام انتقال کی صورت میں اموال محضہ فی دارالحرب پر اسی کی ملکیت ثابت رہے گی (ردا محنتار ۱۸۸۰ء، جمع الانہر ۹۰۲ء)۔

دوسرा مطلب یہ ہے کہ مسلم مستامن دارالحرب میں رہتے ہوئے حربیوں سے عقود فاسدہ ربویہ کے ذریعہ جو مال حاصل کرتا ہے اس پر ربوا کا اطلاق نہیں ہوگا بلکہ جس طرح اشیاء مباحہ حطب، حشیش وغیرہ پر مخصوص استیلاء موجب ملک ہے، اسی طرح یہاں بھی: البتہ غدر و خیانت سے بچنے کے لئے رضا مندی ضروری ہے اور یہ بصورت عقد حاصل ہے اگرچہ عقد موجب ملک نہیں بلکہ موجب ملک تو استیلاء ہی ہے (دیکھئے: بداعم الصنائع ۱۹۲۵ء)۔

الحاصل اتنی بات تو درست ہے کہ سود کے تحقیق کے لئے بدلين کا معمصوم و معقول ہونا ضروری ہے اور اہل حرب کے اموال معمصوم و معتقد نہیں، لیکن اس پر یہ نتیجہ مرتب کرنا کہ پھر ہندوستان میں رہنے والے کافروں سے سود لینا جائز ہونا چاہیے، اس نتیجہ کو مرتب کرنے سے پہلے یہ طے کرنا ہوگا کہ ہندوستان دارالحرب ہے یا نہیں؟

۳۔ ہندوستان کا دارالحرب ہونا یا نہ ہونا ایک ایسا مسئلہ ہے کہ قطعیت کے ساتھ فیصلہ بہت ہی دشوار ہے، اس لئے اس مسئلہ میں جہاں تک اپنے اسلاف کی آراء کا سوال ہے تو ان کی آراء دونوں خانوں میں منقسم ہیں، گو بغض رائے کے بارے میں یہ کہنا بھاگ ہوگا کہ ان کی رائے اس وقت کی ہے جب انگریزوں کا تسلط تھا اور ان کے ظلم و استبداد کی زد میں پوری انسانیت تھی، لیکن جب حالات نے کروٹ لیا تو کیا اب بھی وہی حکم باقی رہے گا، یا وہ حکم بدل گیا؟ یہ مسئلہ

{ ۳۰۹ }

بینک انٹرست اور ہندوستان کی شرعی حیثیت

حل طلب امر ہے، جہاں تک حضراتِ فقہاء کی تصریحات کا سوال ہے تو اس سلسلے میں علاوہ
الدین حکم‌گئی فرماتے ہیں:

”تنبیہ“ و من مهمات هذا الباب معرفة الإمام والدارين (إلى ان قال)
ودار الإسلام ما يجري فيها حكم إمام المسلمين ودار الحرب ما يجري أمر رئيس
الكافرين (الكافي)۔۔۔ ولا خلاف أن دار الحرب تصير دار الإسلام بإجراء بعض
أحكام الإسلام فيها“ (سکب الانہر ۲۳۲)

ان تعریفات کی روشنی میں اگر ہندوستان کا جائزہ لیا جائے تو یہ کہنے میں کوئی مضافات
معلوم نہیں ہوتا کہ ہندوستان دارالحرب ہے، اس لئے کہ یقیناً موجودہ صورت حال ایسی ہی بن
گئی ہے کہ مسلمان کافروں سے خائف ہیں، فتاویٰ بزاریہ میں اس کی تفصیل موجود ہے (الفتاویٰ
البزاریہ علی بامش الہندیہ ۶/۱۱۲)

اس باب میں حلوانی کی عبارت غاصی واضح ہے جس کا عاصل یہ ہے کہ کسی دار کے
دارالحرب ہونے کی تین شرطیں ہیں:

۱۔ کافروں کے احکام کا اجراء علی العلانیہ ہو اور حکام کفر کی بنیادوں پر نیصل کرتے ہوں۔
۲۔ اس دار کسی دارالحرب سے اس طور پر متصل ہونا کہ دارالإسلام سے مدد پہنچنے
کی کوئی امکانی صورت نہ ہو۔

۳۔ ایمان و امان موجب حفاظت نہ ہو، بلکہ کافروں کا امان اصل ہو، منطقی اعتبار
سے ان شرائط کی حیثیت مانعہ الخلو کی ہے، یہی وجہ ہے کہ اگر پہلی شرط بھی مفقود ہو گئی تو وہ
دارالحرب نہیں کہلاتے گا، بلکہ اس پر دارالislam کا اطلاق کیا جائے گا جیسا کہ مندرجہ ذیل
عبارت: ”الایری ان دارالحرب تصیر دارالislam بمجرد إجراء أحكام الإسلام
إجماعاً“ سے ظاہر ہے اور علامہ علاء الدین حکم‌گئی فرماتے ہیں:

”وقال شیخ الإسلام والإمام الإسپیجابی إن الدار محکومة بدار الإسلام“

بیقاء حکم واحد فیها کما فی العمادیة وغیرها، (سکب الانہر بہامش مجع الانہر ۲۳۲)۔

اور آگے فرماتے ہیں:

”فالاحتیاط أن يجعل هذه البلاد دار الإسلام وإن كانت اليد في الظاهر

للملاعنین ولھؤلاء الشیاطین“ (سکب الانہر ۲۳۲)۔

اس سے ظاہر یہی ہے کہ احتیاطاً اس دارکو دارالاسلام ہی کہا جائے گا جو کہ کافروں کے زیر تسلط ہو، اور اگر شرائط ثلاثہ جس کا تذکرہ امام کردری نے ”الجامع الوجيز“ میں اور علامہ علاؤ الدین حسکفی نے ”سکب الانہر“ میں کیا ہے، ان کا تجزیہ کیا جائے تو ہر شرط فی الجملہ ہندوستان پر غیر منطبق معلوم ہوتی ہے، اس لئے کہ قانونی و دستوری نقطہ نظر سے اگر دیکھا جائے تو بلا تفریق مذہب و زبان و علاقہ ہر شہری کو اپنے مذہبی شاعائر کی آزادی کے ساتھ ملکی وسائل سے انتفاع کا حق دیا گیا ہے اور بنیادی طور پر ہر ایک مذہب والا اپنے مذہب کے احکام پر عمل کرنے میں خود مختار ہے، چنانچہ مساجد و مراکز و خانقاہوں کا وجود و قیام، اعیاد و اضحیہ و دیگر شاعائر اسلام پر قانونی اعتبار سے کوئی پابندی نہیں، مذہب کا اشتہار و شیوع بشكل تبلیغ یا تقریر یا تحریر ہر مذہب والا کرستا ہے، چنانچہ ہورہا ہے، دستوری اعتبار سے مسلم پر سن لاء کا تحفظ بھی موجود ہے اور اگر تھوڑی دیر کے لئے دلائل و شرائط کا تعارض تسلیم کر لیا جائے کہ ممکن ہے کسی کے پاس اس کے دارالحرب ہی ہونے کے دلائل و شرائط ہوں تب امام کردریؒ کے اس قول کو فیصل مان لیا جائے۔

”و عند تعارض الدلائل والشروط يبقى ما كان على ما كان أو يتراجع

جانب الإسلام احتياطاً“ (البزاریہ بہامش البندیہ ۲۱۲)۔

گوہضرات فقهاء نے دارکو دارالاسلام اور دارالحرب میں منحصر کیا ہے، جیسا کہ

عبارات فقهاء سے ظاہر ہے، لیکن وجود ان طور پر دار کی تقسیم اس طرح ہونی چاہیے:

- (۱) دارالاسلام (۲) دارالکفر اور پھر دارالکفر کی دو قسمیں ہونی چاہیں: (۱) دارالامن، (۲) دارالشر و الفساد جس کا دوسرا نام دارالحرب قرار دیا جائے اور پھر دارالامن کو امن و امان کی بنیاد پر دارالاسلام کا حکم دیا جائے اور دارالشر و الفساد کو شر و فساد کی بنیاد پر دارالحرب قرار دیا جائے اور اس کی نظیر اس کو بنانے کے مکملہ المکملہ سے عبشه بہت سے صحابہ بھرت کر کے گئے باوجود یہ کہ عبشه دارالاسلام نہیں تھا، لیکن اس کو دارالحرب بھی نہیں کہا جاسکتا، اس لئے کہ صحابہ پورے شعائر کے ساتھ رہے، بلکہ اس کو دارالکفر کہنا چاہیے، اس لئے کہ زمام کا رہا مسلمان کے ہاتھ میں نہیں تھا اور مکملہ مکملہ بھی اس وقت دارالکفر ہی تھا، اس لئے کہ زمام کا رہا کافروں کے ہاتھ میں تھا، لیکن صحابہ کے لئے عبشه دارالامن تھا اور مکملہ مکملہ دارالشر و الفساد تھا، اس تقسیم میں کافی وسعت ہے، لیکن اسلاف کے کلام سے تائید نہیں ملتی، اس پر اگر یہ اعتراض کیا جائے کہ اس تقسیم کے اعتبار سے تو دارالاسلام کی بھی دو قسمیں ہونی چاہیے: (۱) دارالامن، (۲) دارالشر و الفساد، اس لئے کہ حالات حاضرہ اس کے متضادیں ہیں، تو اس کا جواب یہ ہے کہ دارالاسلام چاہے اپنے ساکنین کے لئے دارالامن ہو یا دارالشر اگر اسلامی قوانین، حدود و تصاص کا اجراء ہو رہا ہے تو وہ دارالاسلام ہی رہے گا، دارالشر و الفساد ہونے سے دارالاسلام ہونے سے خارج نہیں ہوگا جیسے مدینہ طیبہ میں منافقین آئے دن شر و فساد پھیلاتے رہتے تھے، لیکن وہ دارالاسلام ہی رہا، دارالاسلام سے خارج نہیں ہوا۔

- ۲ - اگر گھر میں حفاظت کی کوئی شکل ہو تو بینک میں روپیہ نہیں رکھنا چاہیے، بدرجہ مجبوری رکھنے کی اجازت ہے، اس لئے کہ یہ تو سمجھی کو معلوم ہے کہ بینک کا سارا نظام سودی ہے اور جتنا روپیہ جاتا ہے وہ سب اس نظام کے تحت استعمال کیا جاتا ہے اور نص قطعی ہے: ”وَلَا تعاونوا علیِ الْإِثْمِ وَالْعَدْوَانِ“ اور یہ سب روپیہ بینک میں رکھنے کی صورت میں تعاون علیِ الْإِثْمِ لازم آئے گا جو منوع ہے، اسی وجہ سے حضرت گنگوہی و حضرت تھانوی نے اپنے فتاویٰ میں بینک

میں روپیہ جمع کرنے کو نادرست قرار دیا ہے، لیکن گھر میں غیر محفوظ علی شرف اخظر ہونے کی صورت میں ”الضرورات تبیح المحظورات“ کے تحت رکھنے کی اجازت دی گئی ہے، لیکن اس صورت میں بھی کوشش اس کی ہو کہ ”لا کرنی فی لیکر اس میں رکھ دیا جائے یا پھر کرنٹ اکاؤنٹ کھول کر اس میں جمع کر دیا جائے، لیکن اگر یہ دونوں صورتیں نہیں اپنائی گئیں بلکہ چالو کھاتہ کھول کر رقم جمع کیا ہے پھر اس پر سود ملے اس کو چھوڑنا نہیں چاہئے، خواہ سرکاری ادارہ ہو یا غیر سرکاری، اس لئے کہ وہ اپنی عبادت گاہوں میں اسے استعمال کرتے ہیں اور یہ بھی تعاون علی الامم کے دائرہ میں داخل ہے اور اگر اس سے اپنی عبادت گاہ وہ نہ بنائیں تو یقیناً وہ پیسہ کسی دوسرے راستے سے اسلام دشمنی پر خرچ ہو گا، یا اس سے اپنی پوزیشن و مضبوط کریں گے جو نتیجہ کے اعتبار سے اسلام اور مسلمان کے لئے نقصان دہ ثابت ہو گا، اس لئے ”إذا ابتلى بليلتين فليختر أهونهما“، ضابط کے اہون یہی ہے کہ اسے لے لے، بینک میں نہ چھوڑے۔

اب دوسرا سوال اس کے مصارف کے سلسلہ میں پیدا ہوتا ہے کہ اسے کہاں صرف کیا جائے؟ اس کے مصارف کی تعیین سے قبل یہ متعین کرنا ضروری ہے کہ اس مال کی حیثیت کیا ہے؟ تو اس کے سود ہونے کی وجہ سے مال حرام ہونا تو متعین ہے اور مال حرام کا صدق کرنا واجب ہے: ”إذا حصل بسبب خبيث وهو التصرف في مال الغير وما هذا حاله فسيله التصدق“ (حدایہ)۔

لہذا سود کا واجب التصدق ہونا متعین ہو گیا، اب اس کے مصارف تین ہیں:

۱- فقراء کو دینا۔

۲- غیر واجب تکیس اس سے ادا کرنا۔

۳- رفاه عام کنوائ، نل، بیت الخلاء وغیرہ میں لگانا، ان مصارف ثلاثة میں سے مصرف اول یعنی فقراء کو دینا تو متفق علیہ ہے، اس میں اکابر و اصغر کا کوئی اختلاف نہیں، چنانچہ علامہ علاؤ الدین حسکفی فرماتے ہیں: ”الفقراء مصروفہ عند جهل آربابہ“ (دریختار ۸/۳)

اسی طرح حضرت تھانویؒ و مفتیان دارالعلوم دیوبند تحریر فرماتے ہیں کہ فقراء پر صدقہ کر دینا چاہئے، لیکن فقراء کو دینا بھی لا بشرط شی نہیں ہے، بلکہ بشرط شی ہے، اب ان شرائط کو عرض کرتا ہوں:

۱۔ فقراء مسلمین ہوں غیر مسلمین نہ ہوں، اس لئے کہ جب اس کا واجب التصدق ہونا متعین ہو گیا تو واجب التصدق اموال جیسے زکوٰۃ، صدقة الفطر وغیرہ جس طرح غیر مسلم کو دینا جائز نہیں اسی طرح سو بھی غیر مسلم کو دینا جائز نہیں ہے۔

۲۔ بلا نیت ثواب دیا جائے، اس لئے کہ مال حرام بہ نیت صدقہ دینا بہت خطرناک ہے، چنانچہ علام ابن عابدین شامی فرماتے ہیں:

”رجل دفع إلى فقير من المال الحرام شيئاً يرجو به الشواب يكفر“ (رللمختار
كتاب الزكوة / ۲۹۳)۔

صدقہ کرنے والا تو صرف فراغ ذمہ و سبد و شی کی نیت سے دیدے۔

”والظاهر أن المتصدق بمثله يتغى أن ينوى به فراغ ذمته ولا يرجو به المثوبة“ (معارف السنن / ۳۲)۔

۳۔ ان اعزاء کو نہ دیا جائے جن کو زکوٰۃ وغیرہ دینا جائز نہیں، الغرض واجب التصدق اموال کی طرح سوکی رقم میں بھی شرائط کا لحاظ کرنا ضروری ہوگا۔

صرف ثانی:

غیر واجبی ٹیکس میں سوکی رقم کو دینا ہے، اس ملک میں بہت سے ٹیکس غیر واجبی ہیں ان میں سوکی رقم دی جاسکتی ہے، اب تک ناکارہ کے علم میں اس مصرف کے بارے میں کبھی کسی کا اختلاف نہیں اور غیر واجبی ٹیکس میں دینے کی اجازت یہاں سے ملتی ہے کہ مال حرام کا مالک

اگر معلوم نہ ہوا اور نہ معلوم کرنا ممکن ہوتا فقراء پر تصدق واجب ہے، اور اگر معلوم ہوتا مالک کو پہنچانا ضروری ہے، اگر مالک زندہ نہ ہو تو اس کے ورثاء کو دیدے، چنانچہ علامہ علاؤ الدین حصلفی فرماتے ہیں:

”علیہ دیون و مظالم وجہل اربا بہا ویس من معرفتهم فعلیہ التصدق
بقدرہا من مالہ“ (رد المحتار بباب المقطۃ ۲۸۳)

اس سے صاف معلوم ہوتا ہے کہ تصدق اسی وقت واجب ہے کہ مالک کا سرانگ لگنا مشکل ہو جائے، سود کی رقم جب بینک سے حاصل ہوتی ہے تو اس اعتبار سے مالک معلوم ہے کہ بینک حکومت کی ملکیت ہے، اس لئے کہ جب بینک کا نقصان ہوتا ہے تو اس کی تلافی حکومت ہی کرتی ہے، کھاتہ داروں سے اس کو کوئی مطلب نہیں اور جو فرع ہوتا ہے وہ بھی فی الجملہ حکومت کے خزانہ کا ایک جز ہوتا ہے، لہذا حکومت پر دغیرہ اجی طیکس کی ادائیگی کے ذریعہ کر دیا جائے۔

اب سوال یہ پیدا ہوتا ہے کہ ضروری ہے کہ غیر واجبی طیکس ہی کے ذریعہ حکومت کے خزانہ میں یہ رقم پہنچائی جائے بلکہ اسے بینک ہی میں چھوڑ دیا جائے تو اس کا جواب اس سے پہلے آپکا ہے کہ اس کے ذریعہ غیر مسلمین کی پوزیشن مضبوط کی جائے گی یا اسے ایسی جگہ استعمال کیا جائے گا جس میں اسلام یا مسلمانوں کا نقصان ہو یا پھر وہ سودی کاروبار کا جز بنے گا، یہ بھی تعادن علی الامم کے تحت منسوب ہے، اب اگر یہ سوال ہو کہ یہ تو اچھا سخن ہے کہ غیر واجبی طیکس ادا کرنے کی نیت سے بینک میں رقم جمع کرادی جائے اور جب سود ملے تو اس سے غیر واجبی طیکس ادا کر دیا جائے؟ تو اس کا جواب بھی ابھی نمبر ۲۳ ہی کے تحت گزر چکا ہے کہ اصل حکم تو یہی ہے کہ بینک میں رقم ہی جمع نہ کی جائے، لیکن بدرجہ مجبوری گھر میں حفاظت کی شکل نہ ہونے کی صورت میں بینک میں جمع کرنے کو جائز کہا گیا ہے، اسی وجہ سے فلکس ڈپوزٹ کو ناجائز کہا گیا ہے کہ بلا ضرورت معین میعادتک کے لئے رقم جمع رکھنے کی وجہ سوائے اس کے کچھ نہیں کہ رقم دو گنی ہو کر

ملے گی، غرض کہ شروع ہی سے نیت سود لینے کی ہوتی ہے۔

یہ بھی ضروری ہے کہ غیر واجبی ٹیکس ایسا ہو جس کا تعلق حکومت کے خزانہ سے ہو، یعنی اس مدد کی رقم حکومت کے خزانہ میں جاتی ہو۔

لیکن غیر واجبی ٹیکس میں بھی اس سودی رقم کو دے سکتے ہیں جو ایسے بینک سے حاصل ہوئی ہو جو شخصی اور غیر سرکاری نہ ہو بلکہ سرکاری ہو، اگر غیر سرکاری بینک ہے تو اس رقم کا غیر واجبی ٹیکس میں دینا جائز ہوگا، اس لئے کہ اس صورت میں مالک پر عوذ نہیں ہو سکے گا، اس لئے غیر سرکاری بینک سے حاصل ہونے والی سودی رقم کا مصرف اول یعنی فقراء پر تصدق متین ہے، لیکن سود کی رقم لینے کے سلسلے میں سرکاری غیر سرکاری دونوں بینکوں کا حکم ایک ہے، اس لئے کہ تعاون علی الامم و تعاون علی مخالفۃ الاسلام و تقویۃ اعداء اسلام دونوں صورتوں میں لازم آئے گا، لہذا بینک سرکاری ہو یا غیر سرکاری سود بینک میں ہرگز نہیں چھوڑا جائے گا۔

مصرف ثالث:

رفاهی چیزوں میں سود کے بیسوں کا استعمال ہے، لیکن یہ مصرف شدید اختلافات کا شکار ہے، چنانچہ خود اکابرین کی دو طرح کی مطبوع رائیں ملتی ہیں، لیکن ناکارہ کے نزدیک راجح دلیل کے اعتبار سے رفاه عام میں خرچ کرنے کا عدم جواز ہے، اس لئے کہ یہ بات پہلے معلوم ہو چکی ہے کہ سود حرام ہے اور مال حرام کا مالک نہ ملنے کی صورت صدقہ کرنا واجب ہے اور صدقہ کی حقیقت "العطیۃ نی فی ہے اور اس کا رکن نفس الادالی الصرف ہے جس کا حاصل فہی التملیک کا لائز کا ہے، اور رفاهی کاموں میں لگانے کی صورت میں تملیک کا تحقیق نہیں ہو پائے گا، علامہ شامیؒ فرماتے ہیں:

”إِذَا كَانَتْ لَقْطَةً أَوْ غُصْبًا أَوْ رَشْوَةً ... وَالْفَقَرَاءُ مَصْرُوفُهُ عِنْدَ جَهْلٍ“

أربابہ“ (روا صحیح رکتاب المقطۃ ۲۸۳/۸۳)۔

نیز امام کردوریؒ کے اس جزئیہ سے بھی اس کی تائید ہوتی ہے جو "الجامع الوجيز فی الہدایہ" میں ہے، نیز امام ابو یوسفؓ کی "کتاب الآثار فی الہدایہ" میں سے بھی اس کی تائید ہوتی ہے، اسی وجہ سے مفتی محمد شفیع صاحب، مہدی حسن صاحب اور حضرت مفتی محمود حسن صاحب مدظلہ و دیگر اکابرین بھی اسی کے قائل ہیں کہ سود کے پیسے کو مدارس کی تعمیر، کنوائی، راستہ، نل رفاه عام میں لگانا جائز نہیں۔

اور اگر اصولی اعتبار سے دیکھا جائے تو "إذا اجتمع الحلال والحرام فغلب الحرام" یا "إذا اجتمع المبيح والمحرم فغلب المحرم" سے بھی جانب عدم جواز احتو معلوم ہوتا ہے۔

دلائل کے اعتبار سے ناکارہ کے نزدیک راجح تو یہی ہے کہ رفاهی کاموں میں سود کے پیسوں کو استعمال نہ کیا جائے، لیکن اکابرین کے اس اختلاف سے بچنے کے لئے اب تک ناکارہ اس صورت کو مختلف فی قرار دیکر متفق علیہ پر عمل کے ارجح ہونے کا فتویٰ دیتا ہا۔

حدیث: "لعن رسول الله ﷺ أكل الربا وموكله" (مکلوۃ المصاصج ۱/۲۲۳) کا عموم سود لینے والے کو یکساں طور پر شامل ہے، لہذا جس طرح سود لینے والا گناہ گار ہے، اسی طرح سود دینے والا بھی گناہ گار ہے، یہاں البتہ کاروباری لائن میں بعض شکلیں ایسی ہیں جن میں مجبور آسود دینا پڑتا ہے اور زبردستی سود کے نام پر رقم وصول کر لی جاتی ہے مثلاً ایک کاشتکار نے بوائی کے وقت دوسرے کاشتکار سے ایک من غلہ لیا وہ کٹائی کے وقت اس کے بدله ڈیڑھ من لیتا ہے جبکہ آدھا من زائد سود ہوا، لینے والا گناہ گار ہو گا دینے والا نہیں (محمودیہ ۲/۲۲۳)، اسی طریقے کو ناجائز کہا گیا ہے، اس لئے کہ وہ سود و جوا پر مشتمل ہوتا ہے، لیکن اگر بغیر بیسے کے بغیر مال کی حفاظت نہ ہو سکتی ہو یا قانونی مجبوری ہو تو جائز قرار دیا گیا ہے، جس طرح پگڑی کے مسئلہ میں بھی گنجائش نکل سکتی ہے اور جس طرح سود حرام ہے، اسی طرح رشوت بھی حرام ہے لیکن بعض صورتیں ایسی ہیں جن میں رشوت دینے والا گناہ گار نہیں ہوتا جس کی تفصیل رد المحتار میں ہے،

اسی طرح سود کے مسئلہ میں اس صورت کا وجود مستبعد نہیں، البتہ سود لینے والا ہر حال میں گنہگار ہوگا، الیا کہ اضطرار کی حالت ہو لیکن سود دینا کن صورتوں میں ناجائز ہے اور کن صورتوں میں گنجائش نکل سکتی ہے اس کی تعین کے لئے اصولی طور پر کچھ نہیں کہا جا سکتا جب تک واقعہ سامنے نہ ہو اور اس کے تمام اجزاء پر مع مالہ و ماعلیہ گہری نظر نہ ڈال لی جائے۔

۶ - ہاں البتہ سودی قرض لینے کی حضرات فقهاء نے بعض صورتوں میں اجازت دی ہے اور اس باب میں سرمایہ کل علامہ جوی کا ذکر کردہ وہ جزو یہ ہے جو الاشباه منع کیمی (ص ۹۶)

پر مذکور ہے : ”یجوز للمحتاج الاستقراض بالربح“ جس سے یہ معلوم ہوتا ہے کہ محتاج سودی قرض لے سکتا ہے، لیکن محتاج کی کوئی توضیح و تشریح نہیں کی، ظاہر یہی ہے کہ محتاج سے مراد ایسا شخص ہے جو کمائی پر قدرت نہ رکھتا ہو، بغیر قرض کے گزارہ کی کوئی صورت نہ ہو، اور قرض بغیر سود کے ملتا نہ ہو، چونکہ ایسا شخص مجبوری کی حد تک معدود ہے اس لئے گنہگار نہیں ہوگا۔

لیکن کیا وہ لوگ جو صاحب ثروت ہیں لیکن قانونی گرفت سے اس قدر مجبور ہیں کہ بلا واسطہ وہ کوئی کام نہیں کر سکتے، اگر کارخانہ لگانا ہے، فیکٹری بنانی ہے، جیپ یا ٹریکٹر خریدنا ہے تو بغیر بینک کے واسطے کے نہیں خرید سکتے اور ہر گز نہیں خرید سکتے، اگر خرید لیا تو لینی کی دینی پڑ جاتی ہے اور اگر براہ بینک آپ وہ کام کرتے ہیں تو جھک مار کے آپ کو سود دینا ہو گا ورنہ قرقی ہو جائے گی۔ اب ان حالات میں سوال یہ پیدا ہوتا ہے کہ کیا امت مسلمہ کو صرف یہ کہہ دینے سے علماء و مفتیان کرام بری ہو جائیں گے کہ کیا ضرورت ہے ٹرک و ٹریکٹر و جیپ لینے کی، اور کیا ضرورت ہے کارخانہ لگانے کی۔

جبکہ اس گئے گذرے دور میں بھی ایسے افراد ہر جگہ موجود ہیں جو جائز طریقہ کے متلاشی ہیں، اور ان کی نگاہ میں مفتیان کرام کے قرطاس و قلم پر جوی ہوئی ہیں، کیا ایسا ممکن نہیں کہ جس طرح

تصویر کھیچنا حرام ہے لیکن جب قانونی طرز پر تصویر لازمی قرار دیدی گئی تو تصویر کھیچنا جائز ہو گیا۔

اور یہی، سود و جوا کی وجہ سے حرام ہے، لیکن قانونی مجبوری کی وجہ سے یہ جائز ہو گیا کہ بغیر انشوںس کے گاڑی روڈ پر نہیں آ سکتی، جیسا کہ اکابرین کے قتاوی میں اس کی تصریح موجود ہے، تو کیا کار و باری لائن میں براہ بینک کار و بار کو عملی شکل دینے کی شرط قانونی مجبوری کے تحت داخل نہیں اور کیا ایسا صاحب ثروت کار و باری مجبوری کی حد تک معدود نہیں، ناکارہ کے فہم ناقص کے مطابق تو ان جزئیات سے جواز کے اشارے ملتے ہیں، لیکن ناکارہ کو اس پر اصرار نہیں، تاہم یہ پہلو رحمان سے خالی بھی نہیں ہے، ارباب افقاء کی خصوصی توجہ درکار ہے، البتہ ایسا شخص جس کا کار و بار بقدر کافی ہی نہیں بلکہ اس سے بہت زائد ہے اور کار و بار ایسا ہے کہ اس میں بینک کا کوتی واسطہ نہیں، لیکن بر بنائے ہب دنیا اس کار و بار کو وہ پھیلانا چاہتا ہے، لیکن اس کی موجودہ پونجی موجودہ کار و بار میں مشغول ہے، اگلے پروگرام کو وجود دینے کی اس پونجی میں سکت نہیں، اس نے اس موقع پر بینک کا سہارا لیا اور سودی قرض (لون) لے کر اگلے پروگرام کو بڑھایا تو ایسے شخص کو سودی قرض لینے کی اجازت نہیں دی جائے گی، چونکہ یہ شخص نہ محتاج ہے کہ ”یجوز للحتاج...“ جزئیہ کا ترتیب ہو سکے اور نہ مجبور ہے کہ ”الضرورات ...“ کلیہ کے تحت اسے معدود قرار دیا جاسکے۔

۷۔ اس سوال کا جواب بھی سوال نمبر ۶ کے جواب کے ضمن میں آچکا ہے کہ اگر محتاج ہے تو جائز ہے اور اگر مجبور ہے تو بدرجہ مجبوری بوقت مجبوری معدود رہے، اور اگر نہ محتاج ہے نہ مجبور ہے تب گھر ہو گا، تاہم یہ بات ذہن میں رہے کہ جہاں تک فی نفس قرض کی بات ہے اس کا لینا تو قرض کے درجہ میں جائز ہے، لیکن چونکہ یہ قرض مفضی الی امر حرام ہے، اس لئے ایسے قرض کا لینا ہی منوع قرار دیدیا گیا، الیہ کہ محتاج یا مجبور ہو جس طرح حضرات فقهاء نے جوان کو روزہ کی حالت میں بیوی کا بوسہ لینے سے منع کیا ہے کہ بوسہ فی نفس حرام نہیں بلکہ جوان ہونے

کی وجہ سے اس کا بوسہ حرام کام کی طرف مغضی ہو سکتا ہے، اس لئے بوسہ ہی سے روک دیا گیا،
بخلاف بوڑھے کے کہ اس کے لئے منوع نہیں۔

فتاویٰ محمودیہ میں ہے: سوال: گورنمنٹ کی طرف سے کاشت کاروں کو بونے کے
لئے سود پر غلہ اور کھلہ پر دی جاتی ہے، فصل کلنے پر جتنا دیا جاتا ہے اس سے زیادہ مقررہ مقدار
میں لے لیا جاتا ہے، ظاہر ہے کہ یہ سود ہے۔ جواب: کاشت کار کو جو ملا ہے وہ قرض ہے سود
نہیں پھر اس سے جو مقدار زائد و اپس لی گئی ہے وہ سود ہے (۲۲۲/۳)۔

-۸ اگر سرکاری چھوٹ سے فائدہ اٹھانے کی صورت میں سود دینے کی نوبت ن آئے تو اس کے
لینے میں بظاہر کوئی مضائقہ نہیں، چاہے وہ اپنے یہاں چھوٹ والی رقم کو جس نام سے درج کرے۔

-۹ اس کا جواب بھی سوال نمبر ۶ کے جواب کے ضمن میں آچکا ہے، ناکارہ کی ناقص سمجھ
کے اعتبار سے توغیر ممالک سے تجارت کی صورت میں حکومت جو سود لیتی ہے شرعاً حکومت کو
اس کا کوئی حق نہیں، لیکن بدرجہ مجبوری جس طرح انکم ٹیکس، سیل ٹیکس وغیرہ دینا پڑتا ہے، اسی
طرح حکومت سود کے نام پر گویا کہ بیردنی ملک سے تجارت کا ایک ٹیکس لیتی ہے، گواں کے
بعد اصل ٹیکس بھی وصول کرتی ہے لیکن اس کی بھی حیثیت ٹیکس ہی کی ہے، گو حکومت کی اصطلاح
میں اس کا نام سود ہے، اس لئے بیردنی ملک سے تجارت کو اختیار کرنے میں کوئی مضائقہ
نہیں۔

-۱۰ بینک خواہ سرکاری ہو یا غیر سرکاری اگر مقدار قرض سے زیادہ وہ ادارہ قرض خواہ سے
وصول کرتا ہے تو ”کل قرض جر نفعا فھو حرام“ (رالمحتر ۱۷۳/۳) کے تحت دونوں کا حکم
ایک ہی ہے، دونوں میں کوئی فرق نہیں، البتہ سود کی رقم کی ادائیگی میں فرق ہو گا، جس کی تفصیل
سوال نمبر ۳ کے جواب میں آچکی ہے۔

-۱۱ جن کمپنیوں کا تذکرہ سوال نمبر ۱۱ میں ہے ان کمپنیوں کے واسطے ٹرک وغیرہ

خریدنے کی اجازت نہیں سکتی ہے، اس طور پر کہ خریدار اپنا پیسہ اپنے پاس محفوظ رکھے اور کمپنی سے رابطہ قائم کر کے اس سے کہہ کہ مجھے ایک ٹرک لینا ہے، فرض کیجئے اس کی قیمت تین لاکھ ہے، لیکن اس پر کمپنی سود کے نام سے جو رقم لے گی وہ تیس ہزار ہے، تو کمپنی والے اپنی اس زائد رقم کو اصل قیمت کے ساتھ شامل کر کے کل ثمن ۳۰ لاکھ ۳ ہزار قرار دیں اور خریدار سے کہیں ہم آپ کو ۳۰ لاکھ ۳ ہزار میں ٹرک دیں گے اور خریدار اس کو منظور کر لے، اب گویا کہ ۳۰ لاکھ ۳ ہزار میں خریدار نے ٹرک خریدا ہے جب ۳۰ ہزار کو ٹمن کا جز قرار دے دیا جائے گا تب خریدار سود دینے والا نہیں کہلانے گا اور ٹرک حاصل ہونے کے بعد ایک مشت خریدار کو رقم ادا کر دے گا، لیکن یہ اسی شخص کے لئے ہے جس کے پاس پوری رقم موجود ہو، لیکن قانونی مجبوری کی وجہ سے ٹرک نہ خرید سکتا ہو، ایسے شخص کے لئے بینک کا واسطہ لینے سے یہ بہت آہون ہے، اس لئے کہ یہ مشکل جو اور جواز کی ذکر کی گئی، بینک میں اس کا اجراء مشکل ہے، اس لئے کہ بینک سے تو ضرورت ظاہر کر کے قرض لینا پڑتا ہے جب کہ یہ شخص ضرورت مند نہیں ہے، پھر یہ سود کیسے دے سکتا ہے، بخلاف کمپنی کے واسطے کے وہاں قرض لینے کی ضرورت نہیں، صرف اپنی پونچی کی حفاظت کے لئے اور کمپنی کے واسطے کو بطور دشمنی کے استعمال کر رہا ہے، باں اگر اتنی رقم نہ ہو جس سے ٹرک خرید سکے اس کو بہر حال قرض لینا ہے، اب یہ چاہے بینک سے قرض لے کر بینک کو سودا دا کرے یا پر ایئیویٹ کمپنی سے قرض لے کر سودا دا کرے، بہر حال اس کو سودا دا کرنا ہے اور یہ نہ محتاج ہے نہ مجبور، اس لئے اس کے لئے یہ جائز نہ ہوگا۔ الایہ کہ یہ شخص وہی صورت اختیار کرے یعنی جو ٹمن کل رقم کو قرار دے کر کمپنی ہی سے ٹرک لے اور کمپنی والے پوری رقم کو ٹمن قرار دیں تب اہل اقتاء کے لئے یہ صورت بھی محل غور ہو گی اور اصل ٹمن سے زائد رقم جس کو کمپنی سود کا نام دے رہی ہے خریدار اس کو حق الحنت یاد لالی کے دائرہ میں داخل کر سکتا ہے یا نہیں؟ اس پر غور و فکر کی ضرورت ہوگی۔

{۳۲۱}

بینک انٹرسٹ اور ہندوستان کی شرعی حیثیت



سودی معاملات شریعت کی نظر میں

مفتی نسیم احمد قاسمی مظفر پوری ☆

۱۔ ربوا کی لغوی تعریف:

ربوالغت میں مطلق زیادتی اور اضافہ کو کہتے ہیں (درختا علی بامش المطحاوی ۱۰۷/۳)۔

صاحب مجمع لغۃ الفقہاء ربوا کی لغوی تعریف کرتے ہوئے تحریری فرماتے ہیں:

”الرّبَا: بكسـر الراءـ من رـبـا الشـئـيـ بـرـبـوـا إـذـا زـادـ“ (مجمع لغۃ الفقہاء، ۲۱۸/۲)

(مطبوعہ بیروت)۔

رباراء کے کسرے کے ساتھ ربا الشئی یہ بوربوا سے مانوڑ ہے، یہ جملہ اس وقت استعمال کیا جاتا ہے جب کسی چیز میں اضافہ ہوتا ہے، علامہ ابوالقاسم الحسین بن محمد راغب اصفہانی (المتومنی ۵۰۲ھ) مفردات القرآن میں ربوا کی تعریف کرتے ہوئے تحریر فرماتے ہیں:

”الرّبَا: الزيـادةـ عـلـىـ رـأـسـ الـمـالـ لـكـنـ خـصـ فـىـ الشـرـعـ بـالـزـيـادـةـ عـلـىـ وـجـهـ دون وـجـهـ“ (مفردات القرآن ۱۸۷/۲ مطبوعہ بیروت) (ربوالغت میں راس المال پر زیادتی کا نام ہے، اور شریعت میں ایک مخصوص زیادتی کو ربوا کہا جاتا ہے)۔

ربوای اصطلاحی تعریف :

صاحب مجمع لغۃ الفقہاء نے ربوای اصطلاحی تعریف ان الفاظ میں کی ہے : ”کل

زيادۃ مشروطۃ فی العقد خالیۃ عن عوض مشروع ” (مجمٌ لغة الفقهاء، ۲۱۸) ربوا ہر وہ زیادتی ہے جو عقد میں مشروط ہوا اور عوض مشروع سے خالی ہو۔

فقہاء نے ربوا کی اصطلاحی تعریف اس طرح کی ہے : ”اموال ربویہ میں سے کسی چیز کا ہم جنس کے ساتھ تبادلہ کرنے کا معاملہ کیا جائے اور اس میں کسی ایک جانب سے بلا عوض اضافے کا دینا بھی مشروط ہو یعنی اضافہ کی شرط بطور جزو معاہدہ ہو۔“ اس طرح کے معاملے کے نتیجے میں جو اضافہ ہو گا وہ ”ربواني فی کھلانے گا (بینک انہرنس اور سرکاری قرضے رائے، نیرو دیکھنے: درختاری بامش الطحاوی ۱۰۷، مجموعۃ الفتاوی ۱۳۹/۲)۔

ربوایہ کا دائرہ :

ربوایہ کی تعریف صادق آنے کے لئے چار اسباب کا پایا جانا ضروری ہے:

۱۔ ہم جنس چیز کے تبادلہ کا معاملہ ہو۔

۲۔ وہ جنس ”اموال ربویہ فی نی میں سے ہو۔

۳۔ اضافہ ایک ہی جانب سے ہو یعنی دوسری جانب سے اس کا کوئی واقعی ایسا بدل نہ ہو، جسے شرعاً بدل قرار دیا جاسکے۔

۴۔ اس اضافہ کا لینا دینا عقد معاملہ کرتے وقت ہی بطور لازمی جز کے طے ہو چکا ہو۔

اگر ان میں سے ایک چیز بھی موجود نہ ہوگی تو وہ اضافہ شرعاً ”ربواني فی نہیں کھلانے گا، اور اس کا لینا دینا جائز قرار پائے گا۔

چنانچہ اگر کوئی شخص دوسرے کسی شخص سے قرض لیتا ہے اور قرض کا معاملہ کرتے وقت اضافہ کی نہ شرط لگائی تھی، نہ نیت کی تھی، لیکن اگر اس صورت میں بوقت ادا نیگی کچھ زیادہ دیتا ہے تو اس اضافہ کا لینا اور دینا دونوں جائز ہو گا، کیونکہ ”ربواني فی“ کے چار اسباب میں سے ایک سبب (اضافہ بوقت عقد مشروط ہو) نہیں پایا گیا۔

ربا کا تحقیق کب ہوگا؟

”ربوانيٰ نی کے وجود و تحقیق کے لئے مذکورہ بالا اسباب کے علاوہ فقهاء نے چند شرطیں بھی لکھی ہیں، ان شرطوں کے پائے جانے کے بعد ہی ”ربوانيٰ نی کا تحقیق ہو سکے گا، وہ یہ ہیں:

۱۔ بدین کا معصوم (معصوم سے وہ مال مراد ہے جو کسی کی ملک میں ہوا راس پر دوسرا کا قبضہ اور تصرف جائز نہ ہو اور ایسا کرنا باعث گناہ ہو اور اس کو ضائع کرنے کی صورت میں خمان واجب ہوتا ہو) اور ذی قیمت ہونا۔

۲۔ ہر دو بدل کا متعاقدین میں سے کسی ایک کی ملکیت میں نہ ہونا۔

۳۔ ہر دو بدل کا اس مشترک مال میں سے نہیں ہونا جس میں ہر دو فریق عنان (اس میں تو سرمایہ کا برابر ہونا ضروری ہے اور نفع میں برابری شرط ہے، اس میں ہر شخص شریک ہو سکتا ہے خواہ مسلمان ہو یا غیر مسلم) یا مفاؤضہ (شرکت مفاؤضہ میں سرمایہ اور نفع میں برابری ضروری ہے، اس میں شرکاء میں سے ہر ایک کو دوسرے کے مال میں تصرف (خرید و فروخت) کرنے، کرایہ پر لینے اور دینے کا حق حاصل ہوتا ہے) کے شریک ہیں۔

لہذا حرbi (کافر) یا وہ مسلمان جس نے دارالحرب سے بھرت نہیں کی اس کا مال اس مسلمان کے لئے جو دارالاسلام میں رہتا ہے اور قید ہو کر دارالحرب چلا گیا ہے، یا وہ مسلمان جو اجازت (ویزا) لے کر دارالحرب میں تجارت کے لئے گیا ہے، اس کے لئے معصوم اور معقول نہیں، اس لئے اگر معاملہ میں کوئی غدر و دھوکہ نہ کیا جائے تو اس قیدی اور تاجر کے لئے جس کا بیان اوپر ہوا حرbi (کافر) اور مسلم غیر مہاجر کا مال ”ربوانيٰ نی کی صورت میں بھی لینا جائز ہوگا، اس لئے کہ یہ صورتاً تو ”ربوانيٰ نی ہے، لیکن شرط موجود نہیں ہے، اس لئے ”ربوانيٰ نی کا تحقیق نہیں ہوگا، اسی طرح غلام اور اس کے آتا کے درمیان اور باہم شرکت مفاؤضہ یا شرکت عنان رکھنے والے دو شخصوں کے درمیان مال شرکت میں ”ربوانيٰ نی کا تحقیق نہیں ہوتا، علامہ

شای شربنبلالیہ کے حوالہ سے ”ربواني فی کی شرائط ذکر کرتے ہوئے تحریر فرماتے ہیں:

”ربواني فی کے متحقق ہونے کی شرطوں میں سے یہ ہے کہ عوضین مال معصوم ہوں اور ضائع ہونے پر ان دونوں کا تادان واجب ہوتا ہو، لہذا صرف ایک طرف کے عوض کا معصوم اور غیر منقول ہونا اس معاملے کے جواز کے لئے مانع نہ ہوگا، لہذا قیدی یا تاجر کا حرbi یا دار الحرب کے ایسے مسلمان کا مال جس نے بھرت نہ کی ہو، اسی جنس کے مال کے بدالے میں اضافہ کے ساتھ خریدنا درست ہے، ربوکی شرطوں میں سے یہ بھی ہے کہ عوضین فریقین میں سے کسی ایک ہی کی ملک نہ ہوں، جیسے آقا کا معاملہ اپنے غلام کے ساتھ (کہ غلام کی طرف سے جو عوض ہے اس کا مالک بھی آقا ہی ہے، کیونکہ غلام خود کسی شی کا مالک نہیں ہوتا ہے) اور نہ فریقین میں شرکت عنان یا شرکت مفاوضہ کا معاملہ ہو (شای ۲۲۳/۳)۔
منذ کوہہ بالا اسباب اور شرائط کے پائے جانے کے بعد ہی ”ربواني فی کا تحقیق ہوگا۔

دار الحرب میں سودی معاملات کی شرعی حیثیت:

حضرت امام اعظم ابوحنیفہ اور امام محمد فرماتے ہیں کہ دار الحرب میں غیر مسلموں سے سود لینا درست ہے، اور دار الحرب میں سودی معاملات، حقیقتہ سود قران نہیں دیتے جاسکتے، اس لئے کہ اہل حرب کے اموال معصوم اور قابل ضمان نہیں، اور سود کے تحقیق کے لئے بدین کا معصوم و معتقد ہونا ضروری ہے، لہذا اس شرط کے مفہود ہونے کی وجہ سے حقیقتہ ربوکا تحقیق ہی نہیں ہوگا۔ اگرچہ صورتہ وہ معاملات سودی ہوں، حضرت امام ابو یوسف، ائمہ ثلاثہ: حضرت امام شافعی، امام مالک اور امام احمد دار الحرب میں بھی سودی معاملات کو ناجائز قرار دیتے ہیں (دیکھئے: الدر المختار علیہ بامش رد المحتار ۲۶۱/۳)۔

حربی اور امان لے کر آنے والے مسلمان کے درمیان سود نہیں، اگرچہ وہ مال، عقد فاسد، یا قمار کے ذریعہ ہی کیوں نہ حاصل ہو، اس لئے کہ اس کا مال مباح ہے، لہذا اس کی رضاۓ لینا مطلقاً بغیر کسی غدر اور دھوکہ کے بھی جائز ہوگا، بخلاف امام ابو یوسف اور ائمہ ثلاثہ

کے، اور اس شخص کا حکم جس نے دارالحرب میں اسلام قبول کیا اور بھرت نہیں کی حرbi ہی کا ہے، مسلمان کے لئے اس سے سودی معاملہ کرنا جائز ہے، بخلاف صاحبین کے، اس لئے کہ اس کا مال معصوم نہیں ہے، پھر اگر وہ بھرت کر کے ہمارے پاس آگیا پھر ان کی طرف لوٹ گیا تو بالا تفاق اس سے سودی معاملہ جائز نہ ہوگا، نیز حضرت امام حنفیہ اور امام محمد کے نزدیک دارالحرب میں مسلمانوں کے لئے وہاں کے حرbi باشندوں سے سود و قمار کے ذریعہ بلا غدر و دھوکہ رقم حاصل کرنا جائز ہے، سود دینا مسلمانوں کے لئے دارالحرب میں بھی جائز نہیں ہے، صاحب فتح القدير علامہ ابن الہمام ”لَا ربوَا بَيْنَ الْمُسْلِمِ وَالْحَرْبِ“ کیوضاحت کرتے ہوئے تحریر فرماتے ہیں:

”ظاہر یہ ہے کہ اباحتِ ربوہ مسلمان کے لئے زیادتی کے حصول کا فاسدہ دیتی ہے اور اصحاب درس علماء کا اس پر اصرار ہے کہ ربوہ اور قمار کے جواز سے مراد یہ ہے کہ جب اس کے ذریعہ اضافی رقم مسلمان کو حاصل ہو، علتِ ربوہ پر نظر ڈالتے ہوئے اگرچہ جواب کا اطلاق اس بات پر دلالت کرتا ہے کہ دارالحرب میں مطلقاً سودی معاملات جائز ہیں نہیں (فتح القدير ۲/۸۷)۔“

امام ابوحنیفہ کا مستدل :

حضرت امام ابوحنیفہ دارالحرب میں سودی معاملات کے جواز پر اس روایت سے استدلال کرتے ہیں جس میں حرbi اور مسلم کے درمیان ”ربوانی“ کی نفعی کی گئی ہے اور جسے نکھول جناب نبی کریم ﷺ سے مرسلاً روایت کرتے ہیں اور چونکہ نکھول ثقہ ہیں، اس لئے ان کے مراہیں جنتِ تسليم کے جاتے ہیں، جو لوگ دوسری رائے رکھتے ہیں وہ کہتے ہیں کہ اگر روایت کو ثابتِ تسليم کر بھی لیا جائے جب بھی ”لَا ربوَا“ میں ”لَا“ کو معنی نہیں و ممانعت لیا جاسکتا ہے، جیسا کہ نصوص شرعیہ میں بکثرت وارد ہے، مثلاً : ”فَلَارْفَثُ، وَلَا فَسْوَقُ وَلَا جَدَالُ فِي الْحَجَّ“، ”اَيْ لَا تَرْفَثُوا وَلَا تَنْفَسُوا وَلَا تَجَادُلُوا“، اور اس صورت میں ”لَا ربوَا بَيْنَ الْمُسْلِمِ“

والحربی فی دارالحرب ” کا مفہوم یہ ہو گا کہ دارالحرب میں بھی حرbi اور مسلمان کے درمیان سودحرام اور منوع ہے۔

نیز اس روایت کو محقق ابن الہمام نے غریب قرار دیا ہے، امام شافعی کہتے ہیں کہ یہ روایت ثابت ہی نہیں ہے، ابن ہمام نے فتح القدر میں حدیث اور اس سے استدلال پر تفصیلی بحث کی ہے (فتح القدر ۱۷۸/۶)۔

حضرت امام ابو یوسف اور ائمہ تلاش کے مسلک کو اس سے بھی تقویت ملتی ہے کہ نصوص قرآن اور نصوص حدیث علی الاطلاق سود کی حرمت و شناخت پر دلالت کرتی ہیں، اموال کے بارے میں بھی کوئی تفصیل موجود نہیں ہے کہ فلاں قسم کے اموال میں سود متحقق ہو گا اور فلاں میں نہیں، نیز شریعت کے احکام کسی مکان و زمان کے ساتھ مخصوص نہیں ہیں، مثلاً جھوٹ، زنا، عصب، غیبت، شرب خمر اور سرقہ جس طرح دارالاسلام میں رہنے والے مسلمانوں کے لئے حرام ہیں، اسی طرح دارالحرب اور صحراء بیان میں رہنے والے مسلمانوں پر بھی حرام ہیں۔

اور مختلف دلائل کے علاوہ جو ان کے مسلک کو سب سے قوی بنادیتی ہے یہ حقیقت ہے کہ رسول پاک ﷺ نے جس وقت سود کے خاتمہ کا اعلان فرمایا تھا، اس وقت حضرت عباس بن عبدالمطلب اور دوسرے مسلمانوں کے سودی کاروبار کا بڑا حصہ کافروں سے متعلق تھا، مگر ہر قسم کے سود یک قلم منسوخ کر دیتے گئے، اور ایسا کوئی فرق روانہ نہیں رکھا گیا، اگر دارالحرب میں سودی معاملات جائز ہوتے، اور دارالحرب کے حرbi سے مسلمانوں کے لئے سود لینا جائز ہوتا، تو آپ ﷺ کبھی بھی مسلمانوں کی ان سودی بقايا کے خاتمہ کا اعلان نہیں فرماتے جو غیر مسلموں سے متعلق تھیں، قرآن کریم میں مسلمانوں سے کہا گیا:

”وَذَرُوا مَا بَقِيَ مِنَ الرِّلْبُو إِنْ كُنْتُمْ مُؤْمِنِينَ“ (سورہ بقرہ ۲:۲۷۸) (جو کچھ تمہارا سود لوگوں پر باقی رہ گیا ہے اسے چھوڑ دو)، اس آیت کریمہ میں مسلمانوں کو حکم دیا گیا کہ وہ اپنی سودی بقايا جات چھوڑ دیں، چاہے وہ بقايا غیر مسلموں کے ذمہ ہوں یا مسلمانوں کے

پس حاصل یہ ہے کہ سودی معاملات چاہے دارالاسلام میں کئے جائیں یادا راحرب اور دارالکفر میں، اور مسلمان چاہے دارالاسلام میں سودے یادا راحرب میں، ہر جگہ اس کے لئے سودی معاملہ کرنا ناجائز ہے، اس لئے کہ بھیثیت مسلمان ہر جگہ وہ احکام اسلام کا پابند ہے، المبسوط للسرخی میں ہے:

”ولأن المسلم متلزم بحكم الإسلام حيث ما يكون“ (المبسوط للسرخی ۱۲۸، ۳) (اور اس لئے کہ مسلمان حکم اسلام کا پابند ہے چاہے جہاں بھی رہے)۔

دارالحرب میں سودی معاملات کے جواز کا مفہوم:

اس سے قبل یہ بات گذر چکی ہے کہ دارالحرب میں صرف مسلمانوں کے لئے سود لینا جائز ہے، دینا جائز نہیں ہے، نیز حضرت امام ابوحنیفہ اور امام محمد کے نزدیک دارالحرب میں سودی معاملات کا جواز صرف اس مسلمان کے حق میں ہے جو دارالاسلام سے امان (ویزا) لے کر دارالحرب آیا ہو، ایسے مسلم مستامن کے لئے دارالحرب کے غیر مسلموں سے سود و قمار کے ذریعہ مال حاصل کرنا جائز ہے، در مختار میں ہے : ”ولا بین حربی و مسلم مستامن“ (الدرالجتار علی بالمش رد الحجتار ۲۶۱، ۳)۔

۳- دارکی قسمیں:

دستوری قانون کی رو سے اسلام دنیا کو دو حصوں پر تقسیم کرتا ہے، ایک دارالاسلام، دوسرا دارالحرب۔

دارالاسلام: دارالاسلام دنیا کا وہ ملک ہے جہاں مسلمانوں کو حاکمانہ انتداب حاصل ہو، اور شریعت اسلامی کے احکام و قوانین اس ملک میں نافذ ہوتے ہوں، حدود و قصاص کا اجراء ہوتا ہو اور وہاں کا نظام مملکت اصول اسلام پر استوار ہو (دیکھئے: ہندوستان اور مسلم امارت ۲/۳)۔
دارالاسلام میں چاہے شخصی حکومت ہو یا شورائی ہر دو صورت میں اس کا نظام قوانین

خداوندی کے مطابق ہوتا ہے، حضرات خلفاء راشدین کے عہد نمیوں میں اسلام کا نظام مملکت "شوری نی کی مضبوط بنیادوں پر قائم تھا، اور خلافتے راشدین کے بعد نظام مملکت شخصی ہو گیا، دونوں نظاموں میں فرق یہ ہے کہ شورائی نظام میں امور مملکت ادا کیں شوری کے باہمی مشوروں سے طے پاتے ہیں، جو شریعت اسلامی کی نظر میں بے حد مستحسن ہے اور جسے قرآن نے "وَأَمْرُهُمْ شُورَىٰ بَنِيَّهُمْ" کہہ کر سراہا ہے، اس کے برخلاف شخصی حکومت میں امور سلطنت خود حاکم اعلیٰ اپنی آراء سے طے کرتا ہے جو شریعت کی لگاہ میں پسندیدہ نہیں ہے۔

دارالکفر :

دارالکفر دنیا کے اس حصہ کو کہتے ہیں جہاں اقتدار اعلیٰ کافروں کو حاصل ہو، اور اس کے احکام و قوانین ملک میں نافذ ہوتے ہوں، چاہے اس ملک میں بنے والے مسلمانوں کو اپنے مذہب اور شعائر اسلام پر عمل پیرا ہونے کی آزادی حاصل ہو، مولانا عبد الصمد رحمانی دارالکفر کی تعریف میں تحریر فرماتے ہیں:

دارالکفر دنیا کے اس حصہ ملک کو کہتے ہیں جہاں غیر مسلموں یعنی کافروں کا غالبہ ہو اور اس کے قوانین و احکام ملک میں نافذ ہوتے ہوں، خواہ ان کی کوئی باضابطہ آئینی حکومت ہو یا غیر آئینی، جمہوری ہو یا شخصی اور اسی قسم کے ملک کو فقہائے اسلام کی اصطلاح میں دارالحرب بھی کہتے ہیں، کیونکہ اس قسم کے ملک میں احکام اور قوانین الہی کی تصفیہ کے لئے حرب و جنگ بھی ہو سکتی ہے، اگرچہ کسی وقت مجبوراً یا مصلحتہ اس ملک کے حاکم کفار سے جنگ نہ ہو اور بظاہر امن و امان ہو (ہندوستان اور مسلمانہ امارت)۔ مولانا مودودی کے الفاظ میں وہ ملک جہاں مسلمانوں کی حکومت نہیں اور اسلامی قانون نافذ نہیں، دارالکفر ہے (سودر ۳۷۳)۔

دارالحرب :

دارالکفر کا وہ ملک اصطلاح فقهاء میں دارالحرب کہلاتا ہے، جہاں کی حکومت کافرہ،

حکومتِ اسلامیہ سے برسر پکار ہو۔

دارالحرب کے متعلق مولانا مودودی لکھتے ہیں: دارالحرب سے مراد وہ ملک لیا جائے جس سے بالفعل ہماری جنگ برپا ہو (سودر ۳۸۹)۔

دارالامن:

دارالکفر کا وہ ملک ”دارالامن نبی فی کہلاتا ہے جہاں مسلمانوں کو امن و امان حاصل ہوا اور انہیں اپنے مذہب اور شعائر اسلام پر عمل کرنے کی اجازت ہو، ان کی تہذیب و ثقافت اور تمدن اسلامی میں داخل اندازی نہ کرتی ہو، جیسا کہ زمانہ نبوت میں ملک جبše دارالکفر تھا، وہاں کی باگ ڈورنجاشی کے باقی میں تھی جو عیسائی مذہب کے پیرو تھے، مگر اس ملک میں ہر مذہب کے لوگوں کو امن و امان حاصل تھا۔

دارالمعاہدہ:

دارالکفر کا وہ ملک جس سے حکومت اسلامی کا معاہدہ ہو، اسے دارالمعاہدہ کہا جاتا ہے، اور اس معاہدہ کی وجہ سے کفار کی جان و مال محفوظ رہتے ہیں، دوران معاہدہ مسلمانوں کے لئے ان سے جنگ و حرب جائز نہیں ہوتی۔

جمهوری ملک :

فقہاء اسلام کے دور میں صرف دو قسم کے ملک تھے: ایک وہ ملک جس میں مسلمانوں کی حکومت تھی اور اس ملک میں ان کے احکام و قوانین نافذ ہوتے تھے، اسے دارالاسلام سے تعبیر کیا گیا، دارالاسلام میں رہنے والے غیر مسلمون کو ذمی کہا جاتا ہے، اور ایک وہ ملک جس میں غیر مسلموں کی حکومت تھی اور اس کے احکام و قوانین اس ملک میں نافذ ہوتے تھے پھر اگر وہاں غیر مذہب کے لوگوں کو امن و امان حاصل ہو اور اپنے مذہب پر عمل کرنے کی آزادی

حاصل ہوتا سے دارالامن کہا گیا، اور اگر وہ حکومت اسلامی حکومت سے برسر پیکار ہوتا سے دارالحرب سے موسوم کیا گیا اور اگر وہاں کی حکومت سے حکومت اسلامیہ کا کوئی معاهدہ ہوتا سے دارالمعاہدہ کہا گیا۔

دارالخوف:

اگر دارالکفر میں مسلمانوں کو امن و امان حاصل نہ ہو، اور انہیں تحفظ حاصل نہ ہو تو وہ ملک دارالکفر و دارالخوف قرار پائے گا۔

فقہاء کے زمانے میں دار، یا تو دارالاسلام تھا یا دارالحرب، مگر اب اس دور میں دار کی ایک اور قسم ہے، جس میں نہ تو مسلمانوں کی حکومت ہے اور نہ غیر مسلموں کی بلکہ جمہوری اور سیکولر نظام ہے، جس میں خود حکومت کا کوئی مذہب نہیں ہوتا، اس میں ہر مذہب و فرقہ سے تعلق رکھنے والے افراد شریک ہوتے ہیں اور اس ملک میں ہر مذہب کے لوگوں کو اپنے مذہب پر عمل کرنے کی آزادی حاصل ہوتی ہے، ان کے مذہبی معاملات میں حکومت کو دخل دینے کا حق نہیں ہوتا، اور قانونی اور دستوری نقطہ نظر سے بلا تقریق مذہب وزبان و علاقہ ہر شہری کو اپنے مذہبی شعائر کی آزادی کے ساتھ ملک کے وسائل آمدنی سے منتفع ہونے کا مساوی حق ہوتا ہے، اس طرح کامل میرے نزدیک دارالاسلام نہیں ہے بلکہ دارالکفر کی قسم دارالامن ہے۔

دارالکفر کب دارالاسلام بنتا ہے:

ہمارے نزدیک دارالکفر اس وقت دارالاسلام بنتا ہے، جبکہ اس میں احکام اسلام علی سبیل الاشتہار جاری کئے جائیں، اور احکام اسلام سے مراد راقم السطور کے نزدیک صرف عبادات، نماز، روزے، جمعہ و عبیدین نہیں ہیں، بلکہ حدود و قصاص کا اجراء بھی ہے۔

”اعلم أن دارالحرب تصير دارالإسلام بشرط واحد وهو إظهار حكم الإسلام فيها“ (فتاویٰ ہندیہ / ۲۳۳ / ۲ طبع یروت) (دارالحرب صرف ایک شرط کی وجہ سے دارالاسلام بن جاتا ہے اور وہ یہ ہے کہ اس ملک میں اسلام کے احکام جاری ہونے لگیں)۔ علامہ کاسانی تحریر فرماتے ہیں:- ہمارے اصحاب کے ما بین اس بارے میں کوئی اختلاف نہیں ہے کہ دارالکفر مغض احکام اسلام کے اجراء سے دارالاسلام بن جاتا ہے (بدائع طبع قاہرہ)۔

دارالاسلام کے دارالکفر بننے کی شرطیں:

حضرت امام ابو یوسف اور امام محمد فرماتے ہیں کہ دارالاسلام مغض احکام کفر و شرک کے اجراء سے دارالکفر بن جاتا ہے، اور احکام کفر کے اجراء سے مراد یہ ہے کہ مقدمہ ملک داری اور رعایا کے بندوبست اور مال تجارت سے ٹیکس اور چورڈ کیتوں کے انتظام، لڑائی جنگلرے کے فیصلے اور جرائم کی سزا کے معاملہ میں کفار اپنے طور پر حاکم ہو جائیں۔

حضرت امام ابوحنینہ فرماتے ہیں کہ دارالاسلام تین شرطوں کے ساتھ دارالکفر بننا ہے:

۱- اس ملک میں کفار کے احکام کا بر ملا اظہار و اجراء ہونے لگے اور احکام اسلام میں سے کوئی حکم اس میں باقی نہ رہے۔

۲- وہ ملک دارالحرب سے اس طرح منصل ہو جائے کہ اس کے اور دارالحرب کے درمیان دارالاسلام کا کوئی شہر حائل نہ ہو۔

۳- اس ملک میں کوئی مسلمان اور ذمی اس امان کی وجہ سے مامون باقی نہ رہے جو استیلاء کفار سے پہلے مسلمان کو اسلام کی وجہ سے اور ذمی کو عقدہ مدد کی وجہ سے حاصل تھا، جب یہ شرطیں دارالاسلام میں پائی جائیں گی تو وہ دارالاسلام، دارالکفر بن جائے گا (فتاویٰ ہندیہ

۲۳۲/۲، بدانہ الصنائع ۹۷۳/۲

ابوالیسر کی سیر الاصل میں ہے:

”دارالاسلام، دارالحرب اس وقت تک نہیں بتا جب تک کہ وہ تمام باتیں ختم نہ ہو جائیں جن سے دارالاسلام بنتا ہے، اس لئے کہ حکم جب کسی علت کی وجہ سے ثابت ہو گیا تو علت کا جب تک کچھ بھی حصہ باقی ہے تو حکم باقی رہے گا۔“

علامہ شمس الانعامہ حلوانی نے ذکر کیا ہے:

”دارالحرب احکام کفر کے جاری کرنے سے بتا ہے اور یہ کہ احکام اسلام میں سے اس میں کوئی حکم باقی نہ رہے اور دارالحرب سے متصل ہو جائے اور کوئی مسلم اور ذمی امان اول سے ما مون نہ رہے، پس یہ سب شرطیں جب پائی جائیں گی اس وقت دارالحرب بنے گا اور دلائل و شرائط کے تعارض کے وقت جیسا ہے ویسا ہی رہے گا، یا احتیاطی طور پر جانب اسلام کو ترجیح دی جائے گی نبی (بجوالفتاویٰ محمودی ۳۰۲/۶)۔

موجودہ ہندوستان کی شرعی حیثیت:

ہندوستان کی شرعی حیثیت پر گفتگو کرنے سے پہلے ضروری ہے کہ ہم ہندوستان کے مختلف ادوار اور اس کی تاریخ پر ایک طائزہ نظر ڈالیں پھر اس کی روشنی میں ہندوستان کے بارے میں اپنی حقیقی رائے اور فیصلہ کا انلہار کریں، رقم الحروف کے نزدیک ہندوستان تین دوروں سے گزر ہے اور ہر دو میں اس کی حیثیت جدا ہجدار ہی ہے۔

۱- ہندوستان کا پہلا دور ہے جب یہاں مسلمانوں کی حکومت اور اقتدار تھا اور وہ اس کے تاج شاہی کے مالک تھے، سالہاں مسلم حکمراء بڑی شان و شوکت کے ساتھ یہاں حکومت کرتے رہے۔

۲- دوسرا وہ دور ہے جب انگریز اس ملک پر قابض ہو گئے اور اس کے سیاہ و سفید کے مالک بن بیٹھے۔

۳۔ تیسرا دور آزادی کے بعد سے شروع ہوتا ہے اور اب تک چل رہا ہے۔

پہلے دور میں بلاشبہ ہندوستان دارالاسلام ہے، اس دور میں اس کے دارالاسلام ہونے میں کسی کا اختلاف نہیں، دوسرا دور جبکہ انگریز اس ملک پر قابض تھے، علماء و مشائخ کے درمیان مختلف فیہ ہے، کچھ علماء اس وقت کے ہندوستان کو دارالاسلام قرار دیتے ہیں اور علماء کی اکثریت اسے دارالحرب مانتی ہے، رقم السطور کے نزدیک اس دور میں ہندوستان دارالحرب تھا، مولانا مودودی اس دور کے ہندوستان کے متعلق تحریر فرماتے ہیں:

”ہندوستان عام معنی میں اس وقت دارالکفر ہو گیا ہے جب سے مسلم حکومت کا یہاں استیصال ہوا، جس زمانہ میں شاہ عبدالعزیز صاحب نے جو از سود کا فتویٰ دیا تھا، اس زمانہ میں واقعی یہ مسلمانان ہند کے لئے دارالحرب تھا، اس لئے کہ انگریزی قوم مسلمانوں کی حکومت کو مٹانے کے لئے جنگ کر رہی تھی فتنی (سودر ۲۲۹)۔

تیسرا دور میں ہندوستان (یعنی موجودہ ہندوستان) میرے نزدیک ایک سیکولر اور جمہوری ملک ہے جس میں ہندوستان کے ہر شہری کو اپنے مذہب پر عمل کرنے اور اپنی تہذیب و ثقافت کی حفاظت کا قانوناً حق حاصل ہے، لہذا ہندوستان کو اصطلاح فقهاء میں دارالامن کہا جائے گا۔

اس وضاحت کے بعد ہندوستان کے بارے میں علماء کی فقہی آراء حسب ذیل ہیں:

سید نذریں حسین محدث دہلوی کی رائے:

سید نذریں حسین محدث دہلوی کی رائے یہ ہے کہ انگریزوں کے تسلط و قبضہ کے بعد بھی ہندوستان دارالاسلام رہا، اس کا دارالاسلام ہونا انگریزوں کے بر سر اقتدار آجائے کی وجہے ختم نہیں ہوا، اور دارالاسلام ہونے کو انہوں نے مختلف فقہی عبارات اور علماء کے اقوال سے ثابت کیا ہے (پوری تفصیل فتاویٰ نذریہ ۱۹۸۲ء میں دیکھی جاسکتی ہے)۔

مولانا عبدالحی لکھنؤی کی تحقیق:

مولانا عبدالحی لکھنؤی بھی ہندوستان کو انگریزی دور اقتدار میں "دارالاسلام" نے قرار دیتے ہیں اور ہندوستان کے غیر مسلموں سے سودی لین دین کو ناجائز قرار دیتے ہیں، ایک سوال کے جواب میں لکھتے ہیں:

"لیکن بلا دہند جو قبضہ نصاری میں ہے دارالحرب نہیں ہے، ان میں کافر سے سود لینا جائز نہیں ہے نی فی (مجموعہ الفتاویٰ ار ر ۲۴۶، نیزد یکھنے: ر ۱۷۰۲، ۲۲۵ ر ۲، بحوالہ فتاویٰ محمودیہ ۲۹۶/۶)۔"

مولانا کے ان فتاویٰ سے واضح ہوتا ہے کہ وہ ہندوستان کو دارالاسلام، اور یہاں کے غیر مسلموں کو ذمی کے حکم میں قرار دیتے ہیں، اسی وجہ سے ان سے سودی لین دین دین کو حرام سمجھتے ہیں، کیونکہ دارالاسلام میں مسلمانوں کے لئے ذمیوں سے سود لینا امام ابوحنیفہ کے نزدیک بھی جائز نہیں ہے۔

مولانا عبدالباری لکھنؤی کا رجحان:

ہندوستان کے ماہینا زعاعم دین مولانا عبدالباری فرنگی محلی کا رجحان بھی اسی طرف ہے کہ ہندوستان دارالاسلام ہے اور انگریزوں کے ہندوستان پر قابض ہونے سے اس کا دارالاسلام ہونا ختم نہیں ہوا، بلکہ جس طرح دور مغلیہ اور اس سے پہلے مسلم حکام کے زمانے میں ہندوستان دارالاسلام تھا، انگریزوں کے اقتدار کے بعد بھی دارالاسلام ہی رہا (دیکھنے: مجموعہ رسالہ بھرت و قربانی گاؤ ر ۳۳، بحوالہ فتاویٰ محمودیہ ۳۰۲/۶)۔

نواب صدیق حسن کا بھی بھی مسلک ہے کہ ہندوستان انگریزوں کے دور اقتدار میں بھی دارالاسلام ہی رہا ہے، دارالحرب نہیں بننا۔

قاتلین دارالحرب:

شاہ عبدالعزیز محدث دہلوی کا فتویٰ:

جب ہندوستان کی قسمت اور اس کے تاج شاہی کی مالک بدیسی قوم انگریز بن گئی تھی، اور انگریز پوری طرح ہندوستان پر قابض ہو گئے تو مفکر اسلام شاہ عبدالعزیز تڑپ اٹھے، اور بلا خوف لومتہ لام یہ فتویٰ دیا کہ ہندوستان انگریزوں کے تسلط کی وجہ سے دارالحرب بن گیا ہے، اور مختلف دلائل و شواہد سے ہندوستان کے دارالحرب ہونے کو ثابت فرمایا، غالباً حضرت شاہ صاحب وہ پہلے شخص بیں جس نے ہندوستان کے دارالحرب ہونے کا نہایت مفصل فتویٰ صادر کیا (دیکھنے: فتاویٰ عزیز یا ۱۷۱)،

شاہ صاحب نے اپنے فتویٰ میں ہندوستان کی شرعی حیثیت کی تعین کے ساتھ ساتھ بہت سارے شکوہ و شبہات کا ازالہ بھی کئے ہیں، اور دارالحرب کی تعریف بیان فرمایا کرواضع کیا کہ بعض بعض احکام اسلام مثلاً جمعہ و عیدین، تلاوت اور گاؤں کشی پر پابندی عائد نہ کرنے کی وجہ سے دارالحرب دارالاسلام نہیں بنتا جن لوگوں نے انگریزوں کے دور اقتدار میں بھی ہندوستان کو دارالاسلام قرار دیا ہے ان سب نے اسی سے استدلال کیا ہے کہ بعض احکام اسلام مثلاً جمعہ و عیدین ہندوستان میں اس وقت بھی باقی و جاری تھے اور جب تک کسی ملک میں اسلام کے کچھ احکام بھی جاری رہیں گے وہ ملک دارالحرب نہیں بنے گا، شاہ صاحب نے اس کو رد کرتے ہوئے فرمایا کہ اگر اقتدار اور ملک کی باگ ڈور غیر مسلموں کے ہاتھ میں ہے اور اس میں اس کے احکام جاری ہوتے ہیں تو وہ ملک دارالحرب قرار پائے گا، چاہے اس میں اسلام کے بعض احکام جاری ہوں۔

شاہ اسماعیل شہید کا خیال:

جب ہندوستان پر انگریز قابض ہو گئے تو انہوں نے بھی ہندوستان کے اکثر حصہ کو دارالحرب قرار دیا، اور صرف دارالحرب قرار دینے پر اکتفا نہیں کیا بلکہ انگریزوں کے خلاف

سینہ پر ہو گئے اور سید احمد شہید کی قیادت میں مختلف محاڑوں پر انگریزوں کا مقابلہ کیا اور بالآخر بالا کوٹ کے تاریخی معزکرہ میں جام شہادت نوش کر کے ہمیشہ کے لئے آسودہ خاک ہو گئے، انہی اکابر کی بے مثال قربانیوں کے نتیجے میں ہندوستان میں آزادی کا سورج طلوع ہوا، مولانا شہید ہندوستان کی شرعی حیثیت پر گفتگو کرتے ہوئے تحریر فرماتے ہیں:

”بلکہ ہندوستان کا حال اس وقت ۱۲۳۳ھ میں یہ ہے کہ اس کا کثر حصہ دارالحرب ہو گیا نی (صراط مستقیم ۱۰۵)۔

مفہی کفایت اللہ دہلوی کی تحقیق:

جب ہندوستان پر انگریزوں کی حکومت قائم ہو گئی تو انہوں نے ہندوستان کو دارالحرب اور انگریزوں کو محارب قرار دیا، مگر پھر جب ہندوستان آزاد ہوا اور اس میں جمہوری نظام جاری ہوا تو پھر مولانا نے ہندوستان کو ایک جمہوری اور سیکولر ملک قرار دیا نی (کفایت المفہی اور ۲۰)۔

اکابر دیوبند کا رجحان:

اکابر دیوبند کا رجحان بھی اسی طرف ہے کہ ہندوستان انگریزوں کے دور حکومت میں دارالحرب ہے، چنانچہ مفتی محمد شفیع دیوبندی سابق مفتی اعظم پاکستان ایک سوال کا جواب دیتے ہوئے تحریر فرماتے ہیں:

”ہندوستان موجودہ زمانہ میں ہمارے حضرات کے نزدیک دارالحرب ہے اور دارالامان اگرچہ دارالحرب کی کوئی قسم نہیں، لیکن دارالحرب والوں سے صلح و مسالمت شرعاً جائز ہے اور مسالمت کی صورت میں امن قائم رکھنا ضروری ہو جاتا ہے، اس لئے اگر کوئی دارالحرب کو بحال مسالمت دارالامان کہہ دے تو مضائقہ نہیں نی (امداد افتین مع فتاویٰ دارالعلوم قدیم

موجودہ ہندوستان کے بارے میں فیصلہ کن رائے:

میرے نزدیک موجودہ دور میں ہندوستان ایک سیکولر اور جمہوری ملک ہے، جو تمام شہریوں کے مساوی حقوق کی بنیاد پر قائم ہے اور قانونی نقطہ نظر سے بلا تفریق مذہب و زبان و علاقہ ہر شہری کو اپنے مذہبی شعائر کی آزادی کے ساتھ ملک کے ذرائع آمدنی سے منتفع ہونے کا مساوی حق حاصل ہے، حکومت کو کسی بھی قوم کے مذہبی امور، ان کی تہذیب و تمدن اور ان کے ملی مسائل میں دخل اندازی کا حق نہیں پہنچتا، لیکن اقتدار اعلیٰ غیر مسلموں کو حاصل ہے اور حکومت ہند کی بنیاد اصول اسلام پر قائم نہیں ہے، اور نہ قوانین اسلام کا نفاذ ہے، اس لئے ہندوستان کو دارالاسلام قرار دینا تو ممکن نہیں ہے، البتہ آئین و دستور کے لحاظ سے یہاں کے مسلمانوں کو جان و مال کا تحفظ حاصل ہے اور انہیں احکام اسلام پر عمل کی آزادی بھی حاصل ہے، اس لئے اسے دارالامن قرار دیا جاسکتا ہے۔

مگر چونکہ ادھر کئی سالوں سے فرقہ واراء فسادات میں خود ارباب حکومت کا ملوث ہونا اور مسلمانوں کے جان و مال کو بر باد کرنا ایک حقیقت ہے جس سے انکار نہیں کیا جاسکتا، اس لئے ہندوستان کا دارالامن ہونا مشکوک ہو رہا ہے، ایسی صورت حال میں اسے دارالخوف بھی کہا جاسکتا ہے، راقم الحروف کے نزدیک آئین و دستور کے اعتبارے دارالامن ہے، اور موجودہ حالات کے پیش نظر دارالخوف ہے۔

- ۲ - بینک میں روپے جمع کرنے کے بعد مخصوص تناسب سے اس پر جواضی رقم اور نفع ملتا ہے وہ سود ہے، اور اس کے سود ہونے پر تقریباً تمام ہی علماء کا اتفاق ہے، بینک سے ملنے والے سود کو بینک میں چھوڑنا درست نہیں ہے، کیونکہ معتبر ذرائع سے یہ بات پایہ تکمیل کو پہنچ چکی ہے کہ اگر کوئی شخص اپنی سودی رقم بینک سے لینے سے انکار کر دیتا ہے تو اس سودی رقم کو

بینک کے منتظمین ایسے موقع پر خرچ کر دیتے ہیں جو اسلامی نقطہ نگاہ سے قطعاً مناسب اور با اوقات مضر ہوتے ہیں، بلکہ تجربہ یہ بھی ہے کہ تجربہ اسلام کے لئے قائم شدہ بعض اداروں پر اُسے خرچ کر دیا جاتا ہے اور اس کی بکثرت نظریں موجود ہیں، برطانوی ہند میں بینکوں کی طرف سے مسلمانوں کی جمع کردہ رقم کے سودے ”گرجانی فی ہنود یا گیا، یا عیسائی مشریعوں کو تبلیغ عیسائیت اور تجربہ اسلام کے لئے دے دیا گیا، اور آج اگر“ گرجانی فی نہیں تو مندر کی تعمیر میں یا کسی اور خلاف شریعت منصوبہ میں اس سودی رقم کو لگایا جاتا ہے، اس لئے اپنی سودی رقم بینک میں چھوڑنا گویا گرجا، مندر بنانے یا تجربہ اسلام میں حصہ لینے کے برابر ہوگا، اور ”تعاون علی الاثم والعدوان فی فی ہوگا جس سے مسلمانوں کو سختی سے روکا گیا ہے، ہندوستان کے نامور علماء مفتی کفایت اللہ دہلوی، حکیم الامت مولانا اشرف علی تھانوی، مفتی عزیز الرحمن دیوبندی، مفتی محمد شفیع سابق مفتی اعظم پاکستان، مولانا حسین احمد مدنی اور عالم اسلام کی معروف شخصیت علامہ مصطفیٰ الزرقاء وغیرہم کا فتویٰ یہی ہے کہ اگر ضرورت کے تحت بینکوں میں رقمیں رکھی جائیں تو اس کا سود بینکوں میں نہ چھوڑا جائے، کیونکہ سودی رقم کو بینک کے منتظمین تبلیغ عیسائیت اور اسلام کی تجربہ کاری میں صرف کرتے ہیں، بلکہ اسے لے کر فقراء مسلمین پر بلا نیت ثواب صدقہ کر دیا جائے (دیکھئے: فتاویٰ دارالعلوم قدیم، بحوالہ بینک، انژرنس اور سرکاری قرضے، ۲۲۲، ۱۳۳، ۱۳۴، فتاویٰ ریسمیہ ۲۲۵، ۲۲۶)۔

بینک کے سود کا مصرف:

بینک سے ملے ہوئے سود کو اپنی ذات پر خرچ کرنا جائز نہیں ہے، بلکہ اسے بینک سے نکال کر اگر اس پر حکومت کی طرف سے کوئی ناجائز ٹکسٹ عائد ہوتا ہو تو اولاً اس کی ادائیگی کرے، پھر اگر اس سے بچ جائے تو اس کے وباں سے بچنے کے لئے مسلم فقراء پر بلا نیت

ثواب صدقة کر دینا ضروری ہے، کیونکہ سود میں ملنے والی رقم بلاشبہ مال حرام ہے اور مال حرام کا اس کے مالک تک لوٹانا گرمکن نہ ہو تو اس صورت میں اس کا فقراء ہی پر صدقة کر دینا ضروری ہے، عام مصرف خیر اور رفاه عام کے کاموں میں اسے صرف نہیں کیا جاسکتا، جیسا کہ مفتی محمد شفیع صاحب نے اپنے ایک رسالہ میں بدلاں ثابت کیا ہے کہ مال حرام جس کی واپسی اس کے مالک تک ممکن نہ ہو اسے فقراء ہی پر صدقة کر دینا ضروری ہو گا، کسی اور طرح کے مصرف خیر میں خرچ کرنا، مثلاً مسجد بنانا، مدارس و مکاتب کی تعمیر اور مدرسین کی تختواہ ہوں میں خرچ کرنا پل سرائے وغیرہ بنانا جائز نہ ہو گا، مفتی صاحب کا یہ رسالہ جواہر الفقہ جلد سوم میں عارف کمپنی دیوبند سے شائع ہو چکا ہے، علمی اعتبار سے یہ رسالہ بڑا تیقتی اور وقوع ہے، اس میں مفتی صاحب نے مختلف دلائل و برائین سے تصدق کو ضروری قرار دیا ہے اور مخالف اعترافات و احتمالات کے اطمینان بخش جوابات دیئے ہیں، بعض علماء نے عام مصارف خیر میں بھی اس طرح کے مال کو صرف کرنے کی اجازت دی ہے، مفتی کفایت اللہ دہلوی، مفتی عبد الرحیم لاچپوری اور مولانا غالد سیف اللہ رحمانی کا اسی طرف رجحان ہے، رقم الحروف کے نزدیک پہلی رائے راجح اور قوی ہے، اور میرے نزدیک اس طرح کی رقموں کو عام مصارف خیر میں صرف کرنے کی اجازت نہیں ہے، اکابر دارالعلوم دیوبند، مفتی عزیز الرحمن، حضرت تحانوی، حضرت مفتی محمد شفیع اور موجودہ مفتیان دارالعلوم دیوبند، سودی رقم کے تصدق کو ضروری قرار دیتے ہیں اور رفاه عام کے کاموں (مثلاً کنوں کھو دنا، تالاب بنانا) میں صرف کرنے کی اجازت نہیں دیتے ہیں، البتہ اگر رقم کسی محتاج کو دے کر اسے مالک بنادیا جائے اور پھر وہ اس سے پل بنائے یا مدرسہ کی تعمیر کرے تو درست ہو گا۔

سرکاری اور غیر سرکاری بینکوں سے سود لینے کا حکم:

سود چاہیے سرکاری بینکوں سے وصول کیا جائے یا غیر سرکاری بینکوں سے، ہر صورت

میں حرام ہے، اور سود حاصل کرنے کی نیت سے نہ تو سرکاری بینکوں میں روپیہ جمع کرنا درست ہے اور نہ غیر سرکاری بینکوں میں، اور کسی بھی صورت میں اس سود کو اپنی ذات پر استعمال کرنا جائز نہیں ہے، میرے نزدیک سود لینے میں سرکاری اور غیر سرکاری بینکوں کے درمیان کوئی فرق نہیں ہے، دونوں کا حکم یکساں ہے۔

۵— سود لینا ایک مسلمان کے لئے کسی بھی حال میں جائز نہیں ہے اگر وہ سود لیتا ہے تو گویا خداوند قدوس کو مبارزت کی دعوت دیتا ہے اور اپنے کو خدا اور اس کے رسول کی لعنت کا مستحق ٹھہراتا ہے، البتہ ہندوستان جیسے ملک میں بعض حالات میں واقعی مجبوریوں کے تحت سودی قرض لینے اور اس پر سود کی ادائیگی کی گنجائش ہوگی، اگر ایک مسلمان اپنی بنیادی ضروریات کی تکمیل سودی قرض لئے بغیر نہ کر سکے اور اسے غیر سودی قرض نہ ملے تو ایسی حالت میں بقدر مجبوری سودی قرض لینے کی اجازت ہوگی، مزید تفصیل آگے آرہی ہے۔

۶— سود لینا اور دینا دونوں ہی معصیت اور غصب الہی کا موجب ہے، اس لئے اصولی طور پر ظاہر ہے کہ سودی قرض لینا درست نہ ہوگا، مگر یہ حقیقت واقعہ ہے کہ کبھی ایسے قرضے لینا ضرورت بن جاتی ہے، اور خوردنوش، تجارت، کاشت اور صنعت و حرفت کے لئے ایسے قرضے لینانا گزیر ہو جاتا ہے، ان حالات میں بدرجہ مجبوری سودی قرضے لینے کی درج ذیل شرائط کے ساتھ گنجائش ہوگی:

۱— انسان سودی قرض لینے پر اس طرح مجبور ہو جائے کہ نہ لے تو کوئی ذریعہ معاش فراہم نہ ہو اور بنیادی ضروریات (کھانا، کپڑا اور مکان) کی تکمیل بھی ممکن نہ رہ سکے۔

۲— اے غیر سودی قرض نہ ملتا ہو۔

۳— یہ قرض محض تعیش، آرام طلبی اور اپنا معاشی معیار بلند کرنے کے لئے نہ لیا جائے۔

ان شرائط کے ساتھ بقدر ضرورت و حاجت سودی قرض لینے کی اجازت ہوگی، ایسے

حالات میں سودی قرض کا جواز قاعده فقہیہ ”الضرورات تبیح المحظورات“ (الاشاہر ۱۲۱) سے ثابت ہوتا ہے، اگر ایسے حالات میں بھی سودی قرض کی اجازت نہ دی جائے تو انسان حرج و تنگی میں مبتلا ہو جائے گا جو دین حنفی کی سہولت مخکشیوں کے خلاف ہے، علامہ ابن حجیم محتاج کیلئے سودی قرض کا جواز ذکر کرتے ہوئے تحریر فرماتے ہیں : ”ویجوز للمحتاج الاستفراض بالربح“ (الاشاہر ۱۱۵) ضرورت مند کے لئے سودی قرض لینا جائز ہے۔

سرکاری اور غیر سرکاری قرض کا فرق:

یہ عام سودی قرضوں کا حکم ہے جس میں سرکاری بینک بھی داخل ہے، اس سلسلے میں بعض علماء کا خیال یہ ہے کہ سرکاری قرضہ جات جن کا اصل مقصد خود معاشی فائدہ اٹھانا نہیں ہوتا ہے، بلکہ ملک کی غربت دور کرنا اور لوگوں کی ضروریات کی تکمیل مقصود ہوتا ہے، عام حالات میں بھی ایسے قرضے لینے کی گنجائش ہو سکتی ہے، مولانا خالد سیف اللہ رحمانی صاحب سرکاری اور غیر سرکاری قرضوں کے ما بین فرق کرتے ہوئے فرماتے ہیں :

سرکاری قرضہ جات جس کا اصل مقصد خود معاشی فائدہ اٹھانا نہیں ہوتا بلکہ ملک کا افلام دور کرنا مقصود ہوتا ہے اور سود کے نام پر جس قدر فتح لیا جاتا ہے، بہت معمولی ہوتا ہے اور اس میں مزید سہولت ہے، عام حالات میں بھی ایسے قرضے لینے کی گنجائش ہے، گو کہ اس کو سود کا نام دے دیا گیا ہے، لیکن حقیقت یہ ہے کہ اس کو اس شعبے کے ملازمین اور عملہ کی اجرت پر بھی محمول کر سکتے ہیں نہیں (جدید فقہی مسائل ۲۵۱)۔

۷۔ ہندوستان ایک سیکولر اور جمہوری ملک ہے، اس کا خزانہ اور سرمایہ ایک ایسی دولت ہے جس سے انتفاع کا حق ہندوستانی عام شہریوں کی طرح یہاں کے مسلمانوں کو بھی حاصل

ہے، اس لئے ترقیاتی اسکیوں، مکانات کی تعمیر، تجارت کی فروغ اور صنعت و حرفت کی ہمت افزائی، نیز بے روزگاروں کو روزگار فراہم کرنے اور بے کاروں کو کار آمد بنانے کے لئے جس قدر بھی رقم حکومت اپنے بجٹ میں رکھتی ہے ان میں ایک ہندوستانی مسلمان کا اسی طرح حق ہے جس طرح ہندوستان کے دوسرے شہروں کا، اس حقیقت سے انکار ممکن نہیں۔

اب صورت حال یہ ہے کہ جب مسلمان اپنے اس حق کی تحصیل کے لئے آگے بڑھتا ہے تو حکومت جس نے اپنے مالیاتی نظام کی بنیاد سود پر رکھی ہے، اس کا یہ فیصلہ مسلمانوں کو اپنے جائز حق کی تحصیل سے روکتا ہے، ایسی صورت حال میں یہ سوال پیدا ہوتا ہے:

”مسلمانوں کو اپنے جائز حق کی تحصیل کے لئے بدرجہ مجبوری سود دینا اور سود دے کر اپنا حق حاصل کرنا جائز ہے یا نہیں؟

اس سوال کا جواب راقمِ اسطور کے نزدیک اثبات میں ہے، اور یہ کہنا درست ہے کہ اپنے جائز حق کی تحصیل کے لئے مسلمانوں کو اجازت ہے کہ بدرجہ مجبوری سود دے کر اپنا حق حکومت سے وصول کریں نہیں۔

شریعتِ اسلامی میں اس کی نظری موجود ہے، شریعت کا عام اصول اور ضابط توجیہ ہے کہ ”ما حرم أخذه حرمٌ إعطاءه“ یعنی جس چیز کا شرعاً عالیناً حرام ہے، شرعاً اس کا دینا بھی حرام ہے، اس اصول کے تحت علماء نے لکھا ہے کہ رشوت لینا اور دینا دونوں حرام ہے، لیکن ایسی صورت میں جبکہ اپنے جائز حق کا حصول بغیر رشوت دیے ممکن نہ ہو تو ایسی صورت میں رشوت دینے کی فقہاء نے اجازت دی ہے، صاحب الاشیاء والنظم از علامہ ابن حبیم مصری قاعدة فقہیہ ”ما حرم أخذه حرمٌ إعطاءه“ کے ذیل میں ”الرُّشُوة لِخُوفِ عَلَى مَالِهِ أَوْ نَفْسِهِ“ کا استثناء کرتے ہوئے تحریر فرماتے ہیں:

”لیکن یہ جواز دینے والے کے حق میں ہے، رشوت لینے والے کے حق میں ہر حال میں حرام ہے، بعض لوگوں کو اس فرق پر تنہہ نہ ہو سکا ہے، اسی طرح مناسب ہے کہ اس سے یہ

صورت بھی مستثنی ہو کہ کوئی محتاج شخص سود پر قرض حاصل کر لے کہ یہ بھی حرام نہیں ہے، جیسا کہ البحralاٰق میں اس کی تشرح کردی گئی ہے، لیکن قرض دینے والے کے لئے سود کی شرط پر قرض دینا حرام ہو گانی نی (الاشباه مع الجموی ر ۲۶۱)۔

- ۸ - اگر حکومت کسی قرض پر چھوٹ دیتی ہے اور اس پر سود بھی عائد کرتی ہے اور اس چھوٹ کا تناسب سود میں ادا کی جانے والی رقم سے کم یا اس کے مساوی ہے تو قرض کی یہ شکل شرعاً جائز ہے، کیونکہ اس میں قرض میں لی ہوئی رقم سے زیادہ دینا نہیں پڑتا، گویا یہ حکومت کی طرف سے ایک قسم کی امداد ہے، استاد محترم مولانا مفتی محمد نظام الدین صاحب صدر مفتی دارالعلوم دیوبند نے بھی اس صورت میں سودی قرض کی اجازت دی ہے (دیکھئے: نظام الفتاویٰ ر ۲۷۲)۔

- ۹ - آج جب ہم دنیا کے نظام اور مالک کے احوال پر نظر ڈالتے ہیں تو ایسا لگتا ہے کہ دنیا کا پورا نظام ”سود نی فی میں“ گھرا ہوا ہے، ہر کام کے لئے انسان کو ”بینک نی فی“ کا تعاون لینا پڑتا ہے، بینکوں کے توسط کے بغیر نہ تو کوئی بڑی تجارت اور صنعت و حرفت ممکن ہے اور نہ ہی فریضہ حج کی ادائیگی، غیر مالک سے تجارت کی صورت میں سودا دا کئے بغیر چارہ نہیں، ان سب کو قطعاً حرام اور قابل ترک قرار دینا کیا واقعی شریعت اسلامی کے ”یسر نی فی“ اور ”دفع حرج نی فی“ کے اصول اور شریعت کی سہولت بخشیوں کے مطابق ہو گا، اور کیا عملًا اس طریقہ کارکارا ترک ممکن ہو گا؟ اور ہمیں اس ضمن میں اس پہلو پر بھی غور کرنا چاہیے کہ اگر واقعی سب مسلمان تاجر بیرونی تجارت سے دست بردار ہو جائیں تو آج کل کیا یہ ممکن ہے؟ کیونکہ جدید ترقیات اور ایجادات و اختراعات کی وجہ سے دنیا گویا ایک بڑے مکان کا آنگن بن گئی ہے، اور دنیا کے سارے انسان مختلف اسباب و مصالح کی وجہ سے ایک کنبہ کے افراد کی طرح ہو گئے ہیں، اب کوئی ملک دوسرے ملک سے بے بیان نہیں رہ سکتا، کوئی قوم دوسری قوم سے الگ تھلگ رہ

کربسا اوقات اپنی زندگی کی ابتدائی ضروریات کی نیکیل بھی نہیں کر سکتی، اس زمانہ میں عملہ دنیا کی حالت یہ ہے کہ ضروری اشیاء صرف جن پر مدارِ حیات ہے بعض ملکوں کو دوسرے ممالک فراہم کرتے ہیں (مثلاً اکثر عرب ممالک اپنی غذائی ضروریات تک میں دوسرے ممالک کے محتاج ہیں) اگر وہ فراہم نہ کریں تو اکثر لوگوں کی غذا کی نایابی کی وجہ سے بھوک سے بلاک ہو جانے کا اندیشہ ہے، اس طرح بیرونی تجارت سے کنارہ کشی ایک ہی فرد کی نہیں بلکہ پورے ملک اور قوم کی بلاکت کا ذریعہ بن جائے گا، تو کیا ایسی صورت کو بھی ”ضرورتِ فی نہ کہا جائے گا؟ ظاہر ہے کہ ایسی صورت کو یقیناً فی ضرورتِ فی کا درجہ حاصل ہے، اور اگر بینک کے توسط کے بغیر ایسی تجارت ممکن نہ ہو تو بھی تجارت ضروری ہو گی، اور بینک کا توسط اختیار کرنا ” ضرورتِ فی کی بنا پر جائز ہو گا، اور اس ضرورت کی وجہ سے سود دینے کی بھی گنجائش ہو گی، البتہ ایک مسلمان تاجر کو دیگر ممالک کو مال برآمد کرنے کی صورت میں میں الاقوامی تجارتی ضوابط کے تحت جو سود ملے گا اس کا حکم بھی عام سود کا ہو گا، اور اپنی ذات پر صرف کرنا درست نہ ہو گا، بلکہ فقراء مسلمین پر اس کا تصدق واجب ہو گا۔

- ۱۰ - بینک دو طرح کے ہیں: ایسے بینک جس کے مالک اشخاص و افراد ہوتے ہیں، دوسرے سرکاری بینک جو حکومت کی ملک ہیں ان دونوں قسم کے بینکوں میں نوعیت کے لحاظ سے بڑا فرق ہے، اور دونوں کی حقیقت خدا جدید ہے، وہ بینک جس کے مالک اشخاص و افراد ہوتے ہیں ان کا مقصد بینکوں کے قیام سے خود معاشری فائدہ اٹھانا اور لوگوں کی دولت سمیٹنا ہے، وہ افراد ان بینکوں کے ذریعہ غریب مزدوروں، کاشتکاروں اور قلیل المعاش افراد کا خون چوتے ہیں، لوگوں کی مجبوریوں سے ناجائز فائدہ اٹھاتے ہیں، اس طرح کے بینک قرض محض اس وجہ سے لوگوں کو دیتے ہیں تاکہ انھیں ”سودِ فی“ کے نام پر معقول رقم بغیر محنت و مشقت کے مل جائے، اس لئے اس طرح کے بینک ”سودِ فی“ سرکاری بینکوں کی بہ نسبت زیادہ عائد کرتے

بیل، اس کے برخلاف سرکاری بینکوں کے قیام و تاسیس کا مقصد خود معاشی فائدہ اٹھانا نہیں ہوتا بلکہ ملک کی غربت و افلas دور کرنا اور ملک و افراد کی تعمیر و ترقی مقصود ہوتی ہے، سودی قرض دے کر بے روزگاروں کو روزگار فراہم کیا جاتا ہے اور بے کار افراد کو کار آمد بنایا جاتا ہے، اور ملک کی صنعت و تجارت کو فروغ دیا جاتا ہے، اسی وجہ سے سود کے نام پر جس قدر نفع لیا جاتا ہے وہ بہت معمولی ہوتا ہے، بلکہ بہت ساری اسکیوں کے تحت حکومت لوگوں کو قرض چھوٹ دے کر فراہم کرتی ہے اور اس پر سود بہت معمولی عائد کرتی ہے جس کی ادائیگی اس چھوٹ سے ہو جاتی ہے، جس سے صاف ظاہر ہے کہ اس طرح کے بینکوں کا مقصد خود معاشی فائدہ اٹھانا نہیں ہے اور جو سود لیا جاتا ہے اسے اس شعبے کے ملازمین اور عملہ کی اجرت پر بھی محمول کیا جاسکتا ہے، اس کو بنیاد پنا کر بعض علماء نے ان دونوں قسموں کے بینکوں سے قرض لینے میں فرق کیا ہے جس کا خلاصہ یہ ہے کہ غیر سرکاری بینکوں سے سودی قرض لینے کا جواز اسی وقت ہوگا، جبکہ آدمی اس کے لینے پر اس طرح مجبور ہو جائے گا کہ اگر نہ لتو کوئی ذریعہ معاش فراہم نہ ہو اور اس کی بنیادی ضروریات کھانا، کپڑا اور مکان کی تکمیل بھی ممکن نہ رہ سکے اور اسے غیر سودی قرض نہ ملتا ہو تو اس طرح کی مجبوری میں اسے بقدر ضرورت سودی قرض لینے کی گنجائش ہو گی، اور سرکاری بینکوں سے عام حالات میں بھی ایسے قرض لینے کی گنجائش نکل سکتی ہے، مولانا خالد سیف اللہ کارچان اسی طرف ہے، حضرت مفتی نظام الدین صاحب نے بلا ضرورت سرکاری بینکوں سے بھی سودی قرض لینے کی اجازت نہیں دی ہے اور اسے عام قرضوں سے زیادہ خطرناک بتایا ہے (دیکھئے: نظام الفتاویٰ ۱۹۷۲ء)۔

رام المحرف بھی بلا ضرورت حکومت سے قرض لینے کو جائز نہیں سمجھتا۔

۱۱۔ اس صورت میں اجازت نہیں دی جاسکتی، کیونکہ بلا ضرورت سود کی ادائیگی کرنی پڑتی ہے، اور شریعت میں جس طرح سود لینا سخت گناہ ہے اسی طرح سود دینا بھی بڑا گناہ اور حرام ہے، البتہ اسے مذکورہ کمپنیوں سے سودی قرض نہ لینے کی صورت میں کوئی ذریعہ معاش فراہم نہ ہو تو بقدر

{ ۳۲۷ }

بینک انٹرست اور ہندوستان کی شرعی حیثیت

ضرورت اس کی گنجائش نکل سکتی ہے۔



سود کی حقیقت شرعی

مولانا عبد اللہ کوٹی، عظیم گڑھ

سود کی حقیقت:

مؤلف ہدایہ نے سود کی یہ تعریف کی ہے : ”هُوَ الْفَضْلُ الْمُسْتَحْقُ لِأَحَدٍ الْمُتَعَاوِدُونَ فِي الْمَعَاوَضَةِ الْخَالِيِّ عَنِ عَوْضٍ شَرِطٌ فِيهِ“ (مالی لین دین کے معاملات میں ایک فریق کی طرف سے پیش کیا جانے والا وہ قدر زائد جس کے مقابلہ میں دوسری جانب سے مال کا کوئی حصہ نہ ہو اور یہ قدر زائد معاملہ میں مشروط بھی ہو)۔

سوال نامہ کے دوسرے مندرجات کے پیش نظر یہاں یہ بات بھی قبل ذکر ہے کہ عنایہ شرح ہدایہ میں ”فِي مَحْلِ مَخْصُوصٍ“ کی شرط بھی مذکور کی ہے، یعنی مالی لین دین میں قدر زائد، اس وقت سود قرار دیا جائے گا جب وہ محل مخصوص (دارالاسلام) میں ہوا ہو۔

دارالحرب کے اعتبار سے سود کا حکم:

دارالحرب میں غیر مسلم سے یہ معاملہ سود نہ ہوگا، اس مسئلہ کا تعلق دراصل عقود فاسدہ سے ہے جس کی بنیاد یہ آیت ہے:

”فِإِنْ كَانَ مِنْ قَوْمٍ عَدُوًّا لَكُمْ وَهُوَ مُؤْمِنٌ فَتَحْرِيرُ رَقْبَةٍ مُؤْمِنَةٍ“ (خطبہ صدارت، ۲۶، ۲۷ نومبر ۱۹۷۴ء، علامہ انور شاہ کشمیری اجلاس جمعیۃ پشاور)۔

متعدد احادیث سے بھی دارالحرب میں عقود فاسدہ کی یہ نوعیت واضح ہوتی ہے،
رسول اللہ ﷺ نے فرمایا:

”لَا رِبَابِينَ أَهْلُ الْحَزْبِ وَالْإِسْلَامِ“ (کنز الحقائق علی ہامش الجامع الصغری ۲/۱۶۶)۔
مذکورہ حدیث مرسل ہے مگر امام طحاوی نے مشکل الآثار (باب الراء، ۳/۲۲۱) میں
اسی مفہوم کی دوسری روایت نقل کی ہے جو مسدہ ہے۔

امام طحاوی نے مشکل الآثار میں یہ بھی نقل کیا ہے کہ فتح مکہ سے پہلے حضرت عباسؓ
جو پہلے ہی مسلمان ہو چکے تھے اور کہ میں مقیم تھے غیر مسلموں کے ساتھ سودی لین دین کرتے
تھے، فتح کے موقع پر جب کہ یہ جگہ بھی دارالاسلام بن گئی رسول اکرم ﷺ نے سودی
معاملات کے خاتمہ کا اعلان فرمایا، مدینہ طیبہ میں یہی میں سودی حرمت کا حکم نازل ہو چکا
تھا۔

سورہ الْمُغْلِبَتِ الرُّومِ فِيَ کی ابتدائی آیتیں نازل ہوئیں تو حضرت ابو بکرؓ نے مکہ میں
غیر مسلموں سے رومیوں کے دوبارہ غلبہ پانے کی خوشخبری سنائی، اس پر ان سے دو طرفہ شرط بھی
لگ گئی، رسول اکرم ﷺ نے مدت اور معاوضہ میں توسع فرمائی، غزوہ بدر کے موقع پر وہ
واقعہ پیش آیا جس کی قرآن مجید میں خبر دی گئی تھی، صلح حدیبیہ کے زمانہ میں حضرت ابو بکرؓ نے
۱۰۰ اونٹ، شرط کے مطابق حاصل کر لئے۔

دارالکفر اور دارالحرب کے مابین صرف لفظی فرق ہے:

امام مالک کے نزدیک دارالحرب سے اگر معابدہ صلح ہو تو وہ اس کے غیر مسلموں
کے ساتھ ربوی معاملات کے عدم جواز کے قائل ہیں ورنہ نہیں، چنانچہ ان سے پوچھا گیا کہ
مسلمان دارالحرب جائے تو اس کے اور حربی کے درمیان ربا ہوگا؟ انہوں نے پوچھا تمہارے

اور ان کے درمیان صلح ہے؟ سائل نے جواب دیا نہیں، فرمایا تو اس صورت میں ربوبی معاملات جائز ہوں گے (المدونۃ الکبری)۔

لیکن امام ابوحنیفہ اور امام محمد ہر ایک، دارالکفر کو دارالحرب ہی مانتے ہیں، ان کے نزدیک صلح سے دارالکفر کے ساتھ، عقود فاسدہ کے جواز پر کوئی فرق نہیں پڑے گا، چنانچہ شرح السیر الکبیر میں ہے:

”صلح کی وجہ سے دارالحرب، دارالاسلام، نہیں بن جاتا، مسلمانوں کے لئے بھی دارالحرب (کے غیر مسلم) باشندوں کامال ان کی رضا مندی کے بغیر حلال نہیں ہے، کیونکہ اس میں غدر پایا جاتا ہے، البتہ ان کی خوشی سے یہ معاملہ ہوتا یہ غدر نہ ہو گا اور ان سے لیا ہو امال مباح ہو گانی نی (شرح السیر الکبیر ۲۲۸/۳)۔

-۳- ہندوستان میں شاہ عبدالعزیز دہلوی (فتاویٰ عزیزیہ میں ان کے سات فتوے موجود ہیں) اور مولانا رشید احمد گنگوہی، وغیرہ نے غیر مسلموں کے ساتھ، ان کی رضا مندی پر ربوبی معاملات کو جائز قرار دیا ہے، مولانا گنگوہی کے فتویٰ کی متعدد نقلیں (فوٹوکاپیاں) مختلف افراد کے پاس موجود ہیں، مولانا محمد علی تھانوی اور علامہ انور شاہ کشمیری کی بھی بھی رائے تھی۔

نقہائے حنفیہ نے اپنی کتابوں میں دوہی داربیان کئے ہیں: دارالکفر اور دارالاسلام اور مولانا انور شاہ صاحب نے دارکفر کی دو قسمیں دارالامن اور دارالخوف بیان کی ہیں، لیکن ربوبی معاملات میں ان کے نزدیک دونوں کا حکم یکساں ہے (ملفوظات مولانا انور شاہ کشمیری /

۱۱۹-۱۲۳)

دارالاسلام کے دارالحرب بن جانے کے لئے صاحبوں کے نزدیک صرف اقتدار کی منتقلی کافی ہے، البتہ امام ابوحنیفہ کے نزدیک تین باتیں پائی جانی ضروری ہیں:

۱- احکام کفر کا علی الاعلان جاری ہونا۔

۲- دارالحرب سے متصل ہونا۔

۳- اسلام کے دینے ہوئے امان کا مسلمانوں اور ذمیوں سے اٹھ جانا۔

ہندوستان جس میں دستوری حیثیت سے مسلمان بھی شریک ہیں اور ان کو قانوناً برابر کا حق دیا گیا ہے، اس نے دارالحرب کی جملہ شرطیں یہاں موجود نہیں، کیونکہ مسلمان بھی اس میں شریک حکومت ہیں، قانون سازی اور نفاذ قانون دونوں میں حصہ لینے کے موقع ان کو حاصل ہیں، اس کے ساتھ ہی وہ اقلیت میں ہیں، جمہوری طرز حکومت کی وجہ سے قانون کے موقع ان کو حاصل ہیں، اس کے ساتھ ہی وہ اقلیت میں ہیں، جمہوری طرز حکومت کی وجہ سے قانون سازی کی نوعیت مختلف ہے اور کثرت آراء سے قوانین بنائے جاتے ہیں، اس نے مسلم اقلیت کے احکام و مسائل کو پھر سے زیر بحث لانے اور ان پر غور کرنے کی ضرورت ہے، مگر میراخیال یہ ہے کہ ایسے حالات میں بھی یہاں عقود فاسدہ کے جواز کا حکم دیا جانا انسب ہے۔ خواہ دارالامن ہی کیوں نہ ہو، جو سہوتیں میسر ہیں ان کی وجہ سے عقود فاسدہ کی نوعیت اور ان کے جواز کی ضرورت پر کوئی اثر نہیں پڑتا۔

سوال نمبر ۲۳ تا: ۱۱

اس نے سوالات نمبر ۲۳ سے نمبر ۱۱ تک کی تمام صورتوں میں غیر مسلموں، سے حکومتوں سے ان کے بینکوں سے وہ سارے معاملات جائز ہوں گے جن کے بارے میں سوالات میں تفصیل دی گئی ہے۔

چنانچہ مفتی عظیم دیوبند مولانا عزیز الرحمن صاحب نے بینکوں سے سود لینے کے جواز کا فتویٰ دیا اور اجلاس جمعیۃ علماء سورت میں حضرت مولانا سید حسین احمد مدنی اور دیگر علماء کی موجودگی و اتفاق سے ہندوستان میں سودی لین دین کے جواز کا اعلان کیا گیا۔

۷۔ استرداد حق بھی اپنی شرطوں کے ساتھ ایک عملی صورت ہے، دارالحرب میں قائلین جواز کا مسلک واضح ہے۔

۸۔ قرض لے کر اس میں چھوٹ مل جاتی ہو، ادا کی ہوئی رقم مع سودا اس کے مساوی ہو تو یہ

حقیقت میں سو نہیں، صورت کا اعتبار نہیں۔

٩ - بین الاقوامی تجارت میں مذکورہ صورت ضرورت شدیدہ کے ذیل میں آتی ہے اور

الضرورات تبیح المحظورات، رفع ضرر اور مصالح کلیہ کا حصول بھی ضرورت شدیدہ ہے۔

١٠، ١١ - حکومت یا افراد کے بینکوں میں، دار کے فرق سے حکم بدل جائے گا، کمپنیوں کے

بارے میں بھی مذکورہ اصل، مدار حکام ہے۔

سود کا مستسلہ

مولانا محفوظ الرحمن قاسمی

ابن العربي نے احکام القرآن میں فرمایا : ”الربوا فی اللغة الزيادة والمراد به في الآية كل زيادة لا يقابلها عوض“ کہ ربوا کے معنی لغت میں زیادتی کے آتے ہیں اور آیت میں ربوا سے مراد وہ زیادتی ہے جس کے مقابلے میں کوئی مال نہ ہو بلکہ محض ادھار اور اس کی میعاد ہو۔

امام جصاص رازی احکام القرآن (در ۳۶۹ باب الحج) میں ربوا کے معنی فرماتے ہیں :

”هو القرض المشروط فيه الا جل و زيادة مال على المستقرض“ کہ کسی میعاد کے لئے اس شرط پر قرض دیا جائے کہ قرض دار اصل مال سے کچھ زائد رقم ادا کرے گا۔ ربوا ہے۔

رسول اللہ ﷺ نے فرمایا : ”كل قرض جر نفعاً فهو ربا“ کہ ہر وہ قرض جس سے نفع حاصل ہو ربوا ہے (جامع صغیر مأخذ من معارف القرآن)۔

خلاصہ حقیقت سود۔ ایسے قرض پر روپیہ دینا جس پر نفع کے نام سے کچھ زیادتی وصول کی جائے (اسلام کا اقتصادی نظام، ۲۷۳)۔

احکام القرآن میں امام جصاص رازی نے ربوا کی دو قسمیں بیان کی ہیں۔ ایک بیج و شراء کے ذریعے ۲۔ دوسرے بغیر بیج و شراء کے ذریعہ۔

امام رازی نے بھی اپنی تفسیر میں ربوا کی دو قسمیں بیان فرمائی ہیں جن کے کلمات یہ ہیں :

ایک معاملات بیع و شراء کے اندر رہا، دوسرے ادھار معاملات کے اندر رہا، زمانہ جاہلیت کا رہا یہی ادھار معاملات کے اندر تھا یعنی قرض میں بحساب میعاد نفع لیا جاتا تھا۔

ابن جریر طبری آیت رہا : يَأَيُّهَا الَّذِينَ أَمْنُوا إِنَّكُمْ لَأَنْتُمُ الظَّالِمُونَ وَذَرُوا مَا بَقِيَ مِنَ الرِّبَا وَمَا
کے تحت تحریر فرماتے ہیں کہ کسی ایک میعاد معین کے لئے قرض دے کر اس پر اصل راس المال سے زائد مقررہ زیادتی وصول کرنا اور اگر میعاد پر وہ قرض ادا نہ کر سکا تو مزید میعاد اس شرط پر بڑھا دینا کہ سود میں اضافہ نہ کیا جائے۔ یہی جاہلیت میں جاری تھا۔

معاملات بیع و شراء کے اندر رہا نبی کریم ﷺ کے بیان کرنے سے معلوم ہوا جو خاص اقسام بیع و شراء میں کی زیادتی یا ادھار کا نام ہے، اس کو عرب کے لوگ رہا نہیں سمجھتے تھے، رسول اکرم ﷺ نے رہا کے مفہوم میں ان کو بھی داخل فرمایا، وہ اشیاء، جو منصوص علیہ ہیں وہ سونا، چاندی، کھجور، گیہوں، جو اور نمک ہیں، ان چھ چیزوں کے بیع و شراء میں یہ حکم نافذ کیا کہ جب ان کا تبادلہ ہم جنس سے کیا جائے تو دست بدست اور برابر سرا برہونا چاہیے کی بیشی کی گئی یا ادھار کیا گیا تو وہ بھی رہا ہے۔ اسی اصول کے تحت عرب میں معاملات کی چند صورتیں جو مخالفہ اور مزابنہ کے نام سے راجح تھیں ان کو رہا میں شامل فرمایا کر اس معاملہ کے کرنے سے منع فرمادیا۔ جب آیت رہا نازل ہوئی تو صحابہ کرام نے اس کو چھوڑ دیا اور رسول اللہ ﷺ نے اس کو قانونی خصوصیات میں نافذ کیا۔ جس سے ثابت ہوا کہ رہا افضل یعنی ادھار دے کر میعاد کے عوض اس پر نفع لینا اصل رہا کا مصدقہ ہے۔ اور اس میں کسی طرح کا کوئی اہم اور اشتباہ نہیں۔ البتہ جن چیزوں کی بیع و شراء میں کی زیادتی اور ادھار کو رہا میں شامل کیا گیا اس میں یہ بات بھی قابل غور تھی کہ رہا ان چھ چیزوں میں محدود ہے یا ان کے علاوہ اور اشیاء اس میں داخل ہیں اگر ہیں تو ان کا ضابط کیا ہے۔ کن کن چیزوں کو داخل رہا سمجھا جائے۔ یہی اشکال حضرت عمر فاروق رضی اللہ عنہ کو پیش آیا جس کی بنیاد پر فرمایا: ان آیۃ الرہبوا اخْرُ ما نَزَلَ مِنَ الْقُرْآنِ وَان النَّبِیٌّ مَكْلِلَ اللَّهِ عَلَيْهِ بَسْطَمٌ قبض قبل ان یبینہ لنا فدعوا الربوا والریبة۔ یعنی آیت رہا نازل کے اعتبار

سے آخری آیت ہے نبی کریم ﷺ اس کی وضاحت کرنے سے قبل ہی وفات دیتے گئے ربوا کو چھوڑنا ہی ہے جس میں ربوا کا شہر ہواں کو بھی چھوڑنا چاہیے (احکام القرآن للجصاص ۱۰۲)۔

ربوا کی اس قسم کے حرام ہونے پر احادیث متواترہ بھی وارد ہیں مگر پوری تفصیلات نہ ہونیکی وجہ سے اس میں صحابہ کرام کو اشکالات پیش آئے اور فقهاء کے مابین اختلافات ہوئے۔ امام ابوحنیفہؓ کے نزدیک اموال ربویہ میں قدر و جنس کے اتحاد کے وقت تفاضل و نسبتیہ دونوں حرام اور کسی ایک کے اختلاف کے وقت نسبتیہ حرام یعنی امام ابوحنیفہ نے علت قدر مع الجنس اخذ کیا۔ اور امام شافعیؓ نے علت جنس اور نسبتیہ اشمان میں اور طعم مطعومات میں اخذ کیا۔

حضرت شاہ ولی اللہ المحدث الدہلویؒ نے فرمایا کہ ربوا ایک حقیقی ہے اور ایک وہ ہے جو بحکم ربوا ہے۔ حقیقی ربوا قرض پر زیادتی لینے کا نام ہے اور بحکم ربوا وہ ہے جس کا ذکر حدیث میں آیا ہے کہ بعض خاص چیزوں کی بیع میں زیادتی لینے کا نام ربوا ہے، اور ایک حدیث میں جو یہ ہے کہ الربوانی النسبتیہ کر ربوا صرف ادھار میں ہے اس کا یہی مطلب ہے کہ حقیقی اور مشہور ربوا جس کو عام طور پر ربوا سمجھا جاتا ہے وہ ادھار پر نفع لینے کا نام ہے، اس کے سوچتنی اقسام اس کے ساتھ محقق کی گئی ہیں وہ سب حکمی ربوا میں داخل ہیں۔ آج کل جو ربوا انسانی معیشت کا مدار سمجھا جاتا ہے اور مسئلہ سود میں زیر بحث ہے وہ یہی ربوا ہے جس کی حرمت قرآن اور چالیس احادیث میں وارد ہے اور اجماع امت سے ثابت ہے۔

حقیقی ربوا (قرض پر زیادتی لینا) اور بحکم ربوا (جس کا ثبوت حدیث نبوی سے ہوا) دونوں قسمیں دارالحرب کے اندر دارالحرب میں موجود کچھ لوگوں کے لئے اور اس طرح کے دوسرے معاملات امام ابوحنیفہ اور امام محمد نے جائز قرار دیا ہے۔ جس کی تفصیل بشرط احوال ائمہ مندرجہ ذیل ہے:

۲۔ سودی معاملات دارالاسلام میں کرنا مطلقاً دارالحرب میں مسلم اصلی یا ذمی یا اس حربی سے جس نے اسلام لانے کے بعد ہجرت کی اور پھر دارالحرب کی طرف لوٹ گیا ہواں سے سود

لینا یا دینا بالاتفاق حرام ہے اور دارالحرب میں کافر حربی مسلمان ہو کر دارالحرب میں رہتا ہو دارالاسلام کی طرف ہجرت نہ کی ہواں سے سود لینا، اسی طرح جمیع یہوں فاسدہ سے جس میں اس کی رضا ہواں کامال لینا جائز ہے (درختار ۲ بحوالہ تحدیرالاخوان)۔

دارالحرب میں جن مذکور افراد کے ساتھ سودی معاملات کرنے کی اجازت امام محمد اور امام ابوحنیفہ کے نزدیک ہے اس جواز کے سلسلے میں اس بات کی تحقیق بھی ضروری ہے کہ یہ معاملات حقیقتہ سودی قرار دئیے جائیں گے یا صورۃ سودی معاملات ہوں گے اس سلسلے میں فتح القدیر میں :

یعنی دارالحرب میں حربی کامال مسلم متناہی کے لئے غیر معصوم ہونے کی وجہ سے حلال ہے اور حلال ہونے کی علت چاہتی ہے کہ یہ سودی معاملہ بھی جائز ہو بشرطیکہ ملنے والی زیادتی مسلمان کے حق میں ہو۔ حالانکہ ربواں سے عام ہے کیونکہ جب دودھ مسلم کی طرف سے یا کافر کی طرف سے ہوں ہر ایک کوشامل ہے، اس مسئلے کا جواب یہ ہے کہ حلت دونوں صورتوں کوشامل ہے۔ مذکورہ دونوں عبارتوں سے یہ بات معلوم ہوتی کہ دارالحرب میں سودی معاملات صورۃ سود ہوتے ہیں حقیقتہ سود نہیں ہوتے۔ بعض لوگوں نے حقیقتہ سود نہ ہونے کی یہ علت بیان کی ہے کہ دارالحرب میں حربی کامال اور مال کے معقول اور معصوم ہونے کی بنیاد دارالاسلام پر رکھا ہے۔

دوسری طرف لا ربوابین المسلم والحربی کی علت لان مالہ ثمہ میاہ میں یہ مذکور ہے کہ: فلا یستلزم اباحة المال اباحة العقد یعنی مال کی حلت سے یہ لازم نہیں آتا کہ یہ عقد سودی نہ ہو کیونکہ مال کا حلال ہونا علیحدہ چیز ہے اور عقد کا جائز ہونا علیحدہ چیز ہے جس کی نظری فقہ میں موجود ہے۔ مثلاً کوئی مقروظ مستقرض سے اپنی دین نہ وصول کر سکے وہ یہ ہے کہ ایک حر (آزاد) کو اس کے باقی بعوض ثمن مساوی دین کے بیچ کر کے روپیہ پر قبضہ کرے تو یہ معاملہ حرام ہوگا اور مال حلال نیز حربی اور مسلم کے مابین ہونے والے معاملات کے جواز

کی کسی نے تشریح نہیں کی بلکہ مال کو صرف طیب کہا ہے، سیر کبیر میں ہے : «اذا دخل المسلم دار الحرب بامان فلا باس بآن يأخذ أموالهم بطيب أنفسهم بآئي وجه كان، لأنه إنما اخذ المباح على وجه عرى عن العذر فيكون ذلك طيباً له كمسلمان جب امان لے کر دار الحرب میں داخل ہو تو اس کے لئے جائز ہے کہ ان کا مال لے ان کی مرضی سے جس طرح سے ہو، اس لئے کہ مباح چیز کا لینا اس طرح کہ جو غدر میں داخل نہ ہو طیب اور بہتر ہے اور اس کی تائید بھی اس بات سے ہوتی ہے کہ بیع فاسد میں مشتری بالآخر کی اجازت سے سامان پر قبضہ کر لے تو یہ سامان مشتری کی ملک میں ہو جاتا ہے، یہ بیع فاسد حقیقتہ بیع ہوتی ہے۔ یعنی اس بیع کے سبب نعمت ملک حاصل ہوتی ہے (بدایہ ۲۳/۳)۔

رکن بیع ایجاد و قبول اس کے اہل (متعاقدين) سے صادر ہوا اور ایسے محل کی طرف مضاف ہے جس میں محل عقد ہونے کی صلاحیت ہے، چنانچہ بیع تو اس میں مال ہے ہی، ثمن بھی من وجہ مال ہے اس معنی کر کے خر، اور خنزیر کی طرف بعض لوگوں کی طبیعت کا میلان ہے، صرف اتنی بات ہے کہ وہ معصوم مال نہیں تو لامحال اصل بیع منعقد مانا جائے گا اور نفس بیع کے ذریعہ نعمت ملک حاصل ہوگی، یہیں سے یہ بات معلوم ہوتی کہ ربوا کے تحقیق کے لئے مال کا معصوم و متقوم ہونا جوازی تھا وہ اگر کسی وجہ سے مفقود ہو جائے تو اسے سودی معاملات سے خارج نہیں مانا جائے گا۔ جیسا کہ اس بیع فاسد کے معاملہ میں کہ شریعت نے خر و خنزیر کی ایانت کا فیصلہ کیا اور وہ غیر معصوم ہوا لیکن بعض لوگوں کا میلان ہونے کی وجہ سے اسے مال متصور کیا گیا، اسی طرح سے مسلمانوں کے اموال متقوم اور معصوم ہیں اور غیر مسلم کے اموال ان کے حق میں بھی متقوم اور معصوم ہیں اگرچہ مسلمانوں کے لئے جائز ڈھنگ سے ان کے اموال کو غیر معصوم اور غیر معصوم قرار دیا گیا اور یہ ضابطہ ملحوظ رکھنا ضروری ہے۔ المسلم ملتزم بحکم الاسلام حیث مایکون (سیر کبیر ۱۸/۵) کہ مسلمان جہاں کہیں بھی ہوں اسلامی احکام کا پابند ہوگا اور فتح القدیر کی عبارت : انما يقتضى حل مباشرة العقد اذا كانت الزيادة للمسلم

سے سودی معاملات کی کوئی دلیل نہیں بنتی، اس لئے کہ اس عقد کا جواز اس شرط کے ساتھ موقوف ہے کہ زیادتی مسلمان کو حاصل ہو جس میں احتمال اباحت مال کا بھی ہے جیسا کہ ہدایہ میں مذکور ہے کہ ان کا مال دار الحرب میں مباح ہے۔

۳۔ دار الحرب میں سودی معاملات کا جواز امام ابوحنیفہ[ؓ] اور امام محمد[ؐ] کے مذہب پر ہونے کی وجہ سے اس بات کی وضاحت بھی ضروری ہے کہ دارکتنے میں اور ان کے احکامات کیا ہیں؟ دار الفقہاء کے نزدیک دارالاسلام اور دار الحرب میں منحصر ہے۔ عین شرح ہدایہ کتاب السیر (۸۲۲/۲) میں ہے : الدار عن دننا دارالاسلام و دارالحرب۔

دارالاسلام: وہ ملک ہے جہاں حکومت کا مذہب اسلام ہو اور مسلمانوں کو کلی طور پر اقتدار حاصل ہو، قوانین میں ترمیم و تفسیخ کا اختیار ہو۔ شرح سیر کبیر (۳۰۲/۳) میں ہے : لأن الدار إنما تكون دارالاسلام باجراء أحكام المسلمين فيها۔ اور فتح القدیر (۳۱۱/۳) میں ہے : وهذا لأن دارالحرب تصير دارالاسلام باجراء الأحكام و ثبوت الا من للمقيم من المسلمين فيها۔ ایسے ہی وہ ملک بھی دارالاسلام ہوگا جہاں مسلمانوں کو اقتدار کلی حاصل نہ ہو مثلاً امور خارجہ میں خود مختاری نہ ہو فوجی اختیارات حاصل نہ ہو جزا اوسرا کے قوانین بنانے کا مجاز بھی نہ ہو، لیکن سماجی و عائلی مسائل میں خود مختار ہوں اور ان کا پرسنل لاء بھی محفوظ ہو۔ رد المحتار (۲۷۵/۳) میں ہے :

”کل مصرفیہ وال مسلم من جهة الكفار يجوز منه إقامة الجمعة والأعياد

وأخذ الخراج تقليد القضاء وتزویج الايمانی“ -

دار الحرب: ایسا ملک جہاں اسلامی احکامات کا بالکلیہ لفاظ نہ ہو اور مسلمانوں کو امان لئے بغیر اس میں رہنے کا حق حاصل نہ ہو اور دار الحرب سے اس کی سرحدیں ملتی ہوں۔

”لا يصيير دارالاسلام دار حرب إلا بأمور ثلاثة باجراء أحكام أهل الشرك وباتصالها بدار الحرب ويأن لا يقى فيه مسلم ولا ذمى أمنا بالامان الاول على نفسه۔

وقالا بشرط واحد لا غير وهو اظهار حكم الكفر وهو القياس هندية رد المحتار۔ قوله
باجراء احكام اهل الشرك اي على الاشتئار وأن لا يحكم فيها بحكم الاسلام
هندية وظاهره انه لو اجريت احكام المسلمين واحكام اهل الشرك لا يكون
دار الحرب۔“۔

محققین کی اس تحقیق پر کہ ہندوستان نہ دار الحرب ہے اور نہ دار الاسلام بلکہ بین ہے،
اب اس بات کا تعین ضروری ہے کہ اس درمیانی دار کو کون سادار کہا جائے کہ اس تحقیق سے یہ
بات بھی واضح ہو جاتی ہے کہ دار الحرب اور دار الاسلام کے علاوہ کوئی اور دار ہے، نظام
الفتاویٰ (ج ۲ ص ۲۰۹) میں دار کی تقسیم دار الحرب اور دار الاسلام کی تحقیق کے ضمن میں دار کی
پانچ قسمیں بیان کی گئی ہیں۔ ۱۔ دار الاسلام۔ ۲۔ دار الحرب، پھر دار کی بنیادی اصولی طور پر چار قسمیں
بیان کی ہیں : ۱۔ دار الحرب یا دار الحاربہ۔ ۲۔ دارالمعاہدہ والمسالمہ۔ ۳۔ دارالامن۔ ۴۔
دارالشروع الفساد۔

اس تقسیم کی وجہ یہ بیان کی کہ دار الاسلام کا محاربہ دار الحرب سے ہو گا یا نہیں اگر ہو گا تو
اس کا نام دار الحرب، یا محاربہ ہو گا اگر نہ ہو گا تو دو حال سے خالی نہیں۔ آپس میں دونوں داروں اور
ان کی حکومتوں میں معاهدہ ہو گا یا نہیں، اگر ہو گا تو اس کو دارالمعاہدہ یا دارالمسالمہ کہیں گے اور اگر
معاہدہ نہ ہو گا تو پھر دو حال سے خالی نہیں یا تو اس ملک کے باشدے اور اس ملک میں داخل
ہونے والے مسلمان مامون و محفوظ ہوں گے، یا مامون و محفوظ نہ ہوں گے اگر مامون محفوظ رہتے
ہوں گے جیسا کہ رسول اللہ ﷺ کے زمانہ میں ملک عبše تھا تو اس ملک کو دارالامن کہا جائے
گا۔ اگر اس ملک کے مسلم باشندے یا اس ملک میں داخل ہونے والے مسلمان مامون و محفوظ نہ
رہتے ہوں تو اس ملک کو دارالشروع الفساد کہا جائے گا جیسے فتح سے قبل مکہ مکرمہ۔

اس تقسیم سے ہندوستان یا اس طرح کے جہوری ممالک اور ان کے قوانین کو دیکھا
جائے دار کی تو دار الاسلام اور دار الحرب کے علاوہ جو قسمیں بیان کی گئی ہیں وہ بے سود نظر آتی

بیل، ہندوستان کا دستور اور قانون دیکھا جائے مثلاً مسلمانوں کو سیاسی امور میں حصہ لینے کا مساوی حق اور باشندوں کی طرح ہے اور مذہب پر عمل کرنے، تبلیغ احکام کی مکمل آزادی اور مسلم پرنسپل لاء بھی محفوظ ہے اور ملک کی حفاظت اور اس کی ترقی میں برابر کاشر یک سمجھنا اور امن و سکون سے رہنا جماعت کی کثرت کی بنیاد پر نہیں بلکہ ایک شہری ہونے کی بنیاد پر ہے۔ یہی نہیں بلکہ ملک کے اہم عہدوں پر مسلمانوں کا انصریہ سب باتیں سامنے رکھتے ہوئے دارالحرب کا فیصلہ نہیں کیا جاسکتا بلکہ دارالاسلام ہی ہونے کا فیصلہ کیا جائے گا کیونکہ دارالاسلام کی جو تعریف کی گئی ہے کہ کل مصر فيه وال مسلم من جهة الکفار یجوز منه اقامة الجمعة والاعياد واخذ الخراج الخ اس پر صادق آتی ہے۔

۵۔ سود کے متعلق قرآن و حدیث میں جو عیدیں وارد ہوئی ہیں ان کی روشنی میں بینک میں جمع شدہ رقوم پر سود لینا بھی حرام ہے۔ لیکن اس سود کو بینک میں چھوڑ دیا جائے تو مسلمانوں ہی کے خلاف اس کا استعمال ہوتا ہے، اس لئے جیلہ شرعی کے تحت اس کو کال لے کہ سرکار بہت سے محصول وصول کرتی ہے جو شریعت کی رو سے ظلم ہے، یہ شخص یہ خیال کرے کہ غریب رعایا سے سرکار نے جو محصول خلاف شرع لیا ہے اسی کو میں سرکار سے وصول کر رہا ہوں اور وصول کرنے کے بعد فقراء و مسَاکین اور رفاهِ عام میں بلا نیت ثواب خرچ کر دے جن سے سرکار نے بلا اذن شرع ٹیکیں لیا تھا اس کے تصدق سے ربوا پر جو موغاذه ہے ہو سکتا ہے کہ اس سے چج جائے کل مال حصل بطریق محدود فسیلہ التصدق۔

۶، ۵۔ سود لینا اور دینا دونوں یکساں درجہ میں حرام ہیں۔ قباحت و حرمت کے لحاظ سے دونوں میں کوئی فرق نہیں، حدیث میں ہے: ”لعن رسول الله ﷺ اکل الربوا و موکله و کاتبه و شاهدیہ“۔

الأشباء والنظامز / ۲۷۱ پر القاعدة الرابعة عشرة میں فرمایا : ”ما حرم أخذه حرم إعطاء كالربوا“ کہ جس کا لینا حرام اس کا دینا بھی حرام جیسے ربوا۔

سود دینا غیر اسلامی ممکن کیا ہے اس طرح جائز نہیں، کیونکہ یہ اعانت علی المعصیۃ ہے اور سودی قرض بھی لینے کی اجازت نہیں دی جاسکتی، البتہ ایسا شخص جس کے پاس کوئی ذریعہ معاش نہ ہو اور سودی قرض لینے کے سوا کوئی سبیل نہ ہو مثلاً مزدوری کا کام بھی نہیں ملتا اور بنس کے لئے بلا سود قرض بھی نہیں ملتا تو اس کے لئے بقدر ضرورت گنجائش دی جاسکتی ہے وہ جلد از جلد اس سے نجات کی کوشش کرے۔ الا شاہ و الناظر کی شرح میں فرماتے ہیں : ”وینبغی ان یستشنی الآخذ بالربوالمحجاج فانه لا يحرم كما صرحت به المصنف“۔

۷، ۸، ۹، ۱۰، ۱۱۔ سرکاری وغیر سرکاری بینکوں اور انفرادی شخصی یا جماعتی پبلک تنظیموں اور اداروں کی طرف سے امداد باہمی اور ترقی کے نام پر جاری منصوبے اور اسکیمیں اور اشیاء کی درآمد برآمد پر ایسے ٹیکس لگانا جو سوسائٹیوں کے چلانے میں معاون ثابت ہوں اسلامی اقتصادی نظام سے اگر متنضاد اور مختلف ہوں لیکن یہ مخالف منصوص علیہ اور غیر مجتهد فیہ مسائل میں نہ ہو تو کسی عادلانہ مقابل نظام کے قائم ہونے تک ان اسکیمیوں میں شریک ہونے کی اجازت ایسے ممکن کیا جاسکتی ہے جو غیر اسلامی اقتدار کے زیر اثر ہوں، لیکن ہندوستان میں آباد مسلم وغیر مسلم کے درمیان سودی لین دین کی کوئی گنجائش نہیں دی جاسکتی مثلاً کار و باریا تعمیر مکان کے لئے سودی قرض لینا یا لاثری اور قمار میں شرکت کرنا ناجائز ہوگا، کیونکہ یہ احکامات منصوص علیہ اور غیر مجتهد فیہ میں۔



ربا کی شرعی حقیقت

مولانا محمد زید☆

۱۔ شریعت کی اصطلاح میں ربا اس زیادتی کو کہتے ہیں جس کے مقابلہ میں کوئی مال نہ ہو المراد کل زیادۃ لا یقابلها عوض (احکام القرآن لابن العربي ۱۰۱/۲)، فقهاء اس کی تعریف یوں فرماتے ہیں۔ وشرعاً فضل مال بلا عوض فی معاوضة مال بمال بمعيار شرعاً و هو الكيل أو الوزن فی الجنس (بدائع ۵/۱۸۳، شای ۱۷۷/۳، بحر ۱۳۵/۲)، یعنی ربا ایسی زیادتی کو کہتے ہیں جو مالی لین دین میں بغیر کسی عوض کے شرعی دائرہ کے اعتبار سے ہو۔

شریعت اسلامیہ میں رباتین قسموں پر مشتمل ہے: ۱۔ وہ ربا جو جاہلیت عرب میں راجح تھا۔ ۲۔ مکملی موزونی (یعنی ناپ تول کر بیچنے والی اشیاء) میں اتحاد جنس کی صورت میں زیادتی کا ربا۔ ۳۔ ربا کی دو علتوں میں سے ایک کے پائے جانے کی صورت میں نساء (ادھار) کا ربا (احکام القرآن للجصاص ۱/۲۰۰)، جاہلیت عرب میں جور با جائز تھا اس کی صورت یہ تھی، مدت معینہ کے لئے ادھار رقم دے کر باہم رضامندی کے ساتھ اس پر نفع لیتے اور جتنی مدت ادھار کی بڑھتی جاتی اتنا ہی سود بڑھاتے جاتے، (طحاوی شریف ابواب الصرف ابن جرجج ۲۲/۳، احکام القرآن ۳/۲۶۵) ربا کی بقیہ دونوں قسموں سے اہل عرب ناواقف تھے اسلام نے آکر ان دونوں صورتوں کو بھی داخل فرمادیا جس کی تفصیل کتب فقہ میں مذکور ہے۔

ربا کے حدود اور اس کا دائرہ:

ربا کا دائرہ محدود ہے، چند شرائط و علل کے ساتھ جب وہ شرائط پائے جائیں گے تو ربوا کا تحقیق ہوگا۔ ورنہ ایک شرط کے بھی فوت ہو جانے سے ربوا اپنے دائرة سے خارج ہو جائے گا اور وہ شرائط و علل کتب فقه میں مذکور ہیں جن کا خلاصہ یہ ہے:

- ۱- مال کی زیادتی ایسی ہو کہ اس کے مقابلہ میں کوئی عوض نہ ہو۔
- ۲- وہ زیادتی شرعی معیار کے تحت ہو یعنی کیل وزن میں داخل ہونا وہ حقیقتاً ہو یا حکماً۔

۳- جن اشیاء میں لین دین ہو رہا ہو وہ سب متحدا جنس ہوں۔

۴- نفس معاملہ میں وہ زیادتی مشروط ہونا وہ صراحتہ خواہ دلالۃ و عرفًا۔

- ۵- زیادتی کی شرط متعاقدین (معاملہ کرنے والوں) میں سے کسی ایک کے لئے ہو زیادتی کی شرط اگر کسی ثالث کے لئے ہوگی تو ربوا نہ ہوگا البتہ شرط باطل ہوگی۔
- ۶- زیادتی کی شرط مبادلات و معاوضات میں ہوتی رعات میں ربوا نہیں۔
- ۷- متعاقدین کا مال ایسا ہو کہ شریعت نے ان کو معموم قرار دیا ہو یعنی مباح المال نہ ہوں (جیسے کسی حرbi کا مال)

- ۸- متعاقدین کا مال ایسا ہو کہ شریعت نے ان کو معموم ہونے کے ساتھ مقتوم (یعنی مضمون) بھی قرار دیا ہو۔

- ۹- متعاقدین کا مال کسی ایک ہی عاقد کی ملکیت نہ ہو ورنہ ربوا نہ ہوگا جیسے سید و عبد کے مابین، مذکورہ بالا شرائط ہی ربوا کا دائرة ہیں اس دائرة میں رہتے ہوئے ربوا کا تحقیق ہوگا۔ ایک شرط کے فوت ہو جانے سے بھی ربوا اپنے دائرة سے خارج ہو جائے گا۔ البتہ دوسری اور تیسرا شرط میں سے صرف ایک کے پائے جانے سے ربوا النساء کا تحقیق ہو جائے گا۔

یہ تمام شرائط بداع اور شامی سے مانوذ میں (بدائع ۱۹۲/۵)۔

۳۔ دارالحرب و دارالاسلام کی بحث:

دارالحرب، دارالاسلام کی تعریف اور اس میں امام صاحب و صاحبین کا اختلاف مشہور ہے۔ امام ابوحنیفہؓ کے نزدیک دارالحرب کے تحقیق کی تین شرطیں ہیں۔ غیر مسلمین کے احکام و قوانین کا نفاذ ہونا یعنی ان کا پورا اسلط ہونا۔ ۲۔ کسی دارالحرب سے اتصال ہونا یعنی درمیان میں کوئی اسلامی ملک حائل نہ ہو۔ ۳۔ کوئی مسلمان یا ذمی سابق امان کی بناء پر مامون نہ ہو۔

امام ابو یوسف و امام محمدؓ کے نزدیک صرف پہلی ہی شرط سے دارالحرب کا تحقیق ہو جاتا ہے۔ یعنی کفار کا پورا اسلط ہونا خواہ وہ دارالحرب سے متصل ہو یا نہ ہو۔ سابق امان باقی ہو یا نہ ہو۔ یہ اختلاف اور تعریف فقہ کی تمام کتب معتبرہ میں مذکور ہے۔

حقیقت یہ ہے کہ ”دارالحرب فی نی کا مفہوم اور اس کی حقیقت بالکل واضح ہے اور وہ یہ کہ جہاں کفر کا بول بالا اور غیر مسلمین کا پورا اسلط ہو قطع نظر اس سے کہ امن و امان ہے یا نہیں۔ اس کے علاوہ جو کچھ بھی فرمایا گیا ہے اس کی حقیقت علامات کی ہے اور علامات میں تغیر و تبدل و تخلاف ہوا ہی کرتا ہے، ان علامات کو کبھی شرائط کے نام سے ذکر کر دیا جاتا ہے، لیکن کسی شے کی حقیقت اور اس کے وجود و تحقق کے لئے علامات کی حیثیت معیار کی نہیں ہوتی کہ اس کے بغیر اس کا وجود ہی نہ ہو۔

اس کی مثال ایسی ہے کہ جیسے باب جمعہ میں ”نصر فی نی و نی قریۃ کبیرہ“ کی تعریف میں فقہاء نے مختلف تعبیرات اختیار فرمائی ہیں اور ان کو مصرا کے وجود کے لئے شرط قرار دیا ہے۔ لیکن حقیقت یہ ہے کہ ان کی حیثیت صرف علامات کی ہے، اسی وجہ سے ہر فقیہ اور مفتی نے اپنے زمانے کے اعتبار سے شرائط بیان کئے (کما حقیقتہ العثانوی فی فتاوی) ورنہ ظاہر بات ہے کہ دارالحرب کے تحقیق کے لئے امام صاحب کے بیان کردہ شرائط کے مطابق دارالحرب سے اتصال ہونا بھی ضروری ہے، یعنی درمیان میں کوئی اسلامی ملک حائل نہ ہو اور یہ اس وجہ سے شرط لگائی گئی کہ اسلامی ملک مداخلت کر سکتا تھا اور دارالحرب سے اتصال کی بناء پر وہ دارالحرب اس کی حمایت کرے گا۔

لیکن آج حکومتوں کے دستور اور معمول کے مطابق کوئی حکومت دوسری حکومت کے معاملات میں دست درازی اور مداخلت نہیں کر سکتی، جس کا حاصل یہ نکلا کہ جس علت کے پیش نظر امام صاحب نے یہ شرط ضروری قرار دی تھی اس زمانہ میں اب بے سورہ ہے گی اور اب اس کی ضرورت نہیں رہ جاتی، لہذا اس زمانہ میں بالاتفاق یہ شرط ناقابل اعتبار ہونا چاہئے۔

احقرنا چیز کی ناقص رائے کے مطابق امام صاحب و صاحبین کے مابین دارالحرب کی بابت جو اختلاف مذکور ہے دراصل وہ اختلاف کوئی حقیقی اور واقعی اختلاف نہیں ”دارالحرب فی کی اصل حقیقت“ غیر مسلم کا تسلط فی ہو جانا ہے۔ اس میں امام صاحب اور صاحبین دونوں متعدد ہیں۔ البتہ امام صاحب نے مزید جن دو شرطوں کا اضافہ فرمایا ہے وہ اس وجہ سے کہ عموماً ایسا ہوتا ہے کہ جب یہ دونوں باتیں پائی جاتی ہیں تب ہی غیر مسلم کا تسلط ہوتا ہے، اس لئے امام صاحب نے مغلوب ہونے کا ایک معیار مقرر فرمایا کہ اپنے زمانہ کے اعتبار سے احتیاطاً بطورِ علامت کے ایسی دو شرطوں کا اضافہ فرمادیا جن سے صاحبین نے سکوت فرمایا اور نہ اصلاً امام صاحب و صاحبین کا کوئی حقیقی اختلاف نہیں اس کی تائید ذیل کی تصریحات سے ہوتی ہے:

حضرت گنگوہی رحمۃ اللہ علیہ تحریر فرماتے ہیں:

”صاحبین اور امام صاحب کا اس میں اتفاق ہے کہ دارالاسلام جب مغلوب کفار ہو جائے گا تو دارالحرب ہو جائے گا۔ مگر خلاف اس میں ہے کہ مغلوب ہونے کے لئے کس قدر قبضہ کفار کافی ہے اور امام صاحب نے وقید احتیاطاً زائد کی ہے کہ غالبہ کا تمام ہونا ان پر موقوف ہے (تجذیر الاخوان ۲/۲)۔

حکیم الامت حضرت تھانوی تحریر فرماتے ہیں:

”شرعی اصطلاح میں دارالحرب کی تعریف یہ ہے کہ جہاں پورا تسلط غیر مسلم کا ہو، تعریف تو یہی ہے آگے جو کچھ فقہاء نے لکھا ہے وہ امارات ہیں اور ہندوستان میں غیر مسلم کا پورا

تسلط ہونا ظاہر ہے نئی۔

مولانا سعید احمد صاحب اکبر آبادی تحریر فرماتے ہیں:

”امام صاحب نے اظہار احکام شرک کے علاوہ باقی جود و شرطیں اور مقرر کی ہیں در حقیقت اسی استیلایا قبہ و غلبہ اہل شرک کی علمتیں ہیں۔ نہ کہ مستقل کوئی جدا گانہ چیزیں۔ اس تجزیے کے بعد یہ بات بالکل عیاں ہو جاتی ہے کہ امام صاحب نے جو کچھ فرمایا ہے وہ دراصل اسی چیز کی توضیح و تشرح ہے جسے صاحبین نے ایک جملہ میں بیان کر دیا ہے (بربان اگست ۱۹۶۶ء)۔

دارالکفر کے اقسام:

اصلًا دارکی صرف دو ہی قسمیں ہیں دارالاسلام، دارالحرب، دارالحرب کا دوسرا نام دارالکفر بھی ہے دونوں میں کوئی فرق نہیں۔

غور و فکر و فقہاء کے کلام اور حالات پر نظر رکھتے ہوئے دارالکفر کی چار قسمیں سمجھیں آتی ہیں۔ ۱۔ دارالامن، ۲۔ دارالخوف، ۳۔ داربین الامن والخوف، ۴۔ دارالشر و المحاربة۔
۱۔ دارالامن ایسے دارالکفر کو کہتے ہیں جہاں مسلمان امن و امان کے ساتھ زندگی بسر کرتے ہوں، ان کی جانیں اور مال محفوظ ہوں۔ وہ اسلامی احکام کے مطابق زندگی گذارنے میں آزاد ہوں (اگرچہ غیر مسلم کا تسلط ہو) خواہ اس بننا پر کہ وہ ایک دستوری جمہوری حکومت ہے یا مصالحت و سالمیت کی بننا پر۔

۲۔ دارالخوف ایسے دارالکفر کو کہتے ہیں جہاں کے مسلمان، ان کی جانیں اور مال محفوظ نہ ہوں، ہر وقت خوف خطرہ غالب ہو، شروع فساد ہوتا رہتا ہو، اس وجہ سے کہ حکام غیر مسلمین ہیں اور ان کا تسلط ہے۔

۳۔ داربین الامن والخوف ایسے دارالکفر کو کہتے ہیں جہاں امن بھی ہو خوف بھی ہو۔ کسی علاقہ میں امن تو کسی علاقہ میں خوف، کسی زمانہ میں امن و امان اور عنقریب زمانہ میں فساد

وطغیان، قہر و غلبہ نہ مسلمانوں کا اور نہ غیر مسلموں کا کبھی ان کا اور کبھی ان کا، کبھی یہ غالب وہ مغلوب کبھی وہ غالب یہ مغلوب، تسلط پورے طور سے نہ ان کا نہ ان کا۔

۳— داراللکفر والمحاربۃ ایسے داراللکفر کو کہتے ہیں جہاں عملی طور سے شر و فساد، جنگ وجدال اور قتل و جہاد کی فضابنی ہوتی ہے (اقام بالاکاثبوت)۔

داراللکفر کی مذکورہ بالاچاروں قسمیں محض فرضی نہیں ہیں بلکہ شریعت میں ان کی اصل موجود ہے جن میں سے بعض کا ذکر نقہباء نے بھی کیا ہے۔

ابتداء عہدِ اسلام میں جب کہ کفار مکہ حلقہ اسلام میں داخل ہونے والوں کو طرح طرح کی اذیتیں دیتے، ہر طرح کے مظالم ڈھاتے اور ان کی جانیں اور مال بے خوف و خطر نہ تھیں ایسی حالت میں حضور ﷺ نے مسلمانوں کو حبشه کی جانب بھرت کر جانے کا حکم فرمایا۔ حبشه کا بادشاہ بھی غیر مسلم تھا اور وہاں بھی پورا تسلط غیر مسلم ہی کا تھا لیکن شاہ حبشه نے مسلمانوں کو امن و امان اور عزت کے ساتھ پناہ دی جس کی تفصیل کتب سیر میں موجود ہے۔

حبشه کی جانب بھرت کر جانے سے قبل مسلمان جس حالت میں مکہ میں زندگی بسر کرتے تھے وہ ان کے حق میں دارالخوف تھا، کیونکہ وہاں وہ امن و امان کے ساتھ زندگی بسر نہیں کر سکتے تھے ہر وقت خوف و خطرہ غالب تھا۔

اور حبشه بھرت کر جانے کے بعد خود حبشه ان کے حق میں دارالامن تھا کیونکہ وہاں وہ مامون تھے اگرچہ داراللکفر وہ بھی تھا۔

تیسرا قسم بین الامن والخوف ہے، اس کا تذکرہ بھی کتب حدیث فقه میں کسی نہ کسی درج میں ملتا ہے۔

بخاری شریف کی روایت ہے، مشہور قصہ ہے کہ صلح حدیبیہ کے موقع پر شرائط طے ہو جانے اور صلح کی تکمیل کے بعد ابو بصیر ابو جندل نامی صحابی نے اسلام لے آئے کے بعد ایک جگہ پڑا اور اس کے بعد جو شخص بھی حلقہ اسلام میں داخل ہوتا، اسی زمرہ میں شامل ہو جاتا رفتہ

رفتہ ایک اپنی خاصی جماعت تیار ہو گئی۔ ان حضرات کا کام یہ تھا کہ خود کو خطرہ میں ڈال کر جان پر کھیل جاتے۔ قریش کا کوئی بھی قافلہ وہاں سے گزرتا وہ ان پر حملہ آور ہوتے، ان کی جان مارتے اور ان کا مال لے لیتے۔ تفصیلی واقعہ کتب حدیث و سیر میں مذکور ہے (مشکوٰۃ باب الحصہ)۔ ان کی یہ صورت حال بین الامن والخوف کی تھی وہ دوسروں کو مار کر ان کا مال سلب کرتے لیکن خود بھی خائف رہتے کہ کہیں خود ان کی جان سے کھیلا جائے۔

نقہاء کے کلام میں بھی ایسے دارکار تذکرہ ملتا ہے جہاں غلبہ نہ مسلم کا ہو نہ کفار کا اس لحاظ سے نہ وہ دارالاسلام ہو اور نہ دارالکفر بلکہ اس کی حالت بین بین کی سی ہوئی۔ نہ دارالحرب کیونکہ غلبہ کسی فریق کو نہیں۔

”فِي الشَّرِنِيلِيَّةِ سَئِلَ قَارِيُ الْهَدَايَةُ عَنِ الْبَحْرِ الْمَالِحِ اَمْنِ دَارِ الْحَرْبِ وَالاسْلَامِ فَاجَابَ فَانِهِ لِيُسْمِنَ اَحَدُ الْفَرِيقَيْنِ لَا نَهْ لَا قَهْرَ لَا حَدْ عَلَيْهِ“ (درستی علی ہامش مجمع الانہر ۶۵۹)

چو تھی قسم دارالشروعہ کی ہے اس کی تفصیل کی حاجت نہیں، یہ تو ہر شخص کے نزدیک مسلم ہو گی۔

دارالکفر کے احکام:

پہلی قسم دارالامن کا حکم: اگرچہ یہ دارالکفر کی قسم ہے لیکن احکام کے لحاظ سے دارالاسلام میں لائق ہے جو معاملات فاسدہ دارالحرب میں حرbi سے جائز ہوتے ہیں وہ دارالامن میں جائز نہ ہوں گے۔

مسلمان مہاجرین حبشه کے حق میں حبشه دارالامن تھا لیکن کہیں اس کا ثبوت نہیں ملا کہ مسلمانوں نے اہل حبشه سے سودی معاملہ یا عقود فاسدہ کو مال حاصل کرنے کا ذریعہ بنایا

ہو۔

محقق تھانویؒ فرماتے ہیں:

”دارالحرب“ کے معنی دارالکفر کے میں لیکن پھر اس دارکی دو قسمیں ہیں ایک دارالامن دوسرے دارالخوف۔ دارالخوف وہ ہے جہاں مسلمان خوف کی حالت میں ہوں اور دارالامن وہ ہے جہاں مسلمان مامون ہوں۔ دارالامن میں بہت احکام مشتمل دارالاسلام کے ہوتے ہیں فی (ملفوظات اشرفیہ ۷۷)۔

دوسری قسم دارالخوف کا حکم: دارالخوف احکام کے لحاظ سے دارالحرب کے مانند ہے جو احکام دارالحرب کے میں وہی اس کے بھی ہیں۔ البتہ حرب و قتال کے لئے جو شرائط میں ان شرائط کے بغیر قتال و جہاد کی اجازت نہ ہوگی۔ ہاں دفاعی تدابیر کے تحت ہر ممکن اور جائز صورت اختیار کی جاسکتی ہے۔ نیز اسلامی احکام فرائض، شعائر، پر عمل کرنا ممکن ہو جائے تو بھرت بھی لازم ہو جائے گی عبادات عیدین و جمعہ وغیرہ کی ادائیگی اس طریقہ کے مطابق لازم ہوگی جس کو فقهاء نے ذکر فرمایا ہے لیکن اس کے علاوہ معاملات کے حق میں دارالخوف دارالحرب ہی کے حکم میں ہوگا۔

حضرت عباس^{رض} اسلام لانے کے بعد بھی اہل مکہ سے سودی معاملات فرمایا کرتے تھے۔

یہ واضح رہے کہ سود کی حرمت کی زندگی میں ہی ہو چکی تھی۔ اہل کتاب کی بابت ”واخذهم الریزو قد نہو اعنہ“ فرمایا گیا ہے اور شرائع من قبلنا بہر حال جبت ہیں جب تک کہ اس کے خلاف کا حکم نہ ہو، اور یہ آیت کی ہے اس سے معلوم ہوا کہ سود کی حرمت مکہ میں بھی تھی۔

لیکن اس کے باوجود حضرت عباس^{رض}، مکہ میں جو کہ اس وقت دارالحرب (دارالخوف) تھا اہل مکہ سے جو کہ حرbi تھے سودی معاملات فرمایا کرتے تھے۔ البتہ فتح مکہ کے بعد جب یہ مکہ دارالاسلام بن گیا اس وقت حضور ﷺ نے کھڑے ہو کر مکہ میں بھی سودی معاملات کے عدم جواز کا حکم سنادیا، کیونکہ اب مکہ دارالاسلام بن چکا تھا لیکن مکہ کے علاوہ دیگر غیر مفتوحہ علاقے

طائف وغیرہ اب بھی دارالحرب تھے اس لئے وہاں اب بھی سودی معاملات جائز تھے۔
حجۃ الوداع کے موقع پر جبکہ یہ علاقے بھی مفتوح ہو کر دارالاسلام بن گئے اس وقت
پھر حضور ﷺ نے عمومی انداز میں سودی معاملات کو ناجائز فرمادیا (مزید تفصیلات دلائل،
اعترافات و جوابات کے لئے ملاحظہ ہو: اعلاءِ السنن ج ۲۳۔ لاربو بین الحربی والسلم فی دارالحرب نیز مشکل الآثار
للطحاوی ج ۲)۔

داربین الامن والخوف کا حکم: تیسرا قسم بین الامن والخوف جہاں غلبہ کسی فریق کا نہ
ہو اور جہاں امن و خوف دونوں حالتیں پائی جاتی ہوں، فقهاء کرام کی تصریحات سے معلوم ہوتا ہے
کہ ایسا داربھی دارالحرب کے حکم میں شامل ہے۔ ایسے دارکی مثال ما قبل میں ”بحر مالح نی فی
سے گذر چکی ہے کہ وہ نہ دارالحرب ہے نہ دارالاسلام، لیکن فقهاء فرماتے ہیں کہ باعتبار احکام
کے وہ دارالحرب سے متعلق ہے۔

”ان البحر المالح ملحق بدار الحرب“ (در مستنقی علی حامش مجمع الانہر ۲/۲۵۶)۔

”قال فی النهر وینبغی ان یکون ما لیس بدار حرب ولا اسلام ملحقا
بدارالحرب كالبحر المالح لانه لا قهر لا حد علیه“ (شای، باب الکاکح الکافر ۲/۳۹)۔

صلح حدیبیہ کے موقع پر مسلمانوں کی جماعت گذرنے والے قریش کے قافلوں کو
لوٹ لیا کرتی تھی۔ کیونکہ ان حربیوں کا مال غیر معصوم تھا اور باہم معاہدہ ان حضرات سے ہوا نہیں
تھا اس لئے حضور ﷺ نے بھی اس پر نکلیر نہیں فرمائی۔ یہ بھی دلیل ہے اس بات کی جب
حالت بین بین کی ہو، غلبہ کسی کا نہ ہو اور صورتِ حال خوف و امن کے درمیان ہو، ایسی حالت کا
حکم بھی دارالحرب کے حکم کی طرح ہوگا۔

دارالشروع والماربہ: کا حکم ظاہر ہے اس کی تفصیل کی حاجت نہیں، مزید کلام جواب نمبر ۲
میں آرہا ہے۔

”تنبیہ نے مذکورہ بالاقصیل سے یہ بھی معلوم ہو گیا کہ سودی معاملات اور عقود فاسدہ کے لئے دارالشروع فساد کا ہونا ضروری نہیں، بلکہ دارالخوف و بین الامن والخوف کا بھی دارالشروع فساد کا سا حکم ہے، نیز فقهاء کے کلام سے بھی معلوم ہوتا ہے کہ محاربہ کے بغیر بھی دارالحرب میں سودی لین دین جائز ہے۔ حضرت عباسؓ کا مکہ والوں سے سودی معاملہ کرنا ایسے حالات میں بھی منقول ہے جبکہ شروع محاربہ کی حالت تھی (اعلاء، اسنن) میری ناقص معلومات کے مطابق محاربہ اور شروع فساد کی شرط کسی فقیہ نے بھی نہیں ذکر کی بلکہ اس کے خلاف پر دوسری عبارات ناطق ہیں۔ کافی المبسوط وغيره۔

ہندوستان دارالحرب ہے یادِ اسلام:

”دارالاسلام و دارالحرب نبی کی گذشتہ تقسیل و تقسیم کے بعد یہ فیصلہ کرنا آسان ہے کہ موجودہ حالت میں ہندوستان دارالحرب ہے یادِ اسلام۔ اگر دارالحرب ہے تو کون سی قسم ہے۔

یہ صحیح ہے کہ ہندوستان ایک جمہوری ملک ہے جہاں دستوری حکومت قائم ہے اور ہر ملت و مذہب کو قانوناً مساوی حقوق حاصل ہیں۔

لیکن موجودہ حالات میں ہم دیکھتے ہیں مسلمانوں کی جانبیں اور ان کا مال کسی علاقہ میں پورے طور سے مامون نہیں۔ اسلام و مسلمان کے خلاف ایک نہیں کئی ایک تنظیمیں ہیں۔ جن کی پوری کوشش یہی ہے کہ ہندوستان سے مسلمانوں کو ناپید کر دیا جائے۔ جہاں کہیں مسلمان مال و دولت و تعداد کے اعتبار سے غالب ہیں وہاں ان کو مغلوب کرنے کی بھر پور اسکیم کے تحت کوشش کی جاتی ہے۔ چنانچہ آئے دن فسادات ہوتے رہتے ہیں اور جن علاقوں میں نہیں ہوتے وہ اس وجہ سے نہیں کہ مسلمان وہاں ہر طرح سے مامون ہیں بلکہ اس وجہ سے کہ فسادات ہونے میں خود غیر مسلموں کا نقصان زیادہ ہوگا۔ فتنہ و فساد کا بازار گرم ہونے کے بعد پوس اور پی اے سی کا جورو یہ وکردار ہوتا ہے وہ سب پر عیاں ہے۔

مسجد کو شہید کرنے، مدارس کو مسماڑ کرنے، مسلمانوں کے خون سے گلیاں بہانے اور ان کی عشوں سے پل بنانے کی نئی نئی اسکیمیں اور کوششیں برا بر جاری رہتی ہیں۔

کیا ایسے حالات میں بھی یہ بات کہی جاسکتی ہے کہ ہندوستانی مسلمان پورے طور سے مامون ہیں؟ اور ہندوستان دارالامن یادِ اسلام ہے۔

کیا ہندوستان کی موجودہ حالت مسلمانوں کے حق میں عبشه کے مشابہ ہے؟۔

بندہ ناچیز کے نزدیک ہندوستان موجودہ حالت میں دارالحرب ہے۔ کیونکہ کفار کا تسلط ہے اور دارالحرب کے اقسام اربعہ میں سے دارالخوف میں شامل ہے جہاں کے مسلمانوں

کو خوف و خطر رہتا ہو۔

ورنہ علی سبیل التزلق قسم ثالث ”بین الامن والخوف فی نی میں تو بہر حال داخل ہے کیونکہ غلبہ و تسلط یقیناً یہاں مسلمانوں کا نہیں۔ اور خوف و امن کی حالت بار بار پیدا ہوتی رہتی ہے اور دونوں ہی صورتوں میں احکام دار الحرب کے جاری ہوں گے جس کی تفصیل ماقبل میں گذر چکی ہے۔

۲۔ دار الحرب میں سودی معاملات کا حکم:

اس مسئلہ میں علماء و فقهاء کا اختلاف ہے۔

حضرت امام ابو حنفیہ، ابراہیم نجفی، سفیان ثوری، امام محمد کا مسلک یہ ہے کہ دار الحرب میں حربیوں سے سودی معاملات کے ذریعہ مال حاصل کرنا جائز ہے۔ امام ابو یوسف اور ابنہ شلاشہ رحمہم اللہ تعالیٰ عدم جواز کے قائل ہیں۔ مسالک و مذاہب کی تفصیل و ادله کتب فقہ میں مذکور ہے (اعلاء السنن ۳۳۲/۱۳، فتح القدير ۱۷۸۰/۲، البحر الرائق ۱۳۷/۶، شامی باب الریوا)۔

فریق اول کی دلیل یہ ہے کہ کافر حربی کا مال مباح ہے کیونکہ وہ غیر معصوم اور ناقابلِ ضمان ہے، اسی لئے استیلاء کی صورت میں ملکیت تامہ حاصل ہو جاتی ہے گویا بذاتِ خود کافر حربی کا مال مباح ہے۔ البتہ متأمن مسلم جب امن لے کر دار الحرب میں داخل ہو گا ایسی صورت میں حربی کی مرضی کے مال پر قابل ہونا درست نہیں کیونکہ یہ غدر اور خیانت ہے۔ البتہ حربی کی رضامندی اور اجازت کے بعد کسی بھی طرح اور کسی بھی صورت سے اس کا مال حاصل کرنا درست ہے، گویا حصول مال کے لئے اس کی رضامندی شرط ہے اور اس کی رضامندی حاصل کرنے کی کوئی بھی صورت اختیار کرنا درست ہے حتیٰ کہ وہ معاملات جو صورۃ عقود فاسدہ یا حدود ربوائیں داخل ہوں ان کے ذریعہ بھی اس کی مرضی حاصل کر کے مال لینا جائز ہو گا۔ کیونکہ اس وقت یہاں پر عقود فاسدہ یا سودی معاملہ کا حقیقتہ وجود ہی نہیں بلکہ سودی معاملہ کی ایک

صورت ہے۔ بالفاظ دیگر حربی کی رضا مندی حاصل کرنے کی ایک تدبیر ہے ورنہ حقیقی سودہرگز مقصود نہیں۔

کہنے کا حاصل یہ ہے کہ حربی کا مال حاصل کرنے میں نفس عقد کو کوئی دخل نہیں مال حاصل کرنا تو بطور استیلاء کے ہے اور استیلاء کا جواز مسلم مستامن کے لئے اسی وقت ہو سکتا ہے جبکہ حربی کی دلی رضا مندی بھی شامل ہو جس کے لئے یہ تدبیر اختیار کی گئی ہے، ورنہ اگر حربی سے محض عقد اور معاملہ کی بنی پر سود کا جواز ہوتا تو دارالاسلام میں بھی اسے جائز ہونا چاہیے حالانکہ دارالاسلام میں حربی سے بھی سودی معاملہ کے ذریعہ مال حاصل کرنا جائز نہیں، کیونکہ یہاں پر آکر حربی کا مال بھی امان کی وجہ سے معلوم، محترم، قابل ضمان ہو گیا۔ استیلاء کے بعد بھی ملکیت حاصل نہ ہوگی۔ اب اگر یہاں سودی معاملہ کے ذریعہ مال حاصل کرے گا تو محض معاملہ اور نفس عقد ہی کو دخل ہو گا نہ کہ استیلاء کو اس لئے ناجائز ہے۔

ماقبل میں جو کچھ بھی عرض کیا گیا ہے یہ سب خلاصہ ہے فقهاء کرام کے بیان کا،

صرف چند عبارتیں ملاحظہ ہوں:

”وَهَذَا أَلَّا يَمْكُنُ مِنَ الْمُسْتَأْمِنِ إِنْمَا يَتَمَكَّنُ مِنَ الْأَخْذِ مَا لَمْ يَبْطِئْ أَنْفُسُهُمْ وَعَلَيْهِ
يَبْنِي أَبُو حُنيفَةَ حُكْمُ عَقْدِ الرِّبَا فِيمَا بَيْنَهُ وَبَيْنَ الْحَرْبِيِّ، وَإِمَّا فِيمَا سُوِّيَ ذَالِكَ
فَالْمُعَالَمَةُ فِي دَارِ الْحَرْبِ وَدَارِ الْإِسْلَامِ سَوَاءٌ فِي حَقِّ الْمُسْلِمِ لَأَنَّهُ مُلْتَزِمٌ حُكْمُ الْإِسْلَامِ
حِيثُ مَا يَكُونُ“ (شرح السیر ۱۳۰ / ۳۳۰)۔

”وَلَيْسَ الْعَدْ مِنَ الْمُسْلِمِ خَدْعَةٌ لِتَحْصِيلِ رِضَا الْحَرْبِيِّ بِهِ وَاتَّفَقُوا عَلَى
جَوَازِ خَدْاعِ الْكُفَّارِ مِنْ أَهْلِ الْحَرْبِ كَيْفَ مَا امْكُنَّ إِلَّا إِنْ يَكُونُ فِيهِ نَقْضٌ عَهْدٍ
وَإِمَانٍ“ (اعلاء السنن ۱۱۲ / ۳۲۳)۔

حضرت حکیم الامت تھانویؒ امام ابوحنیفہ کے مسلک کی دلیل بیان کرتے ہوئے ارشاد فرماتے ہیں ”(امام ابوحنیفہؒ) ادنے شرعیہ سے ربوائی حرمت کے لئے مال محترم کی قید لگاتے ہیں اور مال محترم سے مراد وہ مال ہے جو غیر مباح ہو۔ اس سے زیادہ آسان تعییر مال

محترم کی یہ ہے کہ جس مال میں بغیر عقد صحیح کے صرف جائز ہو وہ مال محترم ہے، پس ایسا مال تو مومن یا ذمی کا ہے باقی حرbi کا مال صرف بوجعارضی عہد کے محترم ہو جاتا ہے ورنہ فی نفسے محترم نہیں کیونکہ مال کے اندر احترام صاحب مال کے احترام کی وجہ سے آتا ہے اور کافر غیر ذمی محترم نہیں۔ جب احترام نہیں تو اس میں ربو بھی نہیں (افتضالات الیومیہ ۱۰/۱۲۲)۔

ایک شبہ کا جواب:

ماقبل میں جو کچھ بھی عرض کیا گیا اس سے وہ شبہ بھی حل ہو گیا کہ ”المسلم ملتزم احکام الاسلام حیث ما یکون“ یعنی مسلمان اسلامی احکام کا پابند ہے خواہ کہیں بھی ہو دار الحرب یادِ اسلام میں۔

یا یہ کہ آیتِ ربوa قرآن پاک میں عام ہے، احادیث و آثار اور قیاس سے اس میں دارِ اسلام کی تخصیص و تقيید اور دار الحرب میں حرbi کا استثناء کرنا کیسے جائز ہوگا۔

جواب ظاہر ہے کہ دار الحرب میں عقوبہ فاسدہ یا سودی معاملہ کو مسلمان کے حق میں جائز قرار دیا جا رہا ہے بلکہ یہ کہا جا رہا ہے کہ صورۃ ربوa کا معاملہ کر کے حرbi کی رضا مندی سے مال حاصل کرنا جائز ہے اور اس میں ربوa کا تحقیق نہیں ہوگا کیونکہ یہ حقیقی ربو نہیں بلکہ ربو کی صورت ہے اور یہی مطلب ہے حدیث: ”لَا رَبُّا بَيْنَ الْحَرْبِ وَالْمُسْلِمِ فِي دَارِ الْحَرْبِ“ یعنی ربوa کا تحقیق ہی نہیں ہوتا۔

آیتِ ربواعام ہے ہر زمان و مکان اور ہر شخص کے حق میں اور اخبار و آثار اور قیاس سے ہم تخصیص نہیں کرتے اور تخصیص و تقيید لازم آتی ہے۔

کیونکہ ربو کی حرمت عام ہے جبکہ ربوa کا تحقیق ہو جائے نہ کہ تحقیق ربو سے پہلے۔

رہی یہ بات کہ دار الحرب میں حرbi سے ربوa کا تحقیق ہوگا یا نہیں، آیتِ ربوa سے ساکت ہے۔

احادیث و آثار اور قیاس کا مطلب اور اس کا مقتضی یہ ہر گز نہیں کہ تحقیق ربو کے بعد بھی

دارالحرب میں سود جائز ہے بلکہ مطلب صرف یہ ہے کہ دارالحرب میں حرbi سے ربوا کا تحقیق ہی نہیں ہوتا جس کی تفصیل ماقبل میں گذر پچھی ہے۔

صورة ربوا حقیقت ربوا کو مستلزم نہیں:

اب صرف اتنی بات رہ جاتی ہے کہ حرbi کا مال چونکہ غیر معصوم وغیر محترم ہے، اس لئے مباح ہے۔ اس کی رضامندی کے بعد استیلاء کے ذریعہ مالک بنادرست ہے، لیکن کیا اس مباح کے حصول اور اس کی رضامندی کو حاصل کرنے کا ذریعہ کسی ناجائز معاملہ کو بنایا جا سکتا ہے۔

روايات و آثار کے مطالعہ سے معلوم ہوتا ہے کہ عقد راجب اپنی حقیقت سے خالی ہو تو محض صورة ربوا سے حقیقی ربوالازم نہیں آتا اور نہ ہی شہر ربوا پیدا ہوتا ہے۔

حضرت ابن عباس ^{رض} اپنے غلام سے صورة سود کا معاملہ کیا کرتے تھے۔ حضرت جابر ^{رض} نے ان کو دیکھ کر منع فرمایا اور کہا کیا آپ کو معلوم نہیں کہ اللہ کے رسول ﷺ نے اس طرح معاملہ کرنے سے منع فرمایا ہے؟ آپ ﷺ نے فرمایا: کیوں، نہیں لیکن غلام اور آقا کے درمیان ربوا متحقق ہی نہیں ہوتا (ابن ماجہ ۸/۱۳۲)۔

”کان لا یرى بینه و بین غلامه ربا اخر جه الامام الشافعی فی مسنده“ (مسند)

شافعی / ۸۲، کنز الفوائد العلامة السنن (۳۲۶/۱۳)

منکورہ بالاروايات سے واضح طور سے معلوم ہوا کہ محض صورة ربوا سے حقیقت ربوایا شبهہ ربوا کا شبهہ کرنا درست نہیں۔ شبهہ ربوا حرام ضرور ہے لیکن جب واقعی شبهہ متحقق ہو جائے، محض صورة ربوا سے شبهہ ربوا لازم نہیں آتا۔ اس لئے ضرورت کے وقت حرbi کی رضامندی حاصل کرنے کے لئے صورۃ سودی معاملہ کرنا بغیر کسی کراہت کے بلاشبہ جائز ہے
(اعلاء السنن ۱۳/۳۲۶)

حلت عقد و حللت مال سے متعلق نصوص صریحہ:

بعض حضرات فرماتے ہیں کہ حرbi کا مال تو درست ہے لیکن اس مال کے استعمال کے لئے صورۃ سودی معاملہ کرنا درست نہیں اور حللت مال عقد کو مستلزم نہیں اور نہ ہی فقہاء نے اس کے جواز کی صراحت کی ہے۔

لیکن حقیقت یہ ہے کہ نصوص صریحہ عبارات فقہیہ سے حللت مال و حللت عقد دونوں کے جواز کی صاف تصریح موجود ہے، چند نصوص ملاحظہ ہوں:

۱- ”عن إبراهيم النخعى قال لا يأس بالدينار بالدينارين فى دار الحرب بين المسلمين وبين أهل الحرب“ (مشکل ال آثار ۲۲۵/۳)۔

۲- ”عن مكحول ان رسول الله ﷺ قال لا ربوا بين أهل الحرب واظنه قال وبين أهل الاسلام“ (فتح التدیر ۱۸۷/۶)۔

موخرالذکر روایت کی بابت کہا جاتا ہے کہ یہ مرسل ہے اور مرسل غیر مقبول ہوتی ہے۔ لیکن ہمارے یہاں مرسل روایت بھی خصوصاً مکحول جیسے ثقہ راوی کی مقبول ہوتی ہے (حوالہ بالا)۔ نیز کسی امام کا کسی حدیث کو مستدل بنانا خود حدیث کی تو شیق کی علامت ہوا کرتی ہے۔

بعض حضرات نے اس حدیث کی توجیہ کرتے ہوئے متن حدیث میں افظُّ لَا، کولاء نہی فرمایا ہے۔ لیکن فقہاء محدثین میں کسی نے اس کا یہ مطلب نہیں سمجھا اور فقہاء نے لائفی کے طور سے ہی اس کو ذکر فرمایا ہے نیز باقاعدہ الحدیث یفسر بعضہ بعضہ حدیث اول لا بأس کی وجہ سے اس کولاء نہی پر محمول کرنا درست نہیں معلوم ہوتا (مزید تفصیل کے لئے ملاحظہ ہو: اعلاء السن

ج ۱۳)۔

جواز کی شرط اور استیمان کی قید:

زیر بحث مسئلہ میں جہاں کہیں فقہاء نے تذکرہ فرمایا ہے وہاں استیمان کی بھی قید

لگائی ہے، یعنی دارالحرب میں حرbi سے سودی معاملہ اگر مستامن کرے تو جواز ہو گا ورنہ نہیں۔ اور مستامن اس کو کہتے ہیں جو دارالاسلام سے دارالحرب میں امن لے کر آیا ہو اس لحاظ سے ہندوستانی مسلمان چونکہ مستامن نہیں ہیں کیونکہ کسی دارالاسلام سے امن لے کر یہاں نہیں آئے۔ لہذا ہندوستانی مسلمانوں کے حق میں یہاں کے حریبوں سے سودی معاملہ کا جواز بھی نہ ہونا چاہیے۔

لیکن فقہاء کی تصریحات میں ادنیٰ غور کرنے سے معلوم ہوتا ہے کہ استیمان کی قید مقصود بالذات نہیں اور اس کی حیثیت شرط کی نہیں کہ اس کی تفویت سے اصل حکم فوت ہو جائے۔

غور کرنے سے معلوم ہوتا ہے کہ مستامن کے قید صرف اس واسطے ہے کہ دارالحرب میں جا کر غدر و خیانت و سرقہ کا ریکاب لازم نہ آئے (اعلاء السنن ۳۲۲)۔

”وانما يفترق المستأمن من غير المستأمن في حرمة الغدر بالامان والمستأمن إنما هو مأمور بإرضاء أهل الحرب فيما يأخذه من أموالهم باى وجه كان ان الا استيeman لم يزد شيئاً سوى تحريم الغدر بهم فاباحة اموالهم له على حالها كما كانت قبل الاستيeman“ (اعلاء السنن ۳۲۱)

ان سب عبارات سے معلوم ہوا کہ استیمان کی قید صرف اس واسطے ہے تاکہ غدر و خیانت لازم نہ آئے، لیکن ہندوستان جیسے ملک میں ہندوستانی مسلمانوں کے لئے بغیر استیمان کے بھی حرbi کی رضا حاصل ہو جاتی ہے اور اصل باشندہ ہونے کی وجہ سے ان کو استیمان کی ضرورت نہیں یعنی جو بات استیمان کے بعد حاصل ہوتی ہے وہ ان کو پہلے سے حاصل ہے۔ اس کی تائید اس سے بھی ہوتی ہے کہ حضرت عباسؓ کی زندگی میں مکہ میں رہتے ہوئے بھی حریبوں سے سودی معاملات کیا کرتے تھے اور ظاہر بات ہے کہ باشندہ ہونے کی وجہ سے ان کے لئے استیمان کی کوئی حاجت نہ تھی۔

الترجم بین القولین:

زیر بحث مسئلہ سودنی دار الحرب نئی اختلافی مسئلہ ہے، طرفین ایک طرف میں قاضی ابو یوسف دوسری جانب، فقہ حنفی کی تمام کتب معتبرہ کے دیکھنے سے اندازہ ہوتا ہے کہ فقهاء حنفیہ کے نزدیک راجح اور معتمد مفتی بقول طرفین ہی کا ہے۔ فقہ کے دیگر مسائل کی طرح یہ مسئلہ بھی آسان ہے جس میں کوئی پیچیدگی نہیں، دلائل سے قطع نظر مقلدین احناف کے لئے صرف اتنی بات کافی ہو سکتی ہے کہ اس مسئلہ میں امام صاحب و امام محمد ایک طرف میں اور دوسری جانب قاضی ابو یوسف صاحب ہیں اور بعد کے مجتهدین اور اصحاب تخریج نے طرفین ہی کے قول کو اپنایا ہے۔ میری ناقص معلومات کے مطابق طبقات فقهاء میں سے کسی طبقہ کے فقهاء نے امام ابو یوسف کے قول کو ترجیح نہیں دی۔ بلکہ کتب فقہ کو دیکھنے سے اندازہ ہوتا ہے کہ طبقہ علیا اور صرف اول کے تمام علماء حنفیہ طرفین ہی کے قول کو راجح سمجھتے ہیں۔

امام ابو جعفر طحاوی، ابن الہمام، شمس الدائمہ سرخسی جو طبقات ثالثہ میں شمار کئے جاتے ہیں اس کے علاوہ علامہ کاسانی صاحب بداع، صاحب بحر علامہ ابن حبیم، صاحب ہدایہ وغیرہ تمام فقهاء محققین و محدثین احناف نے طرفین کے ہی قول کو ترجیح دی ہے (مشکل الآثار ۲۳۵، ۲۳۶، مبوطہ ۱۳۷، میر کبیر ۲۲۸/۳)۔

ہمارے فقهاء حنفیہ کا دستور ہے کہ (علاوہ قاضیخاں و ملکتی الابحر کے) جب کسی اختلافی مسئلہ کا ذکر فرماتے ہیں ان کے نزدیک جو قول محقق، راجح، معتمد، مفتی بہ ہوتا ہے اس کی دلیل کو مؤثر بیان کرتے ہیں (رسم المفتی ۸۵)۔ اور کتب فقہ میں دیکھا جائے تو ہر کتاب میں طرفین ہی کے قول کو مؤخر اور ترجیح کے ساتھ بیان کیا گیا ہے (بدائع ۱۹۲/۵، بحر ۱۳۷/۲، ہدایہ مع ترجیح ۱۷۸/۱، مجمع الانہر ۲/۹۰)۔

امام ابن ہمام دوسرے مقام پر فرماتے ہیں : ”و تاخیر دليلهما بحسب عادة المصنف ظاهر في اختياره قولهما“ (فتح القدر ۲۷۹/۱)۔

اس کے علاوہ حنفیہ کے تین طبقوں میں سے سب سے پہلے طبقہ کی کتاب ”مبسوط نبی فی“ ہے۔ فقہ حنفی میں جس کو معیاری حیثیت حاصل ہے اور اختلاف اقوال و ادله کی بناء پر ترجیح و تعدل میں جس کو معیار کا درجہ کر سہارا لیا جاتا ہے۔ اس کتاب میں اگر کسی قول کو ترجیح دے دی جائے تو اس کے خلاف نہ تعمیل کیا جاسکتا ہے اور نہ ہی فتویٰ دینے کی گنجائش ہے۔ اسی کتاب ”مبسوط نبی فی“ کے اندر دلائل کی روشنی میں طرفیں ہی کے قول کی ترجیح بیان کی گئی ہے۔

”قال العلامۃ الطرسوی مبسوط السرخسی لا يعمل بما يخالفه ولا يرکن الا الیه ولا يفتی ولا يعول الا علیه“ (رم المفتی ۵۹)۔

حاصل کلام یہ ہے کہ ہمارے تمام فقهاء نے سلفاً و خلفاً طرفین ہی کے قول کو راجح فرمایا ہے، جب یہ بات محقق ہے کہ اصحاب تخریج، اہل ترجیح مجتہدین فی المذہب نے طرفین ہی کے قول کو ترجیح دی ہے تو اس کے بعد اصول افتاء کے پیش نظر فقهاء کی تصریح کے مطابق دوسرے قول یعنی امام ابو یوسفؓ کے مسلک پر فتویٰ دینے اور فیصلہ کرنے کی گنجائش نہیں سمجھ میں آتی۔

”وفی فتاوی العلامۃ ابن الشلبی ليس للقاضی ولا للمفتی العدول عن قول الامام الا اذا صرّح أحد من المشائخ بأن الفتوى على قول غيره فليس للقاضی أن یحکم بقول غير أبي حنیفة فی مسیلة لم یرجح فیها قول غيره ورجحوا فیها دلیل أبي حنیفة علی دلیله، فإن حکم فیها حکمه غير ماض ليس له غير الانتقاد“ (رم المفتی ۷۳)۔

مذکورہ بالا تصریحات اور آداب افتاء کے پیش نظر طرفین کے قول سے عدول کر قاضی ابو یوسف کے قول کو اختیار کرنے کی گنجائش نظر نہیں آتی اور ہی وجہ ہے کہ ہم دیکھتے ہیں کہ متاخرین فقهاء میں سے بھی کسی نقیہ نے امام ابو یوسفؓ کے قول کو ترجیح نہیں دی۔

اکابر علماء کارجوان:

البته اکابر علماء کے اس میں مختلف نظریات ہیں۔ شاہ عبدالعزیز صاحب، مولانا ظفر احمد صاحب تھانوی، مولانا عبدالحی صاحب لکھنؤی نے طرفین ہی کے قول کو اختیار فرمایا ہے جیسا کہ ان کے فتاویٰ سے ظاہر ہے۔

حضرت تھانوی کے کلام میں تعارض معلوم ہوتا ہے لیکن بعد کی تحریرات و فتاویٰ اور تفسیر بیان القرآن سے معلوم ہوتا ہے کہ عدم جواز یعنی امام ابو یوسف کے قول کو راجح قرار دیتے ہیں۔

لیکن مولانا ظفر احمد صاحب تھانوی فرماتے ہیں کہ محقق تھانوی[ؒ] نے محض احتیاط و تقویٰ کی بنیاد پر امام ابو یوسف[ؒ] کے قول کی ترجیح فرمائی ہے اور اس ترجیح کے دلائل ذکر فرمائے ہیں لیکن بنیاد احتیاط و تقویٰ ہے (اعلاء السن ۲۰۱۳ء)۔ حضرت تھانوی[ؒ] کے بعض مقولات سے بھی یہی معلوم ہوتا ہے رسالہ تحدیر الاخوان جوان کی آخری تحریر ہے، اس سے متعلق تبصرہ کرتے ہوئے اخیر میں فرماتے ہیں کہ میں نے تو احتیاط کو لیا ہے۔ ایک جگہ فرماتے ہیں ”مجبوری اور اشد ضرورت میں ان لوگوں کے قول پر عمل کرے جو ربوانی دار الحرب کے قائل نہیں ہیں (دعوت عبدالحیت ۱۹/۱۵)۔

موجودہ اکابر علماء دیوبند میں سے حضرت اقدس مفتی محمود صاحب دامت برکاتہم تحریر فرماتے ہیں۔

”ہندوستان کے متعلق علماء کی آراء مختلف ہیں۔ دونوں طرف اہل تحقیق ہیں، ہر جانب دلائل موجود ہیں، بندہ کوئی فیصلہ نہیں کر سکتا، گنجائش ہر جانب ہے اختلاف کی وجہ سے اجتناب بالیقین احتوط ہے نی نی۔

دوسرے مقام پر فرماتے ہیں:

”دونوں طرف اہل تحقیق ہیں لہذا اسود لینے میں بھی گنجائش ہے اختلاف کی وجہ سے نہ

لینا احتیاط ہے نی نی۔

یہ واضح رہے کہ اگرچہ حضرت مفتی صاحب دامت برکاتہم کے یہ فتاویٰ ابتداء زمانہ کے بیں لیکن یہ فتاویٰ بالکل اخیر اور عنقریب زمانہ میں حضرت مفتی صاحب کی نظر ثانی اور سماحت کے بعد شائع ہوئے ہیں جن پر مفتی صاحب نے کوئی کلام نہیں فرمایا اور جن پر کوئی حاشیہ درج نہیں ہے۔

اس سے معلوم ہوتا ہے کہ اب بھی حضرت مفتی صاحب کی وی رائے ہے جو اور پر درج ہوئی۔

حضرت مفتی عزیز الرحمن صاحب اپنے فتاویٰ میں تحریر فرماتے ہیں۔

”امام ابو یوسف اور ابنہ شلاش قطعاً ہر جگہ سود لینا جائز فرماتے ہیں، ایسی حالت میں جانب احتیاط سود کا نہ لینا ہے نی نی۔

حضرت مفتی محمد شفیع صاحب تحریر فرماتے ہیں اُنی اُنگریزی بینک سے سود لینے کے متعلق بھی علماء محققین کا فتویٰ بنظر احتیاط اسی پر ہے کہ جائز نہیں ہے نی نی

”وعیدوں کے اطلاق کو دیکھتے ہوئے احتیاط اس میں ہے کہ جمہور علماء امت کے قول پر عمل کیا جائے چنانچہ احتیاط یہی ہے کہ ناجائز قرار دیا جائے۔

مذکورہ بالا تصريحات سے معلوم ہوا کہ شاہ عبد العزیز صاحب، مولانا عبد الگی صاحب، مولانا ظفر احمد صاحب دارالحرب میں سود کے جواز کے قائل ہیں اور یہی ان کا فتویٰ ہے۔ البتہ کابر علماء دیوبند بر بناء احتیاط و تقوی فتویٰ یہی دیتے ہیں کہ درست نہیں جس کا حاصل یہ نکلا کہ اصل فتویٰ کے اعتبار سے جواز ہے محض احتیاط کی وجہ سے عدم جواز کا مسئلہ بتلایا جاتا ہے ورنہ گنجائش ہے، البتہ بعض اکابر مطلقاً عدم جواز کے قائل ہیں۔

قابلین عدم جواز کے نزد یک جواز کی صورت:

جو حضرات بینک کے سود کو ناجائز فرماتے ہیں خواہ اس پنا پر کہ ہندوستان دارالحرب

نہیں یا اس بنا پر کہ دارالحرب میں سود لینا جائز نہیں، ان حضرات کے نزد یہ کبھی بعض شرعی حیلہ سے سود لینے اور دینے کی گنجائش ہے۔

حضرت مولانا رشید احمد صاحب گنگوہی اپنے فتاویٰ میں تحریر فرماتے ہیں:

”مگر ایک حیلہ شرعی ہے اور وہ یہ ہے کہ آدمی خیال کرے کہ سرکار بہت سے محصول (ٹیکس) اپنی رعایا سے لیتی ہے کہ ہماری شریعت میں اس کا لینا جائز نہیں گو قانون انگریزی سے وہ خلاف نہیں ہے مگر شرع محمد یہ صلی اللہ علیہ وسلم میں ظلم ہے اور ناجائز ہے اور مستحق رہ ہے۔ سو یہ شخص یوں خیال کرے کہ جو غریب رعایا سے سرکار نے محصول خلاف شرع لیا ہے اس کو میں سرکار سے مسترد کرتا ہوں اور پھر اس کو وصول کر کے انھیں لوگوں پر تقسیم کر دے جن سے سرکار نے بلا اذن شرع لیا تھا ایسی نیت میں شاید حق تعالیٰ موافخہ نہ فرمائیں فی۔

حضرت مفتی محمد شفیع صاحبؒ فرماتے ہیں:

جس قدر روپیہ گورنمنٹ آپ سے بذریعہ ٹیکس وصول کرتی ہے اسی قدر روپیہ آپ گورنمنٹی بینک یادوسرے محکمات سرکاری سے جس طرح ممکن ہو وصول کر سکتے ہیں گورنمنٹ اس کا نام سو در کھے یا کچھ اور آپ اپنا جائز مطالبہ وصول کرنے کی نیت سے لیں تو اس میں کچھ مضائقہ نہیں اور آپ کے حق میں سود نہ ہوگا، ایسے موقع میں نقباء نے اس کی کبھی اجازت دی ہے کہ اپنے حق کی مقدار چوری یا غصب کر کے بھی اگر کوئی شخص اپنے مدعيوں سے وصول کر لے تو جائز ہے۔

حضرت مفتی محمود صاحب اپنے فتاویٰ میں تحریر فرماتے ہیں:

”سرکاری بینک اور سرکاری محکمہ سے حاصل شدہ سود کی رقم غیر واجبی ٹیکس میں ادا کرنا بھی درست ہے بلکہ صدقہ مقدم ہے۔

مذکورہ بالا فتاویٰ سے معلوم ہوا کہ قائلین عدم جواز کے نزد یہ کبھی سرکاری بینکوں

سے ہر شخص کے لئے سود لینا جائز ہے۔ اگر سرکار نے خود اس سے ظالمانہ ٹکیس (واجب الرد) لیا ہے تو اپنے حق کو وصول کرنے کی نیت سے لینا درست ہے ورنہ دوسرے مسلمان بھائیوں کا حق وصول کرنے کی نیت سے لینا درست ہے۔ پھر لے کر غرباء میں تقسیم کر دے۔

اسی طرح ظالمانہ ٹکیسوں یا رشت میں وہ سود دینا بھی درست ہے جو خود حکومت نے دیا

تھا۔

۵۔ دارالحرب میں سود دینے کا حکم:

شق اول: دارالحرب میں حریبیوں سے جس طرح سود لینا جائز ہے اسی طرح سود دینا بھی جائز ہے بشرطیکہ اس میں بھی مسلمان کا فتح ہو۔

دلائل و آثار کے عوام کا مقتضی یہ ہے کہ لینے دینے میں کوئی فرق نہ ہو، چنانچہ مبسوط سرخی میں ہے:

”وَيَسْتُوِيَ الْكَانُونُ الْمُسْلِمُ الْأَخْذُ الدِّرْهَمِيُّ بِالْأَدْرَهَمِ، وَالْأَدْرَهَمُ بِالْدِرْهَمِيِّ لَا نَهَا طَيِّبُ نَفْسِ الْكَافِرِ بِمَا أَعْطَاهُ قَلْ ذَلِكَ أَوْ كُثْرٌ“ (مبسوط ۵۹/۱۲)۔

حضرت شاہ عبدالعزیز صاحب بھی یہی فرماتے ہیں کہ کفار سے سود لینا اور دینا دونوں جائز ہے (فتاوی عزیزی ۵۸۲)۔

مولانا ظفر احمد صاحب تھانوی نے بھی اسی کو اختیار فرمایا ہے۔

لیکن ابن ہمام نے فتح القدير میں اپنے استاذہ کے حوالہ سے نقل فرمایا ہے کہ ”ان مراد ہم بالحل الربا والقمار اذا حصلت الزیادة للمسلم نظراً الى العلة وان كان اطلاق الجواب خلافه (فتح القدير ۱۷۸۰)، اسی کو علامہ شامی نے بھی نقل فرمایا ہے۔ یعنی حل ربا کا حکم اسی وقت ہے جبکہ زیادتی مسلمان کو حاصل ہو، فقهاء کی بھی مراد ہے اگرچہ الفاظ عام میں لیکن مبسوط کی گذشتہ عبارت میں صاف تصریح ہے کہ لینا دینا دونوں جائز ہے۔

دونوں میں تطیق کی صورت یہ ہے کہ مبسوط کی عبارت کا یہ مطلب ہرگز نہیں کہ حرbi

کافر کے ساتھ احسان کر کے قلیل کے عوض کثیر مال دے دیا جائے، بلکہ مطلب یہ ہے کہ اگردو لاکھ روپیہ (بعد میں) دے کر نقد ایک لاکھ روپیہ لے کر بیع کرنے میں مسلمان کا نفع ہو تو یہ درست ہے، کیونکہ اس میں بھی نفع اور زیادتی درحقیقت مسلمان ہی کو حاصل ہے، کیونکہ آج جل (نقد) آج کل (ادھار) کے مقابلہ میں بہر حال بہتر ہوتا ہے، لہذا ابن ہمام اور علامہ شامی ہی کی تعلیل کے پیش نظر یہ سود جائز ہونا چاہیے۔

خلاصہ یہ کہ سود لینے کی طرح سود دینے کی بھی گنجائش ہے بشرطیکہ اس میں نفع مسلمان ہی کا ہو۔

(شق دوم) حکومت کے قوانین کی بنابرے شک واقعی کچھ ایسی مجبوریاں پیش آجاتی ہیں جس کی بنا پر سود دینا جائز ہے۔ مثلاً انکمٹیکس سے بچنے کی خاطر سودی قرض (محض دکھاوے کے لئے) لینا ناگزیر ہوتا ہے تاکہ ظالمانہ ٹیکس سے نجات رہے اور ظلم و ضرر سے بچنے کے لئے سودی قرض لے کر اس پر سود دینا جائز ہونا چاہیے۔

سودی رقم کا مصرف اور سرکاری غیر سرکاری بینکوں کا فرق:

بینکوں میں جمع شدہ رقم پر جو سود ملتا ہے اس کا لینا شرعاً درست ہے اور اگر ظن غالب ہو کہ نہ لینے کی صورت میں یہ رقم ناجائز امور میں یقیناً خرچ ہوگی، ایسی صورت میں سودی رقم کا لانا واجب ہے۔

لے لینے کے بعد اس کو اپنے مصرف میں لانا درست ہے، کیونکہ یہ حرbi کا مال ہے اور اگرچہ بینک والے وہی سود دیتے ہیں جو دوسروں سے وصول کرتے ہیں جس میں مسلمان بھی شامل ہیں، لیکن یہ توجیہ چل سکتی ہے مسلمان جو سود لیتے ہیں وہ وہ ہے جو غیر مسلم سے لیا گیا ہے اس لئے گنجائش ہے۔ لیکن احتیاط کا تقاضا یہ ہے کہ غرباء فقراء کو (ثواب کی نیت سے بھی) صدقہ کر دے اور یہ صدقہ کا حکم وجوبی نہ ہوگا۔

قابلین عدم جواز کے نزدیک غیر واجبی ٹیکسوں میں اس کا صرف کرنا مقدم ہے۔ خود

استعمال کرنے کی گنجائش نہیں۔ غرباء پر ثواب کی نیت سے صدقہ کرنا بھی اس کا مصرف ہے۔ اس مسئلہ میں سرکاری غیر سرکاری بینکوں میں کوئی فرق نہیں، مدار حکم حرbi وغیر حرbi ہونا ہے، اگر حرbiوں کا سود دیا جاتا ہو تو جائز ہے خواہ سرکاری بینک ہوں یا غیر سرکاری۔ اور اگر صرف مسلمانوں سے لیا ہو سود دیا جاتا ہو تو ناجائز ہے اور اگر دونوں سے لیا جاتا ہو تو گنجائش ہے اور اگر خود اپنی طرف سے بینک والے دیتے ہوں اور وہ غیر مسلم ہوں تب بھی جائز ہے، البتہ اگر مسلمان بینک اپنے پاس سے سود دیں تو ناجائز ہے۔

۶۔ سودی قرض لینے کا حکم:

سودی قرض لینے کی یقیناً گنجائش ہے، اگرچہ بعد میں سود دینا پڑے کیونکہ دارالحرب میں سود لینا دینا دونوں جائز ہیں (مبسوط ۱۳/۵۹)۔ دینے کی شرط یہ ہے کہ اس میں بھی نفع مسلمان کا ہو۔ والحقم یدار مع عله، مسئلہ کی تفصیل ماقبل میں گذر چکی ہے۔

۷۔ حکومت کی ترقیاتی اسکیموں کے تحت سودی قرض لینا:

حکومت کی ترقیاتی اسکیموں کے تحت جو سودی قرض نے تقسیم کئے جاتے ہیں اس کا لینا جائز ہے بلکہ بدرجہ اولیٰ جائز ہے، کیونکہ ہندوستانی باشندہ ہونے کی حیثیت سے ترقیاتی اسکیموں میں اس کا بھی حصہ ہے۔ اس لحاظ سے عام سودی قرضوں سے اس کی حیثیت کچھ مختلف ہے، قائمین عدم جواز کے نزدیک بھی گنجائش ہونا چاہیے کیونکہ اس کی حیثیت عام سودی قرضوں سے مختلف ہے۔ باشندہ ہونے کی حیثیت سے ترقیاتی اسکیموں میں حصہ ملنا ہمارا حق ہے اور حق والے کو حق نہ ملنا ظلم و ضرر ہے لہذا استھصال حق کے لئے دفع ظلم و ضرر کی خاطر رشوت کی طرح اس کو بھی جائز ہونا چاہئے۔

۸۔ ایک خاص صورت کا حکم:

یہ صورت بلاشبہ جائز ہے، کیونکہ حربی سے عقود فاسدہ کے ذریعہ نفع حاصل کرنا جائز ہے، اور قائلین عدم جواز کے نزدیک اس کی وجہتیں ہیں ایک تعمیلی طور سے سودی لین دین دوسرے نفس عقد۔ مذکورہ صورت میں عملی طور سے سودی لین دین نہیں اس لئے یہ قرض حلال ہے لیکن ابتداء نفس عقد سودا کا تھا اس لئے یہ عقدنا جائز ہے اور حرمت عقد سے حرمتِ مال لازم نہیں آتا (امداد الفتاویٰ ۱۵۲/۳)۔ حاصل کلام یہ کہ فریق ثانی کے نزدیک قرض لینا جائز نفس عقد ناجائز۔

۹۔ بین الاقوامی تجارتی ضوابط کے تحت سودی لین دین:

بین الاقوامی تجارتی ضوابط کے تحت جو سودی معاملات ہوتے ہیں وہ جائز ہیں۔ اگر حربی ملک سے ہے تو جائز ہے، کیونکہ رضا حاصل ہے اگر غیر حربی ملک سے ہے تو دفعتاً للحرج جائز ہے، کیونکہ ایک ملک دوسرے ملک سے الگ تھلگ رہ کر سخت حرج اور تنگی کا شکار ہو جائے گا جواز ضرور ہے لیکن اس فاسد اور باطل رواج کو ختم کرنے کی ذمہ داری تمام مسلمانوں پر مجموعی حیثیت سے عائد ہوتی ہے۔

۱۰۔ شخصی اور سرکاری بینکوں کا فرق:

سرکاری بینک ہوں یا اشخاصی دنوں میں کوئی فرق نہیں مدار حکم حربی وغیر حربی ہونا ہے۔ اگر معاملہ حربیوں سے ہے تو جواز ہو گا اور نہ نہیں۔ مسئلہ کی تفصیل جواب نمبر ۲ میں گذر چکی۔

اکٹیکس سے بچنے اور قیمتی اشیاء خریدنے کے لئے رشوت و سود دینے کا حکم:

یہ صورت بلاشبہ جائز ہے کیونکہ اس میں مسلمان کا نفع نیز دفع ضرر ہے۔ قائلین عدم جواز کے نزدیک بھی گنجائش ہونا چاہیے کیونکہ تجارت کے ذریعہ ترقی کرنا، کسی قسم کا کوئی مال ٹڑک وغیرہ خریدنا۔ یہ ہمارے لئے حلال ہے اور ہم کو اس کا حق حاصل ہے۔ ہم جب اس حق کو حاصل کرنے کے لئے آگے بڑھتے ہیں تو ٹیکس وغیرہ کے سارے قضیے کھڑے ہو جاتے ہیں تو

اگرچہ یہ صورت اخطر ارکی نہیں لیکن ظلم ضرر ہے جس میں کھلا ہوا ہمارا ضرر ہے، اس لئے ظلم و ضرر سے بچنے کے لئے اس طرح کی صورتیں بھی جائز ہونی چاہئے۔



ہندوستان میں سود کا مستسلہ

مولانا مطیع الرحمن رضوی

قرآن میں ربا کو حرام قرار دیا گیا ہے۔ ارشادِ ربیٰ نے ہے : ”أَحَلَّ اللَّهُ الْبَيْعَ وَالْحَرَمَ الرِّبُوَا“ مگر لفظِ رب اپنے معنی مراد کے اعتبار سے مجمل ہے جس کی تعریف نبی کریم ﷺ نے حدیث پاک : ”الحنطة بالحنطة والشعير والشعير والتمر بالتمن والملح بالملح والذهب بالذهب والفضة بالفضة مثلاً بمثل يدابيدو الفضل ربوا“ سے فرمائی ہے۔ مگر سوال یہ ہے کہ سود کا وجود و تحقیق حدیث پاک میں مذکور صرف انھیں چھ چیزوں میں محصور ہے یا دوسری چیزوں میں بھی ہو سکتا ہے؟ ۔۔۔۔ اس سلسلے میں احادیث نبویہ میں کوئی صراحت نہیں ملتی، حتیٰ کہ حضرت عمرؓ نے فرمایا : خرج النبي عليه السلام عن اولم بیین لنا ابواب الربوا (نور الانوار ص ۷۶)۔ نبی کریم ﷺ دنیا سے تشریف لے گئے اور رباء کے ابواب کی پوری وضاحت نہیں فرمائی۔

مگر ائمہ کرام کا مجموعی فیصلہ ہے کہ سود کا وجود و تحقیق انھیں چھ چیزوں میں محصور نہیں، کیونکہ اس کا وجود و تحقیق معلوم بہ علت ہے تو جہاں جہاں یہ علت متحقق ہوگی سود کا وجود و تحقیق ہوگا، لیکن اس کی علت کیا ہے اس کی صراحت بھی حدیث پاک میں نہیں، اس لئے اس کی علت کے سلسلہ میں ائمہ کرام کے درمیان اختلاف ہو گیا۔ امام شافعی نے اپنے اجتہاد سے کسی چیز کو علت قرار دیا ہے تو امام مالکؓ نے اپنے اجتہاد سے کسی اور چیز کو۔

{ ۳۹۰ } بینک انٹرست اور ہندوستان کی شرعی حیثیت

سود چونکہ دو طرح کا ہوتا ہے (۱) ربا الفضل (۲) ربا النسیبہ تو امام اعظم ابوحنیفہ نے پہلی قسم کے سود کی علت قدر اور جنس کے مجموع کو اور دوسری قسم کے سود کی علت قدر اور جنس میں سے ہر ایک کو انفراداً قرار دیا ہے ”فالعلة عندنا الكيل او الوزن مع الجنس فحرمة ربا الفضل بالوصفين وحرمة النساء باحدهما“ (پاراپع الفتح ۲۸۹/۵)

قدر سے مراد یہ ہے کہ وہ چیزیں ناپ تول سے فروخت ہوتی ہوں۔ جیسے سونا، چاندی، دھان، گیہوں وغیرہ جنس سے مراد یہ ہے کہ ان چیزوں کے نام اور مقصد ایک ہوں جیسے دھان، گیہوں وغیرہ کی اقسام (شامی)۔

اسی طرح شرائط کے سلسلہ میں بھی اختلاف ہے۔ امام اعظم کے نزدیک سود کے وجود تحقیق کی ایک شرط یہ ہے کہ نفس عقد میں زیادتی یا ادھار کی بات لفظاً یا عرفًا ہو، اگر نفس عقد میں زیادتی یا ادھار کی بات نہ ہو اور ادائیگی میں کچھ زیادہ کر دیا جائے یا تاخیر ہو جائے تو کوئی مضائقہ نہیں۔

”شرط فيه اى فى العقد“ (فتح القدير ۲۷)

”اعلم ان ذكر النساء لا حتراز عن التعجيل لأن القبض لا يشترط فانما يشترط فيه التعيين دون التقادص“ (ردا المختار ۱۸۹/۳)

ایک شرط یہ بھی ہے کہ عاقدین میں غلامی اور آقانی کا رشتہ نہ ہو۔

ایک شرط یہ بھی ہے کہ جس چیز کی خرید فروخت ہو رہی ہے عاقدین میں اس چیز کے اندر شرکت عنان نہ ہو۔

ایک شرط یہ بھی ہے کہ عاقدین میں شرکت مفاؤضہ نہ ہو۔

یونہی ایک شرط یہ بھی ہے کہ بدین معصوم اور قابلِ ضمان ہوں۔

ومن شرائط الربوا عصمة البدلين و كونهما مضمونين بالاتفاق (شامی ۱۸۳)

{۳۹۱}

بنک انٹرست اور ہندوستان کی شرعی حیثیت

اگر بدین مقصوم اور قابلِ ضمان نہ ہوں تو قدری و جنسی چیزوں کے نفس عقد ہی میں زیادتی یا ادھار کی بات ہونے کے باوجود بھی شرط کے فقدان کی وجہ سے اذافات الشرط فات المشروط کے تحت سود کا تحقیق نہ ہوگا اور ادھار یا زیادتی جائز ہوگی، خواہ عاقدین میں غلامی و آقائی کا رشتہ اور شرکت عنان و شرکت مفاؤضہ نہ ہو۔

یہی وجہ ہے کہ جو شخص دارالحرب میں مسلمان ہو اور ابھی دارالاسلام نہیں آیا کہ مسلمانوں پر اس کے حفظ و منع کی ذمہ داری ہو، تو ان کا مال چونکہ مقصوم و قابلِ ضمان نہیں اس لئے اس مسلمان شخص سے قدری و جنسی چیزوں کے تبادلہ میں نفس عقد کے اندر ادھار یا زیادتی کی شرط لگا دینے کے باوجود بھی سود نہیں ہوگا۔

”حکم من اسلام فی دارالحرب ولم یهأ جر کحربی فللمسلم الربوامعه
خلافاً لهما لان ماله غير مقصوم“ (درالحکام ۱۱۸/۲)

”و حکم من اسلام فی دارالحرب ولم یهأ جر کالحربی عند ابی حنیفة لان
ماله غير مقصوم عنده فيجوز للمسلم الربوامعه“ (ابحر الرائق ۱۳۷/۶)

میری مذکورہ بالامروءضات سے یہ بات واضح ہو جاتی ہے کہ سود کی کوئی ایسی حقیقت شرعیہ نہیں ہو سکتی جو ساری جزئیات و مواد کو تمام ائمہ کرام کے نزدیک شامل ہو، ہو سکتا ہے کہ کسی صورت میں حنفیہ کے نزدیک سود ہو اور شافعیہ کے نزدیک نہ ہو۔ یا شافعیہ کے نزدیک سود ہو اور حنفیہ کے نزدیک نہ ہو۔ اسی طرح مالکی اور حنبلی حضرات کا معاملہ ہے۔ مثلاً لوہا کو لوہا کے عوض فروخت کرنے میں کمی زیادتی ہو تو حنفیہ کے نزدیک سود ہے اور شافعیہ کے نزدیک نہیں، ”کالجص والحدید لا یجوز عندها لوجود القدر والجنس و عنده یجوز لعدم الطعم والشمنية“ (ہدایہ الحنفی ۲۸۹/۵)۔

البتہ ہر ایک امام کے مذہب کے مطابق سود کی الگ الگ جامع تعریف کی جاسکتی ہے اور اس کا دائرہ پتا یا جاسکتا ہے۔ مثلاً امام اعظمؑ کے مطابق اس کی جامع و مانع

تعریف یہ ہوگی کہ مخصوص شرائط کے ساتھ (جن میں سے ایک اہم شرط بدیلین کا معصوم وقابل ضمان ہونا بھی ہے) قدری جنسی چیزوں کے تبادلے میں زیادتی یا دھار کوسود کہتے ہیں۔

”فضل احد المتجانسين على الآخر بالمعيار الشرعي اى الكيل والوزن“

(البحر الرائق ۱۳۶/۶)

”ان وجدا حرم الفضل والنسا فلم يجز بيع قفيز بر بقفيزين منه متساويا او احدهما نسأ (درختار) قوله اي كبيع قفيز بر بقفيزين منه حالا (شای ۱۷۸/۳) القدر والجنس فعند اجتماعهما يحرم التفاضل والنسا وباحدهما مفردا يحرم النساء ويحل التفاضل“ (فتح القدیر ۲۷۵/۵)

۲۔ صورۂ سودی معاملات کو حقیقتہ سود قرار دینے میں دارالحرب یادار الاسلام کی کوئی تخصیص نہیں، جن صورتوں میں سود کی علت اپنی شرائط کے ساتھ تحقیق ہوگی ان صورتوں میں حقیقتہ سود کا وجود و تحقیق ہو جائے گا۔ خواہ دارالحرب میں ہو یادار الاسلام میں۔ اسی طرح جن صورتوں میں سود کی علت اپنی شرائط کے ساتھ تحقیق نہ ہوگی، ان صورتوں میں حقیقتہ سود کا وجود و تحقیق نہیں ہوگا، خواہ دار الاسلام میں ہو یادار الحرب میں۔

دررالحکام اور بحر الرائق کے حوالوں سے یہ ثابت کر چکا ہوں کہ کوئی شخص دارالحرب میں مسلمان ہوا تو ان سے صورۂ سودی معاملات حقیقتہ سود نہیں۔ لیکن اگر دارالسلام سے دو مسلمان امام لے کر دارالحرب جائیں تو ان کے وہاں آپس میں وہ معاملات جائز نہیں، حقیقتہ سود ہیں۔ ”فلو هاجر اليائم عاد اليهم فلا ربوااتفاق (درختار) ای لا يحوز الربو امعه فهو نفی بمعنى النہی کما فی قوله تعالى فلارفت ولا فسوق فافهم“ (درختار ۱۸۸/۳)

ربا یہ سوال کہ حدیث پاک سے لے کر فقهاء کرام کی عبارات تک میں صورۂ سودی معاملات سے حقیقتہ سود ہونے کی نظر جہاں کی گئی ہے ہر جگہ دارالحرب کی قیدگی ہوتی ہے، تو پھر دارالسلام میں ان سودی معاملات سے حقیقتہ سود ہونے کی نظر کیسے درست ہوگی؟ نیز ان تمام

حضرات نے متفقہ طور پر دارالحرب کی قید کیوں لگائی؟۔

تو عرض کروں گا کہ حدیث پاک اور ارشادات فقهاء میں دارالحرب کی قید کے بعد فقهاء کرام کی تعلیل و تفريعات سے یہ بات واضح ہو جاتی ہے کہ دارالحرب کی قید تخصیصی و احترازی نہیں بلکہ زائد و اتفاقی ہے، کیونکہ جو حکم معمول بعلت ہو وہ حکم علت کے ساتھ دائر ہوتا ہے، یعنی جہاں جہاں وہ علت پائی جاتی ہے حکم بھی پایا جاتا ہے۔ اور جہاں جہاں علت منقوص ہو جاتی ہے وہاں حکم بھی منقوص ہو جاتا ہے۔ اب اگر اس حکم میں کوئی قید بھی ہو تو وہ قید تخصیصی و احترازی نہیں بلکہ زائد ہوتی ہے، جیسے آیت کریمہ : ”لَا أَكُلُ الِّرِبْوَا أَضْعَافًا مُضْعَفَةً“ سودا کا حکم معمول بعلت ہے، یعنی ربا کی علت کا اپنی شرائط کے ساتھ پایا جانا تو چاہے وہ علت دونا دون کی صورت میں پائی جائے یا کسی اور صورت میں سودا کا حکم بہر حال ہوگا۔ نہیں کہ دونا دون کی صورت میں ہوتو سود ہے اور اس سے کم و بیش ہو جائے تو سود نہ رہے، اس لئے دونا دون کی قید اتفاقی ہوئی۔

”وانما قید به اجراء على عادتهم والا فهو حرام مطلقاً غير مقيد بمثل هذا

القید“ (تفسیرات احمدیہ / ۱۳۳)۔

مگر زائد کا یہ مطلب نہیں کہ معاذ اللہ لے فائدہ ہے، بلکہ مطلب یہ ہے کہ حکم کا مدار اس قید پر نہیں کہ اس کے ختم ہونے سے حکم ختم ہو جائے، اب رہی یہ بات کہ پھر اس قید سے فائدہ کیا ہوا؟ تو عرض کروں گا کہ عرب میں چونکہ دونا دون ہی سود کھانے کا رواج تھا۔ تو ترآن کریم نے ان کے اس مذموم فعل پر خصوصیت کے ساتھ پابندی لگائی اور ان کو تنی یہہ کی کہ تمہارا یہ فعل قطعاً اسلامی اصول کے خلاف ہے۔

اسی طرح مسلمان اور حربی کے مابین کاروبار میں چونکہ شرط (مال کا معصوم وقابل ضمان ہونا) کے فقدان کی وجہ سے سود کی علت نہیں پائی جاتی تو سود کا تحقیق بھی نہیں ہوگا۔ اب خواہ یہ فقدان دارالحرب میں ہو یا دارالاسلام میں سود کا تحقیق بہر حال نہیں ہوگا اور قید زائد و اتفاقی

ہوگی۔

مگر یہاں بھی اتفاقی کام مطلب نہیں کہ معاذ اللہ بے فائدہ ہے، بلکہ اس دور میں حرbi چونکہ دارالاسلام میں بغیر امان لئے آنے کا تصور بھی نہیں کر سکتے تھے کیونکہ یہاں ان کی جان و مال ہر وقت نظر میں ہوتی۔ لانہ لو دخل دار نابلا امان کان و مامعہ فیشا (روایت احمد ۲۲۸) تو حرbi کے ساتھ کاروبار کی یہی صورت تھی کہ مسلمان امان لے کر ان کے ملک میں جائے، اس لئے دارالحرب کی قید لگا کر اس بات سے آگاہ کر دیا گیا کہ حرbiوں کا مال صرف اسی صورت میں جائز و مباح نہیں ہے کہ وہ امان لئے بغیر دارالاسلام میں آجائیں، بلکہ تم بھی امان لے کر وہاں جاؤ تو بھی جائز و مباح ہے۔ ہاں اس صورت میں دھوکہ و فریب نہ کرنا، کیونکہ یہ اسلامی شان کے خلاف ہے۔

”یجوز له اخذ مال بغیر طيبة نفسہ فاذا اخذ على هذا الوجه بطيبة نفسه كان أولی بالجواز اذا دخل اليهم بامان فاموا لهم مباحة في الاصل الا ماحظره الامان قد حظر عليه الامان ان لا يأخذ ماله الا بطيبة نفسه“ (جوہرہ نیرۃ ۲۱۸/۱)۔

بہر حال دارالحرب ہو یا دارالاسلام مسلمان اگر حرbiوں سے ان کا مال دھوکہ و فریب دینے بغیر لے لیں تو سودا اور حرام نہیں، جائز و مباح ہے، یہی وجہ ہے کہ امام احمد رضا بریلوی نے ارشاد فرمایا ہے : ”تحقيق المقام على ما يظهر للعبد الضعيف غفر الله تعالى له ان مال الحربي مباح مطلقا في الدارين لا يحضر الا لجل الغدر الخ“۔

رہا شبه یہ کہ قرآن و احادیث میں سود کی حرمت مطلقا ہے جس میں مال حرbi وغیرہ کی کوئی تخصیص نہیں تو المطلق یجری علی اطلاقہ کے تحت مال حرbi کو بھی شامل ہونا چاہیے۔ خبر واحد اور فقہاء کی تعلیل سے اس مطلق کو مقيید کر کے مال حرbi کو خارج قرار دینا کیسے درست ہوگا؟

تو عرض کروں گا کہ آیات و احادیث میں لفظ ربا سے مطلق مال کی زیادتی مراد نہیں

بلکہ مال محظور کی زیادتی مراد ہے جس میں حربی کامال داخل ہی نہیں کہ ان کو خارج کرنے کی بات پیدا ہو (دیکھئے: فتح القدر ۱۵/۳۳۰)۔

دارالحرب۔ کفار کے اس ملک کو کہتے ہیں جہاں کبھی مسلمانوں کا قبضہ ہو کر اسلام کے احکام جاری نہ ہوئے ہوں۔ یا کبھی مسلمانوں کا قبضہ ہو کر اسلام کے احکام جاری ہوئے تھے تو اب اسلام کے احکام بالکلیہ روک کر کفر کے احکام جاری کر دیئے گئے ہوں۔ اور اس ملک اور کسی دارالحرب کے درمیان کوئی اسلامی ملک نہ ہو، نیز وہاں کوئی مسلمان یا ذمی شخص اپنے پہلے امان پر باقی نہ ہو۔

دارالاسلام۔ وہ ملک ہے جس میں اسلامی سلطنت ہو یا اب اسلامی سلطنت نہیں ہے تو اسلام کے احکام بالکلیہ روک کر کفر کے احکام جاری نہیں ہو گئے ہیں، یا اسلام کے احکام تو بالکلیہ روک گئے ہیں، مگر وہ ملک دارالحرب سے متصل نہیں ہے، یادارالحرب سے متصل بھی ہے تو کوئی مسلمان یا ذمی شخص اپنے پہلے امان پر وہاں باقی ہے۔

دارالاسلام اور دارالحرب کی تعریفات جو مجمع الانہر (۱۲/۵) اور درختان (۱۲/۵۲۰) میں ذکر کی گئی ہیں، ان سے ظاہر ہے کہ دونوں ایسی صدیں ہیں کہ ایک کے ارتفاع سے دوسرے کا تحقیق ہو جاتا ہے، اور تحقیق سے ارتفاع تو لامحالہ، جو ملک دارالاسلام ہو گا وہ ملک اس وقت دارالکفر (دارالحرب) نہیں ہو سکتا اور جو ملک دارالحرب ہو گا وہ ملک اس وقت دارالاسلام نہیں ہو سکتا، یونہی یہ جی نہیں ہو سکتا کہ کوئی ملک کسی وقت دارالاسلام اور دارالحرب پکجھنا ہو۔

ہاں فقهاء کرام کی عبارتوں میں دارالاسلام اور دارالحرب کے علاوہ دارالامان اور دارالبغایۃ کے اطلاقات بھی آئے ہیں۔ لیکن غور کرنے سے یہ بات صاف ہو جاتی ہے کہ دارالامان یا دارالبغایۃ دار کی مستقل قسمیں نہیں بلکہ دارالحرب اور دارالاسلام ہی کی ذیلی قسمیں ہیں۔ مسلمان امان لے کر دارالحرب جائے تو وہ دارالحرب ہی اس کے لئے دارالامان ہے۔

اسی طرح اسلامی ملک کے جس حصے میں کچھ لوگ سلطان اسلام سے بغاوت کر جائیں وہ حصہ دارالبغاة ہے، مگر اس کے باوجود وہاں بالاتفاق اقامت جمعہ و عیدین فرض اور ادائیگی صحیح ہے۔ حالانکہ اس کے لئے بالاجماع دارالاسلام ہونا شرط ہے۔ کسی کے نزد یہکی دارالحرب میں یہ چیزیں درست نہیں۔ تو معلوم ہوا کہ دارالبغاة دارالاسلام ہی کی ایک ذیلی قسم ہے۔

دارالاسلام کی تعریف اور اقامت جمعہ و عیدین کے لئے دارالاسلام کی شرط جان لینے کے بعد یہ بات واضح ہو جاتی ہے کہ ہندوستان موجودہ حالات میں بھی دارالاسلام ہی ہے دارالحرب نہیں۔ چنانچہ صد ہا سال سے مسلمان یہاں اقامت جمعہ و عیدین فرض و صحیح جان کرادا کرتے ہیں۔ مذہب و مسلک کے بے شمار اختلافات کے باوجود آج تک کسی نے اس کو غلط نہیں بتایا۔

۲۔ خالص مسلمانوں کے بینکوں یا ان کے اشتراک سے قائم شدہ بینکوں میں جمع کردہ اصل رقم پر زیادتی ملتی ہو وہ سود ہے، رہے وہ بینک جو خالص غیر مسلموں کے بیں یا ایسے ممالک کے زیر حکومت ہیں جن پر غیر مسلموں کا قبضہ ہے جیسے ہندوستان تو ایسے بینکوں سے ملنے والی اضافی رقم کے سود ہونے نہ ہونے میں تفصیل ہے، کیونکہ غیر مسلموں کی تین قسمیں ہیں۔ ذمی، مسما من، حرbi۔

ذمی کا مطلب یہ ہے کہ مسلمانوں نے ان پر جزیہ مقرر کر کے ان کی حفاظت کا ذمہ لے لیا ہوا اور ان کو اپنی مملکت میں رہنے کا اختیار دے دیا ہو۔

مسما من کا مطلب یہ ہے کہ مسلمانوں نے ان کی حفاظت کا ذمہ لے کر ایک سال سے کم مدت کے لئے اپنی مملکت میں رہنے کا اختیار دیا ہو۔

حرbi کا مطلب یہ ہے کہ نہ تو مسلمانوں نے ان پر جزیہ مقرر کیا ہوا اور نہ ہی مخصوص مدت کے لئے امان دیا ہو۔ بلکہ دیگر جو غیر مسلم ذمی یا مسما من نہ ہو وہ حرbi ہے، چاہے دارالحرب میں رہتا ہو یا دارالاسلام میں۔

ذمی چونکہ مسلمانوں کو جزیہ ادا کرتا ہے اس لئے ان کا مال بھی حکماً معصوم ہے۔

”فَلِهُمْ مَا لِلْمُسْلِمِينَ وَعَلَيْهِمْ مَا عَلَى الْمُسْلِمِينَ لِقَوْلِ عَلَى رَضِيَ اللَّهُ تَعَالَى

عنه انما بذل الجزية ليكون دماءهم كدماءنا وآموالهم كاموالنا۔

مستامن کو چونکہ مسلمان امان کا عہد و پیمان دے دیتے ہیں اس لئے ان کا مال بھی

ذمیوں کی طرح حکماً معصوم ہو جاتا ہے۔

”وَحَاسِلَهُ اَنَّ الْمُسْتَامِنَ فِي دَارِنَا قَبْلَ اَنْ يَصِيرَ ذَمِيًّا حَكْمَهُ كَحَكْمِ الدَّمِيٍّ“

(ردا بختار ۲۲۹/۳)

جب ذمی اور مستامن کے مال حکماً معصوم ہوئے اور ان کے مال کا حکم بھی مسلمانوں کے مال کی طرح ہو گیا تو جس طرح قدری جنسی چیزوں میں مسلمانوں سے زیادتی یا دھارہرام و سود ہے اسی طرح ذمیوں اور مستامنوں سے بھی وہ سود اور حرماں ہے۔ ”فَلَا يَحِلُّ لِمُسْلِمٍ فِي دَارِنَا أَنْ يَعْدِمَ مَعَ الْمُسْتَامِنَ إِلَّا مَا يَحِلُّ مِنَ الْعُقُودِ مَعَ الْمُسْلِمِينَ وَلَا يَحُوزَ أَنْ يَوْخَذْ مِنْهُ شَيْءًا لَا يَلِزِمُهُ شَرِعًا“ (شامی ۲۲۹/۳)

رہے حرbi تو ان کے مال و دولت کے معصوم ہونے کی کوئی وجہ نہیں۔ لہذا ”خلق لكم ما فی الارض جمیعاً“ کے تحت جائز و مباح ہیں۔

لہذا ذمی اور مستامن کے بینکوں سے یا ان کے اشتراک سے قائم شدہ بینکوں سے جو اضافی رقم ملے وہ سود ہے، اور خالص حرbiوں کے بینک سے جو اضافی رقم ملے وہ سود نہیں چاہے بینک سرکاری ہوں یا غیر سرکاری۔

اب ہندوستان میں نہ تو مسلمانوں کی حکومت ہے کہ یہاں کے غیر مسلمین ان کو جزیہ دیتے ہوں جس سے وہ ذمی ہو سکیں، اور نہ ہی مسلمانوں کا غالبہ ہے کہ غیر مسلم ان سے امان لے کر ایک مخصوص مددت تک کے لئے رہتے ہوں جس سے وہ مستامن ہو سکیں۔ تو یہاں کے غیر مسلمین بلاشبہ حرbi ہوئے۔ بلکہ مسلمانوں کے دور حکومت سے ہی حرbi ہیں۔ جیسا کہ ملا حضرت احمد

جبیون[ؐ] نے بھی اپنی مایہ ناز تصنیف تفسیرات احمدیہ میں ارشاد فرمایا ہے : ”ان هم الاحربیون وما یعقلہم الالعالمون“۔

ہندوستان کی حکومت میں چونکہ سارا عمل دخل غیر مسلموں ہی کا ہے، قانون سازی اور اس میں ترمیم و تنفس کا اعلان عملاً انہیں کو، سپریم کورٹ سے لے کر پارلیمنٹ تک ان کے قبضہ میں، حتیٰ کہ ارکان پارلیمنٹ کو منتخب کرنے کا حق بھی انہیں کو۔ مسلمان اگر ان سے الگ ہو کر صرف اپنے نمائندوں کا انتخاب کریں تو شاید دو تین سے زائد منتخب نہ ہوں، حکومت قائم کرنا تو بڑی بات ہے، رہا مسلمانوں کا حکومت میں شریک ہونا یا ووٹ کا استعمال کرنا تو یہ ضرورت یا موادعہ و مخادعہ کے طریقے پر ہے۔ جیسا کہ علامہ شامی نے جامع الفصولیں وغیر کے حوالے سے فرمایا ہے :

”و یطیعونہم عن ضرورة او بدونها — واما طاعة الكفرة موادعة ومخادعة“۔

اس لئے یہاں کی حکومت غیر مسلموں ہی کی حکومت ہے اور حکومت کے املاک غیر مسلموں کے املاک ہیں۔ یہی وجہ ہے کہ ملکی مصالح کے علاوہ خالص ہندو اور مذہبی مصالح میں حکومت کے املاک کا استعمال عام ہے۔ سرکاری وفات اور حکومت کی زمینوں پر مندوں کی تعمیر کوئی ڈھکی چھپی بات نہیں۔ تو یہاں کی حکومت اور غیر مسلموں کے مال و دولت فی نفسہہ معصوم و قابلِ ضمان نہیں۔ زیادہ سے زیادہ معاہدہ اور عقد امان کی وجہ سے مظہر ہوں گے۔

”لَانْ مَا لَهُمْ مِبَاحٍ وَ بَعْدَ الْأَمْانَ لَمْ يَصُرْ مَعْصُومًا إِلَّا إِنَّهُ التَّزَمَ الْأَتْعَرَضَ لَهُمْ بَغْدَرٌ وَ لَالْمَافِي أَيْدِيهِمْ“ (الجرارائق ۱۳۷/۶)۔

اس لئے ہندوستانی حکومت یا یہاں کے عام غیر مسلموں سے سودی معاملات کر کے اضافی رقم لینا حقیقت سودا اور حرام نہیں بلکہ دھوکہ اور فریب کے بغیر جس طرح بھی مل جائے لے لینا جائز اور مباح ہے۔ علامہ شامی نے سیر کبیر اور اس کی شرح کے حوالے سے فرمایا ہے :

”فلا بأس بان يأخذ منهم إموالهم بطيب أنفسهم باي وجه كان لأنه انما اخذ المباح على وجه عرى عن الغدر فيكون ذلك طيبا له والاسير والمستامن سواء حتى لو باعهم درهما بدرهمين او باعهم بدارهم او اخذ مالا منهم بطريق القمار فذلك كله طيب لهم مخلصا“ (۱۸۸/۳)

ربا یہ کہ دستوری طور پر ملک کے وسائل آمدنی سے ایک مسلمان کو بھی منتفع ہونے کا اتنا ہی حق ہے جس قدر کسی غیر مسلم کو، نیز یہ کہ سرکاری بیکوں میں مسلمانوں کا حصہ بھی مختلف بیکوں اور محاصل کے ذریعہ جمع ہے، تو حکومت کے املاک و جائداد کو مطلقاً غیر مسلموں کے املاک و جائداد کس طرح قرار دے دیا جائے؟

عرض کروں گا کہ عملی زندگی کے بالمقابل کاغذی دستور کا کوئی اعتبار نہیں، نیز یہ کہ یہ دستوری انتفاع کا حق بھی ہمیں حکومت ہی نے دے رکھا ہے۔ ورنہ عملاً تو ہم اس حق سے بھی محروم کر دیتے جاتے ہیں۔ علاوه ازیں جب کوئی مسلمان امان لے کر دار الحرب جائے تو اسے بھی وہاں کے وسائل آمدنی سے انتفاع کا کچھ نہ کچھ حق ضرور مل جاتا ہے۔ دنیا کی ساری مباح چیزوں سے مسلمانوں کو انتفاع کا حق ہے۔ مگر اس سے دنیا کی ساری چیزیں جن سے انتفاع کا حق ہے ملکیت میں نہیں آئیں گی۔ کوئی ہمیں اپنی مملوکہ شے سے بطور اباحت انتفاع کا حق دے تو اس کی وہ مملوکہ شے اس کی ملکیت سے نکل کر ہمارے ملک میں نہیں آجائے گی کیونکہ محض حق انتفاع ملک کی علامت نہیں، وہ بھی اس صورت میں جبکہ بقاء عین کے ساتھ انتفاع ہو۔ اپنی ملک میں آدمی جب چاہے جس طرح چاہے تصرف کر سکتا ہے، اپنی ملک آدمی کسی کو زبردستی دینے پر مجبور نہیں ہوتا۔ البتہ مختلف بیکوں اور محاصل کے ذریعہ حکومت کے خواہے میں جاتی ہے وہ یقیناً پہلے مسلمانوں کی ملک ہوتی ہے جسے حکومت جبراً و غصب کے طور پر لیتی ہے۔ اور دوسری رقموں کے ساتھ اس طرح مخلوط کر دیتی ہے کہ اسیا نہیں ہو سکتا۔ تو استہلاک ہوا، اور

استہلاک کی صورت میں مخصوص بمنہ کی ملکیت زائل ہو جاتی ہے اور غاصب اس کا مالک ہو جاتا ہے۔ باں اس کے ذمہ ضمان واجب ہوتا ہے (دیکھنے: ہندیہ ۱۳۲/۵)۔

تو ثابت ہوا ہندوستانی حکومت کے املاک میں بطور ملکیت مسلمانوں کا حصہ نہیں، اس لئے یہاں کے سرکاری بینکوں یا غیر مسلموں کے پرائیویٹ بینکوں سے جو اضافی رقم ملے وہ حقیقتہ سود نہیں، لہذا جن صورتوں سے حاصل شدہ رقم حقیقتہ سود نہیں ہے اس صورتوں سے حاصل شدہ رقم کو ہر جائز کام میں صرف کر سکتے ہیں، اور جن صورتوں سے حاصل شدہ رقم سود ہے ان صورتوں سے حاصل ہونے والی رقم کو لینا جائز نہیں۔ اگر لے لی گئی ہو تو واپس کر دینا ضروری ہے۔

۵— سود لینے اور دینے کے حکم میں کوئی فرق نہیں کیا جاسکتا۔ ”بقوله تعالیٰ ولا تعاونوا على الاثم والعدوان“ فقه کا مسلسلہ ضابط ہے، ”ما حرم اخذہ حرم اعطاه“ باں ضرورت و احتیاج شرعی ہو تو دینا گناہ نہیں۔ یجوز للمحتاج الاستفراض بالربح (الاشاہ و النظائر ۱۳۹)۔

۶— ضرورت و حاجت شرعیہ کی بنیاد پر سودی قرض لینے کی شرعاً گنجائش ہے، جیسا کہ اشباہ و ناظائر کے حوالہ سے میں نے عرض کیا۔ ضرورت و حاجت شرعیہ کا تحقیق اس وقت ہو گا جب مثلاً سودی قرض لئے بغیر گذر اوقات کا ذریعہ نہ ہو، یا واقعہ عزت و آبرو کی بن آئے، نہ یہ کہ خومنواہ جھوٹی عزت بنائے رکھنے کو ذلت و رسالت کا نام دے دیں۔

۷— حکومت ہند ترقیاتی اسکیوں، مکانات کی تعمیر، صنعت و حرف کی بہت افزائی، نیز بے روزگار فراہم کرنے کے لئے جو قرض سودی قرضہ کے نام سے تقسیم کرتی ہے، اس کے جواز کے لئے فاضل سائل نے حکومت کے املاک میں مسلمانوں کے جس ”حق نبی نی کی نشاندہی کی ہے اور صورۃ رشت پر قیاس کا نکتہ پیش فرمایا ہے اس کی وضاحت نہیں فرمائی کہ اس ”حق نبی نی سے ان کی مراد حق بطور ملک ہے یا بطور اباحت یا بطور ضمان۔

میرے نزدیک صحیح یہ ہے کہ حکومت کے املاک میں مسلمانوں کا حق بطور ملک نہیں ہے، جیسا کہ میں جواب نمبر ۲ کے تحت عرض کر چکا ہوں، لیکن اگر یہ تسیلم کر لیا جائے کہ مسلمانوں کا حق بطور ملک ہے تو صرف قرض لینے والے ہی کا حق بطور ملک نہیں تمام مسلمان کا حق بطور ملک ہو گا، جس سے بدلين معصوم و مضمون بالاتفاق ہوں گے، اس لئے اس صورت میں اضافی رقم دینے کی شرط پر قرض لینا حرام اور حقیقتہ سودی معاملہ ہو گا۔ جس کو صورۃ رشوت پر قیاس کر کے جائز نہیں کہا جاسکتا۔ کیونکہ حقیقتہ سودی حرمت منصوص ہے اور قیاس سے وہی حکم ثابت کیا جاسکتا ہے جو منصوص نہ ہو۔

اسی طرح مسلمانوں کا حق بطور اباحت ہو تو اس صورت میں بھی اس کے جواز کے لئے صورۃ رشوت پر قیاس نہیں ہو سکتا، کیونکہ رشوت صوری بھی ضرر و نقصان سے بچنے کی غاطر جائز ہے، تحصیل اباحت منفعت کے لئے نہیں۔ اباحت کی صورت میں اضافی رقم دینا اگرچہ حقیقتہ سود نہیں مگر اپنے مال کا زیاب اور کفار کو فائدہ پہنچانا ہے، اس لئے وہ بھی منوع ہو گا۔

”فِي شَرْحِ الْلَّبَابِ وَيَحرُمُ أَخْذُ الْأَجْرَةِ مَمْنُ يَدْخُلُ الْبَيْتَ أَوْ يَقْصِدُ زِيَارَةَ مَقَامِ إِبْرَاهِيمَ عَلَيْهِ الصَّلَاةُ وَالسَّلَامُ بِلَا خَلَافٍ بَيْنَ عَلَمَاءِ الْإِسْلَامِ وَائِمَّةِ الْإِنَامِ كَمَا صَرَحَ بِهِ فِي الْبَحْرِ وَغَيْرِهِ اهـ۔ وَقَدْ صَرَحَ حَوْا بَانْ مَا حَرَمَ أَخْذُهُ حَرَمَ دُفْعَهُ الْأَلْضُرُورَةُ وَلَا ضَرُورَةُ هَهُنَا لَآنِ دُخُولِ الْبَيْتِ لِيُسَمِّ مِنْ مَنَاسِكِ الْحَجَّ“ (رَاجِحًا بِهِ حَوْا بَانْ عَلَى أَنْهُنَّ فِي اِمَامَنَ الرَّحْصِ، ۲۰۱)۔

ہاں مسلمانوں کا حق بطور ضمان ہو تو میں جواب نمبر ۲ کے تحت عرض کر چکا ہوں کہ مال مغضوب دوسرے کے مال میں غیر متنازع طور پر مل جائے تو غاصب اس کا مالک ہو جاتا ہے، اور مغضوب منہ کا حق ضمان سے متعلق ہو جاتا ہے، اس لئے اس صورت میں اس کے حصول کے لئے دی جانے والی رقم درحقیقت رشوت صوری ہو گی۔ اور رشوت کی اس رقم کے ساتھ ساتھ مال مغضوب کے مساوی مالیت کی اصل رقم لے کر واپس نہ کرنا بھی اس حیثیت سے جائز ہو گا۔

الغرض یقیناً بطور اباحت ہو تو مطلق اور بطور ضمان ہو تو مقدار مخصوص کی وصولی کے لئے مخصوص حد تک لازمی رشوت دینے کے علاوہ دوسری صورتوں میں جو حکومت سے صورۃ سودی معاملات کر کے اضافی رقم دینا اس وقت جائز ہو گا جب ظن غالب ملتحق بالیقین ہو جائے کہ اس صورت میں جتنی اضافی رقم ادا کرنی ہو گی اس کے ذریعہ حاصل ہونے والی رقم اس سے زائد ہو گی، کیونکہ حقیقتہ تو یہ سود ہے نہیں، البتہ بظاہر اپنے مال کا نقصان اور غیر مسلموں کو فائدہ پہنچانا ہے جو درست نہیں، مگر جب کم فائدہ دے کر زیادہ حاصل کرنے کا ظن غالب ہے تو ممانعت مرتفع ہونی چاہیے۔

- ۸ - ظاہر ہے کہ جب چھوٹ کا تناسب اضافی رقم کے مساوی ہو تو صرف کہنے ہی کے لئے یہ اضافی رقم ہوئی ورنہ حکومت اسی مقدار میں رقم وصول کرے گی جو اس نے دی ہے، تو اس میں سود کا شایبہ کیا رہا۔ باس اسے سود کہنا اور سمجھنا غلط ہے۔

- ۹ - شرائط، احکام اور انواع کے اعتبار سے تجارت کی بے شمار صورتیں ہیں۔ اس لئے جب تک کسی مخصوص صورت کی نشاندہی اس کی تمام تفصیلات کے ساتھ نہیں ہو جاتی یہ نہیں بتایا جا سکتا کہ وہ تجارت صحیح یعنی ہے یا نہیں۔ اگر صحیح ہے تو اس کی درآمد پر جو اضافی رقم سود کے نام سے دی جاتی ہے یا برآمد پر جو اضافی رقم ملتی ہے وہ حقیقتہ سود ہے یا نہیں۔

- ۱۰ - ہم پہلے بھی عرض کر چکے ہیں کہ سود کے تحقیق کی علت جن صورتوں میں بھی پائی جائے گی ان صورتوں میں اس جہت سے حکماً کوئی فرق نہیں ہو گا۔ اور جن صورتوں میں سود کے تحقیق کی علت نہ پائی جائے ان صورتوں میں حکماً کوئی فرق نہیں ہو گا۔ البتہ کسی اور جہت سے جواز یا ممانعت ہو تو دوسری بات ہے۔ اس میں بینک کے سرکاری یا غیر سرکاری ہونے کا کوئی خل نہیں ہے۔

- ۱۱ - جب یہ باتیں ثابت ہو گئیں کہ صورتاً سودی معاملات سے حقیقتہ سود ہونے کی نفی کے سلسلہ میں دار الحرب کی قید اتفاقی ہے۔ ہندوستان کے غیر مسلم حرbi ہیں، ان کا مال معصوم و قابل

ضمان نہیں بلکہ مباح ہے۔ مسلمان فریب و غدر کے علاوہ جس صورت سے بھی لیں جائز ہے۔ تو وہ افراد یا کمپنیاں جو صنعت و حرف اور تجارت کے لئے سرمایہ فراہم کرتی ہیں اگر صرف غیر مسلموں سے لین دین اور کاروبار کریں تو جائز ہے، بلکہ اگر مسلمانوں سے بھی اس طرح کاروبار کریں کہ تین لاکھ روپے میں کسی کوڑک خرید کر دیتا ہے اور چھ سال میں ان سے قسط وار چھ لاکھ روپے وصول کرتا ہے، تو اسے ٹرک خرید کرتے وقت ہی ٹرک کی قیمت چھ لاکھ روپے طے کر لی جائے اور سالانہ یا ماہانہ ادائیگی کے لئے جو قسط طے کرنا ہو طے کر لے۔ ہاں قسط تعین نہیں کی اور ادائیگی کے لئے چھ سال کا وقت دے دیا تو اگر تین سال میں ادا کردے تو ساڑھے چار لاکھ روپے ہی کا مستحق ہو گا۔

قضى المديون الدين المؤجل قبل الحلول لا ياخذ من المرابحة التي جرت
بينهما الا بقدر ما مضى من الايام اه ملتقطا (ردمختار ۱۷۱/۲) والتعجيل جائز وما
التنجيم الانوع من التعجيل (کفل الفقیر ۱۹۲)۔

اب اس صورت میں یہ اضافی رقم سود نہیں ہوگی بلکہ ٹرک کی قیمت ہے۔ اگرچہ قانونی دشواریوں یا کسی اور مصلحت کے پیش نظر کاغذات میں اسے سود یا کچھ اور لکھنا پڑے۔

یوں ہی وہ حضرات یا کمپنیاں جو صنعت و حرف اور تجارت کے لئے سرمایہ فراہم کرتی ہیں غیر مسلموں کی ہوں تو ان سے بھی اسی طرح طے کرایا جاستا ہے، لیکن اگر وہ اس کے لئے تیار نہ ہوں اور سود کے نام پر ہی وصول کرنے کے لئے مصر ہوں تو اس صورت میں اگر ظن غالب یہ ہو کہ سود کے نام پر جو اضافی رقم دی جائے گی اس ٹرک کے ذریعہ حاصل ہونے والی رقم اس سے زیادہ ہو گی تو جائز ہونا چاہیے۔ کیونکہ یہ دی جانے والی اضافی رقم حقیقتہ سود تو بہر حال نہیں ہے۔ البتہ بظاہر غیر مسلم کو فائدہ پہنچانا ہے جس کے جواب کے لئے ہم اپنی معروضات پہلے ہی پیش کر چکے ہیں۔

{۳۰۳}

بینک انٹرسٹ اور ہندوستان کی شرعی حیثیت



ربا کی حقیقت

مفتی عبدالرجیم قاسمی

ربا کی حقیقت اور دائرہ کار:

دورِ جاہلیت کے غیر متمدن عرب تجارت ہوں یا عصرِ حاضر کے ترقی یافتہ سرمایہ دار، انفرادی سودخوری کے حامی ہوں یا اشتغالی و اشتراکی بنکار، سبھی اسلامی نظام سے برسر پیکار نظر آتے ہیں، کوئی اندھا دھن کاروائی کر کے ربا کو مثل بیع قرار دیتا ہے، کوئی ربا القرآن اور ربا الحدیث کو خلط ملط کر کے التباس و اشتباه کی بھول بھلیوں میں انسانیت کو گم کرنا چاہتا ہے، کوئی ربا کو استہلاک و استغلال کے مختلف خانوں میں بانت کر سودخوری کے چور دروازے کھول رہا ہے، حالانکہ قرآن حکیم حلست بیع اور حرمت ربا کو دودھ کا دودھ پانی کا پانی کر کے صاف طور پر بیان کرتا ہے، اپنار پیشہ صالح معاشرہ کی تشکیل کے لئے قلوب کو ہموار کرتا ہے، حکمت و موعظت سے سخت دلوں کو موم کر کے رضا کارانہ سود کو چھوڑ نے کے لئے تیار کرتا ہے، آخرت کے ہولناک انجام سے ہوشیار کرتا ہے، عیش طلبی و خود غرضی میں مخمور و مدھوش انسانوں کو لکارتا اور ہبھٹ دھرمی وکٹ جھتی کرنے والوں کو بچھکارتا ہے اور خدائی جنگ کا چینچ دیتا ہے۔ حالانکہ آیاتِ ربا کے شانِ نزول، طرزِ بیان اور فتح زبان سے ربا کا مفہوم یہ واضح ہو کر سامنے آتا ہے کہ قرض دینے والا اپنے دینے ہوئے منافع سے بلا عوض جو متعین شرح وصول کرتا ہے وہ سود ہے۔ قرض کے مقصد یا قرضدار کی نوعیت بدلتے سے ربا کی حقیقت نہیں بدلتی۔ قرضدار غریب و نادر ہو یا امیر و تاجدار اس کی انفرادی ضرورت کے لئے قرض درکا ہو یا

اجماعی کاروبار کے لئے رفاهی اسکیم چلانا مقصود ہو یا فلاجی منصوبہ بروئے کار لانا ہو بہر کیف
صلب عقد میں علت روا تحقیق ہونے کی بنابریہ معاملہ سود کے دائرہ میں داخل ہوگا۔

اس ترقی یافتہ دور میں سود مختلف روپ بدل کر سامنے آ رہا ہے، لیکن ترجمان القرآن شارع اسلام خاتم النبیین علیہ الصلوٰۃ والسلام کی تفسیر و تعمیر اور تشریح و توضیح ”کل قرض جر منفعة فهو ربا“ کی روشنی میں فقہائے کرام اس کو آسانی سے پہچان لیتے ہیں، چنانچہ مفتی محمد شفعی صاحب ”تجارتی سود کے مجوزین کی گرفت کرتے ہوئے تحریر فرماتے ہیں کہ قرآن کریم میں ربوا کی مخالفت کا ذکر ایک جگہ نہیں مختلف سورتوں کی سات آٹھ آیتوں میں اور چالیس سے زیادہ احادیث میں مختلف عنوانوں سے اس کی حرمت بیان کی گئی ہے۔ ان میں سے کسی ایک جگہ کسی ایک لفظ میں بھی اس کا اشارہ موجود نہیں کہ یہ حرمت صرف اس ربوا کی ہے جو شخصی اغراض کے لئے لیا جاتا تھا، تجارتی سود اس سے مستثنی ہے، پھر کسی کو یہ حق کیسے پہنچتا ہے کہ خدا تعالیٰ کے حکم میں سے کسی چیز کو محض اپنے خیال سے مستثنی کر دے یا عام ارشاد کو خاص کر دے یا مطلق کو بلا کسی دلیل شرعی کے مقید و محدود کر دے، یہ کھلی تحریف قرآن ہے۔ اس کے علاوہ تاریخی طور سے مسئلہ ربوا پر نظر ڈالنے تو معلوم ہوگا کہ یہ خیال بھی غلط ہے کہ نزول قرآن کے زمانہ میں ربوا کی صرف یہی صورت راجح تھی کہ کوئی غریب آدمی اپنی شخصی مشکلات کے حل کے لئے سود پر قرض کا معاملہ کرے، تجارت کے لئے سود پر روپیہ لینے دینے کا رواج نہ تھا، بلکہ آیاتِ ربوا کا شان نزول دیکھنے سے معلوم ہوتا ہے کہ حرمت ربوا کا اصل نزول تجارتی سود کے بارے میں ہوا ہے، چونکہ عرب اور بالخصوص قریش تجارت پیشہ حضرات تھے اور عام طور پر تجارتی اغراض کے لئے سود کا لیں دین کرتے تھے (مسئلہ سود ۲۷)۔

بینکوں کے سود پر ضرب لگاتے ہوئے شیخ محمد ابو زہرہ فرماتے ہیں:

”وربا القرآن هو الربا الذى تسیر عليه المصارف ويتعامل به الناس فهو

حرام لاشک فيه“ (بحث فی الربا ۲۷)

شیخ محمد علی الصابونی آیاتِ ربکی تفسیر کرتے ہوئے زیب قرطاس فرماتے ہیں:

”وَهَذَا النَّوْعُ مِنَ الرِّبَا هُوَ الْمُسْتَعْمَلُ الْآنَ فِي الْبَنُوكِ وَالْمَصَارِفِ الْمَالِيَّةِ“

(روائع البيان تفسیر آیات الاحکام ۱/۳۹۲)

مجوزین کی ایک دلیل یہ ہے کہ ہندوستان دارالحرب ہے اس لئے یہاں سود لینا جائز ہے، حالانکہ دارالحرب کی تعریف اور اس کی اقسام کو پیش نظر رکھا جائے تو سود کا جواز ثابت نہیں ہو سکتا، دارالحرب وہ ملک ہے جس میں بلا خوف و خطر احکام کفر جاری ہوں، البته حضرت امام ابوحنیفہؓ سابق دارالاسلام کے دارالحرب بننے کے لئے مزید و شرطوں کا اضافہ کرتے ہیں، اول یہ کہ وہ ملک دارالحرب کے متصل ہو جائے درمیان میں کوئی دارالاسلام باقی نہ رہے، دوم یہ کہ اسلامی حکومت کے دیئے ہوئے امان پر کوئی مسلمان اور ذمی مامون باقی نہ رہ سکے، گویا حضرت امام عظیمؓ نے دارالاسلام بننے کے لئے تو صرف اسلام کی فرمادہ کو کافی قرار دیا ہے، اس کے بال مقابل دارالحرب بننے کے لئے اہل کفر کی حکمرانی و عملداری مکمل ہونے کی دو علامتوں کو شرط قرار دے کر کفار کا اقتدار کامل ہونے سے پہلے اس کا اعتبار نہیں کیا۔ اس میں ”الاسلام يعلو ولا يعلى“ کا انہصار ہے، لیکن امام عظیمؓ کی ان تینوں شرطوں کو ذکر کر کے علامہ شامی نے لکھا ہے : ”وَمَا فِي بَلَادِ عَلَيْهَا وَلَا ظَفَرٌ فِي جُوزِ الْمُسْلِمِينَ إِقْامَةُ الْجَمْعِ وَالْأَعْيَادِ“ (رد المحتار ۳/۲۷۷)۔

اس سے معلوم ہوا کہ جماعت و عیدین کا قائم ہونا دارالحرب ہونے سے مانع نہیں۔ دور حاضر کی لادینی حکومت اور مسلم اقلیت کی جمہوریت میں خواہ آبادی کے تناسب میں مسلمانوں کو نمائندگی دی جائے یا مشترکہ وطنگ کے ذریعہ حکومت بنائی جائے، ان میں سے ہر صورت کی حکومت لازمی طور پر دارالحرب کا مصدقہ ہوگی، اور ان کے بناءے ہوئے قوانین ہی ملک میں نافذ ہوں گے، یہ تمہید ذہن نشین کر کے حضرت مفتی محمد شفیع صاحب کو اس فتوے پر دادِ تحسین دیجئے، موصوف تحریر فرماتے ہیں:

۱۸۵۷ء کے بعد ہندوستان پر انگریزوں کے کمل تسلط اور اسلامی حکومت کے آثار کا لعدم ہو جانے کے بعد ہندوستان کا دارالحرب ہونا جمہور علماء ہند کے نزدیک محقق ہو چکا تھا، فقیہہ العصر حضرت مولانا رشید احمد گنگوہی قدس اللہ سرہ کا مستقل رسالہ اس موضوع پر شائع ہو چکا ہے، اور ظاہر ہے کہ تقسیم ملک کے بعد جو انقلاب آیا اس میں بھی وہ حصہ جو ہندو اکثریت کے انتدار میں رہا اس کے احکام انگریزی عہد سے کچھ مختلف نہیں ہو سکتے، اس لئے موجودہ ہندوستان کا دارالحرب ہونا واضح ہے (اسلام کا نظام اراضی ۱۸۱)۔

دارالعہد بنے کے لئے امیر المؤمنین کا ہونا اور دارالاسلام کا بھی ہونا ضروری ہے، اور اس وقت ہندوستان کے مسلمان انتشار کا شکار ہیں اور کوئی با اختیار امیر نہیں، لہذا ہندوستان دارالعہد نہیں ہو سکتا۔ البتہ تقسیم ملک کے وقت ہندوستان کی سکونت اختیار کرنے والے یا پاکستان سے آ کر ہندوستان میں آباد ہونے والے مسلمان کو قانون ساز اسمبلی نے جو مذہبی آزادی اور دستوری حقوق دیئے ہیں، ان کی روشنی میں ہندوستان کو دارالامن کہا جا سکتا ہے، اس معاملہ کی پاسداری ہی عدالت کی جانبداری کو توازن سے بدلتے اور مسلم پرستی لائی پامالی میں بریک لگانے پر حکومت کو مجبور کرتی ہے، اور فرقہ وارانہ فسادات دارالامن ہونے سے مانع نہیں، کیونکہ دستوری حقوق کی بنیاد پر پولیس میں موئشر مسلم نمائندگی کے ذریعہ پولیس کی درندگی اور اکثریت کی جاگیریت کو ختم کیا جا سکتا ہے، لیکن اس کے باوجود سود کی حلست ثابت نہیں ہوتی کیونکہ حلست روایاتی علت مال کا مباح ہونا ہے، اور مال مباح پر تسلط واستیلاء سے ہی ملکیت مستفادہ ہوتی ہے۔ ہدایہ میں ہے:

”ولَمْ يَأْتِهِمْ مُّبَاحٌ فِي دَارِهِمْ إِلَّا طَرِيقٌ أَخْذُهُ الْمُسْلِمُ إِذَا مَلَأَهُ الْمُجْرِمُ“

یکن فیہ غدر“ (پدای آخرین / ۷۰)۔

اور اصول شریعت پر غور کرنے سے معلوم ہوتا ہے کہ کفار کی جان و مال مباح ہونے کے لئے یہ ضروری ہے کہ امیر المؤمنین کی طرف سے پیش کردہ دعوت اسلام کو کفار رد کر دیں، اور

صلح با بجزیہ کی دعوت قبول کرنے سے بھی انکار کر دیں، اس کے بغیر ان کے جان و مال مبارح نہیں ہوں گے، اور بطور سود بھی ان کے مال پر قبضہ ناجائز ہو گا۔

حضرت مولانا مفتی نظام الدین صاحب^ر نے اسی حقیقت کو ظاہر فرمایا ہے کہ حرمتِ ربوا کی آیات مطلق ہیں، کسی ملک و زمان کی قید سے مقید نہیں، احادیث میں اگر کچھ استثنائی صورتیں ملتی ہیں تو وہ صرف دارالکفر کی بعض صورتوں میں ملتی ہیں، مثلاً دارالکفر کا دارالشر والفساد یا دارالحرب، اور المطلق یجری علی اطلاق مسلم ضابط ہے (نظام الفتاویٰ ۲۵۶/۲)۔

لہذا ہندوستان کے حریمیوں سے براہ راست اور بینک کی معرفت ہر صورت میں سود کالین دین منع ہے۔ سود کالینا اور دینا دونوں کا برابر گناہ ہے، امام مسلم نے اپنی جامع صحیح میں روایت کیا ہے کہ رسول اللہ ﷺ نے سود کھانے والے اور کھلانے والے اور لکھنے والے اور دونوں گواہوں پر لعنت فرمائی ہے، اور فرمایا کہ یہ سب برابر ہیں، اس حدیث میں شارع علیہ السلام نے ان کو برابر کا گنہ گار قرار دیا ہے، لہذا افتقہاء کرام اور مفتیان ہند نے ایسے معاملات کو بھی نا جائز کہا ہے جن میں مسلمانوں کی طرف سے اہل الحرب کو سود دینا لازم آئے (ملاحظہ ہو: فتاویٰ رشید یہ کامل / ۷۳۲، فتاویٰ محدودیٰ ۹۰/۸ - ۹۰/۲ - ۲۹۳، فتاویٰ ریسمیہ ۱۹۹/۲)۔

شریعت نے حاجت اور ضرورت کی اضطراری حالت میں بقدر ضرورت حرام چیزوں کے استعمال کی اجازت دی ہے، مخصوصہ کی حالت اور موت و زیست کی کشمکش میں مبتلا شخص جو حلال مال کے ذریعہ قوت لا یکوت بھی حاصل نہ کر سکے اور غیر سودی قرض بھی نہ پاسکے تو فقهاء کرام نے ضرورت کے بقدر سودی قرض لے کر استعمال کرنے کی اس کو اجازت دی ہے (بحوث فی الرباب ۲۸، فتاویٰ ریسمیہ ۱۷۸/۳)۔ اس کے علاوہ فقر و فاقہ کی شدّت اور سخت حاجت کے وقت بھی سودی قرض سے کام چلانے کی اجازت دی گئی ہے (بینک انٹرنس اور سودی قرضے /

اور علامہ ابن حبیم نے لکھا ہے: یجوز للحتاج الاستفراض بالربح (الاشابہ) یہ شخصی ضرورت کا عارضی حل ہے، اجتماعی افلس سے خلاصی حاصل کرنے کے لئے غیر سودی بنک کاری کو جاری کرنا ضروری ہے کیونکہ اسلام کا اقتصادی نظام ہی ہر خاص و عام کو درحقیقت آرام دینے والا ہے، اور تمام انسانوں کو خوشحال و فارغ البال بنانے والا ہے، جس پر مسلمانوں کا ایک ہزار سالہ اقتدار گواہ ہے، اور اب تو سودی بکاری کی ناکامی اور معاشرہ کی پریشانی کا تجربہ کرنے والے دور حاضر کے ترقی یافتہ حیران انسان بھی اسلام کے اس فطری نظام کو اختیار کر رہے ہیں۔ چنانچہ ماضی قریب میں کویت، متحده عرب امارات، اردن، سوڈان اور پاکستان نے نفع و نقصان میں حصہ داری کے اصول پر بینکوں کو قائم کیا ہے، حکومت سعودی عرب اور ”بنک ترقیاتی بین الاقوامی نفی کی حوصلہ افزائی سے ۱۹۷۵ء میں جدہ میں اسلامی ترقیاتی بینک کا قیام عمل میں آیا ہے۔ ہندوستان میں بلاسودی بینک اور بیت المال قائم کر کے ہی کنگال معاشرہ کو خوشحال بنایا جاسکتا ہے، فی الحال ہندوستان میں بعض ترقیاتی منصوبوں اور عوام کی فلاح و بہبود کے لئے بینک ایسے قرضے دیتا ہے جن پر سود کی تعریف صادق نہیں آتی، تو وہ معاملے سود کے دائرہ میں شرعاً داخل نہیں ہوں گے، مثلاً ممتاز عالم دین حضرت مولانا بربان الدین صاحب تحریر فرماتے ہیں کہ اگر حکومت سے یا کسی ادارہ یا فرد سے نقدر قم کے بجائے آلات (ٹریکٹر وغیرہ) یا آلاتِ صنعت (مشین وغیرہ) یا مکان یا اشیاء خوردنی وغیرہ قرض لی جائیں اور ان کی ادائیگی روپے کی شکل میں ہو (یا کسی اور چیز کے ذریعہ ہو مگر اس جنس کی نہ ہو) خواہ ادائیگی یکمشت ہو یا با لاقساط ہو تو اس طرح کا لین دین جائز ہوگا، خواہ نقد قیمت کی ادائیگی کے مقابلہ قرض میں زیادہ قیمت دینی پڑے، خواہ حکومت یا ادارہ اس زیادہ کو سود کا نام ہی دے، اور حکومت کے رجسٹرڈ میں وہ اضافہ سود کے نام سے ہی درج کیا جائے، تو یہ بھی صورت جائز ہوگی، کیونکہ اس میں ربوا کی تعریف اور اس کی شرعی حقیقت نہیں پائی جاتی کہ محض نام سے کوئی حکم نہیں لگتا (بینک انشورس اور سرکاری قرضے ص ۱۲۱)۔ اسی طرح انتظامی ضروریات کے لئے قرض پر محکمہ سود کے نام